

جملہ حقوق محفوظ ہیں

ہد جزاء الاحسان الالاحسان

سوانح حیات

خطیب پاکستان حضرت مولانا

قاسمی احسان احمد شجاع آبادی

رحمۃ اللہ علیہ

مصنفہ

محمد نورا الحق قریشی ایم۔ اے۔ ایل۔ ایل۔ جی ایڈووکیٹ

ناشر

مکتبہ احسان نروپہلیک ملتان شہر فون ۳۶۲۱

قیمت ۱۴ روپے

DATA ENTERED

۲۹۷۶۶۹۳
۵۲۶۹

سوانح حیات

۱۸۵۱۸

خطیب پاکستان قاضی احسان احمد شجاع آبادی

فہرست ابواب

صفحہ

۶

۹

۲۰

۲۰

۸۱

۲۰۸

۳۲۲

۳۵۲

۴۰۱

۴۹۷

۵۴۲

مقدمہ

عرف اعزاز

بارغ و بہار شخصیت

قومی خدمات — قید و بند کی صعوبتیں

معرکہ ہائے خطابت

کاتگریس، احرار، مسلم لیگ

قادیانیت

ختم نبوت اور قاضی صاحب

گلدستہ احباب

اسٹینٹ منخطوط

آخری لمحات — وفات

①

②

③

④

⑤

⑥

⑦

⑧

⑨

⑩

⑪

انتساب



جناب چودھری اعجاز حسین ولد جناب چودھری اللہ دتہ مرحوم
 مالک ڈیلہ میسی فارگوسن ٹریڈنگ، عارف والد کے نام
 جو ۱۳ فروری ۱۹۷۲ء کو عمر ۲ سال، مرید کے (شیخوپورہ) کے قریب
 کار کے حادثہ میں جان بحق ہو گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ
 چودھری صاحب کی جوانمرگ موت سے عارف والد کے درو دیوار ہل گئے
 جنازہ کے وقت ایک تاریخی اجتماع تھا۔ ہر شخص اشک بار اور
 پریم تھا۔ دُعا ہے کہ اللہ تعالیٰ انہیں جنت الفردوس میں جگہ
 عطا فرمائے اور برادر عزیز چودھری محمد فیاض سلمہ کو ہمہ قسم کی ذمہ داریوں
 سے بچدہ برا ہونے کی توفیق مرحمت کرے۔ آمین

شمر بکیم
 نور الحق قریشی

25/1/23 11.16.50
 لاہور کتب خانہ

”پہلا شخص جس نے خواجہ ناظم الدین وزیر اعظم کی توجہ قادیانی تحریک کی سنگینی کی طرف مبذول کرائی وہ قاضی احسان احمد شجاع آبادی تھا۔ قادیانیت کی مخالفت اس شخص کی زندگی کا واحد مقصد معلوم ہوتا ہے۔ اور وہ جہاں کہیں جاتا ہے اپنے ساتھ ایک بڑا چوبی صندوق لے جاتا ہے جس میں احمدیوں کا اور احمدیوں کے خلاف لٹریچر بھرا ہوتا ہے۔ زیادہ اہم سیاسی واقعات کا ذکر تو درکنار، پاکستان یا کسی اور شخص کو کوئی آفت پیش آجائے، کوئی افسوسناک واقعہ رونما ہو جائے، قادیانیت قتل کر دیئے جائیں یا ہوائی جہاز گرنے لگیں، قاضی احسان احمد شجاع آبادی کے نزدیک وہ ہمیشہ احمدیوں ہی کی سازش کا نتیجہ ہوتا ہے۔“

(رپورٹ تحقیقاتی عدالت ۱۹۵۳ء صفحہ ۱۲)



”خدا نے ہمارے خیالات کی نشر و اشاعت کے لئے ان لوگوں کو جماعت سے وابستہ کر دیا ہے جن کا گلا اور آواز پر وہ پیگنڈا کا موثر ترین ذریعہ ہیں۔ شیخ حسام الدین، سید عطار اللہ شاہ بخاری، مولانا حبیب الرحمن، مولانا مظہر علی اظہر، صاحبزادہ فیض الحسن، مولانا عبدالقیوم کان پوری، حضرت مولانا غلام بخش، مولانا عبدالقیوم پولپڑی، عبدالرحیم عابدی، حافظ علی بہادر خاں بمبئی، قاضی احسان احمد، یہ کون ہیں، مجلس احرار کو قدرت کے عطا کردہ لاؤڈ سپیکر ہیں۔ اسی سبب سے دنیا خار کھاتی ہے۔ اسی باعث ہمارے مخالفوں کی آواز نقار خانے میں طوطی کی آواز بن کے رہ جاتی ہے۔ یہ خدا کا فضل ہے کہ جو نیا ادیب اور خطیب حوصلہ مندی سے اٹھتا ہے اسے احرار میں شامل ہونے کی راہنمائی ہوتی ہے۔ آخری سول نافرمانی پر ہماری قوت میں اور اضافہ ہوا ہے۔ کیا جانے قدرت کو اس جماعت سے کیا کام لینا ہے؟“

تاریخ احرار، صفحہ ۲۶۸

امیر افضل حق مرحوم



ہندوستان کے مردہ مسلمانوں کو تم کون سے صورتِ اسرافیل کے منتظر ہو؟ ہندو
 آزادی مانگ رہا ہے اور تم بے حس و حرکت پڑے ہو۔ یاد رکھو، ہندو انگریز
 سے زیادہ کمینہ حصلت دشمن ہے۔ اگر تم اس کے غلام بن گئے تو مٹ جاؤ گے۔
 اگر تم غلام ہی رہنا چاہتے ہو تو موجودہ قفس میں کونسی بُرائی ہے قفس تو بہر حال
 قفس ہی ہے، خواہ وہ انگریز عیار کا ہو یا ہندو مکار کا۔ پس اگر تم اپنے
 رشتہ فلاح میں بدبختی اور غلامی کی گرہ نہیں لگانا چاہتے ہو، تو کسی صورتِ
 اسرافیل کا انتظار کئے بغیر اپنے ایک الگ ملک کے حصول کے لئے جنگِ آزادی
 لڑو۔ ہندوؤں سے زیادہ تو تم کو وطن کی ضرورت ہے۔ ہندو اپنے تمام مُرنے
 ایک گڑھے میں ڈال کر جلا سکتا ہے لیکن تم ایسا نہیں کر سکتے۔ اُسے زندہ رہنے
 کے لئے زمین کی ضرورت ہے، لیکن مسلمانوں کو زندہ رہنے کے لئے وُوفٹ اور
 مرنے کے لئے چھ وُوفٹ زمین کی ضرورت ہے۔

امیر شریعت

بحوالہ ترجمان اسلام، ۲۹ اکتوبر ۱۹۴۷ء



”میں اپنی حکومت سے، اپنے وزیر سے، سردار عبدالرشید نشتر سے،
بصد احترام درخواست کرتا ہوں کہ خدارا آپ اس جھگڑے کو ختم کر دیتے
آپ مجھے اور مرزا بشیر الدین محمود امیر جماعت احمدیہ دونوں کو بیک وقت
گرفتار کر لیجئے۔ دونوں کو اکٹھی ہتھکڑی لگائیے اور اکٹھے ہی سات دن
کے لئے حوالات میں رکھئے۔ کھانے کو پانی اور نمک کے سوا کچھ نہ دیجئے۔
اور پھر سات دن تک تحقیقات کیجئے اور ہم دونوں کو عدالت میں پیش
کر دیجئے۔ مرزا محمود چاہیں تو اپنا وکیل چوہدری سرفراز اللہ بالقابہ کو مقرر کر
لیں اور میں خود اپنی وکالت آپ ہی کروں گا۔ اور پھر اگر یہ ثابت ہو
جائے کہ میں یا میری پارٹی غدار بنے تو لاہور سے لے کر پشاور تک مجھے میرے
اہل و عیال، تمام ساتھیوں، دوستوں اور سب کی سب پارٹی کو درختوں
سے لٹکا کر پھانسی دے دو۔ اور اگر مرزا بشیر الدین اور اس کی جماعت غدار
ثابت ہو جائے، تو قادیان سے ربوہ تک تمام قادیانی درختوں سے لٹکا
لٹکا رہے ہوں۔“

روزنامہ ”آزاد“ لاہور۔ ۳۰ اپریل ۱۹۵۰ء

”شاہ جی کی تقریر کا اقتباس“

بِسْمِ اللّٰهِ الرَّحْمٰنِ الرَّحِیْمِ ط

قاضی احسان احمد

”ایک شخصیت“

برصغیر پاک و ہند میں مسلمانوں کی دینی و سیاسی تاریخ کے نقوش اتنے گہرے ہیں کہ اس نحلے کی گزشتہ ایک ہزار سال کی تاریخ مسلمانوں کی ہی تاریخ ہے اور اس تاریخ کی تشکیل و ترتیب میں سب سے زیادہ، سب سے اہم اور بنیادی حصہ علماء دین کا ہے۔

برصغیر میں علماء کی تاریخ صرف مذہبیات کی تاریخ ہی نہیں ہے بلکہ یہ سیاسیات کی بھی تاریخ ہے۔ اور حقیقت تو یہ ہے کہ اس ملک کو صحیح سیاسی سوچ بوجھ صرف علماء حق کی بدولت نصیب ہوئی ہے۔ ان صفحات میں اتنی گنجائش نہیں ہے کہ میں گزشتہ ایک ہزار سال کے علماء حق کے سیاست گزارہ کردار پر تفصیل سے روشنی ڈال سکوں۔

تاہم اتنا تو ہر پڑھے لکھے مسلمان کو علم ہے کہ عہد اکبری سے عہد انگلیشیہ تک حضرت مجدد الف ثانیؒ حضرت شاہ ولی اللہؒ، حضرت مولانا شاہ عبدالعزیزؒ، حضرت مولانا سید احمد شہیدؒ، حضرت مولانا اسماعیل شہیدؒ، حضرت مولانا قاسم نانوتویؒ، حضرت مولانا فضل حق خیر آبادیؒ، حضرت مولانا شیخ الہند محمود الحسنؒ، حضرت مولانا عبید اللہ سندھیؒ، حضرت مولانا حسین احمد مدنیؒ، حضرت مولانا ابوالکلامؒ، حضرت مولانا شبیر احمد عثمانیؒ، حضرت مولانا سید عطاء اللہ شاہ بخاریؒ، اور حضرت مولانا احمد علی صاحب لاہوریؒ وہ اکابر علماء حق گذرے ہیں جنہوں نے اس ملک میں دین اور سیاست کو اس طرح یکجا کر دیا تھا کہ مورتی کا قلم ان کی عظمت کا اعتراف کئے بغیر نہیں رہ سکتا۔

ان بزرگوں میں سے ہر شخصیت اپنے عہد اور اپنے دائرے کی انسانیت ساز اور تاریخ گزشتہ کی تھی۔ وہ بجائے خود ایک اُمت تھے، اور انہوں نے جماعت علماء حق کی ایسی شیرازہ بندی کی تھی، جس نے

واقعات و حالات کے ہر موڑ پر حق کا علم بلند رکھا، اور باطل کا چیلنج قبول کیا۔ — پنجاب کی سرزمین پر ایسی ہی ایک شخصیت کا ظہور بھارتی عہد کے عین عروج کے وقت سید عطار اللہ شاہ بخاری کے نام سے ہوا جس نے ہندوستان کے چہرہ چہرہ پر فرنگی اقتدار کو چیلنج کیا، اور فرنگیت کے ان ویسی گماشتوں کو قدم قدم پر لٹکایا، جن کو اسلام کے نام کی نقاب ڈال کر انگریزوں کے مسلمانوں کی صف میں داخل کیا، اور محمد عربی علیہ الصلوٰۃ والسلام کی ختم نبوت کے قلعہ میں شکاف ڈالنے پر مامور کیا تھا۔ ان عطار اللہ شاہ بخاری نے جنہیں بعد میں امیر شریعت کے معزز لقب سے نوازا گیا، ایک قافلہ احرار ترتیب دیا تھا جو فرنگیت اور مزاریت کے تعاقب کا ہر اول دستہ بن گیا۔

برصغیر پاک و ہند کی تاریخ آزادی اور تاریخ باطل شکنی اس قافلہ احرار کی داستانِ جرات و جان نثاری کی ہمیشہ مرہونِ منت رہے گی، بالخصوص پنجاب کی سرزمین کو فرنگی استبداد اور مزاریت کے اثرات سے نجات دلانے میں اس قافلہ کے کارہائے نمایاں بھلائے نہیں جاسکتے۔

شاہ صاحب رحمۃ اللہ علیہ کے ترتیب دئے ہوئے اس قافلہ میں یوں تو ہر شخص قربانی و ایثارِ جرات و عزمیت کا پیکر تھا۔ تاہم جن خاص شخصیتوں نے اس قافلہ کے نام کو تاریخ میں سر بلند بنایا اور جن کے کردار عملی سے علماء سلف کی تاریخ زندہ و نابندہ ہوئی ان میں ایک شخصیت حضرت لانا قاضی احسان احمد صاحب شجاعبادی کی بھی تھی۔ قاضی احسان احمد مرحوم نہ صرف قافلہ احرار کے سرگرم رہنما تھے بلکہ اپنی دل آویز شخصیت اور اپنی سحرانگیز خطابت کی بدولت انہیں شاہ صاحب کا ثانی بھی کہا جاتا تھا۔

قاضی صاحب کے کارنامے احرار کی تاریخ کے ہی نقوش نہیں ہیں بلکہ ہندوستان اور پاکستان کی تاریخ کا ایک اہم جز ہیں، اور علماء حق کے تذکار میں اپنا ایک انفرادی اور اہم مقام رکھتے ہیں۔ ہندوستان اور پاکستان کی تاریخ بنانے میں علماء کا جتنا اہم حصہ ہے افسوس کہ ان کے کارناموں کے ذکر سے ہماری تاریخ اتنی ہی خالی ہے۔ کتنی عجیب اور اندوہناک بات ہے کہ فرنگی کے اقتدار اور اسلام کو مٹا دینے والے قتلوں کا مقابلہ جس جہاں گسل تندہی اور قربانی کے ساتھ مسلسل دو سو سال تک علماء حق نے کیا، اس کے ذکر سے تو ہماری نام نہاد تاریخ کی کتابیں یکسر خالی ہیں۔ یا سرسری طور پر ایک ادھبات کا

ذکر کے آگے بڑھ جاتی ہیں۔ لیکن وہ لوگ جنہیں انگریزوں نے اپنی حمایت و خدمت کے صلہ میں شمس العلماء
سر اور خان بہادر کے خطابات سے نوازا اور اپنے تسلط کو قائم رکھنے کے لئے آلہ کار بنایا، ان کا ذکر ان
کتابوں میں قابلِ فخر مشاہیر کی طرح کیا جاتا ہے۔

اس کمی کو ہر سچے مسلمان اور محبِ وطن کا دل شدت سے محسوس کرتا ہے لیکن یہ کمی بھی وہی لوگ
دور کر سکتے ہیں جن کا ذہنی اور عملی تعلق ان بزرگانِ ملت اور سلسلہٴ حریت و اجراء کے اکابر سے ہے۔

بلاشبہ ان اداروں کی یہ زبردست ذمہ داری ہے جو ان بزرگوں کے ساتھ اپنے تعلق کا دامن بستہ
کرتے ہیں لیکن ان کی زندگیوں کے حقائق کو نمایاں کرنے اور ان سے عوام الناس کو روشناس کرانے کیلئے
مسلسل غفلت و تساہل اور کوتاہی برت رہے ہیں۔

برصغیر کی تاریخ کو مختلف انگریز دوست حلقے جس طرح مسخ ہی نہیں بلکہ جعلی بنا رہے ہیں، اسکی
ذمہ داری سے یہ ادارے بھی بری نہیں ہو سکتے۔

مجھے بڑھی خوشی ہوئی ہے کہ قاضی احسان احمد صاحب شجاعبادی مرحوم کے بارے میں ان کے
نسبتی فرزند جناب قاری نور الحق صاحب ایڈووکیٹ نے ایک کتاب ترتیب دی ہے جس سے مولانا مرحوم کی
زندگی کے مذہبی، قومی، سیاسی اور علمی پہلوؤں پر روشنی پڑ سکتی ہے۔

مجھے امید ہے کہ یہ کتاب مستقبل کے ایسے ہی کاموں کیلئے نشانِ راہ بنے گی اور قاری صاحب کی یہ کوشش
مقبول ہوگی۔ میں قاری صاحب کو ان کی اس سعی پر مبارکباد دیتا ہوں۔ قاضی صاحب مرحوم کی زندگی
حق پسند اور حریت پرور افراد کیلئے ایک قابلِ قدر نمونہ ہے اور یہ نمونہ اب قاری نور الحق صاحب کی بدولت ہر شخص

کی دسترس میں آ گیا ہے۔ اللہ تعالیٰ مرحوم پر اپنی بیشمار رحمتیں نازل فرمائے۔ آمین

(مفتی) محمود
M.N.A

شیخ الحدیث مدرسہ قاسم العلوم ملتان و جنرل سیکرٹری کل پاکستان جمعیتہ علماء اسلام

۵ ربیع الاول ۱۳۹۲ھ - ۲۰ اپریل ۱۹۷۲ء بروز جمعرات بوقت ایسے صبح

عہ مفتی محمود صاحب، وزیر اعلیٰ صوبہ سرحد

عرفِ آغاز

اقوامِ عالم میں سیاسی و مذہبی اختلافات، معاشی و معاشرتی تفاوت، نیز تہذیبی و ثقافتی تناقص کے باوجود، ایک باب میں ہمیشہ ہم آہنگی و یکسانیت رہی ہے اور وہ ہے ہر قوم کی تاریخ کا باب حریت۔

ہر قوم نے اپنے طور پر غیر ملکی اقتدار سے نجات پانے، قومی شعار کے تحفظ، ملی اقدار کے احیاء اور سیاسی شعور پیدا کرنے کے لئے وسیع جدوجہد کی ہے اور بعض اقوام آج تک اس جدوجہد میں مصروف ہیں۔ جب کسی قوم میں حریت و آزادی کے علمبردار اپنی سرگرمیاں کھلم کھلا یا زیر زمین شروع کرتے ہیں تو سب سے پہلے اپنے ہی ملک کے لوگ انہیں "فتنہ پرور" انتشار پسند، وطن دشمن اور "قدار" کہنا شروع کر دیتے ہیں۔ یہ الفاظ ہم وطن از خود استعمال نہیں کرتے بلکہ غیر ملکی حکمران اپنے بھوٹے پراپیگنڈے اور ناجائز اقتدار کو قائم رکھنے کیلئے بعض گروہوں (سرمایہ داروں اور مفاد پرستوں) کو اپنے دامِ تزویر میں پھنسا کر حریت پسندوں کے خلاف استعمال کراتے ہیں۔ اس پراپیگنڈہ کی رو میں سادہ قسم کے لوگ بھی سبب بنتے جاتے ہیں۔ لیکن ہر قوم کا حریت پسند طبقہ ان "القابات اور تمغہ جات" کی پروا کئے بغیر اپنی دُھن میں لگا رہتا ہے۔ یہاں تک کہ کامیابی اس کے قدم چوم لیتی ہے۔ لیکن جو وہی وہ کامیابی کی دہلیز پر قدم رکھتا ہے، مفاد پرست طبقہ دوسرے ہی سانس میں انہیں "جہادِ آزادی کا علمبردار" اور قوم پرست لیڈر" کہنا شروع کر دیتا ہے۔

انسانی تاریخ نے حریت پسندوں کے ساتھ کبھی انصاف نہیں کیا۔ اس طبقہ کے ساتھ

اپنے انصاف کرتے ہیں اور نہ وقت کا موٹرخ عدل و انصاف کا قلم اپنے ہاتھ میں لیتا ہے
 آج کا موٹرخ قصیدہ گوئی اور مثریہ خوانی کا شکار ہو کر رہ گیا ہے۔ نیز اس کے قلم کو چونکہ خلعتِ
 فخرہ اور انعام و اکرام کی ضرورت ہے اور یہ تمام چیزیں اُسے مفاد پرست طبقہ خوشامد
 پسند گر وہ اور قومی غدار ٹولہ بہ آسانی مہیا کر سکتا ہے اس لئے وہ ان کا ہم نشین ہے، جبکہ
 حریت پسندوں کے پاس سوائے اپنے خون کے چند قطروں اور اپنی جان ایسی متاعِ عزیز
 کے رکھا ہی کیا ہے جس سے موٹرخ کا پیٹ بھر سکے۔

تاریخِ عالم کا یہ حیرت انگیز عجوبہ بھی ناقابلِ فہم ہے کہ ہمیشہ تاریخ ساز کردار غریبوں اور
 بے نواؤں نے ہی ادا کیا ہے، یعنی ایک ایسے طبقے نے اپنے آپ کو ہر اس آزمائش کے لئے
 پیش کر دیا، جس کو براہِ کانٹوں سے پُر اور جس کی منزل خطرناک و شوار یوں سے لبریز تھی۔
 جس کے وسائل محدود تھے، جس کے ہاں دُور دُور تک خوشحالی کے درخت کا سایہ تک نظر
 نہیں آتا، مگر جو نہی قومی خدمت کا وقت آیا، اس طبقہ نے ہر قسم کی قربانی کے لئے اپنے آپ
 کو پیش کر دیا۔ اس کے برعکس ہر قوم کا خوشحال طبقہ اپنے لامحدود وسائل کے باوجود قومی و
 ملی خدمات میں کوئی کردار ادا کرنے کی بجائے، غیر ملکی آقاؤں کے سامنے سر بسجود نظر آیا اور
 نذر پرستی نے اُسے خوشامد پرست، بزدل اور مصلحت کش بنا دیا۔ مگر مورخین نے ستم یہ کیا
 کہ جس طبقہ نے اپنے اور اپنی نسل کے مفاد کو داؤ پر لگا کر قوم میں زندگی اور حرارت پیدا
 کی، اُسے قوم دشمن کہا اور جس طبقہ نے چڑھتے سورج کی پوجا کی اور اپنے مفاد کو عزیز تر رکھا
 اُسے قوم کی کشتی کا کھیون ہار بنا دیا۔ قومی مفاد کے مقابلہ میں ذاتی مفاد کو ترجیح دینے والے
 "ہیرو اور درو مندانِ قوم" کہلائے، اور قوم کی خاطر اپنا خون اور اپنے بچوں کا مستقبل تارک
 کرنے والے دشمنِ قوم بنا دیئے گئے۔

مجلسِ احرارِ اسلام کا نام آتے ہی بعض لوگوں کی جبینیں شکن آلود ہو جاتی
 ہیں، بعض کی پیشانیوں پر کیل پڑ جاتی ہیں۔ بعض کی نبضوں کی حرکت تیز ہو جاتی ہے

بعض کے دل دھڑکنے اور دماغ ماؤف ہونے لگتے ہیں، بعض زبانیں قہنجی کی طرح چلنے لگتی ہیں، موٹخ کا بے باک اور راستباز قلم "عدل و انصاف کے موتی بکھیرا ہوا" ملت فروشوں کی قبروں پر پھول چڑھاتا ہوا نکل جاتا ہے۔ بہر حال اس اُمید پر کہ کبھی تو تعصب سے پاک اور جانبداری سے بے نیاز موٹخ جہنم لے گا، جو غلط قلم کاروں کی خبر لے گا، اور ان تمام ناپاک پھینٹوں کو دھو دے گا جو ایک گہری سازش کے تحت معصوم کپڑوں پر ڈال دیئے گئے ہیں، چند گزارشات احرار کے متعلق پیش کر دی گئی ہیں۔

میں ان سطور میں ایک بات کی وضاحت ضروری سمجھتا ہوں وہ یہ کہ راقم الحروف مجلس احرار اسلام کا کبھی دو آنے کا ممبر نہیں رہا۔ اور نہ ہی مسلم لیگ میں شمولیت کا شرف حاصل رہا ہے۔ تشکیل پاکستان کے وقت راقم کی عمر مشکل نو دس برس کی تھی۔ ظاہر ہے کہ اس عمر میں بچے کا ذہن کیا سوچ سکتا ہے۔ کم عمری کا اعتراف اس لئے کرنا پڑ رہا ہے، کہ بعض اصحاب کسی شرف کو حاصل کرنے اور اُسے اپنے سر تھوپنے کے لئے بڑھی عمر کے "بزرگ" بن جاتے ہیں۔ چنانچہ میں واضح طور پر اعتراف کرتا ہوں کہ مجھے تشکیل پاکستان سے قبل جنگ آزادی یا حصول پاکستان میں کام کرنے کا شرف حاصل نہیں رہا ہے۔

اس میں شک نہیں کہ راقم کو خطیب پاکستان قاضی احسان احمد سے نسبتِ فرزندہی ۱۱ اکتوبر ۱۹۵۶ء کو حاصل ہوئی۔ اس نسبت کی وجہ سے مجھ پر یہ لازم نہیں آ جاتا کہ جس سیاسی مسلک سے وہ وابستہ رہے ہوں، میں اسی کا ہمنوا بن جاؤں جبکہ میری آزادی رائے کا احترام قاضی جی نے عمر بھر برقرار رکھا۔ مجھے یاد نہیں پڑتا کہ انہوں نے کبھی مجھے اپنا ہمنوا بنانے کے لئے ترغیب یا تبلیغ کی ہو۔ یہی وجہ ہے کہ ان کی زندگی تک میں کسی سیاسی جماعت میں شامل نہیں ہوا۔ اس لئے قارئین کرام یا میرے نقاد مجھے مجلس احرار سے منسلک گردان کر وکیل صفائی تصور نہ فرمائیں۔ بلکہ ایک غیر جانبدار مبصر کی حیثیت سے دلائل و واقعات کی روشنی میں میرے افکار و خیالات ٹھنڈے دل و دماغ

سے ملاحظہ فرمائیں تو اُمید کی جاسکتی ہے کہ انہیں ان خیالات میں تنگ نظری، تعصب اور بے جا توصیفی کلمات نظر نہیں آئیں گے۔ اور وہ ایک چھپی ہوئی تحقیقت کو پالیں گے۔ مجھے اس سے بحث نہیں کہ احرار کے متعلق کوئی کیا سوچتا ہے۔ کسی کی سوچ یا فکر پر کوئی قدغن نہیں لگائی جاسکتی، لیکن حقائق بہر حال حقائق ہیں، جن سے کوئی شہرہ چشم ہی اپنی کور چھٹی کے باعث صرف نظر کر سکتا ہے۔ لیکن کوئی صاحب بصیرت حقائق سے آنکھ بند نہیں کر سکتا۔

مجلس احرار اسلام کا قیام ۱۹۲۹ء میں عمل میں آیا۔ احرار رہنماؤں کا ذہنی رجحان فرنگی اقتدار کے خاتمہ کی طرف تھا۔ چنانچہ شاہ جی کا مشہور قول تھا کہ :-

"میں کچھ نہیں چاہتا۔ ایک فقیر ہوں۔ اپنے نانا کی شریعت پر مٹنا چاہتا ہوں، اور اگر کچھ چاہتا ہوں، تو صرف اس ملک سے انگریز کا انخلاء،

دو ہی خواہشیں ہیں۔ میری زندگی میں یہ ملک آزاد ہو جائے

یا پھر میں تختہ دار پر لٹکا دیا جاؤں۔"

احرار کا سب سے بڑا کارنامہ یہی ہے کہ اُس نے ملک کے اندر سامراج دشمنی کا ذہن پیدا کیا۔ یہ سامراج دشمنی اُسے ورثہ میں ملی تھی۔ اس لئے یہ نہیں کہا جاسکتا کہ کانگریس یا کسی دوسری جماعت سے اس نے سامراج دشمنی کی سرشت حاصل کی تھی۔ حقیقت یہ ہے کہ کانگریسی لیڈروں نے خون لگا کر شہیدوں میں نام لکھوانے کے لئے سامراج دشمنی کو آلہ کار بنایا۔ مگر کانگریس میں چونکہ بڑے دبنگ قسم کے لیڈر موجود تھے، اس لئے متوجہ ہندوستان میں سامراج دشمنی کا دوسرا نام کانگریس ہی سمجھا جانے لگا۔ احرار نے اپنی علیحدہ سرگرمیوں کا آغاز کر کے ثابت کر دیا کہ سامراج دشمنی کانگریس ہی کو حاصل نہیں ہے بلکہ انٹی برٹش ذہن مسلمانوں میں بھی موجود ہے۔ مسلمان اپنے حقوق کے تحفظ کے ساتھ سامراج دشمنی میں بھی ملک کی کسی جماعت سے پیچھے نہیں ہیں۔ اگر احرار کانگریس سے علیحدہ ہو کر آزادی ہند کا

نعرہ بلند نہ کرتی تو مستقبل کا مورخ حصولِ آزادی کی خاطر صرف کانگریس ہی کو خراجِ عقیدت پیش کرتا۔ آج کا مسلمان مورخ فخر سے سراونچا کر کے فرنگی سامراج کو لٹکار کر کہہ سکتا ہے کہ اس کے اقتدار کا سورج غروب کرنے میں مسلمانانِ ہند نے ہراول دستے کے طور پر کام کیا ہے۔ یہ فخر خوش قسمتی سے احرار، خاکسار، جمعیتہ علماء ہند، سرحد کے سرخپوشوں اور ایسی دوسری سامراج دشمن جماعتوں اور گروہوں کی وجہ سے حاصل ہوا ہے۔ کتاب ہذا میں شواہد و واقعات کی روشنی میں احرار کے ان کارناموں کی نشاندہی کی گئی ہے۔

(۲) ایک آزاد مملکت کی حیثیت سے پاکستان کے متعلق اس وقت ہماری لائبریریوں میں جو مواد موجود ہے تاریخ و سیاسیات کے ادنیٰ طالب علم ہونے کی حیثیت سے میں اسے قطعاً قابلِ اعتماد نہیں سمجھتا۔ اس لئے کہ ان کتابوں میں صرف ایک ہی نقطہ نظر کو سامنے رکھ کر تاریخ پاکستان یا برصغیر کے سیاسی حالات کا جائزہ پیش کیا گیا ہے۔ وہ نقطہ نظر کیا ہے؟ وہ ہے صرف "جماعتی سیاست کا نقطہ نظر"۔ میرے نزدیک ایک مورخ کو تاریخ کی تدوین میں "جماعتی سیاست" سے بلند و بالا ہونا چاہیے۔ اُسے قومی نقطہ نظر سامنے رکھ کر تاریخ لکھنی چاہیے۔ مجھے علم نہیں کہ ہندوستان کے تاریخ دانوں نے آزادی ہند کے سلسلہ میں اپنے ملک میں کیا نقطہ نظر پیش کیا ہے۔ اگر ان کا نقطہ نظر اول و آخر کانگریسی ذہن کی عکاسی کرتا ہے تو اسے بھی صحیح تاریخ نہیں کہا جائے گا بلکہ برصغیر کی تاریخ کے متعلق زیادہ سے زیادہ کانگریس جماعت کے رول کا نام دیا جاسکتا ہے۔

پاکستان کے جن مورخین کی نگارشات میری نظر سے گزری ہیں، سب کی سب "جماعتی سیاست" کی آئینہ دار ہیں۔ انہیں قومی نگارشات کا نام نہیں دیا جاسکتا۔ پھر ان مورخین نے ستم بالائے ستم یہ کیا کہ اگر ان کے ذہن و فکر کے خلاف کوئی نقطہ نظر سامنے آیا تو اسے آزادی فکر و نظر کا نام دینے کی بجائے "عداری و وطن دشمنی" کے نام سے بمعنون سمجھا جانے لگا۔ اس تعصب اور ذہنی تولیدگی کی وجہ سے قومی طرز کی تحریریں ہمارے

سامنے نہ آسکیں۔ میرے نزدیک قومی نقطہ نظر یہ ہے کہ برصغیر پاک و ہند کی آزادی کے سلسلہ میں جن جماعتوں اور گروہوں نے مختلف ناموں سے کام کیا، اور ان کے اثرات، آزادی ہند کی صورت میں تشکل ہوتے یا پاکستان کے وجود میں آنے کی صورت میں واضح ہوتے، وہ سب قابل مبارکباد ہیں اور وہ آزادی ہند اور پاکستان کے وجود میں آنے کے بالواسطہ یا بلاواسطہ ذمہ دار ہیں۔ انہیں تاریخ کے صفحات سے علیحدہ نہیں کیا جاسکتا۔

میری یہ خواہش ہے کہ برصغیر پاک و ہند کی ایک ایسی مستند، مکمل اور غیر جانبدار تاریخ لکھی جائے، جس میں ہر جماعت کے موقف کی پوری پوری وضاحت موجود ہو، تاکہ آئندہ نسلیں مطالعہ کے بعد کسی صحیح نتیجہ تک پہنچ سکیں۔ کتاب ہذا میں اختصار کیساتھ گوشم کی گئی ہے کہ برصغیر میں کانگریس، احرار اور مسلم لیگ نے جو مختلف رول ادا کئے ہیں، قارئین کے سامنے رکھے جائیں۔ جہاں میں نے اختلاف کیا ہے، اس کا ذکر بھی کر دیا گیا ہے جس سے کانگریسی، احراری اور لیگی ذہن رکھنے والے ناراض ہوں گے، لیکن میں دیانتداری کے ساتھ سمجھتا ہوں کہ جب تک کسی جماعت کے حسن و بقرح کے تمام پہلو نظر نہیں ہوں گے آئندہ نسلیں ان سے صحیح نتائج مرتب کر سکتی ہیں اور نہ ان غلطیوں سے بچا جاسکتا ہے جو ماضی میں ان جماعتوں سے سرزد ہوئیں۔

③ قاضی احسان احمد شجاع آبادی کا شمار اگرچہ برصغیر کے ممتاز لیڈروں میں نہیں ہوتا نہ ہی احرار کے صفِ اول کے راہنماؤں میں ہوتا ہے۔ تاہم احرار میں نوجوانوں کی کھپ میں قاضی صاحب ممتاز نظر آتے ہیں۔ ایک زمیندار گھرانے کا فرد، ماں باپ کا اکلوتا بیٹا، ملتان کے ایک قصبہ شجاع آباد سے پرائمری پاس لڑکا، جب بخاری کے دستِ حق پر بیعت کرتا ہے تو یہ تعلق ارادت و عقیدت کی حد تک محدود نہیں رہتا، بلکہ ایک ہونہار شاگرد اور ایک وفادار دوست کا روپ دھار لیتا ہے۔ شجاع آباد کی مٹی سے جنم لینے والے دیہاتی شاگرد کو بخاری کی تربیت و شفقت نے کلکتہ، بمبئی، بنارس، سہارنپور،

بہار، میرٹھ، دہلی، لکھنؤ، مدراس، کراچی، لاہور، پشاور اور بنگال کے عظیم تہذیبی و ثقافتی مراکز میں عظیم الشان کانفرنسوں سے خطاب کا اہل بنا دیا۔ پھر ان کانفرنسوں کی نوعیت عام اصلاحی اور مذہبی جلسوں کی نہیں ہوا کرتی تھی، بلکہ یہ عظیم کانفرنسیں ہندوستان کے مستقبل کے مسائل پر غور و فکر کرنے، برٹش گورنمنٹ سے ٹکرائے اور بین الاقوامی سیاسی الجھنیں دور کرنے کے لئے منعقد ہوا کرتی تھیں، جن میں کوئی ایسا غیر قسم کے آدمی خطاب نہیں کیا کرتے تھے بلکہ ایسی کانفرنسوں سے مولانا ابوالکلام آزاد، مولانا حسین احمد مدنی، مفتی محمد کفایت اللہ، سید عطار اللہ شاہ بخاری، مولانا شبیر احمد عثمانی، جواہر لال نہرو، حکیم اجمل خاں، سید سلیمان ندوی، مولانا ظفر علی خان، مہاتما گاندھی، راجندر پرشاد، سبھاش چندر بوس اور اسی طرح کے دیگر رہنمائے ہند خطاب کرتے تھے۔ اس میں شک نہیں کہ قاضی صاحب میں ایک بڑا انسان بننے کی پوری صلاحیتیں موجود تھیں، لیکن بقول خود قاضی صاحب "مجھ میں جو خوبیاں ہیں وہ میرے استاد سید عطار اللہ شاہ بخاری کی تربیت کی وجہ سے ہیں اور جو برائیاں ہیں ان کا ذمہ دار میں خود ہوں۔" اس اعتراف کی جتنی بھی داد دی جائے کم ہے۔ یہ اعتراف بجائے خود ان کی عظمت کی دلیل ہے۔ بایں ہمہ قاضی صاحب کی یہ کتاب دراصل شاہجی ہی کی زندگی کے مختلف پہلوؤں پر روشنی ڈالتی ہے۔

اس سیاسی زندگی میں قاضی صاحب نے کیا مقام پایا اور اکابرین کی نظر میں کیا رفعت حاصل کی۔ اس کا اظہار ان مکتوبات سے ہو جاتا ہے جو کتاب میں درج کئے گئے ہیں۔ یہ خطوط مفتی اعظم مولانا مفتی کفایت اللہ، امام الہند مولانا ابوالکلام آزاد، امیر شریعت سید عطار اللہ شاہ بخاری، ماسٹر تاج الدین انصاری، مولانا مرتضیٰ احمد خاں میکیش، مولانا غلام غوث ہزاروی، مولانا احتشام الحق تھانوی، مولانا محمد منظور نعمانی، مولانا محمد یوسف بنوری، سیاسی لیڈروں میں شیخ عبدالمجید سندھی، نواب مشتاق احمد

گورمانی، سردار بہادر خاں اور دیگر زعماء کی طرف سے قاضی صاحب کے نام لکھے گئے۔ یہ خطوط بجائے خود ایک قیمتی سرمایہ ہیں جنہیں من و عن شائع کیا جا رہا ہے۔ یہ تمام خطوط غیر مطبوعہ ہیں اور پہلی دفعہ اشاعت پذیر ہو رہے ہیں۔

۴) احراری راہنماؤں کی طرح قاضی صاحب کی زندگی کے بھی دو مقاصد تھے۔ اولاً آزادی ہند، ثانیاً تحفظ ملک و ملت۔ جہاں تک آزادی ہند کا تعلق ہے، ایک ضاکار کی حیثیت سے انہوں نے اس وادی پر خار میں ایک جرات مند انسان کی طرح قدم رکھا اور تازلیت پائے استقامت میں تنزل نہیں آیا۔ ہر قسم کے ابتلا و امتحان کا مزاج وار مقابلہ کیا۔ بالآخر اس مقصدِ جلیہ میں عظیم الشان کامیابی سے ہمکنار ہوئے۔ ان کی زندگی میں انگریز پوریا بستر سمیٹ کر چلتا بنا۔ ظاہر ہے کہ جن راہنماؤں نے انگریزوں کی جیلوں میں اپنے وطن کی آزادی کی خاطر ریت و کنکر آمیز روٹی کھائی اور تالاب اور جوہڑوں کا گنداپانی پیا ہوگا، پھر شدت کی گرمی میں میانوالی اور ڈیرہ اسماعیل خاں کی جیلوں میں ایام قید تنہائی بصورت سی کلاس گزارے ہوں گے، ان کے جسم کا رواں رواں، آزادی کی نعمت پاکر خوشی سے پھولانہ سما یا ہوگا۔ اس خوشی کا اندازہ قاضی صاحب کا ٹوٹا ہوا بازو اور مرزا جانیا ز کا شکستہ کندھا ہی کہہ سکتا ہے۔

قاضی صاحب کی زندگی کا دوسرا مقصد تحفظ ملک و ملت تھا۔ تشکیل پاکستان کے بعد احرار نے سیاسی قیادت بیگ کے حوالہ کر کے لیاقت کے مگہ کے نشان پر ملک بھر میں دفاعی کانفرنسوں کا جال بچھا دیا تھا۔ اسی طرح ملک کے تحفظ کے عنوان سے احرار نے جسد ملی میں ناسور پیدا کرنے والے گروہ، قادیانیوں کی زیر زمین سازشوں سے نقاب کشائی کر کے "پاکستان ریاست" کی جگہ "مرزا نیل ریاست" کا خواب شرمندہ تعبیر ہونے دیا۔ میرے نزدیک، دوسری کامیابی، پہلی کامیابی سے کسی صورت کم درجہ کی نہیں۔ اس لئے کہ اس قدر عظیم قربانیوں سے حاصل کردہ ملک میں، اگر فرنگی سامراج کا خود کاشتہ پودا، فرنگی

کی طرح کے ناجائز ہتھکنڈوں سے برسرِ اقتدار آجاتا تو جو خون خرابہ فرنگی نے ہندوستان پر تاجر کے بھیس میں قبضہ جانے کے بعد روا رکھا تھا، اس سے کہیں زیادہ مسلمانوں کے خون کی ندیاں بہہ جاتیں اور آج تاریخِ پاکستان کا نقشہ کچھ کا کچھ ہوتا۔

بنا بریں کتاب ہذا میں اس فتنہ کے صرف سیاسی خدو خال سے پر وہ سرکارتے جانے کی ضرورت محسوس کی گئی ہے۔ تاکہ آئندہ نسلیں اس خطرناک گروہ کی فتنہ سامانیوں پر کڑی نگاہ رکھیں۔ خاص طور پر موجودہ حکومت کا فرضِ اولین ہے کہ ہماری طرف سے پیش کردہ شواہد و واقعات کی چھان بھٹک کر کے کسی نتیجہ تک پہنچے، اور سپریم کورٹ کی طرف سے عدالتی کمیشن بٹھائے جو ان باتوں کی تحقیق کرے کہ قادیانیوں کا گروہ ملک اور اسلام دشمنی میں کس حد تک ملوث ہے۔ اس سلسلہ میں حکومت ہم سے جس قسم کی اعانت چاہیگی اسے مہیا کی جائے گی۔

⑤ کتاب کو صرف ایک شخصیت تک ہی محدود نہیں کیا گیا بلکہ نصف صدی کے سیاسی حالات کا غیر جانبدارانہ جائزہ لیا گیا ہے، تاکہ کتاب کا مطالعہ کرنے کے بعد صرف ایک شخصیت کا پورا عکس ہی ذہن میں نہ سما جائے بلکہ تقسیم ملک سے قبل اور بعد کے سیاسی حالات میں جو تغیر رونما ہوا، اس کا پورا آئینہ نگاہوں کے سامنے آجائے۔ خاص طور پر احرار کے کردار کا وہ پہلو جسے شاید احراری راہنما بوجہ پیش کرنے سے قاصر رہے ہیں۔ خاص طور پر مد نظر رکھا گیا ہے جو انہوں نے کانگریس سے علیحدہ ہو کر لیگ کے ساتھ تقسیم ملک سے قبل اور بعد میں تعاون کی بارہا کوششوں کی صورت میں پیش کیا۔ اور لیگی قیادت نے جسے در خود اعتنائے سمجھا۔ صرف اس لئے کہ کہیں نئے ملک پاکستان میں عوامی راج قائم نہ ہو کر رہ جائے جس کا نقصان سب سے زیادہ سرمایہ داروں اور جاگیرداروں کے لاڈلے شہزادوں کو پہنچے گا۔

⑥ مسلمانوں کا ایک اجتماعی عقیدہ ختم نبوت ہے۔ ایک غیر مسلم دائرہ اسلام میں اس وقت داخل ہوجاتا ہے جب وہ توحیدِ خداوندی کے اقرار کے ساتھ ہی ختم رسالت پر ایمان لاتا ہے

لیکن شاید پاکستان ہی ایک ایسا ملک ہے جہاں ایمان لانے کی جڑ و اول کو تو لازمی سمجھا جاتا ہے، جڑ و ثانی کو درخور اعتنا نہیں سمجھا جاتا۔ اگر ختم نبوت کا صرف نام ہی لیا جائے تو فوراً فرقہ وارانہ مسئلہ کہہ کر یا "ملا" کا مسئلہ سمجھ کر دبانے کی کوشش کی جاتی ہے۔ جیسا کہ یہ مسئلہ صرف پاکستان کا ہی مسئلہ نہیں ہے بلکہ اسلام کی اجتماعی ہیئت کا مسئلہ ہے۔ اسلامی ملکوں میں صرف مصر ہی ایک ایسا ملک ہے جہاں قادیانیوں پر ہمہ قسم کی پابندی عائد ہے۔ اگرچہ صدر ناصر مرحوم نے سیاسی وجوہ کی بنا پر ایسا کیا ہے، تاہم اگر ہمارے ملک میں بھی سیاسی وجوہ کی بنیاد پر ہی اس کا تعاقب کیا جائے تو اسے خلاف قانون قرار دیا جاسکتا ہے۔ یہ کام پاکستان کے پہلے وزیر اعظم خان لیاقت علی خاں سرانجام دینے والے تھے مگر زندگی نے وفانہ کی اور ایسے کسی اقدام سے پہلے ہی گولیوں کا نشانہ بنا دیتے گئے۔

قاضی صاحب نے اس گروہ کی سازشوں کو بے نقاب کرنے میں کن کن راہنماؤں لیڈروں، افسروں اور ماتحتوں کے ہاں جا جا کر ملاقاتیں کیں۔ انہوں نے کیا جوابات دیئے خاص طور پر پاکستان کے تین وزراء اعظم خان لیاقت علی خاں، خواجہ ناظم الدین، چودھری محمد علی، مرکزی وزیر میں سردار عبدالرشید نشتر، سردار بہادر خان اور ایک چیف جسٹس محمد منیر سے ملاقات کر کے انہوں نے کیا تاثر قائم کیا، تفصیل کے ساتھ پیش خدمت ہے۔

عقیدہ ختم نبوت احرار یا کسی فرد کا عقیدہ ہی نہیں ہے بلکہ عالم اسلام کا اجتماعی عقیدہ ہے۔ مگر پاکستان میں جس قدر تضحیک "ختم نبوت" کے عقیدہ کی، کی گئی ہے، شاید صفحہ ہستی پر کسی اسلامی ملک میں ایسا ہوا ہو۔ میرا وجدان کہتا ہے کہ اس گروہ کے ناپاک وجود اور عقیدہ ختم نبوت سے لاپرواہی کی بدولت آج ہم اپنی زندگی میں ملک کا بڑا حصہ اپنے سے جدا ہوتا دیکھ رہے ہیں۔ ہم نے اس گروہ کو بے جا تحفظ دے کر خدا اور اس کے رسول عربی صلی اللہ علیہ وسلم کو ناراض کیا، جس کا صلہ تقسیم پاکستان کی صورت میں پائیے ہیں۔

میں سقوط مشرقی پاکستان کے اسباب میں سیاسی اور آمرانہ قیادت کو بنیادی

وجوہ خیال کرتا ہوں لیکن ان اسباب کی تر میں اس گروہ کی سازشیں بھی کار فرما ہیں۔ نمونہ کے طور پر جناب ایم۔ ایم۔ احمد مشیر اقتصادیات حکومت پاکستان پر قاتلانہ حملہ کے ضمن میں فوجی عدالت کا بیان ملاحظہ کیا جاسکتا ہے۔

کتاب کے سلسلہ میں مجھے کن وقتوں، مالی پریشانیوں اور ذہنی الجھنوں کا شکار ہونا پڑا، اس کا تذکرہ عبث ہے۔ بہر حال کتاب جیسی بھی پیش خدمت ہے۔ کوتاہیوں سے درگزر فرمایا جائے اور خامیوں سے آگاہ کیا جائے۔

ناسپاسی ہوگی اگر میں اپنی اہلیہ کا شکریہ ادا نہ کروں جس نے گھر طویل حالات بتانے میں ہی تعاون نہیں کیا بلکہ معصوم بچوں کو سنبھال کر مجھے موقع فراہم کیا کہ میں اپنی تمام تر توجہ کتاب کی تکمیل پر مرکوز رکھ سکوں۔ خدا کرے ہمارا ساتھ پادیر قائم رہے تاکہ مختصر زندگی میں ملک و ملت کی زیادہ خدمت کر سکوں۔ مجھے امید ہے کہ وہ اس ثواب میں برابر کی شریک ہونگی اسی طرح مولانا لال حسین صاحب اختر صدر مجلس تحفظ ختم نبوت پاکستان، مولانا عبدالرحیم اشتر ناظم اعلیٰ، محترم جناب مرزا غلام نبی صاحب جاتنازا ایڈیٹر ماہنامہ "تبصرہ"، جناب خواجہ عبدالقدوس صاحب ملتان، جناب حفیظ رضا سپرو ری شکریہ کے مستحق ہیں جنہوں نے قیمتی معلومات بہم پہنچائیں۔ میں محترم جناب سید نفیس الحسینی صاحب نفیس رقم و جناب ضیاء الحسن صاحب خوشنویس کا بھی ممنون ہوں کہ انہوں نے نامساعد حالات میں بھی کتابت کی برجستگی کے لئے پورا تعاون کیا۔

مکرمی حضرت مولانا مصطفیٰ نمود صاحب مدظلہ العالی کا بھی ممنون و مشکور ہوں کہ انہوں نے ملکی و سیاسی معاملات میں بے پناہ مصروفیتوں کے باوجود کتاب کے لئے مقدمہ لکھ کر عزت افزائی فرمائی۔

فجزاہم اللہ تعالیٰ احسن الجزاء

نور الحق قریشی

بانغ و بہار شخصیت

حضرت مولانا قاضی احسان احمد رحمۃ اللہ علیہ ایک پر بہار شخصیت کے مالک تھے۔
 خزاں کا دور کبھی آتا بھی تو وہ عارضی اور چند لمحات کے لئے ہوتا تھا۔ جہاں تک انکی شخصیت
 کا تعلق ہے، ہنستے اور کھلکھلاتے ٹکڑے کا نام قاضی احسان احمد تھا۔ انہوں نے سنجیدہ رہ
 کر کبھی اپنی شخصیت کا لوہا نہیں منوایا، بلکہ ہنستے کھیلتے اپنی شخصیت کا اثر چھوڑ کر لوگوں کے
 دلوں میں گھر کر جاتے تھے۔ ان کی بے تکلفی اور انداز بے حجابانہ بڑا محبوب تھا۔ جہاں بیٹھتے
 مجلس زعفران بن جاتی تھی۔ جس سے گفتگو کرتے، اُسے یہ تاثر دیتے کہ وہ بھی آزادانہ اپنے دل
 کی بات کہے۔ جب کسی محفل میں آجاتے تو سچ

وہ آگے تو ساری بہاروں پہ چھا گئے

والا معاملہ ہوتا۔ لیکن اگر کسی مجلس سے رخصت ہو کر چلے جاتے، تو سچ

تم کیا گئے کہ روٹ گئے دن بہار کے

کی کیفیت طاری ہو جاتی۔ اگر آپ کو کہیں سفر یا بازار میں لمبے قد، بھرپور جسم، موٹی آنکھیں،
 سرخ و سفید رنگت، سفید ملل کے کپڑوں میں ملبوس، سر پر ملل کا سفید رومال، ایک خاص
 انداز سے سجائے، خوشبو میں معطر گھنگھریالے بالوں اور وارھی میں کنگھاکے محبوبانہ چال سے
 چلتا ہوا کوئی شخص نظر پڑے تو سمجھ لو کہ آپ قاضی احسان احمد سے مل رہے ہیں۔ انہوں نے
 کبھی بھی متانت اور سنجیدگی کا روپ دھار کر، یا میلے کچیلے کپڑے پہن کر اپنے بزرگ ہونے

یا شخصیت کا رعب جمانے کی ہرگز کوشش نہیں کی۔ میاں عبدالرحمن انصاری چونکہ بازار ملتان کا خیال ہے کہ مجھے زندگی میں دو آدمی محبوب رہے ہیں۔ ایک مولانا داؤد غزنوی دوسرے قاضی احسان احمد جو سراپا نفاست تھے اور ہمیشہ صاف ستھرا رہنے کے عادی تھے۔ ان کی ملاقات سے قبل طبیعت مگر بھی ہو تو سامنا ہوتے ہی تروتازگی پیدا ہو جاتی اور فرحت و انہساط کی لہر دوڑ جائے گی۔ وہ اچھا کھانا کھانے اور اچھا پہننے کے عادی تھے اور اسی کی تلقین فرماتے تھے۔ آپ کا کہنا تھا کہ ہم نے یہ کہیں نہیں پڑھا کہ ہمارے نبی کریم صلی اللہ علیہ وسلم نے کبھی میلہ کچھلا کپڑا زیب تن فرمایا ہو، یا خوشبو نہ لگائی ہو۔ عبادت و پاکیزگی کا ہمیں قرآن میں بھی حکم دیا گیا ہے، تو کیوں نہ ہم اسلام کی ان تعلیمات پر بھی عمل پیرا ہوں۔ ہمارے ہاں "اللہ والے" کا تصور ہی اسلام کی روح کے خلاف ہے۔ ہم اللہ والے کی علامات یہ سمجھتے ہیں کہ وہ میلے کچیلے کپڑوں میں ملبوس، گھنی دائرھی رکھے اور دو گز بین لٹکائے، اور پسینے کی بدبو سے آراستہ ہو۔ بزرگی کا یہ تصور ہمیں حضور علیہ السلام کے اسوۂ حسنہ اور صحابہ کرام کی سیرت اطہر میں تو نہیں ملتا، البتہ اسے ہندو وانہ یا عجیب تصور کہا جاسکتا ہے۔ ہمارے ہاں بزرگوں کو مانتے والے تو اس سے کسی قدم آگے بڑھا کر پیش کرتے ہیں۔ وہ فرماتے ہیں کہ بزرگ خورد و نوش اور جامہ پوشی سے بھی بے نیاز ہوتا ہے اور یہ باتیں تو اکثر سننے میں آتی ہیں کہ فلاں ملنگ مادر زاد بے سنگی کی حالت میں اپنے حال میں مست رہتا ہے اور خواتین بڑی تعداد میں تعویذ لینے جاتی ہیں لا حول ولا قوۃ الا باللہ۔ یہ ہندوؤں کا سادھو تو ہو سکتا ہے، مسلمانوں کا ولی ہرگز نہیں۔ اسلام نے پاکیزگی، طہارت اور صاف ستھرا رہنے کی جو تلقین کی ہے اسے ہم "شو" (SHOW) یا دکھاؤ تو سمجھتے ہیں، بزرگی کی علامت نہیں۔ ایک بزرگ کا واقعہ ہے کہ ان کے پاس ایک آدمی پہنچا۔ کچھ عرصہ تک ان کے پاس رہا، پھر اجازت چاہی تو بزرگ نے پوچھا۔ بھئی کیا بات ہے، اتنی جلدی جانے کا ارادہ کر لیا۔ کہنے لگا۔ حضرت! میں آپ کو بہت بڑا بزرگ سمجھ کر حاضر ہوا تھا، مگر مجھے کوئی ایسی علامت نظر نہیں آئی۔ انہوں نے

فرمایا۔ بھتی میں تو گناہ گار ہوں، لیکن یہ بتاؤ کہ جتنا عرصہ تم نے میرے ہاں قیام کیا ہے، تم نے میرا کوئی فعل سنتِ رسول کے خلاف پایا ہے کہنے لگا۔ نہیں! فرمایا۔ حضور کی پیروی اور کس چیز کا نام ہے؟ تم خوارقِ عادات کے قائل ہو۔ تم نے ولایت کے لئے لازم سمجھ رکھا ہے کہ ولی وہ ہے جس سے ایسے افعال سرزد ہوں، جو عالم آدمی کی سمجھ سے باہر ہوں۔ ایسا ہرگز نہیں ہے یہ سب اللہ تعالیٰ کے ہاتھ میں ہے۔ بات کہاں سے کہاں تک پہنچ گئی۔ میری گذارشات کا مقصد صرف یہ ہے کہ جس طرح ہندو و انہ رسومات جو مسلم معاشرہ میں داخل ہو چکی ہیں، اسی طرح ولایت کا عجیب تصور بھی ہمارے ہاں موجود ہے۔

عادات و اطوار | قاضی صاحب کا ظاہر و باطن ایک تھا۔ انہوں نے کبھی روپ یا

بہروپ (PRETENTION) اختیار نہیں کیا۔ یہی وجہ

ہے کہ آج ہم انہیں ایک رہنما، ایک خطیب اور سلجھے ہوئے انسان کی حیثیت سے تو جانتے ہیں مگر ان کے متعلق ایک دلی، ایک مجذوب اور ایک گدی نشین ہونے کا تصور ہماری آنکھوں سے اوجھل ہے۔ اپنے متعلق بعض ایسی باتیں جلسہ عام میں بھی کہہ دیا کرتے تھے چنانچہ بارہ ماہ یہ جملہ دھرایا کہ میں جہلِ مرکب ہوں، اگر مجھ میں کچھ نیکیاں ہیں تو یہ سب میرے استاد، امیر شریعت کی وجہ سے ہیں۔ اُن میں ایک بڑی خامی یہ تھی کہ انہیں غصہ بہت جلد آتا تھا۔ غصے کی حالت میں جو منہ میں آتا کہہ گذرتے۔ جس پر غصہ آگیا، وہ اُن کی نگاہ میں کوئی وقعت نہیں رکھتا تھا اس کی سابقہ نیکیوں پر پانی پھر جاتا۔ لیکن یہ غصہ زیادہ دیر تک نہ رہتا تھا۔ بعض اوقات تو منٹوں میں بھاگ جاتا، ورنہ گھنٹوں اور زیادہ سے زیادہ چند روز کے اندر رنچو چکر ہو جاتا۔ قاضی صاحب کو غصہ اپنی بیوی، بچوں اور ہر اُس آدمی پر آتا جن سے ان کا پیار اور بے تکلفی ہوتی تھی۔ جس طرح غصہ کی حالت میں آپلے سے باہر ہو جانا ان کا معمول تھا۔ اسی طرح اُن کا پیار بھی غیر معمولی ہوتا تھا، اور یہ پیار بعض اوقات جب کج فہم اور کند ذہن لوگوں کو میسر آ جاتا تو وہ قاضی صاحب سے گستاخی پر بھی اتر آتے تھے۔ میں سمجھتا ہوں کہ اُن کا

غصہ اور پیار دونوں خامیاں تھیں، جو عمر کے آخری حصہ میں نکتہ عروج کو پہنچ چکی تھیں۔

اولاد

قاضی صاحب مرحوم نے اپنی زندگی میں دو شادیاں کیں۔ پہلی بیوی سے ایک لڑکی اور ایک لڑکا پیدا ہوا۔ لڑکا وفات پا گیا۔ لڑکی سعیدہ بی بی، مولانا قاضی عبداللطیف صاحب جو مرحوم کے چچا زاد بھائی بھی ہیں، کے گھر میں خوش و خرم آباد ہے۔ پہلی بیوی کی موجودگی میں دوسری شادی کی، جس سے چھ لڑکیاں اور ایک لڑکا پیدا ہوا۔ لڑکے کا نام محی الدین رکھا، مگر وہ بعد میں وفات پا گیا۔ قاضی صاحب کے ایک عقیدت مند نے لڑکے کی پیدائش پر ایک نظم بھی لکھی، جو کتاب ہذا میں کسی جگہ پیش خدمت کر دی گئی ہے۔ دو لڑکیاں وفات پا گئیں۔ چار لڑکیاں بقید حیات ہیں۔ بڑی لڑکی طاہرہ بتول میرے نکاح میں ہے۔ دوسری لڑکی عابدہ بتول کی شادی قاضی صاحب کے پھوپھی زاد بھائی جناب خان محمد علی خاں صاحب بی۔ اے کے ساتھ مرحوم کی وفات کے بعد ان کی منشا کے مطابق کر دی گئی۔ دوسری دو لڑکیاں ساجدہ بتول اور شاہدہ بتول ابھی تک غیر شادی شدہ ہیں۔ پہلی بیوی کو دوسری شادی کے کافی عرصہ بعد کسی وجہ سے طلاق دے دی تھی، اور وہ قاضی صاحب کی زندگی میں ہی وفات پا گئیں۔ دوسری بیوی بقید حیات ہیں۔

آپ کو چھوٹے بچے بہت پیارے تھے لیکن بیٹیوں کی اولاد تو ان کی جان تھی۔ جب میرا پہلا لڑکا تولد ہوا، تو انہوں نے اسی طرح خوشی کا اظہار کیا، جس طرح ایک انساں اپنی حقیقی اولاد کے لئے کرتا ہے۔ ان کے سندھ، کراچی اور لاہور تک کے احباب نے حقیقتہ میں شرکت کی۔ جب انہوں نے میرے والد ماجد مولانا محمد سعید صاحب سے بچے کے نام کے متعلق پوچھا کہ نام کیا رکھا جائے تو والد صاحب نے کہا۔ آپ خود کوئی نام تجویز کیجئے، مگر آپ نے اصرار کیا کہ نام آپ خود ہی تجویز کریں، تو والد صاحب نے دادا، تانا اور

والد کے ناموں میں سے ایک ایک حرف لے کر پوتے کا نام "محمد احسان الحق" تجویز کیا۔

والدین سے محبت | آپ کو جس قدر اہل و عیال سے محبت تھی، اس سے کہیں زیادہ

والدین سے لگاؤ اور پیار تھا۔ آپ کی زبانی علم ہوا کہ ان کے والد

قاضی محمد امین صاحب بڑے سخت قسم کے آدمی تھے۔ بایں ہمہ وہ اپنے اکلوتے بیٹے کو چاند

کہہ کر پکارتے تھے۔ وقت کی ستم ظریفی کہتے کہ جب باپ کا آخری وقت آن پہنچا تو اس وقت

باپ کا چاند "تحریک ختم نبوت کے سلسلہ میں جیل کی تنگ و تاریک کوٹھڑی میں چھپا ہوا تھا۔

آپ کے احباب نے انتہائی کوشش کی، حکومت سے رابطہ قائم کیا، مگر مسلم لیگی

وزارت نے یہ گوارا نہ کیا کہ لب مرگ باپ کو، رخصت ہوتے وقت، مجوس بیٹا دیدار کر سکے۔

شجاع آباد کے لوگ کہتے ہیں کہ قاضی محمد امین صاحب آخری لمحات میں صاحب فراش ہو

گئے تھے لیکن جس وقت بھی ہوش آجاتا، آنکھ کھول کر پہلے گھر کی ڈیوڑھی کی طرف دیکھتے، پھر

کہتے۔ ابھی چاند نہیں آیا؟ یونہی بوڑھا باپ، اپنے قیدی بیٹے کو یاد کرتے کرتے اللہ کو پیارا

ہو گیا۔ اِنَّا لِلّٰہِ وَاِنَّا اِلَیْہِ رَاجِعُوْنَ۔ اس پر علامہ طاووت مرحوم نے چند اشعار کہے

ہیں۔ جو پیش خدمت ہیں۔

قاضی وقت، حاکم باطن

جس کا احسان، قوم کا ضامن

اس کا احسان، قید تھا اس دن

مصرعِ آخری میں دیکھو سن

مومن پاک دل امین و شجاع

جس کا بیٹا خطیب پاکستان

اس کا جب وقتِ آخری پہنچا

ہاتھ غیب نے کہی تاریخ

سخت دل اس کا گویا نہ ہوا

قیدِ غم سے رہا، ہوا مومن

طاووت

جب پاکستان کی اسلامی حکومت نے آپ کو رہا کیا تو سب سے پہلے والد مرحوم کی قبر پر حاضری کے لئے تشریف لے گئے اور دیر تک روتے رہے۔ اس کے بعد گھر آئے۔

قاضی صاحب نے اپنی والدہ کی خدمت میں بھی انتہا کر دی۔ آپ نے والدہ کے لئے ایک مستقل خادمہ کا انتظام کر رکھا تھا، جو ہر وقت خدمت میں مصروف رہتی تھی۔ آپ نہ صرف خادمہ کو خوش رکھتے، بلکہ اس کے سارے کنبہ کا خرچ خود برداشت کرتے تھے۔ بڑھاپے میں بھی آپ نے والدہ کو زیورات اور قیمتی ملبوسات پہننا رکھے تھے۔ آپ کی والدہ صاحبہ صوم و صلوات کی پابند اور صفائی و پاکیزگی کا منظر تھیں۔ سفر سے جب بھی آپ واپس آتے، مولانا حافظ امید علی امام شاہی مسجد شجاع آباد سے اپنی والدہ کی خیریت دریافت فرماتے جب ان کی زبانی معلوم ہوتا کہ والدہ یاد کر رہی ہیں تو سامان گھر میں بھجوا کر سیدھے والدہ کی خدمت میں پہنچتے، قد مبوسی کرتے، فرمائشیں پوری کرتے اور ساتھ ہی اپنی بڑی بیٹی سعیدہ بی بی کی خیریت دریافت کر کے گھر لوٹتے تھے۔ جب تک آپ شجاع آباد رہتے، سبزی لینے بازار خود جاتے تھے اور تین گھرانوں کے لئے سبزی خریدتے۔ ایک اپنے گھر کے لئے، دوسری والدہ اور تیسری اپنی بیٹی سعیدہ کے گھر بھیجتے تھے۔

آپ اپنی ہمیشہ جو بہاؤ و پوربیا ہی ہوتی ہیں، سے ہمیشہ حسن سلوک سے پیش آتے تھے اور ان کی ہر طرح سے خدمت کرنے میں کوئی دقیقہ فروگذاشت نہ کرتے تھے۔ اپنے بھانجوں کی تعلیم کا انتظام کرنا چاہا، مگر وہ تعلیم حاصل نہ کر سکے۔ بہن نے جب اور جس چیز کا مطالبہ کیا، بھائی نے اسی وقت پورا کر دیا۔ رشتہ داروں سے مودت اور محبت تو سمجھ میں آتی ہے لیکن آپ غیروں کے لئے بھی لہنوں کی طرح تھے۔ کسی حاجت مند نے جب بھی کسی چیز کا مطالبہ کیا، آپ نے فوراً پورا کر دیا۔ علاوہ ازیں آپ بیوگان، یتیموں اور طالب علموں کی خفیہ طور پر امداد کیا کرتے تھے۔ یہ بات آپ کی وفات کے بعد معلوم ہوئی۔

مہمان نوازی | آپ حد درجہ مہمان نواز تھے۔ ہر وقت آپ کے گھر مہمانوں کا تانتا

بندھا رہتا تھا۔ آپ موجود ہوں تو اہل خانہ کو مہمانوں سے چھڑکارا ممکن نہ تھا۔ آپ کی عدم موجودگی میں بھی مہمان آتے رہتے تھے۔ مہمانوں کے لئے انواع و اقسام کے کھانے پکواتے۔ آپ کی اہلیہ کا کہنا ہے کہ میں نے ساٹھ اور ستر مہمانوں کا بیک وقت کھانا پکایا ہے۔ مہمانوں میں آپ کے احباب، رشتہ دار، طلبہ اور عقیدت مند سب شامل ہوتے تھے۔ آپ ہر مہمان کے مزاج اور رتیبے کا بہت خیال رکھتے تھے۔ اگر کوئی عالم دین یا پڑا افسر اور مقتدر آدمی مہمان ہوا ہے تو آپ اس کے لئے کھانا، بستر اور آرام وغیرہ کے لئے نگرانی خود کرتے تھے۔ عام طور پر موسم گرما میں آموں کے دنوں میں ہر وقت مہمانوں کا تانتا بندھا رہتا تھا۔ ملک بھر میں احباب اور عقیدت مندوں کا ہم غمغیر موجود تھا۔ اس لئے ہر کسی کو دعوت تھی کہ وہ آم کھانے کے لئے شجاع آباد آئے۔ آموں کے علاوہ گھر میں بہترین اقسام کے اچار اور مرے ہر وقت موجود رہتے تھے۔ چنانچہ گھر سے اچار اور مرے بھی کراچی سے پشاور تک کے دوستوں کے لئے بطور تحفہ بھیجا جاتا تھا۔ آپ دوسروں کو کھلا کر خوش رہتے تھے۔ آپ جب بھی کھانا کھا رہے ہوں، یہ عادت تھی کہ لقمہ توڑ کر مختلف مہمانوں کے منہ میں ڈالتے، کسی کے منہ میں بوٹی، کسی کے منہ میں بڑا لقمہ دے ڈالتے اور اصرار کرتے کہ فوراً کھا جاؤ۔ پھل کھانے کی باری آئی تو آپ نے پورا کیلا یا سنگترہ اٹھا کر مہمان کے منہ میں ڈال دیا۔ اب کوئی کھا سکے یا نہ، مگر آپ اس کے منہ میں ٹھونس دیتے تھے۔ مہمانوں کے منہ میں لقمہ ڈالنے کی عادت پر ایک واقعہ یاد آیا۔ ایک دفعہ احباب نے آپ سے کہا کہ اگر حضرت مولانا احمد علی مرحوم کے منہ میں روٹی کا لقمہ ڈال سکیں تب آپ کو جانیں گے۔ آپ نے وعدہ کر لیا۔ چنانچہ چیلنج کرنے والے سب حضرات ایک دفعہ لاہور میں حضرت رحمۃ اللہ علیہ کی قیام گاہ پر اکٹھے ہوئے۔ کھانا چنا گیا۔ حضرت بھی موجود تھے۔ آپ حد درجہ حضرت کا احترام کرتے تھے۔ چونکہ حضرت سنجیدہ رہتے، اس لئے دیگر علماء اور احباب نے آپ کو چیلنج کیا تھا کہ آپ ان کے

منہ میں روٹی کا لقمہ نہیں ڈال سکیں گے۔ کھانے کے دوران آپ نے لقمہ اٹھایا اور بڑے ادب سے ہنسی کو ضبط کئے حضرت کے منہ میں ڈال دیا اور کہا کہ حضرت یہ روٹی مجھے اچھی لگی، یہ کھالیں۔ ساری محفل ہنسی ضبط نہ کر سکی اور آپ کا لوہا مان لیا گیا۔

دورانِ طعام باتیں بھی جاری رہیں اور لطائف و طرائف کی مجلس بھی گرم رہتی تھی۔ مہمانوں کے لئے چار پائیوں اور بستروں کا انتظام نہایت معقول تھا۔ کبھی کسی دوسرے گھر سے بستر مانگنے یا چار پائی مانگنے کی نوبت نہیں آئی۔ شاہی مسجد کے اوپر دو کمرے مہمانوں کے لئے وقف تھے۔ ان میں مطالعہ کے لئے مختلف عنوانات پر کتابیں اور اخبارات پڑے رہتے۔ آپ ہمیشہ مہمانوں کے ساتھ کھانا کھاتے اور رات کا قیام بھی مہمانوں کے مابین کرتے۔ پھر جب مجلس گرم ہو جاتی تو رات کے بارہ بج جاتے تھے۔ اس میں مذہب و سیاست، معاشرت، تہذیب و تمدن سے لے کر گھر لو باتیں تک زیر بحث آتیں۔

لطیفہ گوئی و حاضر جوابی | آپ خوش طبع تھے۔ خوش رہتے اور دوسروں کو بھی ہمیشہ خوش رکھتے۔ اگر کوئی مغموم اور ادا اس آدمی آپ کے پاس آ جاتا تو وہ اُس وقت کے لئے اپنا غم و الم بھول جاتا اور خوش و خرم رہتا آپ کو سینکڑوں لطیفے یاد تھے جو بر محل اور بر موقع سُنا تے۔ ان لطائف میں جہاں مزاح کی چاشنی شامل ہوتی تھی، وہاں موقع و محل کے مطابق مسئلہ بھی حل کر دیتے تھے۔ آپ سوال کرنے والے سے کبھی سختی یا درستی سے پیش نہیں آئے۔ سوال خواہ نجی مجلس میں کیا گیا ہو یا جلسہ عام میں، ہمیشہ خندہ پیشانی سے جواب دے کر سائل کی تسلی کرتے تھے۔ نوجوان طبقہ آپ سے حد درجہ مانوس تھا کیونکہ آپ کے ہاں خشک پن نہیں تھا، بلکہ "گھل ملنے کی عادت تھی۔ آپ کے پروانوں میں دینی طلباء سے لے کر کالج کے طلباء اور عوام کے ہر طبقہ کے لوگ شامل تھے۔ آپ بڑی سے بڑی بات کو معمولی لطیفہ سے حل کر دیتے

تھے۔ مثلاً جب آپ پاکستانی قوم کو طاقتور بننے اور دشمن کے مقابلہ میں آمہنی دیوار بن جانے کی تلقین کرتے تو آپ یہ لطیفہ ہمیشہ سُناتے کہ ایک ٹکٹ کلکٹرنے ایک پٹھان کو گاڑی سے اتار دیا، کیونکہ اس کے پاس ٹکٹ نہیں تھا۔ جب گاڑی چلنے لگی اور گاڑنے و سِل دے کہ اپنے کمپارٹمنٹ میں سوار ہونے کی کوشش کی تو پٹھان نے مضبوط ہاتھ سے گاڑ کی کلائی پکڑ لی اور کہا کہ ہمارے پاس ٹکٹ نہیں تھا تو تم نے ہمیں اتار دیا۔ تمہارے پاس بھی ٹکٹ نہیں ہے اس لئے تم بھی ہمارے پاس ٹھہرو۔ بعد میں گاڑنے سُرخ جھنڈی دکھا کر گاڑی روک لی اور پٹھان کو گاڑی میں سوار کر دیا۔ لطیفہ سُناتے اور ہنسانے کے بعد آپ کہتے کہ دیکھا جب بازوؤں میں قوت ہو تو چلتی گاڑی رُک جاتی ہے۔ شمر سے بچنے اور نادانوں سے چھڑ چھاڑ سے محفوظ رہنے کیلئے آپ ایک اور لطیفہ سُناتے کہ گاڑی کے انٹر کلاس کے ڈبہ میں ایک ہٹا کٹا جاٹ گھس آیا۔ دورانِ سفر ٹکٹ چیکر جب انٹر کے ڈبہ میں پہنچا تو ٹکٹیں چیک کرتے ہوئے جاٹ کے پاس آیا اور ٹکٹ طلب کی۔ تو جاٹ کے پاس تھرڈ کلاس کا ٹکٹ تھا۔ چیکر نے کہا کہ تمہارا ٹکٹ تھرڈ کلاس کا ہے اور تم انٹر میں کیوں بیٹھے ہو۔ جاٹ نے سمجھا شاید دوسری گاڑی کا ٹکٹ ہے۔ کہنے لگا کہ یہ ٹکٹ دوسری گاڑی کا ہے۔ ٹکٹ چیکر نے کہا کہ ٹکٹ اسی گاڑی کا ہے مگر ڈبہ دوسرا ہے۔ جاٹ نے پوچھا کہ اس میں اور دوسرے ڈبہ میں کیا فرق ہے۔ چیکر نے نرم گدیوں کی طرف اشارہ کر کے کہا کہ جس ڈبہ کا تمہارا ٹکٹ ہے، اس میں یہ گدیے نہیں ہوتے۔ جاٹ نے اُردو دیکھا نہ تاؤ، گدیہ اٹھا کر چلتی گاڑی سے باہر پھینک دیا اور بیٹھ گیا۔ کہنے لگا، اب تو ٹھیک ہے۔ چیکر نے سوچا، اگر میں مزید کچھ کہتا ہوں تو کہیں مجھے اٹھا کر باہر نہ پھینک دے۔ اس لئے خاموشی سے دوسرے ڈبہ میں چلا گیا۔

حاضر جوانی میں آپ کو کمال حاصل تھا | امانت علی چوہان گوجرانوالہ سے لکھتے ہیں کہ آپ دسمبر ۱۹۶۵ء میں تحفظ ختم نبوت

کانفرنس کے موقع پر چنیوٹ میں تقریر کر رہے تھے۔ آپ نے دورانِ تقریر کہا کہ چنیوٹ میں بڑھا ہو گیا ہوں، بال سفید ہو گئے ہیں آپ کو اللہ کا دین سناتے ہوئے لیکن آج یہ بات معلوم کر کے مجھے حد درجہ افسوس ہوا کہ آپ اپنی اولاد کو تعلیم کے حصول کے لئے بلوہ کالج بھیجتے ہیں، جس کی انتظامیہ رحمتِ دو عالم صلی اللہ علیہ وسلم کی ختمِ نبوت کی قائل نہیں۔ یہ الفاظ بیان کر رہے تھے کہ ایک شخص نے کھڑے ہو کر کہا کہ حضرت! چنیوٹ میں سائنس نہیں پڑھائی جاتی۔ آپ نے فوراً جواب دیا۔ اگر چنیوٹ میں بکرے کا گوشت نہ ملے تو پھر سوڑا گوشت کھا لو گے، کچھ حیا کرو۔

بعض اوقات معمولی بات سے بڑی بات نکال کر ایک بڑے مقصد کی طرف لطیف سا اشارہ کر جاتے، جس سے حاضرینِ عیشِ عیش کر اٹھتے اور دیر تک لطف لیتے۔ چنانچہ چوہان صاحب کی روایت کے مطابق ڈسکہ سیرت کانفرنس میں خطاب کے بعد مختلف حصوں سے آئے ہوئے لوگوں سے مصافحہ کر رہے تھے کہ ایک وفد سے کہا کہ میری برادری کہاں سے آئی ہے۔ انہوں نے جواب دیا۔ حضرت! ہم وزیر آباد سے آئے ہیں۔ فوراً جواب دیا۔ چھوڑو بھائی! وزیر آباد، کہو فقیر آباد سے آئے ہیں۔ وزیر لوگ ہم سے تنگ، ہم وزیروں سے تنگ!

آپ نئی روشنی کے رسیا نوجوانوں سے بڑی محبت، اخلاق اور رواداری سے پیش آتے تھے۔ اور سمجھانے کا انداز ایسا دل بھانے والا ہوتا تھا کہ مخاطب آپ کا گرویدہ ہو کر رہ جاتا تھا۔ آپ ٹیچنگ کلاس کا سفر کرتے تھے۔ آپ سے کئی بار اس کی وجہ پوچھی، تو آپ کا جواب یہ ہوتا کہ اس طرح بڑے بڑے افسروں اور بعض اوقات ذمہ دار لوگوں سے ملاقاتیں ہو جاتی ہیں۔ میں انہیں تبلیغ کے ساتھ ساتھ فتنہ مزائیت سے بھی آگاہ کرتا ہوں کیونکہ ایسے لوگ عام جلسوں میں شرکت ہی نہیں کرتے، اس لئے وہ بیسویں صدی کے اس عظیم فتنہ سے پہلے خبر رہ کر اس کے دامِ فریب میں آسانی سے مبتلا ہو جاتے ہیں۔ چنانچہ ایک

دفعہ ریل گاڑی میں سیکنڈ کلاس میں سفر کر رہے تھے، آپ کے کمپارٹمنٹ میں ایک نہایت
 ”آپ ٹوڈیٹ“ نوجوان شریک سفر تھا۔ کہنے لگا۔ مولانا! پردہ کے متعلق آپ کا کیا خیال ہے؟
 آپ نے بات میں مزاح اور دلچسپی پیدا کرنے کے لئے جواب دیا کہ آپ کو پردے کی ضرورت
 کیوں محسوس ہوئی مجھے پردے میں بھینچنا چاہتے ہیں یا خود پردے میں جانا چاہتے ہیں؟ اُس نے
 سخت مٹانے ہوئے کہا کہ نہیں میرا مقصد یہ ہے کہ آپ لوگ عورتوں کیلئے پردہ لازمی قرار دیتے ہیں۔ اس سے
 نصف معاشرہ ناکارہ ہو کر رہ جاتا ہے۔ نیز جب جانور تک آزادانہ پھرتے ہیں تو عورتوں
 نے کونسا گناہ کیا ہے کہ وہ پردہ کی قید میں مجبوس رہیں، اور گھٹ گھٹ کر مر جائیں۔ آپ
 نے کہا۔ بیٹا! خوبصورت چیز دیکھ کر انسان اس کی طرف مائل ہوتا ہے اور اس طرح گناہ
 کی طرف قدم بڑھنے لگتا ہے۔ نوجوان نے کہا۔ یہ بھی کوئی شرافت ہے کہ دوسرے کے مال کو
 دیکھ کر آدمی لالچی بنے، طبیعت پر کنٹرول چاہیے کنٹرول۔ آپ نے اندازہ لگا لیا، کہ نوجوان
 فطری رجحان اور دلائل کی بات سننے کے موڈ میں نہیں۔ چنانچہ آپ نے مثال سے سمجھاتے
 ہوئے اپنی ٹوکری سے ایک لیموں نکالا اور چاقو سے اُسے دو ٹکڑے کیا اور کہا کہ دیکھو بیٹا،
 ایمان سے کہنا، تمہارے منہ میں لیموں کو دیکھ کر پانی تو نہیں آیا؟
 کہنے لگا۔ پانی تو آیا ہے کیونکہ فطری تقاضا ہے۔ آپ نے کہا۔ مال میرا، پانی آپ کے
 منہ میں؟ کچھ شرافت چاہیے اور طبیعت پر کنٹرول چاہیے کنٹرول۔
 نوجوان فوراً آپ کا مطلب سمجھ گیا اور لاجواب ہو گیا۔

ایوب خان کا مارشل لا لگا۔ تو علاوہ دیگر اصلاحات کے، ایک حکم سے گوشت اور
 دودھ دہی فروخت کرنے والوں کو دکانوں پر جالیاں لگانے کے لئے کہا گیا۔ انہیں ایام میں
 آپ کو سیرت کانفرنس میں شرکت کے لئے حیدرآباد مدعو کیا گیا۔ اس کانفرنس میں مختلف
 مکتاتب فکر کے علماء کو دعوت دی گئی تھی۔ آپ کی تقریر کے وقت کرسی صدارت پر ایک
 ذمہ دار افسر متمکن تھے۔ مارشل لا کا ابتدائی دور تھا۔ تقریر میں پردہ کی بات آئی تو آپ نے

فرمایا کہ مجھے بڑی خوشی ہوئی، جب میں نے حکومت کا یہ اعلان پڑھا کہ گوشت پر مکھی وغیرہ نہ بیٹھے، بلکہ گوشت کو جالیوں کی اوٹ میں رکھا جائے۔ یہاں پہنچ کر آپ فوراً جذباتی ہو گئے اور صاحبِ صدر سے خطاب کرتے ہوئے کہا کہ "جانوروں کے چند سیر گوشت پر اس قدر پابندی کہ اس پر مکھی نہ بیٹھنے پائے تاکہ صحت خراب نہ ہو جائے لیکن بازاروں میں دو دو من کی انسانی لاشیں دندناتی پھر رہی ہیں جن کی وجہ سے انسانی روح بیمار ہو رہی ہے۔ اسے کھلی چھٹی ہے؟ مجمع پر سناٹا چھا گیا۔ بھلا ایسے وقت ایسی بات، اس انداز کی کون کہہ سکتا تھا؟

مولانا قاضی احسان احمد رحمۃ اللہ علیہ، بزرگوں کی عظمت اور ہم معصروں سے محبت اور نوجوانوں سے ہمیشہ شفقت سے پیش

بزرگوں کی تعظیم

آتے تھے۔ بزرگ خواہ کسی قوم یا فرقہ سے تعلق رکھتا ہو، آپ تعظیم ضرور کرتے تھے۔ اس پر آپ قرآن مجید کی یہ آیت تلاوت کرتے۔ لَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ ط

ایک دفعہ میں نے کہا کہ آپ گاندھی کو گاندھی جی کیوں کہتے ہیں، اس سے آپ کے مخالفین اعتراض کرتے ہیں۔ آپ نے فوراً جواب دیا کہ مخالفین کے اعتراض کو دیکھوں، یا اپنے نبی کریم علیہ السلام کے طرزِ عمل کو سامنے رکھوں کہ ہمارے نبی کریم صلی اللہ علیہ وسلم نے ہمیں دوسری قوموں کے رہنماؤں کی عزت کی تلقین فرمائی ہے۔ گاندھی اپنی قوم کا مسئلہ لیڈر تھا، اس لئے اُس کی قوم جس نام سے اُسے پکارتی ہے، ہمیں اُس نام سے پکارنے میں کوئی اعتراض نہیں ہونا چاہیئے، تاکہ وہ بھی ہمارے قومی لیڈروں کو احترام کی نگاہ سے دیکھیں۔

یہ نظریہ تو آپ کا دیگر قوموں کے اکابرین کے متعلق تھا۔ ظاہر ہے کہ جو شخص دیگر اقوام کے متعلق اس قدر وسیع المشرب اور روادار ہو، اس کا انداز مسلمانوں کے مسئلہ فرقوں کے مسئلہ لیڈروں کے متعلق یقیناً نہایت تعظیماً نہ ہوگا۔ چنانچہ آپ کے مخالف بھی آپ کی اس

وسیع المشربی کے قابل تھے کہ آپ نے کبھی بھی مسلمان فرقوں کے رہنماؤں کے متعلق نازیبا اور ناشائستہ کلمہ تک نہیں کہا۔ آپ کی کوشش ہوتی کہ کسی فرقہ کا نام تقریر میں نہ لیا جائے بقرضِ محال اگر نام لئے بغیر چارہ نہ ہوتا تو آپ احترام سے نام لیتے۔

میں انہیں چھڑنے کی غرض سے اکثر کہتا کہ آپ کے بڑے لوگوں سے دوستانہ مراسم ہیں۔ بڑے لوگوں سے میری مراد عرفِ عام میں وزیروں، سفیروں اور امرارِ طبقہ سے ہوا کرتی تھی۔ تو آپ فوراً تردید کرتے اور فرماتے تھے اس میں شک نہیں کہ صدرِ مملکت سے لے کر عام افسر تک سے میرے مراسم ہیں، لیکن میں نے ان مراسم سے ذاتی مفاد کبھی حاصل نہیں کیا۔ مجھے مخاطب کر کے کہتے۔ تمہارے متعلق سینکڑوں احباب پوچھتے ہیں کہ آپ کے بیٹے نے اعلیٰ تعلیم حاصل کر لی ہے۔ اب تو کوئی اچھی ملازمت مل جائے گی، تو سب کو ایک ہی جواب دیتا ہوں کہ میں اپنے بیٹے کے لئے کسی سے کچھ نہیں کہوں گا۔ لیکن بیٹا! تمہیں معلوم ہے کہ میری خط و کتابت بھی بڑے سے بڑے افسر کے ساتھ ہے، مگر میں اس چیز پر فخر نہیں کرتا۔ البتہ حضرت مولانا مفتی کفایت اللہ، مولانا آزاد، میرے استاد حضرت امیر شریعت سید عطاء اللہ شاہ بخاری اور ایسے اکابرین کے خطوط جو میرے نام موجود ہیں، وہ میرے لئے یقیناً سرمایۂ افتخار ہیں، اور میں انہیں فریجہ نجاتِ اخروی سمجھتا ہوں۔

اساتذہ کا احترام | آپ اساتذہ کا بے حد احترام کرتے تھے۔ استاد کی خدمت کا یہ عالم تھا کہ تعلیم کے ابتدائی ایام میں بھی اپنے استاد مولانا حافظ اللہ وسایا صاحب مرحوم سکنہ موضع جٹی (تحصیل شجاع آباد) کی بہت خدمت کرتے تھے۔ سخت سردی میں وضو کے لئے دیہات میں گرم پانی کا انتظام کرتے تھے۔ آپ کا معمول تھا کہ روزانہ اسباق پڑھنے کے بعد ارد گرد کے کنوؤں سے اوپلے جمع کرتے تھے، اور شام ہی پانی گرم کرنا شروع کر دیتے۔ مغرب، عشا اور صبح کی نماز کے علاوہ آپ کے استاد گرامی تہجد کی نماز باقاعدہ ادا کرتے تھے۔ چنانچہ ان چاروں نمازوں کے لئے قاضی صاحب اپنے استاد

گرمی کے لئے گرم پانی تیار رکھتے تھے۔ ایک دفعہ سخت سردی کی رات تھی، بوندا باندھی ہو رہی تھی، تیز ہوا چل رہی تھی۔ آگ سلگاتے سلگاتے رات کا کافی حصہ گزر چکا تھا۔ اوپلے جلنے کا نام نہ لیتے تھے۔ بڑی دقت کے بعد آگ جلانی اور پانی گرم کیا۔ تہجد کا وقت ہوا تو مولوی اللہ وسایا کا خیال تھا۔ آج سخت سردی ہے، شاید احسان احمد نے پانی گرم نہ کیا ہو۔ آخر بچہ ہے، رضائی اوڑھے سویا پڑا ہوگا، اور میری تہجد کی نماز قضا ہو جائے گی۔ جب وہ تہجد کے لئے اُٹھے تو قاضی صاحب گرم پانی لئے استاد کی خدمت میں حاضر ہوئے۔ جو نہی استاد نے سخت سردی کے عالم میں گرم پانی اپنے ہاتھ پر ڈالا۔ دل سے دعا نکلی اور فرمایا۔ "احسان توں میری خدمت کیتی اے۔ میں راضی ہاں، خدا راضی تھیوی! وقت آئی بادشاہ وی تینڈھی بوتیاں سدھی کر لین۔" (احسان! تو نے میری بڑی خدمت کی ہے۔ میں تم سے راضی ہوں، خدا تم سے راضی ہو۔ انشاء اللہ وقت آئے گا کہ بادشاہ تیری بوتیاں اُٹھائیں گے) قاضی صاحب فرمایا کرتے تھے کہ میں نے استاد مرحوم کی اس دعا کی تکمیل اپنی آنکھوں سے یوں دیکھی کہ جب والی قلات کے ہاں مہمان ہوا تو دعوت سے فراغت کے بعد والی قلات نے میری جوتی اُٹھا کر میرے سامنے رکھ دی۔

آپ اکثر فرمایا کرتے تھے کہ دین ادب کا نام ہے۔ اس بنیاد پر آپ مودودی صاحب اور ان کی جماعت پر تنقید کی حمایت کرتے تھے کہ مودودی صاحب نے جتنا دین پھیلایا ہے، اسی قدر بے ادبی کو بھی فروغ حاصل ہوا ہے۔ ان کے متبعین، صحابہ کرام، سلف صالحین اور ائمہ مجتہدین پر تنقید کو جائز اور وقت کی ضرورت خیال کرتے ہوئے تلاش حق کا ایک ذریعہ سمجھتے ہیں، مگر جب علمائے ملت، مودودی صاحب کے غلط اجتہاد اور مسائل و نیوین میں غلط استدلال پر ان کی گرفت کرتے ہیں تو یہ گرفت ان کے عقیدت مندوں کے لئے قابل برداشت نہیں ہوتی اور علماء اسلام کو غلط ناموں سے یاد کیا جاتا ہے بغرض قاضی صاحب مرحوم ادب و احترام کو ہمیشہ ملحوظ خاطر رکھتے تھے۔ یہ چیز ہمارے موجودہ

معاشرے میں معتق ہے، اور نئی نسل نہ صرف ادب سے نا آشنا ہے بلکہ اسے "قدامت پسندی" اور رجعت پسندی قرار دے کر سرمایہ داری اور جاگیر داری کی طرح ختم کرنا چاہتی ہے۔
 قاضی صاحب نقاست پسند تو تھے ہی، عادتوں میں بھی نقاست اور ایٹلیکیٹ (ETIQUETTE) یعنی آداب و تہذیب کا خاص خیال رکھتے تھے۔ یہ بات گذشتہ صفحات میں ہم لکھ آئے ہیں۔

آپ مقام و مرتبہ کے مطابق حسن سلوک سے پیش آتے تھے۔ آپ نے کئی مرتبہ کہا، کہ میں نے ادب اپنے استاد امیر شریعت سید عطاء اللہ شاہ بخاری سے سیکھا ہے۔ ان کے سکھانے کا انداز بعض اوقات جارحانہ بھی ہوتا تھا۔ چنانچہ ایک واقعہ آپ خود سناتے ہیں، کہ میں نے ایک دفعہ غلطی سے شاہ جی کو بائیں ہاتھ سے پانی پیش کیا۔ شاہ جی نے گلاس لے کر میرے منہ پر دے مارا۔ اس کے بعد کبھی بھی بائیں ہاتھ سے کوئی چیز پیش کرنے کی نوبت نہیں آئی۔

کھانے پینے کے آداب، کپڑا پہننے اور رہن سہن کے طریقوں تک سے آپ بخوبی آشنا تھے۔ آپ اچھا کھانا بھی پکا سکتے تھے۔ عورتوں کے کپڑوں کا انتخاب، زیورات اور دوپٹوں تک کی اقسام اور قیمتوں سے آپ بخوبی واقف تھے۔ ایسی چیزیں خود خرید کر لاتے اور بیگم اور بچیوں کو پیش کرتے تھے۔ ایک دفعہ ایک وزیر سے مصروف گفتگو تھے، کہ آپ نے اجازت چاہی کہ کچھ خرید و فروخت کرنا ہے۔ تو اُس نے پوچھا۔ کیا کچھ خریدنا ہے۔ آپ نے کہا۔ گھر والوں اور بچیوں کے لئے کپڑے خریدنے ہیں۔ اُس نے حیرت سے پوچھا قاضی صاحب آپ خود خرید کرتے ہیں؟ آپ نے جواب دیا کہ بیگم کو بازار بھیجنے کا سخت مخالفت ہوں۔ دوسرے میری بیگم کا کوئی "بوائے فرینڈ" نہیں ہے جو خرید کر لاوے۔ اس لئے خود ہی خرید لیا کرتا ہوں۔ وزیر صاحب منہ میکتے رہ گئے۔

مختصر یہ کہ آپ زندگی گزارنے کے آداب و اطوار سے مکمل طور پر واقف تھے حالانکہ

ہمارے اکثر حضرات ان چیزوں سے عموماً ناواقف ہوتے ہیں، اور یہی وجہ ہے کہ تہذیبِ نو کے دلدادگان، علماء کی اس ناواقفیت کو خوب اُچھالتے ہیں، لیکن قاضی صاحب اُن علماء میں سے تھے جو آدابِ زندگی کو بہر حال سمجھتے ہیں اور کسی محفل میں بھی انہیں احساسِ کمتری کا شکار نہیں ہونا پڑتا۔ ایک واقعہ شیخ عبدالمجید صاحب سابق میونسپل کمشنر شجاع آباد نے سنایا کہ ایک دفعہ بہاولپور کے اسٹیشن پر گاڑی آکر رُکی تو ایک لمبا ترنگا پٹھان، پیشاب سے فارغ ہو کر استنجا کر کے شلوار باندھنے لگا تو سامنے خواتین کا کپڑا ٹنٹ تھا۔ اگرچہ وہ غیر شعوری طور پر ایسا کر رہا تھا، مگر قاضی صاحب سے نہ رہا گیا۔ انہوں نے فوراً جا کر اُسے زور سے تھپڑ مارا اور ملامت کی کہ شرم نہیں آتی، عورتوں کے ڈبے کے سامنے کھڑے ہو کر شلوار باندھ رہے ہو!

شیخ صاحب کہتے ہیں کہ اگرچہ طاقت میں وہ قاضی صاحب سے دگنا تھا، مگر رعب میں آگیا اور کھسیانہ ہو کر دوسری طرف چلا گیا۔ ایک کامیاب زندگی گزارنے کے لئے آدابِ زندگی سے واقف ہونا نہایت ضروری ہے، اور آپ نے اس لحاظ سے یقیناً کامیاب زندگی گزاری۔

عاشقِ رسول قاضی صاحب کی سب سے نمایاں خوبی میرے نزدیک اُن کا عاشقِ رسول ہونا ہے۔ ان کی وفات کے بعد بعض مخالفوں تک نے اپنے خواب مجھ سے بیان کئے ہیں۔ جن میں انہوں نے تسلیم کیا ہے کہ انہیں قاضی صاحب کی شخصیت کا اندازہ بعد از وفات ہوا۔ ایک صاحب نے کہا مجھے خواب میں قاضی صاحب ایک جگہ خوش و خرم بیٹھے ہوئے نظر آئے۔ خواب میں ایسا معلوم ہوا کہ نورانی چہروں کا مجمع لگا ہے اور ایک صاحب درمیان میں بڑی شان کے ساتھ بیٹھے خطاب کر رہے ہیں تو قاضی صاحب بھی اُسی مجمع میں بڑے پرتپاک طریق سے ملے۔ میرے استفسار پر قاضی صاحب نے کہا کہ حضور پر نور صلی اللہ علیہ وسلم تشریف فرما ہیں اور ہمیں خطاب فرما رہے ہیں۔

ایک اور صاحب جو مسلکاً بریلوی مکتب فکر سے تعلق رکھتے ہیں لیکن قاضی صاحب کا بہت احترام کرتے تھے، کہا کہ قاضی صاحب مجھے خواب میں نظر آئے۔ میں نے پوچھا۔ کہتے قاضی صاحب کیسے گذری تو قاضی صاحب نے جواب دیا کہ حضور صلی اللہ علیہ وسلم کے غلاموں کے غلاموں کی غلامی کی بدولت قدرت نے آبرورکھی۔ یہ جملہ حیات میں بھی بوقتِ اختتامِ دعا کہا کرتے تھے۔

غرض حضور علیہ الصلوٰۃ والسلام کے اسمِ گرامی کے آتے ہی چہرے کا رنگ بدل جاتا۔ قلب پر رقت طاری ہو جاتی اور آنکھوں سے آنسوؤں کی لڑھی بندھ جاتی تھی۔ انہوں نے کبھی دُرود شریف اللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ سے ویا رکھنا ہی نہیں پڑھا، بلکہ بعدِ کُلِّ ذَرَّةٍ اَلْفَ مَرَّةٍ تک پڑھتے۔ دُرود شریف خود بھی پڑھتے اور دورانِ تقریر سارے مجمع کو یک زبان ہو کر پڑھاتے تھے۔ حضور اقدس صلی اللہ علیہ وسلم کے ساتھ یہ عشق صرف زبان کی حد تک نہیں تھا، بلکہ عملی طور پر بھی نبی کریم صلی اللہ علیہ وسلم کے نقشِ قدم پر چلنے کی کوشش کرتے تھے۔

ختمِ نبوت پر جب بھی تقریر ہوتی تو وہ تقریر میں زیادہ کھلتے۔ بعض اوقات "توحیدی" لوگ انہیں "بریلوی" تک کہتے سے باز نہیں آتے تھے۔ حضور اقدس صلی اللہ علیہ وسلم کی تعریف میں جب انہیں کوئی نیا شعر ملتا، تو نہ صرف یہ کہ خود محظوظ ہوتے، بلکہ اس کو زبان سے بار بار پڑھتے اور ہر ملنے والے کو سناتے۔ پھر ایک شعر، پھر دوسرا، پھر تیسرا، اس طرح اشعار کا دفتر کھل جاتا، اور سیرتِ طیبہ پر اقبال، ظفر علی خان، جامی، غالب، شیخ سعدی، حافظ شیرازی اور بابا فرید کے اشعار مسلسل پڑھتے چلے جاتے۔ خود بھی بے خود ہو جاتے اور محفل کو بھی بخود کر دیتے۔

اب کہاں دُنیا میں ایسی ہستیاں

ایک دفعہ غسل کر رہے تھے۔ منہ اور سر کو صابن لگا ہوا تھا۔ جو نہی سر اور منہ دھویا، مجھے آواز دی، نور الحق! ظفر علی خان نے حضور علیہ السلام کی تعریف کس خوبصورت انداز میں کی ہے۔ پھر یہ اشعار پڑھے۔

نور ترانہ پیرِ شاہِ گرافِ شہود کو
ختم نہ ہوتی آج تک تیرگی شبِ حیات
چہرہ والضحیٰ ترا، پر تو حُسنِ لم یزل
- دونوں جہاں کی رحمتیں تیرے جمال کی زکوٰۃ

آخری مصرع "دونوں جہاں کی رحمتیں تیرے جمال کی زکوٰۃ" پر عیشِ بخش کر اٹھتے اسے بار بار دہراتے اور ظفر علی خاں کو دعا دیتے۔ پھر اقبال و غالب اور بابا فرید تک مختلف اشعار سُنا ڈالے، غسل کرنا بھول گئے، گرم روٹی ٹھنڈی ہو گئی باہر کوئی آواز دیتا تھک جائے، وہ اشعار سُنانے اور داد لینے میں محو ہیں۔ محبوبیت کا یہ عالم میں نے احرار کے تقریباً ہر خطیب میں دیکھا ہے۔

قاضی صاحب، اشعار درست پڑھتے تھے۔ احرار کے خطیبوں میں میں نے جنہیں سُنا ہے ان میں حضرت شاہ جی، شیخ حسام الدین، صاحبزادہ فیض الحسن، ماسٹر تاج الدین انصاری اور قاضی صاحب، یہ حضرات اشعار کیا پڑھتے کہ سامعین مفہوم تک سے آشنا ہو جاتے۔

مجھے یاد ہے کہ موچی دروازہ لاہور کے باہر ایک بہت بڑا جلسہ عام تھا۔ شاہ جی کی وفات پر تعزیت کا جلسہ تھا۔ مختلف مقررین نے خوب خوب تقریریں کیں، اور داد پائی۔ ماسٹر تاج الدین مرحوم تشریف لائے۔ ماسٹر جی خطابت کی نسبت "جوڑ توڑ"

کے ماہر سمجھے جاتے تھے۔ جہاں کوئی گتھی سلجھنے کا نام نہ لیتی، اُسے سلجھانے کے لئے ماسٹر جی کا انتخاب عمل میں آتا تھا۔ بہر حال ماسٹر جی اچھی تقریر کر سکتے تھے مگر آخری مقرر تھے، لوگ حیران تھے کہ کیا کہیں گے۔ بہر حال خمیر احرار سے اٹھا تھا۔ ایسٹج پر تشریف لائے، اور آتے ہی یہ شعر پڑھا

وہ لوگ تم نے ایک ہی شوخی میں کھو دیئے

دھونڈا تھا آسمان نے جنہیں خاک چھان کے

شعر کا پڑھنا تھا کہ مجمع واہ واہ کر اٹھا۔ پھر ماسٹر جی کا "پولا" انداز، ٹھہر ٹھہر کر

پڑھنا اور پڑھ کر رُک رُک جانا، لوگ ایک لفظ پر واہ واہ کہتے رہے اور وہ کئی واہ واہ کر کے بغیر آگے گزر جاتے۔ یہ ماسٹر جی کا ہی انداز تھا۔

ایک دفعہ قاضی صاحب کی موجودگی میں میں ایک جگہ تقریر کر رہا تھا۔ بڑی خوشی کا اظہار فرما رہے تھے۔ حوصلہ افزائی بھی کر رہے تھے کہ اچانک میں نے سو اکی رباعی پڑھی۔

سو دا قمارِ عشق میں شیریں سے کوہ کن

بازمی اگر چہ پانہ سکا، سر تو دے سکا

کس منہ سے اپنے آپ کو کتابے عشق باز

اے رُوسیاہ! تجھ سے تو یہ بھی نہ ہو سکا

رباعی کے پہلے مصرع کے آخری لفظ کو میں نے کوہ کن کی جگہ کوہ کن کہہ دیا۔ قاضی

صاحب کے چہرے پر تغیر آگیا۔ خیر تقریر ختم کی۔ بعد میں گھر جا کر کہا کہ میں سمجھتا تھا میرا

بیٹا ایم۔ اے پاس ہے یہ تو "ایویں" پاس نکلا۔ کہیں مولینا محمد علی جالندھری کی صحبت

میں تو نہیں بیٹھے۔ میں یہ ساری گفتگو نہ سمجھ سکا۔ مجھ سے کہا۔ ذرا رباعی سناتا۔ میں نے

دوبارہ سنائی۔ اب تمہیں کس نے بتایا کہ کوہ کن ہے کوہ کن نہیں۔ میں نے کہا۔ غلطی کا

احساس تو ہو گیا تھا مگر تیر کمان سے نکل چکا تھا، واپس کیسے آسکتا تھا۔ میں نے مولانا

جالندھری کے متعلق پوچھا تو کہنے لگے۔ بیٹا! اگر اشعار کا تلفظ "صحیح" کرانا ہو تو مولانا سے سیکھ لیا کرو۔ بعد میں معلوم ہوا کہ مولانا واقعی اول تو تقریروں میں اشعار سرے سے پڑھتے ہی نہیں تھے، اگر پڑھتے تو ان کی خوب گت بتاتے تھے۔

حضرت قاضی جی کا ایک اور واقعہ جسے شیخ عبدالمجید صاحب سابق میونسپل کمشنر شجاع آباد جو قاضی صاحب کے ساتھ کافی عرصہ ایک بھائی اور دوست کی حیثیت سے رہے ہیں، بیان کرتے ہیں کہ بیماری کے ابتدائی ایام میں قاضی صاحب شتر ہسپتال ملتان میں ڈاکٹر عبدالروف کے زیر علاج تھے۔ دوپہر کا وقت تھا۔ میں جاگ رہا تھا۔ قاضی صاحب کو نیند آگئی۔ تھوڑی دیر بعد کیا سنتا ہوں کہ قاضی صاحب بڑی بجاہت سے کہہ رہے ہیں کہ حضور! میں آپ کی ختم نبوت کی خاطر اتنی بار جیلوں میں گیا ہوں، میں نے ملک کے ذمہ دار حکمرانوں کو قادیانی فتنہ سے آگاہ کیا ہے، حضور! یہ سب کچھ میں نے آپ کی خاطر کیا ہے۔ اس کے تھوڑی دیر بعد درود شریف پڑھنے لگے۔ میں یہ سمجھا، شاید قاضی صاحب کا آخری وقت ہے۔ مگر کچھ دیر بعد وہ خود بخود بیدار ہو گئے۔ ہشاش بشاش تھے، درود شریف پڑھ رہے تھے۔ مجھ سے انہوں نے کوئی بات نہیں کی اور نہ ہی خواب کا واقعہ بتایا۔ اللہ تعالیٰ حضرت رحمۃ اللہ علیہ کو کروٹ کروٹ جنت الفردوس کی نعمتوں سے مالا مال فرمائے۔ آمین



قومی خدمات

سیاست میں شرکت ، قید و بند کی صورتیں

یوں تو بیسویں صدی کا آغاز برصغیر پاک و ہند کے لئے باعثِ رحمت بن کر آیا۔ اس لئے کہ قدرت کو اس صدی میں، دنیا کے سیاست میں مجیر العقول کا رنامے سرانجام دینا تھے۔ ان حیرت انگیز تبدیلیوں کا آغاز انیسویں صدی کے اواخر میں ہو چکا تھا۔ تاہم بیسویں صدی کے آغاز ہی سے اقوامِ عالم خصوصاً برصغیر کی سیاست کا دھارا کچھ صحیح رخ کی طرف مڑنے لگا تھا۔

تاریخ کا طالب علم جانتا ہے کہ کانگریس ۱۸۸۵ء سے وجود میں آچکی تھی۔ ابتداً اس کے مقاصد میں سب سے بڑا مقصد انگریز اور ہندوستانیوں کے مابین رابطہ قائم کرنا تھا۔ یہی وجہ ہے کہ اس کی بنیاد ایک انگریز مسٹر ہیوم نے ڈالی تھی۔ اس حقیقت سے انکار ممکن نہیں ہے کہ انگریز کی کبھی یہ خواہش نہیں رہی کہ ہندوستان یا اسکی کسی نوآبادی میں ایسے عناصر سر اٹھائیں جو آزادی کا مطالبہ کریں۔ بلکہ فرنگی کی یہ پالیسی ہر جگہ کار فرما رہی ہے کہ ایک طبقہ انگریز کا وقادار پیدا کیا جائے اور اس کی سرپرستی کر کے اسے حریت پسندوں کے مقابلے میں لایا جائے تاکہ وہ باہم ٹکرا کر فرنگی حکومت کے لئے خطرہ نہ بن سکیں۔ کانگریس آگے چل کر نیم سیاسی اور پھر نیشنل سطح پر ایک سیاسی جماعت بننے کیلئے کوشاں ہو گئی، اگرچہ اس کے قومی سطح کے دعاوی بتدریج رو بہ زوال ہونے لگے اور مسلمانانِ ہند نے

اپنے حقوق و اختیارات کے تحفظ کے لئے جُدا رہوں گا انتخاب شروع کر دیا چنانچہ بیسویں صدی کے پہلے دس سالوں میں دو بڑے دھماکے ہوئے، جنہوں نے آگے چل کر برصغیر کی سیاست کا رخ متعین کرنے میں بنیادی اینٹ کا کام کیا۔ پہلا دھماکہ ۱۹۰۶ء میں جماعت مسلم لیگ کے قیام کی صورت میں ظہور پذیر ہوا۔ جب کہ دوسرا دھماکہ اسی جماعت کی مرکزی پالیسی کو متعین کرنے اور آئندہ چل کر اسی اصول کی بنیاد پر ایک علیحدہ مملکت کی صورت میں رونما ہوا، وہ تھا ۱۹۰۹ء میں منظرِ احوال میں مسلمانوں کے لئے جُدا گائے نیا بت کے اصول کا فارمولا اور بنگال کے مسلم رہنماؤں کا میدانِ عمل میں آنا۔ یہ تقسیم بنگال ۱۹۰۵ء کے نتائج کا ردِ عمل تھا۔ انگریز وائسرائے کرزن نے تو شری پسندوں کے خاتمہ اور انتظامی سہولتوں کے پیش نظر، متحدہ بنگال کو مشرقی اور مغربی بنگال میں تقسیم کر دیا تھا لیکن اس سے مسلمانوں کو ہندوؤں سے سماجی و معاشی اور معاشرتی تسلط سے نجات کا راستہ ہموار ہونا نظر آیا۔ بعض مغرب زدہ مورخین نے کرزن کے اس منصوبہ تقسیم کو مسلمانانِ بنگال کے لئے خوش آئند قرار دے کر، اُسے مسلمانوں کا خیر خواہ اور بہادر و ثابت کیا ہے، جو تاریخی، منطقی اور عقلی طور پر غلط ہے۔ انگریز کبھی مسلمانوں کا خیر خواہ نہیں رہا ہے، بلکہ بغض اور دشمنی انگریز کو مسلمانوں کے خلاف ورثہ میں ملی ہے۔ بنا بریں تقسیم بنگال کے دوسرے سال ہی یہ حقیقت منظرِ عام پر آگئی کہ متحدہ ہندوستان میں زیادہ دیر تک مسلم و ہندو اکٹھے نہیں رہ سکیں گے۔ نیز بعد کے واقعات نے اس حقیقت کو مزید واضح کر دیا کہ مسلم ہندو ملِ جُمل کر نہیں رہ سکتے۔ لیکن مجھے حیرت ہوتی ہے، جب میں بعض مفکرین اور بلند پایہ مسلمان سیاست دانوں کے افکار اس سلسلہ میں ملاحظہ کرتا ہوں کہ وہ مسلم ہندو بھائی بھائی کے نعرے لگا کر متحدہ ہندوستان کی خواہش رکھتے نظر آتے ہیں۔ کیا یہ حقیقت اُن کی آنکھوں سے اوجھل تھی کہ ہندو ذہنیت کا دوسرا نام تعصب اور تنگ نظری ہے۔ اور یہ قوم، یہودیوں کی طرح محسن کش، سازشی اور بد طینت ہے۔ اس لئے کہ ایک ایسی قوم جو ہزار سالہ اقتدار پر براجمان رہی ہو، جو دشمنوں کو معاف کرنے، دوستوں سے

رواداری برتنے اور رعایا کے ساتھ ہمدردی سے پیش آنے جیسے اوصاف حمیدہ سے متصف ہو، ایک تنگ نظر قوم کے ساتھ زندگی کی کٹھن راہوں میں کس طرح ہم آہنگی پیدا کر سکے گی۔ غرض تقسیم بنگال، قیام مسلم لیگ اور منٹو مارلے اصلاحات کے بعد مسلمانان ہند اپنے لئے الگ راہ تجویز کرنے پر حالات کی وجہ سے مجبور ہو گئے۔ اس پر مہر تصدیق ۱۹۱۶ء میں میثاق لکھنؤ نے ثبت کر دی۔

جنگِ عظیم اول کے وقت مسلمانوں کی خلافت کا مرکز ترکی تھا۔ ایک مسلمان کو خلافت سے جو تاریخی طور پر لگاؤ ہو سکتا ہے، وہ مسلمانان ہند کو جذباتی طور پر تھا۔ چنانچہ دورانِ جنگ ہی مسلمانان ہند نے اپنے ان نازک جذبات کا اظہار انگریزوں سے کیا کہ اگرچہ حالات نے ترکی کو جرمنی کا ساتھ دینے کی وجہ سے اتحادیوں کا مخالف بنا دیا ہے، مگر انگریز جو ہندوستان پر حکمران ہیں، انہیں مسلمانان ہند کے جذبات کا احترام کرتے ہوئے، ترکی سے خلافتِ اسلامیہ کو ختم نہیں کرنا چاہیے۔ انگریزوں نے بظاہر مسلمانوں کے ان مطالبات کو منظور کر لیا کہ مقاماتِ مقدسہ کا احترام ملحوظ خاطر رکھا جائے گا، نیز خلافت کو بدستور قائم رہنے دیا جائے گا، اسی بنا پر مسلمانوں نے جنگ میں انگریزوں کی پوری امداد کی۔ لیکن انگریز ایک تیر سے دو شکار کھیل رہا تھا۔ چنانچہ اُس نے عربوں کے اندر جذبہ قومیت اُجھارا، اور عربی و عجمی تفاوت پیدا کر کے اولاً ترکی کے خلاف عربوں کے اندر جذبات بھڑکانے کی حقیقت میں خلافت کے اہل تم ہو، تم پر عجمی خلافت کے روپ میں حکومت کر رہے ہیں۔ ثانیاً عربوں میں علاقائی منافرت پیدا کر کے باہمی طور پر لڑایا کہ اگر ترکی سے خلافت منتقل ہو کہ عربوں میں آجائے تو وہ بھی آپس میں اس بات پر لڑ بھڑ جائیں کہ خلافت کے اہل عربوں میں کس علاقہ کے لوگ ہیں۔

اس طرح ایک تیر سے دو شکار کھیلنے کا انگریزی منصوبہ پایہ تکمیل کو پہنچ گیا، اور مسلمانان ہند کو بھی معلوم ہو گیا کہ انگریز اس قسم کی مناققانہ چال چل رہا ہے۔

ان حالات کے پیش نظر ہندوستان میں ۱۹۱۹ء میں خلافت کھٹی قائم ہو گئی، جس کی شاخیں ملک بھر میں قائم کر دی گئیں۔ اس سلسلہ میں مسلمانوں نے جانی و مالی قربانی سے دریغ نہ کیا اور یہ بغاوت کی آگ بن کر سارے ملک میں پھیل گئی۔ اس موقع سے فائدہ اٹھاتے ہوئے گاندھی جی نے بھی عدم تعاون کی تحریک شروع کر دی، اس طرح ہندو اور مسلم دونوں انگریز کے خلاف متحد ہو گئے، مگر یہ اتحاد زیادہ دیر تک کارگر نہ ہو سکا۔ مسٹر گاندھی نے خود بخود تحریک کو ختم کر دیا، مصطفیٰ کمال نے ترکی میں خلافت کی جگہ صدارتی نظام رائج کر لیا، اور تحریک خلافت یوں اپنے انجام کو پہنچ گئی۔ میرے نزدیک تحریک خلافت ایک ایسی تحریک تھی جس نے مسلمانان ہند میں مذہبی سیاست کو ختم دیا، ایسی سیاست جس پر مذہب کی چھاپ ہو۔ اس تحریک خلافت کے بعد مذہبی سیاست دو گروپوں میں منقسم ہو گئی۔ ایک گروپ محمد علی جناح کے زیرِ کمان آ گیا جو مذہب کے ساتھ ساتھ جداگانہ معاش کی بنیاد پر ایک علیحدہ مملکت کے قیام کے لئے کوشاں تھے اور ہندو ذہنیت کو پرکھ کر علیحدگی چاہتے تھے۔ اس گروپ میں شامل افراد، مذہبی تو نہ تھے اور نہ ہی مذہب ان کا اور ڈھنا بچھونا تھا مگر تحریک خلافت نے چونکہ مذہب سے محبت کو جزو ایمان بنا دیا تھا اس لئے مسلمانوں کے تمدن و ثقافت اور ایک علیحدہ قوم کے تصور کو اجاگر کرنا، ایک علیحدہ مملکت کے حصول کے لئے بنیادی ضرورت سمجھی گئی۔ اس گروپ میں علی گڑھ کے تعلیم یافتہ نوجوان، مسلمان نواب اور جاگیردار شامل تھے۔

دوسرا گروپ جو سیاست میں مذہب کو اپنا اور ڈھنا بچھونا بنا سکتے ہوئے تھا اور سیاست کو ثانوی حیثیت دیتا تھا، ان افراد پر مشتمل تھا جن میں کتاب و سنت کے ماہر بھی تھے اور مسلمانوں کے متوسط طبقہ کے نمائندے بھی۔ ان کی سیاست انگریز کا اخراج تھا۔ انگریز کے اخراج کے بعد اس گروپ کے پاس کوئی واضح لائحہ عمل نہیں تھا۔ یہ اس گروپ کی ایسی خامی تھی جس نے آگے چل کر اس کی تمام تر کامیابیوں پر ایک ایسا دبیر پرہ

ڈال دیا جو آج تک پڑا ہوا ہے۔ اس گروپ کو نیشنلسٹ یا قوم پرست گروپ کہا جا سکتا ہے۔ ان دونوں گروپوں نے اپنے اپنے طور پر اسلام، ملک اور ملت کی بھرپور خدمت کی۔ تقسیم ملک سے قبل ایک ایسا وقت بھی آیا جب یہ دونوں گروپ قریب آئے تھے، مگر بعض پوشیدہ ہاتھوں نے، جنہیں عرف عام میں سرمایہ دار طبقہ کہا جاتا ہے ان دونوں کو قریب نہ آنے دیا اور تاریخ ایک اچھے موڑ پر آکر اپنا رخ بدل گئی۔ اگر آپ اقوام عالم کی تاریخ اٹھا کر دیکھیں تو ایک مسلمہ حقیقت پر قوم کی تاریخ میں مشترک نظر آئے گی کہ اس قوم کے سرمایہ دار اور عافیت کوش طبقہ نے ہمیشہ ذاتی مفاد کو عزیز رکھ کر غریب طبقہ کی اکثریت کے مفاد کو داؤ پر لگا دیا۔ یہ طبقہ مفاد پرست تو پہلے ہی ہوتا ہے، اس کے ساتھ ابن الوقتی بھی اس کی سرشت میں شامل ہو جاتی ہے اور وقت کے دھارے کے ساتھ اپنی وفاداری بدلتا رہتا ہے۔ میں دیانتداری کے ساتھ یہ سمجھتا ہوں کہ ان دونوں گروپوں نے اپنے اپنے طور پر پاکستان کی تشکیل میں بجا طور حصہ لیا ہے۔ ایک گروپ نے شب و روز مسلسل محنت کر کے شہروں سے نکل کر دیہاتوں تک کے لوگوں کو اسلام کی دعوت ملے کر، ان کے اندر دین و مذہب سے محبت کوٹ کوٹ کر پھردی اور جب یہ فصل پک کر تیار ہو گئی تو دوسرے گروپ نے کاٹ لی اور یوں تشکیل پاکستان پارہ تکمیل کو پہنچ گئی۔

ہمارے ہاں مورخین صرف ایک ہی انداز سے سوچنے کے عادی ہیں۔ ان کے نزدیک جو جماعت ان کے نظریات سے ہم آہنگ نہیں ہے، وہ غدار وطن دشمن بلکہ اسلام دشمن ہے۔ مجھے اس حقیقت کا اظہار کرنے میں کوئی باک نہیں کہ جب اقم سیاسیات کے طالب علم کی حیثیت سے پنجاب یونیورسٹی میں زیر تعلیم تھا تو تاریخ و سیاست کے ساتھ اپنے مخالف نظریات رکھنے والوں کے متعلق نفرت آمیز بلکہ حقارت آمیز انداز اختیار کرتے تھے۔ یہاں تک کہ اسلامی شعائر تک کا مذاق اڑاتے تھے۔ یہ ۱۹۵۹-۶۰ء کی بات کہ ماہوں آج گیارہ بارہ سال بعد ان دانش گاہوں کا کیا حال ہوگا؟ حالات گواہ ہیں کہ نئی نسل ان

دانش گاہوں سے کیا لے کر باہر آرہی ہے۔ کسی جماعت سے منسلک کارکن اور ایک مورخ میں زمین و آسمان کا فرق ہوتا ہے۔ ہمارے مورخ ملک کی تاریخ کو جماعت کے رکن کی حیثیت سے دیکھنا چاہتے ہیں اور ظاہر ہے کہ ایسا ایک سٹیم مورخ تاریخ سے کبھی انصاف نہیں کر سکتا۔ البتہ اپنا نقطہ نظر پیش کرنے کی استعداد ضرور رکھتا ہے۔

ضرورت اس امر کی ہے کہ جانبدارانہ جذبات سے بالاتر ہو کر تاریخ نویسی کا کام کیا جائے۔ ہم نے سطورِ بالا میں جن دو گروپوں کا تذکرہ کیا ہے، ان میں اختلافات ضرور تھے اور بسا اوقات یہ اختلافات شدت کا رنگ بھی اختیار کر جاتے تاہم دونوں کے محاسن یک جا کر کے اس حقیقت سے انکار نہیں کیا جاسکتا کہ دونوں اپنے اپنے طور پر مخلص تھے اور دیانتداری کے ساتھ کام کر رہے تھے۔

مجلس احرار اسلام کا قیام ۱۹۲۹ء | اس دوسرے گروپ میں جس کی سیاست پر مذہبی رنگ غالب تھا، مجلس احرار اسلام

کو نمایاں مقام حاصل تھا۔ مجلس احرار اسلام ایک عوامی جماعت تھی جس کی شاخیں متحدہ ہندوستان میں ہر جگہ تھیں، مگر پنجاب اس کا گڑھ تھا۔ پنجاب اس کا گڑھ کیوں بن گیا؟ اس کا ایک جواب تو یہ ہے کہ چونکہ پنجاب انگریزی اقتدار کا گڑھ بن چکا تھا۔ اس لئے انگریز جیسی جابر قوت سے ٹکرانے والوں کا گڑھ یقیناً پنجاب ہی کو ہونا چاہیے تھا۔ اس سلسلے میں دو قوتیں نمایاں طور پر ابھر کر سامنے آگئیں، جنہوں نے انگریز سے ٹکر لی۔ احرار اور خاکسار۔ طریق کار میں اختلاف تھا مگر مقاصد تقریباً یکساں تھے۔ کوئی مورخ برصغیر کی ۱۹ مارچ ۱۹۲۹ء کو خون سے رقم کی ہوئی تاریخ کو فراموش نہیں کر سکتا کہ جب ۳۱۳ خاکساروں کے جوش نے بزن کے حکم کی تعمیل میں انگریز جیسی منظم و مقتدر حکمران پارٹی سے براہ راست ٹکر لی حقیقت یہ ہے کہ کسی جماعت کی زندگی کا کوئی ایک تاریخی کارنامہ ہی اس کی بقا کیلئے کافی ہوتا ہے۔ تاریخ عالم کی یہ تم ظریفی یکساں طور پر ہر جگہ محسوس کی جا رہی ہے، کہ کسی قوم کے

حریت پسندوں اور قوم پرستوں کے ساتھ کبھی انصاف نہیں کیا گیا۔ انہیں غدار اور وطن دشمن کہا گیا، ان کی املاک تباہ، جائیدادیں ضبط اور مکانات بھسم کر دیئے گئے۔ یہاں تک کہ ان کی آئندہ نسلوں تک کو نشانہ انتقام بنایا گیا۔ چنانچہ اس مسئلہ حقیقت سے انکار ممکن نہیں کہ مجلس احرار اسلام ایسی جماعتوں اور افراد کو آج تک نہ کسی سرکاری عہدہ کے لئے موزوں سمجھا گیا ہے اور نہ ہی کسی دوسرے منصب کے اہل گردانا گیا، بلکہ تقرری کے آخری مراحل میں کسی امیدوار کے متعلق "سی آئی اے" کی رپورٹ موصول ہو گئی کہ فلاں امیدوار خطرناک ہے کیونکہ اس کا رشتہ فلاں قوم پرست لیڈر یا راہنما سے جا ملتا ہے، تو آپ یقین کیجئے کہ امیدوار چاہے کتنی اہلیت اور قابلیت کا مالک ہو اور مقابلہ کے امتحان کے سارے مراحل پورے کر چکا ہو، اُسے منصب پر فائز نہیں کیا جائے گا، کیونکہ اس کا رشتہ، اس گروپ کے کسی لیڈر سے جا کر ملتا ہے جس نے زندگی بھر فرنگی کے خلاف جنگِ آزادی لڑی۔ بالفاظِ دیگر تاحال فرنگی ہی ہمارے ملک پر حکمران ہے کہ جن افراد یا جماعتوں کو اس نے اپنے "عہدِ سلطانی" میں خطرناک قرار دیا تھا، آج چوبیس سال بعد آزادی حاصل کرنے کے باوجود وہ خطرناک ہی ہیں۔

غرض پنجاب کو تحریکات چلانے، لیڈر پیدا کرنے اور جانناز فوج پیش کرنے کا شرف حاصل رہا ہے۔ چنانچہ مجلس احرار اسلام کے جیلے رضا کار، اس کے مخلص کارکنوں اور بے لوث راہنماؤں کی اکثریت خطہ پنجاب سے تعلق رکھتی ہے۔ اس کے برعکس "کوئٹہ شرف" بھی حاصل رہا ہے کہ اسی خطہ زمین سے ٹوڈی قسم کے سرمایہ دار، خوشامدی کے جاگیردار اور غیر ملکی آقاؤں کے اشاروں پر مدعیانِ نبوت پیدا ہوئے۔ فرنگی کی مکارانہ سیاست نے ایک ہی خطہ کے لوگوں میں ایسے بنیادی اختلافات پیدا کر دیئے جن میں برابر اضافہ ہوتا چلا گیا۔

مجلس احرار اسلام کو کئی وجوہات کی بنا پر پنجاب کو اپنی سرگرمیوں کا مرکز

بنانا پڑا۔

اولاً، ہندوستان کی سیاست میں پنجاب کو ریڑھ کی ہڈی سمجھا جاتا رہا ہے جو غیر ملکی حملہ آور پنجاب پر قابض ہو گیا، اس کے لئے ہندوستان کے دوسرے حصوں پر قبضہ کرنا چنداں مشکل نہ رہا۔ چنانچہ ہر بیرونی حملہ آور نے پنجاب پر نگاہ رکھی اور اسے فتح کرنے کی کوشش کی۔ انگریزوں نے بھی پنجاب کو ملکی سیاست، کامرکز بنایا ہوا تھا اس لئے قوم پرست تحریکات چلانے والوں کے سامنے یہ چیز ہمیشہ پیش نظر رہی ہے کہ کسی طرح انگریز کے قدم پنجاب سے اکھڑ جائیں تو ملک کے دوسرے حصوں سے اس کا اخراج آسان ہو جائیگا۔

ثانیاً، انگریز کو محفوظ پناہ گاہیں سب سے زیادہ پنجاب میں ملیں آئیں۔ یہ پناہ گاہیں سرمایہ دار اور جاگیردار اور پیران عظام تھے جنہیں خود انگریز نے پیدا کیا تھا۔ ظاہر ہے کہ مخلوق، خالق سے کیسے غداری کر سکتی ہے۔ ہر فرعون نے راموسی کے مصداق انگریز کی اس "مخلوق" سے ٹکرانے کے لئے خالق حقیقی نے بہادر سپاہی اور جیالے رضا کار بھی سر زمین پنجاب میں پیدا کر دیئے تھے۔ جنہوں نے ان محفوظ پناہ گاہوں کے قلعوں میں شگافت ڈال دیئے اور تاپڑ توڑ حملوں سے ان قلعوں کی بنیادوں تک کو ہلا ڈالا۔

ثالثاً، مجلس احرار اسلام کے مقتدر راہنما اور خطیب نیز شعلہ بیان مقررین کی کثیر تعداد پنجاب ہی سے متعلق تھی، اس لئے سیاسیات کا محور زیادہ تر پنجاب ہی رہا۔

رابعاً، پنجاب میں ذرائع آمدورفت کی ہر قسم کی سہولت حاصل تھی۔ سڑکوں اور ریلوں کا ایک مربوط اور لا متناہی سلسلہ موجود تھا۔ اس جماعت کے راہنما بھی غریب تھے اور رضا کار بھی۔ چنانچہ وسائل کی کمی کے باوجود تبلیغ و اشاعت کے لئے پیدل، سائیکلوں اور گھوڑوں کے ذریعہ کام چل جاتا تھا۔ اس لئے حالات و عدم وسائل نے بھی احرار کو مجبور کر دیا کہ وہ اپنی تمام تر توجہ پنجاب پر مرکوز رکھے۔

خامساً، پنجاب کے عوام قربانی کے سلسلہ میں بے صغیر کے تمام حصوں کے مقابلہ میں

پیش پیش رہے ہیں۔ برصغیر میں کوئی تحریک اٹھی، اُسے پنجاب نے خوش آمدید کہا، اور اُس کے لئے تن من دھن کی قربانی پیش کی، تحریک کی کامیابی میں ہر کاوٹ کو دُور کرنے کے لئے پورا زور صرف کر دیا۔ جیلیں بھر دیں، دار و رسن پر لٹیک ہی اور اپنے رہنماؤں کو آنکھوں پر بٹھایا۔ ان وجوہات کی بنا پر بھی احرار کو اپنی کمین گاہ کے لئے پنجاب ہی مناسب رہا۔

سادسا، پنجاب نہ صرف زرعی لحاظ سے زرخیز ہے بلکہ "مردم خیز" بھی ہے۔ اس سرزمین نے ہرج کے بلند مرتبہ انسان پیدا کئے۔ چوٹی کے شعراء، اعلیٰ پاریہ کے علماء، وقت کے مجتہد و مفکر، ارب پتی صنعت کار و سرمایہ دار، کروڑ پتی زمیندار و جاگیر دار، جیالے مجاہد، جانباز سپاہی، بہترین متقن، اعلیٰ پاریہ کے منتظم، مختلف علوم کے ماہر اور نصب العین کی خاطر مرٹنے والے شہید پیدا کئے۔

ان وجوہات کی بنا پر مجلس احرار اسلام کو اپنی سرگرمیوں کا مرکز پنجاب کو بنانا پڑا۔ جماعت کے قیام کے صرف دو سال بعد خطیب پاکستان مولانا قاضی احسان احمد رحمۃ اللہ علیہ ۱۸-۱۷ سال کی عمر میں جماعت میں شامل ہو گئے۔

گاندھی ارون سمجھوتے کے بعد نمکین ستیہ گرہ کی تحریک ماند پڑ چکی تھی۔ انگریز دوسری جنگ عظیم کے خطرات کے پیش نظر ہندوستان سے بگاڑ نہیں چاہتا تھا، تاہم حاکم ہندو جھکاؤ بھی مناسب نہیں سمجھتا تھا۔ لیکن ہندوستان میں آزادی کی تحریک اس تیزی سے آگے بڑھی کہ ہر گھر سے انگریز کے خلاف وطن عزیز کی آزادی کے لئے سرکٹ نوجوان میدان میں نکل آئے تھے۔ بڑھتے ہوئے اس سیلاب کو روکنے کے لئے برسر اقتدار غیر ملکی سلطنت کا غرور ڈوبتے ہوئے سوزج کی طرح نظر آنے لگا۔ ایسے وقت میں انگریز کو کانگریس کے سامنے جھکنا پڑا۔ اور کچھ دیر کے لئے تحریک ستیہ گرہ ملتوی کر دی گئی۔ جیل خانوں میں رہنمایان ملک و ملت آیام اسیری سے فارغ کر دیئے گئے۔ ان کی رہائی کے بعد حالات نے تیزی سے

لی۔ عین انہیں دنوں کشمیر کے ۳۲ لاکھ مظلوم ڈوگرہ شاہی ظلم و ستم سے پریشان ہو گئے۔ راجہ کے تشدد نے اپنی مظلوم رعایا کو جب اپنے سامنے سینہ سپر دیکھا تو بندوقوں اور سنگینوں سے ان کے سینے پھلنی کر دیتے۔ کشمیر کی گل پوش وادیاں اپنے باسیوں کے خون سے رنگین ہو گئیں۔ دریائے جہلم کا پانی مظلوم کشمیریوں کے خون سے پھنے لگا۔ ان کی پیچ و پکار سے ہندوستان کا مسلمان بے چین ہو گیا۔ وہ لوگ جو ابھی ابھی ہندوستان کی آزادی کے لئے جیلوں میں گئے تھے، جب انہوں نے مظلوم کشمیریوں کی آہ و پکار سنی تو انہیں خطوط پہنچا دیے۔ وہ انگریزوں سے برسر پیکار تھے، مہاراجہ کشمیر سے، کشمیریوں کے حق خود ارادیت کے لئے میدان میں نکل آئے۔ یہ جولائی ۱۹۳۱ء کی بات ہے۔ اس سے ایک ہفتہ پیشتر مجلس احرار اسلام کی از سر نو بنیاد رکھی گئی تھی۔ مجلس احرار میں ایسے لوگ شامل تھے جنہوں نے تحریک خلافت سے کانگریس کی ستیہ گروہ تک، جہادِ حریت میں برادرانِ وطن کا برابر ساتھ دیا تھا۔ لیکن جب کشمیر کے مظلوم مسلمانوں کی پیچ و پکار نے بحیثیت انسان مسلمانوں کو بے قرار کیا، تو ہندو پرپس خصوصیت کے ساتھ کشمیری حکمرانوں کی حمایت میں نکل آئے۔ جس سے مجلس احرار کو اپنی مشکلات میں دو گونہ اضافہ دیکھ کر حالات کونٹے سانچے میں ڈھالنا پڑا۔ اور دوسری طرف انگریزی ضرورت کے تحت قادیانی ٹولہ بھی کشمیر کھٹی کے نام سے سامنے آیا۔ ان حالات کے پیش نظر مجلس احرار کے سامنے ابتدائی ایام میں دو ٹوک فیصلہ کرنے کا وقت آن پہنچا۔ چنانچہ اگر احرار اسلام اس وقت خاموش رہتی ہے تو کشمیر کے ۳۲ لاکھ مسلمان اسلام سے منحرف ہو کر قادیانیوں کی آغوش میں چلے جائیں گے۔ دوسرا خطہ یہ تھا کہ انگریز کی سیاسی ضرورت، ریاست کشمیر کے شمالی حصوں کو اپنے قبضہ میں لینے کی خواہاں تھی تاکہ اشتراکی انقلاب کے بڑھتے ہوئے سیلاب سے ہندوستان کو محفوظ رکھا جاسکے لیکن معاہدہ امرتسر کے تحت مہاراجہ ہری سنگھ نہیں چاہتا تھا کہ انگریز کا قدم ریاست میں آئے۔ خود مجلس احرار بھی سیاسی طور پر انگریز کی اس حرکت سے آشنا تھی۔ انہی دنوں ۱۲ اگست

بعد جب کبھی وہ قاضی صاحب کو خط لکھتا تو "محسنِ اعظم" یا "پتاجی" کے خطاب سے خط شروع کرتا۔

اسی طرح انگریز جیل سپرنٹنڈنٹ مسٹر سمٹھ بھی قاضی صاحب کا اس قدر گرویدہ تھا کہ جب کبھی وہ راؤنڈ پر آتا، قاضی صاحب کو مودب طریق سے ملتا اور احترام سے گفتگو کرتا۔ یا قاضی صاحب کبھی جیل خانے کی ڈیوڑھی میں جاتے تو سپرنٹنڈنٹ اس وقت تک کسی چھوڑ کر کھڑا رہتا، جب تک قاضی صاحب کھڑے رہتے۔ بحیثیت قیدی قاضی صاحب نے چھ ماہ کا عرصہ گورڈ اسپورٹ جیل میں امتیازی حیثیت سے گزارا۔

یہ ماہ رمضان تھا۔ کہ قاضی صاحب گورڈ اسپورٹ جیل میں داخل ہوئے۔ یہ وہی دن تھے، جب ان کا باباں بازو ایک سفر کے دوران ٹوٹ گیا تھا۔ جیل کی رات ان کی زندگی میں ایک کیف پرور رات تھی۔ اگرچہ اس سے قبل ۲۸ ستمبر میں مغل پورہ انجینئرنگ کالج لاہور کے پرنسپل وکٹر کے خلاف ایچی ٹیشن میں بھرپور حصہ لینے کی پاداش میں جہلم کی جیل میں چھ ماہ کی نظر بندی کی سزا کاٹ چکے تھے، تاہم کھاتے پیتے زمیندار گھرانے کے نوجوان عالم دین کو جب دوسری بار جیل کی پہلی رات میسر آئی اور انگریزی قانون نے قادیان کی حفاظت میں اپنے مخالف کو ان رعایتوں سے محروم کر دیا جس کا کہ وہ مستحق تھا تو نصف رات جب قاضی صاحب نے پہلو بدلنے کے لئے کروٹ لی تو وہ کھڑی (مٹی کا ٹھرا جس پر قیدی سوتا ہے) سے نیچے گر گئے، اس سے ان کا باباں بازو جو معالج نے درست کر دیا تھا، پھر ٹوٹ گیا۔ اور ایسا ٹوٹا کہ عمر بھر درست نہ ہو سکا۔ سی کلاس کی خوراک بھی قاضی صاحب کے لئے نئی خوراک تھی لیکن نبی کریم صلی اللہ علیہ وسلم کی آبرو کے لئے انہوں نے اس خوراک پر بھی ناں جھوں نہیں چڑھائی تھی، سین ہیں کی دال، سبزی اور ادھ پکی روٹی اور ایسی سبزی جو موشیوں کو کھلانے کے قابل بھی نہ ہوتی تھی، قاضی صاحب کو پیش کی جاتی تھی، جسے وہ نختہ پریشانی سے کھاتے تھے۔ اس طرح گورڈ اسپورٹ جیل کی

صوبتیں برداشت کر کے میعادِ اسیریِ آحسن طریق سے گزارا۔

۳۱ مئی ۱۹۳۵ء کی رات کو ٹیٹہ میں جو زلزلہ آیا، تاریخ انسانیت اس کی مثال پیش کرنے سے قاصر ہے۔ ان دنوں مجلسِ احرارِ جو شمیر، کپور تھلہ اور بہاولپور کی تحریکات سے فارغ ہو چکی تھی، کو ٹیٹہ کے مظلوم انسانوں کی امداد کے لئے اپنا کیمپ لاہور کے وہلی دروازہ کے باہر کھولا۔ اس المیہ کے سلسلہ میں قاضی صاحب نے سارے پنجاب کو آگاہ کیا اور چندے کی اپیل کی اور عوام کو مظلومین کو ٹیٹہ کی امداد کے لئے ابھارا۔ اس عظیم کارنامے پر اس وقت کے وائسرائے ہند نے مجلسِ احرار کی خدمات کو سراہتے ہوئے ایک سرٹیفکیٹ دینا چاہا اور اس کے لئے مجلسِ احرار کے راہنماؤں کو اپنے ہاں بلو کرنے کی کوشش کی لیکن امیرِ شریعت اور قاضی احسان احمد شجاع آبادی، صرف دو شخصیتیں تھیں جنہوں نے انگریز کے اس سرٹیفکیٹ کو قبول کرنے سے انکار کر دیا اور موقف یہ اختیار کیا کہ ہم نے کو ٹیٹہ کے مصیبت زدگان کی اگر کوئی امداد کی ہے، تو وہ ہمارا مذہبی اور انسانی فریضہ تھا، انگریز کی خوشنودی مقصود نہ تھی بلکہ خدا کی رضا مقصود تھی۔ یہی سال تھا کہ جولائی کی ۲۶، ۲۷ تاریخ کو لاہور لنڈا بازار کی مسجد، شہید گنج کو اپنی سیاسی ضرورت کے تحت اور ۱۹۳۷ء کے انتخابات کے پیش نظر، احرار کی سیاسی قوت کو ختم کرنے کے لئے، ایک سازش کے تحت گرا دیا گیا۔ یہ ایام مجلسِ احرارِ اسلام ایسی فعال جماعت کے لئے بڑی کشمکش کے تھے۔ عوام و خواص مجلسِ احرار کو ہی موردِ الزام ٹھہرا رہے تھے۔ اخبار زمیندار اور مولانا ظفر علی خاں کے چند پالتو کراہی کے آدمی احرار راہنماؤں کی گلے پیاں اُچھالتے اور ہراسناکتے پھرتے۔ ان دنوں احرار کا دفاع کرنے میں جن لوگوں نے شب و روز مصروفیت میں گزارے، پنجاب اور پنجاب کے باہر مجلسِ احرار کی صفائی اور موقفِ عوام میں پیش کیا، ان میں قاضی احسان احمد ایک تاریخی حیثیت رکھتے ہیں۔

۱۹۳۱ء کو مجلس احرار نے قاضی احسان احمد اور مرزا غلام نبی جانیباز کو شمالی پنجاب میں مجلس احرار کی تشکیل کے لئے روانہ کیا۔

قاضی احسان احمد شجاع آبادی اگرچہ ۱۹۳۱ء کی نمکین ستیہ گرہ میں مقامی طور پر شامل تھے لیکن گرفتار نہیں ہوئے تھے چونکہ ان کا روحانی تعلق حضرت امیر شریعتؒ کے ساتھ تھا، اور شاہ جی مجلس احرار کے بانیوں میں تھے لہذا قاضی صاحب کو بھی مجلس احرار میں شامل ہونا پڑا۔ اس طرح گویا قاضی احسان احمد سیاسیات کے دائرے میں عملاً داخل ہو گئے۔ لاہور سے راولپنڈی تک اور امرتسر سے گورداسپور تک کی ابتدائی مجالس کے قیام میں قاضی صاحب نے بڑی دلچسپی کے ساتھ حصہ لیا۔

یہ زمانہ قاضی صاحب کی ابتدائی زندگی کا تھا۔ اُن کی عمر ان دنوں تقریباً ۲۱، ۲۲ سال تھی۔ ان دنوں وہ جہاں بھی گئے۔ کثیر اجتماعات کو خطاب کیا۔ اور قرآن کریم کی ایک آیت **قُلْ اِنْ كُنْتُمْ تُحِبُّونَ اللّٰهَ الْخَالِقِ** کی تفسیر کرتے رہے۔ یہاں تک کہ پنجاب کا نوجوان طبقہ ان کی گفتار اور کردار سے اس قدر متاثر ہوا کہ وہ جہاں بھی گئے، اُن کا استقبال والہانہ انداز سے کیا گیا۔ اُن دنوں سرپرملتانى طرنہ کی پگڑی باندھتے تھے۔ سیاہ دائرہ، کشادہ پیشانی، گندمی رنگ اور لمبا قد، یہ تھے قاضی احسان احمد، جو آگے چل کر خطیب پاکستان کے نام سے معروف ہوئے۔

تحریک کشمیر جیسے جیسے آگے بڑھتی گئی، راہنماؤں اور کارکنوں کے جذبات بھی جوان ہوتے گئے۔ گرفتاریاں شروع ہوئیں تو ان دنوں قاضی احسان احمد کی ڈیوٹی جہلم کے محاذ پر تھی لیکن حالات کچھ ایسے ہوئے کہ اس تحریک میں وہ گرفتار نہ ہو سکے، کیونکہ جماعت کا فیصلہ تھا کہ کچھ ذمہ دار لوگ باہر رہیں، تاکہ تحریک کی راہنمائی کی جاسکے۔ چنانچہ چودھری افضل حق صاحب کی گرفتاری تک تحریک کشمیر کو جن لوگوں نے سنبھالا، ان میں قاضی احسان احمد بھی شامل تھے۔

سیاسیات کے مذہب نے حالات کو اس نہج پر آگے بڑھایا کہ تحریک کشمیر کے بعد اور دوسری گول میز کانفرنس سے کانگریسی رہنما شکست کھا کر جب لندن سے واپس آئے تو کانگریس نے دوبارہ تحریک شروع کی، لیکن وہ بات نہ ہو سکی جو ۱۹۳۳ء کی تحریک میں تھی۔ تاہم ہندو زعماء کثیر تعداد میں جیلوں میں گئے اور مجلس احرار کے رہنماؤں سے ان کی ملاقات جیلوں میں ہوئی جو ہنوز تحریک کشمیر کے سلسلہ میں ایام اسیری گزار رہے تھے، لیکن ۱۹۳۵ء کے آخری دنوں جب قادیان میں دفعہ ۱۴۲ کے ذریعہ نماز جمعہ پر پابندی عائد کر دی گئی تو اس کی خلاف ورزی کرنے والوں میں حضرت امیر شریعت کے بعد تیسرے نمبر پر قاضی احسان احمد تھے جو ۲۰ دسمبر ۱۹۳۵ء کو گرفتار ہوئے اس تحریک میں قاضی صاحب کو باقی قیدیوں سے زیادہ سزا ہوئی۔ مثلاً امیر شریعت کو ۳ ماہ قید اور ۵۰ روپے جرمانہ، غلام نبی جانپاز کو ۳ ماہ قید اور ۵۰ روپے جرمانہ۔ اسی طرح ایک نو مسلم بشیر احمد (جو اس سے پہلے قادیانی تھا) کو یہی سزا ہوئی۔ لیکن قاضی صاحب کو چھ ماہ قید، سی کلاس ایک ہزار روپیہ جرمانہ، عدم ادائیگی کی صورت میں ۳ ماہ کی سزا ہوئی۔ مجسٹریٹ عزیز احمد نے سزا دیتے وقت قاضی صاحب سے کہا، میں آپ کی امتیازی حیثیت کے پیش نظر سزا دے رہا ہوں۔ یہ سزا قاضی صاحب نے گورداسپور جیل میں بطور سی کلاس کے گزاری لیکن جرمانہ ادا کر دیا۔

گورداسپور جیل | قید کے دنوں میں قاضی صاحب نے جیل خانے کے ماحول پر اپنے کردار کے اعتبار سے جو اثر ڈالا، وہ بھی قابل ذکر ہے۔ چوراہہ ڈاکو

ان کی شب و روز کی تبلیغ سے مستقل طور پر اپنے پیشے سے تائب ہوئے۔ ان میں ہزارہ سنگھ

نامی اپنے علاقہ کا مشہور ڈالو تھا جو ایام اسیری میں قاضی صاحب کا بہت خدمتگذار

رہا۔ یہاں تک کہ قاضی صاحب کی مشقت (بان بٹنا) بھی اس کے ذمہ تھا۔ وہ مسلمان

تو نہ ہو سکا، تاہم وہ اپنے پیشہ، ڈاکہ زنی سے اس قدر نفرت کرنے لگا کہ رہائی کے

بالآخر تحریک شہید گنج ایک ایسے موڑ پر آگئی کہ بقول زمیندار اگر احرار تحریک شہید گنج میں شامل ہوتی تو مسجد مسلمانوں کو مل جاتی۔ شہید گنج کے حصول کے لئے سول نافرمانی شروع کی۔ پہلا قافلہ مولانا منظر علی کی قیادت میں مسجد وزیر خاں سے مسجد شہید گنج کو روانہ ہوا۔ لیکن دہلی دروازہ کے باہر گرفتار کر لیا گیا۔ دوسرے قافلہ کے سالار قاضی احسان احمد، ۵۰ احرار رضا کاروں کی معیت میں، وزیر خاں کی مسجد سے روانہ ہوئے، انہیں بھی گرفتار کر لیا گیا، اور اس سلسلہ میں چھ ماہ قید کی سزا قاضی صاحب کو ہوئی، جو انہوں نے میانوالی جیل میں گزاری۔

تحریک شہید گنج سے مجلس احرار کو جو نقصان پہنچا، اس سے نیشنلسٹ مسلمانوں کی ہمتیں اور عزائم بڑی حد تک پست ہو گئے۔ تاہم اس ہتنگامے کے باوجود مجلس احرار نے پنجاب کی سترہ سیٹوں پر قبضہ کر لیا، لیکن افضل حق کے حلقہ میں سکندر حیات نے اس حد تک زور دیا کہ چوہدری صاحب شکست کھا گئے۔ اس طرح، پارٹی لیڈر کے اسمبلی میں نہ جانے کے باعث ماسوائے چوہدری عبدالرحمن (راہوں والے) کے باقی سب ممبران یونینسٹ پارٹی میں شامل ہو گئے۔

۱۹۳۸ء میں قاضی صاحب کی گذشتہ جماعتی خدمات کے پیش نظر انہیں آل انڈیا مجلس احرار کی ورکنگ کمیٹی کا ممبر منتخب کر لیا گیا۔ انہوں نے اپنی ذمہ داریوں کو اس خوبصورتی اور حسن تدبیر سے نبھایا کہ ۳۱ ستمبر ۱۹۳۹ء کو جیسے ہی جنگ عظیم کا آغاز ہوا، مجلس احرار نے امرتسر میں ورکنگ کمیٹی کا اجلاس بلا کر جنگ کے خلاف اعلان کیا اور ساتھ ہی فوجی بھرتی اور انگریزوں کو کسی قسم کی امداد نہ دینے کا بھی فیصلہ کیا۔ مجلس احرار کو توڑ کر وار کونسل قائم کر دی۔ اس وار کونسل کا پہلا ڈکٹیٹر قاضی احسان احمد کو منتخب کیا قاضی صاحب نے بحیثیت ڈکٹیٹر پہلی تقریر، امرتسر چوک فرید میں کی، جس کی صدارت بھی وہ خود ہی کر رہے تھے۔ مجلس احرار کے موقف کی وضاحت کرتے ہوئے قاضی صاحب نے اپنی علمی اور

سیاسی قابلیت کا جو مظاہرہ اس روز کیا، مجلسِ احرار کے ریکارڈ میں اس کا جواب نہیں۔ اور اس جلسہ کے دوسرے دن، نمازِ جمعہ کے بعد بھی قاضی صاحب کی تقریر کا اعلان کیا گیا یہ دن امرتسر کی سیاسی تاریخ میں بڑا عظیم دن تھا، کیونکہ رات کی تقریر سے یہ خدشہ پیدا ہو گیا تھا کہ قاضی صاحب گرفتار کر لئے جائیں گے، چنانچہ ایسا ہی ہوا۔ قاضی صاحب نمازِ جمعہ سے فراغت کے بعد تقریر کیلئے کھڑے ہوئے تو قانون نے انہیں اپنی حراست میں لے لیا۔ قاضی صاحب کی گرفتاری کا نظارہ جو اس روز امرتسر نے دیکھا، ایسا اعزاز شاید ہی کسی دوسرے سیاسی راہنما کو نصیب ہوا ہو۔ مال بازار میں خیر الدین کی مسجد سے کوٹوالی تک دو روپہ عوام کا ہجوم تھا۔ چھتوں پر مستورات اور بچے اور غیر مسلم بھی اس ہجوم میں شریک تھے۔ ڈپٹی سپرنٹنڈنٹ پولیس گرفتاری کے بعد پھولوں کے ماروں سے لڑے ہوئے قاضی صاحب کو موٹر سائیکل پر بٹھا کر جب عوام کے ہجوم سے گزرے تو نعرہ ہائے بکیر اور چھتوں سے پھولوں کی بارش نے ایک عجیب سماں پیدا کر دیا۔ اس سے بڑا کمال نظم و ضبط کا تھا کہ اتنے ہجوم میں ایک ہاتھ ایسا نہیں تھا جو بد امنی کی طرف اٹھا ہو اور پولیس کو موقع دیا ہو کہ وہ عوام پر تشدد کرے۔ اس پر امن گرفتاری کے بعد قاضی صاحب کو امرتسر جیل میں مجبوس کر دیا گیا، اور اس طرح سے احرار کی تحریک فوجی بھرتی کے خلاف شروع ہو گئی۔ ان دنوں قاضی صاحب سے پیشتر جو لوگ امرتسر جیل میں گرفتار ہو کر آچکے تھے، ان میں چودھری افضل حق، مولانا عبدالسلام بہرانی اور غلام نبی جانباڑ نمایاں تھے۔ آخر اس مقدمے میں قاضی صاحب کو تین سال قید کی سزا ہوئی اور یہ سزا انہوں نے ملتان اور راولپنڈی کی جیلوں میں گزاری۔ شیخ حسام الدین اور مولانا منظر علی، حضرت امیر شریعت چودھری افضل حق بھی پندھی جیل میں تھے۔ چنانچہ قاضی صاحب نے ان دنوں کو غنیمت جان کر شیخ حسام الدین اور مولانا منظر علی اظہر سے انگریزی بھی پڑھی۔ اس کے ساتھ ہی وہ اپنے احاطہ میں باغبانی کا شغل بھی کرتے رہے۔ ڈیرھدرس کی اس قید نے قاضی صاحب کو

ایک نئی جلاہتی اور وہ اس طرح کنڈن بن کر نکلے کہ باہر آتے ہی پنجاب مجلس احرار کے صدر منتخب کر لئے گئے۔ یہ فیصلہ اوکاڑہ ضلع ساہیوال کے اجلاس میں کیا گیا۔ جس کی صدارت قاضی صاحب نے فرمائی۔

بلاشبہ دوسری جنگ عظیم میں انگریز اپنے اتحادیوں کے ساتھ مل کر فتح یاب ہوا۔ لیکن جرمنی کی بڑھتی ہوئی جنگی قوت نے یورپ اور خصوصیت کے ساتھ برطانیہ کی صنعتی اور سیاسی ساکھ کو بہت حد تک پامال کر دیا۔ اور وہ برطانیہ جہاں سورج غروب نہ ہوتا تھا خود تنکوں کا سہارا تلاش کرنے لگا۔ کانگریس نے "ہندوستان چھوڑ دو" (QUIT INDIA) کی تحریک کو جنم دیا۔ اس کے اکثر رہنما کانگریس کی موجودہ عدم تشدد کی پالیسی سے منحرف ہو کر تشدد کی طرف مائل ہوئے۔ چنانچہ بے پرکاش نرائن، ارونا آصف علی تحریک کے لیڈر تھے۔ دوسری طرف سبھاش چندر بوس نے ہندوستان سے باہر رہ کر "آزاد ہند فوج" کی بنیاد انہیں دنوں رکھی۔

ہندوستان میں فسادات کی پھر سے نیواٹھائی گئی۔ جس کے نتیجے میں "پاکستان" نے جنم لیا۔ اس تحریک کے پروان چڑھانے میں ہندو کی تنگ دلی کو بڑا دخل رہا ہے۔ کانگریسی رہنما بھی مسلمانوں کی سیاسی قوت کو برداشت نہیں کرتے تھے۔ اور مسلم لیگ کی مخالفت میں بھی یہی جذبہ کار فرما رہا ہے۔ دفاتر میں ہندو کلرک اور مسلمان کلرک کی باہمی حقیقت پسندی تحریک پاکستان میں بڑا تعاون کیا۔ وہ مسلمان گروہ جو مذہب کو سیاسیات سے الگ نہیں سمجھتا تھا، انگریز کی اس بساط پر بکھرے ہوئے مہروں کی چال سمجھ کر تحریک پاکستان سے الگ تھلگ رہا، کیونکہ اس کی رو سے ہندوستان کا رجعت پسند مسلمان انگریزی حکومت کے ہاتھوں میں کھلونا تھا۔ لیکن جیسے ہی مسٹر محمد علی جناح اس تحریک کو لے کر اپنے خلوص کے ساتھ آگے بڑھے، احرار رہنماؤں نے پاکستان کے مستقبل کے لئے حکومت کا ایسا تصور پیش کیا، جو سہارن پور، یوپی میں مجلس احرار کا ایک تاریخی اجتماع مورخہ ۲۳، ۲۴، ۲۵، ۲۶ اپریل

۱۹۴۳ء میں ایک قرارداد کی صورت میں سامنے آیا جس کی نقل پیش خدمت ہے۔
 مجلس احرار ہند نے اپنے اجلاس سہارن پور میں ۲۶ اپریل ۱۹۴۳ء کو موجودہ ملکی
 و سیاسی صورت حال کے پیش نظر مندرجہ ذیل قرارداد منظور کی ہے۔

”مجلس احرار اسلام ہند نے اکھنڈ بھارت، پاکستان، اور آزاد پنجاب وغیرہ
 سکیموں کا بنظرِ غائر مطالعہ کیا ہے، اور اس کے ساتھ ساتھ وہ جنگِ عالمگیر کی تباہ کاریوں
 اور جنگی رقبوں سے ہزاروں میل دور علاقوں میں جنگ کے تکلیف دہ اور فتنہ زار اثرات
 پر دھیان دیتی چلی آئی ہے۔“

”مجلس تمام غور و فکر کے باوجود اپنے آپ کو اپنا یہ پرانا مسلک چھوڑنے پر آمادہ
 نہیں پائی کہ ہندوستان کی سیاست کا پیچیدہ مسئلہ، بہر حال اس ملک کے رہنے والے
 لوگوں کے درمیان، امن و اعتمادِ باہمی کے ذریعہ ہی حل ہو سکتا ہے۔ اس لئے مجلس ان
 تمام سکیموں کے حامیوں سے بھی عرض کرتا چاہتی ہے کہ اکھنڈ بھارت، پاکستان، یا آزاد
 پنجاب جیسی کوئی سکیم بھی باہمی اعتماد کے بغیر کامیاب نہیں ہو سکتی۔ اگر کسی فریق کا یہ خیال
 ہے کہ وہ انگریزی حکومت کے سہارے اپنی سکیم منڈا سکتا ہے تو اسے یہ حقیقت فراموش نہ
 کرنی چاہیے کہ انگریزی بھارت کے سہارے جو سکیم بھی منوائی جائے گی، وہ انگریز کی غلامی پر
 مجبور کرے گی، اور اسی وقت تک قائم رہ سکے گی، جب تک اس غلامی کا طوق گراں نہ
 موجود ہو۔“

”ایسے اکھنڈ بھارت، پاکستان اور آزاد پنجاب کے نمونے ہندوستان کی مختلف
 ریاستوں میں انگریزی حکومت کی آمد کے وقت سے موجود چلے آئے ہیں۔ اس لئے
 سیاستین ہند کے لئے لازم ہے کہ وہ اپنی گرم رومی میں ایسے حالات پیدا نہ کریں، جو
 بالآخر چند ایک اور مجبور و محصور ریاستیں ہندوستان میں پیدا کریں اور بس۔ اندریں حالات
 مجلس احرار اسلام اپنی روش کا اظہار ان الفاظ میں کر دینا مناسب سمجھتی ہے۔“

مجلسِ احرارِ اسلام کو کسی ایسی تحریک سے کوئی دلچسپی نہیں ہو سکتی، جس کی کامیابی کے لئے لندن کے طوائف کی ضرورت یا انگریزی سنگینوں کی احتیاج ہو۔ مجلسِ احرارِ اس حقیقت کو نظر انداز کرنے کے لئے تیار نہیں کہ ہندوستان میں ایک مرکز قائم کیا جائے یا زیادہ، اور اس کے صوبوں کی موجودہ تقسیم کو روارکھا جائے یا اس میں تبدیلی کرنے کی خواہش ہو، ہر حالت میں۔ صلح جو یا نہ عہد و پیمان اور امن و امان کا ماحول ہی بہترین فیصلہ میں مدد دے سکتا ہے۔ مجلسِ احرارِ اس منافرت انگیز پراپیگنڈے کو جو کسی طرف سے بھی کیا گیا ہو، یا کیا جا رہا ہے، ہندوستان کے مستقبل یا اکنڈ بھارت یا پاکستان یا آزاد پنجاب وغیرہ کے قیام کے لئے مہلک سمجھتی ہے، اور اس ہر ایم کے حامیوں سے درخواست کرتی ہے کہ وہ ملک کی فضا کو مسموم کرنے والی تقریروں، تحریروں، اور دیگر پراپیگنڈے سے باز رہیں اور اپنے راستے میں خود ہی کانٹے نہ بوبیں۔

مجلسِ احرارِ اسلام زمانہ کے موجودہ حالات میں فیصلہ کر چکی ہے کہ اب ہمیں ملک کے اندرونی فساد کے فرقہ وارانہ یا اقتصادی خطروں سے بچانے کی ضرورت ہے۔ اس لئے اس کام پر اپنی پوری توجہ مرکوز کرنی چاہیے۔ پس جہاں مجلسِ اس وقت حکومت سے متصادم نہیں ہے، وہاں وہ مذہبی یا سیاسی اختلاف کی بنا پر بھی کسی فریق یا جماعت سے تصادم مناسب نہیں سمجھتی۔ اور جہاں وہ ہندو، سکھ یا عیسائی وغیرہ سے تصادم یا فتنہ انگیز اختلاف مناسب نہیں سمجھتی، وہاں وہ مسلمانوں کے درمیان خانہ جنگی پیدا کرنا ہرگز ہرگز پسندیدہ تصور نہیں کرتی۔ گو مجلسِ موجودہ وقت میں حکومتِ برطانیہ سے کوئی مطالبہ کرنا پسند نہیں کرتی اور اپنی قسمت کو اللہ کے سپرد کرنا زیادہ مناسب سمجھتی ہے، پھر بھی وہ ہندوؤں اور مسلمانوں یا مسلم لیگ اور کانگرس کے سمجھوتے کی راہ میں سنگِ گراں بننے کی خواہشمند نہیں ہے۔ اُسے ایسے سمجھوتوں سے کچھ زیادہ دلچسپی نہیں۔ تاہم جو لوگ اس وقت سمجھوتے کی کوشش کرنا چاہیں، وہ اُن کو روکنا بھی پسند نہیں کرتی۔ ان حالات

میں وہ سمجھوتہ کی علیحدہ کوشش کر کے مسلمانوں میں باہمی خلفشار کو ہوا دینا نامناسب سمجھتی ہے۔ اور واضح کر دینا چاہتی ہے کہ جو کوئی سمجھوتہ چاہتا ہے وہ بیشک مسلم لیگ سے اور جس جماعت سے چاہے کرے لیکن وہ مجلس احرار سے امید نہ رکھے کہ وہ ایسے مخصوص میں پھنس کر مسلمانوں میں باہمی خانہ جنگی کا دروازہ کھولے گی۔

”مجلس احرار اسلام واضح کر دینا چاہتی ہے کہ اس کا نظریہ یہ نہیں کہ کسی جزا فیائی یا نسلی یا لسانی وغیرہ حدود کو قائم کرنا یا یہ قرار رکھنا مسلمان کا مذہبی یا حقیقی یا قطعی فریضہ ہے، بلکہ ہر حالت میں خدا اور رسول کی دکھائی ہوئی راہ پر چلنا، دنیا میں نیکی سے رہنا، نیکی سے تعاون کرنا، نیکی کی حکومت قائم کرنا اور نیکی کو رواج دینا، خلقت انسان کی خداوندی حکمت و مصلحت ہے، اور مجلس احرار اسلام دنیا کے جس حصہ میں بھی ممکن ہو، حکومت الہیہ کے قیام کی خواہاں ہے تاکہ دنیا کو دکھایا جاسکے کہ اسلام کے زرین اصولوں پر کار بند ہو کر کس طرح دنیا کے مصائب کا علاج کیا جاسکتا ہے اور دنیا و آخرت میں فلاح کی صورت پیدا کی جاسکتی ہے۔ اس ضمن میں مجلس احرار یہ واضح کر دینا بھی مناسب سمجھتی ہے کہ کسی علاقہ میں محض مسلمانوں کی اکثریت یا افراد کے ہاتھوں میں حکومت کا آجانا، حکومت الہیہ کا مترادف نہیں، بلکہ ایسی شخصی یا جماعتی حکومتوں نے جو اسلام کے نام پر اپنی اغراض کی تکمیل کے درپے رہیں، اسلام کے روئے روشن پر دھبہ لگایا اور دنیا کو اسلام سے تفتقر ہونے کی گنجائش دی مجلس کسی ایسے تجربہ کو دہرانے کے لئے مسلمانوں کی دین سے بے بہرہ کسی جماعت یا گروہ کے ہاتھ میں حکومت دے کہ مطمئن نہیں ہو سکتی اور وہ مسلمانوں سے پُر زور درخواست کرتی ہے کہ وہ اس بارے میں اپنی ذمہ داریوں کا فوری اور کلی احساس کریں، اور اپنی نگاہ سے حکومت الہیہ کو الحاد و زندقہ کے فروغ کا موقع نہ دیں، بلکہ سب مسلمانوں کو اطاعتِ خدا و رسول پر کمر بستہ ہونے کی تلقین و تاکید کریں۔“

سہارن پور کی قرارداد کے بعد اتحاد خیال مسلمانوں خصوصاً مجلس احرار میں ایک نمایاں تبدیلی انقلاب آیا، یعنی اکثر و بیشتر کارکنوں اور رضا کاروں نے سب سے پہلے اپنی وضع کو درست کیا۔ دائر خیال رکھیں لباس میں تبدیلی آگئی اور نماز کی طرف بھی باقاعدہ رجوع کیا۔ دوسرا فائدہ قرارداد مذکور کا یہ رہتا ہے کہ مسلم لیگ کے مطالبہ پاکستان کے مقابل ایک قرارداد ایسی آئی جسے نیشنلسٹ مسلمان بطور جیت پیش کرنے لگا۔ اس سے بیشتر مسلم لیگ کے علاوہ ہندوستان کے دوسرے خیال کے مسلمانوں کے پاس اپنے لئے کوئی جواز نہیں تھا۔ ہندوستان کے ہندو نے بھی اس قرارداد کی طرف توجہ دی، اور مطالبہ پاکستان کے مقابل سہارن پور کی قرارداد پر کافی بحث ہوئی۔

احرار راجنماؤں نے اس قرارداد کی کافی سے زیادہ تشہیر کی۔ اور اس طرح مطالبہ پاکستان کے مقابل دوسری قرارداد پر بحث کا دروازہ کھل گیا۔ ان دنوں دیگر احرار راجنماؤں کے ساتھ ساتھ قاضی احسان احمد نے بھی پورے ہندوستان کا سروے کیا۔ کوئی ایسا حقہ نہیں تھا، جہاں حکومت الہیہ اور پاکستان کی بحث نہ چل سکی ہو۔ قاضی احسان نے ان دنوں کافی سے زیادہ مجلس احرار کی خدمت کی۔

ان دنوں دوسری جنگ عظیم دم توڑ رہی تھی۔ ہٹلر کی فوجی یلغار نے انگلستان، فرانس اور روس کی فوجی طاقت کو پامال کر کے آئندہ تاریخ میں اپنے لئے ایک مقام حاصل کر لیا تھا۔ سیاسیات کی لڑائی میں آج کے دوست کل کے دشمن ہو سکتے ہیں اور یہ ایک ایسی شاہراہ ہے جس پر چلتے وقت سیاسیات سے آشنا مافر کوئی راہ متعین نہیں کر سکتا۔ صبح و شام مختلف ادوار آتے اور گزرتے رہتے ہیں۔

جرمن کی فوجی طاقت نے فرانس، برطانیہ اور امریکہ ایسے سامراجی ملکوں کو روس ایسے کمیونسٹ ملک کے دروازے پر بطور دوست لاکھڑا کیا۔ اس اتحاد نے دوسری جنگ عظیم کا پانسہ پلٹ دیا اور جرمن دوسری جنگ کے میدان میں شکست کھا گیا۔ اتحادیوں کی

اس فتح کے باوجود برطانیہ ایسی عظیم طاقت دنیا میں دوسرے درجے کی طاقت بن کر رہ گئی۔ برطانیہ کی اس کمزوری سے ہندوستان کی آزادی کے دن قریب آئے اور اس عنصر کی جو آزادی کی لڑائی میں ہراول دستہ کے طور پر کام کر رہا تھا، مسکراہٹ نے برطانیہ کو رونے پر مجبور کر دیا، اور جیسے ہی ۱۹۴۷ء میں جنگ کا خاتمہ ہوا، برطانیہ کی لیبر پارٹی نے ہندوستان کی آزادی کے وعدے پر قدامت پسند پارٹی کے مقابلہ میں کامیابی حاصل کی۔ یہی دن تھے جب پاکستان کی تحریک زوروں پر تھی اور مجلس احرار کی قرارداد ماندر پٹ چکی تھی۔ اس ضمن میں مجلس احرار کے راہنماؤں کو مسلم لیگ کے مطالبے کی اس لئے حمایت کرنا پڑی کہ انہیں یقین ہو چکا تھا کہ برطانیہ کے لئے اب ملک کو تقسیم کئے بغیر کوئی چارہ کار نہیں رہا۔ دوسری طرف کانگریسی راہنماؤں نے آزاد خیال مسلمانوں پر مسلم لیگ کو ترجیح دی۔ سیاسی معاملات میں مسلم حقوق کا سوال آیا تو کانگریس نے مسلم لیگ کو مسلمانوں کی نمائندہ جماعت سمجھا۔ اس پر مہر تصدیق برطانیہ کے وزارت مشن نے مثبت کر دی۔ کیونکہ اس مشن کی آمد نے متحدہ ہندوستان میں مسلم لیگ کی مسلمہ حیثیت اور نمائندہ جماعت کے تشخص کو اور بڑھا دیا۔ پچنانچہ مجلس احرار کے راہنماؤں کو اب یقین ہو چکا تھا کہ ہندو کی طاقت اور برطانیہ کی اقتصادی پالیسی آج نہیں تو کل ملک کے دو حصے کرنے پر مجبور ہوگی۔

قاضی احسان احمد دوسرے احرار راہنماؤں کے ساتھ ان دنوں خاموش تماشائی کی حیثیت سے وقت گزار رہے تھے اور کچھ عرصہ کے لئے سیاسی میدان سے ہٹ کر اپنے گھر میں آکر بیٹھ گئے تھے۔ خود مجلس احرار کے اندر بھی دو گروہ بن گئے۔ مسلم لیگ کے بڑھتے ہوئے اقتدار اور سیاسی دباؤ کے پیش نظر مجلس احرار نے اس یقین کے ساتھ کہ اب ملک تقسیم ہو کے رہے گا، کانگریس سے صاف کہہ دیا کہ اب آپ مسلمانوں کے حقوق کی گفتگو صرف مسلم لیگ سے کریں۔ اگرچہ کانگریس نے مجلس احرار کو بھی کرپشن سے ملنے کی سفارش کی، جس طرح جمعیتہ علماء ہند کو مشن سے ملایا گیا تھا، لیکن مجلس احرار نے یہ کہہ کر ملاقات کرنے سے انکار کر دیا

کہ مسلمانوں کے حقوق کی بات صرف مسلم لیگ سے کی جاسکتی ہے۔ اس پر خان لیاقت علی خاں جنرل سیکرٹری مسلم لیگ نے، اُس وقت اجراء کے صدر شیخ حسام الدین کے نام شکر برکات کا تار روانہ کیا۔ اس کے تھوڑے دنوں بعد شیخ صاحب ماسٹر تاج الدین انصاری اور قاضی صاحب مولانا آزاد سے ملنے دہلی گئے، جس پر مولانا نے شکوہ کیا۔

۱۹۴۶ء کے آخر میں مجلس اجراء کا آل انڈیا جنرل کونسل کا اجلاس اچھرہ لاہور میں ہوا۔ جس میں مسلم لیگ سے مطالبہ کیا گیا کہ اگر تقسیم ملک کے فارمولا کو واقعی تسلیم کرنا ہے تو پنجاب کو تقسیم نہ کیا جائے۔ لیکن کرس مشن، کانگریس اور مسلم لیگ، تینوں فریق تقسیم پنجاب کی تجویز بخوشی منظور کر چکے تھے۔ اسے کاش! اجراء اسلام کی یہ تجویز مان لی جاتی تو آج کشمیر اور پانی ایسے سنگین مسائل جنم نہ لیتے اور ملک ترقی و عروج میں ایک اہم مقام پر ہوتا۔ مگر لیڈرانِ کرام کچھ اس قدر مچلت میں تھے کہ آئندہ دونوں ملکوں کے مابین جنگ چھڑنے کے امکانات کو یکسر نظر انداز کرتے ہوئے تقسیم پنجاب پر راضی ہو گئے۔ اُس وقت کی قیادت کی طرف سے ایسی فاش غلطی سرزد ہوئی کہ پاکستان کے وجود کے ساتھ ساتھ یہ رستا ہوتا سورا ملت اسلامیہ کو بھی کھاتا رہے گا۔ اور برصغیر کا خرمین امن ہمیشہ انہیں غلطیوں کی پاداش میں بھسبم ہوتا رہے گا، تا آنکہ کشمیر پاکستان کا حصہ بن جائے اور مشرقی پنجاب آزاد ہو کر سکھوں کے حوالہ کر دیا جائے۔

تشکیل پاکستان کے بعد آل انڈیا مجلس اجراء کو توڑ کر مجلس اجراء اسلام پاکستان کا قیام عمل میں آیا۔ مولانا حبیب الرحمن لدھیانوی ہندوستان چلے گئے۔ پودھرہ افضل حق انتقال فرما چکے تھے۔ مجلس اجراء کی باگ ڈور حضرت امیر شریعت، شیخ حسام الدین، ماسٹر تاج الدین انصاری اور قاضی احسان احمد کے ہاتھ میں تھی ماسٹر صاحب مجلس کے ناظم اعلیٰ تھے۔ دو سال بعد ۱۲ جنوری ۱۹۴۹ء میں مجلس اجراء کی سیاسی حیثیت ختم کر کے تبلیغی سرگرمیوں تک محدود کر دیا گیا۔ نیز ملک کے تحفظ و بقا کی خاطر

اعلان کیا کہ جن کو سیاسی کام کرنا ہے وہ مسلم لیگ میں شامل ہو کر ملک کی خدمت کریں۔
 مجلس احرار اسلام پاکستان نے ۱۹۴۹ء میں دفاعی کانفرنس لاہور کے اجلاس
 میں پاکستان کے تحفظ، مسلم لیگ سے تعاون کے لئے چند قراردادیں پاس کیں جو کتاب
 میں کسی دوسرے حصہ میں درج کر دی گئی ہیں۔ اس طرح احرار کی سرگرمیاں عقیدہ ختم
 نبوت کے تحفظ تک محدود کر دی گئیں، الیکشن اور انتخابی گہا گہمیوں سے کنارہ کشی
 اختیار کر لی گئی۔ یہی وجہ ہے کہ احرار اسلام دو گروہوں میں بٹ گئی۔ ایک گروہ سیاسی
 کام کرنے لگا۔ جبکہ دوسرے گروہ نے تبلیغ و وعظ کو منزل مقصود بنا لیا۔ پہلے گروہ سے
 شیخ حسام الدین، ماسٹر تاج الدین انصاری، نواب زادہ نصر اللہ خاں وغیرہ متعلق تھے
 جو اولاً مسلم لیگ سے تعاون کرتے رہے۔ تحریک ختم نبوت کے بعد جب احرار کو خلاف
 قانون قرار دے دیا گیا تو وہ جناح عوامی لیگ سے منسلک ہو گئے۔ دوسرے گروہ میں
 حضرت امیر شریعت سید عطاء اللہ شاہ بخاری، مولانا قاضی احسان احمد شجاع آبادی،
 مولانا محمد علی جالندھری، مولانا لال حسین اختر، اور مولانا عبدالرحمان میاں لوی شامل تھے،
 جنہوں نے عقیدہ ختم نبوت کے تحفظ کو تبلیغ و وعظ کا موضوع بنا لیا۔

ظفر اللہ خاں وزیر خارجہ اور قادیانیوں کی بڑھتی ہوئی انارکی اور ملک دشمن
 سرگرمیوں کے پیش نظر مجلس احرار اسلام کو اپنی سرگرمیاں تیز تر کرنا پڑیں۔ چونکہ عقیدہ
 ختم نبوت مسلمانوں کے چاروں مسلمہ فرقوں (دیوبندی، بریلوی، اہل حدیث، شیعہ)
 کا اجتماعی عقیدہ ہے۔ اس لئے ان فرقوں کے ممتاز رہنماؤں نے قادیانیوں کی ریشہ وانیوں
 سے مسلمانان پاکستان کو آگاہ کرنے، ان کی ریاست اندر ریاست کا پردہ چاک کرنے،
 اور ان کے سیاسی عزائم سے باخبر رکھنے کے لئے متحد و متفق ہو کر میدان میں کود پڑنے
 اور ایک مجلس عمل کی تشکیل کی، جس کی سربراہی کے لئے مولانا ابوالحسنات قادری
 جیسے ممتاز عالم دین کا انتخاب کیا۔ جس کی تفصیل ایک علیحدہ کتاب

”تحریک ختم نبوت — ماضی و حال“ میں پیش کی جائے گی۔ تاہم اس تحریک مقدسہ
اجمالاً ذکر کتاب ہذا کے کسی حصہ میں کر دیا گیا ہے۔

تشکیل پاکستان کے بعد احرار راہنماؤں کا کردار ملک کے تحفظ و پاسبانی میں
نمایاں حیثیت کا حامل رہا ہے۔ ملک پر جب بھی کوئی مشکل وقت آیا تو احرار نے کبھی کبھی
طاقت کو بھی داؤ پر لگا دیا۔ جو افراد اور جماعتیں پہلے ہی روز فیصلہ کر چکی تھیں کہ
احرار کے باقیات کو ملک دشمن، کانگریس نواز اور ہندوؤں کے ایجنٹ کے نقاب سے

نوازتے رہنا ہے اور اس طرح تاریخ حریت کے ایک درخشاں باب کی حیثیت کو گھٹا
کر اپنے سامراجی آقاؤں کو خوش رکھنا ہے۔ ان سطور میں ان کا ذکر ہی عبث ہے کیونکہ
یہ طائفہ ”ان مقدس ارواح“ کا جانشین ہے جو احرار ایسی حریت پسند تحریک کو کچلنے کیلئے
فرنگی آقاؤں سے ساز باز کر کے اس کی اشیر باد حاصل کرتے رہے ہیں کیونکہ فرنگی آقا کی گود

صرف اس صورت میں میسر آسکتی تھی کہ حریت پسندوں اور آزادی کے متوالوں کی اہوں
میں کانٹے بچھائے جائیں۔ البتہ تاریخ سے ناواقف یا غلط پراپیگنڈے سے متاثر نہی نسل کے
نوجوانوں کی خدمت میں گزارش ہے کہ وہ مجلس احرار اسلام پاکستان سے منسلک علماء،

مجاہدوں، کارکنوں اور رضا کاروں کی زندگیوں، سرگرمیوں اور کارگزاریوں کا ۱۹۴۷ء سے
لے کر آج تک، غیر جانبدارانہ حیثیت سے مطالعہ کریں اور دیکھیں کہ پاکستان دشمنی کا ایک معمولی
ساچھینٹا بھی ان بزرگوں کے سفید دامن کو داغدار کرتا ہے؛ اگر نہیں اور یقیناً نہیں، تو پھر

سامراجی عوام کو بے نقاب کرنے، ”ریاست اندر ریاست“ کا عملی نظام قائم کرنے والی قوتوں
کا محاسبہ کرنے، اسلام اور ملت اسلامیہ کے خلاف سازشی عناصر کو بے نقاب کرنے میں بس
جماعت نے بہا و روانہ کر دیا کیا، انہی کارہائے نمایاں کے معاوضہ میں اس جانباز جماعت

کو وطن دشمن، اسلام دشمن اور ملک دشمن کے ”تمغے عطا کئے جائیں، اور جن افراد اور جماعتوں
نے اپنے پچیس سالہ دور اقتدار میں وطن دشمنی، ملت فرشی، اسلام دشمنی، رشوت ستانی،

اس گلنگ، ذخیرہ اندوزی، منافع خوری اور عوام دشمنی کے بھرپور مظاہرے کر کے عملاً اندرون
 و بیرون ملک کا وقار ختم کر دیا ہو اور ملک کو موجودہ بحران سے دوچار کرنے کا موجب بنے
 ہوں انہیں اسلام دوستی اور وطن دوستی کے سرٹیفکیٹ عطا کئے جائیں سے
 خود کا نام جنوں رکھ دیا جنوں کا خود جو چاہے آپ کا حسن کرشمہ ساز کرے

بانی پاکستان محمد علی جناح اور خان لیاقت علی خان کی وفات کے بعد ہمارے
 ملک کی سیاست میں وطن دشمن اور اسلام دشمن کی اصطلاحات عام ہو گئیں۔ اپنے
 مخالف کو ان الفاظ سے خطاب کرنا ایک فیشن سا بن گیا۔ سوال یہ ہے کہ ملک دشمن اور
 اسلام دشمن کسے کہتے ہیں؟ کیا اپنے ہر مخالف کے لئے یہ اصطلاحات استعمال کی جاسکتی
 ہیں؟ کیا صاحب اقتدار گروپ، حزب اختلاف کے لئے ایسی اصطلاحات استعمال
 کرنے کا استحقاق رکھتا ہے؟ کیا مسلم لیگ سے منسلک اصحاب، ہر اس جماعت کے متعلق
 ایسے الفاظ استعمال کرنے کا پیدائشی حق محفوظ سمجھتے ہیں، اگرچہ اسی مسلم لیگ کے مقدس اور
 معصوم راہنما اپنے کردار، اپنی سرگرمیوں اور وطن دشمن حرکتوں کی بدولت، نہ صرف
 اصطلاحی طور پر اسلام دشمن، وطن دشمن اور ملت فروش ثابت ہو چکے ہوں، بلکہ عملی
 طور پر اپنے آپ کو ان القابات کا اہل ثابت کر چکے ہوں۔ کون نہیں جانتا، کہ خان
 عبدالقیوم خان، میاں ممتاز محمد خاں دولتانا اور محمد ایوب کھوڑو وغیرہ کو وطن دشمن
 سرگرمیوں کی پاداش میں سیاسیات میں حصہ لینے سے چھ سال تک روک نہیں دیا گیا تھا
 اور ان پر الزامات عائد نہیں کئے گئے تھے جنہیں ان اسلام اور وطن دوستی کے ٹھیکیداروں
 نے خاموشی کے ساتھ قبول کر کے ملت فروشی پر انگوٹھا ثبت کر دیا۔ بہر حال ان حقائق پر
 مسلم لیگ اور احرار کے عنوان سے کتاب ہذا کے کسی مقام پر تفصیل سے روشنی ڈالی گئی ہے۔
 قاضی احسان احمد شجاع آبادی نے تحریک ختم نبوت میں دیگر احرار راہنماؤں کے
 ساتھ بھرپور حصہ لیا۔ ان کی بعض تقاریر جو انہوں نے تحریک کے دوران کیں موعربے خطابتاً

کے عنوان کے تحت درج کر دی گئیں ہیں، ملاحظہ کی جاسکتی ہیں۔ قاضی صاحب نے ملک کے نہ صرف مغربی حصہ میں کام کیا اور کراچی سے لے کر درہ خیبر تک تحریک کو پروان چڑھانے میں حصہ لیا بلکہ ملک کے مشرقی حصہ میں بھی تشریف لے گئے اور وہاں بھی تحریک ختم نبوت کے مقاصد سے عوام کو روشناس کرایا۔ علاوہ ان خدمات کے انہوں نے ایک ایسے محاذ پر کام کیا، جس میں وہ منفرد مقام رکھتے ہیں، اور اس محاذ پر وہ تنہا ہیں ان کا کوئی شریک نہیں ہے اس نئے محاذ پر قاضی صاحب کی خدمات قابل قدر ہی نہیں بلکہ بے مثال اور دُور رس نتائج کی حامل ہیں۔ یہ محاذ صدر مملکت سے لے کر وزیر اعلیٰ، سرکاری افسروں، کمشنروں، ڈپٹی کمشنروں اور پولیس افسروں تک سے رابطہ قائم کر کے انہیں فتنہ قادیانیت سے آگاہ کرنا تھا۔ وہ کہا کرتے تھے کہ سرکاری حکام یہ نہیں کہہ سکتے کہ قادیانیوں کے عزائم سے وہ بے خبر ہیں۔ میں نے تقریباً ہر بڑے چھوٹے افسر کو یہ بتا دیا ہے کہ قادیانیوں کے عزائم کس حد تک خطرناک ہیں۔ نیز عند اللہ بھی حجت تمام کر دی کہ وہ روز قیامت بارگاہِ خداوندی میں اپنی لاعلمی کا اظہار نہیں کر سکتے ہیں۔

قاضی صاحب نے مختلف محاذوں پر ملک و ملت کی خدمت کی جس کی تفصیل

تحریک ختم نبوت کے باب میں درج ہے۔ ملاحظہ فرمائی جائے۔

تحریک ختم نبوت کو ناکام بنانے کے لئے مسلمانوں کی حکمرانوں نے مختلف ہتھکنڈے اختیار کئے۔ ایک ہتھکنڈہ قادیانیت کی گرتاری کی صورت میں اختیار کیا گیا۔ چنانچہ سارے قادیانیت کو مختلف مقامات سے گرفتار کر کے مختلف جیلوں میں رسوائے زمانہ سیفٹی ایکٹ کے تحت نظر بند کر دیا گیا۔ قاضی صاحب کو ۲۸ فروری ۱۹۵۳ء کو شجاع آباد سے گرفتار کیا گیا۔ پولیس کا دستہ رات ۲ بجے، ان کے مکان پر پہنچا، تو قاضی صاحب نے فرمایا کہ میں کسی روز سے آپ کا منتظر تھا۔ گھر گئے، اہلیہ کو سلام کیا، سوئے ہوئے بچوں کو ایک نظر دیکھا۔ بستر اٹھایا اور باہر نکل آئے۔ فرمایا۔ چلو بھائی!

ملازم حاضر ہے۔ یہ آپ کی پانچویں گرفتاری تھی۔ شجاع آباد سے سیدھا سنٹرل جیل ملتان لایا گیا۔ کچھ ایام کے بعد ڈسٹرکٹ جیل ملتان منتقل کر دیا گیا۔

حکومت کی کوشش تھی کہ تحریک ختم نبوت کی تمام تر ذمہ داری بعض احباب پر ڈال کر انہیں ہمیشہ کے لئے نظر بند کر دیا جائے۔ ان میں قاضی صاحب کا نام شامل تھا۔ قاضی صاحب جب بھی جیل گئے، ان کے تمام احباب میں خواجہ بلبد القدوس، ملتان کا نام نمایاں نظر آتا ہے کہ یہ قاضی صاحب کا ایسا ساتھی تھا، جس کے لئے ان کے جیل جانے کے بعد، گھر میں چین ممکن نہ تھا۔ ماتحت افسران سے لے کر صوبہ کے اعلیٰ افسران تک ملاقاتیں کیں اور خود قاضی صاحب سے مختلف طریقوں سے ملاقاتیں کیں۔ خواجہ صاحب کے بیان کے مطابق جب انہیں معلوم ہوا کہ حکومت قاضی صاحب پر تمام تر ذمہ داری ڈال رہی ہے تو قاضی صاحب کی نظر بندی کے کیس کی تیاری پورے غور و فکر اور تدبیر و انہماک کے ساتھ شروع کی گئی۔ اپنے کیس کی پیروی کے لئے قاضی صاحب نے جیل سے ہدایات بھیجیں۔ قاضی صاحب کی اشتعال انگیز تقاریر، بیانات اور خطبات کی جانچ پڑتال کی گئی۔ مگر ریکارڈ میں اٹا قادیانیوں کی اشتعال انگیزیوں، ملک کی سلامتی کے خلاف معاندانہ سرگرمیوں اور ملت اسلامیہ کی پٹیٹھ میں چھرا گھونپنے کے منصوبوں کی تفصیلات مہیا کی گئی تھیں۔ حکام یہ انکشافات دیکھ کر حیران رہ گئے، حالانکہ حکومت کی خواہش تھی، کہ قاضی صاحب کے خلاف مضبوط بنیادوں پر تھوڑا سا مواد بھی مل جائے تو انہیں مستقل جیل میں رکھنے کا جواز مل جائے گا۔ مگر معاملے کو اٹا دیکھ کر حکومت اور قادیانیوں کے اوسان خطا ہو گئے، جس کی وجہ سے وہ اپنے بھال میں خود ہی پھنس گئے اور انہیں جیل سے رہا کرنے میں ہی عاقبت نظر آئی۔

قاضی صاحب مرحوم کی آخری گرفتاری جون ۱۹۶۰ء میں ہوئی۔ میں ان دنوں ایم۔ اے سیاسیات کا امتحان دے رہا تھا۔ دوسرا پرچہ تھا جس میں تحریک پاکستان میں

”مسلم لیگ کے کارناموں پر مفصل مقالہ لکھ رہا تھا کہ ایوب خاں نے جو بعد میں مسلم لیگ کے صدر بننے والے تھے، کے عہدِ مارشل لائیوں میں ایک تقریر کی بنا پر قاضی صاحب کو گرفتار کر لیا گیا۔ تقریر مولانا عبدالحکیم صاحب ایم۔ این۔ اے، سیکرٹری نشریات و اطلاعات جمعیتہ علماء اسلام کے مدرسہ فرقانیہ کرتار پورہ راولپنڈی میں ہوئی تھی۔ شجاع آباد سے ملتان لائے گئے۔ وہاں راولپنڈی سے سپیشل پولیس گارڈ پہنچی ہوئی تھی جو اپنے ”ملزم“ کو لے کر پنڈی روانہ ہو گئی۔ قاضی صاحب نے ملتان اسٹیشن ہی سے خواجہ عبدالقدوس کو فون پر مطلع کیا کہ اسٹیشن پر ملو۔ وہ اسٹیشن پہنچے تو قاضی صاحب کو پولیس کی حراست میں دیکھ کر حیران رہ گئے۔ مارشل لا کا دور تھا۔ اس دور میں یہ گرفتاری اور قاضی صاحب کا بڑھاپا، سب مسائل آنکھوں کے سامنے آگئے۔

قاضی صاحب تو پنڈی جیل چلے گئے۔ خواجہ عبدالقدوس راولپنڈی پہنچے، مولانا غلام اللہ خاں اور مولانا عبدالحکیم سے ملے۔ ان دنوں اللہ نواز خاں ترین ایس۔ ایس۔ پی راولپنڈی تھے، ان سے ملاقات کی۔ معلوم ہوا کہ قاضی صاحب نے اپنی ایک تقریر میں موجودہ حکومت کو ”لاش“ کہا ہے۔ اس لئے ان کی گرفتاری عمل میں لائی گئی ہے۔ خواجہ صاحب کو بتایا گیا کہ قاضی صاحب کو سمجھائیں، اب بڑھاپا آچکا ہے، چھوٹے چھوٹے بچے ہیں۔ مارشل لا کا دور ہے، خدارا اپنے اوپر رحم کریں۔ خواجہ صاحب، قاضی صاحب سے ملے۔ انہوں نے بھی یہی کہا کہ لفظ ”لاش“ پر مقدمہ قائم کیا گیا ہے، لیکن ان کا خیال تھا میں نے اپنی کسی تقریر میں موجودہ حکومت کے متعلق ”لاش“ کا لفظ استعمال نہیں کیا۔ البتہ مختلف مقامات پر مجھ سے یہ سوال کیا گیا کہ قاضی صاحب! موجودہ حکومت (صدر ایوب کی) کے متعلق آپ کی کیا رائے ہے؟ تو میں نے ایک ہی جواب دیا کہ اگر اس کا مقابلہ سابقہ حکومتوں سے کرتے ہو، تو یہ بہتر ہے۔ لیکن اگر اس کا تقابل خلفائے راشدین کے عہد سے کرتے ہو تو یہ اس کے مقابلہ میں ”لاش“ (کچھ نہیں) ہے۔ یہی جواب میں نے راولپنڈی میں بھی

دیا تھا۔ قاضی صاحب نے کہا ہو سکتا ہے کہ ”پڑھے لکھے رپورٹرنے لاشے“ کی جگہ لاش“ لکھ دیا ہو۔ خواجہ عبدالقدوس صاحب بات کی تہ تک پہنچ گئے۔ لاہور پہنچے۔ میاں محمود علی قصوری اور مولانا منظر علی اظہر سے ملے۔ متفقہ طور پر طے پایا کہ گرفتاری کو ہائی کورٹ میں چیلنج کیا جائے۔ کیونکہ یہ گرفتاری رپورٹ کی غلطی کی وجہ سے غیر قانونی طور پر عمل میں لائی گئی ہے۔

پینانچہ خواجہ صاحب کہتے ہیں کہ وہ دوبارہ ایس۔ ایس۔ پی سے ملے۔ وہ حیران رہ گئے۔ تقریر کا اصل مسوودہ منگوا یا گیا۔ اور سرخ پنسل سے نشان زدہ اقتباس نکالے۔ تو رپورٹنگ میں لفظ لاش“ لکھا ہوا تھا۔ خواجہ صاحب نے ترین صاحب سے کہا، ذرا اس کا سیاق و سباق ملاحظہ فرمائیں۔ جب انہوں نے ساری تقریر پڑھی تو وہاں لاش“ کا استعمال ہی عجیب نظر آیا۔ فوراً ڈی۔ سی سے رابطہ پیدا کیا گیا۔ سابقہ ڈی۔ سی نئے ڈپٹی کمشنر کو چارج دے رہا تھا۔ جب گرفتاری، تقریر کی رپورٹنگ اور اس کا سیاق و سباق سمجھایا گیا اور ہوم سیکرٹری تک بات پہنچی تو سب عقلمندوں نے ایک بے گناہ کی رہائی کا حکم صادر کر دیا۔ قاضی صاحب پندرہ دن کی غیر قانونی گرفتاری کے بعد رہا ہو گئے۔ قاضی صاحب تقریروں میں کہا کرتے تھے کہ پہلے حکومتوں پر تنقید کر کے گرفتار ہوتا تھا، اس دفعہ حکومت کی تعریف کر کے گرفتار ہوا۔

قید و بند کی صعوبتیں

علامہ اقبال فرماتے ہیں کہ

ہے اسیری اعتبار افزا جو ہو فطرت بلند
 قطرہ نسیاں ہے زندانِ صدف سے ارجمند
 مُشکِ ازفر چیز کیا ہے، اک لہو کی بوند ہے
 مُشکِ بن جاتی ہے ہو کر نافہ آہو میں بند
 ہر کسی کی تربیت کرتی نہیں قدرت، مگر
 کم ہیں وہ طائر کہ ہیں دامِ و قفس سے بہر مند
 شہپر زاغ و زرخن در بند قید و صید نیست
 ایں سعادت قسمتِ شہباز و شاہیں کردہ اند

علامہ مرحوم نے یہ نظم ۱۹۲۱ء میں اس وقت لکھی، جب تحریکِ خلافتِ شباب
 پھٹی اور مسلمانانِ ہند اپنے ترکی بھائیوں کی حمایت میں جیل کی تنگ و تاریک کوٹھڑیوں
 میں محبوس ہونے کے لئے زور شور سے حصہ لے رہے تھے۔ یہ حقیقت ہے کہ جب بھی
 کسی حریت پسند جماعت کے کردار پر تبصرہ کیا جائے گا تو علامہ مرحوم کے ان اشعار کو
 بطور ہیڈ نوٹ (HEAD NOTE) پیش کیا جاوے گا۔ مجلسِ احرارِ اسلام میں شاید
 ہی بڑے راہنما سے لے کر ادنیٰ رضا کار تک کوئی فرد ایسا ہو، جس نے فرنگی آقاؤں کے
 اقتدار کے خاتمہ کے لئے بڑی سے بڑی آزمائش پر لبیک نہ کہی ہو۔ حقیقت یہ ہے کہ وہ
 سچا احراری بن ہی نہیں سکتا جب تک وہ جیل نہ ہو آیا ہو۔ یہ جذبہ کس طرح پیدا ہوا

یہ ایک طویل داستان ہے۔ بہر حال احراریوں کے لئے جیل جانا ایسا ہی تھا جیسا ایک انسان کھیل کھیلنے گھر سے باہر نکلا ہو کہ تفریح کے بعد واپس آجائے گا۔

ہم لکھ آئے ہیں کہ احرارِ اسلام سے متعلق ہر فرد اپنے تئیں یہ سمجھتا تھا کہ وہ چونکہ فرنگی اقتدار کے خلاف سینہ سپر ہو کہ حق و صداقت کی آواز بلند کر رہا ہے، اس لئے وہ جہاد کر رہا ہے اور جہاد پر ایک سچا مسلمان سب کچھ قربان کر دینے کے جذبہ سے سرشار ہوتا ہے۔ چنانچہ ان کے سامنے جیل کی کال کو ٹھہری (CELL) کوئی ایسا ہوا نہیں تھا جس میں جانے سے وہ خوفزدہ ہوتے ہوں۔ اس لئے جب مخالفین، احرار راہنماؤں پر یہ الزام لگاتے ہیں کہ انہوں نے تحریک ختم نبوت میں حکومتِ وقت سے معافی مانگ لی تھی، اس لئے انہیں رہا کر دیا گیا تھا تو میں اسے کسی دلیل سے رد کرنے کی بجائے، ان کی عقل پر صرف قہر قبہ لگانا زیادہ مناسب سمجھتا ہوں، کیونکہ وہ یا تو احرار کو سمجھے ہی نہیں۔ یا اگر سمجھے ہیں تو وہ احرار کو اپنے اوپر محمول کرتے ہیں۔ بھلا جو جماعت ایک ایسے گروہ کی اپنے آپ کو وارث سمجھتی ہو جس نے ۱۸۵۷ء ہی سے انگریزوں کے خلاف تلوار سے جہاد کو فرض قرار دے دیا تھا اور ہندوستان کو دارالحرب، اور جس جماعت کے راہنما سے لے کر رضا کار تک نے ایک سال سے لے کر بیس سال تک انگریزوں کے ظلم و ستم اور جبر و قہر کا شکار رہ کر بھی حق و صداقت کا دامن نہ چھوڑا ہو، وہ تشکیلِ پاکستان کے بعد مسلم لیگ کی حکومت میں ایک مقدس تحریک میں حصہ لینے کی پاداش میں جیل جا کر کیوں کر معافی مانگ سکتا ہے۔ احراری لیڈر، خانِ اعظم اور سرحد کے مردِ آہن خان عبدالقیوم خاں کے پیروکار تو نہیں تھے جو پہلی مرتبہ جیل جاتے ہی، بائیس میل لمبا جلوس نکالنے کے وزن پر، بائیس انچ لمبا معافی نامہ لکھ دینے پر تیار ہو گیا ہو۔ وہ تو اس امام کے تعلق تھے جس کا جنازہ جیل سے نکلا تھا۔ وہ اُس سید سے عقیدت رکھتے تھے جس نے انگریزوں کے خلاف جہاد کو عین اسلام قرار دیا تھا۔

قاضی صاحب ادا اہل عمر ہی میں چونکہ حضرت امیر شریعت سید عطار اللہ شاہ

بخاری کے دستِ حق پر بیعت کر چکے تھے۔ اس لئے انہیں بھی دارورسن کے اسرار و رموز سے آگاہ ہونا پڑا۔ اس کو چہ رقیباں سے نہ صرف یہ کہ وہ آشنا ہی ہوتے بلکہ اسی کے ہو کر رہ گئے اور زندگی کے سات اٹھ سال انہوں نے جیل میں گزار دیئے۔ جیل کی زندگی میں انہیں دو مرتبہ سخت آزمائش سے دوچار ہونا پڑا۔ پہلی مرتبہ جب مجلس احرار اسلام نے جنگِ عظیم دوم کے وقت فوجی بھرتی کے خلاف محاذ کھولا اور قاضی احسان احمد کو پہلا ڈکٹیٹر منتخب کیا تو سکندر حیات نے دفعہ ۱۲۴ الف اور ۱۵۳ الف کے تحت قاضی صاحب کو گرفتار کر لیا۔ دیگر احرار رہنماؤں کو بھی ڈیفنس آف انڈیا ایکٹ کے تحت نظر بند کر دیا۔ قاضی صاحب کو ڈیرہ اسماعیل خاں جیل بھیجا دیا گیا۔ ڈیرہ اسماعیل خاں جیل میں انہیں "سی" کلاس میں رکھا گیا اور وہ سختیاں کی گئیں کہ ان کے تصور سے بھی رونگٹے کھڑے ہو جاتے ہیں۔ جون و جولائی کی انتہائی شدید گرمی میں ڈیرہ اسماعیل خاں جیل میں قید تنہائی میں رکھا گیا، جس سے نہ صرف مختلف سیاسی رہنما چنچ اٹھے، بلکہ قومی پریس بھی صدائے احتجاج بلند کرنے پر مجبور ہو گیا۔ چنانچہ روزنامہ "تریاپ" لاہور نے اپنے ادارہ مورخہ ۳ دسمبر ۱۹۳۹ء میں بعنوان "احرار سے سلوک" درج ذیل تذکرہ سپرد قلم کیا۔

"سکندر حیات ڈیفنس آف انڈیا ایکٹ کے تحت احرار کو پکڑ پکڑ کر جیل میں ڈال رہے ہیں۔ ان کا شاید ہی کوئی لیڈر اس وقت باہر ہو سکیں۔ سزا بے ہو چکے ہیں، اور سزائیں بھی معمولی نہیں۔ کئی کئی سال قید۔ یہ سزا واجب ہے یا غیر واجب، اس کے متعلق کچھ نہیں کہہ سکتا، جیتک کہ متعلقہ کاغذات سامنے نہ ہوں۔ لیکن ایک بات تو پوچھ سکتا ہوں کہ احرار کے ساتھ سیاسی قیدیوں کا سا سلوک کیوں نہیں ہو رہا؟ کوئی نہیں کہہ سکتا کہ وہ پولیٹیکل قیدی نہیں وہ صحیح معنوں میں پولیٹیکل قیدی ہیں۔ ان کا عمل کسی کے خیال میں غلط ہو سکتا

ہے، لیکن اس میں کوئی ذاتی غرض ہے نہ اخلاقی گراؤٹ۔ وہ جیل کو دعوت دے رہے ہیں تو اپنے خیال میں اپنے مذہب اور ملک کی خدمت کے لئے۔ وہ آج وہی کر رہے ہیں جو کل شاید کانگریسوں کو کرنا پڑے۔ سر سکندر شوق سے انہیں جیل میں ڈالیں لیکن ان سے ایک بہادر دشمن کی طرح تو پیش آئیں۔ میرا وہ بیان اس سلوک کی طرف دلایا گیا ہے جو قاضی احسان احمد اول ڈکٹیٹر آل انڈیا مجلس احرار کے ساتھ جیل میں ہو رہا ہے۔ انہیں "سی" کلاس میں رکھا گیا ہے جس سے وہ دو ماہ کے عرصہ میں اس قدر کمزور ہو گئے ہیں کہ دوست بھی انہیں پہچان نہیں سکتے۔ اس سے پہلے وہ پانچ چھ بار قید ہو چکے ہیں اور انہیں بی کلاس دی جاتی رہی ہے۔ اس بار سی کلاس کیوں؟ جانتا ہوں کہ جن لوگوں کے ہاتھ میں گورنمنٹ پنجاب کی باگ ڈور ہے ان کی ذہنیت پرانی نوکر شاہی کی سی ہے۔ اس لئے وہ پولیٹیکل قیدیوں کے ساتھ کسی امتیازی سلوک کے روادار نہیں۔ وہ تو اسے یا بی کلاس اسے دیں گے جن کی دنیاوی حیثیت اچھی ہو، چاہے وہ بدترین اخلاقی جرم کا مرتکب کیوں نہ ہو، لیکن جب قاضی صاحب کو پہلے پانچ بار بی کلاس دی گئی تو کیا اس سے یہ ثابت نہیں ہوتا کہ ان کی دنیاوی حیثیت اس کلاس کی سی ہے؟ وہ ایک معزز خاندان کے ممبر ہیں۔ ایک شاہی مسجد کے امام ہیں، مسلمانوں کی مذہبی یونیورسٹی کے سنیافتہ ہیں۔ جمعیت العلماء ہند کی ایگزیکٹو کمیٹی کے ممبر ہیں۔ آل انڈیا کانگریس کمیٹی کے ممبر اور ڈسٹرکٹ کانگریس کمیٹی ملتان کے صدر رہے ہیں۔ اگر وہ بھی اعلیٰ کلاس کے مستحق نہیں تو اور کون ہوگا۔ ان کی ایک خوبی یا نقص یہ ہے کہ وہ سکندر وزارت کے بہادر مخالف ہیں۔ انہوں نے کالے بلوں کے خلاف آواز اٹھائی تھی۔

علاوہ ازیں شجاع آباد کے ہندو مسلم نے متحد ہو کر سکندر وزارت کے ظلم کے خلاف آواز اٹھائی کہ قاضی احسان احمد عام آدمی نہیں ہیں اور نہ ہی اخلاقی مجرم ہیں کہ انہیں "سی" کلاس میں رکھا جائے اور جون بولائی کی شدید گرمی میں ڈیرہ اسماعیل خاں کی جیل میں قید تنہائی کی سزا دی جائے۔

شجاع آباد کے مسلم ہندو راہنماؤں، میونسپل کھٹی کے وائس چیرمین، ارکان، اور پنجاب اسمبلی کے متعدد ممبروں نے بیک زبان چیف فسطر پنجاب کے ذریعہ سرحد کے گورنر کو تحریری درخواست پیش کی کہ قاضی صاحب کو ان کی حیثیت کے مطابق "اے" یا "بی" کلاس دی جائے۔ درخواست انگریزی میں ہے جس کی فوٹو سٹیٹ کاپی پیش خدمت ہے۔ یہاں اردو ترجمہ دے دیا گیا ہے۔

To

His Excellency

the Governor, N.W.F.P.,

Peshawar.

Through

Hon'ble the Chief Minister,

Punjab.

Sir,

We the undersigned want to bring to your kind notice the following facts:-

Qazi Ahsan Ahmad a resident of Shujabad - District Multan is being tried under Section 124-A/153-A I.P.C. at Dera Ismail Khan N.W.F.P., We have been given to understand that during the trial he was kept in a solitary cell in the month of July without fan or any other convenience in the intense heat of D.I.Khan and his application for A or B class was rejected by the trying Magistrate. We hear that the Qazi Sahib's health has suffered considerably due to the treatment meted out to him in the jail and it was on his breakdown that the Sessions Judge released him on bail. We want to bring to His Excellency's notice that the Qazi Sahib comes from

I beg to inform you
 that the applicant
 is a very respectable
 person of high
 standing in the
 community.

a very respectful family. He is the Imam of Shahi Masjid and veeld considerable influence in the province. His family status is such as to entitle him to A or B class.

His Excellency humble petition

Mr. D. N. Nigam
 M. C. P. S. (Calcutta)
 Municipal Commission
 Calcutta
 M. C. P. S. (Calcutta)
 Municipal Commission
 Calcutta
 Mr. Nigam
 M. C. P. S. (Calcutta)
 Municipal Commission
 Calcutta

بخدمت جناب عزت مآب گورنر شمال مغربی سرحدی صوبہ

بوساطت

عزت مآب چیف مسٹر صاحب پنجاب

جناب عالی

ہم دستخط کنندگان جناب کی تو بخیر مندرجہ ذیل حقائق کی طرف مبذول کرنا چاہتے ہیں کہ
 قاضی احسان احمد ساکن شجاع آباد ضلع ملتان زیر دفعات ۱۲۴ الف ، ۱۵۳
 الف تعزیرات ہند ڈیرہ اسماعیل خاں (شمال مغربی سرحدی صوبہ) میں مجبوس ہیں۔ ہمیں
 معلوم ہوا ہے کہ دوران سماعت مقدمہ انہیں کال کوٹھڑی میں قید تنہائی کی صورت
 میں ڈیرہ اسماعیل خاں کی شدید گرمی میں ماہ جولائی میں بغیر پنکھے اور دیگر سہولتوں کے
 رکھا گیا ہے۔ نیز ان کی درخواست برائے اسے یا بی کلاس کی متعلقہ مجسٹریٹ نے مسترد
 کر دی ہے۔ ہمیں یہ یس کہ تشویش ہوئی ہے کہ قاضی صاحب کی صحت جیل میں جابرانہ
 سلوک کی بنا پر خاصی متاثر ہو چکی ہے اور یہ حقیقت اس کی خطرناک حالت کی غمازی

کرتی ہے کہ سیشن جج نے انہیں ضمانت پر وقتی طور پر رہا کر دیا۔

ہم جناب کے حضور یہ بات لانا چاہتے ہیں کہ قاضی صاحب ایک معزز خاندان سے متعلق ہیں۔ وہ خاندانی طور پر اس حیثیت کے حامل ہیں کہ انہیں جیل میں اسے یا بی "کلاس دی جائے۔"

دستخط کنندگان

منشی رام میونسپل کمشنر شجاع آباد، محمد علی میونسپل کمشنر شجاع آباد، ... لال
ٹھاکر پٹیئر میونسپل کمشنر شجاع آباد، مرید حسین ایم۔ ایل۔ اے، سید ولایت
حسین ایم۔ ایل۔ اے (پنجاب)، مخدوم زاہد سید محمد ... گیلانی ایم ایل اے
پرتاپ سنگھ صدر میونسپل کمیٹی شجاع آباد، محمد انور وائس پریزیڈنٹ میونسپل
کمیٹی شجاع آباد، شمس الزماں میونسپل کمشنر شجاع آباد۔

اس ملک گیر احتجاج کے بعد پنجاب گورنمنٹ مجبور ہو گئی کہ وہ قاضی صاحب کو یا تو رہا کر دے یا جیل میں انہیں بہتر کلاس دے، چونکہ جن جرائم کے تحت ان پر مقدمہ چل رہا تھا وہ حکومت کے خلاف باغیانہ سرگرمیوں میں حصہ لینے اور حکومت کے خلاف اشتعال دلانے کے الزامات کے تحت دفعات میں آتے ہیں۔ نیز ان دنوں ہندوستان جنگ کی لپیٹ میں آچکا تھا، اور مجلس احرار اسلام واحد سیاسی جماعت تھی جس نے فوجی بھرتی کے خلاف کھلم کھلا اعلان جہاد کر دیا تھا۔ اور جگہ جگہ جلسے اور احتجاجی قرار داریں پاس کی جا رہی تھیں، جب کہ مسلم لیگ تعاون پر آمادہ تھی اور کانگرس بھی حکومت کی ہمنوا تھی۔ اس لئے احرار اسلام کا یہ جرات مندانہ اقدام گورنمنٹ کو ایک آنکھ نہ بھاتا تھا۔ قاضی احسان احمد چونکہ پہلے ڈپٹی مقرر ہوئے تھے، اس لئے حکومت دیگر احرار راہنماؤں کے ساتھ ساتھ قاضی صاحب پر جس قدر سختیاں کر سکتی تھی، اُس نے کیں جسے احرار راہنماؤں نے بخوشی قبول کیں۔

قاضی صاحب کے حق میں پنجاب اسمبلی کے متعدد ممبران، اخبارات کے اداروں اور

ملک بھرتے صدائے احتجاج نے حکومت پنجاب کو مجبور کر دیا کہ وہ قاضی صاحب کو جیل میں
 "بی" کلاس دیدے چنانچہ حکومت پنجاب نے اپنی چھٹی نمبر ۱۱۱۰۸/۴۰-۲۰-۵۷-۹۸۵ مورخہ
 ۱۹۴۰-۳-۸ کو ان کے لئے جیل میں "بی" کلاس دینے کا اعلان کیا۔ اصل چھٹی انگریزی میں
 ہے جس کی فوٹو سٹک کاپی پیش خدمت ہے۔ آخر میں اردو ترجمہ درج کر دیا گیا ہے۔

حکومت پنجاب چھٹی نمبر ۹۸۵-۳-۸ سے ایل۔۴۰/۱۱۱۰۸ مورخہ ۸ مارچ ۱۹۴۰ء

بنام : انسپکٹر جنرل جیل خانہ جات، پنجاب۔

عنوان : ملزم نمبر ۹۲۵۳ قاضی احسان احمد ولد قاضی محمد امین کی کلاسیفیکیشن۔

آپ کی چھٹی نمبر ۱۶۲-سی/۴۴-پی آر مورخہ ۸ فروری ۱۹۴۰ء مندرجہ عنوان پر مجھے

ہدایت کی گئی ہے کہ گورنر پنجاب نے برسرِ ت قیدی نمبر ۹۲۵۳ قاضی احسان احمد کو "بی"
 کلاس قیدی قرار دے دیا ہے۔

نمبر ۳۱۱-سی مورخہ ۹ مارچ ۱۹۴۰ء

نقل سپرنٹنڈنٹ ڈسٹرکٹ جیل راولپنڈی کو برائے اطلاع یا بی اس کی چھٹی نمبر ۱-سی

مورخہ ۵ فروری ۱۹۴۰ء کے مطابق ارسال کی گئی۔

دستخط انگریزی

سپرنٹنڈنٹ برائے

انسپکٹر جنرل جیل خانہ جات پنجاب

تصدیق شد

دستخط کیپٹن آئی۔ اے

سپرنٹنڈنٹ ڈسٹرکٹ جیل راولپنڈی

Punjab Government letter No. 985-JL.40/11108 dated

the 8th March 1940 to the Inspector General of Prisons

Punjab.

.....

Subject Classification of convict No. 9253 Qazi Ahsan
Ahmad son of Qazi Mohammad Amin.

With reference to your letter No. 162-C/44-Pr dated
the 8th February 1940, on the subject noted above, I am
directed to say that the Governor of the Punjab has been
pleased to classify prisoner No. 9253 Qazi Ahsan Ahmad as
a 'B' Class prisoner.

.....
No. 311-C

Dated the 9th of March 1940.

Copy forwarded to the Superintendent, District Jail
Rawalpindi, for information, with reference to his letter
No. 1-C, dated 5/2/40.

Sd
Superintendent
for Insp. Genl. of Prisoners. Pb

Attested

Captain I.A.,
Superintendent,
District Jail, Rawalpindi.

تحریک ختم نبوت کے دوران جیل میں ایک بار پھر قاضی صاحب آزمائش میں مبتلا ہو
گئے۔ یہ آزمائش دوہری نوعیت کی تھی۔ حکومت کی خواہش تھی کہ تحریک ختم نبوت کی تمام تر
ڈمہ داری چند افراد پر ڈال دی جائے، جن میں قاضی صاحب بھی شامل تھے تاکہ ان ڈمہ دار

راہتاؤں کو سیفٹی ایکٹ کے تحت غیر معینہ عرصہ کے لئے نظر بند رکھا جاسکے۔ مگر جیسا کہ ہم لکھ آئے ہیں، اُسے اس میں کامیابی نہ ہوئی۔ اس طرح حکامِ بالا کی یہ سازش اپنی موت آپ مر گئی۔ قاضی صاحب اور ان کے احباب صاف بچ گئے۔

قاضی صاحب اپنے والد کے اکلوتے بیٹے تھے۔ ان کا کوئی سہیلی بھائی نہ تھا۔ صرف ایک بہن تھی۔ بوڑھے ماں باپ کا واحد سہارا قاضی صاحب تھے۔ جب قاضی صاحب گرفتار ہوئے تو بوڑھا والد اب تک تو اکلوتے بیٹے کی گرفتاریوں، نظربندیوں اور مقدمہ بازیوں کو سہتا چلا آ رہا تھا۔ مگر جب قومی نے جو اب دیدیا اور عمر کے اس حصّہ میں پہنچ گئے، یہاں انسان خالق حقیقی سے ملنے کی خاطر مکمل آرام چاہتا ہے تو بیٹے کی گرفتاری ناقابلِ برداشت ہوگئی۔ اسی طرح قاضی صاحب کی والدہ بھی اب چلنے پھرنے کے قابل نہ رہیں۔ ادھر قاضی صاحب خود نرینہ اولاد سے محروم تھے۔ البتہ چھوٹی چھوٹی معصوم بچیاں تھیں۔ ان حالات میں آپ کے والد قاضی محمد امین کی ذمہ داریاں بڑھ گئیں۔ نہ صرف ذمہ داریوں میں اضافہ ہوا بلکہ بیٹے کی جدائی اور فراق نے بھی دل و دماغ پر گہرا اثر چھوڑا، اور وہ اکلوتے بیٹے، بڑھاپے کی پونجی، اور زندگی کے آخری سہارے کے لئے تڑپ کر رہ گئے۔ اول اول جیل میں ملاقات کے لئے جاتے رہے بعض اوقات ملاقات کی اجازت مل جاتی، لیکن بسا اوقات بیٹے سے ملاقات کی تڑپ و حسرت نے کرواپس آجاتے۔

قاضی صاحب ۲۸،۲۷ فروری ۱۹۵۳ء کی درمیانی شب گرفتار ہوئے۔ شجاع آباد سے انہیں گرفتار کر کے نیوسنٹرل جیل ملتان لایا گیا۔ تقریباً اٹھارہ روز بعد قاضی صاحب کے والد مرحوم نے ایک درخواست ڈپٹی کمشنر ملتان کو لکھی کہ مجھے میرے بیٹے سے ملاقات کی اجازت دی جائے۔

اس ملاقات کی رویت اور خود قاضی صاحب سنایا کرتے تھے کہ جب جیل کی سلاخوں

سے اپنے بوڑھے باپ کو دیکھا تو دل بھر آیا۔ میں نے ضبط کیا مگر باپ کی آنکھوں سے آنسو اُڑ پڑے۔ اور مجھے چاند چاند کہہ کر سلاخوں کے درمیان گلے سے لگا لیا۔ قاضی صاحب کہتے تھے کہ دل کو دھکا سا لگا اور باپ کی مغموم صورت، جسمانی تقاہت اور حزن و ملال کے آثار دیکھ کر معادل میں خیال آیا کہ میری گرفتاری کا اثر والد کے جسم و روح میں داخل ہو چکا ہے، خدا خیر کرے۔

باپ، بیٹے سے ملنے کے بعد گھر واپس لوٹے۔ بڑھاپے میں بیٹے کی جدائی کی وجہ سے قوت برداشت جواب دے چکی تھی۔ اس لئے بستر پر دراز ہو گئے۔ دل کی بیماری نے جسم کو دلجوچ لیا، ادویوں قاضی محمد امین موت کا انتظار کرنے لگے۔ بعض دوستوں نے اس پر تم یہ کیا کہ مشہور کر دیا کہ قاضی احسان احمد کو پھانسی دے دی جائے گی۔ ظاہر ہے کہ اس خیر و رحمت کا اثر کس قدر دل امین پر پڑا ہوگا۔

آخر باپ کی حالت زیادہ بگڑ گئی اور وہ وفات پا گئے۔ چند دوستوں نے مسلم لیگ کی حکومت کے ”شریف اور نیک نام“ وزیر اعظم الحاج خواجہ ناظم الدین سے ملاقات کا پروگرام بنایا۔ ملتان کے خواجہ عبدالقدوس، وزیر اعظم سے ملے، اور ان سے تمام حالات بیان کر کے قاضی صاحب کے والد کی وفات کی خبر دے کر، قاضی صاحب کو صرف ایک دن کے لئے پیرول پر رہا کرنے کی درخواست کی۔ تاکہ اکلوتا بیٹا اپنے باپ کے کفن و دفن میں شریک ہو سکے۔ اور زر ضمانت (CASH SECURITY) کے طور پر ایک لاکھ روپے تک جمع کرانے کی پیش کش کی۔ مگر شریف و رحمدل وزیر اعظم نے ختم نبوت کے سپاہی قاضی احسان احمد کو صرف ایک دن کے لئے اپنے باپ کے جنازہ میں شرکت کی اجازت دینے سے انکار کر کے نہایت سفاکی، درندگی اور بربریت کا ثبوت دیا، اور اس طرح قاضی صاحب اپنے والد کے جنازہ میں بھی شرکت نہ کر سکے۔ اس کے برعکس انہیں دنوں جمعیت علمائے پاکستان کے مولانا عبدالحامد بدایونی مرحوم کی والدہ فوت ہو گئیں تو ناظم الدین حکومت نے

بیس دن کے لئے مولانا بدایونی کو پیرول پر رہا کرنے کی اجازت بخوشی عطا فرمادی۔ یہ
معمہ آج تک حل نہ ہو سکا کہ ایسا کیوں کیا گیا۔ قاضی صاحب کے ساتھ سنگ دلی اور
زندگی کی حد کر دی گئی جبکہ مولانا بدایونی کے ساتھ محبت کی انتہا کر دی۔

غرض قاضی صاحب کے لئے سب جیل میں، باپ کی وفات، ماں کی بے بسی اور اپنی
بے کسی ایک ناقابل برداشت مرحلہ تھا جس کی وجہ سے دل کا دورہ پڑا، اور پاکستان میں
مسلمانوں کی حکومت میں جب پہلی دفعہ جیل سے رہا ہوئے تو اپنے ساتھ دل کی بیماری ساتھ
لائے جو تا دمِ زلیست رہی۔ یہ اُس صدمہ جانگاہ کا اثر تھا جو قاضی صاحب کو ظالم الدین
وزارت نے جیل کے اندر پہنچایا تھا۔

چنانچہ علامہ طاہر نے باپ کی وفات پر اس کے اکلوتے بیٹے کی غیر حاضری کو شدت
سے محسوس کیا اور چند اشعار کہے جو قاضی صاحب کے والد کی قبر پر آج بھی کندہ ہیں۔

مومن پاک دل امین و شجاع	قاضی وقت، حاکم باطن
جس کا بیٹا خطیب پاکستان	جس کا احسان، قوم کا ضامن
اس کا جب وقتِ آخری پہنچا	اس کا احسان، قید تھا اس دن
ہاتفِ غیب نے، کہی تاریخ	مصرعِ آخری میں دیکھو سن

لختِ دل اس کا گورہا نہ ہوا

قیدِ غم سے، رہا ہوا مومن (طاہر)

قاضی صاحب کی آزمائش یہیں پر ختم نہیں ہو جاتی، بلکہ انہیں ایک اور آزمائش
سے ابھی دوچار ہونا تھا۔ ہم سطورِ بالا میں لکھ آئے ہیں کہ حکومت کی خواہش تھی کہ تحریک
ختم نبوت کی تمام تر ذمہ داری قاضی صاحب پر ڈال دی جائے اور انہیں رہا نہ کیا
جائے۔ یہی وجہ تھی کہ والد کی وفات پر پیرول پر رہا کرنے کی اجازت نہ دی گئی۔ اب
جیل کے حکام نے ایک اور گہری زلزلہ تیار کی کہ قاضی صاحب کو جان سے مار دیا جائے۔

کیونکہ ریکارڈ کی جانچ پڑتال کر کے کچھ ہاتھ نہ آیا۔ اگر کچھ آیا تو وہ مواد جو قاضی صاحب نے وقتاً فوقتاً حکامِ بالا کو قادیانیوں کی سازشوں کے سلسلہ میں بھیجا تھا۔ اس انکشاف پر قادیانیت بوکھلا گئی۔ اب ایک اور چال چلی گئی۔ وہ یہ تھی کہ قاضی صاحب کو زہر دے کر ہلاک کر دیا جائے۔ اب اس زہر میں مولانا احمد علی رحمۃ اللہ علیہ کو بھی شریک کیا گیا۔ چنانچہ دونوں حضرات کو دست و قے شروع ہو گئی۔ جیل میں سب کو پتہ چل گیا کہ مولانا احمد علی اور قاضی صاحب کو زہر دیا گیا ہے۔ بعد میں یہ معاملہ رفع و دفع کر دیا گیا۔ حکومت اپنی تمام سازشوں میں بے نقاب ہو گئی اور ناکامی کو دیکھ کر قاضی صاحب کو رہا کر دیا گیا۔ جب آپ واپس شجاع آباد پہنچے تو آپ کا زبردست استقبال کیا گیا۔ آپ سیدھے اپنے والد کی قبر پر پہنچے اور دیر تک آنسو بہاتے رہے۔ بعد میں اپنے گھر آئے اور بچوں سے ملے۔

جیل سے رہائی کے بعد آپ خاموش گھر میں نہیں بیٹھ گئے بلکہ جب عدالتی انکوائری شروع ہوئی تو تمام اکابر کی نگاہ آپ پر پڑی کہ آپ ہی اسلام کے کیس کی بہترین کالت کر سکتے ہیں، کیونکہ حوالہ کے لئے جس کتاب اور اخبار کی ضرورت پڑتی وہ کتاب کسی دوسری لائبریری میں ہو یا نہ ہو، مگر قاضی صاحب کے ہاں وہ حوالہ بہر صورت مل جاتا۔ اس کی تفصیل تحریک ختم نبوت کے باب میں پیش کر دی گئی ہے۔



معجزہ ہائے خطابت

برصغیر پاک و ہند میں جس قدر خطیب اور شعلہ مقال مقرر مجلس احرار اسلام نے پیدا کئے ہیں کوئی جماعت نہیں کر سکی۔ حقیقت یہ ہے کہ آزادی وطن کے سلسلہ میں ہر خطیب ایک آتش فشاں پہاڑ کی مانند تھا، جب پھٹتا تو فرنگی اقتدار میں زلزلہ پیدا ہو جاتا تھا۔ ان خطیبوں کو قدرت نے زبان و بیان پر اس قدر دسترس بخشی تھی کہ مخالف انگشت بدنداں رہ جاتے۔ چنانچہ کسی تحریک میں جان پیدا کرنا خطبائے احرار کے بائیں ہاتھ کا کرتب تھا۔ سرحد کے مشہور لیڈر خان غلام محمد خان لونڈ خور کے متعلق کہا جاتا ہے کہ وہ تقریریں سننے کے خاص شوقین نہیں ہیں مگر انہوں نے حضرت امیر شریعت سید عطاء اللہ شاہ صاحب بخاری کی سحر آفرینی اور جادو بیانی کی بڑی دھوم سن رکھی تھی۔ ایک رات قدرتی طور پر وہ لاہور ہی میں تھے۔ معلوم ہوا کہ آج رات شاہ صاحب دہلی دروازہ کے باہر ایک جلسہ عام سے خطاب کریں گے۔ چنانچہ خان صاحب اس نیت سے جلسہ گاہ میں پہنچے کہ تھوڑی دیر تقریر سن کر واپس آجاؤں گا۔ شاہ صاحب نے تقریر شروع کی۔ خان صاحب ایسے مست ہوئے کہ انہیں واپس جانا یاد ہی نہ رہا اور جب صبح کی اذان کی آواز گونجی، تو احساس ہوا کہ ساری رات کھڑے کھڑے گزار دی۔

غرض قدرت نے چونکہ مجلس احرار اسلام سے دینی خدمات و افرصورت میں لینی تھیں، اس لئے مجلس کے ہر خطیب کی زبان جادو کا سا اثر رکھتی تھی۔ جماعت میں حضرت قاضی صاحب کو شاہ صاحب کی خطابت کی کاپی کہا جاتا تھا۔ کیونکہ قاضی صاحب خطابت

اور اندازِ بیان میں حضرت شاہ صاحب کی کاپی تھے۔ میرے اس استدلال کی تصدیق دو مثالوں سے واضح ہے۔ اولاً جب حضرت شاہ صاحب رحمۃ اللہ علیہ کی وفات ہوئی تو ان کی وفات کے بعد ۸، ۹ مارچ ۱۹۶۳ء کو بیرون موچی دروازہ لاہور میں ایک عظیم الشان ختمِ نبوت کانفرنس ہوئی، جس میں شیخ حسام الدین، ماسٹر تاج الدین انصاری، مولانا منظر علی اظہر، مولانا محمد علی جالندھری اور دیگر زعماء موجود تھے۔ سب کی متفقہ نگاہ انتخابِ آپ پر پڑی اور آپ کو تحفظِ ختمِ نبوت کا امیر چن لیا گیا۔ اب تک شاہ جی کے بعد عارضی امارت کے فرائض مولانا محمد علی جالندھری انجام دیتے چلے آ رہے تھے۔ ثانیاً حضرت قاضی صاحب کی وفات پر اخبارات کے ادارے، مضامین اور تبصروں میں "جانشینِ بخاری" کے نام سے قاضی صاحب کو خراجِ عقیدت پیش کیا گیا، اگرچہ امیرِ شریعت سید عطا اللہ شاہ بخاری کے فرزند ان گرامی حضرت مولانا سید عطار المنعم بخاری اور ان کے برادران موجود ہیں، تاہم خطابت کی نسبت سے جماعت میں قاضی صاحب کو شاہ صاحب کی جانشینی کا شرف حاصل ہے۔

میرے نزدیک ایک کامیاب خطیب وہ ہے جو الفاظ کی روانی، ان کے جائز استعمال اور اُس زبان پر، جس میں وہ خطیب ہے، پوری طرح قدرت اور دسترس رکھتا ہو۔ مجمع پر پورا کنٹرول حاصل ہو، سامعین کو بور نہ ہونے دے، ان کو ہنسائے، رُلائے اور جذبات میں اس حد تک لے جائے کہ ان سے جو چاہے، کرا لینے کی طاقت رکھتا ہو۔ آپ قاضی صاحب کی تقریریں سنتے جائیں، بات سے بات نکلتی چلی جائے گی، بروقت اور مناسب اشعار پڑھتے چلے جائیں گے۔ یہ اشعار عربی، فارسی، اردو، پنجابی، سندھی اور ملتان میں ہوں گے۔ پھر کسی ایک شاعر کے نہیں بلکہ قدیم و جدید شعراء کے الگ الگ اشعار ان کے نام لے کر پڑھتے چلے جائیں گے۔ تقریر میں مذہب و سیاست کی چاشنی کچھ اس طرح ہوگی کہ سامعین جھوم اٹھیں گے۔ میں قاضی صاحب کو علمی لحاظ سے کوئی بلند پایہ

عالم دین نہیں سمجھتا مگر بلند پایہ خطیب ضرور سمجھتا ہوں اور شاید یہی وجہ ہے کہ پاکستان کے پہلے وزیر اعظم خان لیاقت علی خان نے قاضی صاحب کی ایک تقریر سے مسحور ہو کر یہ کہا تھا کہ قاضی صاحب آپ تو خطیب پاکستان ہیں۔ اس کے بعد زندگی بھر قاضی صاحب کو خطیب پاکستان کے نام سے یاد کیا جاتا رہا۔ یہاں یہ نکتہ نہ صرف تعجب انگیز ہے بلکہ عقل و خرد اس کی حکمت معلوم کرنے سے نا آشنا ہے کہ السید عطار اللہ شاہ بخاری رحمۃ اللہ علیہ کو جو لقب ^{مشکلم} اسلام مولانا السید انور شاہ کشمیری کی زیر قیادت شیرانوالہ جلسہ عام میں پانچ صدیہ علماء نے متفقہ طور پر "امیر شریعت" عطا کیا تھا وہ عطار اللہ کے نام عطار الہی بن گیا ہے۔ حیرت اس بات پر ہے کہ مسلمانوں کے مسلمہ فرقوں میں سے بھی کسی نے اپنے کسی بزرگ کے ساتھ "امیر شریعت" کا لقب چسپاں نہیں کیا ورنہ حضرت شاہ جی سے بڑے بڑے ^{مشکلم} مسلمین اسلام اور زاہد شب زندہ دار بھی تھے مگر امیر شریعت کے لقب سے دنیا نے اسلام میں عطار اللہ شاہ بخاری ہی کو یاد کیا جائے گا۔ امیر شریعت کا لفظ آئے ہی دوست دشمن کے سامنے شاہ جی کی تصویر آجاتی ہے۔ ذِٰلِكَ فَضْلُ اللَّهِ يُؤْتِيهِ مَنْ يَشَاءُ۔ کسی کانفرنس یا جلسہ میں اگر قاضی صاحب مدعو نہیں ہیں تو وہ کانفرنس اور جلسہ پھیکا پھیکا سا لگتا تھا۔ قاضی صاحب کیا آتے کہ خزاں پر بہار آجاتی۔ عام طور پر ان کی تقریر آخری اجلاس میں ہوا کرتی یا پھر کسی وزیر یا افسر کی صدارت میں قاضی صاحب کی تقریر کا پروگرام رکھا جاتا، کیونکہ جو باتیں قاضی صاحب وزیر یا کسی ذمہ دار افسر کی موجودگی میں اپنی خدا داد صلاحیت اور حکمت عملی کے پیش نظر کر سکتے تھے وہ کسی دوسرے مقرر کے بس کی بات نہ تھی۔ آپ نے صدر مملکت سے لے کر ایک عام شہری تک کی زیر صدارت تقریریں کیں اور کراچی ڈھاکہ، لاہور، پشاور، بمبئی، کلکتہ، مدراس اور دہلی سے لے کر عام دیہاتوں تک خطابت لے جو ہر دکھائے۔ وہ ہر جگہ، ہر مقام اور ہر مجلس میں نہایت کامیاب و سرخوردہ رہتے۔ اسکی جہ صرف یہ تھی کہ وہ موقع و محل کے مطابق بات کرنا اور بات کو نہ مانا جانتے تھے۔ اس لئے

میں سمجھتا ہوں کہ خطیب کو زبان و بیان پر دسترس کے ساتھ ساتھ نفسیاتی طور پر بھی ماہر ہونا چاہیے۔ جو خطیب سامعین کی نفسیات کو نہیں سمجھتا وہ کامیاب خطیب نہیں کہلا سکتا۔ مجھے یاد ہے کہ ایک دفعہ ایک مشہور خطیب شاہی مسجد کروڑ پکا میں ہمارے مدرسہ کے سالانہ جلسہ پر خطاب کر رہے تھے۔ قاضی صاحب اسٹیج پر موجود تھے۔ میں بھی ان کے ساتھ بیٹھا تھا۔ خطیب صاحب بڑے اچھے اور علمی انداز میں تقریر کر رہے تھے اور موضوع کو خوب نبھا رہے تھے، مگر مجمع سن تھا اور لوگ اٹھ کر آہستہ آہستہ جانے لگے۔ میں نے اُس وقت اعلان کیا کہ مفصل تقریر تو رات کو ہوگی البتہ چند لمحات کے لئے حضرت قاضی صاحب تمہیدی کلمات بیان فرمائیں گے۔ بس پھر کیا تھا، لوگ جمع ہو کر بیٹھ گئے۔ جو نہی خطیب صاحب کی تقریر ختم ہوئی اور قاضی صاحب نے مائیکروفون سنبھال کر اَلْحَمْدُ لِلّٰہِ وَ کَفٰی وَ سَلَامٌ عَلٰی عِبَادِہِ الَّذِیْنَ اصْطَفٰی پڑھا۔ شاہی مسجد کا وسیع و عریض صحن چند منٹوں میں بھر گیا، اور قاضی صاحب کی دس منٹ کی تقریر میں قہقہوں کے ساتھ سسکیوں کی آوازیں سنی گئیں اور فضا نعرہ ہاتے تکبیر سے گونج اُٹھی۔

اندازِ تقریر | قاضی صاحب مرحوم ہمیشہ مختصر خطبہ جیسا سطور بالا میں آپ کا ہے پڑھتے تھے۔ ایک مختصر آیتِ قرآن تلاوت کرتے اور اس کے بعد نمازِ منظر جانِ جاناں کے یہ اشعار پڑھتے۔

خدا در انتظارِ حمدِ ما نیست
محمد چشمِ بر راہِ ثنا نیست
محمد از توئی خواہم خدا را
خدا از عشقِ مصطفیٰ را
خدا مدحِ آفرینِ مصطفیٰ بس
محمد حامدِ حمدِ خدا بس

دورانِ تقریر یا پرائیویٹ مجلس میں، جب بھی حضور سرورِ کائنات صلی اللہ علیہ وسلم کا ذکرِ مقدس زبان پر آتا، آنکھوں سے آنسو رواں ہو جاتے، جسم پر کپکپی طاری ہو جاتی، آواز بھرا جاتی، زبان لڑکھڑانے لگتی اور قلب پر رقت طاری ہو جاتی، سامعین وجد

میں آجاتے۔ مجھے دس سالہ عرصہ میں قاضی صاحب کی بیشمار سنجی مجالس میں بیٹھنے اور سننے کا اتفاق ہوا۔ حضور علیہ السلام کا ذکر مقدس آتے ہی ان کی کیفیت عجیب ہو جاتی تھی۔ بارہا ایسا ہوا کہ تقریر یا سنجی مجلس میں قہقہے بلند ہو رہے ہیں، مزاح اور لطیفہ گوئی زوروں پر ہے۔ اچانک ذکر رسول زبان پر آتے ہی آنکھوں سے آنسو رواں ہو جاتے ہیں، آواز بھرا جاتی ہے، استغفار پڑھتے ہیں اور زبان پر دُرود پاک کا ورد شروع ہو جاتا ہے۔ مجلس فوراً سنجیدہ ہو جاتی ہے۔ قاضی صاحب حد درجہ رقیق القلب تھے۔ زبان پر ذکر رسول آتے ہی چند سیکنڈوں میں آنسوؤں کی لڑی بندھ جاتی۔ ایسا محسوس ہوتا جیسے الفاظ کے ساتھ آنسو بھی ہاتھ باندھ کر کھڑے ہیں۔ آپ جب بھی دُرود شریف تلاوت فرماتے، آخری الفاظ عموماً یہ ہوا کرتے تھے بِعَدَدِ كُلِّ ذَرَّةٍ أَلْفَ أَلْفٍ مَرَّةً۔

قاضی صاحب کی تقریر کا ایک خاص انداز اور معمول تھا۔ جب مخالف پر تنقید کرتے تو اگرچہ ان کی طنز ہمیشہ بھرپور اور مزاح کا دلچسپ پہلو لئے ہوتی تھی، تاہم وہ کسی مخالف مولوی یا مقرر کا نام نہیں لیتے تھے، اور حتی الوسع بات اشارے اور کنائے میں کرتے۔ کسی کی دل آزاری ان کے مذہب میں شامل نہیں تھی، البتہ قادیانیوں کے متعلق ہر بات کو بیان کرنا اور بانی سلسلہ مرزا غلام احمد کے متعلق راز ہائے درون پر وہ سے نقاب کشائی کرنا ان کا عین ایمان تھا۔ آپ نے مسلمان فرقوں کے مابین ہمیشہ تشدد و اشتعال انگیزی کی مذمت کی، یکجہتی اور اتفاق و اتحاد کی تلقین کی۔ تقاریر میں بھی آپ نے فرقہ بازی کو مطعون قرار دیا اور مخالف کا نام تک لینے سے احتراز کیا۔

آپ کی ہر تقریر، مختلف اشعار سے مزین، بذلہ سنجی اور لطیفہ گوئی سے آراستہ اور واقعات و حقائق سے لبریز ہوا کرتی تھی۔ مطالعہ کا از حد شوق تھا اور یہ شوق اس حد تک تھا کہ کوئی اچھا رسالہ یا کتاب کسی کے ہاں مل جاتی، اسے حاصل کرنے اور مطالعہ کرنے میں ہر حربہ استعمال کر گزرتے تھے، چنانچہ آپ کی لائبریری میں دوسروں کی متعدد کتابیں

موجود ہیں۔ آپ اپنی تقریر سے قبل مطالعہ ضرور کرتے۔ یہ چیز آج کے خطیبوں میں کمیر مفقود ہے۔

قاضی صاحب اگرچہ دینی یا دنیاوی تعلیم میں کسی مدرسہ و یونیورسٹی سے باقاعدہ سند یافتہ نہیں تھے تاہم انہیں اردو، پنجابی، ملتان، سندھی اور فارسی پر عبور حاصل تھا ان زبانوں کے روزمرہ کے محاورات، اصطلاحات اور اشعار، انہیں سینکڑوں کی تعداد میں از بر تھے۔ حافظہ بلا کا تھا۔ جو شعر بیس سال قبل پڑھا تھا، وہ بیس سال بعد سن لیجئے ان زبانوں کے بلند پایہ شعراء کا کلام بھی آپ کو یاد تھا۔ علامہ اقبال، مولانا ظفر علی خان اور اکبر الہ آبادی کے کلام کا کثیر حصہ آپ کو یاد تھا اور ایک ہی وقت میں وہ سینکڑوں اشعار بلا تکلف سنا سکتے تھے۔ قدیم شعراء میں غالب، حالی، مومن، ابراہیم ذوق اور داغ دہلوی کے کئی اشعار انہیں یاد تھے۔ جدید شعراء میں فیض احمد فیض، احمد ندیم قاسمی اور دوسرے شعراء کا کلام از بر تھا۔ شیخ سعدی اور خواجہ فرید کے سینکڑوں اشعار یاد تھے۔

ان کا تلفظ صاف اور واضح تھا۔ وہ جب بھی کلام کرتے یا شعر سناتے تو ادائگی کا انداز ایسا دلنشین ہوتا، گویا معانی بھی بتلا رہے ہیں۔ زبان عام فہم تھی۔ اردو نہایت شستہ اور ادیبانہ بولتے۔ دوران تقریر جب وہ طنز و تنقید پر آتے تو زیادہ کھلتے۔ تنقید و طنز میں اس قدر نشتر چھبوتے کہ مخالف کو ایک دفعہ تو چت ہونا پڑتا۔ ان کی تحریر میں بھی تقریر کا رنگ جھلکتا ہے اور طنز بھی موجود ہے۔ اس نسبت سے اگر وہ مضمون نگاری کی طرف رخ کرتے تو شاید طنز میں ہی مقام حاصل کر لیتے جو اکبر الہ آبادی کو اردو نظم میں حاصل تھا۔ ان کی تحریر کا ایک نمونہ اس باب کے آخر میں پیش کیا جا رہا ہے جو انہوں نے مولینا سید نور الحسن بخاری کی کتاب "عادلانہ دفاع" کے مقدمہ کے طور پر لکھی ہے۔ یہ مقدمہ اگرچہ مختصر ہے مگر مولینا کی ساری کتاب کا خلاصہ ہے۔

تحریر سے گریز مجلس احرار اسلام کا شاید نصب العین رہا ہے۔ بیچارے چوہدری

افضل حق مرحوم اور حافظ علی بہادر اور اس طرح چند دوسرے حضرات نے انفرادی طور پر مختلف عنوانات پر اپنے رشحاتِ قلم پیش کئے ہیں اور ان تحریروں میں جماعتی رنگ بھی موجود ہے، تاہم کسی منصوبہ بندی کے تحت ان بزرگوں نے کتابیں نہیں لکھیں جس طرح آج کی بعض جماعتیں باقاعدہ تحریک کی صورت میں لٹریچر فراہم کر رہی ہیں۔ قاضی صاحب کی تقریروں میں نغزوں کا پت جھڑ، بہار کی رنگت، آبشار کا بہاؤ، موسموں کا تغیر و تبدل، بجلی کی چمک، رعد کی کڑک، دریا کی روانی، ہوا کا چلاؤ، چاند کی ملاحت اور سورج کی تیزی شامل تھی۔ وہ سیلِ رواں کی طرح بولتے چلے جاتے۔ زبان میں اگرچہ معمولی لکنت تھی لیکن یہی لکنت تقریب میں لطف پیدا کرتی تھی۔

قاضی صاحب تقریباً ہر موضوع پر بڑی روانی سے تقریر کر سکتے تھے۔
موضوعات بعض خاص موضوعات پر انہیں عبور حاصل تھا۔ مثلاً توحید رسالت

ختم نبوت، مقام صحابہ و اہل بیت، امن عالم اور اسلام۔ ان کی ہر تقریر ایک نیا رنگ لئے ہوتی۔ وجہ اس کی یہ تھی کہ وہ ملک کے اُس وقت کے حالات پر ضرور تبصرہ کرتے اور ایک صحیح مسلمان کی حیثیت سے اپنا نکتہ نظر پیش کرنے کے عادی تھے۔ قاضی صاحب کی تقریر کا ایک حصہ معاشرتی اور سماجی برائیوں کے لئے وقف ہوتا تھا جس سے آج کل کے خطیبوں کی زبانیں نا آشنا ہیں۔ وہ معاشرتی برائیوں کی محض نشاندہی اور تجاویز پیش کرنے پر قناعت نہ کرتے بلکہ جہاں تک بس چلتا، انسدادِ بدی میں عملی حصہ بھی لیتے تھے۔ چنانچہ اغوا، چوری اور ڈاکہ زنی جیسے جرائم کے سلسلہ میں کئی مثالیں پیش کی جاسکتی ہیں کہ آپ نے مجرموں کو کفر کردار تک پہنچانے میں کوئی دقیقہ فرو گذاشت نہ کیا۔ حالانکہ موجودہ معاشرہ میں ڈاکوؤں اور مجرموں کو پناہ دینے والا لیڈر کہلاتا ہے اور مجرموں سے لڑائی مول لینے والا کبھی امن سے نہیں سکتا قاضی صاحب سے جس طرح راشی اور ظالم افسر خوف کھاتے تھے، اسی طرح علاقہ بھر کے بد معاش اور غنڈے بھی ڈرتے تھے۔ اکثر تنازعات تھاؤں اور عدالتوں میں جانے کی بجائے

آپ کی عدالت واقع شاہی جامع مسجد میں پیش ہوتے تھے جن پر آپ فیصلہ صادر فرماتے تھے۔ مجھے یاد ہے کہ وفات سے چند روز پیشتر ایک عزیز مزارعہ چھٹے پرانے کپڑوں میں ملبوس ڈاکٹر خاں صاحب کے ہسپتال ملتان چھاؤنی میں آپ کے پاس آیا اور کہا کہ میری بیٹی کو فلاں زمیندار نے اغوا کر لیا ہے اور اپنے ہاں رکھا ہوا ہے۔ کئی دفعہ تھانہ میں گیا ہوں، مگر کوئی شنوائی نہیں ہوتی۔ آپ براہ کرم امداد فرمائیں۔ آپ نے مجھ سے پن اور کاغذ مانگا، اور کہا کہ سہارا دے کہ بٹھا دو۔ میں نے چند تکیے ان کی پشت پر لگا کر انہیں بٹھا دیا۔ کانپتے ہاتھوں اور آنکھوں میں آنسو لے دو حروف لکھنے پر اکتفا کیا۔ الفاظ یہ تھے۔

محترم!..... میرے پاس اپنی فریاد لے کر پہنچا ہے۔ میں ابھی زندہ ہوں۔

والسلام
احسان احمد

تین روز کے بعد وہی شکستہ حال کسان شاداں و فرھاں ہسپتال میں دعائیں دیتا ہوا پہنچا کہ بیٹی مل گئی ہے۔

آپ نے اپنی زندگی میں شجاع آباد میں کبھی ٹورنگ ٹاکیز کا مستقل اڈہ قائم نہیں ہونے دیا۔ ادھر ڈی۔ سی صاحب سے کوئی تھیٹر یا سنیما چلانے کے لئے پرمٹ لے کر آیا، ادھر آپ نے فوراً جا کر بند کر دیا۔ بارہا ٹاکیز والوں نے پختہ سنیما بنانے کی سرٹوڈ کو ششیں کیں، اجازت نامے لئے، پچھلے سے تعمیر شروع کی، مگر آپ کے علم میں آتے ہی تعمیر رک جاتی۔ اُنکی وفات کے بعد اب کئی سنیما پختہ عمارتوں کی صورت میں موجود ہیں۔ وہ اکثر کہا کرتے تھے، کہ میں اپنے شہر کی بلڈسٹیوں میں بے حیائی نہیں پھیلنے دوں گا۔ اُن کے خطاب کا اکثر حصہ عموماً خواتین کے لئے وقت ہوا کرتا تھا۔ جس میں پردے کی تلقین، شوہروں کی اطاعت اولاد کی پرورش و تربیت، گھر کی دیکھ بھال اور معاشرہ میں ان کا مقام جیسے اہم مسائل زیر بحث آتے تھے۔ وہ ہمیشہ اپنی عمر سے بڑی خواتین کو ماں، ہم عمر کو بہن اور اپنی عمر سے چھوٹی عورت کو بیٹی کہا کرتے تھے۔ ملک میں اُن کی ہزاروں ماہیں بہنیں اور بیٹیاں

تھیں، اور یہ حقیقت ہے کہ انہوں نے جس کو بھی ماں، بہن یا بیٹی کہا، زندگی بھر اس سے حسن سلوک سے پیش آئے۔

غرض وہ عام مولیوں کی ڈگر سے ہٹ کر ایک مولوی، عام خطیبوں سے جدا ایک خطیب تھے۔ میرے نزدیک جس طرح ادب برائے ادب نہیں بلکہ ادب برائے زندگی ہونا چاہیے، اسی طرح خطیب اور عالم کو بھی برائے زندگی ہونا چاہیے۔ اس کا منصب وسیع تر اور نازک تر ہے وہ اس چیز کو ہمیشہ پیش نظر رکھا کرتے تھے۔

آئندہ صفحات میں قاضی صاحب مرحوم کے بعض خطبات اور تقاریر جو انہوں نے مختلف کانفرنسوں میں کیں، پیش کی جا رہی ہیں۔ ان خطبات اور تقاریر کے علاوہ ان کی ایک تحریر کا نمونہ بھی پیش کیا جا رہا ہے جس سے قارئین کو اندازہ ہو سکے گا کہ قاضی صاحب تحریر کے میدان میں بھی کسی سے پیچھے نہیں ہیں بلکہ تقریر و تحریر میں طنز و مزاح یکساں نظر آتا ہے۔ اس تحریر میں انہوں نے جناب مودودی صاحب کی تحریروں پر تبصرہ کیا ہے، ان کا ایک خاص انداز ہے۔ کاش کہ وہ میدانِ تحریر میں قدم رنجہ فرماتے تو آج ان کی تحریر کا بہت بڑا ذخیرہ موجود ہوتا، مگر وہ زندگی بھر تحریر کے خلاف رہے اور اس کے حق میں دلائل پیش کرتے تھے۔

شعر و شاعری میں ان کا ایک خاص ذوق تھا۔ وہ ہر اچھے شعر کی داد دیتے تھے۔ اور انہیں قدیم و جدید شعرا کے کلام از بر تھے۔ انہیں ہزاروں اشعار زبانی یاد تھے۔ اگرچہ خود شاعر نہیں تھے تاہم کبھی کبھی موڈ بن جاتا تو شعر بھی کہہ لیتے تھے۔ ان کی ایک رباعی تو مشہور ہے۔ ہم نے ان کی ایک نظم آخر میں دے دی ہے جو انہوں نے گاڑی میں دورانِ سفر لکھی جو میری بچی کی طرف سے اپنی بیٹی کے نام پیغام کی صورت میں ہے۔

نور الحق

① خطبات

خطبہ استقبالیہ

ڈسٹرکٹ اجرار اسلام کانفرنس

منعقدہ ۲۶، ۲۷، ۲۸ مئی ۱۹۳۳ء

جسے

جناب مولانا مولوی قاضی احسان احمد صاحب امام و متروکی شاہی جامع مسجد آباو

صدر مجلس استقبالیہ ڈسٹرکٹ اجرار اسلام کانفرنس ملتان نے بمقام حسین گاہی سکول ملتان شہر چھاپا

اللہ اکبر

بِسْمِ اللّٰهِ الرَّحْمٰنِ الرَّحِیْمِ نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

الْحَمْدُ لِلّٰهِ وَکَفٰی وَسَلَامٌ عَلٰی عِبَادَةِ الَّذِیْنَ اصْطَفٰی

بزرگان ملت و برادران اسلام!

اول میں اُن اکابر و علمائے ملت اسلامیہ کا پُرِ خالص شکر یہ ادا کرتا ہوں جو اطراف و

انگنات ملک سے مسافتِ بعیدہ طے فرما کر اس اجتماعِ عظیم کی رونق کا باعث ہوئے ہیں

نیز ان مخلص اور ملی ہی خواہوں کے لئے اظہارِ شکر و امتنان پیش کرتا ہوں جو جذبہ ملیت سے متاثر ہو کر شریکِ اجلاس ہوئے ہیں۔

اعترافِ عجز

گرمی کے ایام اور پھر ملتان کی گرمی جس کے باعث یہ تاریخی مرکز خصوصی شہرت و امتیاز حاصل کر چکا ہے اور رہنمایانِ احرار کے جلیل القدر افراد جنہیں اتفاق سے ملتان کی وسیع و عریض جیل میں سرکاری مہمان ہونے کا فخر گذشتہ سال ان دنوں حاصل ہوا ہے، وہ حضرات ملتان کی گرمی کی تکالیف سے بخوبی واقف ہوں گے، پھر کیونکر ممکن ہو سکتا تھا کہ کوئی یہاں آنے کا نام بھی لیتا۔ مگر یہ کس قدر خوش قسمتی ہے کہ میں اپنے اردگرد ملتِ بیضا کے جلیل القدر رہنماؤں کا گروہ دیکھتا ہوں جن کی مایہ ناز شخصیتیں طول و عرضِ کشور سے خراجِ تحسین وصول کر چکی ہیں اور جن کے باطل سوز مواعظِ حسنہ سے اسلامیانِ ہندوستان کا بچہ بچہ آگاہ ہے اور جن کے گرامی منزلت و وجود کے باعث اسلامی تعلیمات کا سلسلہ شد و مد سے جاری ہے۔ اس اجتماع پر بارگاہِ ایزدی میں جس قدر سجدہ ریز سپاس ہوں کم ہے میں اپنے واجب الاحترام مہمانوں کو یقین دلاتا ہوں کہ مسلمانانِ ملتان کی مدت سے راز و رہی کہ کسی طرح یہاں بھی ایک بے نظیر اجتماع عمل میں لایا جاوے جس سے شتگانِ رشد و ہدایت مستفید ہو سکیں۔ مگر کئی مرتبہ یہ نو شگفتہ تمنائیں خاکِ نامرادی میں دفن ہوتی رہیں قطارِ اندر قطار مشکلات اور رکاوٹیں راہ میں حائل ہوئیں مگر اس خالقِ لایزال کا لاکھ لاکھ شکر ہے کہ باوجود رکاوٹوں اور مشکلات کے خلوصِ دینی رکھنے والے حضرات اور مجلسِ احرار کے پیکرِ ایثار کارکن اپنے عزائم و مقاصد میں کامیاب ہو گئے جس کو میری حیرت زدہ آنکھیں آج عملی صورت میں دیکھ رہی ہیں۔ ثنائیاً، میں ان تمام فروگذاشتوں کے لئے سَعْفُو و مسامحت کا خواستگار ہوں جو ادائے مراسمِ مہمان نوازی میں ظہور پذیر ہوئیں، یا ہوں گی۔ اُمید کہ معذرتِ صادقانہ کو قبول فرمایا جائے گا۔

ملتان کی تاریخی و اسلامی اہمیت

ایٹھالکرام! یہ مناسب معلوم ہوتا ہے کہ ملک کے جس حصے کے صدر مقام میں "احرار" کا یہ عظیم الشان اجلاس ہو رہا ہے، چند کلمات اس سرزمین کے اور اس مقام کی تاریخی و اسلامی اور تمدنی و معاشرتی اہمیت کے متعلق عرض کروں۔

ملتان کو اسلام کے قدوم مہینت لزوم کی سابقیت اور مسلمان آبادی کی اکثریت کی وجہ سے پنجاب کے باقی اضلاع میں ایک ناقابل انکار تفوق و امتیاز حاصل ہے۔ ملتان کسی زمانہ میں اپنی تاریخی عظمت، سیاسی اہمیت، اسلامی تہذیب، علمی و فنی تعلیم و روحانی تلقین کی وجہ سے ایک مزج خلّاق شہر تھا۔ علم و عرفان کے مرکز و منبع علمائے دین و عارفان حق کے مولد و منشا ہونے کا بھی اس مقدّس سرزمین کو افتخار حاصل ہے جس میں سلطان العارفین حضرت موسیٰ پاک شہید رحمۃ اللہ علیہ، حضرت شیخ بہاؤ الدین زکریا رحمہ اللہ و شاہ رکن عالم جیسے بزرگانِ عظام و عالمانِ دیشان اپنی روحانی تقدّس کی تجلیاں بکھیرتے رہے۔ ان ایمان افروز ارشادات کا ہی یہ اثر ہے کہ ملتان کے لوگ نہایت رفیق القلب واقع ہوئے ہیں اور اسلامی تعلیمات سے ان کو خصوصی شغف ہے۔ یہ سب انہی واجب العزت مذہبی پیشواؤں کی بیش قیمت ہدایات و ارشادات کا اثر ہے۔ ملتان کو یہ شرف خصوصی قرون گذشتہ میں ہی حاصل نہ تھا بلکہ وہ قدسی نفس علمائے کرام آج بھی یہیں مدفون ہیں اور اگرچہ وہ آج ہمارے سامنے موجود نہیں ہیں مگر ان کا علم و عمل برابر کام کر رہا ہے اور مغربی عہد کی عبرت بخش تحریکات ان سادہ فطش لوگوں کو اپنا گردیدہ نہیں بنا سکیں، ورنہ اس عہد میں جب کہ باطل حق کا لباس پہن کر جلوہ گر ہو چکا ہے اور تمدنی معاشرتی دنیا کی کاپی لپیٹ گئی ہے۔ افرنجیت کے صدقے میں مشرقیت ہم سے رخصت ہو چکی ہے، مگر میں واضح کر دینا چاہتا ہوں کہ ہماری لٹی ہوئی شہرت اور پامال شدہ عظمت کے سینکڑوں آثار خاص ملتان اور اس کے گرد و نواح میں کثرت

ملتے ہیں۔ کمشنری کے جس صدر مقام میں رہنمایانِ امت مسلمہ کا یہ عظیم الشان اجتماع ہو رہا ہے اسے تجارتی پہلو سے بھی ہندوستان بھر میں خصوصی شہرت حاصل ہے۔ قندھار، ایران، بلوچستان تک کے لوگ یہاں آتے ہیں۔ ویسی صنعتیں یہاں بکثرت پائی جاتی ہیں۔ مٹی کے اور چمڑے کے برتن، نقاشی و کاشی کا کام یہاں بہت ہوتا ہے۔ مقابر و معابد کا یہ شہر مرکز ہے ہندوستان کے ہر حصے سے زائرین ہمیشہ آتے رہتے ہیں۔ غرضیکہ مغربی پنجاب کا یہ صدر مقام ملتان موجودہ وقت کے لحاظ سے کچھ اہم خصوصیات کا جامع ہے۔ اگرچہ قبل اس کی آبادی فصیل کے اندر تھی مگر گذشتہ چند سالوں سے آبادی سرعت سے بڑھ رہی ہے۔ گویا ملتان اب تمدن و حضارت کے ارتقائی منازل طے کر کے اب سب درجہ کو پہنچ چکا ہے۔ نیز یہ تجارت کی بھی زبردست منڈی ہے۔ صنعت و حرفت کی گرم بازاری ہے۔ جبر پور تعلیم کے نفاذ کے گذشتہ سال میں مسلمانوں کی موجودہ نسل کو روشن خیال بنا دیا ہے، اور علم کی قرادانی و نشر و اشاعت کے ذرائع بھی وسعتِ معلومات کے ساتھ اس حد تک بڑھے ہیں کہ جہاں کل تک مسلمان اخبار پڑھنا گناہ سمجھتے تھے وہاں شہر کے بعض مقامی اخبارات اپنی شان کے ساتھ چل کر مولانا اعلیٰ عاصی نظامی، کامریڈ محمد امین امین اور ایم عبدالرحمن خاں کی اویبانہ سرگرمیوں کا اظہار کر رہے ہیں اور آج گھر گھر مقامی اخبارات "صادق"، "مُحسِن"، "مجاہد اسلام" پڑھے جا رہے ہیں۔ علوم و فنون کے چرچے روز افزوں ترقی پر ہیں۔ اس لحاظ سے بھی احرار کانفرنس کا انعقاد اس مقام پر نہایت موزوں اور مناسب معلوم ہوا۔

تحریکِ خلافت اور ملتان

بہی خواہان قوم!

علی پیمانہ گی اور جغرافیائی دور افتادگی کے باوجود بھی مسلمانانِ ملتان سیاسیاتِ اسلامیہ میں برابر کے حصہ دار رہے۔ خلافت کی وہ شہرہ آفاق تحریک جس نے اقصائی عالم میں غیر معمولی

شہرت حاصل کر لی تھی، جس سے اسلامی ہندوستان کا چہرہ چہرہ متاثر ہوتے بغیر نہیں رہ سکا تھا یہاں بھی اس مبارک تحریک کو نمایاں ترقی ہوئی، اور ملتان کے مسلمانوں میں وہ غیر معمولی جوش پیدا ہوا، جس کی مثالیں دوسرے صوبوں میں بہت کم ملیں گی۔

شہید ملت نواب شیر محمد خان صاحب رضی اللہ عنہ

معزز حاضرین یہاں مجھے اُس مرد مجاہد کا تذکرہ ضروری معلوم ہوتا ہے جس کی گرامی قدر شخصیت آج ہم میں موجود نہیں مگر وہ ایثار پیشہ توحید پرست، اُن نادر الوجود افراد میں سے تھا جن پر ملت اسلامیہ بجا طور پر فخر کر سکتی ہے۔ خلافت کی تحریک کی بنا ملتان میں مرحوم نواب شیر محمد خان کے مبارک ہاتھوں سے ڈالی گئی۔ نواب صاحب ممدوح کی ذات ستودہ صفات مسلمانوں کے لئے مایہ حیات اور وطن کے لئے باعث نازش تھی۔ اگرچہ وہ ہم سے ہمیشہ کے لئے جدا ہو چکے ہیں مگر وہ اسلامی رُوح جو آپ نے ملتان میں زندہ کی تھی، برابر آج تک اپنا کام کئے جاتی ہے۔ تحریک خلافت کو انہوں نے اس کامیابی سے چلایا اور خود ایک ضاکار کی حیثیت سے کام کرتے رہے جس کی مثال مشکل سے ملے گی۔ مسلمانوں کے مُردہ قلوب میں اس تحریک سے دوبارہ جان اُگئی تھی۔ وہ اپنے مذہبی فرائض کی بجا آوری کے لئے بیدار ہو چکے تھے۔ اس کے بعد جب خلافت کھٹی ایک بے روح لاش ہو کر رہ گئی تو یہاں بھی اس کا اثر ہوا اور کارکنانِ خلافت نے ایک نئی انجمن کی بنیاد ڈالی۔ جس کا نام ”انجمن خدام المسلمین“ رکھا گیا۔ نواب شیر محمد خان صاحب و دیگر کارکن جو خلافت کھٹی میں شامل تھے سب کے سب انجمن مذکور کے معاون بن گئے۔ انجمن کو چند ہی دنوں میں نمایاں کامیابی ہوئی۔ جس میں نواب صاحب مذکور کا وجود گرامی اسلامیانِ ملتان کے لئے موجب ناز رہا۔

مجلس احرار کا قیام

نواب صاحب نے ملتان و گرد و نواح کے مسلمانوں کو مذہبی طور پر اچھی طرح تیار

کر لیا تھا اور مسلمانوں میں اسلامی اخوت و موافقت کے یثربی مراسم پھر سے زندہ ہو گئے تھے۔ اسی اثنا میں امیر الشریعت صنوبر پنجاب حضرت مولانا سید عطاء اللہ شاہ صاحب بخاری تشریف فرمائے ملتان ہوئے اور انہوں نے سیاسی زندگی کی وہ لہر دوڑائی، کہ مسلمانانِ ملتان سیاسی لحاظ سے بھی دوسرے اضلاع کے مسلمانوں سے دو قدم آگے نکل گئے، جس کا عملی ثبوت اس کانفرنس کی صورت میں آپ کے سامنے ہے۔ میں اپنی، اور اپنی جماعت و جملہ مسلمانانِ علاقہ ملتان کی طرف سے اظہارِ تشکر کرتے ہوئے دستِ بدعا ہوں کہ خدائے عز و جل مولانا نے محترم کا سایہ ہمایا یہ تا دیر ہم سب پر قائم رکھے آمین، اور وہ حریت و صداقت کا شجر جسے مولانا موصوف نے خونِ جگر دے کر سینچا ہے، اپنی زندگی میں بار آور دیکھیں۔ آمین ثم آمین۔

آپ کی خطیبانہ ساجھی اور ولولہ انگیز طرزِ بیان نے ملتان کی سپیک پر ایمان افروز اثر کیا اور حضرت شاہ صاحب نے مسلمانانِ ملتان کے قلوب کی گہرائیوں میں اپنے لئے جگہ پیدا کر لی۔ انہی ایام میں کشمیر کی تحریک شروع ہوئی اور احرارِ اسلام کی جماعت نے اس مہم کو اپنے ہاتھ میں لے لیا۔ جس کے فوراً بعد ہی طول و عرضِ کشور میں ایک ہنگامہ دار و گیر بپا ہو گیا۔ مسلمانانِ کشمیر کی مطلوبیت حد سے تجاوز کر چکی تھی۔ اس لئے رحمتِ خداوندی جوش میں آئی۔ سینکڑوں سرفروش میدان میں آگئے۔ ہزاروں کی تعداد میں والنٹیر بھرتی کئے گئے۔

کہ قبا بیان ہوئیں، قید و بند کا بے پناہ سلسلہ شروع ہوا۔ چونکہ ملتان میں واجب العزت قبلہ بخاری صاحب کے مواعظِ حسنہ نے فضا کو گرم کر رکھا تھا، تحریکِ کشمیر کے لئے یہاں بھی بھرتی شروع ہوئی، کثرت سے دستے کشمیر کو روانہ کئے گئے۔ چنانچہ ایک احراری دستے کی قیادت انجہانی نواب شیر محمد صاحب مغفور نے قبول فرمائی اور محترم نواب صاحب۔ باوجود ضعیف العمر ہونے کے جوشِ اسلامی میں بھرے ہوئے شیر کی طرح ایک دستے کے ہمراہ عازمِ کشمیر ہو گئے۔ مگر کارکنانِ قضا و قدر کو کچھ اور ہی منظور تھا۔ احکم الحاکمین کی ان دیکھی

اور ان سوچی مصلحتوں کا علم کسے ہو سکتا ہے۔ دفعۃً لائل پور پہنچنے پر نواب صاحب راہتے ملک بجا ہوئے، شہادت کا مرتبہ پایا۔ لائل پور میں جوشِ اسلامی کے منظرِ مظاہرے ہوئے۔ نواب صاحب کے جنازے کو وہ عزت و افتخار بخشا گیا، جس کے مستحق تھے بغرض تجہیز و تکفین آپ کو ملتان لایا گیا، جہاں تمام شہر کے مسلمانوں نے مل کر نمازِ جنازہ ادا کی۔ مسلمانوں میں بہت زیادہ جوش پھیل گیا۔

چنانچہ احرارِ ملتان نے اپنے فرائض کو زیادہ مستعدی سے سرانجام دینا شروع کر دیا۔ ایک دو دستے قید ہوئے۔ رضا کار تکالیف و شدائد کی مصیبت جھیل کر بفضلِ ایزد سب کے سب بخیر و خوبی پھر ملتان آگئے۔ یوں تو قید و بند کی سختیاں کسے معلوم نہیں، مگر برادر عزیز ملک عبدالغفورؒ جو اسی تحریک میں باقی سب احرارِ ملتان کی نسبت زیادہ دیر تک قید و سلاسل سے دوچار ہوئے، خصوصیت سے قابلِ ذکر ہیں۔ میں انہیں اس ایثارِ پیشگی اور جوشِ اسلامی کے لئے قابلِ مبارکباد سمجھتا ہوں اور دعا کرتا ہوں کہ خدا ایسے سرفروش اور مجسمہٴ اخلاص افراد کو اس سے بھی زیادہ توفیق عطا فرمائے، تاکہ وہ ملی خدمات کی انجام دہی کے لئے ہر وقت دیرِ لحظہ سر یکف رہیں۔

اگرچہ نواب صاحب کی وفاتِ حسرتِ آیات کے بعد تمام تر بوجہ مختلف حصوں میں تقسیم ہو گیا اور ناقابلِ برداشت ذمہ داریاں قابلِ برداشت ہو گئیں مگر نواب صاحب مرحوم کی جگہ آج تک خالی ہے، وہ تشریف لے گئے، مگر اپنی جگہ خالی چھوڑ گئے۔ جس کے متعلق کہا جا سکتا ہے کہ آئندہ بھی ان کے پایہ کی شخصیت کا حاصل ہونا صرف ناممکن ہی نہیں بلکہ قطعی محال ہے۔ اس دورِ قحطِ الرجال میں بعض رجال اللہ کا ہونا اسلامیانِ ہند کے لئے عموماً و اہالیانِ ملتان کے لئے خصوصاً ایک عطیۃ الہی و نعمتِ ربانی ہے۔

ملک و ملت کی یہ انتہائی بد قسمتی ہے کہ اس دورِ نازک میں ان کے زعمار و رہنما رحلت و مفارقت اختیار کر جاتے ہیں۔ ملتان کے لئے مرحوم نواب صاحب نے جو بے نظیر ایثار اور

لے ملک عبدالغفورؒ اور سی مراد ہیں جو مدرسہ خیر المدارس ملتان کے ناظم ہیں۔

قربانیاں کیں اور جو جو اذیتیں و مصیبتیں برداشت کیں، اُن کی حقیقت و واقفیت سے ملتان کا بچہ بچہ آگاہ ہے۔ اس دورِ انقلاب اور زمانہ کشمکشِ موت و حیات میں اسے جبری اور مدبرِ فرزندِ اسلام کی اشد ضرورت تھی۔ مگر قدرت کے اٹل قانون کے سامنے کس کی پیش جاسکتی ہے۔ لہذا ہمیں صبرِ اختیار کر کے بارگاہِ ایزدی میں مستقبل کے لئے خیر و برکت کا مستدعی ہونا چاہیے۔ دُعا ہے کہ خداوندِ قادر و توانا، مرحوم کو جو ارحمت میں جگہ دے کر قوم و ملک کے لئے ان کا کوئی نعم البدل پیدا کر دے آمین۔

مسلمانانِ ملتان کی زبوں حالی قرضے اور سود کے عبرت بخش نتائج

خیر خواہانِ ملت !

یوں تو دوزخ نشان ہندوستان کا کوئی حصہ ایسا نہیں، جہاں قرض خواہاں کی چیرہ دستیوں کسی تعارف و تشریح کی محتاج رہ گئی ہوں۔ ان گرگِ صفت شائیلوں کی ہوسِ حلیبِ منفعت نے ایسے نامِ انگریز عواقب سے مسلمانوں اور خصوصاً زمینداروں کو ہمکنار کر دیا ہے، جس کی عبرتِ انگریز داستان بیان کرتے ہوئے قلم کا سیتہ بھی شق ہو جاتا ہے مگر ضلع ملتان کے تہی دست زمینداروں کی فلاکت زدہ جماعت کے لئے تو یہ فتنہ قیامت ہوا چاہتا ہے۔ حکومتِ وقت کی پراسرار غیر جانب داری کے کیا کہنے کہ ایک طرف تو زمینداروں کو ریڑھ کی بڑھی کہا جا رہا ہے، مگر جب کہ یہی ریڑھ کی بڑھی موت و حیات کی کشمکش میں ٹدھال ہے اور سرمایہ دار قوتیں ہر لحظہ اس کے خون کا آخری قطرہ تک بھی نچوڑنے میں مصروف ہیں اور ہر سال حکومت کی ہمیانیوں میں روپہلی ٹکلیوں کی سب سے زیادہ تعداد اس جماعت کے گائے پسینے کی کمائی کی ہوتی ہے، سرمایہ پرست اربابِ اقتدار کے آئین و قانون کی موجودگی میں یہ سب

کچھ ہو رہا ہے مگر ان کے عدل و انصاف کے دیدے ایسے پتھم ہو گئے ہیں کہ وہ ٹس سے ٹس نہیں ہوتے۔ شرح سود کی کوئی مقدار معین نہیں، سا ہو کار جس قدر سود چاہے بلا خوف و خطر لے سکتا ہے اور باقاعدہ عدالتوں کے ذریعے وصول کر سکتا ہے۔ ملتان کے ضلع میں مسلم زمینداروں کی اکثریت ہے اور وہ سب کے سب اسی سود و رسود کی آہنی زنجیروں میں جکڑے ہوئے ہیں۔ کیا وہ وقت نہیں آیا کہ ہم ارباب مجالس اسلامیہ اور اپنے رہنماؤں کو متوجہ کریں کہ وہ اپنی اولین فرصت میں زمینداروں کی اس ہلاکت آفرین مصیبت کے سدباب پر متوجہ ہوں اور خون چوسنے والے سرریہ داروں کے ہتھکنڈوں سے نجات دلائیں۔

ملتان میونسپل کھٹی اور شستوں کی ترتیب

در و مندانِ اسلام !

برادرانِ وطن کی طرف سے ہمیشہ اس امر کی شکایت سُنی جاتی ہے کہ سندھ میں ہم تباہ ہو گئے، صنوبر سرحد میں ہم پر مظالم توڑے گئے، یوپی میں مسلمانوں کے ساتھ امتیازی سلوک کیا گیا اور ہندوؤں کو پنجاب میں اسی نگاہ سے نہیں دیکھا جاتا۔ شکایات ہوتی ہیں اخبارات میں شور مچایا جاتا ہے، احتجاجی جلسے منعقد ہوتے ہیں مگر کس قدر حیرانی کی بات ہے کہ ہندو قوم اطراف و اکناف ملک میں تو اپنی مظلومیت کا ڈھنڈورا پیٹتی رہتی ہے اور پھر بھی ان کی حسّ قانون دانی کا دامن واغدار نہیں ہونے پاتا۔ ہم کو دکھایا جائے، کوئی ایسا شہر، کوئی ایسا قصبہ، کوئی گاؤں جہاں مسلمانوں کو تہس نہس کرنے کے ناپاک عزائم کو عملی شکل نہ دے دی گئی ہو۔ یہ کس قدر غضب کی بات ہے کہ آبادی کے لحاظ سے تو مسلمان اکثریت میں ہوں اور ہندو اقلیت میں، مگر حقوق شہریت کا تناسب ایسا بھونڈا ہو کہ مسلمان ہمیشہ خسارے میں ہی رہیں۔ ہم اسی تاریخی شہر کی کھٹی کو لیتے ہیں جس میں مسلمان ۶۷ ہزار اور ہندو چالیس ہزار آباد ہیں۔ پھر کھٹی کی شستوں پر نگاہ ڈالی جائے تو حیرانی

ہوگی کہ دونوں کی نشستوں کا تناسب مساوی ہے۔ جتنے ہندو ممبر اتنے مسلمان ممبر۔ یہ سچ ہے کہ نظامِ بلدیات کی باگ ڈور آج کل ڈاکٹر گوگل چند نارنگ کے ہاتھ میں ہے جو اپنی قانونی تاویلات سے آنکھوں میں خاک جھونکنے کی خاص دسترس رکھتے ہیں۔ مگر نامعلوم وہ کن وجوہات کی بنا پر اس شدید ناانصافی کا ازالہ نہیں فرماتے۔ جب ایک قوم اکثریت میں ہے ان کی نشستیں بھی اکثریت میں ہونی چاہئیں۔ کیا یہ تمسخر نہیں کہ ہندو اقلیت میں ہونے کے باوجود بھی نصف نشستوں پر قائل ہیں۔

حق و انصاف کا تقاضا ہے کہ مسلمانوں کے اس جائز و فطری حق کو تسلیم کر لیا جائے اور رہنمایانِ ملک و ملت کو اس کے حصول کیلئے پوری سرگرمیوں کا اظہار کرنا چاہیے۔ میں توقع کرتا ہوں کہ بزرگانِ اُمتِ محمدیہ اس سب سے ضروری مسئلہ کی طرف جلد از جلد توجہ فرمائیں گے۔

ہندو پراونشل کانفرنس ملتان

حضرات!

گذشتہ ہفتے اسی میدان میں ہندو پراونشل کانفرنس کا اجلاس ہوا، جس میں اسلمیابان پنجاب کے جائز مطالبات کی مختلف طریقوں سے شد و مد کے ساتھ مخالفت کی گئی۔ سندھ کے مسلمانوں کی وحشت و بربریت کی مفروضہ داستانیں، صوبہ پشاور کے من گھڑت قحط، اور یوپی کی دل آزار داستانِ انتخاب دھرا دھرا کر راجہ نریندر ناتھ جاتی کو گراتے رہے۔ برادرانِ وطن کی یہ دل آزار روش تھمتی نظر نہیں آتی۔ ایسے نازک وقت میں، جب کہ ہندوستان ایک نہایت خطرناک دور میں سے گذر رہا ہے جس کے تصور سے بھی بدن کے رونگٹے کھڑے ہو جاتے ہیں۔ ہندوستان کی دو ممتاز قومیں اگر اسی طرح گاؤ زوری میں مصروف رہیں، تو ملک کا پھر خدا حافظ ہے۔ سنگٹھنی ذہنیت کے افتراق انگیز مظاہر روز بروز ترقی پر ہیں۔ اس کے گھناؤنے چہرے کے کرہیہ منظرِ خط و خال اب اچھی طرح

منظرِ عام پر آگئے ہیں۔ یہ لوگ نفرت اور عدم اعتماد باہمی کی خلیج کو وسیع کرتے جاتے ہیں۔ مگر ہم سرِ دست مسلمانوں کو مشورہ دیتے ہیں کہ ان شور بیروں، اور بھارت بھوشنوں کی زہر آلود تقاریر سے متاثر نہ ہوں، اور پُر امن رہ کر اپنی اصلاح و تنظیم کے پروگرام پر عمل پیرا ہوں۔

آزادی تلوار کا مطالبہ

حکومت ہند نے پنجاب کے چند اضلاع کو تلوار رکھنے کی عام اجازت دے دی ہے، اور اس کے ساتھ چند شرائط ہیں جو تلوار رکھنے والے کو پوری کرنی پڑتی ہیں۔ مگر سوال یہ ہے کہ ملتان جیسے ضلع کو کیوں اس رعایت سے محروم رکھا گیا ہے۔ مسلمان قوم ہمیشہ سے پُر امن رہی ہے۔ اس نے ہر مصیبت اور ہر تکلیف کا سامنا نہایت صبر و سکون سے کیا ہے اور بعض دفعہ ہمسایہ قوموں کے متعدد افراد کو اپنے گھروں میں پناہ دے کر بچایا ہے۔ چونکہ ملتان میں انہی کی اکثریت ہے اور اکثریت کا مطالبہ ہے کہ ملتان میں تلوار رکھنے کی عام اجازت ہونی چاہیے۔ امید کہ حکومت اپنی اولین فرصت میں اس مسئلے پر غور کر کے مطالبہ مذکورہ بالا کو پورا کرے گی۔ میں نہایت عجز سے نمائندگانِ ملت سے درخواست کرتا ہوں کہ وہ اس اہم ترین مطالبہ پر خاص توجہ مبذول فرمائیں۔

اظہارِ شکر

خاتمہ سخن پر میں معاونینِ کرام کی خدمات کا تہ دل سے شکر یہ ادا کرتا ہوں جنہوں نے اپنی فرصت سوز کاروباری مصروفیتوں سے وقت نکال کر دامے، درمے، قلمے، سخنے امداد فرما کر کانفرنس کو کامیاب بنایا اور اللہ تعالیٰ کا ہزار ہزار شکر ہے کہ آخر میرے ایشیا پٹیشہ معاونین و رفقاء کی مساعی جمیلہ کامیاب ہوئیں۔ بعض مخیر حضرات نے

مالی امداد فرما کر اپنی ملت نوازی اور وریا دلی کا ثبوت دیا اور بعض بجاکش حضرات نے ذاتی طور پر انعقادِ کانفرنس کی تیاریوں میں میرا ہاتھ بٹایا۔ کس قدر مسرت کا مقام ہے کہ ایک آدمی کا ناقابلِ برداشت بوجھ متعدد حصوں میں تقسیم ہو کر قابلِ برداشت ہو گیا۔ اَلْحَمْدُ لِلّٰہِ عَلٰی ذٰلِکَ۔

معذرت

عذیم الفرصتی اور کثرتِ کار کی وجہ سے سطور زیرِ نظر نہایت عجلت کی حالت میں ترتیب دی گئی ہیں۔ اہل نظر حضرات اگر کہیں خامیاں پائیں، تو نظر انداز فرمائیں۔
العذر عند کرام الناس مقبول۔

احقر العباد : قاضی احسان احمد

امام و متولی شاہی جامع مسجد شجاع آباد

صدر مجلس استقبالیہ ڈسٹرکٹ احرار اسلام کانفرنس ملتان شہر



اللہ اکبر

خطبہ استقبالیہ

جو نوجوانان اسلام حضرت مولانا قاضی احسان احمد صاحب

خطیب و متولی شاہی مسجد شجاع آباد

و صدر مجلس استقبالیہ نجات و نیشنل حرارت تبلیغ کانفرنس ملتان

نے منعقدہ ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۱۹۳۷ء بمقام حرارت نگر عام خاص باغ پڑھا۔

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلام على عباده الذين اصطفى، خصوصاً على سيّد
الاولين والاخرين خاتم النبيين والمرسلين سيّدنا وشفيعنا و
مولانا محمد وعلیٰ الہ واصحابہ اجمعين بعد كل ذرة الف الف مرة اما بعد
بزرگان ملت !

اس وسیع پنڈال میں یہ ہتم بالشان اجتماع تبلیغ کانفرنس کے نام سے منعقد ہوا ہے
قبل اس کے کہ میں اس اجتماع کی غرض و غایت کے متعلق کچھ عرض کروں۔ مجھے اجازت
دیکھئے کہ اسلامیان ملتان کی طرف سے عموماً اور اراکین مجلس استقبالیہ کی طرف سے خصوصاً
ان تمام بزرگان ملت کا مخلصانہ شکریہ ادا کروں، جنہوں نے ہندوستان کے دور دراز
مقامات سے سفر کی صعوبتیں برداشت کر کے کانفرنس کو شرفِ قدم سے نوازا اور اپنی
شرکت کی سعادت سے بہرہ اندوز فرمایا۔ میں ادائے فریضہ شکر سے اپنے عجز کا اعتراف

کرتے ہوئے تمام معتز و محترم مہمانوں اور حاضرین مجلس کا اپنی بساط کے مطابق شکریہ ادا کرتا ہوں اور ان کے احساساتِ دینیہ و جذباتِ ملیہ کا صدقِ دل سے اعتراف کرتا ہوں۔

خصوصی طور پر سبحان الہند حضرت صاحبزادہ سید فیض الحسن شاہ صاحب سجادہ نشین آکو مہار شریف دامِ فاضلہم کا شکر گزار ہوں کہ موصوف نے باوجود ناسازیِ طبع اور عوارضِ معہہ کے مجلس استقبالیہ کی مخلصانہ استدعا کو قبول فرما کر کانفرنس کی قیادت و رہنمائی منظور فرمائی اور اُمتِ اسلامیہ کے لئے اس نازک مرحلہ پر راست روی کا موقع بہم پہنچایا۔ خصوصاً ان ایام میں جب گرمی اور وہ بھی ملتان کی گرمی جس کے باعث یہ تاریخی شہر پنجاب بھر میں خصوصی شہرت حاصل کر چکا ہے۔ اس اہم اور عظیم الشان کانفرنس کا ملتان میں منعقد ہونا طبعی طور پر اس امر کا ضامن ہے کہ اس کا اثر پنجاب کے تمام اطراف و جوانب کو محیط ہوگا کیونکہ ملتان کو — مبداءِ فیاضیٰ ایسی مرکزیت حاصل ہوئی ہے جس کو پنجاب کے تمام سلیم الذوق حضرات تسلیم کرتے ہیں۔ اس کی وجہ ظاہر ہے کہ ملتان صدیوں سے اسلامی علوم و معارف کا مرکز اور اہل علم و فضل کا مرجع رہا ہے۔ یہی ملتان مسلمانوں کے علوم و فنون، اور حاکمانہ سیاست کا محور اور ہر قسم کی سیاسی اور علمی اور روحانی ہدایت کا مصدر تھا۔ اگر اس کی سرزمین میں ایک طرف اسلامی سطوت و شوکت کے حامل الوالعزم سلاطین اسلام موجود خواب ہیں تو دوسری جانب علم و حکمت اور ارشاد و طریقت کے اساطینِ عظام کے مزارات و مشاہدِ جلوہ ریز برکات اور مہبطِ انوار ہیں۔ ان نفوسِ قدسیہ کی برکت اور حق تعالیٰ کی رحمت سے مسلمانانِ ملتان میں ایک خاص جذبہ مہمان نوازی و مفاہمت کے ساتھ والہانہ شیفنگی مسلمانانِ عالم کے ساتھ برادرانہ عطف و ہمدردی، اسلامیات میں حُسنِ عمل، اور مشکلاتِ ملکی و ملی کے حل کے لئے مخصوص قوتِ ممتازہ نمایاں طور پر موجود رہی ہے لیکن مَرور زمانہ کے ساتھ غلامی اور وہ بھی اغیار کی غلامی کے اثرات نے رفتہ رفتہ اسلامی خصائص کی جگہ ہم میں وہ وہ زوائل پیدا کر دیئے کہ آج اسی ملتان میں اعلانیہ کفر و استعمار کی

پرستش کی جا رہی ہے۔

ورد مندانِ اسلام !

اس وقت جتنی تحریکیں ہندوستان میں موجود ہیں ان سب میں صحیح اور متعین قابلِ عمل راہِ شعبہ تبلیغ مجلس احرارِ اسلام ہند ہی کی ہے کیونکہ باقی تحریکات نتاج میں اختلاف پیدا کرنا چاہتی ہے اور یہ علل و اسباب کو پیدا کرنا چاہتا ہے۔ اس کی بنیاد ایک راسخ اور محکم اعتقاد اور وحی الہی کے پیدا کئے ہوئے یقین پر ہے، اور باقی تحریکات کی بنیاد اوہام و ظنون پر۔ اس وقت ان تحریکات کے علمبرداروں کو تین گروہوں میں تقسیم کیا جاسکتا ہے۔

۱ : ایک تو وہ لوگ ہیں جن کی تمام دینی و دنیوی آرزوئیں برطانوی استعمار سے وابستہ ہیں اور جو ہر حال میں راضی برضائے برطانیہ ہیں۔ اسلامی ممالک کو غلام بنانے کی کوششیں کی جا رہی ہوں یا مقاماتِ مقدسہ فلسطین و حجاز کے باشندگان پر مظالم ڈھائے جا رہے ہوں، سرحد کے آزاد اسلامی قبائل کو تحفظِ انسانیت (آزادی) کے جرمِ بے جرمی میں فنا کے گھاٹ اتارا جا رہا ہو یا اسلامیانِ عالم کی آخری متاعِ سید و دو عالم صلی اللہ علیہ وسلم کے تخت و تاج ختمِ نبوت کی توہین کی جا رہی ہو اور کھلم کھلا تاجدارِ مدینہ سے بغاوت کی تبلیغ کرائی جا رہی ہو، تو ان کی وفاداری میں سرسرفرق نہیں آتا اور وہ حکومت کو فخریہ یہ کہتے ہوئے سنے جاتے ہیں کہ

اے دربقائے عمر تو خیر جہانیاں باقی مباد ہر کہ نخواہد بقائے تو

۲ : دوسرے وہ لوگ ہیں جو مفادِ ملت سے بے نیاز ہو کر غیر ملکی حکومت کی بجائے ملکی سرمایہ داری کی غلامی پر قانع نظر آتے ہیں، جو کہیں تو گاندھی جی کی لنگوٹی پرستار نظر آتے ہیں، اور کہیں اسلام کی عالم گیر امتیازی شان کا استحقاق کرتے ہوئے دکھائی دیتے ہیں۔

لے منقول از "سپاسِ عقیدت" جو یکم اپریل ۱۹۳۷ء کو ملتان ڈویژن کے نام نہاد نمائندگان نے کمشنر ملتان کو پیش کیا۔

مسلمان کی بجائے ہندوستانی اور اسلامی تہذیب و تمدن کی بجائے ہندی یا ہندوستانی تہذیب و تمدن کا علمبردار ہونا ان کے لئے باعثِ فخر ہے۔

۳۴ تیسری ان لوگوں کی جماعت ہے جو نہ تو برطانوی استعمار کے آلہ کار بننا چاہتے ہیں اور نہ ہندوستانی سرمایہ دار کے دیبل۔ وہ ملک کو آزاد کرانا اپنا مذہبی فرض سمجھتے ہیں اور ہمسایہ اقوام کے ساتھ باعزت زندگی بسر کرنا اپنا جہدِ ایمان یقین کرتے ہیں مگر انہوں نے زیادہ غور و فکر سے کام لیا اور سمجھ گئے کہ ملکی و ملی مشکلات کے لئے ظواہر و فروعات سے متاثر ہونے کی جگہ کسی اصولِ حقیقی کی تلاش میں نکلنا چاہیے۔ انہوں نے دیکھا کہ اغیار کے سہارے تلاش کرنا اور محض سیاسی امور کے لئے سعی کرتے رہنا، قبل اس کے کہ کوئی اساسی اصولی اصلاح ہو جائے، بیکار ہے۔ اول تو یہ تمام امور اصل مرض کا علاج نہیں ہیں بلکہ کسی حقیقی مرض کے نتائج و عوارض ہیں۔ اگر مسلمانوں کی تمدنی حالت درست نہیں ہے تو یہ غفلت کا نتیجہ ہے کہ انہوں نے دنیا کی تمدنی ترقی کا ساتھ نہیں دیا، لیکن غفلت کیوں ہے تو اس کی وجہ یہ ہے کہ اس سبب کو دور کیا جائے جس کی وجہ سے بیداری کے بعد یہ غفلت طاری ہوئی۔ اگر ابتداء سے تلاش اصل و حقیقت کی وجہ، انہیں امور کو بنیادِ کار قرار دیا گیا تو پوری کامیابی نہ ہوگی کیونکہ یہ آنکھوں کی جلن، سر کے درد اور اعضا، شکنی کا علاج ہوگا، حالانکہ ان سبب کا باعث اصل یعنی بخار باقی ہے، اور اگر کامیابی ہوئی اور پیشانی پر کوئی ایسی سروشے لگا دی گئی جس کی بدولت بخار کی حدت و حرارت کم محسوس ہونے لگی تو پھر اس کا نتیجہ یہ ہوگا کہ مریض کا شفا یاب ہونا ناممکن ہو جائے گا۔ تب انہوں نے مسلمانوں کے موجودہ اعمال و اطوارِ حیات کا مطالعہ کیا تو انہیں نظر آیا کہ ان اعمال کی موجودگی میں مجال ہے کہ حسبِ سننِ طبعیہ کوئی قوم زندہ رہ سکے۔ وہ تمام اعمالِ صحیحہ و صالحہ جو حیاتِ اجتماعی و ملی کے لئے بمنزلہ روح و حرارت کے ہیں، مسلمانوں میں سے مفقود ہو رہے ہیں اور ہر عمل یا محرف ہے

یامسوخ شدہ۔ پھر اس جماعت کے اکابر نے قوت روحانیہ عالیہ کو دیکھا جو آج تک مسلمانوں کے دلوں پر حکمران ہے تو اس کے احکام و تعلیمات صادقہ کی روشنی میں نظر آیا کہ مسلمانوں کے تمام موجودہ اعمال و اطوار یکسر اس کی تعلیمات کے خلاف ہیں اور اس کی تعلیم میں وہ تمام ارکان و اصول اکمل و اجمل صورت میں موجود ہیں جن کا عمل و انقیاد کسی قوم کی حیات اجتماعی و سیاسی اور قیام مدنی و عمرانی کے لئے ضروری ہے۔ اَلْیَوْمَ اَکْمَلْتُ لَكُمْ دِیْنَكُمْ وَاَتَمَمْتُ عَلَیْكُمْ نِعْمَتِیْ وَرَضِیْتُ لَكُمْ الْاِسْلَامَ دِیْنًا ط

پس اس جماعت کے دلوں کو اللہ تعالیٰ نے اس فہم حقیقت کے لئے کھول دیا، کہ مسلمانوں کے موجودہ امراض کا علاج اسی قانون کا اتباع ہے اور پس! ان کو یقین ہو گیا کہ اصلاح و تبلیغ کا کام شروع کرنے سے پہلے کوئی بنیاد و اساس عمل قرار دینی چاہیے۔ محض سیاسی تحریکوں سے آغاز عمل کرنا یا ترقی یافتہ اقوام کی تقالی پر اصلاح کی بنیاد رکھنا کچھ مفید نہ ہوگا۔ یہ تمام امور کسی جڑ کی پشاخیں، کسی بنیاد باطن کے آثار و ظواہر، یا کسی روح حیات بخش کی پیدا کی ہوئی حرکت ہیں مگر خود نہ تو بنیاد ہو سکتی ہیں اور نہ کسی شجر انقلاب کا بیج اور نہ کسی جسم کے لئے روح۔

پس متدرجہ بالا مراتب کے پیش نظر اس جماعت کے محترم ارکان کو یقین ہو گیا کہ جب تک مذہبی ارشاد و ہدایت کی کوئی سچی حرکت مسلمانوں میں پیدا نہ ہوگی، اس وقت تک تمام مساعی اصلاح بے نتیجہ ہیں۔ شعبہ تبلیغ مجلس احرار اسلام اسی اجتہاد فکر و تفحص صحیح کا نتیجہ ہے جس کے ماتحت مجالس تقریباً سارے پنجاب و ہندوستان میں قائم ہو چکی ہیں اور جس کے اہتمام سے یہ تبلیغی کانفرنس ہو رہی ہے جس میں حضرت استاذیم مولانا سید عطار اللہ شاہ صاحب بخاری امیر شریعت پنجاب، حضرت مولانا حبیب الرحمن صاحب لدھیانوی صدر مجلس احرار اسلام ہند، حضرت صاحب زادہ سید فیض الحسن شاہ صاحب سجادہ نشین آلو مہار شریف، صاحبزادہ مظہر قیوم صاحب

سجادہ نشین مکان شریف، صاحبزادہ مقبول الرسول صاحب سجادہ نشین اللہ شریف، مولانا ظہور احمد صاحب بگومی امیر حزب الانصار و دیگر علمائے دین و مشائخ طریقت شامل ہیں اور اس کے اغراض و مقاصد حسب ذیل ہیں۔

۱ : ”ہندوستان اور بیرون ہند میں اسلام کے مقدس اصولوں کی اشاعت کرنا۔ یہ واضح ہے کہ اصلاح دینی کا کام انجام نہیں پاسکتا جب تک قوم کو اسلام کی صحیح تعلیم نہ دی جائے اور تمام طبقات امت کا جہل دینی دور نہ ہو۔

۲ : مسلمانوں میں تبلیغ اسلام کا جذبہ صادق پیدا کرنا اور مبلغین کی ایک گرم کارکن جماعت تیار کرنا۔ اس کا ذریعہ صرف علمائے حق ہیں جو روز بروز ہم میں قلیل اور مفقود ہوتے جاتے ہیں، اور جن کی قلت ہی کا یہ نتیجہ ہے کہ قوم میں حیات دینی کے نتائج و ثمرات مفقود ہیں۔

۳ : فتنہ قادیان کے تباہ کن اثرات سے تعلیم اسلامی کو محفوظ رکھنا اور مسلمانوں کو ان کے دجل سے بچانا۔

انقلاب حالات نے بعض ضرورتیں ایسی بھی پیدا کر دی ہیں جو کل تک نہ تھیں، مثلاً یہی فتنہ ہرزائیت، جس نے قصر اسلام کی اینٹ سے اینٹ بجانے میں کوئی دقیقہ فرو گذاشت نہیں کر رکھا اور جس کو حقیقی رنگ میں زعمائے احرار اسلام نے پہچانا، اور بہت حد تک امت مسلمہ کو اس کے دشمن انسانیت عزائم سے آگاہ کیا۔

احیاء ملت و رد مفاسد کا وہ مقصد عالی جس کو گوسمجھنے والوں نے سمجھا، پر اس کے انجام دینے کی ہمت کسی نے نہ پائی مگر چند ہم عالیہ اور افکار صحیحہ کی کوشش کی بدولت شعبہ تبلیغ مجلس احرار اسلام کے نام سے وجود میں آیا اور باوجود فقدان اشخاص و احاطہ جہل و جمود و موانع چند در چند و صدبات پے درپے و مخالفت اناس و تصادم اغراض و ابوا کے تمام مشکلات سے گذر کر اس حد تک آگیا کہ ایک محکم ادارہ ملیہ کی صورت اختیار

کر لیتا اور شاید چند تغیرات و مسامحی کے بعد ایک وقت آتا کہ اصلاح ملت کے حین نتائج کو سلاطین عہد و فرمانبردارانِ عصر حاصل نہ کر سکے، کفر آباد ہند کے ایک شعبہ تبلیغ سے ظاہر ہوئے۔ وَمَا ذَلِكَ عَلَى اللَّهِ بِعَزِيزٍ۔

لیکن جب کہ ایسا ہوا اور مشکلوں اور مصیبتوں کا عہد گزر گیا۔ جب مرض و بچا پرگی کے مصائب پھیلنے والے پھیل چکے اور صحت و تندرستی کی صحبتوں کا وقت قریب آیا جب کہ دہقان راتوں کی نیند اور دن کے آرام قربان کر چکے اور ہل جوتے کا نہیں بلکہ ہری بھری فصل کا دور شروع ہوا، جب باغیان ختم نبوت کے لئے چلنا پھرنا محال ہو گیا تو اس وقت نیتوں کے عدوان، طبائع کے طغیان، اغراض کے فساد اور نفس کی شرارت نے سر اٹھالیا۔ تا خدمتِ اسلامی کی اس کوشش کو اپنے مقاصدِ رویہ اور اغراضِ فاسدہ سے ناپاک کریں اور بندگانِ مخلصین نے جو نتائجِ حسنہ اپنے سالہا سال کے مسامحی سے حاصل کئے ہیں انہیں پامال خود پرستی و خود نمائی کر کے باوجود اپنی پوری نااہلیت کے اس شعبہ کو بھی اپنے تکبر و تفاخر کی بھینٹ چڑھاویں۔ استکباراً فی الامر و مکرالسی۔

کچھ شک نہیں کہ شیطان کے افساد اور غرورِ باطل کا یہ ایک بہت بڑا فتنہ ہے جو ایک عظیم الشان دینی تحریک کی تخریب کے لئے بصورتِ اشخاص و مجال متشکل و متمثل ہوا ہے اور وہ جب کبھی دنیا میں کام کرنا چاہتا ہے تو اس کا قدیمی قاعدہ ہے، کہ وہ خود نہیں آتا، اور جہل و باطل کے اندر سے اپنی آواز نکالتا ہے۔ اِنَّهُ لَكُمْ عَدُوٌّ مُّبِينٌ۔

پھر کیا وہ قوم جس نے اپنی بیداری و احتسابِ اعمال کے دعووں سے گذشتہ چھ سال کے عہدِ جدید میں ایک رستخیز ہنگامہ برپا کر دیا تھا، اس کو گوارا کر لے گی، کہ اس طرح محض اس کی غفلت و اغماض سے فائدہ اٹھا کر کفر ایمان کو اور باطل حق کو اور فسادِ اصلاح کو شکست دے دے۔

معرز حاضرین! میرے لئے ناگزیر تھا کہ میں ان مشکلات کو آپ کے سامنے پیش

کروں۔ مجھے پوری اُمید ہے کہ آپ اپنے محترم صدر کی ہدایت و رہنمائی سے مسلمانوں کیلئے
ظروف و احوال کے مطابق کوئی صحیح اور موثر طریق کار تجویز فرمائیں گے جس سے ہم مسلمانوں
میں صحیح اسلامی تڑپ پیدا کر سکیں اور تمام ان طاقتوں کا مقابلہ کر سکیں جو ہماری دینی و
ذنیوی تباہی کے درپے ہیں۔ میں یہاں دلی رنج و اندوہ کے ساتھ حضرت پیر مہر علی شاہ
صاحب رحمہم اللہ تعالیٰ کی وفات حسرت آیات کا ذکر بھی آپ کے سامنے کرنا چاہتا ہوں
جن کے انتقال سے ملت اسلامیہ کو نقصانِ عظیم پہنچا ہے۔ حضرت مرحوم کا وجودِ اقدس
مشائخ پنجاب میں اپنے علم و فضل کے اعتبار سے اپنی نظیر آپ تھا۔ حضرت کی اہمیت یاری
شان جو تمام مشائخ میں آپ کو ممتاز کئے ہوئے تھی وہ کذاب قادیانی کے مقابلہ میں آپ کا
علمی جہاد تھا۔ جس میں اللہ تعالیٰ نے آپ کی نصرت فرمائی اور آپ کی متعدد کتب فتنہ
مرزاہیت کے استیصال کے لئے مقبول عوام و خواص میں سیفِ چشتیائی
خاص طور پر قابلِ ذکر ہے۔ آپ سب دعا فرمائیں۔ خداوند کریم حضرت پیر صاحب
کو اپنی جوار رحمت میں جگہ عطا فرماویں اور فتنہ مرزاہیت کے استیصال کے لئے ہمارے
باقی مشائخ عظام کو ان کے اتباع کی توفیق ارزانی ہو۔

بہت بڑھی ناسپاسی ہوگی اگر میں اپنے رفقاء کے کارِ خصوصاً حافظ محمد یار
صاحب، حاجی محمد عبدالرشید صاحب صدیقی جنرل سیکرٹری مجلس احرار اسلام
ملتان، خواجہ غلام حسن صاحب سوداگر و خازن مجلس، حاجی محمد عبدالرحمن صاحب
نائب صدر مجلس احرار اسلام، برادر مملک عبدالغفور صاحب انوری جنرل سیکرٹری
مجلس استقبالیہ پنجاب پراونشل احرار پولیٹیکل کانفرنس، حاجی محمد علی صاحب عزیز
شیخ اقبال احمد صاحب و جیوش احرار اسلام کا شکریہ ادا نہ کروں، جن کی انتھک
شبانہ روز مساعی کا نتیجہ اس کانفرنس کی شکل میں آپ کے سامنے ہے۔ اللہ تعالیٰ
ان سے راضی ہو، اور ان دینی خدمات کا اجر جزیل انہیں داریں میں عطا فرمائے

آمین ثم آمین۔

میں نے آپ کا بہت وقت لے لیا، لیکن یہ اس دردناک داستان کا ایک ہزارواں حصہ بھی نہیں ہے جس کے سُنتے اور طریقِ کار تلاش کرنے کے لئے آپ یہاں جمع ہوئے ہیں۔ میں نے بعض گوشوں کے متعلق اشارات کر دیئے ہیں اور بس۔

آخر میں میں محترم صدر اور معزز مہمانوں کا مکرم شکریہ ادا کرتا ہوں، اور ان کے مکارمِ اخلاق سے امید کرتا ہوں کہ ان تمام کوتاہیوں کو جو مجلسِ استقبالیہ کی طرف سے فرائضِ میزبانی ادا کرنے میں واقع ہوئی ہیں، معاف فرما کر مستحقِ اجرِ جزیل ہوں گے۔

احقر

احسان احمد عفی عنہ

صدر پراوشل تبلیغ کانفرنس، ملتان



تا توانی باجماعت یار باش
رونق ہنگامہ احرار باش

تحریکِ عمل



یعنی وہ خطبہ صدارت "جو فخر نوجوانانِ اسلام مقررِ فصیح البیان
سحبانِ پنجاب حضرت مولانا قاضی احسان احمد صاحب
خطیب و متولی شاہی جامع مسجد شجاع آباد نے پیچیدہ و طنی کی
اعزاز پبلیکل کانفرنس منعقدہ ۱۵، ۱۶، ۱۷ اگست ۱۹۳۹ء میں ارشاد فرمایا



امیر! جمع ہیں احباب در و دل کیلئے

پھر التفاتِ دلِ دوستانِ پیسے نہ ہے

بزرگانِ قوم! برادرانِ ملت! و خواتینِ محسنات!

سب سے پہلے تو مجھے آپ کے شہر کے قومی معاملات کے اربابِ بست و کشاد کی
غلط بخشیدوں کا شکوہ و شکریہ کہنا ہے۔ شکوہ اس بات کا کہ موجودہ دور میں جبکہ سیاسیات
کی کشمکش اپنے انتہائی عروج پر ہے، اور قومی معاملات کا ابجاؤ درجہ کمال پر۔ قوم کو
قوموں کے عروج و زوال کی داستان سنانے، اور اس کے سامنے مستقبل کے لئے کوئی
لاکھ عمل رکھنے کے لئے مجھ ایسے ہیچمدان سے زیادہ عقل مند، زیادہ فصیح البیان اور زیادہ

نام آور بزرگوں کی ضرورت تھی۔ میری حیثیت تو (جیسا کہ آپ سب کو معلوم ہے) ایک سپاہی سے زیادہ نہیں، جس کا کام اطاعت و فرماں برداری کے حدود سے آگے نہیں بڑھنے پاتا۔ خدا گواہ ہے کہ صدارت کے کانتوں کا ہار نہ میرے قابل ہے اور نہ میں اس کے لائق۔ اور یہی وجہ ہے کہ میں نے اس عزت افزائی کو غلط بخشی سے تعبیر کیا۔ لیکن بہر حال چونکہ سپاہی کا کام محض اطاعت ہے اور غلط بخشی ہی سہی مگر جب کہ صدارت کے اہم فرائض کا مجھے متحمل بنا دیا گیا ہے، اس لئے شکوہ ستم کے ساتھ ساتھ شکریہ ستم بھی ضروری ہے۔ میں آزارِ صدارت کا حریص نہیں تھا۔ یہ سچ ہی سہی مگر یاروں نے بھی ستم سے ہاتھ رکھینا ہی پیشہ بنا لیا۔ اس لئے اب شکریہ ستم بھی واجب آتا ہے۔ شاید حریص لذت آزار سمجھ کر آئندہ کیلئے جاں بخشی فرمائیں۔ بہر حال اس عزت افزائی کا شکریہ۔

مجلس احرار اسلام اور برادرانِ یوسف

بہرورانِ ملت! مجلس احرار اسلام کی مقبولیت اور عوام میں اس کے اثر و رسوخ کے ہوتے ہوئے اگرچہ اس بات کی ضرورت نہیں کہ آپ کے سامنے مجلس کے وجود کی ضرورت یا مجلس کے لائحہ عمل کی تشریح اور مجلس کے دائرہ عمل کے متعلق کسی قسم کی وضاحت کی جائے؛ مگر چونکہ "برادرانِ یوسف" نے مجلس کی تخریب و تکذیب کے سلسلے میں "اکلہ الذب" کی قسم کے بہت سے اکاؤنٹس و ایپیل کی بیش از بیش اشاعت کر رکھی ہے اور دروغ گوئی برپا ہے تو "کاسلسلہ بھی جاری ہے۔ اس لئے ضروری معلوم ہوتا ہے کہ سب سے پہلے مجلس کی پوزیشن واضح صورت میں ایک بار پھر آپ کے سامنے پیش کر دی جائے۔ تاکہ اس معاملے میں آپ کی بصیرت "لیطمین قلبی" کا درجہ اختیار کر لے اور حق الیقین کی معارف پروردادی میں آپ کا وزن ہو سکیں۔ اور علی وجہ البصیرت میری بات کی تصدیق کر سکیں جبکہ میں مجلس کی طرف سے گوش گزار کروں گا۔

مجھ سامت شتاق نہ پاؤ گے جہاں میں ہرگز
گرچہ ڈھوڑھو گے چراغِ رُخِ زیبا لے کر

میرے بزرگو! مسلمانوں میں قومی کام کرنے والے اس وقت تین حصوں میں تقسیم ہیں۔
۱: ایک تو وہ لوگ ہیں جن کی تمام دینی و دنیاوی آرزوئیں پرطانیوی استعمار سے
وابستہ ہیں اور جو ہر حال میں راضی برضائے اقبایان سفید قام ہیں۔ اسلامی ممالک کو غلام
بنانے کی کوششیں کی جا رہی ہوں یا مقاماتِ مقدسہ فلسطین و عراق و حجاز کے باشندگان
پر مظالم ڈھائے جا رہے ہوں، سرحد آزاد کے اسلامی قبائل کو تحفظِ انسانیت
(آزادی) کے جرمِ بے جرمی میں قنا کے گھاٹ اُتارا جا رہا ہو اور ان کے بیوت و اموال کو
ہوائی تاخت کے ذریعہ نیست و نابود کیا جا رہا ہو، یا اسلامیانِ عالم کی آخری متاعِ سید
دو عالمِ فخرِ اُمم صلی اللہ علیہ وسلم کے تخت و تاجِ نبوت و ختمِ نبوت کی توہین کی جا رہی ہو اور
کھلم کھلا تاجدارِ مدینہ سے بغاوت کی تبلیغ کرائی جا رہی ہو، تہذیب کے نام پر اسلامی شعائر
کے استیصال کی کوشش کی جا رہی ہو یا فوجی سپرٹ اور عسکریت کی نمائش میں اسلام کی
سیرزہ صد سالہ بنیادوں کو الحاد و بے دینی کے بیلچوں کے ساتھ ہلایا جا رہا ہو، تو ان کی
وقاداری میں سرِ مو فرق نہیں آتا۔ فخریہ لہجے میں حکومت کے آستان پر جبہ سائی کر کے اور
ہاتھ جوڑ کے وہ لوگ ہمیشہ یہ کہتے ہوئے سستے جاتے ہیں۔

اے در بقائے عمر تو خمیرِ جہانیاں

باقی مباد ہر کہ نخواہد بقائے تو

ایسے لوگوں سے امید رکھنا کہ وہ اڑے وقت میں اسلام کے کام آئیں گے یا کسی وقت بھی
اسلام کی کوئی اہم یا غیر اہم خدمت ادا کرنے کے قابل ہو سکیں گے، نہایت ہی غلط امید
اور حد درجہ بے جا توقع ہے۔ ان لوگوں کا ایمان رسولِ عربی اور قرآن کی بجائے اساطینِ دولت
اور تعزیراتِ ہند پر ہے اور اساطینِ دولتِ علیہ جو کچھ چاہتے یا کرتے ہیں وہ مسٹر الفسٹن

کی یادداشت کے الفاظ میں یہ ہے۔

”ہم نے ہندوستانیوں کی ذہانت کے چشمے خشک کر دیئے، اور ہماری فتوحات کی نوعیت ایسی ہے کہ اس سے نہ صرف یہ کہ تعلیمی ترغیب نہیں ہوتی بلکہ اس سے قوم کا علم سلب ہوا جاتا ہے اور علم کے پچھلے ذخائر نسیا منسیا ہوتے جاتے ہیں۔“

یہاں ایسے لوگوں کا تو خاتمہ پڑھتے اور قومی کاموں کے لئے ان کا دخل نہ صرف یہ کہ ناجائز ہے بلکہ مضر بھی ہے کیونکہ وہ تو اپنی افتاد طبیعت کے مطابق روایتی اعراب کی طرح کعبہ کی بجائے ترکستان کی راہ اختیار کرنے والے ہیں۔

۲: دوسرا گروہ ان لوگوں کا ہے جو مفادِ ملت سے بے نیاز ہو کر غیر ملکی حکومت کی بجائے ملکی سرمایہ داری کی غلامی پر قانع نظر آتے ہیں، جو کبھی تو گاندھی جی کی لنگوٹی کے پرستار نظر آتے ہیں اور کبھی اسلام کی عالمگیر شان کا استخفاف کرتے ہوئے دکھائی دیتے ہیں۔ ہندوستانی کہلوانا بجائے خود کتنا ہی پر شوکت اور پر محبت کیوں نہ ہو، مگر وہ تو ہندوستانی اس لئے ہیں کہ کہیں مسلمان سمجھے جا کر ان کی قوم پرستی میں فرق نہ آجائے اسلامی تہذیب و تمدن کی بجائے ہندی یا ہندوستانی تہذیب و تمدن کا علمبردار ہونا ان کے لئے باعثِ فخر اور وجہِ فوز و نجات ہے۔

ایسے لوگوں کے ہاتھوں میں اگر مسلمانوں کی قیادت دے دی جائے تو آپ سمجھ سکتے ہیں کہ وہ مسلمانوں کے لئے بھی یقیناً وہی راہِ عمل تجویز کریں گے جو وہ اپنے لئے کر چکے ہیں۔ اور اس کے معنی یہ ہوں گے کہ مسلمانوں کے لئے آزادی و حریت کی انتہا یہ رہ جائے گی کہ ان کا آقا تبدیل کر دیا جائے۔ پہلے وہ سفید فام آقا کی خدمت میں مصروف کار تھے۔ تو آئندہ وہ سیاہ فام آقا کے اشارہ پر چشم و ابرو پر رقص کا پروگرام بنائیں گے اور یقیناً بات ہے کہ کوئی صحیح الفطرت اس قسم کی قیادت کی اطاعت کا طوق برضا و رغبت اپنے

گلے میں نہیں ڈال سکتا۔

۳: تیسری جماعت ان لوگوں کی ہے جو نہ تو برطانوی استعمار کے آلہ کار بننا چاہتے ہیں اور نہ ہندوستانی سرمایہ دار کے دبیل۔ جو ملک کو آزاد کرانا اپنا مذہبی فرض سمجھتے ہیں اور ہمسایہ اقوام کے ساتھ باعزت زندگی بسر کرنا اپنا جزو ایمان یقین کرتے ہیں، جن کا مطمح نظر علو اسلام اور آزادی و حریت کے سوا اور کچھ بھی نہیں۔ اسلام کی راہ میں جان نثار کر دینا اور اپنے خون کے آخری قطرہ تک کو بہا دینا وہ اپنا ایک اہم ترین فرض خیال کرتے ہیں، اور آزادی کی جنگ میں ہر قسم کی مساعی کو جاری رکھنا ان کا لازمہ زندگی ہے۔ ہمسایہ اقوام اگر اس راہ میں کوشاں ہوں تو باعزت سمجھوتے کے ساتھ باوقار اشتراک عمل کرنے کو یہ ہر وقت تیار ہیں، اور اگر خدا نخواستہ ہمسایہ اقوام غلامی پر قانع رہنے کا ارادہ کر لیں تو یہ اکیلے بھی آزادی کی راہ میں مسٹ جانے کو فخر خیال کر کے غلامی پر قناعت کرنے کو تنگ خیال کریں گے۔

اس جماعت حق نے سالہا سال غور و فکر سے کام لیا اور سمجھ گئے کہ ملکی و ملی مشکلات کے لئے ظواہر و فروعات سے متاثر ہونے کی جگہ کسی اصول حقیقی کی تلاش میں نکلنا چاہیے انہوں نے دیکھا کہ اختیار کے سہارے تلاش کرنا اور محض سیاسی امور کے لئے سعی کرتے رہنا قبل اس کہ کوئی اساسی و اصولی اصلاح ہو جائے بیکار ہے۔ اول تو یہ تمام امور اصل مرض کا علاج نہیں ہیں بلکہ کسی حقیقی مرض کے نتائج و عوارض ہیں۔ اگر مسلمانوں کی تمدنی حالت درست نہیں تو اس کا نتیجہ غفلت ہے کہ انہوں نے دنیا کی تمدنی ترقی کا ساتھ نہیں دیا۔ لیکن غفلت کیوں ہے؟ تو اسے عمل کیوں معطل ہیں؟ اور ذہن و دماغ کیوں بے کار ہو گئے؟ اس کا سبب دریافت کیا جائے اور پھر اس کو دور کیا جائے۔ جس کی وجہ سے بیماری کے بعد یہ غفلت طاری ہوتی۔ انتہائی غور و خوض اور مسلمانوں کے موجودہ اعمال و اطوار کا مطالعہ کیا تو انہیں نظر آیا کہ ان اعمال کی موجودگی میں محال ہے کہ حسب سنن طبعیہ کوئی قوم زندہ

رہ سکے۔ وہ تمام اعمالِ صحیحہ صالحہ جو حیاتِ اجتماعی و ملی کے لئے بمنزلہ رنج و حرارتِ غریزی کے ہیں مسلمانوں میں سے منفقود ہو رہے ہیں اور ہر عمل یا محرف یا مسخ شدہ ہے۔ پھر اس جماعت کے اکابر نے قوتِ روحانیہ عالیہ کو دیکھا جو آج تک مسلمانوں کے دلوں پر حکمران ہے۔ تو اس کے احکام و تعلیمات صادقہ کی روشنی میں نظر آیا کہ مسلمانوں کے تمام موجودہ اعمال و اطوار یکسر اس کی تعلیمات کے خلاف ہیں، اور اس کی تعلیم میں وہ تمام ارکان و اصولِ انکلی و اجمل صورت میں موجود ہیں جن کا انقیاد و عمل کسی قوم کی حیاتِ اجتماعی و سیاسی اور قیامِ مدنی و عمرانی کے لئے ضروری ہے۔ پس اس جماعت کے دلوں کو اللہ تعالیٰ نے اس فہمِ حقیقت کے لئے کھول دیا کہ مسلمانوں کے موجودہ امراض کا علاج اسی قانون کا اتباع ہے جس کے لئے قرآن حکیم میں فرمایا گیا۔ **الْيَوْمَ اكْمَلْتُ لَكُمْ دِينَكُمْ وَاَتَمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا**

اور اس قانون کے سوا جو بھی عادات و اطوار ان میں رائج و ساری ہیں۔ ان کو یکسر موقوف کر دیا جائے۔ ان مقاصد کے پیش نظر اس جماعت نے اپنا دستور العمل اس طرح بنایا کہ سیاست و مذہب ممتاز ہو کے رہ گئے اور اگر اس دستور العمل پر صدق نیت سے عمل کیا جائے تو دنیا و دین سدھر جائیں۔ اس جماعت کا نام ہے مجلس احرارِ اسلام۔ ایسے بات آپ کے عقل و نظر پر موقوف ہے کہ آپ پہلی دو جماعتوں میں سے کسی کو حقِ قیادت دیتے ہیں، یا آخری جماعت کے نظریہ کے ساتھ متفق ہو کر ایک مسلمان اور ایک حریت طلب سپاہی کی طرح اسلام و انسانیت کبریٰ (آزادی) کی خاطر سربگت ہو کر میدان میں آتے ہیں۔

موجودہ مسائل

بزرگانِ قوم! ان تہیدی کلمات کے بعد جنہیں امید ہے کہ آپ نے غور و انہماک کے ساتھ سنا ہوگا۔ دیکھنا یہ ہے کہ اس وقت قوم کے سامنے کیا مسائل درپیش ہیں، ان کا حل کیا ہے اور ان کے متعلق ہمیں کیا طریقِ عمل اختیار کرنا ہے۔ اور اس اجتماعِ عظیم میں ہمیں یہ

سوچنا ہے کہ ہم جو راہ عمل اختیار کر رہے ہیں کیا وہ صحیح ہے یا غلط؟ اگر صحیح ہے تو وہ کونسے وسائل ہیں جن کے ذریعے سے ہم منزل مقصود تک پہنچ سکتے ہیں۔

موجودہ مسائل میں سے سب سے زیادہ توجہ طلب مسئلہ کسانوں کا ہے۔ اس وقت جن مصائب و

کسان اور اس کے مصائب

نوازل میں یہ غریب مبتلا ہیں ان کا بیان نہیں ہو سکتا۔ دن بھر محنتِ شاقہ کرنا اور راتوں کو فاقہ مستی کے ساتھ تارے گننا بلکہ اکثر راتوں کو بھی محنتِ شاقہ میں منہمک رہنا ان لوگوں کا ہمیشہ کا پروگرام ہے۔ پھر صرف یہی نہیں کہ وہ محنتِ شاقہ میں مبتلا ہے کیونکہ اگر اتنی سی بات میں اس کی جان چھوٹ جاتی تو وہ صبر و شکر کے ساتھ اسے برداشت کر لیتا مگر اس کے بعد اُسے مالیہ اور معاملہ کے چکر میں پھنسا کر ہمیشہ ہمیشہ کے واسطے اُسے قرض کے بوجھ تلے دبا دیا جاتا ہے جس سے موت سے پہلے اس کی نجات ناممکن ہو جاتی ہے۔

قیدِ حیات و بندِ قرض اصل میں دونوں ایک ہیں

موت سے پہلے آدمی قرض سے چھوٹ پاتے کیوں

معاملہ زمین کی تشخیص ہمیشہ زرعی پیداوار کی قیمتوں کے لحاظ سے کی جاتی ہے، مگر ہندوستان کا تو باوا آدم ہی نرالا ہے۔ قیمتیں آئے سال گھٹتی بڑھتی رہتی ہیں مگر معاملہ ہے کہ کسی صورت میں گھٹنے میں نہیں آتا۔ ۲۸ سالہ اور آج کی نسبت اگر نکالی جائے تو قیمتیں آج آدمی رہ گئی ہیں اور قیمتوں کے اس قدر گرنے سے کسانوں اور زمینداروں کی حالت ناگفتہ بہ ہو گئی۔ دنیا میں آج جو زرعی اور اقتصادی انقلاب آ رہا ہے، اس کے پیش نظر قیمتوں کے بڑھنے کی قطعاً کوئی امید نہیں کیونکہ یورپ اور امریکہ نے زراعت میں حیرت انگیز طور پر ترقی کر لی ہے۔ اس ترقی کے تین بڑے بڑے نتائج ہیں۔

۱: جھاڑ پیداوار فی ایکڑ بڑھ گئی ہے۔ مثلاً جاوا میں گنے کی پیداوار پہلے سے

تین گنی ہے۔

۲ : وہ علاقے جو پہلے بخر تھے، اب زراعت کے کام آتے ہیں۔ کینیڈا میں دس کروڑ ایکڑ زمین میں جو پہلے خالی پڑی رہتی تھی، اب گیہوں بویا جاتا ہے۔ اسی طرح روس میں لاکھوں مربع میل خشک علاقے میں جہاں پہلے اُلو بولا کرتے تھے، اب ہرے پھرے کھیت کھڑے لہلہاتے ہیں۔ اس کا لازمی نتیجہ یہ ہے کہ پیداوار بڑھ جائے اور حقیقت بھی یہی ہے کہ آج پیداوار مانگ سے کہیں زیادہ ہے۔ دو تین سال ہوئے، جاوا میں گنے کی فصل بہت اچھی تھی مگر کاٹی نہیں گئی۔ کاٹ کر کیا کرتے۔ جب گاہک ہی موجود نہیں تھے۔ اسی طرح ممالک متحدہ شمالی امریکہ میں گیہوں ایندھن کی طرح ریل کے انجنوں میں جلایا گیا۔ برازیل میں قہوے کی لاکھوں بوریاں آگ کی نذر ہوئیں اور سمندر کی بھینٹ چڑھانی گئیں۔ کیوں؟ اس واسطے کہ ان کی پیداوار مانگ سے زیادہ تھی۔

۳ : یورپ اور امریکہ میں کھیتوں میں بھی کلوں کا استعمال ہوتا ہے جس کے باعث فصل پیدا کرنے کے اخراجات بہت کم ہو گئے ہیں اور کلوں نے یورپ اور امریکہ کی زراعت کا نقشہ ہی بدل دیا ہے۔ کلیں کیا ہیں، پھوٹتے ہیں جو دنوں کا کام گھنٹوں میں کر کے رکھ دیتے ہیں۔ کل والا ہل ایک دن میں بیس ایکڑ زمین میں ہل چلا دیتا ہے۔ ایک اور کل ہے جو فصل کاٹتی ہے، دانے الگ کرتی ہے اور اناج کو بوریوں میں بھر دیتی ہے۔ ہاتھ لگانے کی مطلقاً ضرورت نہیں۔ جو کام یہ کل ۲۵ منٹوں میں کرتی ہے، ہاتھوں سے کرو تو ۲۵، ۵۰ گھنٹے صرف ہو جائیں۔

زراعت میں کلوں کا استعمال، پیداوار کا بے تحاشا بڑھنا اور قیمتوں کا ایک دم گر جانا، ایک بڑے بھاری زرعی انقلاب کی نشانیاں ہیں۔ اس انقلاب کا ہمارے ملک پر اور خاص کر کسانوں اور زمینداروں پر تباہ کن اثر ہوا ہے۔ ذرا غور تو فرمائیں کہ ۲۲-۲۵ میں ۷۱ کروڑ روپے کا گیہوں غیر ممالک نے ہندوستان سے خریدا، اور ۹۱ کروڑ روپے کی کیپاس خریدی۔ پھر ۱۹۳۳-۳۲ میں گیہوں کی درآمد کی کل قیمت ۳ لاکھ روپے تھی۔ اب

۱۷ کروڑ کے مقابلے میں ۳ لاکھ کی حیثیت ملاحظہ فرمائیے۔ اور ۱۹۳۳-۳۴ء میں کیپاس کی برآمد
 ۹۱ سے ۲۶ کروڑ رہ گئی۔ برطانیہ سے ایک معاہدہ ہوا جس کی تعریف کرتے حکام کی زبانیں
 خشک ہوتی جاتی ہیں۔ مگر اس معاہدہ سے جو فائدہ عظیم مترتب ہوا، اُسے بھی پیش نظر رکھتے۔
 ۱۹۳۲-۳۳ء میں برطانیہ نے ہم سے کل ۱۱ کروڑ روپے کا گھوٹ خریدیا اور ۱۹۳۳-۳۴ء میں کل ۱۷ کروڑ روپے
 کا۔ ادھر ہمارا کیپاس کا سب سے بڑا گاہک جاپان ہے۔ جاپان نے ۱۹۳۳-۳۴ء میں ۱۰ کروڑ
 روپے کی کیپاس خریدی۔ برطانیہ نے ۱۰ کروڑ روپے کی۔ چین بھی تقریباً ۱۰ کروڑ کی۔ اور اٹلی نے
 ۱۰ کروڑ کی۔ جب برطانیہ سے تجارتی معاہدہ کے متعلق بات ہوئی تو ہمارے نمائندوں
 نے برطانوی نمائندوں سے صاف کہا کہ برطانیہ میں غیر ملکی کیپاس کی درآمد پر محصول لگانا چاہیے
 اور ہندوستانی کیپاس کے ساتھ ترجیحی سلوک ہونا چاہیے جس طرح کہ ہم برطانوی کپڑے
 کے ساتھ ترجیحی سلوک کرتے ہوئے جاپانی کپڑے پر بھاری محصول عائد کرتے رہتے ہیں۔ مگر
 انہیں صاف صاف جواب دے دیا گیا کہ یہ ممکن نہیں۔ وجہ یہ کہ ہماری کیپاس کی خاطر
 برطانیہ اپنی صنعت کیوں خراب کرے۔ نیز اس کے سامنے تو بہر صورت اپنا ہی مفاد ہے
 اسے کیا ضرورت ہے کہ غلام اور ذلیل ہندوستان کے مفاد کو بھی پیش نظر رکھے۔ وہ مجبور
 تھوڑا ہی ہے یا یہ معاہدے کوئی مساویانہ معاہدے تھوڑے ہی ہیں۔ یہ معاہدے تو صرف دکھاوے
 کے معاہدے ہیں۔ اصل میں تو وہ بوٹ کی نوک سے یہ خدمت ہم سے لے رہے ہیں اور جب
 تک ہماری یہی حالت رہی کہ نہ

چلتا ہوں تھوڑی دور ہر ایک راہر کے ساتھ

پہچانتا نہیں ہوں ابھی راہبر کو میں

اس وقت تک ہماری یہی حالت رہے گی۔ خیر، گھوٹوں اور کیپاس کی برآمد کا ذکر اس وجہ
 سے ضروری تھا کہ پنجاب کے کسان اور زمیندار کا انحصار اس برآمد پر ہے۔ ان دو چیزوں
 کی قیمتوں کے گرنے اور برآمد کے گھٹنے سے کم از کم بیس کروڑ روپے سالانہ پنجاب کو نقصان

ہوا ہے۔ جس طرح گیہوں کی برآمد گئی اسی طرح کپاس کی برآمد بڑھنے کی بھی توقع کم ہے اور اجناس کی طرح کپاس کی پیداوار بھی اس قدر بڑھ گئی ہے کہ امریکہ کو کپاس کے کھیتوں میں دوبارہ ہل چلوا کر کھیتی کو ضائع کرنے کی ضرورت پڑی۔ امریکہ میں جان بوجھ کر پیداوار گھٹاتے ہیں تاکہ قیمت بڑھے، اور امریکہ نے ہمیں بھی پیداوار گھٹانے کو کہا ہے، بلکہ دھمکیاں دی ہیں۔ یہ اُمید نہیں کی جاسکتی کہ جاپان ہماری کپاس زیادہ خریدے گا۔ جاپان تجارتی معاہدے کے سلسلے میں برطانیہ سے ناراض ہے، اور جاپان کا غصہ بجا ہے۔ برطانوی تجارت کو فروغ دینے کے باعث ہم اپنے کپاس کے سب سے بڑے گاہک سے بگاڑ بیٹھنے پر مجبور ہیں، کیونکہ ہم غلام ہیں اور برطانیہ کے اشارہ پر پشم و ابرو کے سوا ایک قدم ہلا سکنے کے قابل نہیں ہیں۔ جاپان مانچو کو میں کپاس کی پیداوار بڑھا رہا ہے اور جوں جوں یہ پیداوار بڑھے گی، جاپانی کارخانہ دار ہندوستانی کپاس کے محتاج نہ رہیں گے۔ ایسے حالات میں جبکہ اجناس کی قیمتیں گر گئی ہوں اور برآمد کم سے کم ہو رہی ہو، تو زمیندار اور کسانوں کے معاملہ اور محصول ادا کرنے کی قابلیت بھی رر سے زیادہ گر گئی ہے اور اقتصادی حالات اور مذکورہ بالا تھاق کے ہوتے ہوئے آئندہ اس قابلیت کے بڑھنے کی کوئی اُمید بھی نہیں ہو سکتی۔ تو کیا گورنمنٹ کا فرض نہیں کہ وہ معاملہ زمین میں بھی معتدبر کمی کرے، جب کہ حکومت کا دعویٰ یہ بھی ہو کہ وہ زمینداروں کی حکومت ہے۔ مگر آپ جانتے ہیں کہ حکومت اس معاملہ کے معاملہ میں اپنی ضد اور ہٹ پر اڑی ہوئی ہے۔ حتیٰ کہ وہ اپنے ہونہار زمیندار کارکن میاں نور اللہ اور اپنے عزیز ترین دوست مخدوم رضا شاہ صاحب گیلانی کو ہاتھ سے کھو بیٹھی ہے۔ مگر ووٹ لیتے وقت جن وعدوں کی توثیق کی تھی، ان کے پورا کرنے کے لئے تیار نہیں۔ ان حالات میں جب کہ گورنمنٹ کی رگ گردن اکٹھی ہوئی ہے اور وہ اپنے خیر خواہوں اور دوستوں تک کی پروا نہیں کرتی اور ان کی باتیں نہیں سنتی، تو ہم تم کس شمار قطار میں ہیں۔ خود غرضی کا یہ عالم ہے کہ سارے ہندوستان کی وزارتیں خواہ وہ

کانگریسی ہوں یا بغیر کانگریسی (جیسے سندھ گورنمنٹ) وہ تو وزیر کے لئے پانسو ماہوار پر کفایت کرتے ہیں۔ مگر ہمارے وزراء ہیں کہ ان کے لئے پانچ ہزار سے کم کسی صورت قابل قبول نہیں۔ اگر یہ لوگ کسانوں اور زمینداروں کے خیر خواہ ہوتے تو کم از کم اپنی تنخواہوں میں بھی کفایت کرتے، اور خصوصاً انہیں تنخواہیں لینے کی ضرورت بھی نہیں کیونکہ وہ تو بڑے سرمایہ دار اور سب کے سب صاحبانِ جاہداد ہیں۔ ان کا تو فرض تھا کہ وہ بغیر تنخواہوں کے اپنے بھائی بندوں کی خدمت کرتے مگر ایک طرف تو یہ کہ اپنی تنخواہوں میں ایک پیسہ کی کمی برداشت نہیں ہو سکتی، اور دوسری طرف یہ ضد کہ غریب زمیندار اور کسان کے ساتھ معاملہ کے بارے میں پانی بھر رعایت کرنے کے روادار نہیں۔ پھر سمجھ میں نہیں آتا کہ ہم ان لوگوں کو کس طرح اپنا ہمدرد اور خیر خواہ تصور کر لیں۔

زمیندارو اور کسانو! زمانہ بدل گیا ہے اور بدل رہا ہے۔ پہلے کے نرخ گئے اور پہلے کے سے منافع بھی گئے۔ اس وقت تو ناداری اور بربادی کا سامنا ہے۔ بھلائی چاہتے ہو تو مل کر کام کرنا سیکھو۔ آپس کی سر پھٹول اور تفریق کو یکسر ختم کر دو۔ آپس کی مقدمہ بازیاں اور عدالتی کارروائیاں یک قلم بند کر دو۔ عدالتوں کے دروازے کھٹکھٹانے کی بجائے آپس میں گھر بیٹھ کر فیصلہ کر لیا کرو۔ بری رسوم و عادات یکسر بند کر دو اور سر جوڑ کر بیٹھ جاؤ۔ اپنی اقتصادی حالت پر غور کرو، ابتری کے اسباب معلوم کرو اور بہتری کی سبیل نکالو۔ آخر کب تک ہاتھ پر ہاتھ دھر کے بیٹھے رہو گے۔ اپنے مفاد کی خاطر لڑنا سیکھو۔ اپنے اندر تنظیم اور جتنہ بندی کی طاقت پیدا کرو۔

مجلس احرار تمہاری ہر قسم کی امداد کو تیار ہے۔ بلکہ حالات ایسے بناؤ کہ تم خود مجلس احرار بن جاؤ، اور پھر خود ہی آپ اپنی امداد کر سکنے کے قابل ہو جاؤ۔ اس موقع پر مجھے اپنے ایک بزرگ کا ایک خطاب یاد آ گیا جو انہوں نے نہایت بلیغ انداز میں ہندوستان اور پنجاب کے کسانوں سے عموماً اور مسلمان زمینداروں اور کسانوں سے خصوصاً کیا تھا۔ اسے دہرائے بغیر

میں آگے نہیں چل سکتا۔ بہت ممکن ہے، ان الفاظ سے آپ بھی اثر پذیر ہو سکیں۔ سینے :-
 اے ہندوستان اور پنجاب کے مزدوروں اور کسانوں! اپنی خواب غفلت سے جاگو اور اپنی حالت کو بدلنے کے لئے خود تیار ہو جاؤ۔ اگر تم اپنی مصیبتوں کو دور کرنے کے لئے جدوجہد نہ کرو گے تو کوئی تم پر رحم کیوں کرے گا۔ افلاس اور تنگدستی کی بیماریوں کو دور کرنے کے لئے تمہاری قوتِ عمل ہی بہترین دوا ہے۔ اٹھو، اور خود ہی اپنا علاج کرو اور ایسے ڈاکٹروں کے بھروسے پر نہ رہو جو مریض کی حالت کو دیکھ کر فوراً یہ کہتے ہیں کہ ہاں اچھا ہو جائے گا، اچھا ہو جائے گا، لیکن ساتھ ہی فیس طلب کرنے میں جلدی کرتے ہیں، اور بہانہ یہ بناتے ہیں کہ ایک اور مریض کو دیکھنے جانا ہے حالانکہ فکر یہ ہوتی ہے کہ مریض جلدی جان نہ دے دے اور اپنے کشتہ نماز کی لاش پر کھڑے ہو کر فیس مانگنا مشکل نہ ہو جائے۔ میں مسلمان مزدوروں اور کسانوں سے خاص طور پر یہ کہنا چاہتا ہوں کہ تم کو کیا ہو گیا، تم کو کون سا سانپ سونگھ گیا۔

اے ہندوستان کے مسلمان! کیا تو اس بات کو نہیں دیکھتا کہ تیری حالت سب سے زیادہ خراب ہے۔ تیری جائیدادیں رہن اور بیع ہوتی جاتی ہیں۔ تیرا قرضہ اور قرضہ کا سود روز بروز بڑھتا جا رہا ہے۔ تیری روزی کم ہوتی جا رہی ہے۔ تیری بیکاری میں اضافہ ہو رہا ہے اور پھر تو اس خیال میں ہے کہ برطانوی حکومت سے منصفانہ تعاون ہی تیری نجات کا ذریعہ ہے۔ ذرا یہ تو سوچ کہ انگریز کے آنے سے پہلے تو کیا تھا اور انگریز کے آنے کے بعد تو کیا ہو گیا۔ انگریز کے آنے سے پہلے تو اس علاقے میں بھی حاکم و بادشاہ تھا، جہاں آج تو تین فیصدی اور چار فیصدی ہے، لیکن انگریز کے آنے کے بعد تو اس علاقہ میں بھی مصیبت زدہ اور مقروض ہے۔ یا دوسرے نفظوں میں یوں کہتے کہ تو غلاموں کا غلام ہے جہاں تیری آبادی ۸۰ یا ۹۰ فیصدی بلکہ اس سے بھی زیادہ ہے، کیا مقرر گڑھ اور اس کے ارد گرد کے اضلاع کی یہ کیفیت نہیں ہو چکی کہ وہاں قرضہ میں بہو بیٹیاں گرو ہوتی ہیں؟ حالانکہ کوئی قانون ایسے

رہن کی اجازت نہیں دیتا۔ کمزور اور بزدل انسان اور قوموں کو کوئی قانون نہیں
بچا سکتا۔

میں پوچھتا ہوں کہ مسٹر منوہر لال اور چھوٹو رام اور سکندر سنگھ مسلمان ہیں؟ آپ
کہیں گے نہیں۔ تو ان کے ساتھ تعاون جائز ہے؟ ان کے ساتھ مل کر وزارتیں بنائی جاسکتی
ہیں؟ ان کے ساتھ شہر و شکر کی طرح ملا جاسکتا ہے، لیکن ستیہ پال اور گوپی چند کے ساتھ
مل کر وزارت بنائی جائے تو یہ ہندوؤں کے ہاتھ بکنا متصور ہوگا۔ خدا کے واسطے ذرا تو
سوچو، منوہر لال اور ستیہ پال میں کونسا بزرگ زیادہ متعصب اور مسلمانوں کے لئے زیادہ خطرناک
ہے؟ اگر سر سکندر، منوہر لال کے ساتھ مل کر وزارت کا کام چلائے تو وہ تو پکا مسلمان اور
اس کے اسلام میں کوئی خلل واقع نہ ہو۔ لیکن مظہر علی اطہر، ستیہ پال یا گوپی چند کے ساتھ مل
کر وزارت مرتب کرے تو کافر ہی نہیں، کافر پرست بٹھرے۔ اللہ اللہ۔ سر سکندر حیات نجان
اگر راجہ نہ پندرنا تھے تو چچا بھی کہہ دیں تو ان کے اسلام میں کوئی فرق نہیں آتا۔ لیکن افضل حق
اگر چمن لال کو بر خور دار کہہ کے بھی پکارے تو وہ نامسلمان اور غدار۔ مسلمانو! خدا کے لئے ذرا
تو سوچو کہ آخر یہ ماجرا کیا ہے۔ میرے بزرگو! اصل بات یہ ہے کہ انگریز کی استعمار پرستی کا
تقاضا یہ ہے کہ آج ہندو مسلم آپس میں مل کے نہ بیٹھ سکیں۔ وہ ایک طرف ہندو کی پیٹھ ٹھونکتا
ہے کہ خیر وار مسلمان کے پاس تک نہ پھٹکنا۔ دوسری طرف مسلمان سے کہتا ہے، کہ دیکھو کہیں
ہندو کا سایہ تم پر نہ پڑ جائے، اس کا واحد مطلب یہ ہوتا ہے کہ ہم آپس میں لڑ کر اسکی حکومت
کو مضبوط بنائیں۔ ہم آپس میں دست و گریباں رہیں، اور وہ مزے سے حکومت کریں۔
غرض ہندو اور مسلمان دونوں کو سوچنا چاہیے کہ ان کا اصلی دشمن کون ہے؟ پہلے اس سے نیٹ
لیں۔ باقی رہا بھائی بھائی کا معاملہ تو یہ گھر کا کام ہے، بعد میں بھی ہو سکتا ہے۔

تنظیم اور عسکری قوت کا جال

عزیزان قوم! جس طرح کہ اوپر بیان کیا جا چکا ہے کہ ہمارا فائدہ جتنی بندی اور تنظیم

میں ہے۔ اس واسطے ہمیں آپس میں متحد ہو جانا چاہیے۔ اسی طرح قوم کے رہنماؤں نے یہ بھی سوچا ہے کہ تنظیم کے ساتھ ہمارے لئے عسکری قوت اور رضا کارانہ سپرٹ بھی ضروری ہے تاکہ ہم وقت آنے پر جانتا زبانِ قوم کو آگے رکھ سکیں اور اپنے حقوق اور آزادی کی خاطر لڑ سکیں۔ یہ سب درست اور سب ٹھیک ہے۔ لیکن ایک معلوم ہونا چاہیے کہ ایسے نیک کام اور ایسے پاک مقصد میں بھی ہمارے ساتھ، قوم کے ساتھ اور ملت کے ساتھ دھوکا اور فریب ہو رہا ہے۔ بعض سرکاری پنشن خواروں سے ایسی تحریکیں بھی جاری کر رکھی گئی ہیں جن کا مقصد نظامِ عسکری تنظیم اور جتھہ بندی ہے مگر دراصل یہ مسلم نوجوان کے ساتھ دھوکا بازی ہے۔ چونکہ معلوم ہے کہ اب مسلمان بیدار ہو رہا ہے اور ضروری طور پر ایسے موقع پر وہ تنظیم کے اندر آنے اور اپنے اندر عسکری ڈسپلن پیدا کرنے کی خواہش کرے گا، اس لئے پہلے ہی ایک خود کاشتہ پودے کو اس کام کے لئے تیار کر دیا گیا کہ وہ بغیر کسی مقصد، بغیر کسی مطمح نظر کے ملت کو اکٹھا کرنے کا کام کرے اور اس کا واحد مطلب یہ ہے کہ مسلمان اس ظاہری فریب میں پھنس کر حقیقی راہِ نجات سے بھٹک جائیں، اور پھر جب اس تنظیم کے ساتھ اتحاد و زندقہ کی دکان بھی کھول لی گئی ہے تو سمجھئے! استعمار پر ستانہ مقاصد کو اور بھی تقویت پہنچ رہی ہے۔ کیا کوئی نیک نیت آدمی یہ کہہ سکتا ہے کہ مسلمانوں کی تنظیم اگر مسلمانوں کے مقاصد کے لئے ہو تو اس میں یہ شرائط بھی ہوں کہ انگریز بچہ تو جہاں ملے، اس کے لئے مرغی انڈے اور دوسرا سامانِ عیش مہیا کر دے۔ اس کے گھوڑے کی لید تک بھی صاف کر دو۔ لیکن اگر ایسا مسلمان مل جائے، جسے تمہارے ساتھ کچھ اختلاف ہے، تو اسے قتل کر دو۔ ایسے مسلمانوں کو زندہ رہنے کا حق بھی نہ دیا جاتے، جو ان سے نیک نیتی کے ساتھ اختلاف رکھتے ہوں۔

بہیں تفاوتِ رہ از کجاست تا بہ کجا

کیا یہ مسلمانوں کی تنظیم ہے، کہ مسلمان کو تو زندہ رہنے کا حق بھی نہیں دیا جاتا

اور انگریز کی لید تک صاف کرنے سے عار نہیں؟ پھر اس کے ساتھ ساتھ کبھی اس پر بھی غور ہوا کہ

ہم آہ بھی کرتے ہیں تو ہو جاتے ہیں بدنام
وہ قتل بھی کرتے ہیں تو پھر چاہیں ہوتا

ہمارے منہ سے ذرا سا کوئی لفظ ایسا نکل جاتے جس سے یہ شبہ ہو سکتا ہو، کہ ملک معظم کی رعایا کے درمیان اس سے تفریق ہو سکتی ہے، تو ہمارے اوپر مقدمے چلائے جاتے ہیں۔ ہمیں جیل بھیج دیا جاتا ہے، لیکن ہمارے منظم صاحب لوگوں کو علانیہ قتل کی دھمکیاں دیتے پھرتے ہیں اور ان سے نہیں پوچھا جاتا کہ تمہارے منہ میں گے دانت ہیں۔ آخر یہ پھید کیا ہے؟ کیا جنہیں قتل کی دھمکیاں دی جاتی ہیں وہ ملک معظم کی رعایا نہیں سمجھے جاتے، یا تفریق پیدا کرنے سے قتل کر دینا زیادہ جرم نہیں ہے؟

میرے دوستو! اصل بات صرف یہ ہے کہ ایسے لوگ خود سرکار کے کاشتہ پودے ہیں ان کا مقصد صرف یہ ہے کہ مسلم نوجوان کے رجحانات کے مطابق انہیں ایک سراب دکھایا جاتا رہے تاکہ اصل پانی اور مار زلال کی تلاش کرتے کرتے کہیں وہ منزل مقصود پر نہ پہنچ جائیں۔ ایسے لوگوں کی تنظیم کا واحد مقصد صرف مسلمان نوجوان کو سیاسی کارکنوں کی زد سے بچانا ہے اور بس۔ اس واسطے میں نوجوان دوستوں کی خدمت میں عرض کروں گا کہ انہیں عسکری تنظیم کے لئے مجلس احرار اسلام کے جھنڈے تلے ہی جمع ہونا چاہیے، جس کی جاننازی ایک مجرب اور آزمائی ہوئی چیز ہے اور ایسے ہر ادارے سے بچنا لازمی ہے جو بظاہر تو عسکری تنظیم کا حامل ہے مگر باطن اہمال و بے کاری اور بے عملی و بے حسی کا پیدا کرنے والا اور اغیار کے ہاتھ مضبوط کرنے والا ہو امید ہے کہ آپ میرا مطلب اچھی طرح سمجھ گئے ہوں گے۔

کچھ خواتین کے متعلق

چونکہ اول میں خطاب خواتین سے بھی تھا۔ اس لئے ان کے متعلق خطبے میں کسی قسم کا ذکر نہ کرنا بے انصافی ہوگی اور جب کہ ہماری زندگی میں ان کی حیثیت برابر کی شریک ہے اور بعض حیثیتوں سے شریک غالب کی ہے تو ان کے متعلق خاموشی شاید جرم ہی شمار ہوگی خواتین محترمت کی حیثیت ہماری ملت کے لئے ایک بنیاد کی حیثیت ہے۔ بچوں کے لئے ان کی حیثیت اولین مرتبہ اور اولین استاد کی سی ہے۔ بچپن میں جس قسم کے خیال ماؤں کی گود میں ان کے ذہن نشین ہوں گے، وہی خیالات جوانی میں پختہ ہو کر قومی عادات بنیں گے۔

سبق آموز فطرت، فطرت خاموش ہے اس کی
جہاں کی درس گاہ اولیں آغوش ہے اس کی
نکل پڑتے ہیں بے کھٹکے جہادِ زندگانی میں
نوازن گوش میں اب تک صدائے دوش ہے اس کی

قومیں افراد سے بنتی ہیں۔ قوموں کے اخلاق کی شمشکی اور شائستگی افراد کے اخلاق کی شمشکی اور شائستگی پر موقوف ہے، اور افراد کے اخلاق تب شستہ و شائستہ ہو سکتے ہیں جبکہ ان کے گھر کی تربیت ایسی ہو جس سے شمشکی و شائستگی پکے اور گھر کی تربیت تب بہتر ہو سکتی ہے جب گھر کی ملکہ اس قابل ہو کہ وہ گھر کو جنت نگاہ بنا سکے اور گھر کی مالکہ ایسی ہو جو اپنے زیر نگران افراد کی ہر قسم کی علمی و عملی تربیت کر سکنے کے قابل ہو۔ علامہ مرحوم نے کیا خوب فرمایا ہے یہ

از امومت گرم رفتارِ حیات

از امومت کشف اسرارِ حیات

از امومت پیچ و تاب جوئے ما

موج و گرداب و حباب جوئے ما

از امومت پختہ تر تعمیر ما در خط سیمائے او تقدیر ما
 مائیں اگر عبداللہ بن زبیر کی والدہ محترمہ کی طرح ہوں تو نیچے سر فروش پیدا ہوں گے،
 اور ملک و ملت کے بھی خواہ۔ وہ تو آپ نے سنا ہی ہوگا کہ جب حجاج کے مقابل میں ابن زبیر
 کی ساری فوج کام آگئی اور آپ اکیلے رہ گئے تو اپنی والدہ محترمہ کے پاس پہنچے، کہ اب آپ
 فرمائیں تو میں حجاج سے صلح کر لوں۔ مائیں اپنے دلوں پر ہاتھ رکھ کر کہیں کہ وہ اپنے بچوں
 کی جان بچانے کے لئے کیا کیا جتن نہیں کرتیں۔ لیکن ابوبکر کی تربیت یافتہ بیٹی نے گرج کر فرمایا
 تم اپنے آپ کو پہلے حق پر سمجھتے تھے یا نہیں۔ ابن زبیر نے عرض کی کہ میں اپنے آپ کو ہمیشہ
 حق پر سمجھتا تھا اور حق کی خاطر ہی میں نے یہ لڑائی مول لی۔ تو ماں نے جلال میں آکر فرمایا، کہ
 مسلمانوں کی گردنیں کٹ جانے کے بعد اب وہ حق، حق نہیں رہا؛ عبداللہ ابن زبیر کی آنکھوں
 کے سامنے سے ایک پردہ سا ہٹ گیا اور وہ باپشتم پریم والدہ سے رخصت ہو کر دشمن کی
 فوج کے مقابل میں گئے اور سینکڑوں کو موت کے گھاٹ اتار کر خود شہید ہو گئے، اور دنیا پر
 ثنابت کر گئے کہ حق کی خاطر جان دے دینا ایک ادنیٰ سا کرمہ ہے۔

لیکن اگر مائیں آج کل کی مائیں ہوں، جو بچپن ہی سے بچوں کے دلوں میں خوف ہراس
 پیدا کرنے کی کوشش کرتی ہیں۔ کبھی ان کو بلی سے ڈرایا جاتا ہے اور کبھی چوہے سے۔ کبھی گتے
 سے خوف دلایا جاتا ہے اور کبھی نا دیدہ بلا سے، تو نیچے بھی ماشاء اللہ ہمارے جیسے سورا اور بہاؤ
 پیدا ہو رہے ہیں۔ جو رات کا اندھیر تو بجائے خود دن کی روشنی میں اپنے سائے سے ڈرتے
 پھرتے ہیں، اور ہراس مصیبت کو برداشت کر لیتے ہیں جو ان کے سر پر ناکردہ گناہی کی وجہ
 سے آجاتے۔

خواتین و حضرات! اگر آپ سوچیں تو قوموں کی سیرت ماؤں کی گود میں بنتی ہے علامہ فرماتے ہیں
 نیک اگر بنی امومت رحمت است زانکہ اور ابانوت نسبت است
 شفقت او شفقت پیغمبر است سیرت اقوام را صورت گراست

گفت آن مقصود حرف کن فکان
 زیر پائے اقبہات آمد جنان
 ملت از تکریم ارحام است و بس
 ورتہ کار زندگی خام است و بس
 اگر آپ چاہتے ہوں کہ آپ کے بچے بھی کل عمر و بن مکتوم تغلبی کی طرح دنیا سے
 علی الاعلان یہ کہہ سکنے کے قابل ہو سکیں سے

متی تنقل الی قوم رحانا
 یکنوا فی اللقاء لها طحینا
 نسہی الظالمین وما ظلمنا
 الا لا یجہل احد علینا
 متی بلغ العظام لنا صبی
 تخولہ الجبابر ساجدینا
 تو آپ کو ماؤں کی سیرت بدلتی ہوگی۔ وہ سیرت کیا ہونی چاہیے؟ اس کا جواب
 صرف ایک لفظ میں دیا جاسکتا ہے کہ وہ سیرتِ فاطمۃ الزہرا ہوسے

نور چشمِ رحمتہ اللعالمین
 آن امامِ اولین و آخرین
 آن کہ جاں در پیکر گیتی دمید
 روزگارِ تازہ آئین آفرید
 اور یہ سیرت و نیات کی خانگی تعلیم سے میسر آئے گی، یہ سیرت قرآن پڑھنے پڑھانے سے
 آئے گی۔ حاشا و کلابہ سیرت آپ کے گرنے سکول ہرگز نہ نہیں پیدا کر سکتے۔
 حضرات! آپ نے میرے معروضات کو جس طرح ہوش سے سنا۔ اس کا شکریہ، اور
 میں امید کرتا ہوں کہ آپ حتی الامکان ان معروضات پر عمل پیرا ہونے کی بھی کوشش کریں گے۔
 اگرچہ بعض باتیں اشاروں کنایوں میں کہی گئی ہیں مگر امید ہے کہ آپ مقصود کو پہنچ گئے ہوں گے۔

ز بدون درگذشتہ ز درونِ خانہ گفتم
 سخن نگفتہ را چہ قلندرانہ گفتم

تقاریر (ب)

روزنامہ آزاد لاہور، ۲۴ جنوری ۱۹۴۷ء

مولانا قاضی احسان کا دورہ یوپی

متعدد مقامات پر اہم اجتماعات

کرتپور۔ ضلع بجنور، ۱۶ جنوری ۱۹۴۷ء کو حضرت مولانا قاضی احسان احمد صاحب، شجاع آبادی صدر شعبہ تبلیغ مجلس احرار اسلام ہند صوبہ یوپی کے دورہ کے لئے پروگرام کے مطابق روانہ ہو کر کرتپور ضلع بجنور تشریف لائے اور جناب مفتی اقتدار حسین صاحب نائب صدر مجلس احرار اسلام صوبہ یوپی کے دولت کدہ پر قیام پذیر ہوئے۔ صبح و شام بلکہ ہر وقت مذاکرات ہوتے رہے اور ہر مجلس میں مختلف موضوع زیر بحث رہے۔ معلوم یہ ہوتا تھا کہ علم و عرفان کی بارشیں ہو رہی ہیں اور شہ نہ کام سیراب ہو رہے ہیں۔ مختلف ذہن کے لوگوں نے اپنے اپنے شبہات کو ظاہر کر کے ان جلسوں میں کچھ اور ہی رنگ پیدا کر دیا۔ بجز اللہ ہر شخص مطمئن ہو کر جاتا رہا۔ بروز جمعہ جامع مسجد میں جلسہ ہوا۔ مسجد نمازیوں سے بھری ہوئی تھی۔ حضرت مولانا نے خطبہ جمعہ و نماز جمعہ پڑھائی۔ خطبہ جمعہ اگرچہ عربی میں تھا لیکن کچھ پڑھنے کا انداز ہی ایسا تھا کہ حاضرین پر ایک وجدانی کیفیت طاری ہو گئی اور ہر ایک نمازی کی چشم پریم تھی۔ نماز سے فارغ ہو کر جلسہ زیر صدارت الحاج نظام الدین صاحب صدر مجلس

احرار اسلام کیت پور شروع ہوا۔ تلاوت قرآن پاک کے بعد منشی احتشام الحسن صاحب سالار نے ایک پریوش نظم پڑھی۔ زراں بعد مولوی یقین الدین آفس سیکرٹری احرار صوبہ یوپی نے حضرت قاضی صاحب کا تعارف کرایا۔ حضرت قاضی صاحب نے خطبہ مسنونہ اور آیات قرآنی تلاوت کرنے بعد اسلامی تعلیمات کو بیان فرماتے ہوئے مسلمانان ہند کی موجودہ مشکلات کا ذکر کیا اور فرمایا کہ ہم پر یہ مادی ادبار کیوں آیا۔ اس لئے کہ کلمہ طیبہ کے اقرار کے بعد ہم نے عملاً اسلام کے ہر اصول سے بغاوت کی۔ ایمان ربانہ جذبہ جہاد۔ اسی وجہ سے ہم پر عرصہ حیات تنگ ہو رہا ہے۔ آج بھی اگر ہم خالق حقیقی کے تابعدار ہو جائیں، تو اس کی مخلوق بھی ہماری مطیع ہو جائے۔ اس پر مزید آیات قرآنی تلاوت فرمائیں اور ابو داؤد کی حدیث پڑھتے ہوئے فرمایا کہ میرے نبی صلی اللہ علیہ وسلم نے فرمایا کہ میری اُمت پر سب سے بُرا وقت وہ ہوگا، کہ جب میری اُمت دین میں مبتلا ہو جائے گی۔ عرض کیا علامانِ نبی نے کہ یا رسول اللہ دین کیا ہے تو فرمایا کہ دنیا کی محبت اور خدا کا ڈر۔ قاضی صاحب نے فرمایا کہ بد قسمتی سے آج مسلمانوں میں یہ دونوں چیزیں پائی جاتی ہیں۔ آج مسلمان کو یہ سبق دیا جاتا ہے کہ تجھ کو غیر مسلم کہا جائے گا۔ میرے لئے اس سے بڑھ کر اور مسلمان کی توہین نہیں ہو سکتی کہ اس میں احساس کہتری پیدا کیا جائے۔ میں اعلان کرتا ہوں کہ اگر آج مسلمان اللہ کے رسول کی اطاعت اور مرنے کا جذبہ پیدا کر لیں تو دنیا کی کوئی طاقت ہماری طرف آنکھ اٹھا کر نہیں دیکھ سکتی۔ یہاں پر مولانا نے رضا کارانہ نظام کو مضبوط کرنے کے لئے اپیل کرتے ہوئے فرمایا کہ جن صوبوں میں ہم اقلیت میں ہیں، وہاں ہمیں باعزت زندگی بسر کرنا ہے اور جہاں ہم اکثریت میں ہیں، وہاں غیر مسلموں کے تنگ و ناموس کی حفاظت کرنا ہمارا مذہبی و ملی فریضہ ہے، اور اسلامی زندگی سے ہم کنار ہو کر زندگی گزارنا ہے۔ بہار کے حادثہ عظیم کی طرف متوجہ کرتے ہوئے فرمایا کہ

اگر اتنے مسلمانوں کا خون کسی بہادرانہ اور اسلامی نظام کے ماتحت بہا ہوتا، تو مسلمانانِ ہند کی تقدیر بدل گئی ہوتی، اور ان کا سر بجائے ناکامی کے کامیابی سے سرفراز ہوتا۔ موت بہادر کو بھی آتی ہے اور بزدل کو بھی۔ بہادر میدانِ جنگ میں مڑتا ہے، اور بزدل گھریں۔ یہاں پر موت و حیات کا منظر یہ بیان کرتے ہوئے فرمایا کہ

کھول کے بیان کروں سرِ مقامِ مرگ و عشق
عشق ہے مرگِ با شرف، مرگِ حیاتِ بے شرف

اقبال کی زبان نے کیا خوب ہی ادا کیا ہے اور اعلان فرمایا کہ ہم اپنا نظام زیادہ سے زیادہ مضبوط کرنا چاہتے ہیں اور دیکھیں گے کہ ہماری مرضی و منشا کے بغیر جو آئین ہم پر مسلط کیا جائے گا ہم اسے خاکِ نامرادی میں دفن کر دیں گے۔ مسلمانو! اگر برطانیہ کے مظالم ہمیں نہیں مٹا سکے تو عدوی ہندوستان کی اکثریت بھی ہمارا کچھ نہیں بگاڑ سکتی۔ ہاں ہمارا یہ نقطہ صحیح ہے کہ جنہوں نے انگریز کی تہذیب کو اپنالیا وہ ہندو کی تہذیب کی بھی نقالی کریں گے۔ انہوں نے مسلمانوں کو اسلامی سیرت و صورت اختیار کرنے کے لئے ایمان افروز انداز میں خطاب فرمایا جس کا حاضرین پر بہت زیادہ اثر ہوا۔ زراں بعد قاضی صاحب نے احرارِ رضا کاروں کو جو صفت با صفت کھڑے تھے، ان کے فرائض سے آگاہ کرتے ہوئے فرمایا کہ ہم کو سچا اسلام کا سپاہی بنتے ہوئے بلا امتیاز مذہب و ملت ہر ایک کی حفاظت کرنا ہے اور خود بھی ہندوستان میں باعزت رہنا ہے اور دوسروں کی عزت کی حفاظت بھی کرنا ہے۔ مسلمان نوجوانو! خود اعتمادی پیدا کرو۔ سیرت و صورت اسلامی بناؤ، اور ثابت کرو کہ حقیقی امن نبی امی ہی کی اُمت قائم کر سکتی ہے۔ اس نعرہ کو چھوڑ دو کہ ہمیں ہندو کھا جائے گا۔ مسلمان کو ہندو تو نہیں کھا سکتا۔ ہاں یہ ڈر ضرور ہے کہ

مسلمان کو نبی کریمؐ کی نافرمانی ضرور کھا جائے گی۔

مسلمانو! خدا کے آگے جھکو اور خدائی جھکا لو۔ تقریر کیا تھی، اسلامی تعلیمات کا نتیجہ تھا۔ یہ حیاتِ اسلامی کا درس مسلسل ڈھائی گھنٹے تک جاری رہا اور آپ کی تقریر دو پر ختم ہوئی۔ اختتامِ جلسہ پر کئی بے نمازیوں نے جو جوان تھے، نماز کو پابندی سے پڑھنے / اقرار کیا۔ کئی نوجوانوں نے دائرہ رکھنے کا اقرار کیا۔ نیز اپنے آپ کو نوجوانوں نے رضا کاروں کے لئے بھی پیش کیا۔

مراد آباد - ۱۸ جنوری ۱۹۷۷ء کو حضرت مولانا قاضی احسان احمد صاحب شجاع آبادی صدر شعبہ تبلیغ مجلس احرار اسلام ہند، دفتر احرار مراد آباد میں تشریف لائے۔ آتے ہی مذاکرات اور بحث و مباحث شروع ہو گئے۔ قاضی صاحب موصوف کی اطلاع مراد آباد شہر میں پہلے ہی سے ہو چکی تھی۔ لوگوں کی آمد کا سلسلہ وانگی کے وقت تک جاری رہا۔

۱۹ جنوری کو بعد نماز عشاء شاہی مسجد میں زیر صدارت جناب بھائی محمد ابراہیم صاحب جلسہ شروع ہوا۔ تلاوت قرآن پاک کے بعد کیپٹن ریاض الدین صاحب جنرل سیکرٹری مجلس احرار اسلام نے پرجوش نظمیں پڑھیں اور مولوی یقین الدین صاحب آفس سیکرٹری صوبہ یوپی نے مختصر الفاظ میں قاضی صاحب کا تعارف کرایا۔ زان بعد قاضی صاحب موصوف نے تقریر شروع کی۔ نعرہ ہائے تکبیر سے شاہی مسجد گونج اٹھی۔ موجودہ حالات کی روشنی میں مسلمانوں کی تباہ حالی کا نقشہ اور اس کا حل جس انداز میں پیش کیا، وہ قاضی صاحب کا ہی حصہ ہے۔ نبی کریمؐ اور سلف صالحین کی زندگی پیش کرتے ہوئے فرمایا کہ مسلمانو! اپنی زندگی اور صورت و سیرت کو دیکھو۔ ہم مسلمان ہونے کا دعویٰ کرتے ہیں لیکن اللہ و رسول کے ہر احکام سے بغاوت کئے ہوئے ہیں اور پھر کہتے ہو کہ ہمیں ہندو کھا جائے گا۔ امن کی تلاش ہے لیکن کہیں دکھائی نہیں دیتا۔ مسلمانو! اللہ اور اللہ کے رسول سے وفاداری کرنا سیکھو۔ امن صرف تقیمِ مگہ کے لئے ہوئے پروگرام پر ہی عمل کرنے سے

حاصل ہوگا۔ غرض اسلامی تعلیمات کی ضیا باریاں عجب سوز سے ہو رہی تھیں۔ حاضرین تھے کہ عجیب و جبرانی کیفیت میں تھے۔ نوجوانوں اور بوڑھوں نے قاضی صاحب سے عہد کیا کہ اللہ اور اللہ کے رسول کی اطاعت مجاہدانہ رنگ ہی میں اختیار کریں گے۔ جلسہ بڑھی کامیابی سے دعا پر ختم ہوا۔

۲۰ جنوری کو انصار سکاؤٹ نے قاضی صاحب اور دیگر کارکنوں کو چائے کی پرتکلف دعوت دی۔ کیپٹن صاحب اسکاؤٹ نے بڑھی محبت و خلوص سے استقبال کیا۔ چائے نوشی کے بعد قاضی صاحب نے مہمان نوازی کا شکریہ ادا کرتے ہوئے فرمایا کہ بھائی اسلام کے بائبل سپاہی بنو۔ خدا غازی بننے کی توفیق بخشنے، اور موت شہادت نصیب فرمائے۔



قاضی احسان کی تقریر سیرت

”مدینہ کی گلیوں میں چلتے پھرنے والا قرآن جس نے راہزنوں کو راہبر بنا دیا“

گجرات - ۳۱ جنوری - آج مجلس احرار اسلام گجرات کا ایک عظیم الشان جلسہ زیر
 صدارت ڈاکٹر عبدالقادر صاحب جامع مسجد میں منعقد ہوا۔ چونکہ حضرت مولانا قاضی
 احسان احمد صاحب شجاع آبادی کی تشریف آوری کی اطلاع بذریعہ روزنامہ آزاد پہلے
 ہو چکی تھی اور اعلانات بھی کر دیئے گئے تھے، اس لئے مہر جوہر صاحب میونسپل کمشنر جہلم
 معہ ارکان مجلس و جیش احرار جہلم سے ۳۰ جنوری کو تشریف لے آئے تھے۔ لالہ موسیٰ اور
 جلال پور جٹاں و دیگر ملحقہ جات کے لوگ بھی بوق در بوق پہنچ گئے۔ جامع مسجد اشاعت القرآن
 ٹھیک دس بجے بھر گئی۔ علاقہ کے علمائے کرام بھی تشریف فرما تھے۔ تلاوت قرآن مجید کے
 بعد جناب جوہر جہلمی صاحب نے نعت نبی صلی اللہ علیہ وسلم کے بعد اپنے دل آویز انداز میں
 کلام حق سے نظام حق پر مفصل تقریر فرمائی۔ ٹھیک ساڑھے گیارہ بجے جناب قاضی صاحب
 صدر شعبہ تبلیغ مجلس احرار اسلام ہند تشریف لائے اور صدر صاحب کے تعارف کے بعد
 تقریر شروع فرمائی۔ خطبہ مسنونہ کے بعد آیت کریمہ **أَوَلَمْ يَكْفِهِمْ أَنَا أَنزَلْنَا عَلَيْكَ الْقُرْآنَ**
 اور اس کا ترجمہ ارشاد فرماتے ہوئے کہا کہ جس طرح قرآن کریم انسانی ترقیوں کے تمام مارج
 و مراحل میں صحیح راہنمائی کرتا ہے، اس طرح سیرت رحمتہ العالمین بھی انسانی زندگی کی تمام
 ممکن راہوں کی راہبر ہے۔ قرآن کریم علم الادیان کی لامحدود کائنات ہے اور سیرت پیغمبر

آخر الزمان صلی اللہ علیہ وسلم، اسی عمل کا، تا قیام قیامت لا محدود عالم کائنات اسلامی نہ قرآن کے علم کا جواب لاسکی اور نہ حضور کے عمل کا۔ حضور نبی کی سیرت کے متعلق محبوبہ حبیبہ خدا حضرت عائشہ صدیقہ رضی اللہ تعالیٰ عنہا کا یہ ارشاد کتنا جامع ہے کہ ان خلقہ القرآن۔ قرآن کریم کی عملی تفسیر ہی کا دوسرا نام سیرت ہے۔ یہ اسی سیرت مقدس کا اثر تھا جس نے چوروں کو چوکیدار، راہزنوں کو راہبر، دشمنوں کو پیغمبر پرورد بنا دیا تھا ہزار ہا اصنام کے پجاری خدائے وحدہ لا شریک کے صرف پرستار ہی نہیں، بلکہ توحید خالص کے علمبردار بن گئے۔ یہاں پر قاضی صاحب نے سیرت صحابہ کرام کے حصص بھی پرستار طریقہ سے بیان کئے۔ دبستان مصطفیٰ کے تربیت یافتگان جن کا تزکیہ نبی مزی نے کیا تھا، سیرت رسول کا نتیجہ کے لحاظ سے ایک اہم حصہ ہے، اور زندگی کی ہر اہم ضرورت کے متعلق حضور کی صحیح راہنمائی کو بالوضاحت بیان کرتے ہوئے اسی سیرت اقدس کے اتباع کی تلقین کی۔ حق و صداقت کے غلبہ کی اہمیت جتلاتے ہوئے آپ نے کہا کہ حق و صداقت پر ثابت قدم رہنا ہی بڑی کامیابی ہے۔ یہ ضروری نہیں کہ اہل حق بظاہر کامیاب بھی نظر آئیں، لیکن ان کا نصب العین ایسا ہوتا ہے کہ

بنتی نہیں ہے مینا و ساغر کے بغیر

آج مشرک بھی توحید کا دعویٰ کرتے دکھائی دیتے ہیں۔ آج ہندو ہو یا عیسائی سب یہ کہتے ہیں کہ ہم بھی توحید کو مانتے ہیں۔ یہ ہے حضور کی سیرت کی فتح۔ احرار حضور کے دین کے ادنیٰ سپاہی ہیں اور اسی نظام کو ہندوستان میں کامیاب دیکھنا چاہتے ہیں۔ ہم نے انگریز کی مخالفت قرآن کریم سے سیکھی۔ انگریز نے ہماری عالم گیر قوت کا خاتمہ کیا، اور ہندوستان ہی میں ہمیں غلاموں کا غلام بنانے کے منصوبے باندھے۔ ہم نے کہا انگریز کے خطابات ایک لعنت ہیں۔ سیاسی لیڈروں نے کہا۔ نہیں۔ لیکن پھر لعنت پر لعنت بھجینی ہی پڑی۔ ہم نے اسلام و عالم اسلام و شعائر اسلام کے لئے قید و بند کو لبیک کہا، اور

زندگیوں کے بہترین حصے وہیں گزارے۔ ہمیں شوریدہ سرمد معاش وغیرہ کے القاب سے
 نوازا گیا، لیکن کل جسے حرام کہا تھا، الحمد للہ کہ آج اُسے حلال کہا گیا۔ اگرچہ مقصد وزارتوں
 کو توڑنا بتایا جا رہا ہے۔ کل کے وزیر اور وزیر زادے آج جیل میں ہیں۔ آج کے وزیروں
 کا حال کل کیا ہوگا، خدا ہی بہتر جانتا ہے۔ آپ نے فرمایا۔ مسلمان بزرگو اور دوستو! یہ
 عروج و زوال کا سلسلہ جاری ہے اور رہے گا۔ ہمیں اسلام کا سچا سپاہی بن کے ملک
 کے امن کو قائم رکھنا ہے۔ پڑوسی کو یہ یقین دلانا ہے، زبان سے نہیں عمل سے کہ اُمتِ
 محمد مصطفیٰ ہمارے جان و مال کی حقیقی محافظ ہے۔ رضا کارانِ احرار سے کہا کہ اپنی زبانوں
 کو بند رکھو۔ گالی کا جواب دُعا سے دو۔ اپنے نظام کو وسیع تر کرو۔ ہر مسلمان رضا کار بنے
 رضا کار غازی بھی ہو اور نمازی بھی۔ مسلمان قوم کو بے دین لیڈروں اور بزدل مشقیوں نے
 یہ دن دکھایا ہے۔ اب بھی وقت ہے، ہم اپنا مقام دوبارہ حاصل کر سکتے ہیں، اگر حضورؐ
 کی سیرت کا اتباع کریں۔ تقریر دو گھنٹے جاری رہی۔ اجتماع مسرور و مسحور تھا۔ جامع
 مسجد گجرات کی مرمت کی طرف قاضی صاحب نے اشارہ کیا۔ تقریباً پانچ صد روپیہ اسی
 وقت جمع ہو گیا اور یہ اجتماع بخیر و خوبی اختتام پذیر ہوا۔



کاشی میں منعرۃ توحید کی گونج و گرج

مولانا قاضی احسان احمد کا ورو و مسعود

”اسلام کا اتباع تمام مصائب کا علاج ہے“

مولانا قاری محمد طیب، مولانا حفظ الرحمن اور مولانا ابوالوفاشا بھہا نیومی

کے مواعظِ حسنہ



بنارس۔ ۲۲ فروری۔ سیرت کانفرنس مورخہ ۱۵، ۱۶، ۱۷ فروری کو زیر صدارت

حضرت مولانا قاضی احسان احمد صاحب شجاع آبادی صدر شعبہ تبلیغ مجلس احرار اسلام ہند

منعقد ہوئی۔ جس کا پہلا اجلاس شب درمیانی ۱۵، ۱۶ فروری ایک عظیم الشان پنڈال میں

شروع ہوا۔ تلاوت کلام مجید کے بعد متعدد شعراء کی نظمیں ہوئیں جو بہت پسند کی گئیں۔ رات

بعد صاحب صدر نے حضرت مولانا قاری محمد طیب صاحب مہتمم دارالعلوم دیوبند سے درخواست

کی اور حضرت موصوف نے ڈیڑھ گھنٹہ ابواب سیرت النبی نہایت ہی دل فریب انداز میں

بیان فرمائے۔ حضرت قاری صاحب کے بعد جناب قاضی صاحب نے اپنے مخصوص انداز

میں کائنات انسانی کے محسنِ اعظم، اسلام کے آخری پیغمبر صلی اللہ علیہ وسلم کی لائی ہوئی اکمل

شریعت کو وضاحت کے ساتھ بیان فرمایا اور نیشست رات کے ایک بجے اختتام پذیر

ہوئی۔ مورخہ ۱۶ فروری کی شب کو پھر اسی منظر افروز پنڈال میں اجلاس کی کارروائی شروع

ہوئی جس میں قاری طاہر القاسمی نے — جو آل انڈیا ریڈیو پر تلاوت کلام مجید کرتے ہیں، تلاوت فرمائی، اور حضرت مولانا ابوالوفا شاہجہان پوری نے سیرت نبوی اعدائے اسلام کی نظروں میں کے دلچسپ موضوع پر تقریر فرمائی۔ اور حضرت مولانا حفیظ الرحمن صاحب سیوہاروی ناظم اعلیٰ جمعیتہ العلماء ہند نے دو گھنٹے مسلسل رحمتہ اللعالمین کے عنوان پر فاضلانہ تقریر فرمائی۔ تقریر نے حاضرین کو مسحور کر دیا، اور حاضرین کے شدید اصرار پر حضرت قاری صاحب نے ایک گھنٹہ میں اپنی گذشتہ تقریر کو مکمل فرمایا۔

۷۔ ارفروری کو تیسری آخری نشست اسی پنڈال میں منعقد ہوئی۔ علمائے حق کی تقریروں نے سارے شہر بتارس میں زندگی کی ایک نئی تڑپ پیدا کر دی تھی۔ آج پنڈال میں تل دھرنے کو جگہ نہیں تھی۔ قاری طاہر صاحب کی قرارت اور صابری صاحب کی نظموں کے بعد حضرت قاضی صاحب نے تمام ادیان باطلہ کی ناکامی اور نبی اُمّی کے لاتے ہوئے دین کی کامیابی کو بہت ہی شاندار طریقہ سے بیان فرماتے ہوئے کہا کہ آج ۳۳ کروڑ دیوتاؤں کے پجاریوں کو بھی اسلام کی تعالیمی سطوت رُوح، مادہ و خدا تک تولے آئی ہے۔ آج یورپ کے تثلیث پرست بھی موحد ہونے کے مدعی ہیں۔ حضرت اکبر نے سچ کہا تھا

تثلیث کے قائل نے بھی خالق کو کہا ایک

تھی تین پہ سوئی مری ہیبت سے بجا ایک

یہ ہے لِيُظْهِرَ عَلَى الدِّينِ كَلِمَةَ الْحَقِّ کی تفسیر۔ آج کہیں طلاق بل بنوایا جا رہا ہے، اور کہیں وراثت بل منظور ہو رہا ہے۔

یہ سب اپنے مذاہب کے بطلان کا اقرار ہے اور اسلام ہی کی اہمیت کا عملی اعلان ہے۔ انسانیت کی فلاح نہ امپیریلزم میں ہے۔ نہ کمیونزم، نہ سوشلزم، نہ سوشلزم، نہ نیشنلزم۔ ان تمام ازموں سے منہ موڑ کے اسلام اور صرف اسلام ہی کے اتباع میں انسانیت کو ابدی امن و سکون میسر آسکتا ہے۔ مسلمانوں کی عملی کوتاہیوں کا ذکر کرتے ہوئے قرآن کے شرک و

بدعات کی مفصل تشریح فرمائی اور ان سے مجتنب رہنے کی تلقین کی۔ یہ حیات افروز درس جس نے ہر فرقہ اور طبقہ کے مسلمانوں کو سرشار کیا ہوا تھا، تقریباً چار گھنٹے جاری رہا اور یہ سیرت کانفرنس ہر لحاظ سے کامیابی کے ساتھ ختم ہوئی۔ مسلمانان شہر کے شدید اصرار پر قاضی صاحب نے علی پورہ، بنارس کی ختم نبوت اور اکیلیت اسلام پر ایک عظیم الشان اجتماع کو خطاب فرمایا۔ ۱۹ فروری کو پھر سارے شہر کے معززین اور علمائے گرام نے اشتہار کیا کہ قاضی صاحب ایک دن اور ضرور قیام فرمائیں اور نہایت ہی اعلیٰ پیمانہ پر ایک جلسہ بمقام کچی باغ میں منعقد کیا جائے۔ قاضی صاحب کو اپنا جگر اول کا پروگرام ملتوی کرنا پڑا، اور کچی باغ میں زیر صدارت حضرت مولانا محمد اسحاق صاحب امام جامع مسجد بنارس ایک عظیم الشان جلسہ منعقد ہوا، جس میں حضرت قاضی صاحب نے سیرت مقدسہ اور مسلمانان ہند کی مشکلات کا حل کے موضوع پر تقریباً تین گھنٹے تقریر فرمائی۔ شہر بنارس کے کونے کونے سے شہسواران خطابت کو مدعو کیا گیا، مگر آپ اپنے پروگرام کی وجہ سے زیادہ نہ ٹھہر سکتے تھے، لہذا احباب و عمائدین شہر نے بادیدہ پُریم آپ کو وداع کہا۔

ان تمام اجلاسوں کی کامیابی کے لئے جناب حکیم حافظ صاحب، آفتاب احمد صاحب جامعہ پنجابی صرافاں و انصاری احباب کی ان تھک مساعی قابلِ صد شکر یہ ہیں۔ خدا کرے کہ یہ ذوق تازہ سیرت قائم رہے اور ذکر سیرت سے ہماری سیرتیں عملاً بھی مستفید ہوں آمین۔



منقول از روزنامہ البلال دہلی - ۲۸ اپریل ۱۹۴۷ء صفحہ ۲۔

جامع مسجد دہلی میں مجلس احرار کے لیڈر

قاضی احسان احمد کی دلپذیر تقریر



دہلی - ۲۶ اپریل - مجلس احرار کے خلاف یہ الزام غلط ہے کہ وہ اپنے اصول سے منحرف ہو گئی۔ برطانوی شکتیہ غلامی سے ہندوستان کی آزادی اور ہندوستان میں مساویانہ حیثیت سے ملت اسلامیہ کی حاکمانہ سر بلندی، احرار اسلام کا نصب العین تھا اور ہم آج بھی اسی نصب العین پر سختی سے کار بند ہیں۔ انہیں اصولوں کو کانگریس نے خاک میں ملا دیا ہوا ہے۔ وہ قوم پروری کے اعتبار سے مر چکی ہے اور اس کی موت کی ذمہ داری مسٹر پٹیل پر عائد ہوتی ہے۔ کانگریس اب ایک خالص فرقہ دارانہ جماعت ہے جو ہندوستان میں ہندو راج قائم کرنا چاہتی ہے اور جس نے اسلامی سیاست کو فٹ بال بنا رکھا ہے ہم نے ہندوستان کی آزادی کے لئے کانگریس سے غیر مشروط اشتراک کیا۔ اسکی لاکھوں سے اپنی ہڈیاں تڑوائیں۔ قید و بند کے مصائب برداشت کئے۔ بندوق کی گولیوں اور پھانسی کے تختوں کو لبیک کہا، اور ساتھ ہی اپنی مسلمان قوم کی گالیاں کھاتیں۔ اگر ہندوستان کی آزادی کے لئے ہمیں دنیا کی کوئی طاقت پٹیل اور نہرو کے ساتھ غیر مشروط اشتراک سے نہیں روک سکتی تو ملت اسلامیہ کے وجود اور تنگ و ناموس کی حفاظت کے لئے ہمیں دنیا کی کوئی طاقت محمد علی جناح کے ساتھ غیر مشروط اشتراک سے نہیں روک سکتی۔ مجلس

احرار نے کانگریس سے اشتراک اسلئے کیا تھا کہ دنیا کے اسلام کے سب سے بڑے دشمن برطانیہ
 کے قبضہ سے ہندوستان آزاد ہو اور مسلمان مساویانہ حیثیت سے آزاد ہندوستان میں عزت
 کی زندگی بسر کر سکیں۔ اسلئے نہیں کہ کانگریس ہندوستان پر اپنا قبضہ بنا کر مسلمانوں کو اچھوت
 بنا دے۔ یہ ہیں رنگِ حقیقت میں ڈوبے ہوئے وہ الفاظ جن کا اعادہ آل انڈیا مجلس احرار
 کی ورکنگ کمیٹی کے ممبر اور شعبہ تبلیغ کے صدر مولانا قاضی احسان احمد نے اشد کبر اور اسلام
 زدہ باؤ کے نعروں میں فرمایا۔ مجلس احرار کی آل انڈیا کونسل کے اس فیصلے کے بعد کہ کانگریس سے
 قطع تعلق کر لیا جائے۔ مقامی مجلس احرار کا پہلا عظیم الشان جلسہ کل نماز جمعہ کے بعد مولانا محمد
 عبداللہ فاروق کی زیر صدارت جامع مسجد وہلی میں منعقد ہوا۔ سخت گرمی اور پش کے باوجود
 مجمع کا اندازہ تیس ہزار تک کیا جاتا ہے۔ مولانا قاضی احسان احمد صاحب کی تقریر بہت کوشش
 معنی خیز اور حقائق سے لبریز تھی۔ کانگریس کے دوچار گروہوں نے جلسہ میں انتشار پیدا کرنے کی
 مضحکہ خیز کوشش کی تھی، اور قاضی صاحب کے اس بر موقع سوال کے بعد کہ اگر ہم ہندوستان
 کی آزادی کیلئے پٹیل اور نہرو سے اشتراک کر سکتے ہیں تو دس کروڑ مسلمانوں کے وجود اور تنگ و
 ناموس کیلئے محمد علی جناح سے اشتراک کیوں نہیں کر سکتے، منافقوں پر اس پڑ گئی اور سوالات
 کرنے کے بعد کانوں میں دب کر بیٹھ گئے۔ قاضی صاحب نے پھر کہا۔ مسلمانوں کی مساویانہ زندگی
 پر مسلمانوں کی تمام جماعتیں متفق اور متحد ہیں۔ خواہ کانگریس سے مسلمانوں کا یہ مستحق مطالبہ ہی منظور
 کرادیں اس کے بعد ہم سب پھر کانگریس میں شامل ہو جائیں گے اور قائد اعظم محمد علی جناح کو بھی
 زبردستی کانگریس میں شامل کر دیں گے۔ قاضی صاحب کے اس زبردست چیلنج کا جواب کسی کے پاس
 نہ تھا۔ قاضی احسان احمد صاحب نے کانگریس کی رجحان پسندی کا ذکر کرتے ہوئے کہا، کہ مجلس
 احرار کج بھی اپنے اصول پر مستحکم چٹان کی طرح قائم ہے لیکن کانگریس نے اپنے تمام بنیادی اصولوں کو
 خیر باد کہہ دیا ہے۔ میں تو یہاں تک کہتا ہوں کہ کانگریس مر چکی ہے اور اسکی موت کے قدر وار مسٹر پٹیل ہیں
 نگواری کی دھمکی | کانگریس کی تعمیر کا بنیادی پتھر آہنسا یعنی عدم تشدد ہے۔ یعنی مسٹر سبھاش

چند بوس جیسے مخلص راہنما نے جب یہ کہا کہ میں عدم تشدد کو بطور پالیسی کے تو تسلیم کر سکتا ہوں لیکن بطور عقیدت کے نہیں، تو گاندھی جی مہاراج نے ناراض ہو کر کہہ دیا کہ سبھاش چندر بوس کیلئے کانگریس میں کوئی جگہ نہیں۔ تو گاندھی جی کے ان الفاظوں سے کانگریس کے اس مخلص لیڈر کو صرف کانگریس ہی سے نہیں بلکہ ہندوستان سے بھی نکلنا پڑا۔ لیکن مسٹر ٹیل جو اہنسا تک ستیہ گرہ کے بہت بڑے جرنیل تسلیم کئے جاتے ہیں، میرٹھ کے ایک اجلاس کانگریس میں۔ علی الاعلان کہا کہ مسلمانوں کی تلوار کا جواب تلوار سے دیا جاتے گا تو کسی کانگریسی لیڈر کے کان پر جوں بھی نہ رہیگی اور مسٹر سبھاش چندر بوس کی طرح ٹیل کو گاندھی یا ان کے دوسرے رفیقوں نے کانگریس سے نہیں نکالا۔ کیوں؟ صرف اس لئے کہ سبھاش بابو انگریزوں کے مقابلے میں تشدد کو جائز سمجھتے ہیں۔

ہندوستان کی گاؤں مائے ٹکڑے | مسلمانوں نے مسلم لیگ کے زیر علم تقسیم ہند کا مطالبہ کیا تو گاندھی جی نے فرمایا کہ ہندوستان

کی تقسیم کے معنی ہیں کہ ہندوستان کی گاؤں مائے ٹکڑے کر دیئے جائیں اور اس بات کے تصور سے بھی میرا دل لرز جاتا ہے۔ ہم احراریوں نے بھی کہا کہ اچھی بات ہے، آپ ہندوستان کی گاؤں مائے دو ٹکڑے نہ کیجئے لیکن آزادی وطن کی راہ میں ہماری تمام قربانیوں اور کانگریس نوازیوں کے باوجود اب کے سکھوں کو خوش کرنے کے لئے کانگریس، تقسیم پنجاب کا مطالبہ پیش کر رہی ہے۔ کیا انصاف اس کا نام ہے؟ اگر دس کروڑ مسلمان تقسیم ہند کا مطالبہ کریں، تو گاندھی جی فریادیں اور ہندوستان مہاراج پیکار اٹھے، لیکن جب پنجاب مسلم اکثریت کو حکومت سازی کے جائز حق سے محروم رکھنے کے لئے صرف تین لاکھ سکھ تقسیم پنجاب کے نعرے لگائیں تو وہی تقسیم ہند جو دس کروڑ مسلمانوں کے لئے ناجائز تھی، بیس لاکھ سکھوں کے لئے جائز ہو جاتی ہے اور کانگریسی رہنما اپنے فیصلے سے ثابت کر رہے ہیں کہ پاکستان کا مطالبہ تسلیم کر کے ہندوستان کی گاؤں مائے دو ٹکڑے نہیں کئے جاسکتے لیکن بنگال کے بھائی

ہندوؤں اور پنجاب کے سکھوں کو مسلم اکثریت کے حق حکمرانی سے محروم اور بچانے کے لئے اس گاؤں کی ٹانگیں ضرور کاٹی جاسکتی ہیں۔ اگر کانگریس دو صوبوں میں بھی مسلمانوں کو حکمرانی کا حق دینے کیلئے تیار نہیں تو انہیں مسلمانوں سے یہ توقع کرنے کا کیا حق ہے، کہ وہ پورے ہندوستان میں ہندو اکثریت کا راج منظور کر لیں۔

افسوسناک دورنگی سیاست | قاضی احسان احمد صاحب نے کانگریس کی اصول شکنی اور دورنگی سیاست پر مزید روشنی ڈالی اور

فرمایا کہ کانگریس نے مسلمانوں کی سیاست کو بالکل فٹ بال سمجھ رکھا ہے۔ صدر مسلم لیگ نے جب مسلمانوں کے لئے مرکز میں مساویانہ نمائندگی کا مطالبہ کانگریس کے سامنے پیش کیا، تو انہیں جواب ملا کہ قائد اعظم صاحب! آپ یقیناً بہت بڑے قانون دان ہیں اور ماہر سیاست بھی۔ مہاتما گاندھی جی آپ کو ڈیر برادر کہتے ہیں اور آپ کے بلند کریڈیٹ کی تعریف کرتے ہیں اور اس میں کوئی شک نہیں کہ مسلمانوں کے ووٹ آپ کے ساتھ ہیں، لیکن افسوس ہے کہ مجلس احرار، جمعیتہ العلماء، مومن کانفرنس وغیرہ دوسری مسلمان جماعتیں آپ سے متفق نہیں۔ اس لئے آپ کا مطالبہ منظور نہیں کیا جاسکتا۔ اس کے بعد مجلس احرار، جمعیتہ العلماء اور تمام دوسری مسلمان انجمنوں کی جانب سے متفقہ طور پر مسلمانوں کی ساری نمائندگی کا وہ مطالبہ کانگریس کے سامنے پیش کیا جاتا ہے جو مولانا حبیب الرحمن لدھیانوی نے ۱۹۳۱ء میں مرتب کیا تھا۔ کانگریس کے دربار میں ہنشل سٹونوں کو جواب ملتا ہے کہ ہمارے دل میں آپ کی قربانیوں کا احترام ہے۔ آپ لوگ کانگریس کے بہت دوست بھی ہیں اور اچھے مقرر بھی، لیکن افسوس ہے کہ مسلمانوں کے ووٹ آپ کے ساتھ نہیں، مسٹر جناح کے ساتھ ہیں۔ لہذا آپ کا مطالبہ منظور نہیں کیا جاسکتا۔ تمہارے ہاں بھی بڑے بڑے قانون دان ہیں اور جناح صاحب بھی بڑے ماہر قانون دان۔ اب قانون دانوں کی ٹولی قانون دان ہی فیصلہ کریں۔ ہم راہ میں حائل کیوں ہوں۔ کانگریس سن لے کہ اب مجلس احرار، کانگریس اور مسلم لیگ کے درمیان مسلمانوں کا سر بھوننے والا روڑہ

نہیں بنے گی، اور کانگریس کو ہم اجازت نہیں دیں گے کہ وہ ہمارے نام سے قلم اٹھائے اور مسلمانوں کے حقوق پامال کرے۔

قاضی احسان احمد صاحب نے اپنی پریس تقریر
فسادِ پنجاب کی ذمہ داری

جاری رکھتے ہوئے فرمایا کہ فساداتِ پنجاب کی ذمہ داری کانگریس اور سکھ لیڈروں پر عائد ہوتی ہے۔ انہوں نے مسلمانوں کے خلاف اشتعال انگیز تقریریں کیں۔ دھرم پیکر کا اعلان کیا اور کہا کہ اب تو پنجاب پر سکھوں کا کبیرا جھنڈا لہراتے گا۔ مجلس احرار نے کانگریس کے ساتھ اس لئے اشتراک نہیں کیا تھا کہ مسلمانوں کو بالکل اچھوت بنا دیا جائے اور انہیں اسلامی اکثریت کے صوبوں میں بھی حکمرانی کے حق سے محروم رکھا جائے۔ اترس میں جب گشت و خون کا بازار گرم کیا گیا تو حضرت مولانا عطاء اللہ شاہ صاحب بخاری نے آنکھوں میں آنسو بھر کر فرمایا تھا کہ آج مسلمانوں کو تباہی ویرابوئی سے بچانے کے لئے اپنے تمام اختلافات ویریا میں غرق کرنا ہوں۔ ہم و تیا کی کسی قیمت پر بھی پنجاب کو تقسیم نہ ہونے دیں گے اور دس کروڑ مسلمانوں کی عظمت و بلندی کیلئے مسلم لیگ کے ساتھ مشترکہ محاذ قائم کیا جائے گا۔

قاضی صاحب کی تقریر کا سلسلہ تقریباً اڑھائی گھنٹے جاری رہا، اور یادگار جوش و خروش سے بند کے گئے۔ قاضی صاحب کی تقریر لیریز حقائق کے ساتھ خطابت کا بھی اچھا نمونہ تھی۔



تقریر

احرار تبلیغ کانفرنس سیالکوٹ

احرار تبلیغ کانفرنس بڑے تزک و احتشام سے منعقد ہو کر رات کے دو بجے ختم ہوئی۔ کانفرنس کو جو کامیابی حاصل ہوئی، اس کا اندازہ صرف وہی لوگ کر سکتے ہیں جنہوں نے خود اپنی آنکھوں سے اس نظارہ کو دیکھا۔ اسی سیالکوٹ میں امیر بھی آئے اور وزیر بھی، اہل حکم بھی آئے اور اہل زربھی، مگر کہاں پاسانوں کا جاہ و جلال اور کہاں بے سامانوں کا دربار۔ راجہ طلائی کے میدان میں، گیلریوں پر، مکانوں کی چھتوں پر، بازاروں میں انسانوں کا ایک سمندر رات کے دو بجے تک اکائی کی طرح جمنا۔ احرار کانفرنس کی کامیابی۔ اس تبلیغ و تلقین کا رد عمل تھا جو کہ مرزائی تبلیغ اور افسر عرصہ سے اس علاقہ میں کر رہے ہیں۔ عوام پر معلوم کرنا چاہتے تھے کہ آخر اس تبلیغ کی حقیقت و ماہیت اور اس مذہب کے خدو خال کیا ہیں، اور احرار زعماء جن کے دل و دماغ دینی آب و رنگ سے رنگین ہیں اس سلسلہ میں کیا رائے ظاہر کرتے ہیں۔ حق گوئے و دلائل کے پھول بکیرے اور فقیر خوش نوانے پر وہ زرنگار کو تار تار کیا تو مرزائیت ہزاروں انسانوں کے سامنے برہنہ ہو کر رہ گئی۔ جب تاج و تخت نبوت کا سپاہی صاعق بن کر کڑکا تو بہشتی مقبرے کے بقعے کانپ اٹھے۔ تاج الدین انصاری اور حسام الدین نے جب اپنے اپنے انداز میں مرزائیت کی کہانی کہی تو درو دیوار بھومنے لگے۔ پہلے اجلاس میں مولوی حیات محمد اور ماسٹر تاج الدین انصاری نے تقریریں کیں۔ دوسرے اجلاس میں صدر کانفرنس مولانا محمد علی جالندھری نے خطبہ صدارت ارشاد فرمایا۔ آخری اجلاس میں شیخ حسام الدین کی تقریر کے بعد قاضی احسان احمد نے تقریر کا آغاز کرتے ہوئے فرمایا۔

میں ایک طویل عرصہ کے بعد سیالکوٹ حاضر ہوا ہوں۔ رام طلالی کا یہ میدان میرے لئے نیا نہیں۔ مجھے ۱۹۲۹ء کے دن بھی یاد ہیں جبکہ قضیہ کشمیر کے سلسلہ میں میں نے آپ کو یہیں خطاب کیا تھا۔ دیوانوں کی اس جماعت نے جسے آپ مجلس احرار کا نام دیتے ہیں اپنی بھارت کی بنا پر آج سے بیس برس پیشتر کشمیر پر ہاتھ ڈالا تھا، اور ہزاروں انسانوں نے قید و بند کی صعوبتوں اور بیسیوں نوجوانوں نے دار و رسن کی آزمائش کے لئے خود کو پیش کیا تھا۔ اور آج پھر کشمیر کا مسئلہ درپیش ہے لیکن کل اور آج میں ایک فرق ہے۔ کل میں بغاوت کا پیغام لے کر آیا تھا کہ او مسلمانو! غلامی کی ان زنجیروں کو توڑ پھینکیں اور حکومتی کی بیڑیاں کاٹ ڈالیں۔ مگر مسلمانوں نے کہا کہ انگریز، توپوں اور بندوقوں والا انگریز، پیروں پیغمبروں والا انگریز، ولیوں نبیوں والا انگریز جا نہیں سکتا۔ لیکن آج میں نہ افتخار بلکہ کر کے کہتا ہوں کہ انگریز گیا۔ میرے دوستو! میرے بزرگو! مکڑھی تو چلی گئی مگر کچھ چالے ابھی باقی ہیں۔ میں کہتا ہوں، سیالکوٹ انگریز کے ان جالوں سے بچے۔ آج میں ایک آزاد شہری کی حیثیت سے خطاب کرنے آیا ہوں۔ پہلے بغاوت میرا فرض تھا، اب حکومت کی حفاظت میرا فرض ہے۔ مجھے گندگی سے گھن ہے جگہ سے نہیں۔ مرض سے نفرت ہے مرض سے نہیں۔ مجھے ان برتنوں کو دھونا ہے توڑنا نہیں۔ خدا کا شکر ہے، انگریز گیا۔ بیگانوں کی جگہ اپنے آئے۔ بیت کی جگہ ستارا آیا۔ یونین جیک کی جگہ ہلال آیا اور دعا کرو، تعزیرات ہند کی جگہ قرآن آئے۔

طرزِ جمہوری نہ شانِ کجکلاہی چاہیے

جس کے بندے ہیں اسی کی بادشاہی چاہیے

ان کی روش اور ہمارا فرض | میرے سرحدی بھائیو! ملک تقسیم ہوا، اور اس کے ساتھ دس کروڑ مسلمان تین حصوں میں بٹ گئے اور

تیس کروڑ ہندو ایک جگہ اکٹھے ہو گئے، اور یہ تیس کروڑ ہندو کیا کر رہے، کیا سوچ رہا

ہے۔ "بندے ماترم" نے ایک مستقل عنوان قائم کر رکھا ہے کہ "ہمارے چھنے ہوئے دیس کی خبریں" ویر بھارت" لکھتا ہے۔ "ہمارے کٹے انگ کی خبریں"۔ سوچو کہ ان سرخیوں سے ہندو نوجوان کیا سوچتا ہوگا اور اس کے دل میں کیا جذبات بیدار ہوتے ہوں گے۔ جس کی کوئی چیز چھین جائے وہ اُسے لینے کے لئے کیا کچھ نہیں کرتا، اور دیکھو پٹیل اور مکھن، کانگریس اور ہندو مہا سبھا، سب ایک ٹیم کی حیثیت سے کام کر رہے ہیں۔ فوجی مساعی دن بدن تیز تر ہوتی جا رہی ہیں۔ آخر سوچو تو سہی یہ تمام تیاریاں کس لئے ہیں۔ کیا امریکہ ان پر حملہ کرنا چاہتا ہے۔ کیا وہ چین کو فتح کرنے کا ارادہ رکھتے ہیں۔ بنارس کی ہندو یونیورسٹی کا ہر طالب علم صبح تین بجے جاگتا ہے۔ یہ اس کے پروگرام میں داخل ہے۔ مگر میرے نوجوان سینما دیکھ کر رات کے تین بجے سوتے ہیں۔ کیا کہوں کفر کی تقدیر جس وقت جاگتی ہے میری تقدیر اس وقت سوتی ہے۔

میرے نوجوان دوستو! صبح آزادی نے حیات کے نئے ہنگاموں کو جنم دیا ہے۔ تمہاری ذمہ داریوں کا ایک نیا احساس ابھر آیا ہے۔ تم ملت کی متحرک نبض ہو۔ دشمن کی نیت تمہیں پکارتی ہے اور زندگی کے تقاضے تمہیں بلاتے ہیں۔ میں صرف دعا کا قائل نہیں تدبیر تمہاری ہو تقدیر خدا کی۔ قطرے تم مہیا کرو، دریا خدا بہا دے گا۔ یاد رکھو بندوق اٹھا کر ایک رات کا پہرہ دینا، ہزار رات کی شب بیداری سے افضل ہے۔ خدایا! ہم میں سے ہر ایک کو نمازی بنا اور ہر نمازی کو غازی بنا۔

مسئلہ کشمیر اور مرزائی | میرے دوستو! میں پاکستان کو اوروہ پاکستان سمجھتا ہوں ایک مکان بنایا، ساری پونجی اس پر لگا دی مگر ابھی تک اس پر چھت نہیں پڑی۔ وہ نہ رہنے کے قابل ہے اور نہ گرانے کے قابل۔ ہم نے پاکستان بنایا، ساری پونجی اس پر لگا دی۔ دیوبندی نے دیوبند دیا، بریلوی نے بریلی دیا۔ چشتی نے اجمیر دیا، صابری نے گلیر دیا، نقشبندی نے سرہند دیا۔ اگرے کا تاج دیا، اور دہلی کا

لال قلعہ دیا۔ سب کچھ دے کر پاکستان لیا، مگر جب تک کشمیر کاگ پاکستان میں شامل نہیں ہوتا، اس وقت تک پاکستان اور حور ہے گا۔ کشمیر پاکستان کا جزو لا ینفک ہے۔ مگر کیا کہوں، کشمیر بیجا جا رہا ہے اور قادیان خرید جا رہا ہے۔ آپ پوچھتے ہیں دلائل؟ میں کہتا ہوں دلائل کیسے۔ جموں کشمیر کانفرنس کے صدر اللہ رکھا ساغر، چوہدری غلام عباس کی برہمنوں میں جہلم، راولپنڈی اور آڈمہاڈ شریف میں، تین ہفت روزوں میں ہزاروں کے سامنے کہہ چکا ہے کہ کشمیر آتا ہے مگر سرفظی اللہ اور مرزا محمود راستہ روکے کھڑے ہیں، اور صدر کانفرنس نے کیا ہی درست کہا ہے کہ اگر اللہ رکھا ساغر درست کہتا ہے تو پھر سرفظی اللہ کو جیل میں ہونا چاہیے اور اگر وہ غلط کہتا ہے تو پھر ابھی تک وہ آزاد کیوں پھر رہا ہے۔

مرزائیت کی حقیقت

شاید آپ پوچھیں کہ اس وقت آپ مذہبی فرقوں کا جھگڑا کیوں لے بیٹھے۔ میرے دوستو! مرزائی ہم سے جدا ہیں۔ وہ

مذہبی فرقہ نہیں، ایک پولیٹیکل گروپ ہے۔ ایک شخص کے دو بیٹے ہو سکتے ہیں، لیکن ایک بیٹے کے دو باپ نہیں ہو سکتے۔ ایک خاوند کی دو بیویاں ہو سکتی ہیں لیکن ایک بیوی کے دو خاوند نہیں ہو سکتے۔ ایک نبی کے پیروکاروں کے دو فرقے ہو سکتے ہیں لیکن ایک مذہبی فرقہ کے دو نبی نہیں ہو سکتے۔ مرزائی ایک خالص پولیٹیکل گروپ ہے اور میں اپنے اس دعویٰ کی حقانیت پر مصر ہوں۔ آپ پوچھیں گے ثبوت! مرزا غلام احمد اپنی کتاب "تزیاق القلوب" میں فرماتے ہیں:-

"میری عمر کا اکثر حصہ اس سلطنت انگریزی کی تائید و حمایت میں گزرا ہے اور میں نے ممانعت جہاد اور اطاعت انگریزی کے بارے میں استدر کتابیں لکھی ہیں اور اشتہار تقسیم کئے ہیں کہ اگر وہ رسائل اور کتابیں لکھی کی جائیں تو پچاس لاکھ بھر جائیں۔ میں نے ایسی کتابوں کو تمام ممالک عرب اور مصر اور شام اور کابل اور روم تک پہنچایا۔ میری ہمیشہ یہی خواہش رہی کہ مسلمان اس سلطنت کے

پچھے خیر خواہ بن جائیں اور محمدی خون اور مسیحی خون کی بے اصل دو استہیں اور
 جہاد کے جوش و لہانے والے مسائل، جو احمقوں کے دلوں کو خراب کرتے ہیں ان
 کے دلوں سے محروم ہو جائیں۔ پھر کیونکر ممکن ہے کہ میں اس سلطنت کا یہ خواہ
 ہوتا یا کوئی ناجائز یا غیر منصوبہ اپنی جماعت میں پھیلاتا، جبکہ میں بیس برس
 تک یہی تعلیم اطاعت انگریز کی دیتا رہا ہوں اور اپنے مریدوں میں یہی پڑھائیں
 جاری کرتا رہا، تو کیونکر ممکن تھا کہ ان تمام بدالیات کے برخلاف کسی بقاوت
 کے منصوبے کی تعلیم کروں، حالانکہ میں جانتا تھا کہ خدا کے فضل و کرم سے میری
 جماعت کی پناہ اس سلطنت کو بنایا ہے۔ یہ امن جو ہمیں اس سلطنت میں حاصل
 ہے۔ نہ مگر میں مل سکتا ہے، نہ مدینہ میں اور نہ سلطانِ روم کے پار۔ تخت
 قسطنطنیہ میں (صفحہ ۲۵-۲۶)

دوسری کتاب "تبلیغ رسالت" جلد ہفتم صفحہ ۴۴ میں ارشاد ہے:-

صرف یہ اتنا ہے کہ سرکارِ دولتدارانہ خانہ ان کی نسبت جس کو چھ برس
 کے متواتر تجربہ سے ایک وفادار جان مند خانہ ان ثابت کر چکی ہے اور
 جس کی نسبت معزز حکام نے ہمیشہ مستحکم رائے سے اپنی چھٹیات میں گواہی
 دی ہے کہ وہ قدیم سے سرکارِ انگریزی کے پکے خیر خواہ اور خدمت گزار ہیں۔ اس
 خود کاشٹہ پودا کی نسبت نہایت حرم و احتیاط اور تحقیق و توجہ سے کام لے
 اور ماتحت حکام کو ارشاد فرمائے کہ وہ بھی اس خانہ ان کی ثابت شدہ وفاداری
 اور اخلاص کا لحاظ رکھ کر میری جماعت کو خاص عنایت اور مہربانی کی نظر سے رکھیں۔
 اس خود کاشٹہ پودے نے آگے چل کر کیا گل کھلائے اور انگریز نے اس پودے سے کیا پھل
 حاصل کیا، وہ خود مرزا صاحب کی اس کتاب سے واضح ہے۔ جس میں وہ حکومت کے
 باغیوں کی فہرستیں تیار کر کے حکومت کو بھیجے اور مسلمانوں میں جوشِ جہاد کو ختم کرنے میں

پوزی عمر کوشاں رہے۔ خطیبہ الہامیہ میں فرماتے ہیں :-

”آج سے انسانی جہاد جو تلوار سے کیا جاتا تھا، خدا کے حکم کے ساتھ بند کیا گیا۔ اب اس کے بعد جو شخص کا فریہ تلوار اٹھاتا ہے اور اپنا نام غازی رکھتا ہے وہ رسول کریمؐ کی نافرمانی کرتا ہے۔“

نہ صرف نثر پر اکتفا کیا۔ بلکہ نظم پر بھی طبع آزمائی کی گئی۔ ان واضح حقائق کے ہوتے ہوئے مرزائیوں کو مسلمانوں کا مذہبی فرقہ سمجھنا اور ان کی تردید کرنے والوں پر سوال طعن راز کرنا خود فریبی نہیں تو اور کیا ہے۔

وہ اتحاد اتحاد پکارتے کشمیر کو بیچ ڈالیں۔ بلوچستان کو احمدی صوبہ بنا لیں۔ فوج پر قبضہ کر لیں اور ہم ملکی مصلحتیں ہی دیکھا کریں سے

وہ لئے ہاتھ میں تلوار جو چاہیں سو کریں

اور ہم دعا کے لئے ہاتھ اٹھایا نہ کریں

آپ نے تقریر کا رخ موڑتے ہوئے فرمایا :-

غریب اور امیر

غریبو! احرار تمہارے دکھ کا احساس ہے، مگر اپنی خودی

کو بلند کرو۔ ان امیروں کی طرف مت دیکھو۔ ان کے آگے دست سوال دراز نہ کرو۔

ان کو سلام مت کرو۔ اسلام کہتا ہے، بلند پست کو سلام کرے۔ متکبر کو سلام کرنا حرام

ہے۔ ان کے غرور سے معمور چہرے عنقریب زرد پڑ جائیں گے، اور عیش و نشاط کی

آوازوں سے گونجتی ہوئی محفلیں درد و پکار کی پیچوں سے بدل جائیں گی۔

اور میں امیروں سے کہتا ہوں۔ اپنی اس شان و شوکت پر ناز نہ کرو۔ زمین

کی پشت پر اگرتے ہو، اس کی گود میں جا کر روو گے۔ غریبوں کو دو تو خود بھی بیچ

جاؤ گے، اور اسلام کو بھی بچا لو گے۔ یہ دنیا صرف تمہاری ہی نہیں، اس میں

غریبوں کا بھی حصہ ہے۔

خواتین سے خطاب

میری ماؤ اور بہنو! مجھے تم سے بھی کچھ عرض کرنا ہے۔ عورت کی گود میں قوم پلتی ہے۔ دنیا عمر رض کی تعریف کرتی ہے کہ اگر ایک عمر رض اور ہو جاتا تو دنیا سے کفر مٹ جاتا۔ میں کہتا ہوں، اس سے پہلے اس بہن کی تعریف کرو جس نے عمر رض فاروق بنا دیا۔ اگر وہ بہن نہ ہوتی، عمر رض نہ ہوتا۔ لوگ حسین رض کی تعریف کرتے ہیں کہ بیٹے دیتے، بھتیجے، بھائی دیتے، اپنی جان دی اور گھر کی عزت دے دی مگر فاسق کے ہاتھ میں ہاتھ نہیں دیا۔ میں کہتا ہوں، فاطمہ رض کی تعریف کرو۔ فاطمہ رض کی گود نہ ہوتی حسین رض، حسین رض نہ ہوتا۔ ماں وہ تھی کہ اٹاپستے قرآن پڑھتی اور بیٹا وہ نکلا کہ نیزے کے سر پر قرآن پڑھا۔ میری بہنو! تہذیب جدید تمہیں عریاں دیکھنا چاہتی ہے۔ یاد رکھو، عورت سپاہی بنتی نہیں، سپاہی جنتی ہے۔ اسلام نے کہا کہ کنگھی کرتے وقت عورت کے سر سے جو بال اتریں، اُسے دفن کر دو، مبادا کسی کے دل میں بال دیکھ کر کوئی خیال پیدا ہو، مگر تہذیب جدید تمہیں شاہراہوں پر بے حجاب دیکھنا چاہتی ہے۔ اب خود فیصلہ کرو تمہیں کونسا راستہ اختیار کرنا چاہیے۔



روزنامہ آزاد لاہور۔ مورخہ ۱۳ اپریل ۱۹۷۹ء مطابق ۱۱ رجب المرجب ۱۳۹۹ھ

مقررہ

بموقعہ احسن تبلیغ کانفرنس لاہور



حضرات! اب تک مرزائیت کے متعلق جو کچھ کیا گیا ہے وہ سب کچھ کاملہ نظر باقی اور اعتقادی اعتبار سے تھا۔ لیکن یہ مسئلہ صرف اعتقادات کا ہی نہیں۔ حیات مسیح، وفات مسیح، اجرائے نبوت، ختم نبوت، ان مسائل کا تذکرہ تو ہم محض اس لئے کرتے ہیں کہ مرزائیوں نے خود کو چھپانے اور حقیقتِ حال کو ہجومِ تشنہ تگاہ سے اوجھل رکھنے کیلئے ان مسائل و مباحث کو کھڑا کر رکھا ہے، ورنہ وہ حقیقتِ مرزائیت کا اسلام، مذہبِ دین، خدا، رسول سے دُور کا بھی واسطہ نہیں۔ یہ ایک پولیٹیکل گروپ ہے جسے انگریزوں اپنی خدمت گذاری کے لئے ختم دیا اور مرزائی دنیا کے ہر کونے اور گوشے میں حکومتِ برطانیہ کی خدمات بجالاتے رہے۔ یہ مسائل انہوں نے صرف مسلمانوں کو قریب میں مبتلا رکھنے کو شروع کر رکھے ہیں۔ ان مسائل سے قطع نظر مرزائیت کے متعلق جو دوسرا سوال و پیش ہے وہ مرزائیوں کی پاکستان سے وفاداری کا سوال ہے۔

ابہامی عقیدہ | آپ کو یاد ہو گا پچھلے دنوں اسی وقت اسی جگہ خطاب کرتے ہوئے میں نے آپ کو بتایا تھا کہ نہ صرف یہ کہ مرزائیوں کی پاکستان سے وفاداری مخدوش ہے اور وہ اس ملک کو اپنا ملک سمجھنے کی بجائے قادیان جاننے کے لئے بیٹیا ہیں

بلکہ ان کا الیامی عقیدہ یہ ہے کہ پاکستان کا وجود مسلم و غیر مسلم کا اقتراق عارضی ہے اور اس عقیدہ کی پاکستان میں بلکہ کشمیر کی عارضی ہے۔ لیکن صدر امام احمدیہ کے شائع کردہ مکتوبات کو چھوڑتے، خود التفضل نے اپنی ہر اپیل کے لئے اور پھر ۱۱ اپریل کے لئے کی اشاعت میں مرزا بشیر الدین محمود خلیفہ قادیان کے اسی رویہ کو الگ نکتہ بندی و مستان کے عنوان سے شائع کیا ہے۔ جب پریس نے احتساب کیا تو خلیفہ قادیان نے یہ لکھا کہ ایسے الیام ہی سے انگارہ کروا رہے ہیں اس پر مزید بحث کی تو ضرورت ہی نہیں سمجھا۔ میں خلیفہ قادیان اور جلال الدین شمس اور ایڈیٹر التفضل سے پوچھا ہوں کہ الگ نکتہ بندی و مستان کے عنوان سے ہر اپیل کے لئے جو کچھ التفضل میں شائع ہوا ہے، آخر وہ کیا ہے یہ اور اس کا مطلب کیا ہے؟ میرا یہ دعویٰ ہے کہ یہ عقیدہ مرزا انیسوں کا الیامی عقیدہ ہے۔ اس کے الفاظ بالکل واضح ہیں۔ جہاں تک حضرت مسیح موعود کے الیامات اور مشیت الہی کا تعلق ہے، دونوں قوموں کو مل جل کر رہنا چاہیے، اور اگر کبھی اقتراق ہوا وہ عارضی ہوگا۔ یہ کوئی سیاسی نوعیت کا اختلاف نہیں بلکہ مشیت الہی اور الیام نبوی کی روشنی میں مرزا انیسوں کا مذہبی عقیدہ ہے اور عقیدہ کوئی ایسا چیز نہیں جو کہ حالات کے بدلتے کے ساتھ بدلا جائے۔ خلیفہ قادیان کی اس تردید کے تحریر سے پتہ چلتا ہے کہ اس میں بہت سی جمل و قریب کا کچھ ذکر یقیناً پیشی کا باعث ہوگا۔ مرزا محمود احمد لکھتے ہیں۔

اس تقریبی نے احمد کے آگے جو حضرت موعود کا نام ہے صلی اللہ علیہ وسلم لکھا ہے۔ یہ بھی اس کی جہالت نہیں بلکہ شرارت پر ولالت کرتا ہے۔ جماعت احمدیہ رسول کریم صلی اللہ علیہ وسلم کے سوا اور کسی نبی یا مامور کو صلی اللہ علیہ وسلم نہیں کہتی۔

یعنی کہ احمد، مرزا غلام احمد قادیانی کا نام ہے اور مرزا انیس احمد کے آگے بھی صلی اللہ علیہ وسلم نہیں لکھتے۔ اور نطقت کی بات یہ ہے کہ اسی مضمون میں اسی اشتہار میں جتنی بار بھی احمد آیا ہے

اس پر ص کا نشان یعنی صلی اللہ علیہ وسلم لکھا ہوا ہے۔ ہم خلیفہ صاحب اور آپ کے حواریوں سے پوچھتے ہیں کہ خدا را سوچتے تو سہی۔ آپ لکھ کیا رہے ہیں اور کہہ کیا رہے ہیں۔ جو کچھ کرتے جا رہے ہیں اسی کی تردید ہو رہی ہے۔ آخر یہ کیا ہے؟

اسی اشتہار میں آگے چل کر لکھتے ہیں کہ اگر اس اشتہار میں تم نے سچ بولا ہے، تو میں ایک ہزار روپیہ تمہارے لئے انعام مقرر کرتا ہوں کہ وہ میری تحریر پیش کرو جس میں میں نے لکھا ہو کہ اگھنڈ ہندوستان کی تائید میں الہام ہوا ہے۔

خلیفہ صاحب فرماتے ہیں کہ میرے ہاتھ کی تحریر پیش کرو، جس میں میں نے یہ الہام لکھا ہو۔ یہ کتنا ہی بڑا فریب ہے۔ کیا ان کا اخبار ان کی تصانیف ان کی تحریر نہیں ہیں اور کسی نے ان کی تحریر بھی پیش کر دی تو پھر فرما دیں گے کہ تحریر تو میری ہی ہے لیکن سیاہی وہ نہیں جس سے میں نے لکھا تھا۔ جیسا کہ آپ نے ایک مقدمے میں مجسٹریٹ کے روبرو فرمایا تھا کہ دستخط تو میرے ہیں لیکن روشنائی وہ نہیں جس سے میں نے لکھا تھا اور اسی تردید میں اشتہار کے آخر میں لکھتے ہیں:-

”حقیقت یہ ہے کہ جب تک ہندو مسلمان میں اختلافات انتہا کو نہیں پہنچا میری کوشش تھی کہ کسی طرح ملک تقسیم نہ ہو اور اس کے بارے میں میں نے اپنے ذاتی خیالات کئی دفعہ ظاہر کئے تھے، مگر کوئی الہام شائع نہیں کیا تھا۔ مگر جب مسی شکستہ میں یہ بات پورے طور پر ظاہر ہو گئی کہ اب اختلافات مٹائے نہیں جاسکتے تو میں نے راتے بدل لی اور پورے زور سے پاکستان کی تائید شروع کر دی۔“

یعنی کہ مسی شکستہ تک تو مرزا صاحب پاکستان کے خلاف تھے لیکن اس کے بعد جب آپ کو معتبر ذرائع سے معلوم ہو گیا، کہ پاکستان کے قیام کا فیصلہ ہو گیا۔ ۳۱ جون کو اعلان بھی کر دیا گیا تو خلیفہ صاحب نے اپنی راتے بدل لی اور پھر قیام پاکستان کے بعد پاکستان کی

تائید و حمایت شروع کر دی۔

آج مرزا بشیر الدین محمود پرنس کے احتساب، رلے غلام
باپ کے نقش قدم پر | کی گرفت سے بوکھلا کر اپنے الہام سے مکر رہا ہے اور یہ

اس کے لئے معیوب بات نہیں۔ ان کے باوا جان اور ان کے نبی مرزا غلام احمد قادیانی
بھی اسی طرح کئی بار عوام کی گرفت سے گھبرا کر اپنے الہامات سے مکر جایا کرتے تھے۔

مرزا صاحب نے ایک دفعہ اپنے دو مریدوں کو بتایا کہ مجھے آج رات الہام آیا ہے کہ
”سلطنتِ برطانیہ تباہ شدت سال، بعد ازاں ایامِ ضعف و اختلال“۔ یعنی کہ حکومتِ برطانیہ
آٹھ سال تک ہے، اور اس کے بعد حکومت میں کمزوری اور انتشار کے ایام شروع
ہو جائیں گے۔

یہ الہام مرزا صاحب کے ایک مرید نے مولوی محمد حسین بٹالوی جو کہ انگریزی حکومت
کا پرانا حاشیہ بردار تھا، بتا دیا اور اس نے اسے اشاعت الہند میں شائع کر دیا، کہ
مرزا غلام احمد انگریزی ملک میں رہ کر اس طرح کے الہامات بیان کرتا ہے۔ مرزا صاحب کو
معلوم ہوا اور حکومت کی گرفت کا اندیشہ دیکھا تو فوراً مکر گئے اور ”کشف العظام“ لکھ ماری۔
اس کتاب کے صفحہ اول پر حکومت اور حکام سے عاجزانہ درخواست کی کہ وہ اس کتاب
کو ضرور پڑھیں۔ وہ لکھتے ہیں:-

یہ مولف تاجِ عزت جناب ملکہ معظمہ قیصرۃ ہند و امِ اقبالہا کا واسطہ ڈال
کر گورنمنٹ عالیہ انگلشیہ کے اعلیٰ افسروں اور معزز حکام سے باوب گذارش
کرتا ہے کہ براہ کرم غریب پڑھی و کرم گستری اس رسالے کو اول سے آخر تک پڑھا
جائے یا سن لیا جائے۔ (کشف العظام ص ۱)

اس کتاب میں مرزا صاحب اپنے الہام سے صاف مکر گئے۔ لکھتے ہیں:-

”دوسرا امر جو اس رسالے میں محمد حسین نے لکھا ہے، وہ یہ ہے کہ گویا میں نے کوئی الہام

اس مقصود کا شائع کیا ہے کہ گورنمنٹ عالیہ کی سلطنت اٹھ سال کے عرصہ میں تباہ ہو چکی
 ہیں اس سبب کا جواب پھر اس کے کیا لکھوں کہ خدا جوتے کو تباہ کر دے میں نے ایسا
 الہام پر گورنمنٹ شائع نہیں کیا۔ میری تمام کتابیں گورنمنٹ کے سامنے موجود ہیں۔ بلاشبہ گورنمنٹ
 کرتا ہوں۔۔۔۔۔ کہ گورنمنٹ اس شخص سے مطالبہ کرے کہ کس کتاب یا خط یا اشتہار میں میں
 نے ایسا الہام شائع کیا ہے، اور میں اُمید رکھتا ہوں کہ گورنمنٹ عالیہ اس کے اس فریب
 سے خیر و ادریسے گی کہ یہ شخص اپنے اس جھوٹے سیال کی تائید کے لئے یہ تدبیر نہ کرے کہ اپنی
 جماعت اور اپنے گروہ میں سے ہی جو مجھ سے اختلاف مذہب کی وجہ سے ولی عطاور کرتے
 ہیں، جھوٹے سیالیں لیلور شہادت گورنمنٹ کو پہنچائے۔ اس شخص اور اس کے ہم خیال
 لوگوں کی میرے ساتھ کچھ امدور وقت اور ملاقات نہیں کریں۔ اس لئے ان کو کچھ تریانی کیا ہو۔
 میں جو کچھ چاہتا ہوں اپنی کتابوں میں اشتہاروں میں شائع کرتا ہوں اور میرے خیالات
 اور میرے الہامات معلوم کرنے کے لئے میری کتابیں اور اشتہارات مستقبل میں اور میری
 جماعت کے معتزین گواہ ہیں۔ غرض میں بلاشبہ التماس کرتا ہوں کہ ہماری گورنمنٹ
 عالیہ اس خلاف اقدار میری کا اس شخص سے مطالبہ کرے۔ کیسلی ڈگلس صاحب سیال ڈیٹی
 کسٹر قلع گوردو اسپور مقدمہ ڈاکٹر کلارک میں جو میرے پر وائر ہوا تھا، لکھ چکے ہیں کہ
 یہ شخص مجھ سے عداوت رکھتا ہے، اس لئے جھوٹ سے کبھی بھی پرہیز نہیں کرتا۔

(کشف ص ۱۲)

لیکن مرزا صاحب کی وفات کے بعد آپ کیٹے مرزا بشیر احمد ام اے نے
 اپنی کتاب سیرت المہدی میں لکھا ہے کہ مرزا صاحب کو یہ الہام ہوا تھا۔ سیرت المہدی
 حصہ اول کے صفحہ ۵۷ پر لکھتے ہیں۔

سیال کیا ہم سے حاجی عبدالمجید صاحب نے کہ ایک دفعہ جب ازالہ الہام شائع
 ہوتی ہے۔ حضرت صاحب لدھیانہ میں یا پھر چیل قدمی کے لئے تشریف لے گئے تھے اور

حافظ حامد علی ساتھ تھے۔ راستے میں حافظ حامد علی نے مجھ سے کہا کہ آج رات یا ان دنوں میں حضرت صاحب کو الہام ہوا ہے کہ سلطنتِ برطانیہ تاہفت سال، بعد ازاں ایامِ ضعف و اختلال۔ خاکسار عرض کرتا ہے کہ اس مجلس میں جس میں حاجی عبدالمجید صاحب نے یہ روایت بیان کی کہ میاں عبداللہ صاحب سوزی نے بیان کیا ہے کہ میرے خیال میں یہ الہام اس زمانے سے بھی پرانا ہے۔ حضرت صاحب نے خود مجھے اور حافظ حامد علی کو یہ الہام سنایا تھا اور مجھے الہام اس طرح پر یاد ہے کہ سلطنتِ برطانیہ تاہفت سال بعد ازاں یا شد خلافت و اختلال۔ میاں عبداللہ صاحب بیان کرتے ہیں کہ دوسرا مصرع تو مجھے پتھر کی لکیر کی طرح یاد ہے کہ یہی تھا اور ہفت کا لفظ بھی یاد ہے۔ جب یہ الہام ہمیں حضرت صاحب نے سنایا تو اس وقت مولوی محمد حسین بٹالوی مخالف نہیں تھا۔ شیخ حامد علی نے بھی اُسے جا سنایا۔ پھر جب وہ مخالف ہوا تو اُس نے حضرت صاحب کے خلاف گورنمنٹ کو بدظن کرنے کے لئے اپنے رسالے میں شائع کیا ہے۔ خاکسار عرض کرتا ہے کہ میاں عبداللہ صاحب اور حاجی عبدالمجید صاحب کی روایت میں جو اختلاف ہے وہ اگر کسی صاحب کے ضعفِ حافظہ پر مبنی نہیں تو یہ بھی ممکن ہے کہ یہ الہام حضور کو دو وقتوں میں دو مختلف خراٹوں پر ہوا ہو۔ واللہ اعلم۔

نیز خاکسار عرض کرتا ہے کہ اس الہام کے مختلف معنی کئے گئے ہیں۔ بعضوں نے تاریخی الہام سے مبعاد شمار کی ہے اور بعضوں نے کہا ہے کہ ملکہ و کٹوریہ کی وفات کے بعد سے اس کی مبعاد شمار ہوتی ہے کیونکہ ملکہ کے لئے حضور نے بہت دعائیں کی تھیں۔ بعض اور معنی کرتے ہیں۔ میاں عبداللہ صاحب کہتے تھے کہ میرے نزدیک آغازِ بیسویں صدی سے اس کی مبعاد شروع ہوتی ہے۔ چنانچہ وہ کہتے تھے کہ واقعات اس کی تصدیق کرتے ہیں۔ اور ۷۹ واقعات کے ظہور کے بعد ہی میں نے اس کے یہ معنی سمجھے ہیں۔ خاکسار عرض کرتا ہے کہ میرے نزدیک یہ معنی بھی ہو سکتے ہیں کہ حضرت صاحب کی وفات سے

اس کی میعاد شمار کی جائے۔ کیونکہ حضرت صاحب نے اپنی ذات کو گورنمنٹ برطانیہ کے لئے بطور حرز کے بیان کیا ہے۔ پس حرز کی موجودگی میں میعاد کا شمار کرنا میرے خیال میں درست نہیں۔ اس طرح جنگ عظیم کی ابتدا اور ہفت، ہشت سالہ میعاد کا تحت تمام آپس میں مل جاتے ہیں واللہ اعلم۔

خاکسار عرض کرتا ہے کہ برطانیہ کے ہم لوگوں پر بڑے احسانات ہیں۔ ہمیں دعا کرنی چاہیے کہ اللہ اُسے فتنوں سے محفوظ رکھے۔

یہ تو ایک بیٹے کی گواہی تھی۔ اب دوسرے بیٹے مرزا محمود احمد موجودہ خلیفہ کا بیان سنیے۔ لکھتے ہیں :-

حضرت مرزا صاحب نے وہ کام کر دیا ہے جو آنے والے مسیح کے لئے مقرر تھا۔ اب آنے والے مسیح کے لئے اور کوئی کام باقی نہیں اور اس کے لئے کسی اور کے آنے کی ضرورت ہی باقی نہیں رہی۔ یہ بالکل عقل کے خلاف ہے کہ کسی کے لئے خدا تعالیٰ نے کوئی کام مقرر کیا ہو اور اُسے دوسرا آکر کر جائے۔

عیسائیت میں بھی تنزیل کے آثار شروع ہو چکے ہیں اور عیسائیوں کا غلبہ مٹ رہا ہے۔ آج سے پچاس برس قبل کسی کو یہ خیال بھی نہیں ہو سکتا تھا کہ انگریز کبھی حقوق ہندوستان کو دے دیں گے۔ لیکن اب آہستہ آہستہ دے رہے ہیں۔ پھر ان کی تجارتی طاقت بھی ٹوٹ رہی ہے۔ کوئی زمانہ تھا کہ انگریز کہتے تھے کہ ہم یورپ کی دو بڑی طاقتوں سے دو گنا بھری بیڑا رکھیں گے۔ اس زمانے میں حضرت مرزا صاحب نے پیش گوئی فرمائی :-


سلطنت برطانیہ تاہشت سال

بعد ازاں آثارِ ضعف و اختلال

اختیار الفضل ۷ مارچ ۱۹۱۸ء

میرے دوستو! میرے بزرگو! اس وقت ان کے اعمال و افعال، ان کے

اخلاق پر غور کرو۔ دو بیٹے گواہ ہیں کہ یہ الہام ہوا، لیکن باپ جو خود کو نبی بتاتا ہے
 مہدی مسیح بتاتا ہے، مجدد بتاتا ہے۔ محض انگریزی حکومت کی گرفت کے خوف
 سے اپنے الہام سے مکر گیا۔ جن کے نبیوں کا یہ عالم ہو، جن کے بزرگوں کی یہ حالت
 ہو، اگر ان کی اولاد، ان کا خلیفہ اکھنڈ ہندوستان کا الہام شائع کر کے مکر جائے
 تو اس میں حیرانگی کی کونسی بات ہے۔ میں کہتا تھا اور کہتا ہوں کہ یہ مرزاہیوں کا
 الہامی عقیدہ ہے۔



ہم مرزائیوں کی مخالفت کیوں کرتے ہیں؟

قاضی صاحب کی ایک اہم تقریر

برادرانِ ملت !

آپ حضرات نے صدر مرکزیہ اور ناظم اعلیٰ کے خیالات سن لئے۔ ان حضرات نے نہایت سلیجھے ہوئے اور موثر انداز میں جماعتی پالیسی بیان کی اور مرزائیت کی اندرونی سازشوں کو پوری طرح بے نقاب کیا۔ اب مجلس احرار کا ایک ادنیٰ رضا کار بھی اپنی چند معروضات عرض کرنا چاہتا ہے۔ اُمید ہے کہ آپ حضرات پوری توجہ کے ساتھ سنتے رہیں گے۔

مجلس احرار اسلام نے ہمیشہ اپنی تمام تر کوششیں اور مساعی، ملی اور ملکی خدمات کے لئے وقف کر رکھی ہیں، اور قیام پاکستان کے بعد ہم نے اپنی ذمہ داری کا احساس کرتے ہوئے ملکی حالات کا بغور مطالعہ کیا۔ وقت کی نزاکت کو پہچانا اور یہ کہ پاکستان ایک نوزائیدہ مملکت ہے، ہمیں اس کی مشکلات میں اضافہ نہیں کرنا چاہیے۔ ہم نے فیصلہ کیا کہ ہمیں ایک آزاد شہری کی حیثیت سے یہاں اپنی زندگی بسر کرنا ہے۔ ہم اس ملک میں کسی قسم کی بد امنی کو گوارا نہیں کر سکتے۔

میرے بزرگو اور میرے دوستو! ہمارے اس فیصلے کو ساری دنیا نے مستحسن قرار دیا۔ پاکستان کے ایک ایک فرد نے ہمارا خیر مقدم کیا۔ مجلس کی ان سرگرمیوں کو دیکھ کر جو وہ تحفظِ ختم نبوت کے سلسلہ میں کر رہی ہے۔ بعض حضرات یہ اعتراض کرتے ہیں، کہ قاضی صاحب! آپ نواہ مخواہ کیوں مرزائیوں پر حملے کر رہے ہیں؟ اپنے مسلمان بھائیوں

کی زبان سے یہ الفاظ سُن کر مجھے دکھ ہوتا ہے سہ

مجھ سے کہتے ہیں کہ تو نالہ و فریاد نہ کر

ان سے کوئی نہیں کہتا کہ تو بیداد نہ کر

میں کہتا ہوں جس طرح سورج کو حق ہے کہ وہ سیاہی اور تاریکی پر حملہ کرے،

اسی طرح ہمیں بھی حق ہے کہ فخر و دو عالم حضرت محمد رسول اللہ صلی اللہ علیہ وسلم کے تاج و

تختِ ختم نبوت کی حفاظت کے لئے سر و سرِ کی بازی لگادیں۔ حق، باطل کی ریشہ و انیوں

کو کبھی برداشت نہیں کر سکتا۔

حضرات! ہماری پوزیشن اس باطل کے مقابلے میں DEFENSIVE

ہماری پوزیشن

نہیں بلکہ DEFENSIVE ہے۔ ہم جارحانہ اقدام نہیں کرتے۔

بلکہ ہم دشمنوں کے حملوں کی مدافعت میں صفت آرا ہو کر کھڑے ہیں۔ چاہیے تو یہ تھا،

کہ وہ آوازیں جو حضور سرور کائنات صلی اللہ علیہ وسلم کی شان میں گستاخی کے لئے اُٹھ

رہی ہیں، انہیں آپ دنیا کے کسی گوشہ سے نہ اُٹھنے دیتے۔ وہ آواز فوراً دبا دی جاتی،

جو پیغمبرِ آخر الزماں صلی اللہ علیہ وسلم کے مقابلے میں کسی نئی نبوت و شریعت کا دعویٰ

کرتی۔ اس وقت مرزائیوں کا متعفن لٹریچر پیش کرنے کو دل نہیں چاہتا کہ شریفوں

کی محفل میں ایسے بداخلاق انسانوں کا لٹریچر پڑھ کر سنایا جائے۔ میں نے اپنے حالیہ دورہ

میں پاکستان کے گورنر جنرل سے لے کر ایک ایک وزیر کے سامنے جب یہ لٹریچر پیش کیا تو

وہ انگشت بندناں رہ گئے۔

ایک کشتہ کے سامنے جب یہ مرزائیت کی لاش رکھی تو انہوں نے حیرت سے پوچھا

قاضی جی! کیا یہ لٹریچر جو مرزا غلام احمد نے اپنے ہاتھ سے تحریر کیا ہے اسے کوئی

شریف آدمی پڑھ سکتا ہے؟

مرزا صاحب تحریر فرماتے ہیں کہ :-

”قرآن مجید کی آیت مُحَمَّدٌ رَّسُولُ اللَّهِ ط وَالَّذِينَ مَعَهُ مِنْ حَمْدِهِ
رَّسُولُ اللَّهِ ط سے مراد میں ہوں۔ یہ آیت محمدؐ عربی (صلی اللہ علیہ وسلم) کے
متعلق نہیں، بلکہ میرے متعلق ہے۔“

ابھی مجھ سے پہلے اس آیت کی تشریح میں حضرت مولانا محمد علی صاحب نے مفصل

واقعات بیان فرمادیئے ہیں۔ اس سلسلہ میں میں تو صرف اتنا عرض کروں گا کہ جب

مرزائی اس آیت کو پڑھتے ہیں تو ان کے ذہن محمدؐ عربی کی طرف نہیں جاتے، بلکہ قادیان

کی طرف جاتے ہیں۔ پھر یہ اپنی تبلیغ کے ذریعہ بھولے بھالے مسلمانوں کو درغلا کر ان کا

رشتہ، نینہ منورہ سے توڑ کر قادیان سے جوڑ رہے ہیں۔ کیا کوئی غیرت مند مسلمان یہ برداشت

کر سکتا ہے کہ اپنا تعلق محمدؐ عربی سے توڑ کر سرکاری نبی مرزا غلام احمد سے جوڑے؟

حضرات! مجھے آج مرزائیوں کی طرف سے اس قسم کے پمفلٹ ملے ہیں جن میں انہوں

نے نہایت چالاکی اور دیدہ دلیری سے شعائر اسلام کی توہین کی ہے۔ سر ظفر اللہ کی وزارت

پر یہ اچھل کود تم ایک وزارت پر ناز کرتے ہو۔ میں نے سلطنتوں کا حشر دیکھا ہے۔

تمہیں خیر نہیں شاید کہ دین حق کا چراغ

ہو اسے تند کے باوصف جلتا رہتا ہے

وزارتوں کے مقدر پہ ناچنے والو!

وزارتوں کا مقدر بدلتا رہتا ہے،

ابھی کل ہی واقعہ ہے۔ نیپال ہی کو لیجئے۔ کل جو وزیر تھے انہیں آج اسیر ہوئے

بھی دیکھا۔ کل جو امیر تھے وہ آج گداگری کر رہے ہیں لیکن روٹی نصیب نہیں ہوتی۔ اپنی

وزارتوں کی عزت بچانے کے لئے سیفٹی ایکٹ استعمال کرنے والو! محمدؐ عربی کی عزت و

عظمت کی حفاظت کے لئے بھی آپ کے پاس کوئی قانون ہے؟

بد معاملہ | میں ان لوگوں سے پوچھتا ہوں جو مرزا غلام احمد کی نبوت و رسالت کا

اقرار کرتے ہیں۔ آپ نے ایک بد اخلاق، بد کردار، بد افعال، بد زبان اور بد معاملہ، انسان کو محمد عربی صلی اللہ علیہ وسلم کے تخت پر کیوں بٹھایا ہے۔ میں نے اپنی تقریر کے دوران میں مرزا غلام احمد کو بد معاملہ کہا ہے۔ یہ شاعرانہ گفتگو نہیں ہے بلکہ ایک حقیقت ہے۔ میں بغیر دلیل اور ثبوت کے کوئی چیز عرض نہیں کروں گا۔ جہاں تک مرزا صاحب کی مطابقت کا تعلق ہے، اس سلسلہ میں مرزا صاحب کی اپنی کتاب "براہین احمدیہ" ملاحظہ فرمائیے۔ یہ ان دنوں کی بات ہے جب مرزا غلام احمد نے یہ اپیل کی تھی کہ میں حضور سرور کائنات کی شان میں پچاس جلدوں کی کتاب لکھنا چاہتا ہوں جس کے لئے مجھے کافی روپے کی ضرورت ہے۔ لوگوں نے سرور کائنات کے ساتھ عقیدت کی بنا پر کافی رقم دی۔ کتاب کی طباعت کے سلسلے میں لوگوں سے یہ وعدہ کیا گیا کہ جب پچاس جلدوں کی کتاب پوری ہو جائے گی تو رقم کے عوض اس کتاب کا ایک ایک مکمل حصہ ضرور دیا جائے گا۔ مرزا صاحب نے وہ کتاب "براہین احمدیہ" پانچ حصوں میں لکھ کر ختم کر دی۔ لوگوں نے پچاس جلدوں کا مطالبہ کیا تو مرزا صاحب ارشاد فرمانے لگے، اگرچہ میں نے پچاس جلدوں کا وعدہ کیا تھا اور ابھی اس کی پانچ جلدیں مکمل یا پوری ہو گئی ہیں۔ پانچ اور پچاس میں صرف ایک نکتہ کا فرق ہے، اس لئے میں اپنے وعدہ میں پورا اتر آیا ہوں۔

حضرات! اس سے بڑھ کر چالاک اور عیاری کیا ہو سکتی ہے۔ میں ملتان کلاتھ ہاؤس کے مالکوں سے پوچھتا ہوں جو ملتان میں مرزائیوں کا بہت بڑا مرکز ہے۔ آپ کی دکان سے کوئی شخص پانچ سو روپے کا کپڑا خرید کر لے اور جب آپ کو اس کپڑے کا بل پیش کرے تو وہ بجائے پانچ سو روپیہ دینے کے آپ کو صرف پانچ روپے عنایت کر دے، کیا آپ ایسے سووے کے لئے تیار ہیں؟

کیا یہ معاملہ آپ کو منظور ہے؟

بد زبان | میں نے اپنی تقریر کے دوران میں مرزا غلام احمد کو بد زبان کہا ہے۔ یہ اپنی طرف

سے نہیں کہہ رہا۔ بلکہ مرزا کی اپنی کتاب "نور الحق" صفحہ ۱۲۱ پر ملاحظہ فرمائیے۔

"جو شخص میری تحقیر کرتے ہیں ان پر میری طرف سے ایک ہزار مرتبہ لعنت ہے"

آپ حضرات میں سے کوئی شخص اسٹیج پر آ کر ملاحظہ فرمائے۔ اس کتاب میں پورے کے پورے کئی صفحات پر سوائے لعنت لعنت لعنت..... کے اور کچھ نہیں لکھا ہوا ہے۔

ایسا شخص اپنے آپ کو کہتا ہے کہ میں محمد ہوں۔ —؛ معاذ اللہ

کیا محمد عربی صلی اللہ علیہ وسلم کی مثال ایسی تھی۔ —؛ وہ رحمتہ اللعالمین تھے۔ آپ پر

دنیا پتھر پھینکتی، آپ کو گالیاں دیتی، آپ کو زخمی کرتی، لیکن آپ کی زبان مبارک سے سوائے ان کلمات کے اور کچھ سرزد نہ ہوتا۔

"اے اللہ اگر میں اس قوم سے دکھی ہو کر ناراض اور خفا ہو کر کوئی بددعا

مانگوں تو میری اس بددعا کو قبول نہ فرمانا۔"

"اے اللہ میری قوم کو وہ سمجھ عطا فرما دے جس سے یہ تیرے ارسال کردہ

قرآن کو مان جائیں اور تیرے دین اسلام کو قبول کر لیں۔"

قربان جاؤں ایسی پاکیزہ اخلاق والی ذات سے جس کے اخلاق و عادات کا

مشرکین عرب اور کفار ان مکہ بھی اعتراف کرتے تھے۔

مرزا غلام احمد قادیانی اپنی ایک کتاب میں تحریر کرتا ہے :-

"جو شخص میری صداقت کا قائل نہیں ہے، تو اسے صاف سمجھ لیتا چاہیے کہ

وہ ولد الحرام ہے۔"

میں پوچھتا ہوں کہ حضرت قائد اعظم نے مرزا غلام احمد کی صداقت کا اعتراف کیا؟

ہمارے وزیر اعظم خان بیاقت علی خان، مرزا صاحب کو نبی اور رسول مانتے ہیں؟

آپ حضرات جو بے پناہ سمندر کی طرح میرے سامنے موجود ہیں۔ کیا آپ تمام

حضرات مرزا غلام احمد کی نبوت پر مہر تصدیق ثبت کرتے ہیں؟ — اب آپ خود ہی

فیصلہ کریں کہ یہ ولد الحرام کا لفظ کن حضرات کے لئے استعمال کیا ہے ؟

صرف اسی پر بس نہیں، مسلمانانِ عالم کو خنزیر اور کتوں کا خطاب دیا اور مسلمان عورتوں کو یہ کہا کہ یہ سب گتیاں ہیں۔ ایسا شخص اپنے آپ کو نبی اور رسول کہے، یہ تو دنیا میں اپنے آپ کو ایک شریف انسان کہلانے کا مستحق نہیں ہے۔

توہین رسالت

یہ تو وہ الفاظ ہیں جو مرزا غلام احمد نے مسلمانانِ عالم کے حق میں استعمال کئے۔ اب چند چیزیں وہ بھی عرض کئے دیتا ہوں جو مرزا صاحب نے پیغمبرِ آخر الزماں صلی اللہ علیہ وسلم کی شان میں استعمال کئے ہیں۔

مرزا صاحب خطبہ الہامیہ میں لکھتے ہیں کہ حضور صلی اللہ علیہ وسلم تو پہلی رات کا چاند تھے اور میں چودھویں رات کا چاند ہوں۔

اس چودھویں رات کے چاند کا اگر آپ نے فوٹو دیکھنا ہو تو ملاحظہ فرمائیے۔ اس پر قاضی صاحب نے مرزا صاحب کا ایک فوٹو عوام الناس کے سامنے پیش کیا۔ لوگوں نے پیغمبرِ آخر الزماں حضرت محمد رسول اللہ صلی اللہ علیہ وسلم کے ساتھ بے پناہ عقیدت کا اظہار کرتے ہوئے ختم نبوت زندہ باد اور سرکاری نبوت مردہ باد کے فلک شکاف نعرے لگائے۔

مرزا غلام احمد کے شعور کا ایک واقعہ پیش کرتے ہوئے فرمایا کہ

شعورِ انبیاء

ایک دفعہ مرزا غلام احمد کا ایک مرید آپ کے لئے گرگابی لایا اور مرزا صاحب کے سامنے لا کر رکھ دی۔ مرزا صاحب نے اُسے بے حد پسند فرمایا، اور اس جوتے کو اسی وقت اپنے پاؤں میں ڈال لیا۔ جوتہ پہننے میں آپ نے دائیں پاؤں بائیں جوتہ میں اور بائیں پاؤں دائیں جوتہ میں ڈال دیا۔ (سیرت المہدی ج ۲، صفحہ ۲۸)

مرزا غلام احمد کے ایسے شعور کے واقعات بہت سے ہیں۔ خوفِ طوالت کی وجہ سے ان کا ذکر مناسب نہیں ہے۔ ویسے آپ حضرات ان واقعات سے تو واقف ہیں کہ مرزا صاحب چونکہ گڑ کھانے کے عادی تھے اور گڑ اور پیشاب کے لئے مٹی کے ڈھیلے ایک

ہی جیب میں رکھا کرتے تھے۔ کئی دفعہ ایسے بھی ہوتا کہ آپ گڑ کی جگہ پیشاب کا ڈھیلا کھا لیا کرتے تھے۔

کھانڈ کی جگہ چونہ پھانک لیا کرتے تھے۔ اپنی واسکٹ کے بٹن لگاتے تو نچلا بٹن اوپر کے سوراخ میں اور اوپر کا نچلے سوراخ میں لگایا کرتے تھے۔ ع

اس سادگی پر کون نہ مر جائے اے خدا

واقعی دنیا کو ایسے بے شعور نبی کی بڑی ضرورت تھی۔ قاضی صاحب نے مزاراتوں سے خطاب کرتے ہوئے فرمایا :-

اے بھولے ہوئے انسانو! آپ پیغمبر آخر الزمان حضرت محمد رسول اللہ صلی اللہ علیہ وسلم سے اپنا رشتہ توڑ کر بے شعور انسان کے ساتھ جوڑ رہے ہو۔ تمہاری عقل کو کیا ہو گیا ہے؟ تم اپنی فکر و دانش کو کہاں کھو چکے ہو؟

حضرات! یاد رکھیے، انبیاء علیہم السلام مہرہ (بچپن کے دوران) میں بھی باشعور ہوتے ہیں۔ ایک ایک نبی کی زندگی کے حالات سامنے رکھیے اور پھر بچپن کے شعور کو دیکھیے۔ حضرت حلیمہ سعدیہ رضی اللہ عنہا واقعہ بیان فرماتی ہیں کہ جب حضرت محمد رسول اللہ صلی اللہ علیہ وسلم ابھی دودھ پیتے تھے۔ اس وقت آپ اپنے حصے کا دودھ پیتے تھے۔ کئی دفعہ میں نے کوشش کی کہ آپ دوسرے بھائی کے حصے کا دودھ پی لیں۔ آپ منہ پھیر لیتے اور اگر زبردستی آپ کے منہ میں دودھ دیتی تو آپ منہ بند فرمایا کرتے تھے۔

قربان جاؤں ایسے نبی کے جو بچپن میں بھی مساوات اور انصاف کا سبق دے رہے ہیں۔

حضرات میں نے مختصر الفاظ میں آپ کے سامنے مرزا غلام احمد قادیانی کے بد معاملہ، بد زبان، بد اخلاق اور بد کردار ہونے کے واقعات

توہین الوہیت

عرض کر دیئے ہیں۔ اب اس سے بڑھ کر اس کی دیدہ دلیری اور عیاری ملاحظہ فرمائیے۔

مرزا صاحب لکھتے ہیں کہ اللہ تبارک و تعالیٰ نے مجھے الہام فرمایا۔ اَنْتَ مَنِّي وَ

أَنَا مِنْكَ - یعنی اے مرزا تو مجھ سے ہے اور میں تجھ سے۔

صاف نقطوں میں یوں سمجھتے، اللہ تعالیٰ مرزا صاحب سے فرماتے ہیں کہ اے مرزا تو میری اولاد ہے اور میں تیری (لاحول ولا قوۃ)۔

سوال : اس پر ایک دفعہ ایک مرزائی نے اعتراض کیا کہ حضور صلی اللہ علیہ وسلم نے بھی تو حضرت علی رضی اللہ عنہ کے لئے فرمایا تھا کہ أَنْتَ مِنِّي وَأَنَا مِنْكَ۔ حالانکہ حضرت علیؑ اور حضور صلی اللہ علیہ وسلم کے والدین جدا جدا تھے۔ پھر آپ نے یہ کیوں فرمایا، کہ اے علیؑ تو مجھ سے اور میں تجھ سے ہوں۔

جواب : حضرات سیرت سے معمولی واقف انسان کو بھی یہ معلوم ہے کہ حضرت نبی کریم صلی اللہ علیہ وسلم کے دادا کا نام عبدالمطلب تھا اور حضرت علیؑ کے دادا کا نام بھی وہی عبدالمطلب ہی تھا تو گویا حضور صلی اللہ علیہ وسلم اور حضرت علیؑ دونوں ایک ہی دادا کے پوتے ہوئے۔ اب اس میں کیا اشکال باقی رہ جاتا ہے۔ دونوں ایک ہی خون کے رشتے ہوئے۔

ایک دوسرے مقام پر مرزا صاحب اپنے متعلق تحریر کرتے ہیں کہ :-
 "میں نے ایک دفعہ خواب میں دیکھا کہ میں خود خدا ہوں۔ پھر میں نے یقین کر لیا کہ واقعی میں خدا ہی ہوں۔ پھر میں نے زمین و آسمان پیدا کئے۔" (استغفر اللہ)۔

اندازہ فرمائیے کہ یہ کس انسان نے جرأت کی ہے۔ یہ تو اپنے متعلق تھا۔ اب مرزا بشیر الدین کی بابت بھی سنتے :-

"جب مرزا محمود پیدا ہوا تو اس کی مثال یوں ہے جکان اللہ منزل من السماء۔ جیسے اللہ تعالیٰ آسمان سے اترے ہیں۔"

ایک مرزائی نے اعتراض کیا کہ "قاضی صاحب! مرزا صاحب نے یہ تو اپنا خواب

بیان کیا ہے کہ میں خواب میں خدا بن گیا تھا۔

میں ایسے عیار اور دھوکہ باز انسان سے پوچھتا ہوں، کہ یہ الہامات جو کتابی شکل میں شائع ہوئے ہیں۔ یہ بھی سارا معاملہ خواب کی حالت میں چلتا رہا، اور کتابیں تیار ہوتی رہیں۔

یاد رکھئے۔ خداوند قدیر سے لے کر تمام انبیاء اور اولیاء کی توہین اور ان کی مقدس اور پاکیزہ زندگی کو داغ دار کرنے کے لئے انگریزوں نے مرزا غلام احمد قادیانی جیسے بد اخلاق، بد معاملہ، عیار اور دھوکہ باز انسان کو تیار کیا۔ اگر یہ شخص صحابہ کرام کے زمانہ میں اس قسم کی توہین و حرکات کرتا، تو اسے یک قلم ختم کر دیا جاتا۔ دنیا میں اس سے بڑھ کر کوئی ایسا شخص نہیں ہے جس نے حقانیتِ اسلام کو نیست و نابود کیا ہو۔


حرفِ آخر

حضرت قاضی صاحب نے ولولہ انگیز لہجہ میں فرمایا کہ آپ حضرات پورے ہوش اور پوری ذمہ داری سے جواب دیں کہ کیا ایسے دشمنِ اسلام ملک و ملت گروہ کا استیصال ضروری ہے یا نہیں؟ ہم مرزائیوں کو اسلام اور پاکستان کا سب سے بڑا دشمن خیال کرتے ہیں، اور اس کے استیصال کے لئے ہر ممکن قربانی کرنے کے لئے تیار ہیں۔ حاضرین نے جوش آمیز لہجہ میں جواب دیا۔ خدا آپ کو کامیابی دے۔

قاضی صاحب نے اپنی تقریر جاری رکھتے ہوئے فرمایا کہ:-
 ”ہم نے اپنے تاریخی فیصلہ میں کہا تھا کہ ہمیں یہ کام وقت کے اہم مقتضیات کے تحت کرنا ہے، اور اگر اس کام کو ملک کی واحد نمائندہ جماعت، مسلم لیگ سنبھال لے تو ہم احمدیوں کا بورد اتار دینے کیلئے تیار ہیں۔“

آپ نے حکومت کو وارننگ دیتے ہوئے فرمایا کہ پچھلے دنوں راولپنڈی اور اوکاڑہ میں دو آدمی کسی گھریلو مناقشات کی وجہ سے قتل ہو گئے تھے۔ تو مرزائیوں نے سارے ملک میں شور مچانا شروع کر دیا کہ ان دونوں کے قتل میں دراصل مجلس اجمار کا ہاتھ ہے۔ آج یہاں جلسہ گاہ میں ایک مرزائی جو پوسٹ آفس ملتان کا ایک ملازم ہے مرزائی لٹریچر اور اشتہارات تقسیم کرتا ہوا پکڑا گیا۔ اجمار رضا کاروں نے اسے کچھ نہیں کہا۔ اور اسے نہایت پُر امن طریقہ سے مقامی پولیس کے سپرد کر دیا۔

حضرات! اب آپ فرمائیے۔ یہ پیش قدمی کس کی جانب سے ہے۔ اگر یہاں کوئی مسلمان مشتعل ہو کر اسے مار پٹائی کر دیتا تو ذمہ داری کس پر عائد ہوتی۔ وہ کس بل بوتے پر مسلمانوں کے اس عظیم اجتماع میں گمراہ کن لٹریچر تقسیم کرنے کی جرأت کرتے ہیں دراصل مرزائی اپنی خطرناک سازشوں سے اسلام اور پاکستان کو تباہ کرنا چاہتے ہیں۔ اس لئے تمام مسلمانوں اور حکومت کو ان کی ریشہ دوانیوں سے باخبر رہنا چاہیے
وما علینا الا البلاغ۔



روزنامہ آزاد، لاہور۔ ۱۹ فروری ۱۹۵۱ء

پاکستان اور مرزائی

مسلمانوں کیلئے لمحہ فکریہ — ایک اہم تقریر

مرید کے۔ ۱۶ فروری۔ آج بعد نماز جمعہ المبارک جامع مسجد مرید کے ضلع شیخوپورہ میں اسلامیان علاقہ کا عظیم الشان اجتماع ہوا۔ جس میں صدر مرکز یہ مولانا تاج الدین انصاری، خطیب پاکستان مولانا قاضی احسان احمد شجاع آبادی اور ناظم اعلیٰ جمعیتہ المشائخ حضرت صاحبزادہ سید فیض الحسن صاحب نے شرکت فرمائی۔ تلاوت قرآن مجید کے بعد، صاحبزادہ صاحب نے قاضی صاحب کا تعارف کراتے ہوئے فرمایا۔ مسلمانان علاقہ کی خوش بختی ہے کہ آج اس علاقہ میں پاکستان کے فقید المثال خطیب اور مفکر احرار حلیسی مایہ ناز ہستیاں موجود ہیں۔ آپ نے ان مختصر تعارفی کلمات پر اکتفا کرتے ہوئے فرمایا۔

آفتاب آمد دلیل آفتاب

آپ کے بعد خطیب پاکستان حضرت قاضی صاحب نے خطبہ مسنونہ کے بعد اپنی تقریر کا آغاز کرتے ہوئے فرمایا:-

حضرات! جہاں تک مجلس احرار اسلام پاکستان کی پالیسی کا تعلق ہے، اگرچہ یہ بات اخبارات کے ذریعہ عوام الناس پر پوری طرح عیاں ہو چکی ہے، اور اس کا اعادہ ضروری معلوم نہیں ہوتا۔ تاہم اتنا عرض کرنا نامناسب نہ ہوگا کہ اس وقت مجلس احرار اسلام نے اپنی تمام تر مساعی ملی اتحاد اور ختم نبوت کے لئے وقف کی ہوئی ہیں۔ قیام پاکستان کے بعد انہی مقدس مقاصد کے لئے مجلس احرار اسلام نے ملکی انتخابات سے دست برداری کا اعلان

کر دیا تھا۔ جب اس نوزائیدہ مملکت میں حزب مخالف برداشت نہیں کی جاسکتی تو ہمارے لئے ضروری ہے کہ ہم الیکشنی سرگرمیوں سے قطع تعلق کر لیں اور اُمتِ مرزاویہ کے کفر و ارتداد کا قلع قمع کرنے کے ساتھ ساتھ ان کی پاکستان دشمنی کو پوری طرح بے نقاب کر دیں۔ ملک و ملت کو اس فتنہ مرتدہ سے آگاہ کریں، اور بتائیں کہ یہ نام نہاد ٹولی پاکستان جیسی اسلامی سلطنت میں کیا کچھ کھیل کھیلنا چاہتی ہے۔

یہ ابھی کا واقعہ ہے کہ مرزا محمود نے کوئٹہ میں آئندہ عوام کو واشگاف کرتے ہوئے کہا تھا کہ ہمیں صوبہ بلوچستان کو علیحدہ مرزائی صوبہ بنانا چاہیے۔ مرزائی ٹولے کا یہ پروگرام ایک طرف ہے۔ اسی پر اکتفا نہیں، بلکہ پھر پاکستان اور ہندوستان کو ایک کرنے کا رویہ شائع کر رہے ہیں۔ ملاحظہ ہو۔

”قبل ازیں بتا چکا ہوں کہ اللہ تعالیٰ کی مشیت ہندوستان کو اکٹھا رکھنا چاہتی ہے لیکن اگر قوموں کی غیر معمولی منافرت کی وجہ سے عارضی طور پر الگ بھی کرنا پڑے تو یہ اور بات ہے۔ بسا اوقات عضو ماؤف کو ڈاکٹر کاٹ دینے کا بھی مشورہ دیتے ہیں لیکن یہ خوشی سے نہیں ہوتا بلکہ مجبوری اور معذوری کے عالم میں اور صرف اسی وقت جب اس کے بغیر چارہ نہ ہو، اور اگر پھر یہ معلوم ہو جاتے کہ اس ماؤف عضو کی جگہ نیا لگ سکتا ہے تو کون جاہل انسان اس کے لئے کوشش نہ کرے گا۔ اس طرح ہندوستان کی تقسیم پر اگر ہم رضا مند ہوئے ہیں تو خوشی سے نہیں بلکہ مجبوری سے، اور پھر کوشش کریں گے کہ یہ کسی نہ کسی طرح جلد متحد ہو جائے۔“ (الفضل مورخہ ۱۶ مئی۔ جلد ۳۵ شمارہ ۱۱۶)۔

اس اقتباس کے علاوہ قاضی صاحب نے اکھنڈ ہندوستان کے متعلق ۵ اپریل ۱۹۴۷ء، ۱۲ اپریل ۱۹۴۸ء کے الفضل کی عبارات بھی پڑھ کر سنائیں۔

قاضی صاحب نے ولولہ انگیز لہجہ میں تقریر کرتے ہوئے فرمایا۔ اسلامی ملک کی باگ ڈور مرزائیوں کے سپرد کرنے والو! مسلمانوں کے متعلق مرزائیوں کے عقائد بھی ملاحظہ

فرمایئے۔

۱: کل مسلمان جو حضرت مسیح موعود کی بیعت میں شامل نہیں ہوئے
مرزائی عقائد | خواہ انہوں نے حضرت مسیح موعود کا نام بھی نہیں سنا، وہ کافر اور
 دائرہ اسلام سے خارج ہیں۔ (آئینہ صداقت مصنفہ بشیر الدین محمود)

۲: "ہر ایک شخص جو موسیٰ کو مانتا ہے مگر عیسیٰ کو نہیں مانتا، یا عیسیٰ کو مانتا ہے مگر
 محمدؐ کو نہیں مانتا، یا محمدؐ کو تو مانتا ہے مگر مسیح موعود کو نہیں مانتا، وہ نہ صرف کافر بلکہ
 پگلا کافر اور دائرہ اسلام سے خارج ہے۔" (کلمۃ الفصل مصنفہ مرزا بشیر احمد قادیانی)
 ۳: "پس جبکہ مسیح موعود کے انکار سے خدا اور محمدؐ رسول اللہ علیہ وسلم کا انکار لازم ہے
 تو لا الہ الا اللہ محمدؐ رسول اللہ میں خود مسیح موعود کا اقرار آجاتا ہے۔ اس لئے جو شخص
 مسیح موعود علیہ السلام کا منکر ہو کہ منہ سے لا الہ الا اللہ محمدؐ رسول اللہ کہتا ہے وہ
 اسی طرح مسلمان نہیں ہو سکتا، جس طرح کوئی شخص کلمہ طیبہ کا اقرار کرتا ہے مگر ساتھ
 ہی گذشتہ انبیاء علیہم السلام میں سے بعض یا تمام یا دیگر ایمانیات کا منکر رہے۔"
 (الفصل قادیان نمبر ۱۲۲ جلد ۳)

آپ نے اپنی تقریر جاری رکھتے ہوئے فرمایا۔ اس سے بڑھ کر دیدہ دلیری اور کیا
 ہو سکتی ہے کہ مرزا محمود ان تمام مسلمانوں کو جنہوں نے کذاب و دجال قادیانی کا نام تک
 نہیں سنا وہ تمام کافر اور خارج از اسلام بتاتا ہے۔ بالغ مسلمان تو اپنی جگہ ان کے نابالغ
 اور معصوم بچوں تک کے جنازہ کو حرام بتاتا ہے۔

مسلم لیگی کٹھنوں کی تقسیم | آپ نے مسلم لیگ کے اس رویہ کا ذکر کرتے ہوئے فرمایا کہ
 ہم نہیں سمجھ سکے کہ مسلم لیگ پارلیمنٹری بورڈ نے کن مصلحتوں
 کی بنا پر مجلس احرار اسلام کے مطالبے کو ٹھکرا کر مرزائیوں کو ٹکٹ دینا ضروری سمجھا ہے۔
 مرزائیوں کو ٹکٹیں دے کر خوش کرنے والو! قائد اعظم مرحوم کا جنازہ پڑھنے سے

کس نے انکار کیا تھا؟ کیا یہی ظفر اللہ خاں نہیں تھا، جس کھونٹے پر یہ مرزائی اچھل
 کود رہے ہیں۔

پاکستان کے وزیر خارجہ چوہدری ظفر اللہ خاں نے قائد اعظم مسٹر محمد علی جناح مرحوم
 کا جنازہ کیوں نہیں پڑھا؟ لیجئے اس کی داستان بھی سن لیجئے۔

سر ظفر اللہ کی مرزائی منطق، پوری اور سینہ زوری

ہمیں معتبر ذرائع سے معلوم ہوا ہے کہ پچھلے دنوں جب سر ظفر اللہ خاں قادیانی،
 ایبٹ آباد آئے تو حضرت مولانا محمد اسحاق صاحب خطیب الجامع ایبٹ آباد تحقیق
 واقعہ کے لئے ان کے پاس تشریف لے گئے اور آپ نے دریافت فرمایا کہ کیا واقعی تم نے
 قائد اعظم مرحوم و مغفور ۷۵ کروڑ مسلمانوں کے لیڈر کا جنازہ کراچی میں موقع پر موجود
 ہوتے ہوئے بھی نہیں پڑھا؟

سر ظفر اللہ کا جواب | سر ظفر اللہ نے بے باکی اور جرات سے کہا۔ بیشک میں نے
 قائد اعظم کا جنازہ عمداً نہیں پڑھا۔ مولانا نے پوچھا کیوں؟

سر ظفر اللہ نے جواب دیا۔ میں اس کو سیاسی لیڈر سمجھتا تھا۔

حضرت مولانا نے دریافت فرمایا کہ تم مرزا قادیانی کو پیغمبر نہ ماننے والے سارے
 مسلمانوں کو کافر سمجھتے ہو حالانکہ تم اسی حکومت کے وزیر بھی ہو؟

سر ظفر اللہ خاں: آپ مجھے کافر حکومت کا مسلمان ملازم سمجھ لیں یا مسلمان حکومت
 کا کافر نوکر۔ تم کو بھی ایسا سمجھنے کا حق ہے۔ (الفلاح پشاور۔ ۲۸ اگست ۱۹۷۹ء)

اب آپ خود ہی اندازہ فرمائیں، کہ ظفر اللہ کراچی میں موجود ہے لیکن مرزائی
 ہونے کی وجہ سے مسلمانوں کے محبوب رہنا کا جنازہ پڑھنے سے انکار کر رہا ہے اور
 جنازہ کے وقت اچھوتوں کی طرح علیحدہ ہو کر بیٹھ جاتا ہے۔ اب ایسے مرزائیوں

کو مسلمانوں کی نمائندگی کے لئے مسلم لیگ نے ٹکٹیں دے دی ہیں اور پھر انہیں کامیاب بنانے کے لئے دوڑ دھوپ بھی کی جا رہی ہے۔

معزز حاضرین!

مسلمانوں نے ایک ظفر اللہ خان کو ڈسکہ سے منتخب کر کے عالم اسلام پر کفر و ارتداد کے دروازے کھول دیئے ہیں۔ اب اگر باقی مرزائی بھی اسی طرح مسلمانوں پر مسلط ہوتے گئے تو اس ملک و ملت کا خدا حافظ!

اس پر تمام حاضرین نے دیوانہ وار ہاتھ اٹھا کر عہد کیا کہ ہم اسلامی سلطنت کا اقتدار کسی صورت بھی کسی مرزائی کو دینے کیلئے تیار نہیں۔
جلسہ بخیر و خوبی ختم ہو گیا اور زعمائے احرار لاہور تشریف لے گئے۔



مولانا قاضی احسان احمد صدر مجلس احرار پنجاب کا بیان

”ختم نبوت کو دنیاوی مقاصد کے حصول کا ذریعہ بنانا داعی اسلام کی توہین اور کھینہ حرکت ہے“

”خدا کے فضل سے مجلس احرار اسلام ایسے ہیج فعل کا ارتکاب نہ کرے گی“

لاہور۔ مولانا قاضی احسان احمد شجاع آبادی صدر مجلس احرار اسلام پنجاب نے ایک بیان جاری کیا جس میں مجلس احرار کے متعلق بعض پیدا شدہ غلط فہمیوں کا ازالہ کیا گیا ہے اور اس امر کا یقین دلایا کہ ختم نبوت کی تحریک خالص مذہبی تحریک ہے اور مجلس احرار اسلام، اب یا آگے چل کر کسی مرحلہ پر بھی اسے سیاسی اغراض کے لئے استعمال کرنے کا ارادہ نہیں رکھتی اور نہ وہ انتخابات میں کبھی اور کسی مرحلہ پر حصہ لینے کا ارادہ رکھتی ہے۔

آپ نے اپنے بیان میں فرمایا ہے۔ متحدہ ہندوستان میں مرزائی پارٹی کے مقابلہ میں بہت سے علماء و مشائخ نے کام کیا جن میں حضرت اقدس پیر صاحب گولڑہ شریف، مولانا ثناء اللہ صاحب امرتسری، مولانا کریم الدین صاحب وغیرہ قابل ذکر ہیں۔ ان سب حضرات نے صرف مسلم ختم نبوت پر ہی اپنی توجہ کو مرکوز رکھا۔ لیکن قادیانی پارٹی کا اپنی حکومت کے خواب دیکھنا اور قادیان کے مسلمانوں کا اقتصادی بابتیکاٹ کر کے اپنی رعایا بنا لینے کی جدوجہد کرنا۔ فوجداری دیوانی مقدمات کی عدالت قائم کر کے متوازی حکومت قائم کرنا، قتل کرانا، مکانات جلانا وغیرہ اس کا کسی کو علم نہ تھا۔ جب مرزائی پارٹی نے ۱۹۳۷ء سے ۱۹۴۷ء تک مسلمانوں کی تبلیغ کو اپنی قوت

سے قادیان میں روک دیا اور کسی مسلم فرقہ کا کوئی مبلغ اس عرصہ میں تقریر و تبلیغ نہ کر سکا، تو منظر میں قادیان کی درخواست پر قادیان میں مجلس احرار نے اپنا دفتر کھولا اور جب قادیانی گروہ کی اندرونی سازشوں کو مجلس احرار نے بے نقاب کر دیا اور انگریزی دور کی عدالتوں نے قادیانی تحریک پر فیصلہ میں لکھا کہ انہوں نے متوازی حکومت بنا رکھی ہے، قانون مثل ہو چکا ہے، قادیان میں دن دھاڑے قتل ہوتے ہیں لیکن پولیس گواہ مہیا کرنے سے قاصر ہے وغیرہ۔


قادیانی پارٹی کی ان سیاسی سرگرمیوں کو مجلس احرار ہی نے بے نقاب کیا۔ ملکی تقسیم کی جدوجہد میں مرزائی پارٹی انگریزی سیاسیات کی تکمیل کی آلہ کار رہی۔ ہمارا خیال تھا، کہ تقسیم کے بعد قادیانی گروہ اپنی روش بدل کر پاکستانی شہریوں کی حیثیت سے فادار رہیں گے اور اب ملک و ملت کے خلاف کوئی سازش نہ کریں گے۔ لیکن قادیانی گروہ نے پہلے سے زیادہ سازشوں کا جال بچھانا شروع کیا اور چودھری ظفر اللہ کا اقتدار اس کا بہت بڑا محرک ہوا۔ مجلس احرار کا فرض تھا کہ وہ اس نوزائیدہ مملکت کو دشمنان اسلام کی ریشہ دوانیوں سے بچائیں۔ تین سال میں تقریر و تحریر کے ذریعہ سے عوام کو اور خاص ملاقاتوں میں صوبہ بجاتی اور مرکزی وزراء کو آگاہ کیا۔ پریس کانفرنسوں کے ذریعہ اخبارات کو (جو ملک کی صحیح آواز ہیں) خبردار کیا۔ اللہ کہ تمام اہل اسلام، قادیانی گروہ اور ظفر اللہ کی سازشوں سے واقف ہو گئے ہیں۔ مجلس احرار اس وقت صرف تبلیغی جماعت ہے اور تبلیغی جماعت کا فرض صرف پیغام پہنچانا ہوتا ہے۔ اللہ تعالیٰ کا شکر ہے کہ مجلس اپنے مشن میں کامیابی حاصل کر چکی ہے۔ کیونکہ اخبارات نے (جو ملک کے ترجمان ہیں) اعلان کر دیا ہے کہ ان سازشوں اور مسئلہ ختم نبوت کی وجہ سے مرزائیوں کو اقلیت قرار دینا اور ظفر اللہ کی علیحدگی متفقہ مسئلہ ہے۔ چنانچہ "نوائے وقت" نے تو اہل پاکستان کی رائے عامہ کے پیش نظر ظفر اللہ سے استعفی ہونے کا مطالبہ بھی کر دیا ہے۔

مجلس احرار کا فرض ہے کہ اس مسئلہ کو چھوڑا اہل اسلام کے مذہبی نمائندوں کے سپرد

کر کے اپنی ذمہ داریوں سے سبکدوش ہو جاتے اور اس کی تکمیل کے لئے ملک کی سب سے بڑی نمائندہ جماعت مسلم لیگ سے درخواست کرے کہ وہ اس کو اپنے ہاتھوں میں لے کر اپنی نمائندگی کا حق ادا کرے۔ چنانچہ مجلس نے ایسا ہی کیا۔ مجلس احرار اپنا فریضہ ادا کر چکی ہے۔ اب مجلس احرار اسلام جمہور پاکستان سے الگ کوئی تحریک جاری نہ کرے گی۔

بعض احباب اور بزرگوں کا یہ شبہ کہ مجلس احرار اس طریق سے آگے آنا چاہتی ہے اور اپنا وقار بحال کرنا چاہتی ہے۔ یہ مجلس احرار اسلام کے ساتھ شدید بے انصافی اور ظلم عظیم ہے۔ ہذا ابھتان عظیم۔

مجلس احرار اسلام ایسے دوستوں کو یقین دلاتی ہے کہ وہ الیکشن کے متعلق جو قرار داد ۱۹۷۹ء میں منظور کر چکی ہے، اس قرار داد اور اپنے عہد پر قائم ہے جس پر گذشتہ انتخابات شاہد ہیں۔ خدا تعالیٰ گواہ ہے کہ اگر اکیں مجلس کے دل میں یہ وہم کبھی نہیں آیا کہ مجلس احرار اسلام کو اس بہانہ سے آگے لائیں۔ ختم نبوت جیسے مدارِ نجات اور اسلام کے بنیادی مسئلہ کو کسی سیاسی مفاد اور دنیاوی مقصد کے حصول کا ذریعہ بنانا صرف اسلام اور داعی اسلام کی توہین ہے۔ معاذ اللہ تم معاذ اللہ، بلکہ یہ انتہائی ذلیل اور کمینہ حرکت ہے۔ انشاء اللہ مجلس ایسے قبیح فعل کی کبھی متکلب نہ ہوگی۔



محفظ ختم نبوت کا جلسہ عام

مولانا قاضی احسان احمد کی تقریر



بعد نماز عشاء بوقت پانچ بجے شب زیر اہتمام مجلس احرار اسلام چک ۱۲۲/۱۰۹ تحصیل و ضلع منٹگمری میں ایک جلسہ ختم نبوت شروع ہوا۔ جس میں حضرت مولانا حاجی احمد علی صاحب نے کرسی صدارت کو رونق بخشی۔ حافظ ثناء اللہ صاحب کن مجلس مذکور نے تلاوت قرآن فرمائی۔ مولوی محمد شریف رکن مجلس نے پنجابی نصیحت نامہ ایک نظم پڑھی۔ پھر شاہ حریت حریف قادیان حضرت سائیں محمد حیات صاحب حیات نے "فضیلت جہاد" اور "مرزائیت" پر دو نظموں پڑھیں۔ مابعد بلبل پنجاب فخر ملت حضرت مولانا قاضی احسان احمد صاحب شجاع آبادی نے مختصر خطبہ کے بعد السلام علیکم سے پرچوں لہجہ میں اپنی تقریر دل پذیر شروع کی۔ رات کا سہانا سماں تھا۔ تقریباً ڈیڑھ ہزار مرد و زن پیر و جوان کا مجمع حضرت موصوف کے الفاظ کو سننے کے لئے بالکل تصویر کی طرح خاموش تھا۔ قاضی صاحب نے شروع میں قرآن مجید و فرقان حمید کی چند آیات کے کچھ حصے قُلْ اَعُوذُ بِرَبِّ النَّاسِ - وَمَا اَرْسَلْنَاكَ اِلَّا كَافَّةً لِّلنَّاسِ - شَهْرَ رَمَضَانَ الَّذِي اُنزِلَ فِيهِ الْقُرْآنُ هُدًى لِّلنَّاسِ - اِنَّ اَوَّلَ بَيْتٍ وُضِعَ لِّلنَّاسِ ط تلاوت فرمائے۔

پھر فرمایا خدائے قدوس نے کلام مجید میں ارشاد فرمایا ہے کہ میں خطہ روئے زمین کے

کل انسانوں کے لئے ایک خدا ہوں۔ ہندو، مسلمان، سکھ، عیسائی علیٰ ہذا القیاس تمام بنی نوع کا رب ہوں۔ رب نے کل انسانوں کے لئے نبی بنا کر بھیجا ہے تمام انسانوں کے لئے رسول بھیج کر فرمایا کہ میں نے تم کو تمام دنیا کے انسانوں کے لئے نبی بنا کر بھیجا ہے تمام انسانوں کے لئے رسول بھیج کر اس پر کتاب بھی بھیجی، جس کی تعریف میں فرمایا۔

هُدًى لِّلنَّاسِ، تمام دنیا کے انسانوں کے لئے ہدایت ہے۔ راہِ مستقیم دکھانے والی کتاب ہے۔ اسی کتاب میں فرمایا ہے کہ سب سے مقدس گھر دنیا کے انسانوں کے لئے بنایا گیا ہے، بیت اللہ شریف۔ خدا کیا ہے رب الناس۔ رسول اکرم کیا ہیں، کافۃً للناس۔ کتاب کلام مجید کیا ہے، ہدیٰ للناس۔ اور دنیا، پہلا اور مقدس گھر، اَوَّلَ بَيْتٍ وَّضَعْنَا لِلنَّاسِ۔ اقبال مرحوم نے کہا ہے یہ

دنیا کے بتکدے میں پہلا وہ گھر خدا کا

ہم پاسباں ہیں اس کے وہ پاسباں ہمارا

کلام پاک سے ثابت ہوا کہ خدا کے قدوس کے بعد کسی خدا کی ضرورت نہیں ہے رسول اکرم کے بعد کسی نبی کی ضرورت نہیں، نہ ظلی نہ بروزی۔ کلام پاک فرقان حمید کے بعد کوئی کتاب اللہ نہ آئے گی۔ اور بیت الاول، بیت اللہ کے بعد کوئی گھر طواف کے قابل نہ ہوگا، نہ قادیان نہ ربوہ۔ دورانِ تقریر میں مقرر موصوف نے فرمایا کہ آپ اور ہم جب کتبِ اسلامیہ میں پڑھتے ہیں کہ رسول اکرم صلی اللہ علیہ وسلم بڑے رحم دل تھے جو بڑھیاؤں پر گندگی پھینکا کرتی تھی، اس کی عیادت کے لئے گئے اور صحت کے لئے دعا کی۔ جس نے گالیاں دیں اُس کو گلے لگایا۔ جس نے دانت شہید کئے، اس کے لئے دعائے ہدایت کی تو دل بڑا خوش ہوتا ہے۔ مگر کبھی آپ کی سختی بھی دیکھی کہ جس پر غضب ناک ہوئے اس سے کیا کیا۔ سنئے۔

ایک جنگ میں دو مسلمان مرد میدانِ جہاد میں نہ گئے۔ پوچھا تو کوئی وجہ معقول نہ تھی

مسلمانوں سے کہا کہ ان سے بائیکاٹ کر دو۔ اس پر زمین ان کے لئے تنگ نظر آئی۔ وہ بازاروں اور گلیوں میں اس طرح پھر رہے تھے کہ گویا وہ اجنبی ہیں۔ جب ان کی عورتوں کو اس بات کی خبر ہوئی، تو انہوں نے بھی بائیکاٹ کر دیا۔ وجہ صرف یہ تھی کہ انہوں نے خدا کے حکم کی نافرمانی کی اور رسول اکرم صلی اللہ علیہ وسلم کا ساتھ چھوڑ دیا۔ تم بھی ان لوگوں سے جو خدا و رسول کے نافرمان ہیں، بائیکاٹ کر سکتے ہو۔ حالانکہ روزانہ ۲ گھنٹے کے بعد عشاء کے دتروں میں وعدہ کرتے ہو نَخْلَعُ وَنَتْرُكُ مَنْ يَفْجُرُكُ۔ پھر بھی ان عورتوں کی سی بھی ہمت نہیں کہ اپنے ایمان کا ثبوت دیں۔ قرآن میں احکام الہی سے جہاد فرض ہے۔ مگر انگریز می نبی کہے کہ میرے آنے سے جہاد حرام ہوا۔ جہاد میں نماز قضا کی جاسکتی ہے۔ حضور اکرم نے نماز ظہر قضا کی۔ ایک مقام پر قصر کی گئی۔ ایک جہاد میں مجاہدین کی صفوں کے دو حصے کر دیئے گئے۔ جنہوں نے باری باری سے نماز دو رکعت ادا کی سامعین سے خطاب فرمایا کہ ہاتھ اٹھاؤ، کیا تم بھی چاہتے ہو کہ خداوند کریم ہم پر جہاد کا وہ وقت لاتے کہ ہم بھی اسی طرح نماز ادا کریں۔ آمین کہتے ہوئے سامعین نے دونوں ہاتھ تین فٹ اٹھا رکھے تھے۔ آج جناب مسیح اور امام مہدی، مرزا اپنے آپ کو بتا رہے ہیں۔ وقت کی قلت کی وجہ سے مختصر بیان کر رہا ہوں کہ اُن کا اصلی نام عیسیٰ ہوگا، اس کا نام غلام احمد۔ اُن کی والدہ کا نام مریم ہوگا، اس کی والدہ کا نام..... سامعین نے کہا۔ چراغ نبی اور مذاق اڑایا چاہا تو فرمایا۔ زیادتی مت کرو، بُرا بھلا مت کہو۔ خدا کے دربار میں جواب دینا ہے۔ والدہ کی تو کوئی غلطی نہ تھی۔ یہ نہیں منحوس نکلا۔ اُن کا باپ کوئی نہیں مگر اس کے باپ کا نام غلام مرتضیٰ۔ وہ غلام مرتضیٰ جس نے مجاہدین بالاکوٹ کو قتل کرنے میں پوری پوری ہمت سے کام کیا اور امداد کی۔ اس کا فرزند اب یہ مسیح موعود مردود نکلا۔ جس نے جہاد کو انگریز کے خلاف حرام قرار دیا۔

آج مسلمان نماز سے گریز کرتا ہے۔ نہ تجارت میں اسلام، نہ سکولوں اور کالجوں

میں اسلام۔ نہ زراعت میں اسلام۔ امیروں کے بچے کالجوں میں پڑھیں، ملازمتوں کی خاطر اور وزارتیں حاصل کرنے کے لئے۔ اور غزبار کے بچے اور یتامی کے لئے مسجدوں کے حجرے اور گھروں سے مانگی ہوئی روٹیاں۔ پھر مسلمان کے منہ سے نکلے، "اسلام زندہ باد" معلوم نہیں کہ اسلام کس جگہ ہے؟ پھر زندہ باد کے کیا معنی؟

مقامی پولیس کے موجودہ سب انسپکٹر اور رپورٹروں سے خطاب فرمایا کہ میرے یہ الفاظ پورے کے پورے لکھ کر حکومت کو بھیج دینا۔ میں نے چیچر وطنی سے آتے ہوئے راستہ میں فلم کے پردوں کو لٹکتے ہوئے دیکھا۔ برادران اور بہنوں کو مبارک ہو۔ وہ ضرور اس کنجر خانہ کو دیکھتے ہوں گے۔ کیا ایسے ماحول میں مسلمان، مسلمان رہ سکتا ہے؟ اسلامی ذہنیت ہی ختم ہو جائے گی۔

دعا کریں کہ خداوند کریم ایسی لعنتوں سے بچائے اور ہدایت دے۔ اعمال صالح کی توفیق دے اور نظام اسلامی پر عمل کرنے کی پوری پوری ہمت بخشنے۔
صدائے امین فضائے آسمانی میں گونجی اور دشل بکے شب جلسہ بخیر و خوبی ختم ہوا۔



روزنامہ آزاد لاہور۔ ۲۶ دسمبر ۱۹۵۲ء

مولانا قاضی احسان احمد شجاع آبادی

کا

بصیرت افروز بیان



لاہور۔ ۲۴ دسمبر

مرزائی انبیاء کرام کی سیرت کا موضوع اس سطح پر لانا چاہتے ہیں، جس پر انگریز کا پروردہ مرزا غلام احمد پورا اٹھ سکے۔ راج پال نے بھی یہی کیا تھا کہ بعض مصنفین کی کتابوں سے کتر بیونت کر کے ایسے حوالہ جات جمع کئے جس نے پورے عالم اسلام کو مشتعل اور پریشان کر دیا تھا۔ آج مرزا محمود نے بھی راج پال جیسی حرکت کی ہے۔ یہ حرکت دُور رس نتائج پر منتج ہوگی۔ کیا ملتِ اسلامیہ خاتم الانبیاء صلی اللہ علیہ وسلم کی شانِ اقدس میں کسی قسم کے اشتعال انگیز اور گستاخانہ الفاظ سُنانے کے لئے تیار ہے؟ یہ ہیں وہ الفاظ جو مجلسِ احرارِ اسلام پنجاب کے صدر مولانا قاضی احسان احمد شجاع آبادی نے آج اپنے ایک بیان میں فرمائے!

آپ نے فرمایا۔ فتنہ مرزائیت کی بنیاد ہی اس چیز پر ہے کہ اسلام، احکامِ اسلام اور شجاعتِ اسلام کی توہین و تذلیل کی جائے۔ مرزا محمود نے اپنے خطبہ میں، تاج دارِ مدینہ صلی اللہ علیہ وسلم کی شانِ اقدس میں جس قسم کے گستاخانہ الفاظ استعمال کر کے عزت و ناموسِ محمد صلی اللہ علیہ وسلم کو داغدار کرنے کی کوشش کی ہے۔ اسے

شمع محمدی کے جان نثار پروانے کسی صورت میں بھی برداشت نہیں کر سکتے صبر اور بے غیرتی میں بڑا فرق ہے۔

آپ نے سلسلہ بیان جاری رکھتے ہوئے ارباب حکومت سے مخاطب ہو کر فرمایا:
 ”وزارتوں اور صدارتوں کے تحفظ کے لئے قوانین بنانے والے سرورِ دو عالم کی توہین پر کیوں چُپ ہیں؟

آپ نے فرمایا:۔ میں آل پارٹیز کنونشن کی مجلسِ عمل سے درخواست کرتا ہوں کہ وہ اولین فرصت میں مرزا محمود کی اس اشتعال انگیز حرکت کا ایکشن لے، ورنہ مسلمانوں کے مشتعل جذبات پر قابو پانا مشکل امر ہوگا۔



منقول از روزنامہ "کوہستان" لاہور۔ ۱۲ فروری ۱۹۶۳ء

تعلیمی اداروں میں قصور و سرور کی تعلیم سے اظہارِ نفرت تعلیم اہل سنت کا ایک جلسہ

(احسان بی سائے)

اتوار کو صبح ساڑھے نو بجے تنظیم اہل سنت کے زیر اہتمام باغ بیرون موچی دروازہ رمضان المبارک کے موضوع پر ایک جلسہ عام ہو رہا تھا۔ جس کی صدارت وزیر ریوے مغربی پاکستان خان عبدالوحید خان فرما رہے تھے۔ رمضان المبارک کی ہفت روزہ کے ایک برکت یہ بھی ہے کہ یہ مبارک مہینہ ہمیں پابندی اوقات کی تربیت بڑے حسین انداز میں دیتا ہے۔ جلسہ کی صدارت کیلئے خان عبدالوحید خان صاحب کا انتخاب شاید اسی لئے عمل میں آیا تھا کہ ہم ریوے کی گاڑیوں سے بھی توقع کرتے ہیں کہ وہ وقت پر آئیں جائیں گی۔ دونوں کے درمیان یہی قدر مشترک وزیر ریوے کو جلسے کا جائز صدر بنا دیتی ہے لیکن میرے بھی کچھ ذاتی تجربات ہیں۔ میں اکثر پلیٹ فارم پر آدھ پون گھنٹہ لیٹ پہنچنے کے باوجود دوستوں اور سیاسی لیڈروں کا استقبال کر لیتے ہیں کامیاب ہوا ہوں اور میں نے ریوے کی مہربانی سے کبھی اپنے آپ پر لیٹ ہونے کا الزام نہیں آنے دیا۔ اس خوشگوار تجربہ کے پیش نظر میں نے وزیر ریوے کی آمد کو غنیمت جانا اور نہایت بے تکلفی سے لیٹ ہو گیا۔ میں نہیں کہہ سکتا کہ میں کچھ زیادہ ہی لیٹ ہو گیا تھا یا جلسہ واقعی ٹھیک وقت پر شروع ہو گیا۔ بہر حال واقعہ جو بھی ہوا جب میں جلسہ گاہ میں حاضر ہوا، خان عبدالوحید خان صاحب تقریر فرماتے تھے موچی دروازہ کے باہر تقریر کر لینا بچوں کا کھیل نہیں۔ یہی وجہ تھی کہ جلسہ گاہ میں پہنچتے ہی مجھے سخت حیرت ہوئی۔ خان عبدالوحید خان تقریر کر رہے تھے اور جلسہ گاہ میں سے کسی کو اٹھ کر جانے کی ضرورت

محسوس نہیں ہوئی۔ لوگ بڑی توجہ سے خان صاحب کی باتوں کو سن رہے تھے سب سے پہلے
 میں نے سامعین کا جائزہ لیا۔ خیال تھا کہ موچی دروازہ کا جلسہ سننے والے نئے لوگ ہیں جو وزیر
 ریلوے کو بھی برداشت کرنے کی ہمت کر رہے ہیں۔ مجھے ان متوجہ صفوں میں کچھ نئے چہرے یقیناً نظر آئے
 لیکن ان کے ساتھ اس جلسہ گاہ کے سچے سامعین کی بھی کمی نہ تھی اور یہ سب متوجہ تھے۔ میں نے دل
 ہی دل میں "یا حیرت" کا نعرہ مارا، اور خان صاحب کی تقریر کی طرف متوجہ ہوا اور مجھے بہت جلد
 اس جادو کا پتہ چل گیا جس کی مدد سے خان صاحب موچی دروازہ کے باہر تقریر کرنے پر قادر ہو گئے تھے
 خان صاحب سرے سے تقریر کر ہی نہیں رہے تھے محض اپنے دل کی باتیں سنارہے تھے اور کیونکہ
 یہ سب باتیں اس اجتماع کے دل میں بھی تھیں اس لئے ہر آدمی انہیں بڑے غور سے سن رہا تھا۔ وہ
 دیر سے آنے والی ریلوں کے وزیر نہیں بلکہ اس قوم کے ایک حساس فرد معلوم ہو رہے تھے۔ جس کی
 اکثر گاڑیاں لیٹ ہو رہی ہیں اور چاہتی ہے کہ اس کی ساری گاڑیاں وقت پر چلیں اور کسی حادثے
 کے بغیر چلتی رہیں۔ اس ضمن میں وہ مغرب پسندی کے حادثے کا ذکر فرما رہے تھے۔ فرمایا کہ ہمیں کہا
 جاتا ہے کہ ہم مغربی ممالک سے مدد لیتے ہیں لیکن اگر ہم ایسا نہ کریں تو پھر مدد کس سے لیں اور آخر
 مدد لینے کا یہ مطلب کیوں ہے کہ ہم اس مدد کے ساتھ ساتھ ان کی ثقافت اور حماقت سب کو اپنا
 لیں۔ اور اپنے اس نصیب العین سے غافل ہو جائیں جس کے بغیر ہم زندہ نہیں رہ سکتے۔ انہوں نے کہا
 کہ پچھلے دنوں کافی دیر کے بعد ہندوستان جانے کا اتفاق ہوا، اور وہاں ایک مشاعرے میں شرکت
 کا موقع بھی ملا۔ ہندوستان میں مسلمانوں کی جو حالت ہے وہ ڈھکی چھپی نہیں لیکن ان مسلمانوں کے
 دلی عزائم کا اظہار اس مشاعرے کی ایک غزل میں ہوا جس کا ایک شعر مجھے اب بھی یاد ہے شعر تھا یہ

زندگی ہے تو بہر حال بسر بھی ہوگی

شام آئی ہے تو آئے کہ سحر بھی ہوگی

کبھی نہ مٹنے کا یہ شعور موت کے بعد بھی زندگی کا احساس اور مستقبل کے متعلق ہمیشہ پر امید

رہنے کا یہ جذبہ مسلمان کو زندہ رکھے ہوتے ہیں۔ اس کا ایمان ہے کہ وہ دنیا کی ثروت اور دولت پر

ہی زندہ نہیں رہ سکتا بلکہ اخلاقی کردار ہے جس کی بنا پر وہ زندہ ہے اور رہے گا۔ جیتک
یہ اخلاقی کردار زندہ ہے، ہمارا بال بیکا نہیں ہو سکتا۔ خان عبدالوحید خان نے کہا، کہ جدید
تعلیم یافتہ گروہ دین سے بے بہرہ ہوتا جاتا ہے۔ انہوں نے کہا کہ علماء کے گروہ کو جدید تعلیم یافتہ
لوگ کچھ بھی کہیں لیکن اس سے انکار نہیں کیا جاسکتا کہ یہ علماء ہی کا طبقہ ہے جن کی برکت سے
دینی ڈھانچہ قائم ہے۔ آپ نے کہا کہ اس مبارک مہینہ میں ہمیں دوسروں پر تنقید کرنے کی بجائے
اپنے گریبانوں میں منہ ڈالنا چاہیے۔ ہم گیارہ مہینے دوسروں پر تنقید کرتے ہیں۔ اس مبارک مہینے
میں ہمیں دوسروں کی اچھائیاں اور اپنی برائیاں دیکھنی چاہئیں۔

خان صاحب کو گیارہ بجے ایک میٹنگ میں شامل ہونے کے لئے جانا تھا۔ انہوں نے
خاص طور پر مولانا قاضی احسان احمد شجاع آبادی کی تقریر سننے کی خواہش ظاہر کی اور کہا کہ
میرے اور مولانا کے سیاسی اختلافات بہت پرانے ہیں۔ مولانا کٹر احقری اور میں کٹر مسلم لیگی
لیکن ان اختلافات کے باوجود مجھے مولانا کی علمیت سے کبھی انکار نہیں ہوا، اور ان کی خطابت
کا میں ہمیشہ سے مداح ہوں۔ چنانچہ اس خواہش کے احترام میں مولانا احسان احمد شجاع آبادی
مائیکروفون پر تشریف لائے۔

سر پر سفید رومال، چہرے پر سفید ڈارھی، جسم پر لمبا سفید کرتا، ہاتھیں ہاتھ کی کلائی پر
گھڑی، آنکھوں میں سُڑے کی گہری شام۔ پھلی کرسیوں پر سے مولانا کا سٹیج پر ابھرنا صفائی و
پاکیزگی اور ظہارت کی تصویر کا بے نقاب ہونا تھا۔ اس قسم کا تاثر صرف علماء ہی کی محفل میں
نصیب ہوتا ہے۔ ورنہ رنگ برنگے استری کتے ہوئے سوٹ وہ تاثر پیدا نہیں کرتے۔ مولانا
آنکھوں کے راستے دل کے کسی نرم اور گرم گوشے میں اتر گئے۔ انہوں نے مائیکروفون پر اگر ہاتھ
اٹھائے۔ دعا کی۔ کلام مجید کی ایک آیت تلاوت کی۔ ایک حدیث قدسی پڑھی اور اس کی
تفسیر بیان کرنے لگے۔ اگر آپ کسی عظیم، حد نظر تک پھیلے ہوئے ڈیلٹے کا تصور کر سکیں، تو
اس تقریر کے تاثر کے قریب آجائیں گے۔ ایک دریا تھا جس کی مختلف شاخیں ہر موضوع

کو گھیر رہی تھیں۔ اس کا نقشہ پیش کرنا میرے لئے ممکن نہیں۔ صرف حصول برکت کے لئے حدیث قدسی اور اس کے متعلق چند باتیں پیش کر سکوں گا۔

حدیث کا ترجمہ کرتے ہوئے مولانا نے کہا کہ ارشاد ہوا ہے کہ جب تمہارے امیر نیک ہوں گے تمہارا مالدار طبقہ سخی ہوگا اور تمہارے کام کاج باہمی مشوروں سے طے پائیں گے، تو زمین کی پیٹھ پر تمہارا اثر ہوگا اور تمہاری ہر بات کی آبرو کی جائے گی۔ لیکن اس کے برعکس اگر تمہارے امیر شریر ہو جائیں، تمہارا مال دار طبقہ بخیل ہو جائے اور تمہارے کام کاج تمہاری بیگمات کے ہاتھوں میں چلے جائیں، تو تمہارے لئے زمین کا پیٹ زمین کی پیٹھ سے بہتر ہوگا۔ حدیث قدسی کا ترجمہ کرنے کے بعد مولانا نے لفظ "امیر" کی تفسیر کی۔ فرمایا عربی میں امیر کے معنی مالدار کے نہیں ہوتے بلکہ پیر اپنے مریدوں کا امیر ہے۔ استاد اپنے شاگردوں کا امیر، تھانیدار اپنے ماتحتوں کا امیر، ڈپٹی کمشنر ضلع کا امیر، گورنر صوبے کا امیر، اور صدر مملکت پورے ملک کا امیر ہے۔ یہ معنی تفصیل کے ساتھ بیان کرنے کے بعد جب مولانا نے حدیث کے الفاظ کی طرف رجوع کیا اور کہا کہ حضور نبی کریم صلی اللہ علیہ وسلم نے فرمایا کہ "اگر تمہارے امیر نیک ہوں گے۔ تو یقین کیجئے کم از کم میرے تصور میں عجیب و غریب نقشے بن بن کر گھڑنے لگے۔ مولانا کے ارشادات کسی عظیم دریا کی طرح مختلف شاخوں میں تقسیم ہو کر ایک بہت بڑا ڈیلٹا بناتے چلے گئے اور ہر آدمی اپنے ذوق کے مطابق ان سے مستفید ہوتا رہا۔ اقبال کے اشعار کا بھی ترجمہ ہوا۔ حکایات بھی سنائی گئیں۔ بزرگان دین کی زندگی کے واقعات بھی آئے۔ حضرت بایزید بسطامی رحمۃ اللہ علیہ کا ایک واقعہ آپ بھی سنیں۔ مولانا نے کہا کہ ایک دن حضرت بایزید کی ملاقات ایک عارف لڑکے سے ہو گئی۔ لڑکے کا چل رہا تھا تو حضرت نے اس سے کہا۔ بیٹے دیکھ کر چل، کہیں پھسل نہ جانا۔ لڑکے نے کہا۔ بایزید اگر میں پھسلا تو اکیلا گروں گا۔ تو سنبھل کہ اگر تو پھسلا تو امت مسلمہ گر جائیگی۔ میں نہیں بات ملت کے امیروں سے کہتا ہوں۔ سنبھلو کہ اگر تم پھسلے تو پوری امت پر زوال آجائے گا۔ ایک اور فقرہ سنئے۔ فرمایا کہ کافر خدا پر بھی ایمان رکھتا ہے لیکن مسلمان خدا پر ہی ایمان رکھتا

ہے۔ کفر اور اسلام میں صرف بھی "اور نہی" کا فرق ہے۔ اگر یہ ملحوظ رہے تو جنت کے دروازے کھل جاتے ہیں اور دنیوی کامیابی پیر چومتی ہے۔ اور پھر جب تمہارے کام کاج تمہاری بیگمات کے ہاتھ میں چلے جائیں گے کہ ارشادِ قدسی پر اپنے خیالات پیش کرتے ہوئے مولانا نے ہمارے موجودہ معاشرہ کی تصویر پیش کی۔ اس میں وزیرِ تعلیم بیگم محمودہ سلیم کا یہ ارشاد سرفہرست تھا کہ وہ طلباء کو مٹا بنانا نہیں چاہتیں۔ مولانا نے پوچھا کیا بیگم صاحبہ سب کو ایکٹر بنانا چاہتی ہیں۔ آپ نے وزراء سے اپیل کی کہ وہ یہ غیر اسلامی تصورات پیش کرنے کی مشق ترک کر دیں۔ فرمایا۔ ہم یہ نہیں کہتے کہ دین کو بچاؤ۔ ہم یہ کہتے ہیں کہ اپنی آنے والی نسلوں کو بچاؤ۔ اور اس بات کی فکر کرو کہ تمہاری آنے والی نسلیں مسلمان رہتی ہیں یا نہیں۔ آپ نے لوگوں سے پوچھا کہ وہ سکولوں سے رخص و سرود کی محفلوں کو ختم کرنا چاہتے ہیں یا نہیں؟ کوئی ہاتھ نہ تھا جو بیگم محمودہ سلیم کے حق میں اٹھا ہو۔ بارہ، پندرہ ہزار کا یہ مجمع محترمہ کے اس ارشاد کی مخالفت میں اپنے یقیناً انتہائی دُور رس ہاتھوں کو آسمان کی بلندیوں تک کھینچ دینا چاہتا تھا۔ خان عبدالوحید خان اس وقت تشریف لے جا چکے تھے۔ وہ میڈنگ کے لئے گیارہ بجے تشریف لے گئے۔ اگر وہ ہوتے تو وہ بیگم محمودہ سلیم اور شیخ مسعود صادق کی عظیم الشان عدم مقبولیت کا تماشہ دیکھتے۔ اس تماشے کی خیر گورنر مغربی پاکستان تک ضرور پہنچنی چاہیے تھی۔



نصیحت امیر خطاب

پیش کردہ : محمد اکرم شاہد لہستانی ۱۳۷۶ھ

۱۳ جنوری ۱۹۶۴ء بمطابق ۲۷ شعبان ۱۳۸۳ھ بروز سوموار صبح علماء کرام کے دورہ تفسیر کے دوران حضرت مولانا قاضی احسان احمد شجاع آبادی رحمۃ اللہ علیہ خطیب پاکستان مسجد شیرانوالہ لاہور میں تشریف لے گئے۔ جانشین شیخ التفسیر حضرت مولانا احمد علی حضرت مولانا عبید اللہ صاحب انور مدظلہ العالی کے کہنے پر حضرت قاضی نے بہت مختصر وقت میں عجیب نصائح سے بھرپور ایک مفید خطاب فرمایا۔ جسے احمد عبدالرحمن صاحب صدیقی نوشہروی شریک دورہ تفسیر ۱۳۸۳ھ لاہور نے قلمبند کیا۔



بزرگو اور دوستو! دلی دعا ہے کہ اللہ تعالیٰ حضرت شیخ لاہوری رحمۃ اللہ علیہ کے اس فیض کو جاری و ساری رکھے اور ہمیں توفیق دے کہ جو امانت ہمیں سلف نے دی ہے وہ ہم غفلت تک پہنچا سکیں (آمین)۔ مجھے ندامت ہوتی ہے جب بزرگ مجھے اس طرح نوازتے ہیں۔ میں تعمیل ارشاد کے لئے جو ایک بڑی سعادت ہے چند باتیں عرض کرتا ہوں ہمارے اکابر و مشائخ جب کوئی حکم دیں، اور وہ ہماری سمجھ میں نہ آئے تو ہم نہیں کرتے، بلکہ ان کو اپنی منوائتے ہیں جس سے نقصان ہوتا ہے۔

مخدوم بننا آسان ہے، خادم بننا مشکل ہے۔ مثلاً عرض کرتا ہوں کہ جب حضور اقدس صلی اللہ علیہ وسلم معہ حضرت صدیق اکبر رضی اللہ عنہ کے، مکہ معظمہ سے ہجرت کر کے مدینہ منورہ

تشریف لائے تو اہل مدینہ استقبال کے لئے نکلے۔ حضرت صدیق رضی اللہ عنہ نے ان لوگوں سے معافی شروع کر دیا۔ لوگ انہیں نبی سمجھے۔ اس سے یہ معلوم ہوتا ہے کہ حضور صلی اللہ علیہ وسلم کے نور کا عکس حضرت صدیق رضی اللہ عنہ پر یوں تھا کہ لوگ فرق نہ کر سکتے تھے۔ جب دھوپ ہونے لگی تو سہی حضرت صدیق رضی اللہ عنہ چادر کو حضور صلی اللہ علیہ وسلم کے سر پر تان کر کھڑے ہو گئے تاکہ سایہ ہو اور بتا دیا کہ میں خادم ہوں۔ حضور صلی اللہ علیہ وسلم مخدوم ہیں۔ نفع حکم کی تعمیل سے ہوتا ہے۔ مشہور واقعہ ہے کہ درباریوں نے محمود غزنوی سے پوچھا کہ اس کو ایاز کے ساتھ سب سے زیادہ محبت کیوں ہے تو آپ نے فرمایا کہ کسی وقت بتلاؤں گا ایک دن ایک بیش قیمت ہیرا آیا۔ درباریوں میں سے ہر ایک کو محمود غزنوی وہ ہیرا دکھلاتا رہا۔ سب نے اس کی خوب تعریف کی تو محمود ہر ایک سے کہتا کہ اسے توڑ دو۔ سب نے انکار کر دیا۔ کہ اس قیمتی ہیرے کو کیسے توڑیں۔ ایاز بھی سر ہانے کھڑا تھا۔ محمود نے اس سے کہا، کہ توڑ دو۔ اُس نے فوراً توڑ دیا۔ سب درباری اس پر ناراض ہوئے، کم عقل یہ تو نے کیا کیا۔ وہ کہنے لگا۔ میں نے موتی توڑا ہے، موتیوں والے کا حکم نہیں توڑا جو پھر مل نہیں سکتا، موتی کاملنا تو آسان ہے۔ واللہ العظیم، میں بھی اسی طرح کر رہا ہوں کہ حضرت کے حکم کی تعمیل کے لئے کچھ عرض کر رہا ہوں۔ سب کچھ ادب سے آئے گا۔ اگر ادب نہ ہو تو حروف آجاویں گے مگر نورِ قرآن سینے میں نہیں اترے گا جب تک عقیدتِ کامل نہ ہو۔

آپ حضرات کو باہر جن فتنوں سے پالا پڑے گا، ان میں سب سے بڑا یہی ہے، کہ اسلاف پر اعتماد ختم کیا جا رہا ہے۔ سب جدید ملحدین، مفسرین، مجذوبین کا یہی نظریہ ہے کہ سلف صالحین کے اعتماد کو ختم کر دیا جائے۔

یہاں میں امیر شریعت سید عطار اللہ شاہ بخاری رحمۃ اللہ علیہ کا ایک لطیفہ سناؤں فرمایا کرتے تھے کہ حضور صلی اللہ علیہ وسلم کے بارے میں نور و بشر کا جھگڑا لوگ کرتے ہیں مگر غلط طور سے۔ اکثر سوال یوں ہوتا کہ حضور صلی اللہ علیہ وسلم آدمی ہیں تو ہم نہیں، اور اگر ہم آدمی

ہیں تو حضور صلی اللہ علیہ وسلم نہیں۔ اس میں حضور صلی اللہ علیہ وسلم کو آدمی تسلیم کر لیتے تو تو بہتر تھا، یعنی وہی عبد کامل تھے، ہم نہیں۔ مگر ان لوگوں کو غلطی لگی، اپنے آپ کو آدمی سمجھ بیٹھے جس کی وجہ سے حضور صلی اللہ علیہ وسلم کی آدمیت سے انکار کر دیا۔ یہ ان کو دھوکا لگا آج جو فساد ہے وہ عدم اعتماد علی السلف کی وجہ سے ہے۔ آج سب کہتے ہیں، قرآن کے جو معنی ہم کرتے ہیں یا سمجھتے ہیں وہ صحیح ہیں حالانکہ کسی سے پڑھا بھی نہیں ہوتا۔

آپ کو مبارک ہو۔ جس گروہ سے آپ تعلق رکھتے ہیں حضرت لاہوری رحمۃ اللہ علیہ و حضرت مدنی رحمۃ اللہ علیہ کا گروہ ہے۔ اللہ تعالیٰ ہمیں بھی انہی سے متعلق رکھے اور انہی کے ساتھ حشر فرمائے (آمین) یہ سلسلہ الذہب ہے۔ جو کچھ آپ پڑھ رہے ہیں سب کی سند موجود ہے اور حضور صلی اللہ علیہ وسلم سے لے کر حضرت شیخ لاہوری تک بڑے بڑے اکابر و اولیاء موجود ہیں۔ جس طرح سلسلہ نسب منقطع ہو جائے تو وراثت کا حقدار نہیں ہوتا۔ اسی

طرح جسے سلسلہ بسلسلہ فہم قرآن و حدیث نہ پہنچا ہو وہ عالم نہیں ہو سکتا۔ اب پیر و مودوی نے کس سے پڑھا ہے جو شارحین قرآن بن بیٹھے ہیں۔ بتائیں تو سہی۔

ایک ہے کلام، ایک ہے معنی کلام اور ایک ہے مفہوم متکلم۔ مثلاً جی کا لفظ ہے۔ اس سے تائید بھی ہوتی ہے اور چیلنج بھی ہوتا ہے۔ اسی طرح حضرت مولانا قاری محمد طیب صاحب مدظلہ العالی فرمایا کرتے ہیں کہ کیا بات ہے "ایک حیثیت سے سوال ہے، دوسری طرف سے تحسین ہے اور تیسری طرف سے توہین ہے، تو لفظ ایک ہے معانی تین ہیں، اور وہ متکلم کو دیکھ کر ہی معلوم ہو سکتے ہیں۔ اس کے علاوہ کوئی صورت نہیں۔ صرف نقوش سے فیصلہ نہیں ہو سکتا۔ تو اس کو معلوم کرنے کے لئے متکلم کے چہرے کو دیکھنا ہوگا۔ جب دیکھنے کو درمیان سے ہٹا دو تو سمجھ میں کیسے آوے گا۔ اسی لئے صحابہ کرام پر اور سلف صالحین پر اعتماد کرنا ہوگا۔ مولانا بدر عالم صاحب میرٹھی نے ترجمان السنۃ میں ایک شعر لکھا ہے۔ بہت عمدہ ہے۔

خدا نہیں ملتا مصطفیٰ کے بغیر اور مصطفیٰ نہیں ملتا صحابہ کے بغیر

قرآن مجید کی یہ خدمت و فکر جو جاری ہے جو سلف نے محنت سے ہم تک پہنچائی ہے، اللہ تعالیٰ سمجھنے سمجھانے کی صلاحیت عطا فرمائے۔ آمین۔

جہاں جہاں تراویح ہوں گی اس کا ثواب حضرت فاروق اعظم رضی اللہ عنہ کو بھی ہوگا۔ آپ جو کہا کرتے ہیں کہ "رفض" میں "حفظ" نہیں۔ اس کی وجہ یہی ہے کہ روافض تراویح پڑھتے ہی نہیں۔ پہلے تو قرآن حفظ نہیں ہوتا، اگر ہو جائے تو دوہراتے نہیں جس کی وجہ سے حفظ باقی نہیں رہتا، تو یہ صلوٰۃ التراویح طریقہ حفظ ہے۔

ہمارے اس ملک میں قرآن سمجھنے پڑھنے کا ذوق حضرت لاہوری رحمۃ اللہ علیہ نے پیدا کیا ہے۔ سب علماء کو متوجہ کر دیا ہے۔ اکثر اسلامی ممالک میں ان کے شاگرد موجود ہیں۔ جب تک شمس و قمر اور زمین و آسمان ہوں گے، حضرت کو ثواب انشا اللہ ملتا رہے گا۔

سمجھنے کے لئے محبت و عقیدت ضروری ہے۔ اگر کوئی پیاسا کنوئیں کے قریب آ بھی جائے جس میں خوب پانی ہو مگر اپنا برتن اٹا کر کے بلیٹھ جائے تو قیامت تک پیاس بجھ نہیں سکتی۔ اسی طرح طرف عقیدت و محبت کو سیدھا کر کے بلیٹھو، تاکہ فیض مل سکے۔

اب دعا کرتے ہیں کہ اللہ تعالیٰ حضور صلی اللہ علیہ وسلم کے طفیل قرآن و حدیث کی سمجھ دے اور اکابرین حضرت لاہوری رحمۃ اللہ علیہ کے نقش قدم پر چلائے۔ خاتمہ بالایمان فرمائے۔ آمین یا الہ العالمین۔

خطیبِ پاکستان کی ایک تاریخی تقریر

مرتبہ: جانباز مرزا

کراچی کے ایک لاکھ کے مجمع میں خطبہ مسنونہ کے بعد خطیبِ پاکستان حضرت مولانا قاضی احسان احمد صاحب شجاع آبادی نے اپنی تقریر کا آغاز کرتے ہوئے فرمایا:-

صدر گرامی قدر و بزرگانِ ملت! میں اسی سال ماہ جنوری میں اسی میدان میں حاضر ہو کر اپنی ابتدائی معروضات پیش کر گیا تھا۔ میں نے عرض کیا تھا کہ تقسیم ملک کے بعد حالات کے مطابق ہم نے اپنی مساعی ملی اتحاد اور جذبہ جہاد کے لئے وقت کر دیں اور اپنا یہ فرض سمجھ لیا کہ شہر بہ شہر، قریہ بہ قریہ، بستی بستی پھر کر اپنی مملکت کے عوام کو وقت کے تقاضوں سے آگاہ کریں، اور ان میں جہاد و اتحاد کے جذبات کو پیدا کریں۔ ختم نبوت کا نفرنس کے نام سے شاید بعض دوستوں کو یہ خیال ہو کہ یہ کوئی اختلافی مسئلہ ہے۔ اس میں کوئی فقہی، مویشگافیاں ہوں گی۔ کوئی نظریاتی اختلاف ہوگا۔ یہ محض ایک دھوکہ ہے۔ یہ کانفرنس بھی بالواسطہ اسی سلسلہ کی ایک کڑی ہے کیونکہ یہاں بھی ہمیں اپنی مملکت کے عوام کو مذہب و ملت اور مملکت دشمن ایک گروہ اور اس کی سرگرمیوں سے آگاہ کرنا ہے۔ جہاں تک ختم نبوت کا تعلق ہے ہم صرف نبوت ہی کو ختم نہیں مانتے بلکہ اس کے ساتھ اور بھی بہت سی چیزوں کو ختم مانتے ہیں۔ دیکھو کیا ارشاد ہوتا ہے۔ قُلْ أَعُوذُ بِرَبِّ النَّاسِ، کہہ میں پناہ میں آتا ہوں نسلِ انسانی کے رب کی۔ شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ (ترجمہ) رمضان کا مہینہ جس میں اُتارا گیا قرآن نسلِ انسانی کے لئے ہدایت ہے۔ إِنَّ أَوَّلَ بَيْتٍ وُضِعَ لِلنَّاسِ (ترجمہ) بیشک پہلا گھر (خانہ کعبہ) جو بنایا گیا نسلِ انسانی کے لئے ہے۔

كُنْتُمْ خَيْرَ أُمَّةٍ أُخْرِجَتْ لِلنَّاسِ (ترجمہ) تم خیر الامت ہو نکالی گئی نسل انسانی کے لئے۔ ان آیات میں بتایا گیا ہے کہ اب ہمارا رب برب الناس، کتاب ہدی للناس قبلہ بیت وضع للناس، اُمت اخْرِجَتْ لِلنَّاسِ۔ یعنی ہمارا رب تمام انسانیت کا رب، ہماری کتاب تمام انسانیت کے لئے موجب ہدایت، ہمارا کعبہ تمام انسانیت کے لئے جائے مرکزیت، اور ہم انسانیت کے لئے اُمت خیر۔

نسل انسانی کے لئے رب اکبر کے سوا اور کوئی رب نہیں۔ کعبہ کے سوا اور کوئی مرکز نہیں قرآن کے سوا اور کوئی قانون نہیں، اور محمدؐ عربی کے سوا اور کوئی نبی نہیں۔ ربو بیت رب پر ختم ہے۔ کتب قرآن پر ختم ہیں۔ اُمتیں اسلام پر ختم ہیں اور نبوت محمدؐ عربی پر ختم۔ رب اکبر کے بعد کوئی رب نہیں ہو سکتا۔ کعبہ کے بعد کوئی گھر نہیں ہو سکتا، تو محمدؐ کے بعد اور کوئی نبی بھی نہیں ہو سکتا۔

اور نبی بھی آئے۔ مختلف وقتوں میں آئے۔ مختلف قوموں کی طرف، مختلف نسلوں کی طرف آئے، مختلف خطوں کی طرف آئے۔ کوئی کہیں آیا، کوئی کہیں آیا۔ اپنی اپنی باری سب آئے لیکن پھر ایک آیا۔ خالق کائنات نے فرمایا۔ قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا۔ نبی کہہ دے، اے تمام نسل انسانی، میں تم سب کی طرف رسول بنا کر بھیجا گیا ہوں۔ اور پھر ہر رسول نے بعد میں آنے والے رسولوں کی بشارت دی لیکن جب عیسیٰ روح اللہ آئے تو رُسل کا لفظ نہیں کہتے بلکہ نام لے کر یہ فرمایا۔ من بعدی اسمہ احمد جو میرے بعد آئے گا اُس کا نام احمد ہوگا۔ اور جب احمد آیا تو اعلان کر دیا ما کان مُحَمَّدٌ اَبَا أَحَدٍ مِنْ رِجَالِكُمْ وَلَكِنْ رَسُولُ اللَّهِ وَخَاتَمَ النَّبِيِّينَ۔

یہ مسئلہ تیرہ سو سال سے مسلمانوں کے تمام طبقوں اور ملت کے تمام فرقوں میں اسی طرح متفقہ علیہ چلا آ رہا ہے، اور آج تک کسی ایک کو بھی اس میں اختلاف کی گنجائش نہ ہوتی۔ سوا ان چند لوگوں کے، جنہوں نے خود نبی بنا چاہا۔

جہاں تک مرزائیت کا تعلق ہے، ان کا ہمارا اختلاف کوئی مذہبی و دینی اختلاف نہیں۔ ہماری اور ان کی بحث مسائل کی بحث نہیں۔ اس لئے کہ وہ کوئی دینی گروہ اور مذہبی فرقہ نہیں۔ بلکہ ایک پولیٹیکل پارٹی ہے۔ اسے انگریز اپنی سیاسی اغراض کے لئے بے سرکار لایا۔ اس پارٹی سے اس کا مقصد مذہب کی آڑ میں مسلمانوں کے اتحاد اور ان کے سینوں میں جو جذبہ جہاد موجزن ہے اس کے خلاف شکار کھیلنا تھا۔ چنانچہ خود مرزا غلام احمد قادیانی اپنی کتاب تحفہ گولڈریہ کے صفحہ ۲ پر لکھتے ہیں سے

اب چھوڑ دو جہاد کا اسے دست و خیال
دین کے لئے حرام ہے اب جنگ و قتال
اب آگیا صحیح جو دین کا امام ہے
دین کی تمام جنگوں کا اب انتہا تمام ہے
اب آسماں سے نورِ خدا کا نزول ہے
اب جنگ اور جہاد کا خیال فضول ہے

تم میں سے جس کو دین و دیانت سے پیار ہے
اب اس کا فرض ہے کہ وہ دل کو کرے استوار
لوگوں کو یہ بتائے، کہ وقتِ مسیح ہے
اب جنگ اور جہاد حرام اور تبیح ہے
ہم اپنا فرض دوستو، اب کر چکے ادا
اب بھی اگر نہ سمجھو، تو سمجھائے گا خدا

یہ تو اندرون ملک میں مساعی تھیں، اور بیرون ملک میں بھی وہ مبلغوں کے لباس میں انگریزی حکومت کے جاسوسوں اور برٹش امپیریلزم کے فتنہ کاروں کی حیثیت سے کام

کرتے رہے، اور اس بات کے لئے کوشاں رہے کہ کسی نہ کسی طرح دوسرے آزاد ممالک بھی برطانیہ کی دسترس میں آجائیں۔ چنانچہ اپنی کتاب "فریادِ داد" کے صفحہ ۲۳ پر مرزا صاحب لکھتے ہیں: "بیشک ہمارا فرض ہے کہ ہم اس گورنمنٹ محسنہ کے سچے دل سے خیر خواہ ہوں اور غیر ملکوں میں اپنی محسن گورنمنٹ کی نیک نامی پھیلانی چاہتے ہیں کہ کس طرح اس عادل گورنمنٹ نے دینی امور میں ہمیں پوری پوری آزادی دی ہے یہ عملی نمونے ہزاروں کوسوں تک چلے جاتے ہیں اور دلوں پر ایک عجیب اثر ڈالتے ہیں اور صد ہا نادانوں کے دلوں سے وسوسے دور ہو جاتے ہیں۔ یہ مذہبی آزادی ایک ایسی چیز ہے کہ اس کی خیر پا کہ بہت سے اور ملک بھی چاہتے ہیں کہ اس مبارک گورنمنٹ کو اپنا صدق اور اخلاص دکھائیں کیونکہ جس طرح اچھے دکاندار کا نام سن کر خریدار ڈوڑتے ہیں۔ اس طرح جس گورنمنٹ کے ایسے بے تعصب اور آزاد اصول ہوں وہ گورنمنٹ خواہ مخواہ پیار ہی اور بہتر ترین معلوم ہوتی ہے، اور بہت سے غیر ملکوں کے لوگ حسرت کرتے ہیں کہ کاش ہم اس کے ماتحت ہوتے۔"

آپ شاید یہ خیال کریں کہ مرزائیوں کے یہ عقائد تو قیام پاکستان
اکھنڈ ہندوستان کے قبل کے ہیں، پاکستان سے ان کا کیا واسطہ ہے لیجئے پاکستان کے
 متعلق بھی مرزائیوں کا عقیدہ سن لیجئے۔ مرزائی پارٹی کے سرکاری ترجمان "الفضل" کی ۶ اگست
 کی اشاعت میں صفحہ ۲ پر مرزا بشیر الدین محمود امیر جماعت مرزائیت اپنی مجلس علم و عرفان
 میں اپنے ایک رویار کی تعبیر بیان کرتے ہوئے فرماتے ہیں:-

"میں قبل ازیں بتا چکا ہوں کہ اللہ تعالیٰ کی مشیت ہندوستان کو اکٹھا رکھنا چاہتی
 ہے لیکن اگر قوموں کی غیر معمولی منافرت کیوجہ سے عارضی طور پر الگ بھی کرنا پڑے تو یہ اور بات
 ہے۔ بسا اوقات عضوِ مآؤف کو ڈاکٹر کاٹ دینے کا مشورہ دیتے ہیں لیکن یہ خوشی سے نہیں
 ہوتا، بلکہ مجبوری اور معذوری کے عالم میں، اور صرف اس وقت ہوتا ہے جب اس کے بغیر چارہ نہ
 ہو۔ اگر یہ معلوم ہو جائے کہ اس عضوِ مآؤف کی جگہ دوسرا عضو لگ سکتا ہے تو کون جاہل انسان

اس کیلئے کوشش نہ کریگا۔ اس طرح ہندوستان کی تقسیم پر اگر ہم رضامند ہوئے ہیں تو وہ خوشی سے نہیں بلکہ مجبوری سے اور پھر یہ کوشش کریں گے کہ کسی نہ کسی طرح جلد متحد ہو جائیں۔

یہ ہے پاکستان کے متعلق قادیانیوں کا عقیدہ۔ وہ خدا کی مشیت اور اپنے خلیفہ کے رویار کے مطابق پاکستان کے وجود کو عارضی سمجھتے ہیں۔ وہ ملک کے وجود کو خوشی سے نہیں بلکہ ایک مجبوری سے قبول کئے ہوئے ہیں، اور اس کوشش میں ہیں کہ کسی نہ کسی طرح متحد ہو جائیں۔ آپ غور فرمائیں کہ اپنی مجلس علم و عرفان میں ایسے خیالات کا اظہار کرنے والا اور اسے اپنا رہنما ہی نہیں بلکہ روحانی امام ماننے والے کبھی اس ملک کے وفادار ہو سکتے ہیں اور یہ رویار صرف ایک بار ہی نہیں بلکہ مختلف الفاظ میں کم و بیش تین بار مرزائیوں کے سرکاری گزٹ الفاضل میں شائع ہوا ہے۔

میں اپنی ملت اور اپنی حکومت سے درخواست کروں گا کہ اس اعلان اور اس بیان کے بعد وہ سوچے کہ پاکستان میں مرزائیت کے عزائم کیا ہیں۔ اپنی تقریر کو ختم کرتے ہوئے قاضی صاحب نے عوام کو مخاطب کر کے فرمایا:-

حضرات! پورے فہم اور ذمہ داری سے جواب دیں کہ ایسے غداران ملک و ملت کی سرگرمیوں کا استیصال ضروری ہے یا نہیں۔ آپ نے ابر بہار کی طرح گرجتے ہوئے فرمایا:- ہم مرزائیوں کو اسلام اور پاکستان کا سب سے بڑا دشمن خیال کرتے ہیں اور اس فتنہ کے استیصال کے لئے ہر ممکن قربانی کرنے کو تیار ہیں، اور ہم نے اس کو اپنی زندگی کا مقصد بنا لیا ہے۔ قاضی صاحب کی تقریر میں بار بار اللہ اکبر کے نعرے بلند ہوتے تھے مگر رات کا ایک بج چکا تھا، اس لئے جلسہ برخاست کر دیا گیا۔

جامعہ محمدیہ لاہور کے افتتاحی اجلاس کی جھلکیاں

تحریک : ملک ممتاز



علمی ادارے | مولانا قاضی احسان احمد شجاع آبادی نے اپنی تقریر کے دوران کہا بدقسمتی سے موجودہ تعلیمی اداروں، سکولوں، کالجوں اور یونیورسٹیوں

کو بھی تعلیمی ادارے تصور کیا جاتا ہے، حالانکہ یہ بات خلاف حقیقت ہے۔ یہ ادارے اچھے کلرک اور انجینئر تو پیدا کر سکتے ہیں، لیکن انہیں علمی ادارے کہنا قطعاً ناانصافی ہے آپ نے بتایا کہ علم وہ ہے جس سے خدا کی معرفت حاصل ہو اور اس معرفت کی روشنی میں حقوق العباد کا احساس ہو۔

سب سے بڑا اعزاز، مُلّا | قاضی صاحب نے بتایا کہ انگریزوں نے قرآن پاک سے انتقام لینے کے لئے مولوی اور مُلّا کے الفاظ کو گالی بنا دیا۔ اگر

مولوی یا مُلّا نہ ہوتے تو مسلمانوں میں جذبہ اسلام بھی پیدا نہ ہوتا، اور نہ پاکستان بنتا۔ آپ نے کہا کہ اسلام میں سب سے بڑا اعزاز مُلّا ہے۔

ہمارا مذہب یہ نہیں | قاضی صاحب نے بتایا کہ میرا مذہب جاہد ہے، متحرک نہیں ہے۔ میرا مذہب حکومت کو تابع کرنا چاہتا ہے

حکومت کے تابع نہیں ہے۔ ہمارا مذہب یہ نہیں ہے کہ اقتدار جو کسے ہم وہی کہتے چلے جائیں۔

بھیریں اور بھیریں

قاضی احسان احمد نے دورانِ تقریر کہا کہ بھیروں کو جنگل میں اس وقت آزاد چھوڑا جا سکتا ہے جب بھیروں کو قابو میں کر لیا جائے۔ آپ نے کہا کہ مستورات کو پردہ کے بغیر ہرگز کھلے منہ نہیں چھوڑا جا سکتا۔ جب جوان مردوں اور جوان عورتوں کی نگاہیں چار ہوتی ہیں، تو معاشرے میں فساد برپا ہو جاتا ہے۔

اجتماعی اور انفرادی رعونت

قاضی صاحب نے مذہب اور ملک کا ذکر کرتے ہوئے کہا کہ مذہب اور ملک کے لئے اکڑ کر چلنا رحمت ہوتا ہے، اور اپنی ذات پر فخر کرنا اور اس کی رعونت سے اکڑ کر چلنا لعنت ہوتا ہے۔



روزنامہ "مشرق" لاہور۔ یکم جنوری ۱۹۵۷ء

آل پاکستان تحفظ ختم نبوت کانفرنس چنیوٹ میں

قاضی صاحب کی تقریر

قاضی احسان احمد شجاع آبادی نے کانفرنس سے خطاب کرتے ہوئے کہا کہ جماعت اسلامی نے اسلام کو سیاست میں گھسیٹ کر کوئی اچھا کام نہیں کیا۔ اس کے علاوہ اس نے خاتون کو سربراہ مملکت بنانے کے بارے میں جو دلیل دی ہے وہ ہر غیر اسلامی فعل کے ارتکاب کے لئے حجت بن سکتی ہے۔ انہوں نے اس امر پر افسوس کا اظہار کیا کہ پردہ اور اسلام کا فاضل مصنف آج ان باتوں کو پس پشت ڈال رہا ہے جن کو تسلیم کرانے کے لئے وہ اپنے قلم کا پورا روز لگاتا رہا ہے۔ انہوں نے مولانا مودودی کی ان تحریروں کا بھی حوالہ دیا جس میں انہوں نے برطانوی پارلیمانی نظام اور امریکہ کی صدارتی حکومت دونوں کو نامعقول قرار دیا تھا۔

قاضی احسان احمد شجاع آبادی نے ۱۹۵۳ء کے حالات اور تحفظ ختم نبوت کے مظاہر کے دوران جنرل محمد اعظم خاں کے کردار پر کڑی نکتہ چینی کی۔ انہوں نے کہا کہ یہی جنرل اعظم تھے، جنہوں نے اُس وقت مسلمانوں پر ظلم روا رکھا تھا، آج جمہوریت کے دلدادہ اور داعی بن کر لوگوں کو گمراہ کرنے کی کوشش کر رہے ہیں۔

تحریر (ج)

مقدمہ — "عادلانہ قاع"

خطیب پاکستان حضرت مولانا قاضی احسان احمد صاحب مدظلہ

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَحْدَهُ وَالصَّلٰوةُ وَالسَّلَامُ عَلٰی مَنْ لَّا نَبِیَّ بَعْدَهُ

مودودی صاحب نے حضرات صحابہ خصوصاً حضرت عثمانؓ، حضرت معاویہؓ وغیرہ اموی حضرات رضی اللہ عنہم کو انتہائی بے دردی کے ساتھ مجروح کیا ہے۔

وہ اپنے ماہنامہ "ترجمان القرآن" کی کئی اشاعتوں میں بالکل بلاوجہ یہ کھیل کھیلتے رہے ہیں

اور اسلامیان پاکستان کے قلوب کو نہایت بُری طرح زخمی کرتے رہے۔

کس کس طرح ستاتے ہیں یہ بیت ہمیں نظام

ہم ایسے ہیں کہ جیسے کسی کا خدا نہ ہو

خدا کا شکر ہے کہ ملت اسلامیہ زندہ ہے اور ملت کے ایک فرزند برادر م حضرت

مولانا سید نور الحسن شاہ صاحب بخاری نے مودودی صاحب کی اس ایمان سوز

"تفریح" کا منہکت جواب دیا ہے جس کے پڑھنے سے ایمان تازہ ہو جاتا ہے۔ دراصل

یہ جواب تریاق ہے مودودی صاحب کے اس زہرِ قاتل کا، جس سے پڑھے لکھے نوجوانوں

کے اذہان ایمان مسموم و متاثر ہوئے۔ جن سادہ دل اور علم دین سے بے خبر نوجوانوں نے

خود ساختہ "منفکر اسلام" اور عہدِ حاضر کے اس متجدد کے یہ زہرِ یلے مضامین پڑھے ہیں،

اگر وہ یہ جوابی تحریر پڑھ لیں گے تو انشاء اللہ صحابہ کرام کے خلاف اور خود دین کے خلاف اس جدید قتنہ سے محفوظ رہیں گے۔

مودودی صاحب کا یہ کھیل کوئی نیا نہیں۔ یہ تو ان کا پُرانا تفریحی مشغلہ (HOBBY) ہے، اور ان کے اس تفریحی شغل و شکار سے حضرات انبیاء علیہم السلام تک نہیں بچ سکے۔ چنانچہ ایک دفعہ انہوں نے سیدنا یونس علیہ السلام کو یوں ہدفِ ناکِ پیدا دیا۔

”تاہم قرآن کے ارشادات اور صحیفہ یونس کی تفصیلات پر غور کرنے سے

اتنی بات صاف معلوم ہوتی ہے کہ حضرت یونس سے فریضہ رسالت کی ادائیگی

میں کچھ کوتاہیاں ہو گئیں تھیں، اور غالباً انہوں نے بے صبر ہو کر قبل از وقت

اپنا مستقر بھی چھوڑ دیا تھا۔“ (تفہیم القرآن جلد دوم صفحہ ۳۱۲)

جو شوخ و بے باک قلم ایک معصوم نبی کو فریضہ رسالت کی ادائیگی میں کوتاہیاں کرنے

والا اور بے صبر لکھ سکتا ہے وہ حضرات صحابہ کے خلاف کیا کچھ نہیں لکھے گا۔

پھر اس قلم کی آوارہ خرامی سے خود رسول مقبول صلی اللہ علیہ وسلم بھی نہیں بچ سکے

لکھتا ہے :-

”حضور کو اپنے زمانہ میں یہ اندیشہ تھا کہ شاید وہ مجال آپ کے عہد ہی میں

ظاہر ہو جائے یا آپ کے بعد کسی قریبی زمانہ میں ظاہر ہو، لیکن کیا ساڑھے

تیرہ سو برس کی تاریخ نے یہ ثابت نہیں کر دیا کہ حضور کا اندیشہ صحیح نہ تھا۔“

(رسائل و مسائل طبع اول ستمبر ۱۹۵۷ء صفحہ ۵۷)

غیور اہل علم و ایمان نے اس ایمان سوز تعبیر کے خلاف احتجاج کیا تو طبع دوم (جون

۱۹۵۷ء) میں یہ لکھا کہ :-

”حضور کا اندیشہ قبل از وقت تھا۔“

جب ملت نے اس گل افشانی کو بھی برداشت نہ کیا، تو طبع سوم (جون ۱۹۵۷ء)

صفحہ ۲۹) میں لکھا :-

”کیا یہ واقعہ نہیں ہے کہ ساڑھے تیرہ سو برس گذر چکے ہیں اور ابھی تک
دجال نہیں آیا“

کیا یہ سید الانبیاء صلی اللہ علیہ وسلم کی صریح توہین اور فکرِ نبوت کی صاف تغلیظ نہیں؟
پھر حضور صلی اللہ علیہ وسلم کی شان میں یہ گستاخی! اور ایک ہی قلم سے یکے بعد دیگرے
اولیٰ بدلتی متعدد تحریریں! پھر یہ دعویٰ کہ ”ابھی تک دجال نہیں آیا“ ستم ظریفی کی انتہا
نہیں تو اور کیا ہے؟

۲: اسی خروجِ دجال ہی کے سلسلہ میں لکھتے ہیں :-

”ان امور کے متعلق جو مختلف باتیں حضور سے احادیث میں منقول ہیں، وہ
در اصل آپ کے قیاسات ہیں جن کے بارے میں آپ خود شک میں تھے“
(رسائل و مسائل طبع اول صفحہ ۵۵)

۳: پھر معاذ اللہ یہ شک حضور کو عمر بھر رہا۔ لکھتے ہیں :-

”کبھی آپ نے یہ خیال ظاہر فرمایا کہ دجال خراسان سے اٹھے گا، کبھی یہ کہ
اصفہان سے، اور کبھی یہ کہ شام و عراق کے درمیانی علاقہ سے۔ پھر کبھی آپ
نے ابنِ صبیاد نامی اس یہودی بچے پر جو مدینہ میں (غالبا ۳۷ یا ۳۸
ہیں) پیدا ہوا تھا، یہ شبہ کیا کہ شاید یہی دجال ہو۔ اور آخری روایت یہ
ہے کہ ۹ھ میں جب فلسطین کے عیسائی راہب (میم داری) نے
آکر اسلام قبول کیا.....“ (صفحہ ۵۵)

جب یہ ایک مسلمہ حقیقت اور متفقہ بنیادی عقیدہ ہے کہ نبوت کوئی کسی
اقتسابی منصب نہیں بلکہ وہی نعمت ہے تو جس اللہ رب العزت نے معاذ اللہ
بے صبر، کوتاہ کار اور شکلی نبی مبعوث فرمائے، اُس خدا کے متعلق مودودی صاحب

کی "رائے گرامی" کیا ہوگی ؟

مودودی صاحب نے سرے سے عصمتِ انبیاء کا انکار کر کے حضراتِ انبیاء علیہم السلام کو عام غلط کار انسانوں کی سطح پر لا کھڑا کیا ہے۔ لکھتے ہیں :-

"عصمت در اصل انبیاء کے لوازم ذات سے نہیں ہے بلکہ اللہ تعالیٰ نے ان کو منصبِ نبوت کی ذمہ داریاں صحیح طور پر ادا کرنے کے لئے مصلحتاً مقرر اور لغزشوں سے محفوظ فرمایا ہے۔ ورنہ اگر اللہ کی حفاظت تھوڑی دیر کے لئے بھی

ان سے منفک ہو جائے تو جس طرح عام انسانوں سے بھول چوک اور غلطی ہوتی ہے اسی طرح انبیاء سے بھی ہو سکتی ہے اور یہ ایک لطیف نکتہ ہے کہ اللہ نے بالارادہ

ہر نبی سے کسی نہ کسی وقت اپنی حفاظت اٹھا کر ایک دو لغزشیں سرزد ہو جانے دی ہیں، تاکہ لوگ انبیاء کو خدا نہ سمجھیں اور جان لیں کہ یہ بشر ہیں خدا نہیں ہیں۔"

ہر نبی حقیقی کہ رسول مقبول اللہ علیہ وسلم سے بھی ایک دو لغزشیں سرزد ہوتی ہیں مگر مودودی صاحب سے ایک لغزش بھی تو نہیں ہوتی۔ اور غالباً اسی لئے آپ

کے معتقدین، حضراتِ انبیاء علیہم السلام پر تنقید تو برداشت کر سکتے ہیں، مگر آپ کے خلاف تنقید کے متحمل نہیں ہو سکتے۔

مودودی صاحب کے قلم سے لوگ متاثر ہوئے ہیں مگر موصوف نے جدید اسلام کے قریب تھوڑوں کو کیا ہے صحیح اسلام سے دور بہتوں کو کیا ہے۔ ہر اہل کو علم پر اور ہر ادنیٰ

کو اعلیٰ پر تنقید کا حق دے کر آپ نے اسلاف و عمائد امت کا اعتماد و مجروح کیا ہے۔ یہ لوگ علماء معاصرین سے شروع ہوتے ہیں، فقہاء و مجتہدین اور حضراتِ محدثین پر جرح و تنقید کرتے کرتے

اس مقدس جماعت کو بھی بد فطاعت بناتے ہیں جن پر خود ذاتِ باری عزاً اسمہ نے اعتماد کر کے اپنی مرضیات کی سند عطا فرمائی، اور جن کو اللہ کے محبوب آخری نبی صلی اللہ علیہ وسلم نے اپنا

لے تفہیمات "جلد دوم صفحہ ۲۳ طبع اول اگست ۱۹۵۱ء"

اولین مخاطب و معتمد بنایا۔ مودودی صاحب نے انہیں بھی نہیں بخشا۔ اس کا نتیجہ یہ نکلا کہ انکی جماعت
عموماً پوری امت کے اکابر کے خلاف تو سننے سننے کو بہہ وقت تیار ملتی ہے مگر مودودی صاحب
کے خلاف کچھ نہیں سن سکتی۔

ان تمام واضح اور روشن حقائق کی موجودگی میں اقامتِ دین و احیائے اسلام کے بلند
بانگِ دعویٰ ایک شاطرانہ چال ہے اور اسلام اسلام کی پکار ایک دانہ ہے محض بھولے بھالے
عوام کو اپنے دامنِ فریب و سیاست میں پھنسانے کا سہ

✓ اللہ کے اسیری بلیل کا اہتمام صیادِ عطر مل کے چلابے گلاب کا
جو اللہ کا بندہ ساری امتِ حقیقی کہ نبی کریم کے صحابہ کرام کو مجروح کر کے سب اسلافِ امت
سے مسلمانوں کا اعتماد متزلزل کرنے کی کوششوں میں مصروف و منہمک ہو، تاکہ تمام اہل اسلام کی
عقیدت و اعتماد اس کی ذات میں مجتمع و مرکب ہو کر رہ جائے سہ

✓ چوس کر شاخ کا لہو گل نے اپنا جوین سنوارنا چاہا
اور اس کا اپنا اجتہاد ہی شاہکار یہ ہو کہ وہ جوازِ متعہ کی صورت میں تلاش کرتا پھرے اور منسوب بغلام
کعبہ پارچہ کی نمائش کر کے سستی شہرت اور عوامی مقبولیت کا بھوکا ہو، اسکے متعلق اور اسکی تحریک
کے متعلق اور اسکے عزائم کے متعلق غور کر کے کسی نتیجہ پر پہنچنا اہل عقل و بصیرت کیلئے کوئی مشکل نہیں۔
رب عزیز و مہتمم نے اپنے منعمِ علیہم اور محبوب بندوں کی توہین و تنقیص کا یہ بدلہ و انتقام لیا کہ یہ
عنتقار "بلند آشیانہ" ایک مس صاحبہ کی قیادت و امارت میں "اسفل السافلین" ہمک پہنچ گیا اور حصول
اقتدار کی ہوس و طلب میں آج اس مقام پر نظر آتا ہے جو اس کا واقعی مقام تھا سہ

✓ آخر گل اپنی صرف درمیکدہ ہوئی
پہنچی وہیں یہ خاک جہاں کا خمیر تھا

احسان احمد عفی عنہ

شاہی جامع مسجد شجاع آباد!

۱۵ رمضان المبارک ۱۳۸۵ھ

۵ شاعری کا نمونہ

بلقیس سلہا کا پیغام
عشہ شاہد بتول کے نام



از: چلتا ڈبیر

ایک ننھی سی لڑکی ہے بلقیس گل
کیا بتاؤں کہ وہ کس قدر نیک ہے
دل سے کرتی ہے ساری نمازیں ادا
لے کے قرآن بستر پر پڑھتی ہے وہ
ہاتھ اٹھا کے دعا مانگتی ہے وہ جب
خود ہی پانی کا ٹوٹا اٹھاتی ہے وہ
کھیلتی وہ نہیں خاک اور دھول میں
ایک قصہ میں اس کا سناؤں تمہیں
ایک دن جنگ کرتی تھیں دو بلیاں
خود جو آتی نہیں سے لڑائی اُسے

جو مچاتی ہے اودھم نہ کرتی ہے غل
سینکڑوں اور لاکھوں میں بس ایک ہے
روح میں نور بھرتی ہے اس کی صدا
رکھ کے تکتے پر قرآن پڑھتی ہے وہ
دیکھتے ہیں اُسے ہو کے حیران سب
خود ہی منہ دھو کے سر پر لگاتی ہے وہ
اب وہ جائے گی پڑھنے کو اسکول میں
کتنی اچھی ہے وہ یہ بتاؤں تمہیں
دیکھ چھپ چھپے، ہڈیاں، جھلیاں
یہ بُرائی ذرا بھی نہ بھائی اُسے

سہ میری بیٹی کا نام - عہ قاضی صاحب کی چھوٹی بیٹی کا نام - (مرتب)

بلیوں کی جو پینچوں سے گھبرا گئی
 اور پھر اُن سے بولی، کہ امی چلو
 اُن کا غصہ ہوا، دم میں ہو جائے گا
 اس کی امی نے جب اس کی پڑاہ نہ کی
 بلیاں دونوں لڑتی جھگڑتی رہیں
 دوڑی دوڑی وہ امی کے پاس آگئی
 بلیوں کو ذرا چل کے بٹکھا کر
 شرم آ جائے گی، رنج کھو جائے گا
 اٹھ کے جانے کی مشکل گوارا نہ کی
 غوغاتی رہیں، اور اکڑتی رہیں

جا کے دونوں کا حصہ جدا کر دیا
 ننھی بلقیس نے فیصلہ کر دیا



سہ شعرا، کرام فیصلہ کریں کہ یہ نظم کس حد تک شاعری کے معیار پر پوری اترتی
 ہے۔ میں نے ہو بہو نقل کر دی ہے۔ (مرتب)

کانگریس، احزاب اور مسلم لیگ

متحدہ ہندوستان میں مسلمانوں کی آمد سے قبل ہندو تہذیب و معاشرت اور ہندو دھرم موجود تھا۔ مسلمانوں کی آمد کے ساتھ ہی برصغیر میں مذہباً و قومیں آباد ہو گئیں۔ ہندو اور مسلم۔ ہندوستان میں مسلمان دو حیثیتوں سے آئے۔ اولاً عرب تاجروں کے لباس میں، ثانیاً ایک فاتح قوم کی حیثیت سے محمد ابن قاسم کی زیر سرکردگی ہند میں وارد ہوئے، اور اس وقت سے لے کر جنگِ آزادی ۱۸۵۷ء تک کسی نہ کسی حیثیت سے برصغیر پر حکمرانی کرتے رہے۔ اس ہزار سالہ دورِ حکمرانی میں برصغیر کی دونوں قوموں میں کبھی فرقہ وارانہ اختلاف اور مذہبی تعصب و تنگ نظری پیدا نہیں ہوئی، اور نہ ہی دونوں کے مابین مذہبی اختلاف نے سنگین نوعیت اختیار کی۔ مسلمانوں نے اپنا دینی مقام، تبلیغ و وعظ نہیں چھوڑا۔ پناہ تبلیغ و وعظ اور محبت و پیار کی وجہ سے اسلامی تعلیمات میں روز بروز اثر و نفوذ بڑھتا گیا، اور یوں ہزاروں اور لاکھوں کی تعداد میں ہندو حلقہ بگوش اسلام ہوتے گئے۔

اس میں شک نہیں کہ بعد میں کئی جنگیں اسلام اور کفر کے نام پر لڑی گئیں، اور اسلام کے مقابلہ میں کفر متحد بھی ہوا۔ مگر مجموعی طور پر دونوں قومیں باہم شیر و شکر رہیں۔ اس کی دو وجوہات کنی جاسکتی ہیں۔ پہلی تو جیہہ یہ ہو سکتی ہے کہ چونکہ مسلمان حکمران طبقہ سے متعلق تھے، اور ہندو محکوم، اسلئے ہندو اپنے بغض باطنی اور مخفی عزائم کو ظاہر نہیں کر سکتے تھے۔ دوسری وجہ یہ ہو سکتی ہے کہ مسلمان حکمرانوں نے اپنی رعایا کے ساتھ کچھ اس قسم کا

حسن سلوک کیا اور ان سے شادی بیاہ کی صورت میں باہمی غیرت کا جذبہ قائم کر کے اپنائیت کا جذبہ پیدا کیا اور اس طرح محکوم قوم کا دل جبر و قہر سے نہیں بلکہ محبت و پیار سے موہ لیا۔

مجھے دوسری توجیہ سے کلی اتفاق ہے اور اس کے ثبوت میں ایک ہزار سالہ دور حکمرانی موجود ہے کیونکہ کسی قوم کو خوف و ہراس میں مبتلا کر کے زیادہ دیر تک محکوم نہیں رکھا جاسکتا۔

برصغیر پاک و ہند کی تاریخ گواہ ہے کہ جب تک غیر ملکی حکمرانوں نے یہاں قدم نہیں جمائے، اس وقت تک دونوں قومیں مجموعی طور پر باہم شیر و شکر رہیں۔ مسلمان حکمرانوں نے حاکمانہ رعب و دہدہ کے باوجود اپنے آپ کو ویسی باشندوں میں اس طرح جذب کر لیا، کہ وہ غیر نہ رہے، بلکہ یہاں کے باشندے کہلائے۔ اس طرح انہوں نے ویسی لوگوں کے دکھ و درد میں شریک ہو کر انہیں اپنی طرف متوجہ کر لیا۔ یہ ان کے اخلاقِ کریمانہ اور اسلام کی روایتی تعلیم کا اثر تھا کہ انہوں نے ڈنڈا چلانے کی بجائے زبانِ شیریں کو اپنا شعار بنائے رکھا۔ مسلمان حکمرانوں نے ویسی باشندوں کو شریک حکومت بنا لیا۔ ان میں سے مشیر اور وزیر مقرر کئے۔ بلکہ بعض مسلمان حکمرانوں نے ہندو جرنیلوں کو بڑے بڑے عہدے تک عطا کئے، تاکہ وہ اپنے آپ کو رعایا نہ سمجھیں، اور اس طرح حاکم و محکوم کا رشتہ بھائی چارگی میں تبدیل کر دیا۔

مسلمانوں نے اپنے روایتی حُسنِ ظن، اعلیٰ اخلاق اور حُسنِ تدبیر کا یہ مظاہرہ نہ صرف اس وقت تک برقرار رکھا جیتک وہ حکمران تھے، بلکہ غیر ملکی حکمرانوں کی آمد کے بعد بھی انہوں نے یہاں کے باشندوں کے ساتھ وہی تعلق برقرار رکھا اور ان کی کوشش رہی کہ اب چونکہ دونوں قومیں محکوم بنا دی گئی ہیں، اس لئے پہلے سے زیادہ ایک دوسرے کے درد و غم میں حصہ لیں گی اور متحد ہو کر غیر ملکی غاصبوں کو نکال باہر کریں گی۔

فرنگیوں کی آمد سے مسلمانوں کی حالت ہندوؤں سے یکسر مختلف ہو گئی۔ فرنگیوں نے

مسلمانوں سے براہ راست حکومت چھپینی تھی، اس لئے وہ غاصب تھے اور مسلمانوں نے کبھی بھی فرنگیوں کی حکومت کو دل سے تسلیم نہیں کیا۔ اگرچہ سرسید احمد خاں اور ان کے متبعین نے اس سلسلہ میں سر توڑ کوششیں کیں مگر انہیں خاطر خواہ کامیابی نہ ہوئی۔ اس کے برعکس ہندوؤں نے مسلمان حکمرانوں کی جگہ غیر ملکی حکمرانوں کو نہ صرف دل و جان سے تسلیم کر لیا بلکہ انہوں نے نئے حکمرانوں کے دل میں گھر کر لینے کے لئے کوئی دقیقہ فرو گذاشت نہ کیا۔ ہم اس حقیقت سے انکار نہیں کرتے کہ ابتداءً ویسی باشندوں نے مسلمانوں سے مل کر فرنگی غاصبوں کے خلاف میدانِ کارزار میں نہایت بہادری سے قدم رکھا۔ چنانچہ ۱۸۵۷ء کی جنگِ آزادی میں تقریباً تمام قوموں نے مل کر انگریزوں کے خلاف علمِ آزادی بلند کیا لیکن یہ کیفیت زیادہ دیر تک برقرار نہ رہ سکی، کیونکہ ہندوؤں نے انگریزوں کی حکومت کو تسلیم کر کے ان سے وفاداری کا عہد کر لیا، جب کہ مسلمانوں کی حالت مختلف تھی، کیونکہ انگریز غاصبوں نے حکومتِ ہند، مسلمانوں سے چھپینی تھی، اس لئے انہیں زیادہ خطرہ بھی مسلمانوں کی طرف سے تھا۔

ہندوستان کی تاریخ بتاتی ہے کہ انگریزی مظالم کا نشانہ زیادہ تر مسلمان بنے اور جس انتقامی حد تک انتقام لیا جاسکتا ہے، انگریزوں نے مسلمانوں سے لیا۔ یہی وجہ ہے کہ پورے برصغیر میں تاریخِ حریت کا باب بھی مسلمانوں نے اپنے خون سے رقم کیا جبکہ ہندوؤں نے نئے آقاؤں کی خوشنودی حاصل کرنے کے لئے انگریزوں سے بھرپور تعاون کیا اور انعام کے طور پر تجارتی، معاشی، معاشرتی اور سیاسی تفوق حاصل کر لیا جبکہ مسلمان عمومی طور پر انگریزوں سے متنفر تھے اور وہ اپنے آپ کو زمانہ باتونسازد تو با زمانہ ساز کا مصداق نہیں بنا پائے تھے۔ اس طرح انگریزوں کے خلاف مشترکہ جدوجہد کی جو بنیادیں ۱۸۵۷ء میں ڈالی گئی تھی، مسلمانوں کے علاوہ دیگر اقوام نے اگرچہ کتناہ کشتی اختیار کر لی تھی مگر مسلمان سینہ سپر رہے۔ اور انہوں نے کبھی بھی انگریزوں کی غلامی قبول نہیں کی۔ مگر فرنگی اسلامی تعلیمات

کی روشنی میں مسلمانوں کے ذہن کو بخوبی سمجھتا تھا۔ چنانچہ اس نے ہندوستان پر قبضہ کرنے کے بعد مسلمانوں کو جو سیاسی میدان سے پہلے ہی ہٹائے جا چکے تھے، تعلیمی، تجارتی اور ترقی کے تمام میدانوں سے بال کی طرح نکال کر رکھ دیا، اور ایک اچھوت قوم کا درجہ دے دیا۔ علاوہ ازیں معاشی طور پر بھی مسلمانوں کو مفلوج بنا کر رکھ دیا۔ اس صورت حال کو بھانپ کر اور آئندہ چل کر ہندوؤں کے تسلط میں آجانے کے خدشہ کے پیش نظر سر سید احمد خاں نے مسلمانوں اور انگریزوں کے مابین منافرت ختم کرنے کی انتہائی کوشش کی جو کسی حد تک کامیاب رہی اور مسلمانوں کے درمیان ایک ایسا طبقہ پیدا ہو گیا جو انگریز ہی تعلیم کے ساتھ ساتھ انگریزی معاشرت اختیار کرنے میں بھی کسی قسم کی ہچکچاہٹ محسوس نہیں کرتا تھا، بلکہ اس نے اپنے آپ کو پوری طرح انگریزی معاشرت میں ضم کرنے کا ارادہ کر لیا۔ یہ طبقہ ہندوؤں کی طرح انگریزوں کو دل و جان سے حکمران تسلیم کر چکا تھا۔ اب مسلمانوں کے اس محدود طبقہ اور ہندوؤں کے اجتماعی مفاد میں تھا کہ انگریز ہندوستان پر حکومت کرے اور وہ رعایا بن کر اس کے سایہ عاطفت میں پروان چڑھیں اور اسی کے رحم و کرم پر رہیں۔ ان دونوں طبقوں میں انگریزی خوشنودی حاصل کرنے کے لئے مسابقت کی دوڑ لگ گئی۔ مگر بایں ہمہ انگریز مسلمانوں کو اپنا بدترین اور خطرناک دشمن ہی تصور کرتا رہا۔

یہ حقیقت ہے کہ انگریزوں نے مسلمانوں اور ہندوؤں میں تعصب، تنگ نظری، باہمی مناقشت اور اختلافات کی خلیج کو وسیع تر کر دیا۔ ان میں تنفر اور تشدد کی فضا پیدا کر کے بہت سی غلط فہمیوں کو جنم دیا، کیونکہ انگریز جانتا تھا، کہ اگر اُس نے.....

DIVIDE AND RULE (لٹاؤ اور حکومت کرو) کی پالیسی اختیار نہ کی تو ہندوستان کی سونے کی چڑیا، اس کے بیچے استبداد میں نہیں رہ سکے گی، اور وہ پھٹ پھٹ کر نکل جائیگی چنانچہ اپنے اقتدار کے دائمی تحفظ کے لئے اس نے ہندوستان کی مختلف قوموں، طبقوں، گروہوں اور لوگوں کے درمیان نفرت کی لمبی دیوار چُن دی، جس کے متعلق سر جان سلیم

اپنی اس پالیسی کے متعلق رقمطراز ہے۔

”اس قدر وسیع سلطنت میں ہماری غیر معمولی قسم کی حکومت کی حفاظت اس امر پر منحصر ہے کہ ہماری عملداری میں جو بڑی جماعتیں ہیں ان کی عام تقسیم ہو، اور پھر ہر ایک جماعت کے ٹکڑے مختلف ذاتوں، فرقوں اور قوموں میں ہوں۔ جب تک یہ لوگ اس طریقے سے جدا رکھے جائیں گے اس وقت تک غالباً کوئی بغاوت اٹھ کر ہماری قوم کے استحکام کو متزلزل نہ کرے گی۔“ (میجر باسو کی تاریخ ص ۱۲۷)

انگریزوں کی اس عیارانہ پالیسی نے ہندوستان کی دو بڑی قوموں میں مستقل جنگِ جدل کی راہ کھول دی۔ جس کا نتیجہ بالآخر تقسیم ملک کی صورت میں منبج ہوا۔

فرنگی سامراج نے ہند کی قوموں میں باہمی لڑائی و تفریق پر ہی اکتفا نہ کیا بلکہ اس نے اس تفریق کا ہدف مسلمانوں کو براہ راست بنایا۔ مسلمانوں میں اجتماعیت کو ختم کرنے کے لئے فرقہ بازی کو جنم دیا اور انہیں سُنی، شیعہ، بریلوی، اہل حدیث، مقلد اور غیر مقلد جیسے ناموں میں تقسیم کر کے رکھ دیا۔ اس طرح مسلمان باہمی جنگ و جدل میں مصروف ہو گئے۔ انگریزوں نے اس سے ایک قدم آگے بڑھاتے ہوئے مسلمانوں کی اجتماعیت پر ضرب کاری لگانے کے لئے ”خانہ ساز نبوت“ کا دروازہ کھولا۔ جس نے آگے چل کر نہ صرف مسلمانانِ ہند کو ابتلا و آزمائش میں مبتلا کر دیا، بلکہ عالمِ اسلام کے مسلمانوں کو فکری اور ذہنی انتشار میں گرفتار کر دیا۔ چنانچہ ”پنجابی نبی“ کو مسیح موعود کے نام سے افریقہ، یورپ اور لاطینی امریکہ میں مشہور کیا جانے لگا۔ اس تحریک نے اسلامی قوتوں، اور عالمِ اسلام کے اتحاد کی راہ میں لائیچل مسائل پیدا کر کے مسلمانوں کی اجتماعی قوت کو ناکارہ

بنا دیا۔ چونکہ اس خانہ ساز نبوت کی پشت پر برطانوی سامراج کام کر رہا تھا، اس لئے اپنے اقتدار کا سورج غروب ہوتے دیکھ کر اس نبوت کے ذریعہ اپنے سامراجی عزائم کی تکمیل میں مصروف ہو گیا۔

بائیں ہمہ جب ہم ہند کے مسلمانوں کے جذبہ انوث و ہمدردی بہادری و جان سپاری، عزم آہنی اور قوت ارادی کے مظاہرے دیکھتے ہیں جو تاریخ کے اوراق میں محفوظ ہیں تو انہیں یقیناً خراج تحسین پیش کرنے کو جی چاہتا ہے۔

ہندو قوم ایک نادیدہ، عیار، مگار، بدطینت اور محسن کش قوم ہے۔ مسلمانوں کے بحیثیت قوم، جو اس پر احسانات ہیں، ان کا بدلہ کسی صورت میں نہیں چکا سکتی۔ مسلمان حکمران اگر چاہتے اور وہ ضرورت سے زیادہ رحمدل اور روایتی روادار نہ ہوتے، تو آج برصغیر میں ہندو قوم اس قدر کثیر تعداد میں موجود نہ ہوتی۔ مگر ہزار سالہ مسلمانوں کے دورِ حکومت میں وقت گزارنے کے باوجود جب سفید فام قوم کو نئے آقا کے روپ میں دیکھا تو فوراً سر بسجود ہو گئی اور "پرنامتا" کہہ کر اس سے لپٹ گئی۔ مسلمانوں کی رواداری کا ثبوت اس سے بڑھ کر اور کیا ہو گا کہ انہوں نے اپنے ہزار سالہ دورِ حکمرانی میں ملک کا نام تک نہ بدلا، بلکہ "ہندوستان" ہی رہنے دیا۔ فطری طور پر ہندو قوم ایک انتہائی پست ذلیل قوم ہے، جو محکوم رہنے کے لئے پیدا کی گئی ہے۔ کیونکہ اس میں حکمرانی و فرمانروائی، جہاں بسنی و جہاں داری کی صلاحیتیں قدرتا و دلیعت نہیں کی گئیں۔ اسے تو تقسیم ہند کے حادثہ نے ایک عظیم سلطنت کے روپ میں تخت پر بٹھا دیا ہے۔ یہی وجہ ہے کہ وہ اس قدر وسیع و عریض سلطنت دیکھ کر اپنے آپ سے باہر ہو گئی ہے اور پاکستان کو مسلسل اپنی جارحانہ سرگرمیوں کا مرکز بنانے رہتی ہے۔

الغرض ہند میں انگریزوں کے مضبوطی کے ساتھ قدم جمانے کے لئے ہندوؤں نے ایک جماعت ۱۸۸۵ء میں ایک انگریز افسر ہیوم (HOME) کی زیر نگرانی قائم کی جس کا مقصد واضح

طور پر یہ تھا کہ ہندوستانیوں اور انگریزوں کے مابین شکوک و شبہات کو رفع کر کے باہمی
خیر سگالی کے جذبات پیدا کئے جائیں اور بتدریج صوبوں کی کونسلوں میں نمائندگی، اور کاروبار
حکومت میں شرکت کی راہ نکالی جائے۔ یہی کانگریس، آگے چل کر انڈین نیشنل کانگریس
کے نام سے مشہور ہو گئی۔ چونکہ اس جماعت میں بعض مسلمان بھی شامل تھے، اس لئے اسے
”نیشنل“ کا نام دیا جانے لگا۔

کانگریس کے عوام کو متحدہ ہندوستان میں سب سے پہلے جس مسلمان لیڈر نے بھانپا وہ
سید احمد خاں تھے۔ انہوں نے کانگریس کے قیام و پالیسی کو دیکھتے ہی یہ جان لیا تھا کہ یہ
آگے چل کر صرف ہندوؤں کی جماعت بن کر رہ جائے گی اور انگریزوں کے ہندوستان سے
کسی وقت چلے جانے کے بعد مسلمانوں کے حکمران ہندو بن جائیں گے اور انہیں مسلمانوں سے
ماضی و حال کے قرضے چکانے کا موقع مل جائے گا۔ چنانچہ کانگریس کے صرف تین سالہ قیام

کے بعد ۱۸۸۸ء میں انجمن محبان ہند (UNITED INDIAN PATRIOTIC

ASSOCIATION) کا قیام عمل میں لایا گیا۔ جس کے مقاصد درج ذیل تھے۔

ا : انگلستان کے لوگوں کو بتانا کہ ہندوستان کی کل قومیں (روسا اور الیاء ریاست
کانگریس میں شریک نہیں ہیں۔

ب : ہندوستان میں برطانوی حکومت کو مضبوط تر بنانا، اور

ج : کانگریس کے زہریلے اثرات سے عوام کو بچانا۔

اس جماعت میں نہ صرف مسلمان نواب، راجے، مہاراجے، روسا اور امیر لوگ

شامل تھے، بلکہ ہندو بھی شامل تھے۔ اس لئے اس جماعت کو ہندوؤں کے مقابلہ میں

مسلمانوں کی جماعت نہیں کہا جاسکتا۔ تاہم ہندوؤں کی مسلسل جارحانہ پالیسی نے بالآخر

مسلمانان ہند کو مجبور کر دیا کہ وہ ماضی کے تعلقات کی خوش فہمیوں میں مبتلا نہ رہیں بلکہ اپنے

بچاؤ کی کوئی صورت نکالیں۔ ان کی بقا کے لئے صرف دو ہی راستے تھے، یا تو وہ اس

ملک کو دارالحرب قرار دے کر کسی دوسرے ملک میں ہجرت کر جائیں اور اس کے غاصبوں کے ساتھ باقاعدہ جنگ لڑیں یا انگریزوں کو اپنا مستقل ماویٰ و ملجا سمجھیں۔ چنانچہ بعض نوابوں اور جاگیرداروں نے دوسری راہ اختیار کر لی اور ہندوؤں کے مقابلہ میں انگریزوں کی خوشنودی حاصل کرنے کے لئے مختلف صورتوں کا جائزہ لیتے گئے۔ جبکہ انگریزوں کے زخم خوردہ اور اس کے مظالم سے تنگ آتے ہوئے مسلمانوں کی اکثریت نے اس کے خلاف علمِ جہاد بلند کیا، اور زیرِ زمین چلے گئے۔

یہاں پہنچ کر مسلمان بحیثیت قوم دو گروہوں میں بٹ گئے، اور یہ گروہ بندی تقسیم ملک کے بعد آج تک قائم چلی آ رہی ہے۔ مسلمانوں کے جس گروہ نے یہ سمجھا کہ اب انگریز کی زیادہ سے زیادہ خوشنودی کے حصول کے سوا مسئلہ کا کوئی حل نہیں ہے، ان کی رائے کو یکسر مسترد نہیں کیا جاسکتا۔ اس لئے کہ وہ حالات کا مقابلہ کرنے کے لئے فضا کو سازگار نہیں پاتے تھے۔ آخر وقت کی آواز بھی کوئی چیز ہے، اور اس وقت حالات کا تقاضا بھی یہی سمجھا گیا کہ اب غیر ملکی حملہ آوروں کے مقابل آنے کی بجائے تعاون کی کوئی راہ نکالی جائے اور حقوقِ طلبی کی سیاسی مہم میں خود کو فریق نہیں بنانا چاہیے، اور غاصبوں کو جائز حکمران تسلیم کر لیا جائے۔ یہ وقت کی آواز ضرور تھی۔ مگر بایں ہمہ یہ اندازِ فکر مسلمانوں کی ملی، اور ماضی کی تاریخ کے یکسر خلاف تھا۔ جس میں مسلمانوں کو آگے چل کر اسلامی معاشرت، اسلامی تہذیب و تمدن اور اسلامی اندازِ فکر کی قربانی دینا پڑی اور مسلمان نام کے مسلمان بن کر رہ گئے۔ اگرچہ انہوں نے ایک الگ حصہ اسلام کے نام پر حاصل تو کر لیا مگر نامِ مسلمانانی ہنوز قائم ہے اور اپنے ماضی سے بغاوت اور یورپی فکر و نظر کی بنیاد پر مستقبل کی تعمیر کی کوششیں جاری ہیں۔ علامہ اقبال نے اسی اندازِ فکر کی یوں نقاب کشائی کی ہے کہ

تعمیرتِ افرنگ سے ملت کی یہ کیفیت ہوتی
ٹکڑے ٹکڑے جس طرح سونے کو کر دیتا ہے گاز

بہر حال یہ اندازِ فکر نئی نسل کا تھا جس کی قیادت سرسید احمد خاں کر رہے تھے۔ انہوں نے اپنی تحریروں، تقریروں اور بیانات سے اس بات کی کوشش کی کہ انگریزوں کے متعلق مسلمانوں کا اندازِ فکر بدلے اور وہ انہیں اپنا قومی و ملی دشمن سمجھنے کی بجائے انتہائی دوست گردانیں۔ اور انگریز دشمنی، انگریز دوستی میں بدل جائے، تاکہ زمانہ کے نئے تقاضوں سے ہم آہنگ ہو کر ہندو سے مسابقت حاصل کر کے روشن مستقبل کی تعمیر کی جائے۔

سید احمد خاں نے جنگِ آزادی میں ہند کی تمام حریت پسند قوتوں سے ہٹ کر انگریزوں کے لئے کام کیا۔ ان کو پناہ گاہیں مہیا کیں۔ ان کی جان و مال کو محفوظ کیا اور ایک وفادار رعایا کی طرح ان کی ہر طرح سے خدمت کی۔ جس کے بدلہ میں سید احمد خاں کی انہی خدمات کی بدولت انہیں "سر" کا خطاب بخشا گیا۔ سرسید نے بعض ایسی کتابیں لکھیں جن کے ذریعہ مسلمانوں اور انگریزوں کے درمیان صدیوں کی دشمنی اور پرانی مغائرت اور مذہبی اختلافات کو ختم کرنے کی کوششیں کی گئیں۔ سرسید کا قلم یہاں تک آگے نکل گیا کہ دونوں قوموں کے مابین بنیادی اختلافات تک کو ختم کرنے کے لئے عجیب و غریب تاویلوں کا سہارا لیا گیا، چنانچہ انہوں نے توریت اور انجیل کی ایک تفسیر "تبیین الکلام" کے نام سے لکھی، جس کا مقصد یہ تھا کہ اسلام اور عیسائیت کے درمیان جن باتوں پر شدید اختلاف ہے ان کی ایسی تشریح کی جائے کہ دونوں طرف کی غلط فہمیاں دور ہو جائیں اور انگریزی حکومت جو مذہباً عیسائی تھی، مسلمانوں کو اسلام کی نسبت سے اپنا دشمن تصور کرنا چھوڑ دے۔ اس طرح سرسید نے ۱۸۶۸ء میں ایک رسالہ بعنوان "احکامِ طعام اہل کتاب" لکھا۔ جس سے ثابت کیا، کہ انگریزوں کا ذبیحہ جائز ہے اور ان کا کھانا حلال ہے بشرطیکہ وہ حرام چیزوں سے پاک ہو۔

سرسید احمد خاں نے اس پر یس نہیں کی بلکہ کئی ایسی کتابیں لکھیں جو نظائر عیسائیوں کی طرف سے قرآن اور اسلام پر کئے جانے والے اعتراضات کے جواب میں ہیں مگر درحقیقت

انہوں نے ان تمام باتوں کا سرے سے اسلامی ہونا محل نظر بنا دیا ہے اور انہیں اسلامی تسلیم کرنے سے انکار کر دیا ہے جن پر انگریز عیسائی معترض تھے۔ علاوہ ازیں سرسید نے قرآن کریم کی ایسی ہی جدید تفسیر "تفسیر احمدیہ" کے نام سے لکھی جس میں اسلام و ایمان کی ایسی تشریحات و تاویلات کی گئی ہیں جن سے آج تک متقدمین شاید صرف نظر کرتے رہے ہیں بہر حال سرسید احمد خاں نے سیاسی طور پر متحدہ ہندوستان میں مسلمانوں کے لئے جداگانہ قومیت کا تصور پیش کیا۔ جو آئندہ سیاست میں مسلمانوں کے سامنے ایک نصب العین کی صورت میں متشکل ہوتا چلا گیا، اور بالآخر جداگانہ قومیت کی بنیاد پر ہی تشکیل پاکستان عمل میں آئی۔

کانگریس کے قیام کے بعد ابتداءً سرسید احمد خاں صرف اس بنا پر مخالف تھے کہ اس کا میلان صوبوں کی کونسلوں میں نمائندگی کے حصول کی طرف تھا۔ دوسرے الفاظ میں وہ ملکی سیاست میں بتدریج شریک کار ہونا چاہتی تھی جب کہ سرسید مسلمانوں کا سیاست میں حصہ لینے کو غلط اور نتائج کے اعمت بار سے تباہ کن سمجھتے تھے، لیکن بعد میں کانگریس میں ہندوؤں کی کثیر تعداد میں شمولیت کی بنا پر یہ بات بھی ظاہر ہوتی چلی گئی کہ یہ جماعت مسلمانوں کی نسبت ہندوؤں کے مفادات کا زیادہ خیال رکھتی ہے۔ علاوہ ازیں انگریزوں کی *DIVIDE AND RULE* کی پالیسی نے ہندوستان کی قوموں میں فتنہ و فساد کا بونج بویا تھا اور اس کے پروان چڑھانے میں جو پروپیگنڈہ مشینری تیار کی تھی اس کے اثرات بھی بتدریج ظاہر ہونے لگے تھے۔ ان حالات و واقعات پر متعصب ہندو لیڈروں کو تاہ اندیش مہاسبائیوں اور تنگ نظر شرنارتھیوں کے سخت زور نے مسلمانوں کو، ہندوؤں سے بدول ہی نہیں کیا بلکہ اس حد تک متنفر کر دیا کہ وہ اپنے آپ کو ایک ایسے ملک میں غیر محفوظ سمجھنے لگے تھے جہاں انہوں نے بلا شرکت غیرے ایک ہزار سال تک حکومت کی تھی۔ اور اپنے عہد سلطانی میں ہندو ایسی احسان فراموش قوم کو اپنی کرسی کے برابر

جگہ دے کر حاکم و محکوم اور آقا و غلام کی تمیز ختم کر کے بھائی چارگی اور انسانی رفاہی و محبت کو جنم دیا تھا۔ اب اسی ملک میں اپنے آپ کو غیر محفوظ خیال کرتے کا تصور کس قدر جاں گداز ہو سکتا ہے۔

متحدہ ہندوستان میں انگریزوں کی عملداری کے بعد ہندو قوم ذرا دوراندیشی سے کام لیتی تو وہ بہ آسانی انگریزوں کو نکال باہر کر کے اس دس میں سا اسی سال پہلے ہندو مسلم متحدہ حکومت قائم کر سکتی تھی۔ مسلمانوں نے اپنے دور حکومت میں ہندو قوم کو از خود شامل کر رکھا تھا۔ انگریزوں کی آمد کے بعد ہندوؤں کے انگریزوں کے ساتھ روز بروز تعلقات بڑھتے چلے گئے اور انہوں نے انگریزوں کے ساتھ یہ معاہدہ عمرانی SOCIAL CONTRACT کر رکھا تھا کہ ان کے قائم مقام ہندو بنیں گے کیونکہ ہندوستان، ہندوؤں کا ملک ہے، اور مسلمان غیر ملکی حملہ آور ہیں، جن کا ہند میں بحیثیت شہری رہنے کا کوئی حق نہیں ہے۔ انگریزوں اور ہندوؤں کے اس خفیہ معاہدہ کے پیش نظر، مسلمان رہنماؤں نے یہ بات شدت سے محسوس کی کہ مسلمانوں کی علیحدہ جماعت بنانے کے سوا اب کوئی چارہ کار باقی نہیں رہا۔ ان حالات نے مسلمانان ہند کو مجبور کر دیا کہ وہ ہند میں اپنے حقوق کی مستقل حفاظت کے لئے ایک علیحدہ جماعت کا قیام عمل میں لائیں۔ چنانچہ ۳۰ دسمبر ۱۹۰۶ء کو نواب وقار الملک کی صدارت میں ایک جلسہ ہوا، جس میں آل انڈیا مسلم لیگ کا قیام عمل میں آیا۔ جس کے مقاصد یہ تھے۔

۱ : مسلمانان ہند کے سیاسی حقوق و فوائد کی نگہداشت کرنا۔

۲ : مسلمانان ہند کے دل میں برطانوی حکومت کی نسبت مفادارانہ خیالات کو ترقی دینا۔

۳ : مسلمانان ہند میں دوسرے فرقوں کی نسبت معاندانہ خیالات پیدا نہ ہونے دینا۔

نواب وقار الملک مسلم لیگ کے پہلے سیکرٹری مقرر ہوئے۔ انہوں نے علی گڑھ کے

مسلم طلبہ کے سامنے نئی قائم شدہ جماعت مسلم لیگ کی پالیسی اور پروگرام پر روشنی

ڈالتے ہوئے ارشاد فرمایا :-

”ہماری تعداد بمقابلہ دوسری قوموں کے ہندوستان میں ایک خمس ہے۔ اب اگر کسی وقت ہندوستان میں خدا نخواستہ انگریزی حکومت نہ رہے تو ہمیں ہندوؤں کا محکوم ہو کر رہنا پڑے گا، اور ہماری جان، ہمارا مال، ہماری آبرو، ہمارا مذہب سب خطرہ میں ہوگا، اور اگر کوئی تدبیر ان خطروں سے محفوظ رہنے کی ہندوستان کے مسلمانوں کے ہاتھ میں ہے تو وہ یہی ہے کہ انگریزی حکومت ہندوستان میں قائم رہے۔ ہمارے حقوق کی حفاظت تب ہی ہو سکتی ہے جب کہ ہم گورنمنٹ کی حفاظت پر کمر بستہ رہیں۔ ہمارا وجود اور گورنمنٹ کا وجود لازم و ملزوم ہیں۔ انگریزوں کے بغیر ہم عزت و آسودگی کے ساتھ نہیں رہ سکتے۔“

(رسالہ نواب قار الملک کی اسپیش، مسلمانان ہند کی پالیٹکس پریس ۲۳ مارچ ۱۹۰۹ء)

سطور بالا میں برصغیر کی سیاست پر اثر انداز ہونے والے دونوں نکتہ ہائے نظر پر اجمالاً روشنی ڈالی گئی ہے جن کو سامنے رکھ کر قاری بر آسانی اس نتیجہ پر پہنچ سکتا ہے، کہ ہندوستان کی سیاست ہندو اور مسلم ”دو علیحدہ جماعتوں کی شکل میں متحارب گروہوں کی صورت میں ظاہر ہوتی۔ مسلمانوں نے ہندوؤں کے خوف اور آئندہ ملکی سیاست پر انگریزوں سے ملی بھگت کے نتیجہ میں اثر انداز ہونے کے ڈر سے ایک علیحدہ جماعت کی تشکیل کی، اور اس میں وہ حق بجانب تھے مگر کانگریس جیسا طریق کار (انگریزوں سے تعاون) اپنا کر انہوں نے غلطی کی جس کا تلخ تجربہ پانچ سال کے اندر اندر ہو گیا۔ نیز مسلم لیگ کے قیام کا فوری سبب تقسیم بنگال کا

وہ منصوبہ بنا جسے انگریزوں نے بزمِ خویش انتظامی سہولت کے پیش نظر عملی جامہ پہنایا، اور جو
 "حادثاتی" طور پر مسلمانوں کے لئے مفید قرار دے دیا گیا۔ مگر ہندو پریس نے آسمان سر پر اٹھالیا
 اور گاؤماتا کے ٹکڑے کہہ کر ہندوؤں میں مذہب کی بنیاد پر وہ طوفانِ بد تمیزی برپا کیا کہ بالآخر
 ۱۹۱۱ء میں یہ منصوبہ ✓
 منسوخ کر دیا گیا۔ مسلمانوں نے تقسیمِ بنگال کو اپنے حق میں بہتر
 سمجھا، کیونکہ انہیں ہندوؤں کی سماجی، معاشرتی اور اقتصادی بالادستی سے نجات مل گئی،
 مگر ہندوؤں نے جس ملک گیر پیمانے پر تقسیمِ بنگال کے خلاف ایچی ٹیلیشن شروع کی، مسلمانانِ ہند
 کا یہ خیال یقین میں بدل گیا کہ مسلمانوں کو اگر حادثاتی طور پر کوئی فائدہ پہنچ جائے، تو وہ بھی
 ہندوؤں کو کسی صورت گوارا نہیں۔ اس لئے ان کے حقوق کے تحفظ کے لئے انہیں ایک علیحدہ
 جماعت کا قیام عمل میں لانا ہو گا چنانچہ دوسرے ہی سال مسلم لیگ قائم ہو گئی۔

سیاسیات کے طالب علم ہونے کی حیثیت سے تقسیمِ بنگال پر میں نے جس قدر کتابیں
 مضامین اور رسائل پڑھے ہیں، سب نے متفقہ طور پر یہی نکتہ نظر پیش کیا ہے کہ لارڈ کرزن
 نے تقسیمِ بنگال کا منصوبہ مسلمانوں کی فلاح و بہبودی کے لئے پیش کیا تھا، اور اسے مغرب زدہ
 اذہان، انگریز اور مسلمانوں کے مابین خوشگوار تعلقات سے معنون کرتے ہیں۔ راقم کو مزید
 افسوس اس بات پر ہوتا ہے کہ سیاسیات کے لیکچرار انگریزوں کی تحریر کردہ کتب سے مطالعہ
 استفادہ کرنے تک اپنے آپ کو محدود کر لیتے ہیں اور یہ رجحان ایک آزاد اور خود مختار مملکت
 کے حصول کے بعد بھی آج تک جوں کا توں قائم ہے۔ ان کا اس بارہ میں اپنا کوئی نکتہ نظر نہیں
 ہے۔ راقم شروع سے ہی اس نکتہ نظر کا مخالف رہا ہے، کیونکہ مجھے یقین ہے کہ فرنگی، مسلمانوں
 کی خیر خواہی کے متعلق سوچ بھی نہیں سکتا۔ اسی تقسیمِ بنگال کے منصوبے کو ذرا اس نکتہ نظر سے
 لہی دیکھ لیجئے کہ اگر ۱۹۰۵ء میں بنگال کی تقسیم مسلمانوں کی فلاح و بہبودی اور انہیں ہندوؤں
 کی دستبرد سے محفوظ رکھنے کے لئے ہی کی گئی تھی تو کیا ۱۹۱۱ء میں مسلمانانِ ہند ہندوؤں
 کی دستبرد سے محفوظ کر دیئے گئے تھے کہ تقسیم کا منصوبہ منسوخ کر دیا گیا۔ یا اگر تقسیمِ بنگال کا

منصوبہ بنگال کی کثرت آبادی اور انتظامی سہولتوں کے پیش نظر عمل میں لایا گیا تھا، تو کیا ۱۹۱۱ء میں بنگال کی کثیر آبادی قلیل ہو چکی تھی جس کی وجہ سے انتظامی پیچیدگیاں اور مشکلات ختم ہو گئی تھیں اور تقسیم کی منسوخی کا اعلان کر دیا گیا۔

حقیقت یہ ہے کہ اس تقسیم کے پس منظر میں انگریز کی عیارانہ پالیسی "لٹاؤ اور حکومت کرو" کار فرما تھی، اور کوزن مشہور مکار و افسرانے تھا جس نے مسلمانوں اور ہندوؤں میں منافرت کو عروج تک پہنچانے میں دورِ نئی پالیسی اختیار کی۔ مسلمانوں کو یہ یقین دلایا کہ تم بنگال کی تقسیم سے ہندوؤں کی دستبرد سے محفوظ ہو جاؤ گے، اور ہندوؤں کو یوں اگسایا کہ تقسیم سے گاؤں و مائے ٹکڑے ہو جائیں گے، اس لئے ذرا تحریک چلا دو، جلسے اور جلوس نکالو۔ تاکہ تقسیم کا منصوبہ ناقابل عمل ہو جائے، ورنہ مسلمان معاشی طور پر تم سے بے نیاز ہو جائیں گے یوں دونوں قوموں کو انگریزوں نے لٹایا، لیکن بالآخر دسمبر ۱۹۱۱ء میں دہلی کے دربارِ عام میں ایڈورڈ پنجم نے تقسیم بنگال کی تجویز کو منسوخ کرنے کا اعلان کر دیا۔ جس پر مسلمانان بنگال ہر گاہ بگاہ گئے، کیونکہ یہ اعلان ان کے لئے غیر متوقع تھا۔ اس صدمہ کی تاب نہ لاتے ہوئے نواب سلیم اللہ خان آف ڈھاکہ جان بحق ہو گئے۔ مسلم لیگی لیڈر انگریزوں سے قربت کے اصول سے متنفر ہو گئے۔ اگرچہ منٹو مارے اصلاحات ۱۹۰۹ء میں مسلمانوں کے لئے جداگانہ نیا بہت کچھ تسلیم کر لیا گیا تھا، تاہم بنگال کی تقسیم کی منسوخ کے غیر متوقع اعلان نے انگریزوں کے خلاف مسلمانوں میں بدظنی پیدا کر دی۔ حیرت اس بات پر ہوتی ہے کہ فرنگیوں، اور ہندوؤں کی ملی بھگت سازش کے باوجود مسلمانوں کی طرف سے اتحادی بارہا کوششیں کی گئیں، مگر ہندو اپنی روایتی تنگ نظری اور سازشی جبلت سے باہر نہیں نکلا اور مسلمانوں کی طرف سے اتحاد کے لئے بڑھے ہوئے ہاتھ کو جھٹک کر رکھ دیا۔ یہاں تک کہ تقسیم ملک کے بعد بھی ایک اچھے پڑوسی کی حیثیت سے رہنے کے لئے حکومتِ پاکستان نے بارہا مصالحتی رویہ اختیار کرنے کی کوشش کی، مگر ہندو کی مکارانہ سیاست نے اس

پر ٹھنڈے دل سے غور نہیں کیا، اور مسلمانوں کو تاحال مسلسل ذہنی کشمکش میں مبتلا کئے ہوئے ہے۔

کانگریس اور مسلم لیگ کے قیام کے بعد سے بہت قبل متحدہ ہندوستان میں ایک ایسا ذہن موجود تھا جس کی خدمات کے شمار کے لئے موجودہ کتاب کے صفحات متحمل نہیں مگر جس کی خدمات کو برصغیر کے تقریباً تمام مورخین نے یکسر نظر انداز کر رکھا ہے بلکہ ان دونوں جماعتوں نے اُس ذہن کی تمام خدمات کو اپنے سر تھوپنے کی مسلسل جارحانہ کوششیں کی ہیں اور یہ سلسلہ آج تک جوں کا توں قائم ہے۔

کانگریس یہ سمجھتی ہے کہ ہندوستان میں آزادی کی شمع اس کی بدولت روشن ہوئی ہے۔ اگر کانگریس کا وجود نہ ہوتا تو ہندوستان کبھی بھی انگریزوں سے آزادی کا پرچار حاصل نہ کر سکتا تھا۔ جتنی آزادی کی تحریکیں چلیں، کانگریس نے ان تمام تحریکوں کی آبیاری کی اس کے نزدیک ہندوستان کی تاریخ آزادی کانگریس اور صرف کانگریس کی مرہونِ منت ہے انہی خطوط پر مسلم لیگی ذہن کی سوچ بچار کام کرتی ہے۔ مسلم لیگ کا کہنا یہ ہے کہ تحریک پاکستان کی کامیابی مسلم لیگ کی مساعی کی مرہونِ منت ہے اور وہ اس میں بلا شرکت غیرے ذمہ دار ہے، بلکہ بعض تاریخ سے نابلد مگر جذباتی عناصر یہاں تک کہتے ہوئے جھجک محسوس نہیں کرتے کہ پاکستان کا قیام مسٹر محمد علی جناح کے قلم کا مرہونِ منت ہے۔ ان کے سامنے شخصیات تاریخ کا رُوب دھاڑ لیتی ہیں جبکہ تاریخی عوامل اور ان سے مرتبہ شہہ اثرات ان کے سامنے نہیں ہوتے۔ اس میں شک نہیں کہ بعض شخصیات، تاریخ سازی کا کردار ادا کرتی ہیں اور قائد اعظم انہیں شخصیات میں ایک بلند و بالا مقام پر فائز نظر آتے ہیں، مگر اس حقیقت سے انکار ممکن نہیں کہ بعض ایسی تحریکوں نے بھی جو بظاہر تحریک پاکستان کے مخالف تھیں، بغیر شعوری طور پر ہی سہی، پاکستان کے حق میں فضا کو سازگار بنایا، اور ایک بغیر جانبدار مورخ کا قلم انہیں تاریخ کے صفحات سے علیحدہ نہیں کر سکتا۔

بہر حال کانگریس ہو یا مسلم لیگ، ہمیں ان کی خدمات کو کسی دوسرے کے سر کھوپنے کی ضرورت ہے اور نہ ہی ان کی خدمات کی اہمیت گھٹانا مقصود ہے۔ ہر جماعت اور تحریک نے متحدہ ہندوستان میں مثبت یا منفی طور پر آزادی ملک کی خاطر مقدور پھر کوشش کی، اس لئے ان سطور میں کسی کی توہین یا تنقیص مقصود نہیں ہے۔ صرف اس بات کا اظہار مطلوب ہے کہ ہر جماعت یا تحریک کی خدمات کو تاریخ کے صفحات میں اس کے مقام کے مطابق جگہ ملتی چاہیے۔

ان صفحات میں ہم جس ذہن کی نشاندہی کرنا چاہتے ہیں، وہ ذہن تاریخ کے ہر دور میں موجود رہا ہے۔ جسے مورخ کا جانبدار قلم اور وقت کی ظالم و جبروت قوت، ختم نہیں کر سکی، چنانچہ مسلم بادشاہوں کے دربار میں، یہ ذہن، ان حق گو علمائے کی صورت میں موجود رہا ہے، جنہوں نے مطلق العنان بادشاہوں کے سامنے ان کے ظلم و ستم کو دربارِ عام میں تنگ کیا اور انہیں احمقانہ سلطنت کی موجودگی میں ٹوکا، اس بات کی پرواہ کئے بغیر کہ اس حق گوئی کی پاداش میں انہیں کس قدر صعوبتیں برداشت کرنا پڑیں گی۔ اس طرح یہ طبقہ جہانگیر کے زمانہ میں مجدد الف ثانی کی صورت میں نمایاں رہا، جن کی ہیبت و سلطنت سے خود کارکنانِ حکومت لرزہ بر اندام تھے۔

درحقیقت اوزنگ زیب عالمگیر کی وفات کے بعد ایسٹ انڈیا کمپنی کے لیٹیرے تاجروں نے شاہانِ ہند کی لن ترانیوں اور باہمی کشمکش کے پیش نظر حکومت کا خواب دیکھنا شروع کر دیا تھا۔ چنانچہ شاہانِ مغلیہ کے زوال کے بعد جب انگریزوں نے مسلمانوں کی حکومت میں خرید و فروخت کا سلسلہ شروع کیا تو عوام کے لئے نئی مشکلات پیدا ہونی شروع ہو گئیں۔ انگریزوں نے مستقبل کی حکومت کے خواب کو حقیقت میں بدلنے کے لئے اپنی پسند کا ایک طبقہ پیدا کرنا شروع کیا۔ ان کی توجہ سب سے پہلے زمینداروں کی طرف متعطف ہوئی۔ چنانچہ ۱۷۹۳ء میں بندوبستِ اراضی کے نام سے ایک نیا نظام

راج کیا جس کا مقصد یہ تھا کہ کاشتکاروں پر زمینداروں کا تسلط قائم کر دیا جائے اور صرف انہیں لوگوں کو زمینوں کی ملکیت کے حقوق عطا کر دیئے جائیں جو انگریزوں کی نوٹنودمی کو حاصل کرنا اپنی معراج سمجھتے ہوں اور کاشتکاروں کو ان محدودے چند افراد کی رعیت قرار دے دیا جائے۔ یہ سب کارروائی ۱۸۲۰ء میں عمل میں آئی۔

انگریزوں کے اس بندوبست اراضی کے نظام نے کسانوں اور کاشتکاروں میں ایک ہیجان برپا کر دیا، اور انہوں نے اپنے حقوق کی بازیابی کے لئے میر ناصر علی عرف ٹیٹو میر کی زیر سرکردگی علم بغاوت بلند کر دیا۔ جنہیں گرفتار کر لیا گیا اور بالآخر ۱۹ نومبر ۱۸۳۱ء کو شہید کر دیا گیا۔

تاریخ ہند میں یہ پہلا موقع تھا کہ خود کاشت کرنے والوں کو زمینوں کی ملکیت سے محروم کر کے غیر کاشت کنندہ افراد کو ملکیت زمین کے حقوق عطا کر دیئے گئے۔ جس سے ایک طبقاتی کشمکش زمیندار و مزارع کے درمیان شروع ہو گئی۔ جو تقریباً پونے دو سو سال گزر جانے کے بعد بھی جوں کی توں قائم ہے۔

ٹیٹو میاں کی شہادت کے بعد یہ تحریک فرائضی تحریک کے نام سے کام کرنے لگی جس کے روح رواں حاجی شریعت اللہ صاحب تھے جو ۱۸۲۰ء میں وفات پا گئے۔ ان کے جانشین دو دو میاں بنے جنہوں نے انگریزوں کے خلاف باقاعدہ جہاد کا اعلان کیا، اور کاشتکاروں اور کسانوں کے حقوق کی بازیابی کے لئے سر توڑ کوششیں شروع کر دیں۔ چنانچہ بنگال کے مختلف حصوں میں اکاؤڈ کا جھڑپوں نے وہاں کے بعض نیک دل نوابوں اور بادشاہوں کو بھی انگریزوں کے خلاف لڑنے پر اکسایا، جن میں بنگال کے نواب سراج الدولہ اور میسور کے حکمران سلطان حیدر علی اور سلطان تلیپو خاص طور پر قابل ذکر ہیں۔ جنگ پلاسی اور میسور کی چند جنگوں کے علاوہ جو دیسی حکمرانوں نے اپنے وسائل کو بروئے کار لا کر لڑیں، دیگر تحریکیں اور مسلسل جنگیں جو ٹیٹو میاں کی کسان تحریک، فرائضی تحریک، سید احمد شہید

اور شاہ اسماعیل شہید کی تحریک جہاد اور ۱۸۵۷ء کی تحریک، جنگِ آزادی کے نام سے مشہور ہیں۔ علماء، ان کے مریدین اور معتقدین نے لڑیں، جنہیں ہم عوامی تحریکوں کا نام دے سکتے ہیں۔

غرض یہ علماء مختلف ادوار میں اپنے فرائض مختلفہ سے کبھی بھی غافل نہیں رہے ہیں۔ اگر ایک طرف شرک و بدعت کا دور چلا، تو اسی طبقہ علماء میں سے چند آگے بڑھے اور توحید کا علم بلند کیا۔ اگر عیسائیت کی تبلیغ کا دروازہ کھلا نظر آیا تو میدانِ مناظرہ میں یہی علماء سامنے آئے اور انہیں علم و فلسفہ، مناظرہ و مجادلہ اور دلائل و براہین میں وہ شکست فاش دی کہ عیسائیت کو اپنی موت کے سوا کوئی چارہ کار نظر نہ آیا۔ اگر دشمن دین و ملک کے خلاف باقاعدہ جنگ کی باری آئی تو حجروں اور مساجد میں مجوس ہونے کی بجائے میدانِ وغام میں وہ جوہر دکھائے کہ مخالفین انگشت بندہاں رہ گئے۔ اگر علم دین کی اشاعت اور تفسیرِ حدیث کے درس کی باری آئی تو انہوں نے اس میدان میں بھی اپنی علمی بصیرت اور قابلیت کا سکہ منوایا۔ بہر حال مجاہدوں کا یہ ٹولہ، حق گو علماء کا یہ گروہ براہِ راست اپنے مخالف سے ٹکر لینے کا عادی رہا ہے۔ منافقت یا مصلحت کشی اس کے قریب سے نہیں گزری۔ یہی وجہ ہے کہ علماء اور جدید طبقہ کی سیاست میں ایک بنیادی فرق رہا ہے۔ اول الذکر نے جہاں انگریزوں کے خلاف خارجی محاذ پر علمِ جہاد بلند کیا، وہاں داخلی طور پر بھی انگریزی معاشرت، انگریزی تہذیب و ثقافت، انگریزی طرزِ زندگی اور انگریزی شعائر کے خلاف بغاوت کا علم بلند کئے رکھا، جبکہ جدید طبقہ نے نہ خارجی طور پر انگریزوں کے خلاف علمِ آزادی اٹھایا اور نہ ہی داخلی طور پر انگریزی طرزِ فکر کے خلاف صفت آرا ہوئے۔ خارجی طور پر ہندو کے مقابلہ میں انگریز کا قرب حاصل کر کے اپنے تحفظ کا ذریعہ تلاش کیا اور داخلی طور پر انگریزی طرزِ معاشرت اپنانے میں عافیت سمجھی۔

۱۸۵۷ء کی جنگِ آزادی کے بعد مختلف طبقوں نے انگریزوں کی غلامی میں اپنی عافیت

سمجھی، جس میں ہندو پیش پیش تھے اور مسلمانوں میں سرسید احمد خاں کی زیر قیادت نسل بھی انگریزوں سے تعاون و وفاداری کے راستے تلاش کر رہی تھی، ایسے وقت میں انہیں مجاہد علماء کا گروہ انگریزوں سے خارجی اور داخلی طور پر نبرد آزما تھا۔ انگریزوں نے ہندوستان میں اپنے قدم مضبوطی سے جمانے کے لئے صرف علاقہ پر ہی کنٹرول کرنا کافی نہ سمجھا، بلکہ وہ ہندوستان کی تعلیمی، معاشی، معاشرتی، اخلاقی اور تہذیبی و ثقافتی میدان میں انقلابی تبدیلیاں لگانے میں لائے کہ یہاں کا نقشہ ہی تبدیل کر کے رکھ دیا۔ مگر اس طبقہ علماء کا کمال ہے کہ وہ اس جذبہ زہریلی ہوا سے ذرہ برابر بھی متاثر نہیں ہوئے اور اپنی پرانی ڈگر پر آج بھی بخیر و عافیت جا رہے ہیں۔ ان کی راہ میں اس قدر مشکلات پیدا کی گئیں کہ الامان و الحفیظ، مگر انہوں نے اس تمام پروپیگنڈہ مشینزری کا منہ توڑ جواب دیا۔

فرنگی نے اپنی ناجائز حکومت کی منظوری باقاعدہ حکومت برطانیہ سے حاصل کر کے اسے جائز قرار دے دیا۔ انگریز اپنے تمام ہتھیاروں سے لیس ہو کر نئی آب و تاب کے ساتھ ہند میں وارد ہوا۔ اس کے مقابلہ کے لئے جس طبقہ نے سنجیدگی کے ساتھ منصوبہ بندی کی، وہ یہی علماء کا طبقہ تھا۔ چنانچہ انگریزی تعلیم کے مقابلے میں انہوں نے اسلامی تعلیم کے احیاء کے لئے دیوبند میں ایک دارالعلوم قائم کیا۔ انگریزی طرز زندگی کے مقابلہ میں انہوں نے اسلامی طرز زندگی پر زور دیا۔ فرنگی سیاست مکر و فریب، جھل سازی و دغا بازی کا مرقع تھی، انہوں نے اسلامی سیاست میں رواداری اور بھائی چارگی کا درس دیا۔

ان سب سے بڑھ کر انگریزوں سے خارجی و داخلی طور پر چھٹکارا پانے کے لئے انہوں نے سب سے پہلے آزادی کا علم بلند کیا، اور ۱۸۵۷ء میں دارالعلوم دیوبند کے عظیم فرزند مولانا محمود الحسن نے اپنے شاگردوں اور احباب پر مشتمل ایک جماعت "ثمرۃ التوبیت" کے نام سے قائم کی، جس کے روح رواں مولانا عبد اللہ سندھی مرحوم تھے۔ اس جماعت میں شیخ الہند کے درج ذیل خصوصی شاگرد شامل تھے جو آگے چل کر تاریخ ہند کے افق پر

علم و سیاست اور جہاد و انقلاب کے چاند بن کر چمکے۔

- | | |
|-------------------------------|--------------------------|
| ① مولانا عبید اللہ سندھی | ② مولانا حسین احمد مدنی |
| ③ مولانا مفتی محمد کفایت اللہ | ④ مولانا منصور انصاری |
| ⑤ مولانا عبدالرحیم پوپلزئی | ⑥ مولانا انور شاہ کشمیری |
| ⑦ مولانا محمد صادق، کراچی | ⑧ مولانا عبدالصمد رحمانی |
| ⑨ مولانا احمد علی، لاہوری | ⑩ مولانا عبدالوہاب |

اور ان کے متعدد رفقاء شامل تھے۔

اس جماعت کے قیام کی بدولت مسلمانان ہند میں ایک ذہنی انقلاب لانے کی مساعی شروع ہوئیں۔ اس کی قوت کا مظاہرہ ۱۹۱۰ء میں اس وقت ہوا جب دارالعلوم دیوبند کا دستار بندی کا جلسہ منعقد ہوا، جس میں اطراف و اکناف ہند سے تیس ہزار سے زائد مسلمانوں نے شرکت کی۔ اسی موقع پر جماعت کو وسیع پیمانوں پر چلانے اور عوامی بنانے کے لئے "جمعیتۃ الانصار" کے نام سے نئی جماعت قائم کر دی گئی، جس کا پہلا اجلاس ۱۵، ۱۶، ۱۷ اپریل ۱۹۱۱ء کو مراد آباد میں ہوا۔ جس کے سیکرٹری جنرل مولانا عبید اللہ سندھی تھے۔ اسی موقع پر "نظارۃ المعارف" کے نام سے ایک تربیتی ادارہ دہلی میں قائم کیا گیا۔ اس طرح ان علمائے ہندوستان کے مختلف حصوں میں اپنی "ذہنی چوکیاں" قائم کر دیں۔ جنہیں آگے چل کر "تحریک انقلاب اور ریشمی رومال" کی عظیم تحریکوں میں عظیم کاروائی نمایاں سرانجام دینے تھے۔

۱۔ بحوالہ ترجمان اسلام، لاہور ۱۹۷۰ء

اس صورت حال کے پیش نظر بیسویں صدی کے عشرہ اولیٰ میں ہندوستانی سیاست پر تین گروپ حاوی تھے۔ کانگریس، طبقہ علماء اور مسلم لیگ۔ اس وقت ملکی سیاست پر اگرچہ کوئی گروپ مجموعی طور پر اثر انداز ہونے کی پوزیشن میں نہیں تھا، تاہم ہر گروپ کے آدمی موجود تھے۔

جہاں تک ان تینوں جماعتوں کی کارکردگی کا تعلق ہے مسلم لیگ کو قائم ہوتے میں چار سال ہو چکے تھے، جسے کوئی مقام حاصل نہ تھا۔ کانگریس کے پاس کوئی واضح لائحہ عمل موجود نہ تھا۔ اگر کوئی لائحہ عمل تھا تو وہ اس حد تک تھا کہ ہندوستان کی سیاست میں اُس حد تک دخل ہو جائے جس کی ملکہ ہند نجوشی اجازت دے، لیکن دلش کے لئے نئے مسائل پیدا نہ کئے جائیں۔

ان دنوں صرف ایک طبقہ نظر آتا ہے جسے علماء حق کا طبقہ کہا جاتا ہے جو انگریزوں سے براہ راست ٹکر لے رہا تھا۔ چنانچہ جنگِ عظیم اول میں کانگریس اور ہندوستان کی تمام جماعتیں انگریزوں سے تعاون کر رہی تھیں، لیکن علماء کی واحد جماعت تھی جو ایامِ جنگ میں انگریزی عملداری کے خلاف علمِ جہاد بلند کئے ہوئے نظر آتی ہے۔ یہی ایامِ جنگ تھے جب ریشمی رومال ایسی تحریکِ انقلاب کا انگریزوں کو علم ہو گیا تو حجاز میں شیخ الہند اور ان کے رفقاء مولانا حسین احمد مدنی اور مولانا عزیز گل کو گرفتار کر کے مالٹا میں نظر بند کر دیا گیا۔ ہندوستان میں مولانا ابوالکلام آزاد اور ان کے ساتھیوں کو محبوس کر دیا گیا اور مولانا عبید اللہ سندھی اور ان کے بعض رفقاء کو جلاوطن کر دیا گیا۔

ہند کی سیاست کا پہلو کس قدر حیرت زاست ہے کہ علماء کے اس طبقہ نے، جن کا اوڑھنا بچھوٹا مذہب تھا، اپنی پوری جدوجہد میں، ہندو مسلم کا سوال نہیں اٹھایا، نہ انہیں اس بات کا احساس ہوا کہ ان کی اس عظیم جدوجہد میں ہندوستان کی دوسری کونسی قوم ساتھ دیتی ہے۔ جدوجہدِ آزادی کے اس طریق کار کو، جو علماء نے اپنا رکھا تھا،

ایک خوبی کے نام سے بھی معنون کیا جاسکتا ہے اور ایک خامی سے بھی۔ خوبی اس طرح کہ علماء کی کوشش تھی کہ آزادی کی تحریک میں انہوں نے ہندو مسلم سوال اٹھایا تو تحریک آزادی ناکام ہو کر رہ جائے گی اور انگریز جو پہلے ہی ہندو مسلم کا سوال اٹھا کر دونوں قوموں کو لڑا کر آزادی کا رخ موڑنا چاہتا ہے اس کے مشن کو مزید تقویت ملے گی۔ اس لئے انہوں نے اپنی تحریک میں اس سوال سے صرف نظر کیا۔ خامی اس طرح بنی کہ جب سیاسیات ہند میں ہندو مسلم سوال اٹھا اور ہر جگہ فرقہ وارانہ فسادات شروع ہو گئے تو دونوں قوموں میں تنفر نے اس حد تک شدت اختیار کر لی کہ مل جل کر رہنا دو بھر ہو گیا۔ کانگریس کے ساتھ "نیشنل" کا اطلاق مضحکہ خیز بن کر رہ گیا۔ مسلمانوں کی جو فعال جماعت تھی وہ سرے سے اس سوال کے اٹھانے کے حق میں نہیں تھی۔ لازماً یہ ایک خلا تھا، جسے جدید تعلیم یافتہ، مذہب سے دور مسلمانوں نے پُر کیا اور فرقہ وارانہ بنیاد پر کانگریس کے مقابلہ میں مسلم لیگ کو تقویت پہنچائی، جس نے بالآخر سیاسیات ہند کا رخ موڑ کر رکھ دیا۔

ہم دیانت داری سے یہ سمجھتے ہیں کہ اگر ہندوستان کی سیاسیات میں مسلمانوں کے یہ دونوں طبقے متحد ہو کر اپنی جدوجہد کرتے تو اولاً انگریز بہت عرصہ قبل برصغیر کو چھوڑ کر جا چکا ہوتا۔ ثانیاً پاکستان کی سرحدیں بہت وسیع ہوتیں۔ بہر حال جیسا کہ گذشتہ صفحات میں ہم لکھ آئے ہیں کہ یہ وقت تنقیص و تعریض کا نہیں ہے اور نہ ہی غلطیوں کے اچھالنے کا ہے۔ حیرت یہ ہے کہ جنہیں فرقہ واریت کی بنیاد پر نیو اٹھانی چاہیے تھی وہ اپنی اقتاد طبع اور ماضی کی تاریخ کے پیش نظر اس سے کنارہ کش رہے اور جن کا بظاہر مذہب سے دور کا واسطہ بھی نہیں تھا، انہوں نے حالات کو پرکھ کر، وقت کی آواز پر لبیک کہتے ہوئے میدان جیت لیا حالانکہ اس حقیقت سے انکار مسلم لیگ نہیں کر سکتی کہ جہاں تک مسلمانان ہند میں مذہبی جوش پیدا کرنے، انہیں درس جہاد دینے اور اسلام سے محبت پیدا کرنے کا تعلق ہے، اس میدان میں صرف وہ جماعتیں پیش پیش نظر آتی ہیں جو بد قسمتی سے تقسیم ملک کے منصوبہ کے خلاف

تھیں۔ ورنہ مسلم لیگ نے بحیثیت جماعت کے مسلمانوں میں ایک قوم ایک ملت، اور ہندو
 دشمنی کے جذبات یقیناً پیدا کئے اور حالات کے رخ نے بھی ان کا ساتھ دیا، مگر بایں ہمہ
 مذہب سے شیفتگی اور اسلام سے والہانہ محبت کا جذبہ مسلم لیگ کی بجائے دیگر تحریکوں، اور
 جماعتوں نے پیدا کیا تھا۔ تحریک پاکستان کے قریبی ایام میں جمعیت علماء اسلام سے متعلق
 علماء، یقیناً مذہب کی بنیاد پر اسلام سے محبت کے جذبہ کو پروان چڑھانے میں معاون
 ثابت ہوئے مگر یہ کمریٹ بہر حال دوسری جماعتوں کو وافر صورت میں ملتا ہے۔

مسلم لیگ تقسیم بنگال کی تفسیح کے بعد انگریزوں سے بہت مایوسی ہوئی، اس لئے کہ ان
 کے انگریزوں سے تعاون و وفاداری کے جذبہ کو بہت ٹھیس پہنچی۔ نیز اس صدمہ کی بدولت
 ان کے سیاسی نقطہ نظر میں تبدیلی رونما ہوئی۔ مگر یہ تبدیلی خوش آئند ثابت نہ ہو سکی کیونکہ
 اب انہوں نے انگریزوں سے دور ہو کر کانگریس سے مفاہمت کا سلسلہ جنباتی شروع کر دیا
 حالانکہ ہند کی سیاست کا رخ پلٹنے کے لئے مسلم لیگی قیادت کے لئے ایک فیصلہ کن موڑ اچکا تھا
 کیونکہ کانگریس روز ایل ہی سے ہندوؤں کے مفاد کی نگرانی سمجھی جاتی تھی۔ انگریزوں نے تقسیم
 بنگال کی تفسیح سے مسلمانوں کے اعتماد کو متزلزل کر دیا تھا۔ اب مسلم لیگ کے پاس اس کے سوا کوئی
 چارہ کار نہ تھا کہ وہ ان طاقتوں سے تعاون کرتی جو ہندو مسلم سوال سے بے نیاز انگریزوں کے
 خلاف انقلابی قوتوں کو مجتمع کر رہے تھے۔ مگر بے پندے لوٹے کی طرح، کانگریس کی گود میں
 ہندو مسلم اتحاد کے لئے بے وقت کی راگنی شروع کر دی اور اپنے اصولوں سے یکسر منحرف ہو کر
 رہ گئی۔ چنانچہ دسمبر ۱۹۱۳ء میں آگرہ میں مسلم لیگ کا اجلاس زیر صدارت، سر ابراہیم
 رحمت اللہ ہوا۔ جس میں طے پایا کہ ہندو مسلم مفاہمت کے نام سے کانگریس کے ساتھ
 بات چیت شروع کی جائے۔

الغرض ۱۹۱۴ء سے جنگ عظیم کا آغاز ہو چکا تھا۔ اسی جنگ کے دوران ریشی رومال
 کی تحریک میں شامل علماء مولانا محمود الحسن، مولانا حسین احمد اور دیگر حضرات مالٹا میں

نظر بند کئے جا چکے تھے اور اندرون ملک مولانا ابوالکلام آزاد، مولانا محمد علی جوہر، مولانا شوکت علی، مولانا حسرت موہانی اور مولانا ظفر علی خاں کو جیلوں میں محبوس کر دیا گیا تھا علاوہ ازیں مولانا عبید اللہ سندھی اور ان کے ساتھی بیرونی دنیا میں ہند کی آزادی کے لئے سرگرم عمل تھے۔ یہ ایک سہانا وقت تھا کہ مسلم قوتیں تحریک آزادی کی قیادت سنبھال کر جنگ عظیم اول کے خاتمہ تک انگریزوں کو ہندوستان چھوڑنے پر مجبور کر کے آزادی کامل حاصل کرنے کا شرف حاصل کر سکتی تھیں۔

مگر لکھنؤ میں نامعلوم وجوہات کی بنا پر ہندو مسلم اتحاد کا فارمولہ ترتیب دیا جا رہا تھا، جسے تاریخ ہند میں لکھنؤ پیکٹ کہا جاتا ہے۔ جس کی اہم دفعات حسب ذیل تھیں۔

ا: مرکزی اسمبلی میں $\frac{2}{5}$ منتخب شدہ ممبروں میں $\frac{1}{3}$ تعداد مسلمان ممبروں کی ہو۔

ب: صوبہ بھارتی کونسلوں میں $\frac{2}{5}$ منتخب شدہ ممبر ہوں جنہیں $\frac{1}{5}$ نامزد شدہ ممبر ہوں۔

ج: مسلم اقلیت کے لئے جداگانہ انتخاب باقی رکھا جائے گا۔ اس جداگانہ نیابت کا تناسب درج ذیل صوبوں میں اس طرح ہوگا۔

۱: پنجاب	۵۰ فیصد	جبکہ آبادی	۵۵ فیصد تھی۔
بنگال	۴۰ فیصد	" "	۵۳ " "
یوپی	۳۰ " "	" "	۱۴ " "
بہار	۲۵ " "	" "	۱۰ " "
مدراں	۱۵ " "	" "	۷ " "
بمبئی	۳۳.۳ " "	" "	۲۰ " "

د: کسی قوم کے غیر سرکاری نمائندوں کا پیش کردہ مسودہ قانون پر غور نہ کیا جائے گا اگر متاثر ہونے والی قوم کے تین چوتھائی (۳/۴) اراکین اس مسودہ قانون کی مخالفت

کوئیں، نیز یہ طے کرنا کہ کسی مسودہ قانون سے کوئی فرقہ متاثر ہوتا ہے یا نہیں، اس قوم کے منتخب اراکین اسمبلی کا کام ہوگا۔

اس فارمولے میں مسلم لیگ نے پنجاب و بنگال کی مسلمان اکثریت کو اقلیت میں رکھ کر ہندو اکثریت کے صوبوں میں مسلمانوں کے لئے چند سیٹیں حاصل کرنا چاہی تھیں۔ لیکن اس کے باوجود مسلمان ممبر اقلیت ہی میں رہے۔ جس کا نتیجہ یہ نکلا کہ اقلیت میں رہ کر مسلمانوں کو سیاسی حقوق وغیرہ کے حصول میں دشواریاں موجود رہیں۔ اس فارمولے کو کانگریس نے منظور کر لیا۔

جنگ عظیم اول کے خاتمہ کے بعد انگریزوں کے خلاف انقلابی تحریکیں چلانے والوں اور کانگریس کے مابین مفاہمت کا دور شروع ہوا۔ کیونکہ کانگریس ڈبل رول ادا کر رہی تھی ایک طرف ہندو کا مفاد وابستہ تھا، دوسری طرف ہند کی آزادی کا مسئلہ درپیش تھا۔ کانگریس چاہتی تھی کہ دونوں مسائل کو سامنے رکھ کر تحریک شروع کر دی جائے۔ چنانچہ تاریخ آزادی ہند کا یہ باب بھی نہایت حیران کن ہے، کہ قبل از تقسیم ملک جب بھی انگریزوں کے خلاف کوئی زبردست تحریک شروع ہوئی، خواہ وہ تحریک سراسر مذہبی نوعیت کی کیوں نہ ہو، کانگریس نے ان آزادی پسند انقلابی قوتوں کا بھرپور ساتھ دیا اور مسلم لیگ بحیثیت جماعت الگ تھلک رہی، بلکہ ڈراننگ روم کی سیاست کو اپنا شعار بنائے رکھا۔ البتہ ۱۹۴۷ء کے بعد یہ کیفیت ۱۹۴۷ء تک بدل گئی اور مسلم لیگ ایک عوامی قوت ابھر کر سامنے آگئی۔

جنگ عظیم کے بعد ترکی خلافت کے متعلق مسلمانوں کے متفقہ مطالبات کو نظر انداز کر دیا گیا اور انگریزوں کو اتحادیوں کے خلاف جرمنی کے ساتھ ملنے کی سزا دینے پر مجبور کیا گیا۔ حالانکہ وہ مسلمانان ہند کی نظائر یقین دہانی کرا چکا تھا کہ ترکی خلافت کو برقرار رکھا جائے گا، اور مسلمانوں کے جذبات کا بھرپور لحاظ کیا جائے گا کیونکہ مسلمانان ہند نے اسی یقین دہانی پر

ہی جنگِ عظیمِ اول میں انگریزوں کا ساتھ دیا تھا۔ لیکن مگر انگریزوں نے دیکھا کہ اس کا مطلب حل ہو گیا ہے اور وہ فتحیاب ہو چکا ہے تو اُس نے عربوں میں قومیت کے جذبے کو بھڑکا کر عربی عجمی لڑائی شروع کرادی۔ مسلمانوں کو یقین ہو گیا کہ اس سارے ڈرامے میں انگریز مرکزی کردار ادا کر رہا ہے۔ چنانچہ ترکی میں خلافت کو برقرار رکھنے کے لئے مسلمانانِ ہند سر دھڑ کی بازی لگا دینے کے جذبے سے سرشار میدان میں نکل آئے۔ ۱۹۱۹ء میں خلافت کھٹی قائم کر دی گئی جس کی شاخیں ملک کے کونہ کونہ میں قائم کر دی گئیں۔

تحریکِ خلافت | مسلمانانِ ہند کی تاریخ میں تحریکِ خلافت ایک ایسا موڑ آیا جس میں ہندوستان کی تمام سیاسی و مذہبی جماعتیں

یا دوسرے الفاظ میں ہند کی تمام قومیں شانہ بشانہ انگریزوں کے خلاف جنگِ آزادی لڑ رہی تھیں۔ تحریکِ خلافت بظاہر ترکی خلافت کے اجیار اور انگریزوں سے نفرت کے بھرپور اظہار کا نام تھا۔ جس کا تعلق صرف مسلمانوں کے جذبات سے ہو سکتا ہے نہ کہ ہند کی دیگر قوموں کے ساتھ۔ مگر کانگریس نے عدم تعاون کی تحریک شروع کرنے کے لئے یہی وقت مناسب سمجھا اور مسلم لیگ اور جمعیتہ علماء بھی خلافت کھٹی کے شانہ بشانہ جنگِ آزادی لڑ رہی تھیں۔ گویا تحریکِ خلافت میں ہند کی مقتدر سیاسی جماعتوں اور قوموں کے اتحاد نے پورے برصغیر میں ایک نیا ولولہ پیدا کر دیا تھا۔ ہر شخص بلا تیز رنگ و نسل اور مذہب ملت صرف ایک جذبے سے سرشار تھا کہ انگریز ہمارا مشترکہ دشمن ہے۔ اس سے کسی طرح نجات حاصل کی جائے۔

اب اس مشترکہ سیاسی پلیٹ فارم پر جو شخصیتیں نظر آتی ہیں۔ ان کے نام یہ ہیں۔ مولانا محمد علی جوہر، مولانا شوکت علی، مولانا ابوالکلام آزاد، مولانا ظفر علی خاں، مولانا حسرت موہانی، مولانا حسین احمد مدنی، بیرسٹر حسن امام، سید عطار اللہ شاہ بخاری، حکیم محمد اجمل خاں، مولانا سید سلیمان ندوی، مہاتما گاندھی، موتی لال نہرو۔ دڑا انصاف کی

عینک لگا کر بتایئے کہ ایک ایسی تحریک جسے قومی تحریک کی حیثیت حاصل ہے، کی قیادت برصغیر کے بلند مرتبہ علماء رہی کے ہاتھوں میں نظر آتی ہے یا نہیں؟ اور اس حقیقت کوئی کور چشم مورخ ہی صرف نظر کر سکتا ہے کہ جس تحریک میں علماء کی اجتماعی قوت شامل حال ہے اس کی کامیابی یقینی صورت میں ظاہر ہوگی۔ پھر کیا تحریکِ خلافت اور عدم تعاون کی مشترکہ جدوجہد اس حقیقت کی نشاندہی کرنے کے لئے کافی نہیں ہے کہ مسلمان اقلیت میں ہونے کے باوجود سیاسی میدان میں بھی ہندوؤں اور دوسری قوموں کی قیادت کی اہلیت رکھتے ہیں۔ اگر یہ صورت حال کچھ عرصہ دیر تک قائم رہتی تو شاید تاریخ کے اوراق اس حقیقت سے آشنا ہو جاتے کہ مسلمان قوم اپنی خدا داد صلاحیتوں کے بل بوتے پر اکثریت پر حکمرانی کے فرائض سرانجام دے سکتی ہے، انہیں کسی عدوی اکثریت سے کوئی خطرہ لاحق نہیں ہو سکتا ہے جب وہ حالتِ جنگ میں عدوی قلت کے باوجود بڑے بڑے معرکوں میں فتیاب ہوتے رہے ہیں، تو کیا وجہ ہے کہ حالتِ امن میں عدوی اکثریت کو خدا داد صلاحیتوں کے بل بوتے پر شکست سے ہمکنار نہیں کر سکتے۔

ہم جب تحریکِ خلافت اور تحریکِ عدم تعاون میں برصغیر کی قدر اور شخصیتوں کو یکجا دیکھتے ہیں تو اس حقیقت کو بہر حال تسلیم کرنے کو جی چاہتا ہے کہ مسلم لیگ نے، مسلمانوں کو ایک اقلیت تسلیم کرنا کہ اسلام اور مسلمانوں کے مستقبل کو مخدوش بنا دیا۔ اگر تحریکِ خلافت کا سا اتحاد چند سال تک کے لئے قائم رہ جاتا تو مولانا محمد علی جوہر کا ۱۹۴۱ء میں پہلی گول میز کانفرنس کے موقع پر آزادیِ کامل کا نعرہ حق، اسی تاریخ کو حقیقت کا روپ دھار لیتا اور برصغیر پورے سترہ سال قبل آزادیِ کامل سے ہمکنار ہو جاتا، جس کا سہرا مسلم قیادت کے سر بندھتا۔ لیکن عجب اے بسا آرزو کہ خاک شدہ

فرنگی بڑھی عیار اور مکار قوم کا نام ہے۔ تحریکِ خلافت کے موقع پر جب اُس نے برصغیر کی تمام قوموں کو ایک پلیٹ فارم پر اکٹھا دیکھا تو اُسے پاؤں تلے سے زمین نکلتی نظر آئی

چنانچہ فوری طور پر مختلف قوموں میں انتشار و افتراق کی نئی راہیں تجویز کی جانے لگیں اور تحریک خلافت کے خاتمہ کے ایک سال کے اندر ہی سو اسی شہر دھانند جیسے متعصب ہندو رہنماؤں کی خدمات حاصل کر لی گئیں اور انہوں نے شدید اور سنگھٹن جیسی گھٹیا اور کم مساکشی کی تحریکوں کی سرپرستی کی جس سے فرقہ وارانہ فسادات کا از سر نو آغاز ہو گیا۔ انگریز کامیاب رہا اور ہند کی قومیں باہم دست و گریباں ہو گئیں۔ سیاسی طور پر مسلمان رہنماؤں میں یہ اختلاف کھل کر اُس وقت سامنے آیا جب پنڈت موتی لال نہرو نے ہندوستان کے فرقہ وارانہ مسائل کے حل کیلئے ایک رپورٹ مرتب کی جسے سیاسی زبان میں نہرو رپورٹ کہا جاتا ہے، جس کی درج ذیل دفعات نہایت اہم ہیں۔

ا : فرقہ وارانہ نیابت کو ختم کر دیا جائے۔ یعنی جداگانہ نیابت کے اصول کو ختم کر دیا جائے۔

ب : مرکزی حکومت میں مسلمانوں کو ایک تہائی کی بجائے ایک چوتھائی نمائندگی دی جائے۔
 ج : صوبہ سندھ اور سرحدی صوبہ کو مشروط طور پر بمبئی سے علیحدہ کر دیا جائے۔
 د : وفاقی طرز حکومت کی بجائے وحدانی طرز حکومت قائم کی جائے۔
 س : مسلمانوں کو پنجاب اور بنگال میں آبادی کے تناسب کی بنیاد پر زیادہ نمائندگی نہ دی جائے۔

اس رپورٹ پر ملک بھر میں بڑی بڑی ہونے والی ہوئی۔ مسلم لیگ دو گروہوں میں بٹ گئی۔ ہندو مسلم فسادات زوروں پر شروع ہو گئے۔ مسلمانوں میں ایک دفعہ پھر ہیجان پیدا ہو گیا۔ مسٹر محمد علی جناح نے نہرو رپورٹ کا تفصیلی جواب لکھا جو چودہ نکات پر مبنی تھا۔ جسے سیاسی تاریخ میں مسٹر جناح کے چودہ نکات کہا جاتا ہے۔ جو درج ذیل ہیں۔

۱ : ہندوستان کا دستور وحدانی طرز کا نہ ہو بلکہ وفاقی حیثیت کا حامل ہو۔ جس میں صوبوں کو خود مختاری حاصل ہو۔

- ۲ : تمام صوبے مساوی طور پر خود مختار ہوں۔
- ۳ : ملک کی تمام اقلیتوں کو ان کی آبادی کے تناسب کے مطابق حق نمائندگی حاصل ہونی چاہیے۔ کسی صوبے کی اقلیت کو اکثریت یا اکثریت کو اقلیت نہ بنایا جائے۔
- ۴ : مرکز میں مسلمانوں کو ایک تہائی نمائندگی حاصل ہونی چاہیے۔
- ۵ : اگر کسی اقلیت کے تین چوتھائی ارکان ایسے قانون کی مخالفت کریں جس سے اس فرقے پر زد پڑتی ہو، تو وہ منظور نہ کیا جائے۔
- ۶ : مسلمانوں کے لئے جداگانہ نیابت کا حق بدستور قائم رہنا چاہیے۔
- ۷ : ہر فرد کو عبادت و مذہب میں آزادی ہونی چاہیے۔
- ۸ : سندھ کو بمبئی سے الگ کر کے صوبے کا درجہ دیا جائے۔
- ۹ : بلوچستان اور صوبہ سرحد میں اصلاحات نافذ کی جائیں تاکہ دوسرے صوبوں کی طرح یہاں کے عوام ترقی سے ہمکنار ہو سکیں۔
- ۱۰ : ایسی سرحدی تبدیلی عمل میں نہ لائی جائے جس سے مسلم اکثریت والے صوبے پنجاب، بنگال اور سرحد متاثر ہوں۔
- ۱۱ : مسلمانوں کی تہذیب، ان کی زبان، ان کا تمدن اور ان کے ثقافتی سرمائے کو محفوظ کیا جائے۔
- ۱۲ : سرکاری ملازمتوں اور حکومت خوداختیاری کے اداروں میں مسلمانوں کے حقوق کا تحفظ کیا جائے۔
- ۱۳ : مرکزی مجلس متقنہ میں وفاق میں شامل ریاستوں کی رائے لئے بغیر دستور میں تبدیلی نہ کی جائے۔
- ۱۴ : مرکزی یا صوبائی وزارتوں میں مسلمانوں کی تعداد ایسے سے کسی صورت میں کم نہ ہو۔

ہمارے نزدیک نہرو رپورٹ اور اس کے جواب میں مسٹر جناح کے چودہ نکات کے منظر عام پر آنے کے بعد ہندوستان کے سیاسی افق پر ہندو مسلم کا مسئلہ ایک مسئلہ حقیقت کے روپ میں سامنے آگیا اور ہم سمجھتے ہیں کہ جناح کے چودہ نکات کے منظر عام پر آنے کے بعد ایک علیحدہ مملکت کے قیام کے سلسلہ میں قیاس آرائیاں شروع ہو گئیں تھیں۔ انہی ایام میں مولانا ترضی احمد خاں میکیش نے بھی ایک علیحدہ مملکت کے لئے مضامین کا سلسلہ شروع کر رکھا تھا اور ۱۹۳۱ء میں علامہ اقبال علیہ الرحمۃ نے اپنے خطبہ صدارت الہ آباد میں اس کی طرف ان الفاظ میں اشارہ کر دیا تھا کہ :-

”میری خواہش ہے کہ پنجاب، شمال مغربی سرحدی صوبہ، سندھ اور بلوچستان کو بلا کر ایک مستقل سلطنت قائم کر دی جائے۔ یہ سلطنت برطانوی حکومت

کے زیر اثر رہے یا علیحدہ، ہر صورت میں خود مختار ہونی چاہیے۔“

علامہ نے اپنے اس خطبہ میں مسلم بنگال کا ذکر نہیں کیا۔ شاید ان کے نزدیک علیحدہ مسلم مملکت کی جگہ عالم اسلام کی وحدت و آزادی کا تصور موجود ہو اور ان چار صوبوں کو یکجا کر کے عالم اسلام کی آزادی کے لئے قلعہ اول کی حیثیت دینا چاہتے ہوں۔

بہر حال نہرو رپورٹ اور مسٹر جناح کے چودہ نکات تقسیم ہند کے سلسلہ میں سنگ میل کی حیثیت رکھتے ہیں۔ بعد کے ہونے والے واقعات اس منصوبہ کو عملی جامہ پہنانے میں معاون ثابت ہوئے۔ اب سوال یہ رہ گیا تھا کہ اس گتھی کو سلجھانے کے لئے کہ ہندو مسلم کا یہ اختلاف کس شکل میں متشکل ہو، دونوں جماعتوں کے مقتدر حضرات لندن میں تین مرتبہ گول میز کانفرنسوں کا انعقاد کرنے گئے مگر یہ تینوں بیٹھکیں بے سود ثابت ہوئیں۔

ہندو مسلم اختلافات نے جب واضح صورت اختیار کر لی تو مسلمانوں کا ایک فعال گروپ جو تحریک خلافت سے ہند کی سیاست پر اپنے اثرات مرتب کر رہا تھا، اس نے اپنے لئے ایک نئی راہ اختیار کرنے کی سعی کی۔ اس نئے گروپ کی تربیت، حریت پسند

اور آزادی کے متوالوں کے ہاں ہوئی تھی۔ لہذا ان کی علیحدہ حیثیت ہونے کے باوجود، ان کا تعلق خاطر حریت پسندوں کی طرف مائل رہا، جس وجہ سے ان کے متعلق اپنوں میں بھی بہت سی بدگمانیاں پیدا ہو گئیں، گویا اس نے ایک درمیانی راہ اختیار کرنے کی کوشش کی۔ اسے مجلس احرار اسلام کے نام سے یاد کیا جاتا ہے۔ احرار میں وہ لوگ شامل تھے جو مذہبی زیادہ تھے اور سیاسی کم۔ یعنی مذہب کو اولیت کا درجہ حاصل تھا اور سیاست ثانوی حیثیت اختیار کر گئی۔ حیرت اس بات پر ہے کہ جن اکابر کے یہ نام لیوا تھے وہ تقویٰ و پرہیزگاری، علم و عمل اور تدبیر و تدبیر کے لحاظ سے ان سے کہیں آگے تھے، جبھی تو یہ ان کے نام لیوا تھے۔ مگر جن کے یہ نام لیوا تھے وہ مذہب پر زیادہ عمل پیرا ہونے کے باوجود صرف "سیاسی" تھے۔ مگر ان کے ہاں مذہب کو اولیت حاصل تھی جس کی بنا پر اول و آخر یہ ایک تبلیغی جماعت بن کر رہ گئی۔ اس کی سیاسی حیثیت صرف شہروں تک محدود رہی۔ یہی وجہ ہے کہ مجلس کو ہندوستان میں سیاسی قوت حاصل نہ ہو سکی۔ اس کی کئی وجوہات تھیں۔

① مجلس احرار سے وابستہ رہنما اور رضا کار جدید تعلیم یافتہ نہ تھے۔ اعلیٰ سیاسی حلقوں میں انہیں کوئی تفوق حاصل نہیں تھا، اسلئے ان کی حیثیت ثانوی ہو کر رہ گئی۔

② ان کی اکثریت بہادر رضا کاروں پر مشتمل تھی نہ کہ لیڈروں اور رہنماؤں پر، ظاہر ہے کہ رضا کار تحصیل ارشاد کیلئے تو موزوں ہو سکتا ہے، رہنمائی کے لئے نہیں۔

③ ان کی اکثریت خطیبوں اور واعظوں پر مشتمل تھی۔ یہ جو لہجہ سحر بیانی اور خطابت کے زور سے وقتی طور پر حاضرین کو اپنا ہمنوا بنا سکتے تھے، مگر کوئی ٹھوس کام کر کے دیر پا اثر نہیں چھوڑ سکتے تھے۔

④ احرار میدان کے شہسوار ضرور تھے مگر میز کے کھلاڑی نہیں تھے۔ ملکی اور بین الاقوامی سیاست کے اسرار و رموز میدانوں میں لڑ کر سمجھ میں نہیں آتے بلکہ ان کیلئے

گول میز ہی موزوں جگہ ہو سکتی ہے۔ بیسویں صدی کا یہ خاصا ہے کہ اس میں کوئی اہم مسئلہ میدانوں میں حل نہیں ہوا ہے، بلکہ ہر مسئلہ میز کے ارد گرد بیٹھ کر ہی کامیابی سے ہمکنار ہوا ہے۔

⑤ اس میں شامل حضرات خود ہی اس احساس میں مبتلا تھے کہ وہ کسی کا پیغام لے کر نکلے ہیں، اپنے پاس کچھ نہیں ہے۔

سیاسی دنیا میں یہ باور کرانے کی ضرورت ہوتی ہے کہ وہ بتائے کہ قوم کو کیا دیگا یا اس کے پاس دینے کے لئے کیا کچھ ہے۔

⑥ اس میں شامل اکثریت، درمیانی اور غریب طبقہ کے لوگوں پر مشتمل تھی جن کی گزارشات کا انحصار لوگوں کے چندوں اور ان کے تعاون پر تھا۔ ان کا اپنا کوئی ذریعہ معاش نہ تھا۔ ظاہر ہے کہ ایسے گروہ سے کون لوگ اپنی توقعات وابستہ کر سکتے ہیں جو دینے کی بجائے لینے کے عادی ہوں۔

⑦ انہوں نے کھل کر سیاسیات ہند میں اس وقت قدم رکھا جب برصغیر دو متحارب گروہوں (مسلم، ہندو) میں تقسیم ہو چکا تھا اور اس تقسیم کا سہرا نہرو رپورٹ اور جناح کے چودہ نکات کو حاصل ہے۔ چنانچہ یہی وجہ ہے کہ یہ دونوں سے کٹ کر ہی علیحدہ ہوتے مگر چونکہ ان حضرات کا روحانی تعلق حریت پسند علماء کے ساتھ تھا جو بوجہ کانگریس سے تعاون کر رہے تھے، اس لئے ان کا وزن اسی پلڑے میں تو لا جاتا رہا۔

⑧ ان کے پاس برصغیر کے سیاسی مسائل کے حل کے لئے کوئی دو ٹوک منصوبہ نہیں تھا ان کے پاس گو ایک غیر معمولی پروگرام تھا، مگر دنیا کی یہ ریت رہی ہے کہ دو متحارب گروہوں میں صلح و صفائی کے فرائض سرانجام دینے والا خود مارا جاتا ہے۔ یہی حال احرار کے ساتھ ہوا۔

⑨ ان کے پاس وسائل کی بے حد کمی تھی۔ اپنی آواز زیادہ سے زیادہ پنجاب تک پہنچا

سکتے تھے۔ پورے برصغیر کو اپنی لپیٹ میں بوجہ عدم وسائل لینے کی استطاعت نہیں رکھتے تھے

⑩ یہ جماعت اپنے قیام کے ابتدائی پانچ سال کے اندر ہی انڈیا انگریز کی مکارانہ سیاست کا شکار ہو کر رہ گئی۔ چونکہ مولوی تھے، اس لئے مسجد ہی ان کے زوال کا باعث بنی۔ حالانکہ

ان کے موقف کی صحت کا شاہکار مسجد شہید گنج کا وہ پہرے دار ہے جو آج بھی سنگین کی نوک پہرے دے رہا ہے۔ مگر مکار اُسے کہا جاتا ہے جو سچ کو جھوٹ ثابت کرنے میں یدِ طولیٰ رکھتا

⑪ ایک وجہ یہ بھی ہو سکتی ہے کہ یہ گروپ اپنی طبعی شرافت اور خلوص کی وجہ سے ضرورت

سے زیادہ پُر اعتماد تھا۔ انہیں اپنے پرانے یا بُرے بھلے میں تمیز نہ تھی، جس نے انہیں

خوش خلقی سے سلام کہہ دیا یہ سمجھے کہ وہ بد دل و جان ان کا خیر خواہ ہے۔ ان کے دل و زبان

میں کوئی تفاوت نہیں تھا۔ جو زبان سے ایک دفعہ کہہ بیٹھے، اُسے کہ گزرنے کی کوشش کرتے تھے

سیاسی میدان میں مکر و فریب، جعل سازی اور مصلحت بینی اور وعدوں سے مکر جانا سیاسی

کامیابی اربعہ عناصر ہیں۔ مگر احرار ہی حضرات کا ان سے دُور کا واسطہ تک نہ تھا۔

⑫ ان کی سیاست ہمیشہ مدافعتی (DEFENSIVE) طریق پر چلتی رہی ہے۔ انہیں اپنے

مخالف پر جانے OFFENSIVE حربہ استعمال کرنے کی تربیت نہیں دی گئی تھی۔

چنانچہ ان وجوہات کی بدولت احرار بعض حیرت انگیز کامیابیوں پر بعض ناواقفیت

اندیش موزخوں نے بھی قلم اٹھانے کی ضرورت نہیں سمجھی، یا سرے سے ہی اسے صرف قلم

کہ کے رکھ دیا ہے۔ مگر بایں ہمہ ہمارا یہ دعویٰ ہے کہ مجلس احرار اسلام نے اپنی خامیوں اور

فرو گذاشتوں کے باوجود پنجاب میں بالخصوص اور برصغیر اور عالم اسلام میں بالعموم جو

نشانات چھوڑے ہیں ان کی جھلک آج بھی کہیں کہیں نظر آ ہی جاتی ہے۔

ہمارا یہ دعویٰ ہے کہ مجلس احرار اسلام وہ واحد جماعت ہے جس نے :-

① سیاسیات میں مذہبی رنگ پیدا کیا۔ پہلے صرف مرکز اور صوبوں کی سیٹوں پر بات

چیت ہوتی تھی۔ اب مذہب بھی سیاست میں گھس گیا۔ گویا مذہبی سیاست کو احرار نے

ہند میں سب سے پہلے متعارف کرایا، جو پاکستان کا مطلب کیا؟ لَا إِلَهَ إِلَّا اللَّهُ
کی عملی صورت میں متشکل ہو گیا۔

② سیاسیات میں مذہب کو ہمیشہ رکاوٹ سمجھا جاتا رہا ہے۔ اس کی تردید اگرچہ مختلف
حلقوں سے مسلسل ہوتی رہی۔ تاہم جس جماعت نے سیاست میں بھرپور حصہ لے کر عملی طور
پر یہ ثابت کر دیا کہ مذہب، سیاست میں رکاوٹ کا باعث نہیں بنتا، بلکہ سیاسی محاذ
پر مذہب کی آمد سے معرکہ سر ہونے میں بڑی مدد ملتی ہے، وہ احرار ہے۔ علامہ اقبال کا یہ
قول مشہور ہے ع

جدا ہو دیں سیاست سے تو رہ جاتی ہے جنگیری

مگر یہ مصرع پڑھنے والے کتنے ہیں جنہوں نے اسے عملی جامہ پہنانے میں کوئی انقلابی اقدام کیا ہو؟
برصغیر میں مجلس احرار اسلام کو یہ شرف حاصل رہا ہے کہ اس نے علامہ اقبال کے اس کلام کی
عملی تفسیر اپنی شبانہ روز جدوجہد اور پیہم کوششوں کے ذریعہ پیش کر دی۔

③ سیاست میں اپنی دعاوی کی کامیابی کے لئے جن جدید ہتھیاروں سے لیس ہونا ضروری
ہے ان میں مکر و فریب، نمود و نمائش، جعل سازی، مصلحت کشی، جھوٹے وعدے، منافقانہ
روش، الزام تراشی سرفہرست ہیں۔ ان حربوں کو استعمال کئے بغیر آپ اپنی دکان سیاست
نہیں چمکاسکتے، مگر احرار نے اپنی سیاسی زندگی میں ان تمام ہتھکنڈوں سے اپنے آپ کو بچائے
رکھا۔ یہ ایک ایسی جرأت رندانہ تھی جسے مستقبل کا اسلامی مورخ یقیناً خراج تحسین پیش کریگا۔

④ احرار کے میدان میں آنے کے بعد غریب لوگوں کو پہلی مرتبہ حوصلہ ہوا کہ سیاست
”گھوڑوں کی ریس“ کا نام نہیں ہے کہ بڑے بڑے لوگ ہی اسے دفع الوقتی یا فارغ لمحات
گزارنے کا ایک مشغلہ سمجھیں، بلکہ سیاست کے ”دروازے“ ہر غریب کے لئے کھلے ہیں اور وہ
حتی المقدور قومی معاملات میں بہتر سے بہتر خدمت سرانجام دے سکتا ہے۔ حقیقت تو یہ ہے
کہ عالمی سیاست میں درمیانی طبقہ اور غریب آدمی نے تاریخ ساز کردار پیش کیا ہے۔

امیروں کی سیاست ہمیشہ خوشامدانہ پالیسیاں اختیار کرنے، غریبوں کے حقوق پر ڈاکر ڈالنے اور ملت فروشی کے کارہائے نمایاں سے پُر ہے۔ مجلس احرار اسلام نے پنجاب کے جیسے رضا کاروں، سرحد کے پٹھانوں، لکھنؤ یوپی اور دہلی کے دانشوروں، بنگال کے جذباتی مسلمانوں کو ایک پلیٹ فارم پر متحد کر کے درمیانی طبقہ کے لئے ترقی کے دروازے کھول دیئے اور انہیں احساسِ کمتری سے نجات دلا کر دانشوروں، عالموں اور راہنماؤں کی صف میں لاکھڑا کیا۔

⑤ احرار نے جماعتی حیثیت سے جن تحریکوں کو پروان چڑھایا، نیز قید و بند کی مشکلات کا مردانہ وار مقابلہ کرنے کے لئے جس قدر لاتعداد رضا کار بھرتی کئے، ہندوستان کی تمام جماعتوں نے کسی مشترکہ کاز کے لئے متحد ہو کر بھی اتنے رضا کار فراہم نہیں کئے۔ تحریکِ خلافت ہند کی تمام جماعتوں نے مشترکہ طور پر شروع کی تھی اور اس میں کانگریس، عدم تعاون کے نام پر بھی شامل ہو گئی تھی، نیز ہند کے مختلف حصوں کے لوگ شامل تھے۔ مگر تحریکِ کشمیر کے سلسلہ میں مجلس احرار نے صرف پنجاب سے پچاس ہزار رضا کاروں کی ایک بہت بڑی فورس پیش کر کے، تمام سیاسی جماعتوں اور حکمران طبقہ کو ورطہ حیرت میں ڈال دیا۔ چنانچہ تحریکِ کشمیر کے بعد ہی سے احرار کے خلاف سازشوں کا جال بچھا دیا گیا۔

⑥ احرار نے پہلی مرتبہ یہ تاثر دیا کہ کسی تحریک کی کامیابی کے لئے روپوں کی ضرورت نہیں ہوتی، بلکہ بہادر انسانوں کی ضرورت پڑتی ہے۔

NOT GOLD BUT ONLY MEN CAN MAKE,

A PEOPLE GREAT AND STRONG;

MEN, WHO FOR TRUTH AND HONOUR'S SAKE

STAND FAST AND SUFFER LONG.

④ برصغیر میں چند جماعتیں ایسی قائم ہوئیں جنہوں نے باقاعدہ رضا کار فورس قائم کی۔

ان رضا کاروں میں ایسا ولولہ اور جوش بھریا گیا تھا کہ انہوں نے اپنے مقصد کی تکمیل اور اپنے امیر کی اطاعت کے لئے جان و مال اور اہل و عیال تک کی قربانی سے دریغ نہ کیا۔ یہ جماعتیں اگرچہ علاقائی تھیں تاہم ان کی رضا کار فورس کی طاقت سے بڑے بڑے سوراخوں کھاتے تھے۔ ان میں مجلس احرار اسلام، خاکسار تحریک اور خدائی خدمت گار شامل ہیں۔

(A) احرار اسلام وہ واحد گروہ ہے جس نے اپنے اکابر سے سیاسی مسائل پر اختلاف پیدا ہونے کی صورت میں اپنے لئے ایک علیحدہ راہ متعین کر لی مجلس احرار اسلام کے راہنما، مولانا ابوالکلام آزاد، مولانا حسین احمد مدنی اور دیگر اکابرین جمعیۃ علمائے ہند کا از حد احترام کرتے تھے اور یہ احترام یک طرفہ نہیں تھا۔ تاہم یہ لوگ ان کی علمی و جاہلیت اور تقویٰ و پرہیزگاری کے، نہ صرف ثنا خواں تھے بلکہ معتقد تھے، مگر سیاست میں ان حضرات کا کانگریس سے تعاون احرار کو اچھا نہیں لگتا تھا، جس کی وجہ سے انہوں نے سیاسی حد تک اپنے لئے ایک الگ راہ منتخب کر لی لیکن روحانی تعلق اور احترام باہمی موجود رہا، اور اسی احترام اور روحانی تعلق کی وجہ سے بعض انگریز زدہ اور کورپشن جماعتوں اور نام نہاد لیڈروں نے احرار کو ہمیشہ مطعون کیا۔ احرار نے ہمیشہ اس طعنہ زنی کو اپنے لئے یہ کہہ کر اعزاز سمجھا کہ ان کا تعلق روحانی ایسے اکابر سے جا ملتا ہے جو فرنگی کے کبھی وفادار نہیں رہے بلکہ انگریز کے جانی دشمن رہے ہیں۔ نیز ان کا تعلق ایسے اوالعزم انسانوں سے ہے جن کا ظاہر و باطن ایک پکے مسلمان کا ہے۔ اس لئے انہوں نے کبھی ان "مطاعن" کو پرکھنا وقت نہیں دی۔

جہاں تک سیاسی اختلاف کا تعلق ہے یا مذہبی معاملات کا، احرار و لوگ بات کرنے کے عادی تھے۔ ایک دفعہ حضرت امیر شریعت سید عطار اللہ شاہ بخاری سے کسی نے پوچھا کہ مولانا ابوالکلام آزاد کی تصویریں عام ہیں، آپ تصویر کھنچوانے سے کوسوں دور بھاگتے ہیں۔ تو شاہ جی نے فوراً جواب دیا۔

”تم ٹھیک کہتے ہو، لیکن میں سیاست میں ان کا متقلد تھا، شریعت میں

نہیں۔ میرے لئے ان کا کوئی فعل حجت نہیں باوجود میرے میاں نے منع فرمایا ہے۔ ان کے قول کے بعد سب اقوال ہیچ ہیں۔

اور سیاسی تقلید بھی ۱۹۲۹ء کے آخر میں ختم ہو گئی جب "احرار اسلام" کی بنیاد عمل میں آئی۔

⑨ "مجلس احرار اسلام" نے اپنی شبانہ روز مجاہدانہ مساعی، خدا داد وصلاتوں، اور مذہبی رنگ میں انگریز کے خلاف ہندوستانیوں کے جذبات اسن شدت سے بھر کائے کہ اس میدان میں ان کا کوئی ہمسر نہیں ملتا۔ یہ واحد جماعت ہے جس نے انگریز کے قیام کی مدت کو مزید گھٹا دیا اور انگریز اپنا بوریہ بستر باندھنے پر وقت سے پہلے تیار ہو گیا۔ تاریخ ہند سے دلچسپی رکھنے والے اس حقیقت سے انکار نہیں کر سکتے کہ پنجاب، انگریزی مفادات کا سب سے بڑا نگہبان اور محافظ رہا ہے۔ یہی وجہ ہے کہ پنجاب انگریزی سیاست کے قلعہ کی حیثیت رکھتا تھا۔ احرار نے انگریز کا پنجاب سے زور توڑا، اور ۱۹۳۱ء میں ایک ایسی عوامی تحریک جس میں تناوے فی صد مسلمان شامل تھے، شروع کر کے انگریز اور مہاراجہ کشمیر کو حیرت میں ڈال دیا۔

⑩ تحریک کشمیر چلانے کا سہرا صرف مجلس احرار اسلام کے سر ہے۔ اس تحریک کے بڑے دور رس اثرات مرتب ہوئے۔ احرار کی دور بین نگاہ نے کشمیر کے مستقبل کے متعلق بعض سازشوں کا پتہ چلا لیا۔ جس میں قادیانیوں کی یہ سازش شامل تھی کہ وہ قادیان کو اپنے مستقبل کا مستقر بنانا چاہتے تھے، اور آگے چل کر قادیانی سٹیٹ بنانے کا خواب شرمندہ تعبیر بنانا مقصود تھا۔ اس منصوبہ کی تکمیل میں احرار آڑے آگئے اور مزاحمت کرنے لگے۔ انہوں نے کشمیر کھٹی جس کے صدر بشیر الدین محمود تھے اور علامہ اقبال جو اس کمیٹی کے رکن تھے، کو مجبور کر دیا کہ کمیٹی سے استعفیٰ دے دیں۔ قادیانیوں کی سازش یوں بے نقاب ہو گئی، جس کا سہرا مجلس احرار اسلام کے سر ہے۔

①۱ مجلس احرار نے ایک ہی وقت میں دو محاذوں پر جنگ لڑی۔ ملک کے اندر جتنی سیاسی جماعتیں تھیں، سب ایک محاذ پر اپنی تمام تر توجہ مبذول کئے ہوئی تھیں۔ چنانچہ کانگریس اور مسلم لیگ دو قابل قدر جماعتیں تھیں۔ دونوں کا مقصد ہندوؤں اور مسلمانوں کے لئے مرکز اور صوبوں میں آبادی کے تناسب کے پیش نظر "ہوم رول" کا مطالبہ تھا۔ ان دونوں جماعتوں نے مذہبی معاملات میں نہ تو کبھی مداخلت کی اور نہ ہی اپنا نقطہ نظر پیش کیا۔ تاہم فرقہ وارانہ بنیاد پر بغیر مذہبی جنگ چھیڑے، سیاسی لڑائی لڑ رہی تھیں، لیکن مجلس احرار کا نقطہ نظر دونوں سے قدرے مختلف تھا۔ احرار بنیادی طور پر فرنگی اقتدار کے مخالف تھے ہی، اس لئے فرنگی سایہ میں پروان چڑھنے والے اداروں اور جماعتوں سے مخاصمت بھی ان کا فطری حق تھا۔ چنانچہ سیاسی محاذ پر انگریزوں کے خلاف نفرت کی آگ شدید کرنے اور مذہبی محاذ پر انگریز کے خود کاشتہ پودا (قادیانی فرقہ) کے عزائم سے ملت اسلامیہ کو باخبر رکھنا، ان کے مشن میں شامل ہو گیا۔ اس سلسلہ میں مزید تفصیل اس کتاب کے کسی حصہ میں ملاحظہ کی جاسکتی ہیں۔

①۲ احرار سب سے پہلے سیاسیات ہند میں قرآنی سیاست کے علمبردار بن کر نکلے، اور ۱۹۴۰ء کے بعد مسلم لیگ کے مطالبہ پاکستان کے مقابلہ میں حکومت الہیہ کا وہ عظیم الشان پروگرام پیش کیا۔ جس کی پشت پر حضرت شاہ ولی اللہ سے لے کر علامہ سید جمال الدین افغانی، مفتی محمد عبید، مولانا عبید اللہ سندھی، شیخ الہند مولانا محمود الحسن وغیرہ کی انقلابی تحریکیں اور ان کے مقاصد کار فرما تھے لیکن جیسا کہ گذشتہ سطور میں لکھا جا چکا ہے کہ احرار میز کی سیاست کی نسبت میدان کی سیاست کے شہسوار تھے اور انگریز حکومت سے ان کا کوئی رابطہ نہ تھا، جس کی وجہ سے ہندوستان کو چھوڑتے وقت انگریز نے انہیں یکسر نظر انداز کر دیا۔

①۳ احرار اسلام ہند میں وہ پہلی سیاسی جماعت ہے جس نے مسلمانوں کے مسئلہ فرقوں کے مابین رواداری، میل جول اور محبت و اخوت کا جذبہ نہ صرف پیدا کیا بلکہ انہیں جنگ آزادی

کے لئے اتحاد و اتفاق کی ایک لڑی میں پروکھ رکھ دیا۔ لہذا اسے ایک معمولی کارنامہ نہیں سمجھنا چاہیے بلکہ یہ ایک عظیم کارنامہ تھا۔ کیونکہ انگریزوں کی ہمیشہ یہ خواہش رہی کہ مسلمانوں میں معمولی اختلافات کی وجہ سے دائمی مفارقت موجود رہے۔

احرار نے مختلف فرقوں میں جذبہ آزادی پیدا کرنے کے ساتھ ساتھ باہمی یگانگت، احساسِ رواداری اور باہمی احترام کا جذبہ پیدا کیا۔ چنانچہ ایک ہی سٹیج پر حنفی، اہل حدیث، بریلوی، دیوبندی، شیعہ وغیرہ کے جید علماء نمودار ہوئے۔ مولانا سید عطار اللہ شاہ بخاری، مولانا حبیب الرحمن لدھیانوی، مولانا سید داؤد غزنوی، مولانا صاحبزادہ سید فیض الحسن شاہ آوہار شریف اور مولانا منظر علی اظہر کٹھے اٹھے بیٹھے نظر آئے۔ انگریزوں کے مقابلہ میں مسلمان فرقوں میں اس قسم کی یگانگت و مفاہمت پیدا کرنا، جوئے شیر لانے سے کم نہیں تھا۔ تاہم مجلس احرار کے کارناموں میں یہ کارنامہ کچھ کم اہمیت کا حامل نہیں ہے۔

①۲ مجلس احرار اسلام نے فرقہ قادیانیت کے متعلق وہ واضح اور دو ٹوک پالیسی اختیار کی، جو آج تک کوئی سیاسی یا مذہبی جماعت نہیں اختیار کر پائی۔ قادیانیوں کا پنجاب، بلوچستان اور بتدریج پاکستان میں "قادیانی سٹیٹ" قائم کرنے کا منصوبہ بڑے اگھاڑ کر رکھ دیا گیا۔ قادیانیوں کے عزائم سے امت مسلمہ کو باخبر رکھا۔ حکومت اور اعیان حکومت کو انکی سرگرمیوں سے مطلع کیا۔ اگرچہ احرار کی یہ سرگرمیاں تقریروں تک محدود تھیں لیکن مجلس تحفظِ ختم نبوت پاکستان کی بدولت قادیانیوں کے خلاف اردو، عربی، انگریزی، اور پاکستان کی دیگر علاقائی زبانوں میں واقف تعداد میں لٹریچر موجود ہے جو ملک اور بیرون ملک پڑھا جاتا ہے۔

حال ہی میں مولانا لال حسین اختر صدر مجلس تحفظِ ختم نبوت پاکستان نے یورپی اور دیگر ممالک کا تفصیلی دورہ کر کے قادیانیوں کے خلاف بڑی فتوحات حاصل کی ہیں۔ جن کی تفصیل راقم الحروف کی ایک دوسری کتاب "تحریک ختم نبوت" میں پیش کی جا رہی ہے۔

①۵ ختم نبوت کے متعلق جو خدمات احرار نے انجام دی ہیں وہ اب زریعہ کھنکھنے کے قابل

ہیں۔ خاص طور پر ۱۹۵۳ء میں قادیانیت کا پردہ چاک کرنے اور ایک زبردست تحریک شروع کرنے کے لئے مسلمانوں کے مسئلہ فرقوں کے مابین فقید المثال اتحاد کی فضا پیدا کر کے جو عظیم کارنامہ انجام دیا تھا وہ احرار ہی کا حصہ ہے۔ ۱۹۵۳ء سے قبل جدید تعلیم یافتہ مسلمان، مرزاہوں کو مسلمانوں میں ایک فرقہ کی حیثیت دیتا تھا۔ اس تحریک کے بعد ہر تعلیم یافتہ، مرزاہوں کے خطرناک عزائم سے نہ صرف باخبر ہو گیا بلکہ عشقِ رسول کے جذبہ سے سرشار ہو گیا اور مرزاہوں کو فرقہ سمجھنے کی بجائے ایک غیر اسلامی گروہ سمجھنے لگا۔ اس کی تفصیل بھی "تحریک ختم نبوت" میں پیش کی جا رہی ہے۔

(۱۶) احرار نے بحیثیت جماعت سرمایہ داری کے خلاف ہند میں سب سے پہلے آواز بلند کی۔ نیز غریبوں اور مزارعوں کی زبوں حالی کا زور شور سے ذکر کیا۔ اس چیز نے پنجاب میں غریبوں کسانوں اور مزارعین کو احرار کی طرف متوجہ کیا جس سے احرار جلد ہی ایک فعال عوامی جماعت بن گئی۔ کیونکہ دوسری جماعتوں مسلم لیگ اور کانگریس میں بڑے بڑے سرمایہ دار، جاگیردار شامل تھے۔ اس لئے احرار نے سب سے پہلے اس موقع سے فائدہ اٹھایا۔

(۱۷) احرار نے سب سے پہلے ہندوؤں کے مقابلہ میں مسلمانوں کیلئے مساویانہ حقوق کا مطالبہ کیا اور کہا کہ یہ مساویانہ اور صوبوں کی اسمبلیوں سے لے کر زندگی کے ہر میدان اور ہر سطح پر ہونی چاہئے جب کہ مسلمانوں کی نمائندہ جماعت مسلم لیگ بھی آبادی کے تناسب کی حد تک مسلمانوں کے حقوق کی علمبردار تھی۔

غرض مجلس احرار اسلام کے کارنامے بہت عظیم ہیں۔ جنہیں اس کتاب کے کسی حصہ میں پیش کر دیا گیا ہے۔

مجلس احرار کا قیام | احرار کی بنیاد رکھنے والے سابقوں میں امیر شریعت سید عطاء اللہ شاہ بخاری، مولانا حبیب الرحمن لدھیانوی،

مولانا ظفر علی خاں، مولانا داؤد غزنوی، مولانا مظہر علی اظہر، چودھری افضل حق،

خواجہ عبدالرحمان غازی قابل ذکر ہیں۔

مجلس احرار کی پالیسی | احرار کی سب سے پہلی کانفرنس ۱۱-۱۲ جولائی ۱۹۳۱ء کو
جی بی بی ہال لاہور میں زیر صدارت مولانا حبیب الرحمن

لدھیانوی منعقد ہوئی۔ مولانا سید داؤد غزنوی جو اس کانفرنس کی مجلس استقبالیہ کے سیکرٹری
تھے، کے الفاظ میں "فی الحقیقت مسلمانان پنجاب کا دس برس کے بعد ایک عظیم الشان قومی
اجتماع تھا۔ جس میں اس گرمی کے موسم میں دوسو کے قریب ڈیلیگیٹ مختلف اضلاع پنجاب
سے تشریف لائے۔ اس کانفرنس کے صدر مجلس استقبالیہ مولانا مظہر علی اظہر ایڈووکیٹ ہائی
کورٹ نے احرار کے قیام، مقاصد اور پالیسی پر اپنے خطبہ استقبالیہ میں روشنی ڈالی۔
بعد میں مولانا حبیب الرحمن صدر اجلاس نے مزید وضاحت کی۔ آیتے ان خطبات کے چند
اقتباسات کا مطالعہ کریں اور پاس شدہ قراردادوں کو دیکھیں۔ تاکہ احرار کے مقاصد اور اس
کی پالیسیوں کے متعلق ہمہ قسم کی معلومات حاصل ہو سکیں۔

مولانا مظہر علی اظہر صدر مجلس استقبالیہ، اپنے خطبہ صدارت میں ہندوستان کے
حالات کا پس منظر پیش کرتے ہوئے احرار کے قیام و پالیسی کی وضاحت یوں فرماتے ہیں۔
"کانگریس اور حکومت کے درمیان عارضی صلح کے بعد اُمید بڑھتی تھی، کہ
آئندہ دستور اساسی کی ترتیب میں فرقہ وارانہ اور دیگر مسائل کا تسلی بخش
حل ہو سکے گا۔ لیکن مٹھوڑی دیر کے بعد نظر آیا کہ یہ امید موبہوم تھی۔ گول میز
کانفرنس کے پہلے اجلاس میں جو ۱۹۳۰ء کے آخری، اور ۱۹۳۱ء کے ابتدائی
ایام میں ہوا، مختلف صوبجات کے مختلف تصفیے ہوئے اور بڑے صوبوں
میں سے ایک صوبہ پنجاب ہی ایسا تھا جس کے تناسب نامندگی کے متعلق

فیصلہ نہ ہو سکا۔

تواریخی صلح سے تصفیہ کے امکانات میں اضافہ نہیں کیا۔ بلکہ قوم پرستی کے بیشتر مذہبی صوبہ کے خرمین امن کو جلا کر خاک میں ملانے کے درپے نظر آتے ہیں۔ سکھ قوم پرستوں نے انٹرس میں سکھ لیگ کا اجلاس کر کے بیاتگ و بل کہہ دیا کہ اگر حکومت نے ان کی مرضی کے مطابق دستور اساسی کی ترتیب نہ رکھی تو وہ خون کی لہریں مسلمانوں کے خون کی تیریاں بہا دیں گے۔ ہندو سجالنے لاہور میں قوم پرستی کا دعویٰ کرتے ہوئے اسلام کو دشمن قرار دیا اور ہندو مسلم اتحاد کی تلقین کرنے والے ہندوؤں سے کہہ دیا کہ اگر ہندو مسلم اتحاد چاہتے ہو تو مسجد میں جا کر کلمہ پڑھ لو۔ اقلیتوں کی کانفرنس میں ہر مقرر نے قوم پرستی کا دعویٰ کرتے ہوئے انتہائی فرقہ پرستی کا ثبوت دیا۔

چنانچہ مولانا مظہر علی اظہر نے پنجاب کے مسئلہ کے حل پر زور دیتے ہوئے جداگانہ پنجاب کے خلاف ہندوؤں کے شور و غوغا کی حقیقت کو بے نقاب کرتے ہوئے کہا:۔

ہندوؤں نے جداگانہ پنجاب کے خلاف آواز اٹھائی، لیکن وہ اس لئے نہ تھی کہ علی فوائد پیش نظر تھے۔ پنجاب کونسل میں ایسے مسلمان نظر آتے تھے جو ان کے زیر اثر نہ تھے۔ کیونکہ حکومت کے ارکان مسلمانوں کو ایک راہ پر چلا رہے تھے، اور ان کا ساتھ دے رہے تھے۔ اگر تمام گورنمنٹ کالج اور سکول ہندوؤں اور سکھوں سے معمور ہوں، تمام ملازمتوں میں ان کا ہی عنصر ہو، اور تمام میونسپل کمیٹیاں اور ڈسٹرکٹ بورڈ انہی کے اشارے پر کام کریں تو یہ ان کے نزدیک عین قوم پرستی ہے، لیکن اگر مسلمانوں کے لئے کسی کالج کا دروازہ کھل

سہ احرار اسلام کانفرنس، لاہور۔ خطبات و قراردادیں صفحہ ۱-۲

جائے یا ملازمتوں میں ان کو حصہ دیا جائے یا کمیٹیوں اور ڈسٹرکٹ بورڈوں میں ان کی کچھ آواز سنائی دینے لگے تو ہندو قوم پرستی کی دیوار گرنے لگ جاتی ہے اور وہ گنبدِ افلاک سر پر اٹھاتے بغیر چین نہیں لے سکتے۔

حالات کے اس رخ پر آنے کے بعد ہندوؤں کی تنگ نظری کا شکار مسلمانوں کو دیکھ کر احرار نے اسلامیانِ ہند کے لئے ایک نئی راہ منتخب کرنے کی دعوت دی جسے مولانا مظهر علی اظہر کے الفاظ میں اس طرح کہا گیا ہے :-

”ان حالات میں جداگانہ اور مخلوط انتخاب کا جھگڑا، مجالس قوانین میں واضح نشستوں کا تناسب، فیڈرل اور یونٹری آئین حکومت وغیرہ محض فروعی مسائل ہیں، جن کا حل ہونا یا نہ ہونا، ملکی مسائل و مصائب پر کچھ زیادہ اثر انداز نہیں ہو سکتا۔ اصل اصول ہندوستان کے لئے آزادی حاصل کرنا ہے، اور وہ بھی اقتصادی آزادی، محض سیاسی آزادی، اقتصادی تباہی کا پیش خیمہ ہوگی اور ملک کو دردناک اقتصادی اور سیاسی انقلاب کی طرف لے جائے گی۔ موجودہ قوم پرستوں کا بیشتر حصہ سیاسی آزادی بلکہ اس سے بھی کمتر پرتانع نظر آتا ہے اور اس لئے فرقہ وارانہ مسائل کا حل کوئی نظر نہیں آتا ہندوستان کے لئے سیاسی اور اقتصادی آزادی حاصل کرنا ہمارا منتہی مقصود ہونا چاہیے، خواہ فرقہ وارانہ مسائل کا کوئی حل ہو یا نہ ہو، خواہ جماعتی جنگ سے نجات ہو سکے یا نہ ہو سکے۔ جب تک ہماری اپنی آواز، ہماری قسمت کا فیصلہ کرنے والی نہیں، جب تک ہماری سیاسی اور حکومتی عملی کی باگ ڈور لندن کے سیاسی اور اقتصادی لیڈروں کے ہاتھ میں ہے، نہ ہیں

پیٹ بھر کر کھاتا نصیب ہو گا، زمینتے کے لئے کپڑا احتیاج ہو سکتا ہے۔ نہ گرجی
اور سردی سے بچنے کیلئے گوشت ساقیت مل سکتا ہے۔

مولانا اظہر نے کہنے کو لو کہہ دیا کہ جہد الگامہ اور مخلوط انتخاب کا پھنگو آتشستوں کا
تناسب و تغیر و ملکی مسائل کا اصل پیش نہیں کر سکتے، لیکن اس کے بغیر ہندوستان کے مستقبل
کا اونٹ کسی کر ڈٹ بیٹھا ہوا نظر بھی تو نہیں آ رہا تھا۔ آخر کس طرف کا رخ کیا جانا
تھا۔ اس کے لئے مولانا نے سیاسی آزادی کے ساتھ اقتصادی آزادی کا نعرہ لگا دیا کیونکہ
بغفل ان کے محض سیاسی آزادی تباہی کا پیش خیمہ ثابت ہو گی، جب تک اقتصادی
آزادی کے حصول کی کوششیں نہ کی جائیں۔ سوال پیدا ہوتا ہے کہ سیاسی آزادی تو مجالس
قانون ساز میں نمائندگی سے ہی حاصل ہو سکتی ہے۔ اگر مجالس قانون سازی میں نمائندگی بقول
مولانا کے مسائل کا اصل پیش نہیں کر سکتی تو اقتصادی آزادی کے لئے مولانا نے کونسی تجاویز
طریق کار، یا پروگرام عوام کو دیا۔ میرے نزدیک احرار کی یہی وہ بڑی خامی ہے کہ اُس نے
نہرورپورٹ اور جناح کے چودو نکات کے، این اپنا کوئی دو ٹوک، واضح اور متبادل لائحہ
عمل قوم کے سامنے پیش نہ کیا، ورنہ تنقید برائے تنقید سے تو کوئی مسئلہ حل نہیں ہو سکتا۔
بہر حال احرار کی جدوجہد کا ایک اور رخ بھی تھا۔ جسے کسی جماعت نے نہیں اپنایا
اور احرار کو اپنی افتادِ طبع اور درمیانی طبقہ سے متعلق ہونے کی بنا پر اپنا ناپڑا۔ وہ رخ کیا
تھا؟ مولانا کے الفاظ میں ملاحظہ فرمائیے:-

”ہم اب بھی آزادی وطن کے لئے تہ ذل سے کوشش کریں گے، لیکن ہماری
کوششیں غریبوں، مفلسوں، مظلوموں اور کم رسیدوں کی آزادی منوش حالی
اور فارغ البالی کے لئے ہوں گی۔ ہم برطانوی ملکیت اور سرمایہ داری کی جگہ،
ہندوستانی ملکیت اور سرمایہ داری کو دے کر مطلق نہیں ہو سکتے۔ ہم نئی

بادشاہتیں، نئے راج، نئی نوابیاں اور نئے ساہوکارے دیکھ کر خوش نہیں ہو سکتے، ہم خود دولت اور امیری کے دلدادہ نہیں، نہ آئندہ امیرانہ ٹھاٹھ سے زندگی بسر کرنا ہمارا مقصد ہے۔ اس لئے جہاں ہم نے آج تک برطانوی حکومت اور سرمایہ داری کا ساتھ دینا ضعفِ ایمانی سمجھا ہے، اسی طرح ہندوستانی سرمایہ داری کے ہاتھ میں کھیلنا ہمارے نزدیک جائز نہیں۔ اگر ہمارے سرپرچار بھائی ہمیں اپنے پھندے میں نہ پھنستا دیکھ کر بوشِ غضب میں آئیں، تو ہم مردانہ وار مسکرا کر اپنی راہ چلتے جائیں گے۔

احرار کے اس عزم و ارادہ کے پیچھے یہ نکتہ کار فرما نظر آتا ہے کہ وہ سرمایہ دار خواہ ہندو ہو یا مسلمان، دونوں سے لڑیں گے اور دونوں فرقوں کے غریبوں اور ناداروں کو ملا کر اپنے مقاصد کی تکمیل کریں گے، مگر حقیقت یہ ہے کہ اس مقصد کے حصول کے لئے احرار کو غریب مسلمان ہی میسر آئے گا کہ غریب ہندو۔ ہندو کتنا ہی غریب کیوں نہ ہو وہ اپنا مستقبل کانگریس کے ساتھ منساک کرنا نظر آتا ہے، کیونکہ وہ احرار کو فیشنلسٹ جماعت اس لئے سمجھنے سے قاصر ہے کہ اس کی باگ ڈور مسلمانوں کے ہاتھ میں ہے۔ ہندوؤں کی خود غرضی تنگ نظری اور تعصب کا اس سے بڑھ کر اور کیا ثبوت فراہم کیا جاسکتا ہے، کہ اگر کسی جماعت کی قیادت مسلمانوں کے ہاتھ میں ہو اور وہ ہندوستانی باشندوں کی ہمہ قسم کی آزادی کے لئے، فرقہ وارانہ بنیادوں سے ہٹ کر کام بھی کر رہی ہو، تب بھی "بنیا" کے نزدیک وہ صرف اس لئے قوم پرست نہیں کہلا سکتی کیونکہ اس کی قیادت مسلمانوں کے ہاتھ میں ہے۔ چنانچہ اس حقیقت کی تک پہنچنے کے بعد ہی مسلم راہنماؤں کو مجلسِ احرار کے قیام کی ضرورت محسوس ہوئی۔ بتائیں مولانا حبیب الرحمن لدھیانوی صدر مجلسِ احرار اسلام کانفرنس نے کانفرنس کی ضرورت محسوس کرتے ہوئے فرمایا:-

لہ احرار کانفرنس، خطبات و قرار دادیں صفحہ ۹-۱۰

”احرار کانفرنس کے بلانے کی ضرورت کیوں ہوئی۔ اس کا جواب یہ ہے، کہ عارضی صلح کے بعد جب کہ نیا آئین و قانون ہندوستان کے لئے کانگریس، انگریزوں کی حکومت کے ساتھ مل کر تیار کر رہی ہے، اس وقت ہر قوم کی یہ کوشش ہے کہ وہ اس آئین میں اپنے لئے بہتر سے بہتر مقاصد حاصل کرے پنجاب میں سکھوں کی قوم نے جن کی نمائندگی کا دعویٰ ماسٹر ناراسنگھ کو ہے، مسلمانوں کے خلاف اتنا ذہراگلا اور ہندو پریس نے اسکی تائید کی، جس کیلئے تریاق کی ضرورت ہے۔“

گویا احرار کانفرنس بلانے کا مقصد مسلمانوں کے خلاف کی جانے والی سازشوں کو بے نقاب کرنا اور ہندوؤں اور سکھوں کی طرف سے دی گئی دھمکیوں کا جواب دینا تھا۔ حقیقت یہ ہے کہ یہ کانفرنس جو جولائی ۱۹۰۷ء کو بلائی گئی تھی، یہ بہترین موقع تھا کہ ہندو اور سکھ فرقہ پرستوں کا بہادری اور ہوانردی کے ساتھ جواب دیا جائے۔ مسلم لیگ کی سیاست ڈرائنگ روم سے باہر نہیں نکلتی تھی۔ اس میں اکثریت ان لوگوں کی تھی جو انگریزوں کے خطاب یافتہ تھے۔ ظاہر ہے کہ انگریزوں کی طرف سے خطاب یافتہ یا تمغہ یافتہ لوگ اس کی خوشنودی اور مرضی کے خلاف کچھ نہیں کر سکتے تھے۔ چنانچہ گول میز کانفرنسوں میں مسلم لیگ کی طرف سے جو وفد شریک ہوا، ان میں سوائے مسٹر محمد علی جناح کے باقی سب کے سب ”سر“ اور ”خان بہادر“ کے القاب سے مزین نظر آتے ہیں۔

ذرا گول میز کانفرنسوں میں مسلمانوں کے نمائندوں کی فہرست ملاحظہ فرمائیے۔

- ۱: سر آغا خاں
- ۲: سر محمد شفیع
- ۳: سر شاہنواز خاں
- ۴: سر احمد سعید چغتاری
- ۵: سر غلام حسین ہدایت اللہ
- ۶: سر سلطان احمد
- ۷: سر شفاعت احمد خاں
- ۸: سر ظفر اللہ خاں
- ۹: بیگم شاہنواز
- ۱۰: کپٹن شیر محمد خاں آف ڈومیل
- ۱۱: خان بہادر حافظ ہدایت حسین کانپور والے

۱۲: نواب سر عبدالقیوم ۱۳: مسٹر محمد علی جناح

بہر حال مجلس احرار اسلام نے ہندوؤں اور سکھوں کے مقابلہ میں اپنا نقطہ نظر پیش کیا۔ احرار کا خیال تھا کہ سب کی نگاہیں پنجاب کی مسلم اکثریت کی طرف لگی ہوئی ہیں اور وہ گہری سازش سے پنجاب کی اکثریت کی آبادی کو نہ صرف یہ کہ اقلیت میں تبدیل کرنا چاہتے ہیں بلکہ انہیں یہ خطرہ لاحق تھا کہ ہند کے کسی مقام پر مسلمانوں کی حکومت قائم ہو گئی تو ہندو مانا کا مستقبل تباہ ہو جائے گا۔

مجلس احرار کو یہ امتیازی شرف حاصل ہے کہ یہ وہ واحد جماعت ہے جس نے پورے برصغیر میں مسلمانوں کے لئے مساوی حقوق کا مطالبہ کیا، جبکہ مسلم لیگ جو مسلمانوں کی نمائندہ جماعت بنی ہوئی تھی وہ ان صوبوں (پنجاب و بنگال) میں، جہاں مسلم اکثریت تھی، تناسب کے لحاظ سے نصف بلکہ اس سے بھی کم سیٹوں پر قانع تھی، اور مرکزی اسمبلی میں ۱/۴ حصہ پر شاکر تھی۔ بایں ہمہ مسلم لیگ کو زعم تھا کہ وہی مسلمانوں کی واحد نمائندہ جماعت ہے حالانکہ مسلم لیگ نے مسلمانوں کو اقلیت میں رکھ کر ہندوستان کا ثانوی شہری بنا دیا تھا اور ہندو اکثریت کے خوف و ڈر کی فضا قائم کر دی۔ اگرچہ صورت حال اس کے برعکس تھی کیونکہ ہندوستان کو آزاد کرانے کے لئے مسلم قائدین پیش پیش تھے۔

غرض احرار نے مسلمانوں کے لئے ہندوستان میں مساوی حقوق کا مطالبہ کر دیا اور اس کے ساتھ ہی ہندوؤں کی تنگ نظری و تعصب نے احرار ایسی قوم پرست تحریک کو مجبور کر دیا کہ وہ بھی مسلمانوں کے لئے جداگانہ نیابت کے اصول کو تسلیم کر لے۔ چنانچہ احرار نے بھی اسی کانفرنس میں جداگانہ نیابت کا اصول مان لیا۔
مولانا حبیب الرحمن لدھیانوی نے کہا:-

سب سے بڑا مشکل مسئلہ پنجاب کا ہے۔ پنجاب کے سکھوں اور ہندوؤں کی متحدہ کوشش یہ ہے کہ کسی طرح پنجاب میں مسلمانوں کو آئین اور دستور کے

اندر اکثریت حاصل نہ ہو۔ سکھوں نے تو اس کے لئے اعلان جنگ کر دیا ہے اور وہ مسلمانوں سے کہہ رہے ہیں کہ اگر پنجاب میں مسلمانوں کو اکثریت حاصل ہوئی تو ہم پنجاب میں خون کی ندیاں بہا دیں گے، اور ہندو ان کی اعلانیہ امداد کر رہے ہیں۔ ۲۲ جون ۱۹۴۷ء کو پرتاپ نے تو یہ بھی لکھ دیا کہ سکھ اور ہندو پنجاب میں کبھی اور ننگ زیب کی حکومت قائم نہیں ہونے دیں گے۔ ان حالات میں کوئی شخص کیونکر کہہ سکتا ہے کہ پنجاب کے ہندو، سکھ، مسلمان متحد ہو کر کوئی کام کر سکتے ہیں۔ جو کچھ میں نے عرض کیا کہ ہندو اور سکھ پنجاب میں قوم پرستی کے پردے میں فرقہ پرستی کی اشاعت کر رہے ہیں۔ اس کا ثبوت مینارٹی کانفرنس (MINORITY CONFERENCE) نے دے دیا ہے یعنی اس میں اعلان کیا گیا ہے کہ پنجاب میں بالغاں کو حق رائے دہندگی نہ دیا جائے اور یہاں تک کہہ دیا گیا ہے کہ پنجاب کی مسلم اکثریت کی جگہ ہم انگریزوں کی حکومت کو بہتر سمجھتے ہیں۔ اس وقت پنجاب کے ہندو اور سکھوں کی متحدہ کوشش ہے کہ وہ کسی نہ کسی طرح پنجاب میں مسلمانوں کی اکثریت قائم نہ ہونے دیں اور اگر کوئی مسلمان جس نے ملک و وطن کے لئے بڑی سے بڑی قربانی کی ہو، اور اگر وہ یہ کہہ دے کہ پنجاب میں مسلمانوں کو اکثریت دی جائے تو اسی وقت ہندو پر اس کو بدترین شہری اور فرقہ پرست کے نام سے بدنام کرنا شروع کر دیتا ہے میں ہندوستان کی تمام اقوام کو کھلے الفاظ میں بتا دینا چاہتا ہوں کہ —

جہاں احرار کسی قوم کے ساتھ بے انصافی نہیں چاہتی مگر اس کے ساتھ ہی ہندوستان میں وہ اچھوت بن کر رہنے کے لئے تیار نہیں۔ مسلمان ہندوستان میں برابر کے حقدار ہیں، اور وہ ہندوستان کی حکومت میں برابر کے حصہ دار بن کر رہیں گے۔

اگر مسلمان ہندوستان میں انگریزی حکومت کو ایک منٹ کے لئے برداشت نہیں کر سکتے، تو وہ سکھ اور ہندوؤں کے متعصبانہ جذبات اور فرقہ وارانہ ذہنیت کو دیکھ کر اپنے حقوق کو کبھی نہیں چھوڑ سکتے۔

احرار نے اپنی اس پہلی کانفرنس میں پہلی بار کانگریس کی پے پے ہندو نوازی اور نام نہاد "نیشنل" جماعت کا بھانڈا چوراہے میں پھوڑ دیا اور ایک نیشنلسٹ تحریک کے علمبردار ہونے کے باوجود مسلمانوں کے حقوق کی حفاظت کی خاطر جداگانہ نیابت کا اصول تسلیم کر لیا اور ایک طویل قرارداد اس ضمن میں پاس کی۔ احرار نے نہرو رپورٹ اور جناح کے چودہ نکات کے بعد برصغیر میں جداگانہ نیابت کا اصول تسلیم کر کے برصغیر کی تاریخ سیاست میں ایک انقلابی قدم اٹھایا نیشنلسٹ تحریکوں کے لئے یہ ایک حیرت انگیز اعلان تھا۔ اس اعلان نے کانگریس اور قوم پرست طبقہ کے لئے الگ الگ سوچ کی کئی راہیں کھول دیں مگر کانگریس نے اس سے کوئی سبق نہ لیا۔ نتیجتاً مسلمان کانگریس سے بدظن ہو گئے، اور مسلم لیگ کے قریب آگئے۔ قرارداد کی نقل حسب ذیل ہے۔

ہندوؤں کی فرقہ وارانہ ذہنیت اور جداگانہ انتخاب

ہر گاہ کہ مارچ ۱۹۳۷ء میں مختلف مسلم جماعتوں کے کئی ایک مقتدر رہنماؤں کی پیش کردہ دہلی تجاویز کو، جن میں تجویز کیا گیا تھا کہ تمام فرقوں کے لئے تمام صوبوں میں آبادی کے تناسب سے نشستیں مخصوص کر دی جائیں، اور حلقہ ہائے انتخاب کو مخلوط کر دیا جائے۔ پنجاب کے ہندوؤں اور سکھوں نے قبول نہ کیا۔

اور ہر گاہ کہ مسئلہ پنجاب کا وہ حل جو نہر و رپورٹ نے پیش کیا اور جس کو سلاٹہ کے ہندو، مسلم، سکھ میثاق میں، جو لکھنؤ میں ہوا، منضبط کیا گیا تھا، اور جس میں سفارش کی گئی تھی کہ سب بالغوں کو حق رائے دے کر مخلوط انتخاب کا سلسلہ جاری کیا جائے اور کسی فرقہ کے لئے پنجاب میں نشستیں مخصوص نہ کی جائیں۔

تمام سکھ قوم نے حتیٰ کہ میثاق لکھنؤ پر دستخط کرنے والوں نے بھی اسے نامنظور کیا، اور سکھوں کی ہندوؤں نے علانیہ تائید کی، اور ہر گاہ کہ خود مہاتما گاندھی نے سلاٹہ کے اس میثاق پنجاب سے اپنی برأت کا اظہار کیا اور یہ اعلان کر کے کہ اس میں سکھوں کے ساتھ انصاف نہیں کیا گیا، اس واحد تجویز کی بنیادوں کو کھوکھلا کر دیا جس پر رضامندی باہمی کی امید ہو سکتی تھی۔ اور ہر گاہ کہ پنجاب کے ہندوؤں اور سکھوں نے حق رائے دہی بالغوں کی علانیہ مخالفت شروع کر دی۔ اور

ہر گاہ کہ ہندو اکثریت مسلمانوں کے ساتھ باعزت اور برادارانہ سلوک روا رکھنے کے لئے تیار نہیں ہے اور بدستور چھوٹ کی شکل میں مسلمانوں کے سوشل بائیکاٹ کو جاری رکھتے ہوئے متحدہ قومیت کے راستے میں روز افزوں مشکلات پیدا کر رہی ہے۔ اور ہر گاہ کہ ہندو اور سکھ مخلوط حلقہ ہائے انتخاب کے لئے محض اپنے فرقہ وارانہ مفاد کی خاطر ہرج و مرج پکار کر رہے ہیں، اور اپنی انتہائی فرقہ پرستی کو نام نہاد قومیت کے لحاظ میں ظاہر کر رہے ہیں۔ اور ہر گاہ کہ مہاتما گاندھی نے بھی اصرار کیا کہ مسلمانوں کا متحدہ مطالبہ ہو پیشتر اس کے کہ وہ قابل التفات ہو سکے۔ اور ہر گاہ کہ مسلمانوں کے اعتدال پسند اور قدامت پسند طبقے، جداگانہ انتخاب کو چھوڑنے کے لئے تیار نہیں۔ اور

ہر گاہ کہ مخلوط انتخاب کے ہر اس فارمولے سے جو مسلمان قوم پسندوں کے نزدیک قابل قبول تھا، پنجاب کے سکھوں اور ہندوؤں نے اختلاف کیا ہے اور اب معاملات کا زیادہ دیر تک کھٹائی میں پڑا رہنا بے سود ہے۔ اور ہر گاہ کہ کمال سنجیدگی اور عزم سے یہ دھکی دی گئی ہے

کہ اگر کوئی ایسا آئین راج کیا گیا خواہ وہ تہرہ رپورٹ کے مطابق کیوں نہ ہو جس میں صوبہ کے لئے امکان ہو کہ وہ مسلمانوں کی اکثریت کو مخلوط انتخاب کے ذریعہ بھی مجلس قوانین پنجاب میں منتخب کر سکے تو سکھ مسلمانوں کے خون کی ندیاں بہا دیں گے، اور ہندو سکھوں کی پشت پناہی پر ہیں۔ اور اس لئے ضروری ہے کہ موجودہ مصیبت کے تدارک کے لئے شیرازہ قوم کا انتشار دور کیا جاوے۔ اور

ہر گاہ کہ ہندو اور سکھ اس بات کے لئے تیار نہیں کہ مسلمانوں کے لئے مرکزی حکومت میں قانق حیثیت حاصل کرنے کا ذرہ برابر بھی امکان ہو۔ اس لئے کانفرنس کی رائے ہے کہ موجودہ حالات میں جداگانہ انتخاب جاری رہنا چاہیے اور جن صوبوں میں مسلم اکثریت ہے، وہاں کی مجالس وضع قوانین میں نشستوں کی اکثریت مسلمانوں کو حاصل ہونی چاہیے۔ اور مخلوط انتخاب جو متحدہ قومیت کا نتیجہ ہوا کرتا ہے، اس کا اجراء اس وقت تک معرض التوا رہنا چاہیے، جب تک ہندو اور سکھ مسلمانوں کے خلاف اپنے جارحانہ اور معاندانہ رویہ سے دستکش نہ ہو جائیں، اور مسلمانوں کے ساتھ طول و عرض ہند میں زندگی کے ہر شعبہ میں فراخ خوصلگی، رواداری اور ہندوستانی برادری کا سلوک عملاً پیش کر کے متحدہ قومیت کے لئے خوش گوار فضا پیدا نہ کریں۔

مجلس احرار نے اسلامی اقدار کے احیاء کے ساتھ ساتھ مسلمانوں کے حقوق کے تحفظ کے لئے بھی سرگرمی سے کام کرنا شروع کر دیا۔ درحقیقت کانگریس سے علیحدہ جماعت کے قیام میں مسلمانوں کے حقوق کی حفاظت کا جذبہ ہی کارفرما تھا۔ چنانچہ انہوں نے اپنے پہلے اجلاس منعقدہ جولائی ۱۹۰۶ء میں جو مختلف قراردادیں پاس کیں، ان کے بعد یہ حقیقت کھل کر سامنے آجاتی ہے۔ خاص طور پر مسلمانوں کے لئے جداگانہ نیابت کا اصول تسلیم کر کے وہ عملاً مسلم لیگ کے قریب آچکے تھے۔ مگر احرار اور مسلم لیگ میں پروگرام کی نسبت شخصیات متصادم نظر آتی

ہیں۔ احرار درمیانی اور غریب طبقہ کی نمائندہ جماعت تھی، اور حریت پسند جماعتوں کے ساتھ کام کر کے وہ بہادری، جوانمردی اور نتائج سے بے خوف ہو کر کام کرنے کے عادی تھے۔ نیز اپنے پروگرام کی تکمیل میں وہ قرنگی کو سب سے بڑی رکاوٹ سمجھتے تھے۔ مگر مسلم لیگ ڈیروں زمینداروں اور نوابوں کی نمائندہ جماعت تھی۔ سوائے محمد علی جناح کے باقی سب تو آموزہ ناجرہ کار اور مفاد پرست طبقہ سے تعلق رکھتے تھے۔ یہی وہ بنیادی اختلافات تھے جو دونوں جماعتوں کے پروگراموں میں یکسانیت کے باوجود متحد کرنے میں رکاوٹ بنے رہے۔ اس کا تفصیلی ذکر آگے آئے گا۔

مجلس احرار نے اپنے پہلے اجلاس جولائی ۱۹۳۱ء کے بعد آل ہند بنیاد پر ایک خصوصی اجلاس مورخہ ۹-۱۰ ستمبر ۱۹۳۲ء کو منعقد کیا۔ جس میں مجلس مرکزی کے ارکان کے علاوہ ہندوستان کے مختلف صوبوں کے مختلف انجمنی اصحاب بھی جمع ہوئے۔ اجلاس کی صدارت جناب شیخ حسام الدین بی۔ اے نے کی۔ اس اجلاس میں خصوصیات کے ساتھ مندرجہ ذیل قراردادیں قابل ذکر ہیں۔

”ملک جمہوریت، ہند اور حکومت خود اختیاری کا یہ تقاضا تھا کہ فرقہ وارانہ امور کے متعلق فیصلہ ہندوستان کے مختلف فرقے باہمی رضامندی سے کرتے۔ از بسکہ وزارت برطانیہ کا اعلان اس جمہوری اصول کے صریحاً منافی ہے۔ علاوہ ازیں خالص اسلامی نکتہ نظر سے اگر دیکھا جائے تو اس میں مسلمانان ہند کے واجبی مطالبات کو تسلیم نہیں کیا گیا اور ان کی حیثیت کو مستقل خطہ میں ڈالا گیا ہے۔ مثلاً

پنجاب میں جہاں ان کی آبادی ستاون فیصدی کے قریب ہے۔ ان کی اکثریت کو اسی فیصدی کی آئینی اقلیت میں بدل دیا گیا ہے۔

بنگال میں کہ وہاں بھی وہ آبادی کا جزو غالب ہیں۔ ان کی اکثریت کو اڑتالیس فیصدی کی دائمی اقلیت میں تبدیل کر دیا گیا ہے۔

ان صوبوں میں جہاں مسلمان اقلیت میں ہیں، ان کا تناسب نمائندگی موجودہ تناسب سے بھی گھٹا دیا گیا ہے۔

مرکز میں مسلمانوں کی نیابت کے سوال کو چھوا تک نہیں۔

لہذا مجلس احرار اسلام ہند کے اس اجلاس کی رائے میں یہ فیصلہ قطعاً ناقابل التفتاح ہے، اور مجلس احرار یہ اعلان کر دینا چاہتی ہے کہ اگر مسلمانوں کے واجبی مطالبات پورے نہ کئے گئے تو وہ کسی موثر قدم کے اٹھانے پر مجبور ہوگی۔

مجلس احرار ہند کا یہ تاریخی جلسہ گورنمنٹ ہند سے پر زور مطالبہ کرتا ہے کہ کاغذات سرکار میں مسلمانوں کی پس ماندہ اقوام کو کہیں نہ لکھا جائے۔

ان قراردادوں کے مطالبہ کے بعد نظر بنانا ایسا معلوم ہوتا ہے، جیسے یہ قراردادیں اور مطالبات مسلم لیگ پیش کر رہی ہو۔ مگر یہ پروگرام غریب طبقہ کی نمائندہ مسلم جماعت احرار کا ہے، اس پروگرام کے علاوہ احرار نے ہند کے سرمایہ داروں اور وڈیروں کے خلاف اور غریب مزدوروں اور کسانوں کے تحفظ کے لئے بھی زبردست آواز اٹھائی۔ چونکہ یہ مسلمانوں کی جماعت تھی اور انہی کے حقوق کے تحفظ کے لئے کام کر رہی تھی، اس لئے مسلمان وڈیرے اور سرمایہ دار، احرار کے جانی دشمن بن گئے۔ چونکہ مسلم لیگ پر اس طبقہ کی اکثریت کی گرفت تھی، اس لئے یہ طبقہ اپنے ذاتی مفادات کے تحفظ کے لئے، احرار اور مسلم لیگ میں مفاہمت کی کوششوں کو ہمیشہ ناکام بنا تا رہا۔

احرار اور مسلم لیگ

متحدہ ہندوستان میں احرار اور مسلم لیگ دو عوامی جماعتیں تھیں، جن کی قیادت مسلم عبادین کے ہاتھ میں تھی۔ یوں تو سیاسی جماعتیں اور بھی تھیں جن کی قیادت مسلم قائدین

۱۔ مجلس احرار اسلام ہند کا اجلاس خصوصی صفحہ ۳۰-۳۱

کے ہاتھ میں تھی۔ مثلاً خاکسار تحریک، خدائی خدمت گار، جمعیتہ علمائے ہند وغیرہ وغیرہ مگر ان کے پروگراموں میں زبردست اختلافات تھے۔ احرار اور لیگ میں کوئی بنیادی اختلافات نہیں تھے۔ پروگرام یکساں تھے، البتہ طریق کار مختلف تھا۔ چنانچہ :-

ا : احرار کا خیال تھا کہ انگریز فرقہ وارانہ فسادات کی آگ بھڑکا کر ہند میں، اپنی عمر کو طول دے رہا ہے، کیونکہ لڑاؤ اور حکومت کرو اس کا بنیادی نصب العین ہے، جبکہ لیگ کا خیال تھا کہ فرقہ وارانہ فسادات کے پس منظر میں انگریز کا ہاتھ نہیں ہے البتہ ہندوؤں کی تنگ نظری اور مسلمانوں کے خلاف بغض کارفرما نظر آتا ہے۔

ب : احرار کا پروگرام یہ تھا کہ متحدہ ہندوستان میں مسلمانوں کے حقوق کی حفاظت اس طرح کی جاسکتی ہے کہ مسلم اکثریت اور اقلیت والے صوبوں میں انہیں آبادی کے تناسب کے مطابق جداگانہ نمائندگی کا حق ملنا چاہیے، اور اسی طرح مرکز میں بھی انہیں زیادہ سے زیادہ نمائندگی دی جانی مناسب ہے۔ بلکہ مولانا حبیب الرحمن لڑھیانوی جو پہلی احرار کانفرنس منعقدہ جولائی ۱۹۳۰ء کے صدر تھے، مسلمانوں کے لئے مساویانہ بنیاد پر نمائندگی کے خواہاں تھے، جس کا ذکر گذشتہ صفحات میں آچکا ہے۔ اس جداگانہ نیابت کے اصول کو ماننے اور لیگ کی نسبت مسلمانوں کی زیادہ سے زیادہ نمائندگی حاصل کرنے کے باوجود وہ تقسیم ملک کے خلاف تھے۔ اس کے برعکس لیگ کا نقطہ نظر مسلمانوں کے حقوق کے تحفظ کے سلسلہ میں یہ تھا کہ فرقہ وارانہ بنیاد پر علیحدہ مملکت کا قیام عمل میں لایا جائے تاکہ مسلمان سیاسی و اقتصادی طور پر ہندوؤں کے دباؤ سے محفوظ رہ سکیں۔

دونوں جماعتوں کا یہ اختلاف چونکہ بنیادی نوعیت کا نہیں تھا، اس لئے مختلف اوقات میں دونوں جماعتوں کے رہنماؤں میں باہمی اتحاد کے لئے بات چیت کے کئی دور شروع ہوئے۔ ایک وقت ایسا بھی آیا، جب یہ امید ہو چکی تھی کہ دونوں جماعتوں کے مابین نقطہ نظر کا یہ اختلاف بس ختم ہوا ہی چاہتا ہے۔ مگر جیسا کہ عرض کیا جا چکا ہے، لیگ کا مفاد پرست

طبقہ جو وزیروں، نوابوں اور زمینداروں کی صورت میں مسلم لیگ پر حاوی ہو چکا تھا، محمد علی جناح کی احرار سے گفتگو کو ناکام بنا تا رہا۔

ہم درج ذیل سطور میں محترم جناب مسٹر تاج الدین انصاری لدھیانوی کے قلم سے گفتگو کے وہ تمام مراحل نقل کرتے ہیں جو فریقین کے مابین ہوئے۔ یہ رپورٹ مجلس احرار اسلام پاکستان، لاہور، ملتان کے مطبوعہ پمفلٹ "اکابر احرار اور قائد پاکستان جناب محمد علی جناح کی خوش گوار ملاقاتوں کا اجمالی تذکرہ" کے صفحات ۷ تا ۲۰ سے شکر یہ کے ساتھ نقل کی جا رہی ہے۔

پہلی ملاقات

۱۹۴۷ء میں پنجاب کی مسلم لیگ پر محدودے چند سرکار پرستوں کا قبضہ تھا۔ آزاد خیال لوگ خال خال نظر آتے تھے۔ سبھی کا رویہ روئی کاغذی ہوتی تھی۔ مسٹر جناح پنجاب میں ایسی جان دار لیگ بنانا چاہتے تھے جو سرکاری اثرات سے پاک ہو۔ مگر یہاں کا ٹوٹی طبقہ اوپر کے اشارے پر جب چاہتا لیگ میں داخل ہو کر بیان بازی کر لیتا اور جب اشارہ ملتا، خاموش ہو کر بیٹھ جاتا۔ مسٹر فضل حسین، حکومت برطانیہ کے قابل اعتماد، ذہین اور طاقتور مہرے تھے۔ ان دنوں مسٹر فضل حسین کا طوطی بولتا تھا۔ پنجاب پر دو طاقتوں کا قبضہ تھا۔ عوام کی نمائندگی میں احرار اور سرکار کی نمائندگی میں مسٹر فضل حسین۔ احرار رہنماؤں سے مسٹر فضل حسین کے تعلقات میں بظاہر کوئی کشیدگی نہ تھی۔ فضل حسین بے حد ذہین، سیاسی شاطر اور منتقم مزاج انسان تھے۔ جیسا کہ عرض کیا گیا، مسٹر جناح پنجاب مسلم لیگ کو مضبوط بنیادوں پر استوار کرنا چاہتے تھے۔ وہ سرکار پرستوں سے چھٹکارا چاہتے تھے مگر انہیں عوام تک رسائی حاصل نہ تھی۔ وہ اس ارادہ سے پنجاب میں تشریف لائے تاکہ آئندہ الیکشن کے لئے میدان درست کیا جائے۔ وہ مسٹر فضل حسین سے بھی مسلم لیگ کے بارے میں مبادلہ خیال کرنا چاہتے تھے۔ ادھر مسٹر فضل حسین بھی مسٹر جناح سے ملاقات کرنے کے لئے بیتاب تھے۔

وہ چاہتے تھے کہ مسٹر جناح کو پنجاب کے پارلیمنٹس میں داخل ہونے سے حتی الوسع روکا جائے۔ چنانچہ ان دونوں بڑے آدمیوں نے ملاقات کی۔ اس ملاقات میں سر فضل حسین نے نہایت عیاری سے کام لیتے ہوئے ملاقات کے کمرے میں پردے کے پیچھے دو برطانوی جاسوسوں کو بٹھا دیا تاکہ وہ مسٹر جناح کے خیالات اپنے کانوں سے سن لیں۔ گفتگو کا چوڑا یہ تھا، کہ مسٹر جناح بہر حال مسلم لیگ کو الیکشن کے میدان میں اتاریں گے خواہ انہیں کانگریس سے کوئی سمجھوتہ ہی کیوں نہ کرنا پڑے۔ سر فضل حسین نے مسٹر جناح کو بے حوصلہ، دل برداشتہ اور مایوس کرنے کی انتہائی کوشش کی اور آخر میں انہیں کہا کہ آپ پنجاب میں جلسہ کرنے کی ہرگز کوشش نہ کریں، جلسہ کامیاب نہ ہو سکے گا۔ یہاں کون آپ کی بات سُنے گا؟ اور کس نے ساتھ دینا ہے؟

احرار اور مسٹر جناح کی گفتگو | اس قسم کی گفتگو سن کر مسٹر جناح افسردہ خاطر ہو کر سر فضل حسین کے ہاں سے واپس آکر احرار رہنماؤں

سے ملے۔ مسٹر جناح اور احرار رہنماؤں کی یہ ملاقات ڈاکٹر عبدالقوی نقمان کے مکان پر ہوئی۔ اس ملاقات میں احرار رہنماؤں نے مسٹر جناح سے بہرہ رومی کا اظہار کیا اور انہیں پنجاب کے مسلم لیگیوں اور سر فضل حسین کی صحیح پوزیشن بتائی، اور انہیں کہا کہ آپ جلسہ عام میں ضرور تقریر کریں، ہم جلسے کا انتظام پوری ذمہ داری سے کریں گے۔ چنانچہ جلسہ ہوا۔ مسٹر جناح نے دل کھول کر تقریر کی اور احرار رضا کاروں نے بے وردی اس جلسے کا انتظام کیا۔ مسٹر جناح کو احرار رہنماؤں نے مشورہ دیا کہ آپ مسلم لیگ کو ٹوڈیوں اور سرکار پرست روٹا کے پیچھے سے نکالنے اور اسے عوامی جماعت بنائیے، مسلم لیگ کا موجودہ طبقہ آپ کی بجائے برطانوی اشاروں پر چلتا ہے۔ جب اشارہ ملتا ہے مسلم لیگ زندہ باد کہنے لگتے ہیں، تب مسلم لیگ میں جان بڑ جاتی ہے، جب دوسرا اشارہ ملتا ہے خاموش ہو کر بیٹھ جاتے ہیں اور مسلم لیگ کی جان نکل جاتی ہے۔ یہ لوگ مسلم لیگ کے گلے میں چکی کا پاٹ ہیں، یہ آپ کو چلنے

نہیں دیں گے۔ مسٹر جناح نے احرار رہنماؤں سے کہا کہ "اگر احرار ساتھ دیں تو وہ فضل حسین سے ٹکڑے لیتے کو تیار ہیں"۔ فضل حسین نے چونکہ ملاقات کے وقت دو انگریزوں کو پس پردہ بٹھایا تھا اور مسٹر جناح اس حرکت سے باخبر ہو چکے تھے اس لئے مسٹر جناح سخت برہم تھے اور وہ واقعی فضل حسین کو اس حرکت کا مزہ چکھانا چاہتے تھے مگر.....

فضل حسین سے تھا ہو کہ مسٹر جناح تو لاہور سے تشریف لے گئے مگر فضل حسین کے دل میں احرار کے خلاف گہرے بیٹھ گئی۔

وہ احرار اور مسٹر جناح کے باہمی تعلقات کو برداشت نہ کر سکے اور احرار کے سخت خلاف ہو گئے۔ وہ حکومت کے نفسِ ناطقہ تھے۔ مسٹر جناح سے احرار رہنماؤں کی یہی ملاقات سر فضل حسین سے نزاع کا باعث ہوئی، ورنہ وہ چودھری افضل حق مرحوم اور مولانا منظر علی صاحب کو عزت کی نگاہ سے دیکھتے اور دوستوں کی طرح ملنے میں فخر محسوس کرتے تھے۔ احرار رہنماؤں کے علاوہ وہ مولانا حبیب الرحمن مرحوم و مغفور کے والد بزرگوار مولانا حافظ محمد گریٹا مرحوم کے بہترین دوستوں میں تھے بلکہ انہیں پیروں کی طرح مانتے تھے۔ مگر سیاست کا میدان ایسا خطرناک ہے کہ اس کی تلخی اور انتقامی جذبہ کر بلا بنا دیتا ہے۔ آپ نے دیکھا نہیں کہ احرار کی مقبولیت جب پورے شباب پر تھی تو سر فضل حسین ہی کی مہربانی سے احرار پر مسجد شہید گنج کا ملہ گرا دیا گیا؟ غریب احرار کو ایک جلسے کی کتنی بڑی قیمت ادا کرنا پڑی؟ اور مرے تھے جن کے لئے وہ رہے وضو کرتے!

مسٹر جناح دفتر احرار میں

مسٹر جناح اور مجلس احرار کے رہنماؤں میں — فضل حسین کی ملاقات کے بعد — تعلقات نہایت خوشگوار ہو گئے تھے۔

چنانچہ ایکشن قریب آ گیا تو مسٹر جناح لاہور تشریف لے آئے۔ اب احرار اور مسٹر جناح کے

درمیان چونکہ کوئی پردہ حائل نہ تھا، وہ بے تکلف دفتر احرار میں چلے آئے اور الیکشن کے بارے میں صاف دلی سے مبادلہ خیال کیا، مگر فضل حسین کے چیلے چانٹے لیگ میں پہلے سے موجود تھے۔ وہ اس اہم ملاقات کو کیسے برداشت کرتے؟ اس دوسری ملاقات کے موقع پر جو دلچسپ واقعہ ظہور پذیر ہوا، اس سے قارئین کرام صحیح اندازہ لگا سکیں گے کہ مسٹر جناح کو خود ان کے خود غرض حاشیہ نشینوں نے کن پریشانیوں میں مبتلا کر رکھا تھا؟

ناقابل تردید حقیقت | واقعہ یہ ہے کہ مسٹر جناح کی دلی خواہش تھی کہ پنجاب کے انتخابات میں احرار ایسی فعال جماعت اور لیگ میں، باہمی تعاون ہونا چاہیے۔ وہ اس بارے میں احرار زعماء سے مبادلہ خیال بھی کرتے رہے۔ ادھر احرار زعماء بھی یہ چاہتے تھے کہ پنجاب اسمبلی میں مسلمانوں کے ایسے نمائندے آنا چاہئیں جو سرکار پرست نہ ہوں بلکہ مخلص اور نڈر مسلمان ہوں، جو مسلمان قوم کی صحیح نمائندگی کر سکیں۔ مسٹر جناح پر تو احرار کو اعتماد تھا، مگر پنجاب کے اکثر مسلم لیگی رہنماؤں پر بہ وجوہ قطعاً اعتماد نہ تھا۔ حالانکہ میاں عبدالعزیز مدظلہ اور ڈاکٹر اقبال مرحوم مجلس احرار کے ہر فرد کے لئے قابل احترام بزرگ تھے۔ احرار نے اپنی رائے کو چھپایا نہیں، بلکہ صاف گوئی سے کام لیتے ہوئے مسٹر جناح سے بھی عرض کر دیا کہ آپ کے بعض ساتھی دوشتیوں کے سوار ہیں، انہیں باغبان اور صیاد دونوں کو خوش رکھنے کی مستقل عادت ہے۔ انہیں ہمارے ساتھ ایمان داری سے تعاون کی تاکید فرمادیں۔ پچنانچہ لاہور سے روانگی سے قبل مسٹر جناح نے پنجاب کے ان مسلم لیگی رہنماؤں پر یہ بات واضح کر دی کہ "انتخابات میں احرار اور مسلم لیگ کو مل کر کام کرنا ہوگا، اب یہ ایک طے شدہ امر ہے" مسٹر جناح کی اس تائید پر احرار مطمئن ہو گئے۔ پنجاب کے ان مسلم لیگی رہنماؤں میں یہ جرات نہ تھی کہ وہ احرار کے متعلق اپنی دلی رائے کا واضح الفاظ میں اظہار کر دیتے کہ احرار کے ساتھ کسی بھی صورت میں تعاون نہیں ہو سکتا اور نہ ان مسلم لیگی رہنماؤں میں یہ حوصلہ تھا کہ وہ اپنے مخلص قائد سے بغاوت کرتے مسٹر جناح

کے لاہور سے تشریف لے جانے کے بعد یہ حضرات بیچ و تاب کھاتے رہے اور منصوبے بنانے
 رہے کہ احرار سے کیونکہ چھٹکارا حاصل کیا جائے۔ تا آنکہ مشترکہ اجلاس کا وقت آپہنچا۔
 مسٹر جناح کی ہدایت کے مطابق الیکشن بورڈ کا اجلاس برکت علی ہال میں منعقد کرنے کی
 تاریخ کا تعین ہو گیا۔ اجلاس کے انعقاد سے چند روز قبل چند لیگی رہنما رسمی گفتگو کے لئے
 دفتر احرار میں تشریف لائے۔ سرسری گفتگو کے بعد یہ حضرات فرمانے لگے کہ چونکہ مسلم لیگ
 باہمی تعاون سے الیکشن لڑنا ہے اس لئے ہمیں ایک دوسرے کی ضرورت کو سمجھ لینا چاہیے
 پھر فرمایا۔ الیکشن کے اخراجات سے نپٹنے کے لئے بہتر صورت تو یہ ہے کہ مشترکہ پارلیمنٹری
 بورڈ کی جانب سے معتد بہ رقم ہر امیدار کے ٹکٹ پر لگا دی جائے اور باقی اخراجات ہر
 امیدوار خود ادا کرے۔ چودھری افضل حق نے فرمایا کہ ہمارے ہاں تو الیکشن کے اخراجات
 برائے نام ہوتے ہیں۔ میرا گذشتہ انتخاب آپ حضرات کے سامنے ہوا ہے۔ اخراجات
 کی تفصیل بھی سن لیجئے۔ میرے پاس کل رقم دو صد روپیہ تھی جو میں نے اپنے ساتھیوں کے
 حوالے کر دی۔ انتخاب ہو چکا تو کارکنوں نے واپسی پر مجھے بہتر روپے دیتے ہوئے کہا، کہ
 یہ ان دو سو روپوں میں سے باقی بچے ہیں۔ اس لئے سحزرات کرام! ہمیں تو الیکشن کے اخراجات
 کی قطعاً فکر نہیں ہے۔ آپ کی امداد بہر حال ہمیں کرنا ہے۔ ہمارے کارکن اور معزز رفقائے
 حلقہ انتخاب میں وقت ضرورت پیدل بھی سفر کر لیتے ہیں، فاقے بھی کاٹ لیتے ہیں۔
 کلاس میں سفر کرتے ہیں اور اسی قلندرانہ ٹھاٹھ سے شہنشاہوں کے گریبانوں میں ہاتھ ڈال
 دیا کرتے ہیں۔ اس گفتگو کے بعد فریقین مطمئن ہو گئے۔ احرار اس لئے مطمئن تھے کہ ہم
 اپنی اصل حقیقت اور حیثیت نئے دوستوں پر بغیر کسی اتچ بیچ کے واضح کر دی ہے
 یہ مسلم لیگی رہنما۔ اس لئے مطمئن ہو گئے کہ مد مقابل کا پینترا معلوم ہو گیا ہے، اب ٹخنہ دینے
 کے لئے آسانی سے داؤ مارا جا سکتا ہے۔

برکت علی ہال کا تاریخی اجلاس

مشترکہ پارلیمنٹری بورڈ کی جانب سے اجلاس

کے انعقاد کا اعلان ہوا۔ کہ جلسہ کی کارروائی برکت علی ہال میں ٹھیک چار بجے شام شروع ہوگی۔ (مدعوین کو وقت کا خاص طور پر خیال رہے)۔ ایجنڈا حسب ذیل ہوگا۔ وغیرہ وغیرہ۔ دیگر امور بہ اجازت صدر۔ اس اعلان کے مطابق احرار زعمار مشترکہ پارلیمنٹری بورڈ کے اجلاس میں شمولیت کے لئے اپنے دفتر دہلی دروازہ سے جو برکت علی ہال سے تھوڑے ہی فاصلے پر واقع ہے، پیدل چل کر ٹھیک چار بجے ہال میں داخل ہوئے۔ خلاف توقع مسلم لیگی زعمار ہال میں پہلے سے موجود تھے۔ احرار جا کر بیٹھے ہی تھے کہ اسٹیج سے اعلان ہوا فوری کارروائی ایجنڈے کے مطابق ختم ہو چکی ہے کوئی اور بات ہو تو فرمائیے۔ احرار زعمار حیرت سے ایک دوسرے کا منہ تنکے لگے۔ اپنی گھڑیاں دیکھیں تو چار بج کر چار یا پانچ منٹ ہوتے تھے۔ خدایا! تلاوت کس وقت ہوئی، جلسے کا افتتاح کس نے کیا۔ تجاویز کب پیش ہوئیں، یہ ماجرا کیا ہے؟ صدر جلسہ سے احرار زعمار نے دریافت کیا کہ ابھی تو چار بج کر چار یا پانچ منٹ ہی ہوئے ہیں، ہم ٹھیک وقت پر حاضر ہو گئے ہیں، اب کارروائی شروع ہونا چاہیے، آپ کیا فرما رہے ہیں؟ لیگی زعمار یہ باتیں سن کر مسکرا رہے تھے۔ احرار زعمار کو مخاطب کرتے ہوئے صدر جلسہ نے فرمایا۔ "ادھر ہال کے کلاک کی طرف دیکھئے، ساڑھے چار بج چکے ہیں، معمولی کارروائی تھی جو ختم ہو چکی ہے۔"

ہوا کیا؟

ہوایا کہ بعض لیگی حضرات نے معین وقت سے قبل ہال میں داخل ہو کر نہایت آسانی سے کلاک کی سوئی کو گھمایا اور آدھ گھنٹہ آگے بڑھا دیا یعنی چار کی بجائے ساڑھے چار بجا دیتے۔ احرار زعمار حیران تھے کہ یہ کیا تماشا ہوا ہے؟ بہر حال احرار زعمار نے صدر جلسہ سے عرض کیا کہ بندہ پروریات تو ہم نے سمجھ لی ہے اتنا تو بتا دیجئے کہ کون کون سی تجاویز منظور ہوتی ہیں؟ ارشاد ہوا۔ ہم نے چند کمیٹیاں بنائی ہیں اور امیدواروں کے لئے سنگٹ کی فیس کا تعین کیا ہے۔ دریافت کیا۔ کتنی فیس رکھی ہے؟ فرمایا۔ ساڑھے سات سو روپے فی کس، وہ بھی مشروط (اس واقعہ کا

ذکر تاریخِ احرار، طبع ثانی، بابت مارچ ۱۹۶۸ء کے صفحہ ۲۱۱ پر ملاحظہ فرمائیں) اس مرحلے پر احرار زعماء نے لیگی رہنماؤں کی سخیاری اور چالاکی کو بخوبی سمجھ لیا تھا۔ احرار غریب کیا کرتے، دل برداشتہ ہو کر جلسے سے اٹھ آئے۔ آتے ہی مسٹر جناح کی خدمت میں اس صورتِ حال کی تفصیل لکھ بھیجی۔ مسٹر جناح اس خط کے ملتے ہی لاہور تشریف لے آئے۔ احرار زعماء سے دفتر احرار میں آکر ملے۔ انہیں اپنے ساتھیوں کی اس طفلانہ حرکت اور نامناسب کارگزاری پر بڑا دکھ ہوا۔ وہ احرار کے دفتر سے یہ فرماتے ہوئے اٹھے کہ میں ان لوگوں سے ابھی دریافت کرتا ہوں کہ انہوں نے ابتداء ہی میں ایسی بد مزگی کیوں پیدا کی؟ دوسرے دن مسٹر جناح پھر تشریف لائے۔ ملاقات ہوئی، تو وہ فرمانے لگے کہ میں چاہتا تھا کہ آپ بھی میرے ساتھی بنیں، مگر جب میرے اپنے بعض ساتھی آپ کے ساتھ نہ چل سکیں تو کیا کیا جاتے؟ مجھے بہر حال یہ لوگ جیسے بھی ہیں، انہی کو ساتھ لے کر چلنا ہوگا۔

رئیس الاحرار مولانا حبیب الرحمن لدھیانوی کو ایک روز
آخری ملاقات مسٹر جناح نے دہلی میں اپنی کوٹھی پر چائے کی دعوت دی۔

ان دنوں جماعتی تنظیم کے سلسلہ میں دہلی میرا ہیڈ کوارٹر تھا۔ دعوت چونکہ صرف مولانا حبیب الرحمن صاحب کو دی گئی تھی، اس لئے میں ان کے ہمراہ نہ جاسکا۔ مولانا تنہا تشریف لے گئے۔ میں مولانا کی واپسی کا بتیابی سے انتظار کرتا رہا۔ میں جاننا چاہتا تھا کہ دو ذمہ دار لیڈروں نے قوم اور ملک کی بہتری کے لئے کن لائنوں پر مبادلہ خیال کیا ہے۔ موصوف کی کوٹھی سے مولانا نے واپس آکر بتایا کہ مسٹر جناح نے نہایت بے تکلفی اور خلوص سے باتیں کیں۔ مقصد ایک تھا مگر طریق کار میں اختلاف تھا۔ کافی بحث مباحثہ کے بعد مسٹر جناح نے مولانا کو بازو سے پکڑ کر فرمایا کہ ”مولانا میرا ساتھ دیجئے، پھر دیکھتے ہیں کیا کرتا ہوں“؛ مولانا نے برجستہ جواب دیا کہ ”آپ نے مجھے بازو سے پکڑا ہے

آپ چھوڑ تو نہیں دیں گے؟ آپ کے موجودہ ساتھی ہمیں برداشت کر لیں گے؟
 کہیں پھر شفیق لیگ کا مردہ زندہ نہ ہو جائے اور آپ اپنے ساتھیوں ہی کی وجہ سے
 دوسری الجھن میں پھنس جائیں۔ آپ اچھی طرح سوچ لیں۔“

مولانا نے بتایا کہ یہ ساری گفتگو دوستانہ ماحول میں ہوئی۔ مولانا واپس آنے
 لگے تو قائد پاکستان نے دوبارہ ملاقات کی خواہش ظاہر کی۔ مگر اس کے بعد حالات نے
 ایسا پلٹا دکھایا کہ دوبارہ ملاقات کی گنجائش ہی باقی نہ رہی۔ مسلم لیگ پر مسلط ٹوڈیوں
 اور سرمایہ داروں، لیگ کے دوسرے درجہ کے لیڈروں اور نچلی سطح کے کارکنوں نے ایسا
 معاندانہ رویہ اختیار کیا اور اختلافات کی ایسی آندھیاں اٹھائیں کہ پناہ بخدا مجلس
 احرار اسلام اور مسلم لیگ میں تلخی بڑھ گئی۔ اختلاف راستے نے مخالفت کی صورت اختیار
 کر لی اور منافرت کی خلیج ناقابل عبور ہو گئی تا آنکہ ع

”اس کشمکش میں ٹوٹ گیا رشتہ چاہ کا!“

احرار اور لیگ کے اتحاد کے بارہ میں تفصیلی رپورٹ کسی مزید تبصرہ کی محتاج نہیں
 ہے۔ حقیقت حال کی وضاحت کے بعد یہ چیز کھل کر سامنے آگئی کہ :-

۱ : سر فضل حسین سے مایوس ہو کر پنجاب میں قدم جانے کے لئے مسٹر جناح کو از خود
 احرار کے پاس آنا پڑا۔ جس پر احرار نے صرف محمد علی جناح کی آمد پر انہیں خوش آمدید ہی
 نہیں کہی بلکہ سر فضل حسین سے ٹکڑے لینے پر کمر بستہ ہو گئے۔

۲ : احرار کی وساطت سے محمد علی جناح پنجاب ایسے خطے میں ایک عوامی رہنما کی
 حیثیت سے ابھر کر سامنے آئے، جس نے آگے چل کر تشکیل پاکستان میں اہم کردار ادا
 کیا۔ احرار نے چونکہ لیگ کو اپنا سیاسی حریف نہ سمجھا اسی لئے تو محمد علی جناح کے جلسہ
 کا انتظام خود سنبھالا۔ ورنہ سر فضل حسین کی طرف سے تعاون کے سلسلہ میں کلیتہً انکار
 ہو جانے کے بعد پنجاب میں لیگ بے یار و مددگار رہ گئی تھی۔ یہیں سمجھتا ہوں کہ احرار کی

مسلم لیگ کے لئے اس قربانی کو سیاسی دنیا میں ایک ایسی ساوگی سے تعبیر کیا جائے کہ جو دوسروں کے لئے اپنی موت پر دستخط کرنے کے مترادف ہے۔

احرار کے اس تعاون پر اُسے کیا ملا؟

① مسٹر جناح نے لیگ میں وڈیروں اور زمینداروں کی شرارتوں کو واضح طور پر جاننے اور برکت علی ہال کے مشترکہ اجلاس کو سبوتاژ کرنے کی سازش کا علم رکھنے کے باوجود اپنے جماعتی کارکنوں سے کوئی باز پرس نہ کی، اور احرار کو جو جواب دیا وہ آپ پڑھ آتے ہیں۔

② احرار، مسٹر جناح کی خاطر پنجاب کے سیاسی شناظر، فرنگی کے خاص مہرے اور مقتدر مزارع زمیندار فضل حسین سے ٹکر لے چکے تھے۔ انہیں آزمائشی دور میں جناح بھی چھوڑ گئے۔ مگر فضل حسین احرار سے سیاسی انتقام لینے کے لئے موقع کی تلاش میں رہا۔ احرار سیاسی دائرے میں بیچ کو شاید مذہباً گناہ کبیرہ سمجھتے تھے، اس لئے فضل حسین کی طرف سے بے تیار ہو گئے۔ جس نے بالآخر جناح سے تعاون کی پاداش میں شہید گنج کا ایسا طلبہ گرا یا جسے احرار نہ اٹھاسکے اور ایک ایسی فعال سیاسی تحریک جو ۱۹۲۹ء میں قائم ہوئی تھی، صرف سات سال کے اندر اندر گہری سازش کا شکار ہو کر رہ گئی۔ یہ تھی وہ قیمت جو احرار نے مسٹر جناح سے تعاون کی صورت میں قوم کے سامنے پیش کی۔

③ احرار پر جب شہید گنج کا طلبہ گرا یا گیا تو طلبہ اٹھانے کے لئے احرار اکیلے رہ گئے۔ خود مولانا ظفر علی خاں مخالفوں کی صفت میں چلے گئے۔ مسٹر جناح اُس وقت مسلمانوں کے حقوق کی لڑائی لڑنے میں شب و روز مصروف تھے۔

احرار نے اس ہزیمت کا متواتر تین سال تک بڑھی پامردی کے ساتھ مقابلہ کیا۔ کہاں ہزاروں اور لاکھوں کے اجتماعات اور کہاں چند افراد کی ٹولی۔ غرض انہوں نے اپنا مشن

کسی صورت نہ چھوڑا، اور اپنے متعین راستے پر ڈٹے رہے۔ تا آنکہ مسلم لیگ نے لاہور میں ۲۳ مارچ ۱۹۴۷ء کو مسلمانوں کے حقوق کی حفاظت کے لئے ایک علیحدہ مملکت کا ریزولوشن پاس کیا جس سے ہند کے مسلمانوں کو ایک واضح نصب العین مل گیا۔

مسلم لیگ کے قرار داد لاہور پیش کرنے کے بعد مسلمانان ہند کو اپنی منزل مقصود کا واضح طور پر پتہ چل گیا۔ اور یہی وہ تاریخی اعلان ہے جسے ہندوؤں کے بے جا پروپیگنڈہ اور زہریلی فضائے بالآخر پاکستان کی صورت میں تشکل کر دیا۔ لیگ کی تاریخ میں ۲۳ مارچ ۱۹۴۷ء کا دن TURNING POINT ثابت ہوا۔ لیگ کی عظمت کا دور دراصل اسی تاریخ سے شروع ہوتا ہے۔ اس کی کئی وجوہات تھیں۔

① ہند میں مسلمانوں کی سیاسی جماعتیں موجود تھیں ان میں اکثر جماعتیں علاقائی تھیں۔ لیگ کے علاوہ کوئی مسلم جماعت ملک گیر حیثیت کی حامل نہیں تھی۔

② مسلمان سیاسی جماعتوں کے قائدین کی اکثریت مذہبی قسم کے حضرات پر مشتمل تھی۔ جو آئینی موٹوگافیوں سے کوسوں دور تھے نیز ان کی سیاست جذبات پر مشتمل تھی، جبکہ لیگی سیاست کا دار و مدار آئینی طرز کی جنگ پر تھا۔

③ مسلم سیاسی جماعتوں میں لیگ واحد جماعت ہے جس کے تعلقات انگریز حکمرانوں سے اچھے رہے۔ نیز لیگی قیادت نے ہمیشہ انگریزوں سے تعلقات کو معمول پر رکھنے کی انتہائی کوشش کی اور آخر وقت تک رابطہ برقرار رکھا جبکہ دیگر مسلم جماعتوں نے انگریزوں سے تعلقات کو بگاڑنے میں ہی آزادی ہند کی منزل کو قریب سمجھا اور آخر وقت تک انگریزوں سے مصالحت کو کسی قیمت پر قبول نہ کیا۔

④ لیگ کے علاوہ دوسری مسلم جماعتیں اپنی بقا کے لئے کوئی واضح لائحہ عمل تجویز نہ کر سکیں جو مسلمانان ہند کو اپیل کر سکتا۔ چنانچہ خاکسار تحریک کے پاس مسلمانوں کی عظمت رفتہ کی بحالی کے لئے جذبہٴ جہاد اور عسکری نظام کی دعوت تھی۔ احرار نے قرار داد لاہور

کے تین سال بعد اپریل ۱۹۴۷ء میں حکومتِ الہیہ کا تصور پیش کیا مگر حکومتِ الہیہ کے قیام کے لئے کسی مخصوص جگہ کا تعین کیا گیا اور نہ اس کے لئے کوئی طریق کار وضع کیا گیا۔ انجام کار یہ تجویز مسلمانوں کی توجہ مبذول نہ کرا سکی اور اپنا دم توڑ گئی۔

⑤ لیگ کی عظمت اور پاکستان کے قیام میں قائد اعظم محمد علی جناح کی شخصیت کو بڑا دخل حاصل ہے انکے آہنی عزم، پختہ ارادے اور فولادی قوتِ عمل کے سامنے ہند کی سازش اور گاندھی کے مکر و فریب کا داؤ نہ چل سکا۔ تحریکِ پاکستان، قائد اعظم کی شخصیت کا سہارا لے کر آگے بڑھتی رہی جو پاکستان کی صورت میں منتج ہوئی۔

⑥ جناح گاندھی مذاکرات کی ناکامی کے بعد نیشنلسٹ مسلمانوں کی سیاست مانڈیٹ گئی اور اس طرح ہند کی سیاسی صورت حال یکسر بدل کر رہ گئی۔ اب مسلم لیگ کی راہ میں روڑا اٹکانے کے لئے کوئی جماعت موجود نہ تھی۔ احرار نے اپنی قرارداد حکومتِ الہیہ میں واضح طور پر یہ کہہ دیا تھا کہ "گو مجلس موجودہ وقت میں حکومتِ برطانیہ سے کوئی مطالبہ کرنا پسند نہیں کرتی اور اپنی قسمت کو اللہ کے سپرد کرنا زیادہ مناسب سمجھتی ہے، پھر بھی وہ ہندوؤں اور مسلمانوں یا مسلم لیگ اور کانگریس کے سمجھوتے کی راہ میں سنگِ گراں بننے کی کوشش کرنا، بلکہ وہ ان کو روکنا بھی پسند نہیں کرتی۔ ان حالات میں وہ سمجھوتہ کی علیحدہ کوشش کر کے مسلمانوں میں باہمی خلفشار کو ہوا دینا نامناسب سمجھتی ہے اور واضح کر دینا چاہتی ہے کہ جو کوئی سمجھوتہ چاہتا ہے وہ بیشک مسلم لیگ سے اور جس جماعت سے چاہے باتیں کرے لیکن وہ مجلسِ احرار سے امید نہ رکھے کہ وہ ایسے مخصوص میں پھنس کر مسلمانوں میں باہمی خانہ جنگی کا دروازہ کھولے گی۔" ۱۷

ان حالات میں اب لیگ کے مقابل مسلمانوں کی کوئی نمائندہ جماعت موجود نہیں تھی

اب اُسے صرف کانگریس سے تقسیم کے فارمولے پر بات کرنا تھی اور بس۔

⑤ مسلم لیگ نے ۱۹۴۶ء کے انتخابات میں اپنی نمائندہ حیثیت کو بھی منوالیا، جب اُسے ۱۹۹۲ سیٹوں میں سے ۴۲۸ سیٹیں حاصل ہو گئیں۔ یہ انتخابات لیگ نے ایک علیحدہ مملکت کے اصول یعنی پاکستان کے قیام پر لڑے تھے جس میں اُسے زبردست کامیابی حاصل ہو گئی۔ اس عظیم الشان کامیابی کے بعد انگریز اور کانگریس کے پاس تقسیم برصغیر کے فارمولے کو تسلیم کرنے کے سوا کوئی چارہ کار باقی نہ رہا۔

تقسیم ملک سے قبل مختلف صوبوں کی تقسیم کا مسئلہ ایک نزاعی مسئلہ بن گیا۔ خصوصاً پنجاب کی تقسیم پر ملک بھر میں ایک سیاسی بحث چل پڑی۔ احرار اس بحث میں پیش پیش تھے۔ ان کا موقف یہ تھا کہ پنجاب کو ہرگز تقسیم نہ کیا جائے۔ وہ کانگریس کو اُسے "قومی تحریک" کے کردار پر از سر نو غور کرنے کی ترغیب دیتے کہ کانگریس جو تقسیم ملک کے خلاف ہے، تقسیم پنجاب پر کیسے راضی ہو گئی۔ کانگریس کا یہ دوغلا کردار اسی نیشنلسٹ تحریک کے لئے نہایت مایوس کن تھا۔ کانگریس کا تقسیم پنجاب پر اصرار، احرار کے لئے غیر متوقع نہیں تھا کیونکہ اس کے رویہ سے تنگ آکر تو احرار نیشنلسٹ ہونے کے باوجود جداگانہ نیابت کا اصول تسلیم کر چکی تھی لیکن اُسے یہ توقع ہرگز نہیں تھی کہ وہ سکھوں کی خوشنودی کے لئے تقسیم پنجاب پر اصرار کرے گی، مگر کانگریس کی مجلس عاملہ اس قسم کی قرارداد منظور کر چکی تھی۔ احرار کے نقطہ نظر کے متعلق ہم پہلے لکھ آتے ہیں۔

انہیں دنوں جناح گاندھی مذاکرات ہوتے۔ جس میں جناح نے کہا کہ کانگریس مجھے ٹولا لنگڑا پاکستان دینا چاہتی ہے۔ اس سے عام مسلمانوں نے یہی تاثر لیا کہ محمد علی جناح بھی تقسیم پنجاب کے مخالف ہیں۔ چنانچہ آل انڈیا مجلس احرار کی مجلس عاملہ کا ایک اجلاس ۲۳ مارچ ۱۹۴۶ء کو مجلس کے مرکزی دفتر لاہور میں منعقد ہوا جس میں

عالمہ کے درج ذیل حضرات نے شرکت کی۔ امیر شریعت سید عطار اللہ شاہ بخاری، ماسٹر تاج الدین انصاری، شیخ حسام الدین، آغا شورش کاشمیری، نوابزادہ نصر اللہ خاں، مولانا قاضی احسان احمد شجاع آبادی، غازی محمد حسین سالار جیوش احرار، میاں محمد رفیق ایم ایل اے اور ان کے علاوہ دیگر حضرات نے بھی شرکت کی۔ جس میں ملک کے حالات کا صحیح تجزیہ کیا گیا اور ایک قرارداد کے ذریعہ کانگریس کی تقسیم پنجاب کی قرارداد کی سخت مخالفت کی گئی اور مسلم لیگ اور دیگر مسلم جماعتوں کے ساتھ متفقہ طور پر کانگریس کی قرارداد کے خلاف محاذ قائم کرنے کا اعلان کیا گیا۔ مجلس احرار کے فیصلے کے بنیادی نکات یہ تھے۔

① کانگریس پر ہندو فسطائیت نے سردار پٹیل کی راہنمائی میں غلبہ حاصل کر لیا ہے، اور اُس نے اپنا قومی کردار بدل کر، انتقالِ اختیارات کے مرحلہ پر ہندومت کے تسلط کی جدوجہد شروع کی ہوئی ہے۔

② پنجاب میں فسادات کا جو ہنگامہ برپا ہوا، اس کے پس منظر میں بھی متذکرہ صدر خواہش مضمحل ہے۔ ہندوؤں اور سکھوں نے مسلمانوں کو جو اس صوبے کی اکثریت ہیں، اُن کے جائز حق سے محروم رکھنے کے لئے ایک سوچی سمجھی اسکیم کے ماتحت مروجہ کرنا چاہا، اور آل انڈیا کانگریس کمیٹی نے تقسیم پنجاب کا فیصلہ کر کے ان کے جنگجو باہر اقدام کی تائید کر دی جو یقیناً مسلمان عوام کے خلاف اعلانِ جنگ ہے۔

③ مجلس احرار، ہندو فسطائیت کے عہیا کردہ شواہد و نظائر کی روشنی میں مسلمانوں کے باہمی سیاسی اختلافات کو پس پشت ڈالتے ہوئے مستقبل میں ملتِ اسلامیہ کی بقا کے لئے متحد ہو جانے کی خواہش مند ہے، اور ہندوستان میں مسلمانوں کو جو مشترکہ خطرہ درپیش ہے اس کے مقابلہ کے لئے مسلمانوں کے مشترکہ محاذ کا اعلان کرتی ہے۔

④ مجلس احرار نے جدوجہد آزادی میں ہمیشہ وطن عزیز کے استخلاص اور ملت کی سر بلندی کو ملحوظ رکھا ہے۔ لیکن اس وقت کہ تیسری طاقت ہندوستان کی تصویر نکل رہی ہے، مسلمانوں کے حقوق استقلال کا مسئلہ اہم ترین ہے۔

⑤ تقسیم پنجاب کا نظریہ ناقابل قبول ہے۔ اور مجلس احرار اس کی مزاحمت کیلئے عام مسلمانوں سے ہم آہنگ ہو کر ہر ممکن قربانی و ایثار کے لئے آمادہ ہے۔

احرار کی اس قرارداد اور واضح اعلان کے بعد ہندو پریس نے وہ طوفان بدتمیزی کھڑا کیا جو اس نے لیگ کی ۲۳ مارچ ۱۹۴۷ء کی قرارداد لاہور کے بعد اٹھایا تھا جسے اس کے روایتی ذہن نے بالآخر پاکستان کی صورت میں دنیا کے جغرافیہ پر ثبت کر دیا۔ بعینہ کانگریس نے احرار کی ۲۳ مارچ ۱۹۴۷ء کی قرارداد کے خلاف بھی پرانی روش اختیار کی۔ نمونہ کے طور پر ہندو پریس کے چند تراشے ملاحظہ فرمائیے۔

۱ : روزنامہ ”پرتاپ“ نے مجلس احرار ختم، ”مسلم لیگ میں جذب ہو جائے گی“ کے عنوان کے تحت یہ شذرہ سپرد قلم کیا۔

لاہور۔ ۲۴ مارچ۔ آل انڈیا مجلس احرار جو گذشتہ کچھ عرصہ سے قوم پرستی اور فرقہ پرستی کے درمیان ٹٹک رہی تھی، آخر آج اپنے اصلی روپ میں ظاہر ہو گئی ہے۔ اس کی ورکنگ کمیٹی نے جو سید عطار اللہ شاہ بخاری کی صدارت میں ایک طویل ریزولوشن پاس کیا ہے جس میں ملک میں فسادات کی ذمہ داری — ”فاشسٹ کانگریس لیڈرشپ پر ڈال کر کانگریس سے علیحدگی اختیار کر لی ہے اور تمام مسلم جماعتوں کے درمیان اتحاد کا ڈھونگ رچاتے ہوئے عملی طور پر اپنی جماعت کو مسلم لیگ میں جذب کرنے کا فیصلہ کر لیا ہے۔

ب: "بند سے ماترم"۔ مجلس احرار بھی لڑھک گئی کے زیر عنوان رقم طراز ہے:-

"بالآخر پاکستان کی حمایت کا اعلان۔ فسادات کی ذمہ داری کانگریس پر محسوس ہوئی۔"

کانگریس سے تعاون کی پالیسی ختم۔ تقسیم پنجاب کی مخالفت۔"

ج: "ٹریبون" لکھتا ہے کہ "احرار کانگریس سے ناراض ہو گئے۔"

د: "پربھارت" نے احرار کی پالیسی پر یوں تنقید کی:-

۱: تقسیم پنجاب کی تجویز پر احرار والے بھڑک اُٹھے۔

۲: کانگریس کے خلاف لیگیوں کی سی باتیں۔

۳: ان کی درکنگ کمیٹی کا نیا رنگ۔ نو اھلی کے فسادات کرانے کا الزام بھی کانگریس

کے سر محسوس دیا۔

س: "بے ہند" نے بعنوان "کانگریس کو فسادات کا ذمہ دار ٹھہرایا گیا" یہ لکھا کہ:-

۱: مجلس احرار نے کانگریس سے علیحدگی کا بہانہ تلاش لیا۔ ہر جگہ فسادات کی ذمہ دار

کانگریس ہے۔

۲: کانگریس پر فاشسٹ ہونے کا الزام۔ تقسیم پنجاب کی مخالفت کرنے کا تہیہ۔

مجلس احرار دیگر مسلم جماعتوں سے مل کر پروگرام مرتب کرے گی۔

س: "اچیت"۔ قوم پرست احرار اپنے اصلی رنگ میں ظاہر ہو گئے۔ کانگریس سے

تمام تعلقات منقطع کر لئے۔

تقسیم پنجاب کے مسئلے پر مسلم لیگ کے ساتھ مشترکہ محاذ بنانے پر، ہندو پرپس نے احرار

کے خلاف جو چیخ و پکار کی، آپ نے ملاحظہ فرمائی۔ اس مقام پر احرار، لیگ کے ساتھ دوش

بدوش ہو کر پاکستان کی جنگ لڑنے میں مصروف ہو گئے کیونکہ احرار شکستہ سے بہت پہلے

یعنی سلسلہ میں مسلمانوں کے حقوق کے تحفظ کے لئے جداگانہ نیابت کی افادیت کے قائل ہو چکے تھے اور انہوں نے ہرج پر مسلمانوں کو ہندوؤں سے سیاسی اور اقتصادی طور پر نجات دلانے کا تہیہ کر لیا تھا۔ اس لئے اسی وقت سے احرار اور لیگ میں ہم آہنگی کا دور چل نکلا تھا۔ اس کے بعد سلسلہ میں احرار اور جناح کی باہمی ملاقاتوں کا ذکر ہم گذشتہ صفحہ میں کر آئے ہیں۔ اگرچہ مذاکرات کامیابی سے ہمکنار نہ ہو سکے تاہم باہمی شناسائی اور تعلقات پر سکون رہے۔ لیگ کی قرارداد لاہور کے بعد احرار نے سیاسی طور پر لیگ کے آگے ہتھیار ڈال دیئے تھے۔ اگرچہ احرار نے اپریل ۱۹۳۱ء میں حکومت الہیہ کی قرارداد منظور کی تھی تاہم وہ بڑی احتیاط کے ساتھ تیار کی گئی تھی۔ جس میں لیگ کے بالمقابل آنے کی بجائے پہلو سے نکل جانے میں عافیت سمجھی گئی اور واضح طور پر کہہ دیا کہ ہم لیگ و کانگریس کے باہمی سمجھوتے میں حائل نہیں ہونا چاہتے۔

اب احرار کے اس تازہ فیصلے اور اس پر ہندو اخبارات کے تبصروں نے رہی سہی کسر پوری کر دی۔ احرار لیڈروں نے پنجاب کی تقسیم کے خلاف پنجاب کے گوشہ گوشہ میں کانگریس کی سازش کو بے نقاب کیا۔ مسلمانوں کو باہمی اتحاد کی تلقین کی۔ یہاں مولانا قاضی احسان احمد شجاع آبادی کی ایک تقریر کا اقتباس نقل کیا جا رہا ہے جسے روزنامہ "ڈان" دہلی نے ۲۷ اپریل ۱۹۳۱ء بروز اتوار اپنے نامہ نگار متعینہ دہلی کے حوالہ سے پیش کیا ہے۔

DELHI AHRARS ENDORSE LAHORE

RESOLUTION.

By "DAWN" staff reporter.

The illusory veil of Congress nationalism has been lifted and that body now stands exposed as a Hindu

Fascist organisation. The All-India Majlis-e-Ahrar has therefore decided to co-operate with the only Muslim national organisation, the Muslim League, to safeguard the Muslim nation of India, said Qazi Ahsan Ahmed, Ahrar leader at a largely attended meeting of the Delhi Provincial Majlis-e-Ahrar held in Jama Masjid on Friday.

The meeting was held to endorse the decision taken by the working committee and the Council of All India Majlis-e-Ahrar recently in Lahore, severing connection with the Congress.

The Ahrar leader in the course of his speech severely criticised the Congress policy in the Punjab. "But we have decided to put an end to the Congress game," he went on to say "We now form a united Muslim national front against

the Facist policy of the Congress. We are only waiting for the final decision of Qaid-e-Azam Mr. Jinnah on the question of partition of the Panjab.

ترجمہ :- مسلمانانِ دہلی کی طرف سے احرار کی قراردادِ لاہور کی توثیق

(سٹاف رپورٹر) کانگریس کی جھوٹی قوم پرستی کا پردہ چاک ہو چکا ہے اور وہ ہندو فسطائیت کے روپ میں سامنے آچکی ہے۔ آل انڈیا مجلس احرار اسلام نے اب صرف مسلمانوں کی واحد قومی تنظیم، مسلم لیگ سے تعاون کرنے کا فیصلہ کیا ہے تاکہ ہند کے مسلمانوں کے حقوق کی تحفظ کی جائے۔ یہ الفاظ احرار لیڈر قاضی احسان احمد نے جامع مسجد دہلی کے ایک بہت بڑے اجتماع سے خطاب کرتے ہوئے کہے۔

یہ اجلاس آل انڈیا مجلس احرار کی درکنگ کھٹی کے حالیہ فیصلہ لاہور کی تائید میں منعقد ہوا، جس سے کانگریس کے ساتھ تعلقات میں کشیدگی پیدا ہو گئی تھی۔

احرار لیڈر نے دورانِ تقریر، کانگریس کی تقسیمِ پنجاب ————— کی پالیسی پر سختی سے تنقید کی۔ انہوں نے دورانِ تقریر زور دار الفاظ میں اعلان کیا کہ اب ہم نے فیصلہ کیا ہے کہ کانگریس کے کھیل کا خاتمہ کر دیا جائے۔ اب ہم کانگریس کی فسطائیت کا مقابلہ کرنے کے لئے ایک متحدہ مسلم محاذ کی تشکیل کریں گے۔ اب ہم پنجاب کی تقسیم کے مسئلہ پر صرف قائم مقام علی جناح کے آخری فیصلے کا انتظار کر رہے ہیں۔

۳ جون ۱۹۴۷ء کے تقسیم ہند کے منصوبے کے تحت مسلم لیگ نے دیگر صوبوں کے ساتھ کانگریس کی عاملہ کی قرارداد کے مطابق پنجاب کی تقسیم پر صا د کر دیا۔ لیگ کا یہ فیصلہ اس قدر اچانک تھا کہ سب حیران و ششدر رہ گئے کہ یہ کیا ہو گیا۔ بہر حال پنجاب کی تقسیم کو ہم ایک

بہت بڑا المیہ سمجھتے ہیں اور ہزاروں تاویلوں کے باوجود قائد اعظم محمد علی جناح کی ایک بہت بڑی سیاسی غلطی تصور کرتے ہیں جس کا خمیازہ پچیس سال گزرنے کے بعدین زبردست جنگوں اور ہزاروں جھڑپوں کی صورت میں بھگت رہے ہیں اور نامعلوم آئندہ نسلیں کب تک اس ناکردہ گناہ کی سزا بھگتتی رہیں گی، الایہ کہ کوئی اور قائد اعظم پیدا ہو جو پاکستان کے مفروضہ کی موجودہ ناقابل عمل اور ناقابل قبول سرحدات کو ختم کر کے متحدہ پنجاب کی سرحدوں کی از سر نو حد بندی کرے۔

پاکستان بن گیا۔ اس کی خاطر کس قدر خون بہا، کتنی جانیں تلف ہوئیں، کتنی عرصتیں تار تار ہوئیں، کتنے گھرا جڑے، کتنی بستیاں برباد ہوئیں، اس کا اندازہ کرنا مشکل ہے۔ پاکستان کے معرض وجود میں آنے کے بعد اس کی بقا و تعمیر کے مسائل درپیش مجلس احرار اسلام کے لیڈروں کی اکثریت نے پاکستان کو اپنا مستقل مستقر بنا لیا۔ تقسیم برصغیر قبل آزادی و استخلاص وطن کے سلسلہ میں احرار کی پالیسی کسی سے پوشیدہ نہیں تھی۔ قدر طور پر ہم لیگ سے دو مرتبہ احرار کی بات چیت ہو چکی تھی اور تعاون و ہم آہنگی پیدا کرنے کے لئے مشترکہ لائحہ عمل تجویز کیا جا چکا تھا۔ مگر تاریخ کے طالب علم کو اس حقیقت سے انکار کی مجاہد نہیں کہ دونوں مرتبہ لیگ نے پرواہ نہ کی اور احرار کی پیش کش پر کان نہ دھرا۔ بایں ہمہ احرار نے اپنی طرف سے تشکیل پاکستان سے قبل تعاون کا کوئی دقیقہ فرو گذاشت نہ کیا۔ کانگریس سے احرار اپنا تعلق ۱۹۳۱ء سے ہی ختم کر چکے تھے۔ ان سے ملنے اور راہ و رسم بڑھانے کی کوئی گنجائش باقی نہیں تھی۔ البتہ مولانا حبیب الرحمن لدھیانوی نے بالآخر ہندوستان جا کر مستقل سکونت اختیار کر لی۔ احرار کے دیگر زعماء جن میں مولانا سید عطار اللہ شاہ بخاری، جناب شیخ حسام الدین جناب ماسٹر تاج الدین انصاری، صاحبزادہ سید فیض الحسن شاہ، مولانا قاضی احسان احمد شجاع آبادی، مولانا مظہر علی اظہر، جناب آغا شورش کاشمیری، جناب مرزا غلام نبی جانبا، خاص طور پر قابل ذکر ہیں، نے پاکستان میں مستقل سکونت اختیار کر لی۔ ان حضرات نے اپنے

آئندہ عزائم اور پروگرام کی تشکیل نو کے لئے مختلف اوقات میں باہمی صلاح و مشورہ جاری رکھا۔ انہی دنوں ہندوستان نے بعض مسلمان ریاستوں (خصوصاً حیدرآباد دکن، جونا گڑھ وغیرہ) پر فوج کشی کر کے زبردستی قبضہ جالیا۔ انہی ایام میں قائد اعظم محمد علی جناح بھی داغ مفارقت دے گئے۔ پاکستانی قوم پر دو طرفہ مصیبت نازل ہو گئی۔ تاہم لیاقت علی خاں کا وجود مسلمانان پاکستان کے لئے ایک بڑا سہارا تھا، لیکن بد قسمتی سے ہندوستان نے پاکستان کو چین سے زبیلے دیا بلکہ کشمیر کا محاذ کھول دیا۔ ابتدائی جنگ ہوئی جس میں فتوحات ہوئیں۔ آخر کار جنگ بند ہوئی اور کشمیر دو حصوں میں منقسم ہو کر رہ گیا۔ سرینگر اور جموں کا کثیر حصہ ہندوستان کے قبضہ میں چلا گیا اور کچھ حصہ آزاد کشمیر کی صورت میں پاکستان کے ساتھ موجود ہے۔

پاکستان کی تاریخ میں یہ وہ ایام تھے جنہیں انتہائی نازک (CRITICAL) کہا جاسکتا ہے۔ مسلمانوں کی بد نصیبی کا دور یہیں تک ختم نہیں ہوتا بلکہ اس نوزائیدہ مملکت کے سامنے خارجی مصائب کے علاوہ داخلی طور پر بھی افراتفری اور انتشار کا دور شروع ہو چکا تھا۔ مرکز و صوبوں میں مسلم لیگ کے نوزائیدہ نچے جو ابھی تک شاید سن بلوغت کو نہیں پہنچے تھے، مگر اقتدار پر فائز ہونے کے لئے ہاتھ پاؤں مار رہے تھے انکی اس اندرونی کشاکش نے ملت اسلامیہ کے دردمند عناصر کو ایک بار پھر چونکا کر رکھ دیا کہ ہمیں خدا نخواستہ اس عظیم مملکت کو جسے بیشمار قربانیاں دے کر حاصل کیا گیا ہے، اقتدار کی رسد کی تدریج کر دیا جائے اور یوں پاکستان کا وجود خطرے میں پڑ جائے۔

تشکیل پاکستان کے بعد احرار لیڈروں نے بارہا اعلان کیا کہ اب مسلم لیگ سے ان کے اختلافات ختم ہو چکے ہیں، اس لئے مسلم لیگ سے استحکام ملک و ملت کے نام پر پھر پور تعاون کیا جائے گا چنانچہ نواب زادہ نصر اللہ خان جنرل سیکرٹری مجلس احرار اسلام نے اپنے ایک بیان میں کہا :-

"ملک کی تقسیم کے بعد اب مسلم لیگ سے ہمارے اختلافات ختم ہو گئے ہیں اب

مسلم لیگ اور احرار دونوں جماعتیں استحکامِ پاکستان کو ملتِ اسلامیہ کی سربلندی کے لئے ضروری سمجھتی ہیں۔ اس لئے مسلم لیگ اور احرار کے بنیادی مقاصد میں وقت نے یگانگت اور یکپارگی پیدا کر دی ہے۔

رئیس الاحرار سید عطار اللہ شاہ بخاری نے فرمایا:-

"لیگ سے ہماری سیاسی کشمکش ختم ہو چکی اور الیکشن کے ساتھ ہی ختم ہو چکی۔ اس وقت لیگ قوتِ حاکمہ ہے۔ عام مسلمانوں نے اسے بنایا اور قبول کر لیا ہے۔ میری آخری رائے اب یہی ہے کہ ہر مسلمان کو پاکستان کی فلاح و بہبود کی راہیں سوچنی چاہئیں اور اس کیلئے عملی قدم اٹھانا چاہیے۔ مجلسِ احرار کو ہر نیک کام میں حکومتِ پاکستان کے ساتھ تعاون کرنا چاہیے۔"

جناب ماسٹر تاج الدین انصاری صدر مجلسِ احرار پاکستان کا درج ذیل بیان قابلِ ملاحظہ ہے۔ انہوں نے ۴ جنوری ۱۹۴۸ء کو باغ بیرون دہلی دروازہ لاہور میں مجلسِ احرار اسلام آباد کے پہلے اجلاس میں صدارتی تقریر کرتے ہوئے فرمایا:-

"ماضی کی تلخیوں کو بھول جائیے اور ٹھنڈے دل سے سوچئے کہ ہمارا مستقبل کیا ہے۔ میں یہ بات صفائی سے کہہ دینا چاہتا ہوں کہ ماضی میں ہم آپس میں الجھے رہے ہیں اور رائے کا اختلاف رہا ہے۔ اُس وقت دو مختلف جماعتیں تھیں ہر ایک نے اپنی رائے قائم رکھی۔ ہم نے مسلمانوں کی فلاح کے لئے اپنا نظریہ

بحوالہ روزنامہ آزاد، لاہور	} تنظیمِ اہل السنّت، ۲۳ دسمبر ۱۹۴۷ء
۲۸ نومبر ۱۹۴۷ء، ص ۲	

بِسْمِ اللَّهِ الرَّحْمَنِ الرَّحِيمِ
الحمد لله رب العالمین
والصلاة والسلام على
سيدنا محمد وآله الطيبين
الطاهرين
الذين هم خاتم الأنبياء
والمرسلين
والعالمين
اللهم صل على محمد
وآله الطيبين الطاهرين
الذين هم خاتم الأنبياء
والمرسلين
والعالمين
اللهم صل على محمد
وآله الطيبين الطاهرين
الذين هم خاتم الأنبياء
والمرسلين
والعالمين
اللهم صل على محمد
وآله الطيبين الطاهرين
الذين هم خاتم الأنبياء
والمرسلين
والعالمين

بِسْمِ اللَّهِ الرَّحْمَنِ الرَّحِيمِ
الحمد لله رب العالمین
والصلاة والسلام على
سيدنا محمد وآله الطيبين
الطاهرين
الذين هم خاتم الأنبياء
والمرسلين
والعالمين
اللهم صل على محمد
وآله الطيبين الطاهرين
الذين هم خاتم الأنبياء
والمرسلين
والعالمين
اللهم صل على محمد
وآله الطيبين الطاهرين
الذين هم خاتم الأنبياء
والمرسلين
والعالمين
اللهم صل على محمد
وآله الطيبين الطاهرين
الذين هم خاتم الأنبياء
والمرسلين
والعالمين
اللهم صل على محمد
وآله الطيبين الطاهرين
الذين هم خاتم الأنبياء
والمرسلين
والعالمين

ایک سیاسی مسئلہ کا اختلاف تھا، رائے کی ٹنگر تھی۔ برادری کے دو بھائیوں کے درمیان ایک سوال پر بحث تھی۔ میں نے تو شاہ جہان کی مسجد میں لاکھوں مسلمانوں کے سامنے قائد اعظم کے جوتوں پر سفید دائرہ رکھی اور کہا۔ میری ٹوپی لے جا کر ان کے قدموں میں رکھ دو کہ شاید ان تک میری رسائی ہو سکے مگر آہ سے

خلوت میں اُسے بھاری ہے، کیونکہ ملتے

جلوت میں اُسے عاری ہے، کیونکہ ملتے

میرے دل میں چند خدشات تھے جن کے لئے وقت کی سیاسی فضا کوئی اطمینان بہم نہ پہنچا سکی اور قائد اعظم کی بارگاہ تک رسائی نہ ہو سکی۔ بہر حال قوم نے فیصلہ کر دیا اور جس دیانتداری سے ہم نے اختلاف کیا تھا اسی دیانتداری سے برادری کے فیصلہ کو تسلیم کر لیا۔ اب یہ ملک میرا ہے، اور میں اس کا وفادار شہری۔ جنہوں نے جانا تھا وہ جا چکے، میں یہاں ہوں اور یہیں رہوں گا۔ یہاں تو میری جنگ کا اختتام ہے اور وہاں جاؤں تو ابھی میری جنگ کا آغاز ہے۔

یہ دروند عناصر جنہوں نے قبل ازیں بارہا لیگ کی طرف سے دستِ تعاون بڑھایا کہ برصغیر کے مسلمانوں نے جمہوری طریق پر اُسے اپنا ماویٰ و ملجا سمجھ لیا تھا اور سیاسی طور پر اپنا مقتدا و پیشوا مان لیا تھا اور ایک علیحدہ مملکت کے قیام کے لئے اس کے ہاتھ پر بیعت کر لی تھی، اس لئے لیگ کے ہاتھ مضبوط کریں تاکہ آئندہ تعمیر ملک میں بھرپور حصہ لیا جائے اس عنصر نے اب کی بار پھر ان تمام سنگین حالات کو سامنے رکھ کر ایک دفاعِ پاکستان احزاب کانفرنس بلوائی۔ اس عظیم الشان کانفرنس کا انعقاد احزاب پارک باغ دہلی دروازہ لاہور میں، ۱۲، ۱۳، ۱۴ جنوری، بدھ، جمعرات، جمعہ ۱۹۴۹ء کو ہوا۔ جس میں کراچی سے لے کر دہلی تک کے احزاب رہنماؤں، رضا کاروں اور ملت کے بھی خواہوں نے شرکت کی۔ کانفرنس سے

لے روزنامہ "آزاد" لاہور ۱۳ نومبر ۱۹۴۹ء ص ۱

دو روز قبل اجراء کی مجلس عاملہ نے اپنی بنیادی پالیسی کے تغیر اور دیگر اہم امور پر کئی —
 قرار دادیں بحث و تمحیص کے بعد پاس کیں۔ پھر یہ قرار دادیں اجراء کی مجلس مشاورت کے
 روبرو تائید کے لئے پیش ہوئیں۔ زراں بعد کانفرنس کے اجلاسوں میں عوام کے سامنے رکھ کر
 عام منظوری حاصل کی گئی۔ مجلس مشاورت قریباً پانچ سو نمائندوں پر مشتمل تھی، نیز مختلف
 اضلاع کی جماعتوں کے صدر و سیکرٹری اور جیوش کے سالار صاحبان موجود تھے۔

اجراء کی اس دفائی کانفرنس میں ملک کے داخلی و خارجی معاملات پر مختلف قرار دادیں
 منظور کی گئیں۔ جن میں اہم قرار داد جو کانفرنس کا بنیادی مقصد ظاہر کرتی ہے آخری اجلاس
 میں جناب شیخ حسام الدین صاحب سیکرٹری مجلس اجراء اسلام پاکستان نے پیش کی اور تائید
 کے لئے اجراء کے صدر امیر شریعت مولانا سید عطار اللہ شاہ بخاری نے ایک ایمان افروز
 تقریر فرمائی۔ قرار داد کے الفاظ یہ تھے :-

اس حقیقت کے پیش نظر کہ تقسیم ہند کے نتیجے کے طور پر ملت اسلامیہ کی فلاح
 و بہبود اور مستقبل کی ترقی و فارغ البالی پاکستان کی قوت اور استحکام میں ہی
 مضمر ہے، نیز بین الاقوامی سیاسیات میں استعمار پرست قوتوں اور وہریت نواز
 ڈکٹیٹر شپ کے درمیان عالمگیر اقتدار اور تسلط حاصل کرنے کے لئے امریکہ اور
 برطانیہ ایک طرف اور روس دوسری طرف دنیا کے گوشے گوشے سے کمزور اور
 پسماندہ اقوام اور دُول اپنے اپنے دھڑے میں شامل کرنے کے لئے، ہر قسم کی
 حیلہ جوئی، لالچ اور دباؤ سے انسانیت کو پھر ایک دفعہ ناقابل تصور تباہی و
 ہلاکت کا شکار بنا رہے ہیں۔ بالخصوص جمعیت اقوام کے پردہ میں یہودی
 وطن کی تخلیق، مشرق وسطیٰ اور مشرق بعید میں اقتصادی تحفظات کے نام پر
 ترکی، ایران، عراق، مشرق اردن، سعودی عرب، فلسطین، یمن، شام، مصر
 سوڈان اور انڈونیشیا وغیرہ اسلامی مالک کی آزادی، امن اور ترقی کو

برابر قربان کیا جا رہا ہے۔ سفید قام اقوام نسلی برتری اور سیاسی لجاہ واری کے تحفظ و بقا کے لئے جس منظم طریق سے انگریزی زبان بولنے والی قوموں اور مغربی و یورپی اقوام وغیرہ نعروں کے فریب سے انسانیت سوز عزائم کو پورا کرتے ہوئے نظر آرہے ہیں۔ یقیناً ملتِ اسلامیہ کی سلامتی اور عالمگیر امن کی خواہش رکھنے والے افراد اور گروہ اس صورتِ حال کو خاموشی سے نظر انداز نہیں کر سکتے۔“

”بنا بریں دفاعِ پاکستان احرار کانفرنس کا یہ تاریخی اجلاس اس نتیجہ پر پہنچا ہے کہ ایسے نازک ترین وقت میں اسلامیانِ پاکستان بہت حد تک اس زہر کا تریاق پیدا کر سکتے ہیں، بشرطیکہ ملت کی راہنمائی اور ترقی کے لئے، ان کی داخلی سیاست کو ہر قسم کی سیاسی گروہ بندیوں سے آزاد کر کے ایک ہی مشترکہ پلیٹ فارم کو مضبوط سے مضبوط تر کیا جائے۔ اس سے جہاں ایک طرف ملتِ اسلامیہ کے اندرونی اور بیرونی دشمنوں کی سازشوں کا مینابی سے مقابلہ کیا جاسکتا ہے وہاں پاکستانیوں میں صحیح اور سنجیدہ شعور کے پیدا کرنے کی راہیں بھی کھل جائیں گی اور کم سے کم مدت میں قوم میں ضبط و نظم اور خود اعتمادی کی خصوصیات پیدا ہو سکیں گی۔“

اس حقیقت سے بھی انکار نہیں کیا جاسکتا کہ مجلسِ احرار کے مقاصد میں مذہبی سر بلندی کے ساتھ ساتھ وطن کی آزادی از بس شامل تھی جو پاکستان کے قیام کے بعد سیاسی طور پر اب پوری ہو چکی ہے۔ لہذا دفاعِ پاکستان احرار کانفرنس کا یہ اجلاس غیر مبہم الفاظ میں یہ اعلان کر دینا اپنا ملٹی فرض سمجھتی ہے کہ آئندہ سے مجلسِ احرار اپنی سعی و عمل کو مسلمانوں کے دینی عقائد رسومات کو درست رکھنے خصوصاً مسئلہ حتم نبوت کی مرکزی اہمیت کو برقرار رکھنے کے لئے تبلیغی

سرگرمیوں تک محدود رکھے گی۔ جو اراکین و بہبوددان احرار زمانہ بحال کے موافق
میں ہی خدمات سرانجام دینا چاہتے ہیں، وہ مسلم لیگ کے پلیٹ فارم سے
اپنے روایتی اخلاص اور عملی انہماک سے ملک و ملت کی خدمت میں حصہ دار
بن سکتے ہیں۔

اس قرارداد کو پیش کرتے وقت مرحوم شیخ حسام الدین کی آواز بھرا گئی اور انہوں
نے نہایت رقت آمیز الفاظ میں فرمایا۔

”ہم نے انگریز کے خلاف سول نافرمانی کی اور اپنے بچوں کو شروع ہی سے
اس دھب پر تربیت دی کہ عدم تشدد کچھ نہیں، ہم تشدد کے قائل تھے۔
ہم PROGRESSIVE تھے، لیکن آج وہ بہادر بچے جنہیں انگریز کا روپیہ،
انگریز کا دباؤ مرعوب نہ کر سکا، جن کا ووٹ انگریز نہ چھین سکا، جنکی بہادری
کی انگریز نے تعریف کی، جو کبھی نعروں سے مرعوب نہ ہو سکے، ان بہادر بچوں
کو میں آج مسلم لیگ کے سپرد کرتا ہوں۔ وہ ان سے کام لے اور ملک میں ان
کی ہڈیوں اور خون کی ضرورت پڑے تو کام لے۔ میرے یہ بہادر بچے اپنے ملک
کی خدمت کے لئے ہر وقت تیار ہیں۔“

شیخ حسام الدین کے یہ الفاظ تاریخ احرار میں سنہری حروف سے لکھے جانے کے قابل
ہیں۔ معلوم نہیں ان کے ذہن میں اُس وقت کس قدر حسین تصور تھا۔ شاید وہ حسین تصور
جو اُس باپ کے ذہن میں موجود ہوتا ہے جب وہ اپنی جوان بیٹی کو رخصت کر رہا ہوتا ہے۔
اس طرح جان احرار حضرت سید بخاریؒ نے اس تاریخی قرارداد پر تقریر کرنے سے پہلے
پنجاب کے طول و عرض سے آتے ہوئے جمیوش احرار میں بطور انعام تلواریں تقسیم کیں اور

لفظ روزنامہ آزاد، لاہور۔ ۱۹ جنوری ۱۹۴۹ء صفحہ ۲

” ” ” ” ” ” ” ” صفحہ ۶

بعد میں اپنے ہزاروں باوردی رضا کاروں کو کھڑا کر کے جو حکم دیا، وہ تاریخِ احرار میں یادگار رہے گا۔ آپ نے فرمایا:-

”احرارِ رضا کاروں! آج کے بعد تم احرارِ رضا کار نہیں رہے۔ جاؤ قومی

رضاکاروں کی نیشنل گارڈ میں بھرتی ہو جاؤ۔ اب گلی کوچوں میں چپے راست

کا وقت نہیں رہا۔ فوجی ٹریننگ حاصل کر کے ملک و ملت پر جان قربان کرنے

کے لئے تیار ہو جاؤ۔ مجلسِ احرار کا سرمایہ تم ہو۔ میری ساری کمائی تم ہو۔ میں

تمہیں قوم کے سپرد کرتا ہوں اور خوش ہوں کہ ہماری عمر بھر کی کمائی صحیح کام آئی:-

حاصلِ عمر نثار رہو یا رے کروم

شادم از زندگی خویش کہ کارے کروم

نوجوانو! کل صبح سے قومی رضا کاروں کی تنظیم میں شامل ہو جاؤ۔ فوجی رومی

میں ملبوس ہو کر راتفل پکڑو اور دین و ملت کی پاسبانی کے لئے جان قربان

کرنے کی تربیت حاصل کرو۔“

احرار تو دل و جان سے پاکستان کی تعمیر و ترقی میں مشغول ہو گئے اور انہوں نے

بہادری کے ساتھ اپنی شکست کو تسلیم کر کے کھلے دل کے ساتھ مسلم لیگ میں ادغام کا اعلان

کر دیا۔ احرار کو جن بزرگوں سے روحانی تعلق کے پیش نظر آج تک مطعون کیا جاتا رہا ہے

انہوں نے بھی مختلف اوقات میں نہ صرف پاکستان کی جدگانہ حیثیت کو تسلیم کیا، بلکہ

پاکستان کے استحکام کی خاطر اپنے متعلقین کو خصوصی ہدایات بھیجیں کہ وہ تعمیرِ پاکستان کی خاطر

و جمعہ کے ساتھ کام کریں۔ چنانچہ شیخ الاسلام مولانا حسین احمد مدنی رحمۃ اللہ علیہ نے ایک

استفسار کے جواب میں فرمایا:-

”تحریکِ پاکستان کی مخالفت ایسی ہی تھی جیسے کسی مسجد کی تعمیر سے پہلے مسجد

تعمیر کرنے کی مخالفت کی جائے، لیکن جب مسجد تعمیر ہو جائے تو پھر مخالفت کرنے والے بھی اس کی حفاظت کو فریضہ سمجھتے ہیں۔ اب پاکستان قائم ہو گیا ہے اس لئے اس کی بقا اور استحکام کا فریضہ ہم سب پر عائد ہوتا ہے۔“
(شیخ الاسلام نمبر)

اسی طرح مولانا ابوالکلام آزاد کے متعلق میاں بشیر احمد سابق سفیر ترکی سے ایک وایت بحوالہ روزنامہ ”کوہستان“ چند ماہ قبل شائع ہوئی ہے جس میں میاں بشیر نے کہا تھا کہ جب وہ ترکی میں پاکستان کے سفیر تھے اور مولانا ابوالکلام آزاد وہاں دورہ پر تشریف لائے تو انہوں نے جناب ہمایوں بشیر صاحب سے علیحدگی میں یہ کہا کہ پاکستان کو ہر قیمت پر مستحکم و مضبوط بنایا جائے۔“

مجھے اس وقت سخت حیرت ہوتی ہے جب آج کے مسلم لیگ کے بعض دوست نما دشمن جنہیں برصغیر کی تاریخ سے ذرہ برابر مفس نہیں ہے یا جنہوں نے متحدہ ہندوستان کی تاریخ کا اس زاویہ نگاہ سے مطالعہ فرمانے کی زحمت تک گوارا نہیں کی، جب وہ احرار یا دوسری کسی نیشنلسٹ تحریک پر تبصرہ فرماتے ہوئے کہتے ہیں۔ ”یہ لوگ پاکستان کے دشمن تھے، نظریہ پاکستان کے قائل نہیں تھے، کانگریس کے ایجنٹ تھے، ہندوؤں سے روپیہ لیتے تھے بھلا انہیں پاکستان سے کیا بہدوی ہو سکتی ہے، یہاں تک کہ یہ لوگ محمد علی جناح کو قائد اعظم بھی نہیں مانتے تھے نہ لکھتے تھے وغیرہ وغیرہ۔“ موجودہ کتاب ان تمام الزامات کے مکمل اور تاریخی حقائق کی روشنی میں جوابات دینے کے لئے نہیں لکھی جا رہی ہے، نہ ہی یہ اس کا موضوع ہے۔ لیکن ہمیں اُمید ہے کہ کتاب ہذا کا مطالعہ ایک طالب علم کی حیثیت سے غیر جانبدارانہ نقطہ نظر سے کیا گیا تو انشائاً اللہ احرار کے متعلق بہت سے شکوک و شبہات خود بخود ختم ہو جائیں گے۔ تاہم ہمیں ایک اور قرارداد کا ذکر ان سطور میں کرنا پڑ رہا ہے تاکہ مسلم لیگ کے غیر متعصب اذہان

۱۹ نومبر ۱۹۷۹ء

درج ذیل قرار داد کا مطالعہ فرمائیں اور دیکھیں کہ احرار نے قائد اعظم کو کن الفاظ میں خراج عقیدت پیش کیا ہے۔

احرار نے دفاعِ پاکستان کانفرنس کے پہلے اجلاس میں پہلی قرار داد بابائے پاکستان کی رحلت پر منظور کی، جس کے الفاظ یہ تھے:-

”دفاعِ پاکستان احرار کانفرنس کا یہ اجلاس حضرت قائد اعظم محمد علی جناح کی بے وقت رحلت کو ملک و ملت کا ناقابل تلافی نقصان سمجھتا ہے۔ ایسے نازک وقت میں ان کی راہنمائی اور سیاسی بصیرت، قومی ضبط و نظم کے لئے حد درجہ اہم اور ضروری تھی۔ یہ اجلاس حضرت قائد اعظم کی ہمیشہ عزیزہ مس فاطمہ جناح سے دلی ہمدردی کا اظہار کرتا ہے۔“

اس اقتباس کے ساتھ قائد اعظم محمد علی جناح کی کابینہ کے وزیر خارجہ مسٹر ظفر اللہ خاں کا وہ طرزِ عمل سامنے رکھتے جو انہوں نے وفاتِ بانیِ پاکستان پر قوم کے سامنے پیش کیا کہ ”میں محمد علی جناح کا جنازہ اس لئے نہیں پڑھتا کہ میرا ان کا عقیدہ کا اختلاف تھا۔ مجھے ایک کافر حکومت کا مسلمان ملازم سمجھنے یا ایک مسلمان حکومت کا کافر ملازم معلوم نہیں، کہ مسلم لیگیوں کو ظفر اللہ خاں کے ساتھ کس قدر قلبی لگاؤ تھا کہ وہ قادیانیوں کے طرزِ عمل کے شاکہ نظر نہیں آتے، بلکہ ہمیشہ آزادی و حریت کی علمبردار جماعتوں کے پیچھے ہاتھ دھو کر پڑے ہیں۔ مسلم لیگ سے تعاون کی قرار داد پاس ہو جانے پر ملک بھر میں بے پایاں مسرت و انبساط کا اظہار کیا گیا۔ چنانچہ مسلم لیگی حلقوں کے علاوہ قومی پریس نے بھی شذرات سپردِ قلم کے اور احرارِ قیادت کو موقع و محل کے مطابق پالیسی تبدیل کرنے پر مبارکباد پیش کی۔“

چنانچہ مغربی پنجاب کے اُس وقت کے وزیر اعلیٰ خان افتخار حسین ممدوٹ بنفس نفیس بیوش احرار کی سلامی لینے کے لئے تشریف لائے۔ پچاس ہزار احرار کے تربیت یافتہ

بلکہ روزنامہ آزاد، لاہور۔ ۱۹ جنوری ۱۹۴۷ء ص ۱

۱۱ الفلاح، پشاور، ۲۸ اگست ۱۹۴۷ء۔ بحوالہ روزنامہ آزاد، ۲۸ نومبر ۱۹۴۷ء ص ۱

رضا کاروں نے جس والہانہ انداز میں خان مہرٹ کو سلامی دی اور جس جوش و خروش کے ساتھ انہیں خوش آمدید کہی، یہ انہی کا حصہ تھا۔ رضا کاروں کے مارچ پاسٹ کا منظر بپاؤ چوبند دستے اور بیٹھ بچوں کے ساتھ ترانوں کی دُھن پر مہرٹ صاحب کو سلامی پیش کی گئی تو وہ حیرت زدہ رہ گئے اور انہوں نے طمانیت سے خوشی کا اظہار کیا۔ مسلم لیگ کی مرکزی قیادت نے بھی لیگ کے ساتھ احرار کے تعاون پر مبارکباد کے تار بھیجے۔ مرکزی وزیر مواصلات جناب سردار عبدالرب نشتر نے ان الفاظ کا اظہار کیا۔

کراچی - ۲۱ ربیع الاول ۱۳۶۰ھ

مکرمی! السلام علیکم، آپ کا گرامی نامہ مع جریدہ "آزاد" مورخہ ۱۹ جنوری ۱۹۴۹ء ملا۔ شکریہ! یہ امر موجب مسرت ہے کہ آپ حضرات نے مسلم لیگ میں شمولیت کا فیصلہ کیا ہے۔ حق تعالیٰ ہم سب کو اسلام و پاکستان کی خدمت کرنے کی توفیق عطا فرمائے، آمین!

احقر العباد: عبدالرب نشتر

احرار کے اس فیصلے پر مسلم لیگی قائدین نے جس خوشی کا اظہار کیا، اُسے ہم نقل کر چکے ہیں۔ اب درج ذیل سطور میں قومی پریس نے احرار کو اس تاریخی فیصلے پر جو مبارکباد پیش کی اور احرار رہنماؤں کے خلوص پر جس قسم کی خوشی کا اظہار کیا اُسے قارئین ملاحظہ فرما کر یقیناً مسرت کا اظہار کریں گے۔

روزنامہ اخبار "زمیندار"، روزنامہ اخبار "نوائے وقت"، روزنامہ اخبار "سفینہ" روزنامہ اخبار "غازی"، روزنامہ اخبار "احسان"، روزنامہ اخبار "غالب"، روزنامہ اخبار "انقلاب" نے شذرات قلب بند کئے، جو حسبِ ذیل ہیں۔

① زمیندار "مورخہ ۱۸ جنوری ۱۹۴۹ء۔ بعنوان "مجلس احرار اور مسلم لیگ" گذشتہ برس زمیندار میں ایک مقالہ شائع ہوا تھا، جس میں مجلس احرار کی سیاسی

طرز کار پر گفتگو کی گئی تھی۔ اس مقالے کا خلاصہ یہ تھا کہ موجودہ حالات میں مجلس احرار کی سیاسی طور پر کوئی ضرورت ہی نہیں رہی۔ اس کا نصب العین آزادی وطن تھا اور یہ مقصد قیام پاکستان سے پورا ہو چکا ہے۔ اب وہ وطن کے دفاع و تحفظ کی حامی ہے تو یہ کام حکومت کر رہی ہے۔ لہذا اسے سیاسی طور پر اپنا وجود ختم کر دینا چاہیے، تاکہ مسلمانوں میں افراق کی آگ بھڑکنے نہ پائے۔ آج کل مجلس احرار کے لئے صرف تبلیغ و اصلاح کا کام باقی رہ گیا ہے۔ احرار دوست سیاسی معاملات میں تو مسلم لیگ کی اطاعت کریں، اور اپنی مجلسی سرگرمیاں ترویج و مزاحمت کی راہ پر ڈال دیں، اس کام کے لئے وہی موزوں ہیں بعض احرار دوستوں نے انفرادی طور پر اس مشورے کا خیر مقدم کیا لیکن معاصر آزاد کو ہماری خدا لگتی باتوں سے اتنا رنج پہنچا کہ حقیقی مباحث کو چھوڑ کر گالیاں دینا شروع کر دیں، لیکن احرار دوستوں کا مجلسی دماغ صحیح ہے، یہ اور بات ہے کہ ذرا دیر فہم ہے، یا وہ "دیر آید درست آید" پر عمل کرتے ہیں چنانچہ زمیندار کا وہی مشورہ جس پر آزاد "مضطرب ہوا تھا، ایک برس کے بعد مقبولیت کے کانوں سے سُنا گیا۔ اس اجمال کی تفصیل دفاع پاکستان احرار کانفرنس کی اس قرارداد میں ملاحظہ فرمائیے۔

"اس حقیقت کے پیش نظر کہ تقسیم ہند کے بعد ملت اسلامیہ کی فلاح و بہبود اور مستقبل کی ترقی اور فارغ البالی پاکستان کی قوت اور استحکام ہی میں مضمر ہے نیز بین الاقوامی سیاسیات میں استعمار پرست قوتوں اور دہریت نواز — ڈکٹیٹر شپ کے درمیان عالمگیر اقتدار اور تسلط حاصل کرنے کے لئے امریکہ اور برطانیہ ایک طرف اور روسی دوسری طرف اپنے اپنے دھڑے کو مضبوط کر رہے ہیں اور ترکی، ایران، عراق، مشرق اردن، سعودی عرب، فلسطین، یمن، شام، مصر، سوڈان اور انڈونیشیا وغیرہ اسلامی ممالک کی آزادی کو قربان کیا جا رہا ہے۔ دفاع پاکستان احرار کانفرنس کا یہ تاریخی اجلاس اسی

تلیج پر پہنچا ہے کہ اس نازک ترین وقت میں داخلی سیاست کو ہر قسم کی سیاسی گروہ بندیوں سے آزاد کر دیا جائے اور ایک مشترکہ پلیٹ فارم کو مقصد قرار دیا جائے۔ اس حقیقت سے انکار نہیں کیا جاسکتا کہ مجلس احرار کے مقاصد میں مذہبی سر بلندی کے ساتھ ساتھ وطن کی آزادی از بس شامل تھی جو قیام پاکستان کے بعد سیاسی طور پر پوری ہو چکی ہے۔ لہذا دفاع پاکستان احرار کانفرنس کا یہ اجلاس غیر مبہم الفاظ میں اعلان کرتا ہے کہ آئندہ سے مجلس احرار اپنی سعی و عمل کو مسلمانوں کے دینی عقائد و رسوم کو درست رکھنے اور خصوصاً مسئلہ ختم نبوت کی مرکزی اہمیت کو برقرار رکھنے کے لئے تبلیغی سرگرمیوں تک محدود رکھے گی۔ جو اراکین و ہمدردان احرار زمانہ حال کے موافق سیاسی خدمات سر انجام دینا چاہتے ہیں وہ مسلم لیگ کے پلیٹ فارم سے اپنے روابطی اخلاص اور عمل انہماک سے ملک و ملت کی خدمت میں حصہ دار بن سکتے ہیں۔

ہر مسلمان اس قابل تحسین فیصلے کا خیر مقدم کرے گا۔ اس وقت احرار کو مسلم لیگ کی ضرورت ہو یا نہ ہو لیکن مسلم لیگ کو احرار کی ضرورت ہے۔ ہمارا جماعتی نظام اتنا کمزور ہو چکا ہے کہ اسے صحیح طور پر قابل عمل بنانے کے لئے نئی قوت کی ضرورت ہے۔ قیام پاکستان کے بعد مغربی پنجاب کی مسلم لیگ جنگ کا اکھاڑہ بن کر رہ گئی ہے۔ نہ اس نے قوم کی کوئی خدمت کی، نہ ملک ہی کا تقاضا پورا کیا۔ اس کے قالب میں صرف ہوس وزارت کی روح ناچتی رہی۔ پاکستان کے ابتدائی ایام میں اس مجلس کے صدر خان ممدوٹ تھے جو مسلم لیگ کو وزیرانہ اغراض کے تار پر بچانے رہے۔ اس کے بعد صدارت کی گٹھڑی میاں افتخار الدین نے اٹھائی۔ میاں صاحب تجربہ کار لیڈر تھے لیکن ان کے سیاسی خیالات اتنے وسیع تھے کہ دماغ میں بھی نہ سما سکے۔ اس لئے وہ اپنا مقصد و عقیدہ خود بھی نہ سمجھ سکے۔ انہوں نے کوئی کام کیا تو صرف یہ تھا کہ بے معنی سی وزارت حاصل کر لی اور وزارت کے میدان میں بھی زیادہ

دیہ نہ ٹھہر سکے۔ اس کے بعد میاں ممتاز محمد خاں دو تانہ صدر منتخب ہوئے۔ ان سے ہیں بہترین توقعات تھیں لیکن وہ بھی میاں افتخار الدین کا ترقی یافتہ ایڈیشن ثابت ہو رہے ہیں۔ وہ جب سے کرسی صدارت پر جلوہ گر ہوئے ہیں۔ وزارت جھگڑوں کے سوا کسی طرف متوجہ ہی نہیں ہوئے۔ وہی قراردادِ ملامت کے جھگڑے ہیں، وہی ممبروں کو اپنے ڈھب پر لانے کی چالیں ہیں، وہی جوڑ توڑ ہیں، قوم اور مسلم لیگ کی پرواہ ہی نہیں۔ خان ممدوٹ وزارت کو بچانے کے لئے فرائضِ حکمرانی فراموش کر رہے ہیں اور میاں دو تانہ وزارت توڑ دینے کے کام کو تمام قومی مصروفیتوں پر ترجیح دیتے ہیں۔ قوم کو اس اقتدارِ طلبی کی بھٹی کا ایندھن بنایا جا رہا ہے۔ ان حالات میں ایسے عنصر کو مسلم لیگ میں لانے کی ضرورت ہے جو وزارت جھگڑوں سے الگ تھلک رہ کر قوم کی خدمت کر سکے۔ موجودہ حالات میں یہ کام احرار کر سکتے ہیں۔ ان کے گذشتہ طرزِ عمل سے خواہ کسی کو کتنا ہی اختلاف ہو لیکن اس حقیقت سے انکار نہیں ہو سکتا کہ وہ عوام کی ذہنیت، عوام کی ضرورتیں اور عوام کے تقاضے سب سے زیادہ سمجھتے ہیں۔ وہ عوام میں پیدا ہوئے، عمومی زندگی کے تمام مرحلوں سے گزرے اور عوام ہی کی راہنمائی کرتے رہے۔ تجربہ کے اعتبار سے ان کا درجہ نظر انداز نہیں کیا جاسکتا۔ ایوانوں میں رہنے والے جھونپڑیوں میں رہنے والوں کی حالت کیا جانیے گی۔ ان کی مصیبتوں کا اندازہ تو وہی لگا سکتا ہے جو خود غربت کی وادی میں رہا ہو۔ اس وقت مسلم لیگ کی قیادت و سیادت جن حضرات کو حاصل رہی ہے وہ محض دولت کی قوت سے لیڈر بن گئے۔ ایسے بہت کم حضرات ہیں جن کی عمومی زندگی سے مخلصانہ جدوجہد اور جوشِ عمل کی کوئی داستان وابستہ ہو۔ لہذا احرار کے شمول سے مسلم لیگ صحیح معنوں میں عمومی جماعت ہی نہیں بنے گی، بلکہ اس میں مخلصانہ اور نتیجہ خیز کام کرنے کی صلاحیت بھی پیدا ہو جائے گی۔

احرار اس فیصلے پر مبارک باد کے مستحق ہیں۔ انہوں نے وقت و حالات ہی کا

تقاضا پورا نہیں کیا بلکہ اس الزام کی بھی تردید کر دی کہ مجلس احرار سوادِ اعظم سے دُور رہ کر دُھونی مار رہی ہے، اب وہ بھی کام کرنے کے قابل ہو سکے گی۔ وہ سیاسی بکھیروں میں اس درجہ اُلجھ کر رہ گئی تھی کہ مرزائیت کے لئے کوئی کام نہ کر سکی۔ اس تغافل کے باعث مرزائیت کے دبلے ہوئے فتنے کو اُبھرنے کا موقع مل گیا۔ مرزائی ہر طرف چھا رہے ہیں۔ اب ہمیں اُمید ہے کہ مجلس کو مرزائیت کے خلاف یکسوئی سے جدوجہد کرنے کا موقع مل جائے گا۔ مجلس کا حلقہ اثر بھی وسیع ہو جائے گا۔ اس میں وہ تمام صحیح الخیال مسلمان بھی شامل ہو جائیں گے جو تردیدِ مرزائیت کی راہ میں تو اس کے ساتھ چلنا چاہتے تھے لیکن سیاسی اختلافات اُن کا راستہ روک لیتے تھے۔ اب چونکہ سیاسی جھگڑے نہیں رہے اس لئے کوئی مسلمان مجلس کی رکنیت قبول کرتے ہوئے نہیں جھکے گا۔

آخر میں ہم احرار دوستوں کو مبارک باد کہتے ہیں اور اُمید کرتے ہیں کہ مجلس احرار کی عاملہ اور انتظامیہ بھی کانفرنس کے فیصلے کی تصدیق سے پس و پیش نہیں کرے گی۔

”خوش آمدید“

(۲)

”زلّے وقت“ کا تذکرہ بعنوانِ بالا

ہمیں یہ جان کر بے حد خوشی ہوتی ہے کہ مجلس احرار اسلام نے یہ فیصلہ کیا ہے کہ وہ اپنی سیاسی سرگرمیاں بند کر دے اور اس کے جو کارکن سیاسیات میں حصّہ لینا چاہتے ہیں وہ مسلم لیگ کے ذریعہ قوم کی خدمت کریں۔ ہم اس فیصلے کا صدقِ دل کے ساتھ خیر مقدم کرتے ہیں اور ہمیں یقین ہے کہ مسلمان اس خوشی میں ہمارے شریک ہیں۔

مجلس احرار مسلمانوں کی ایک پُرانی اور فعال جماعت ہے۔ اس جماعت سے ایک نہایت اہم سیاسی غلطی ہوئی جس نے مسلمانوں کو اس سے دُور کر دیا۔ لیکن اس جماعت کے کارکنوں کی ہمت اور کام کرنے کی صلاحیت سے کبھی کسی کو انکار نہیں ہوا۔ اب جبکہ مجلس احرار نے اپنی سیاسی حیثیت کو ختم کر دینے کا اعلان کیا ہے، مسلم لیگ کے پُرانے کارکنوں کو بڑی کُشادہ دلی

کے ساتھ اجراءِ بھائیوں کا خیر مقدم کرنا چاہیے۔ جب مجلسِ اجراءِ ہی نے اپنے ماضی کو دفن کر دینے کا فیصلہ کر دیا ہے تو مسلم لیگ کو بھی ماضی کی تلخ یاد بھلا دینی چاہیے۔

مجلسِ اجراء کے کارکن، فعال اور محنتی لوگ ہیں۔ یہیں یقین ہے کہ مسلم لیگ میں انکی شرکت لیگ کو ایک نیا اور تازہ خون بخشنے گی۔ لیگ کے غریب اور عوامی کارکنوں کو خاص طور پر اجراء کے اس فیصلے پر خوشی ہونی چاہیے۔ مسلم لیگ میں اجراء کی شرکت غریب طبقہ کے ہاتھ مضبوط کریگی اور اس خطرے کا کہہیں لیگ جاگیرداروں لینڈ لارڈوں، انگریزوں کے پرائے کاسہ لیسوں اور سابق یونیٹوں کے قبضہ میں نہ چلی جاتے اور حصولِ اقتدار کے لئے ایک مشین بن کر نہ رہ جائے، کامیابی کے ساتھ مقابلہ کیا جاسکے گا۔ (نوائے وقت ۷ اربوری ۱۹۴۹ء)

”اجراء کا مبارک فیصلہ“

(۳)

روزنامہ ”سفینہ“ ۷ اربوری ۱۹۴۹ء

مجلسِ اجراء ہر پاکستانی کی طرف سے مبارک باد کی مستحق ہے کہ اس نے مملکت اور قوم کی بھلائی کے لئے ایک اہم فیصلہ کیا ہے۔ جس کی رُو سے ہر اجراء، مسلم لیگ اور نیشنل گارڈ میں شامل ہو سکتا ہے۔ کشمیر اور دوسرے مسائل کے پیش نظر اجراء نے بوقت اپنی سیاسی سرگرمیوں کو ملک اور قوم کے حوالے کر کے ایک شاندار مثال قائم کی ہے ورنہ آج کل اس امر کا امکان بھی تھا کہ کوئی نئی جماعت پرانی خرابیوں کو دُور کرنے کا پروگرام سامنے رکھ کر قائم بھی رہے اور پھلے پھولے بھی، لیکن محض اس خیال سے کہ اس سے بھی ایک حد تک اختلافات بڑھیں گے، اجراء نے اپنا دامن عمل و فکر سمیٹ کر صرف تبلیغی سرگرمیوں تک محدود کر لیا ہے۔ یہیں توقع رکھنی چاہیے کہ جس طرح اجراء نے سیاست کو دوسروں کے حوالہ کر دیا ہے، اسی طرح دوسری جماعتیں تبلیغی امور میں اجراء کی دل کھول کر امداد کریں گی۔ حقیقتاً ابھی تبلیغ کے لئے بہت بڑا میدان ہے اور اگر اجراء کے ساتھ دوسرے اہل نظر اور اہل استطاعت مسلمانوں نے اس فریضہ کا احساس کیا تو اجراء کا دائرہ تبلیغ بیرونِ پاکستان تک پھیل کر بہت اچھے

نتائج پیدا کر سکے گا۔ ہم مجلسِ احرار کی خدمت میں عرض کریں گے کہ وہ اس مجلس کے ماتحت تجارتی امور کی نگرانی کا بندوبست بھی کرے۔ مسلمان ابھی اس میدان میں بھی اچھی طرح نہیں جھے، اور ہم جانتے ہیں کہ مجلسِ احرار میں اس سوجھ بوجھ کے انسان شامل ہیں جو اس شعبہ میں بھی کافی کام کر سکتے ہیں۔

مجلسِ احرار کی پیش کش

روزنامہ "غازی" - ۷ اربوری ۱۹۴۹ء

(۴)

دفاعِ پاکستان احرار کانفرنس کا آخری اجلاس ملتِ پاکستان کے حضور میں اتحاد و تعاون کی ایک قابلِ قدر پیش کش چھوڑ کر ختم ہو گیا۔ جس مقصدِ عزیز کی خاطر مجلسِ احرار نے اپنا دائرہ عمل تبلیغی سرگرمیوں تک محدود کر دیا اور جن اخلاص بھرے جذبات کے ساتھ احرار نے اسلام کی سر بلندی اور پاکستان کی بقا و استحکام کے لئے یہ پیش کش کی وہ اسلام اور ملتِ پاکستان کی ضروریات کا اہم ترین تقاضا تھا۔ یہیں مجلسِ احرار کی گذشتہ زندگی سے کتنے ہی اختلافات کیوں نہ ہوں لیکن جب ہم احرار کانفرنس کی پاس کردہ آخری قرارداد اور زعمائے احرار کے توضیحی خیالات پر غور کرتے ہیں تو یہ کہے بغیر نہیں رہ سکتے کہ یہ پیش کش ان لوگوں کے لئے ایک سبق ہے جو حصولِ پاکستان کے بعد حصولِ اقتدار کی ذاتی جنگ چھیڑ کر نہ صرف پاکستان کی عظمت و شرف کی خوبصورت پیشانی کو داغدار بنا رہے ہیں، بلکہ نفسِ پستی کے عالم میں بار بار کراچی کے آستانہ عالیہ کی طرف دوڑ دوڑ کر مسلم لیگ کی حاصل کردہ کامیابیوں کے لئے سامانِ تضحیک مہیا کر رہے ہیں۔ کیا پاک پنجاب کے مہوٹ دولتانہ اور نون کے لئے یہ قرارداد ایک سبق نہیں ہے کہ عین اس وقت جبکہ محاذِ پاکستان کے یہ سپاہی جنگ جیت کر آپس ہی میں جو تم پزار ہو رہے ہیں، اسلام کی آواز اور ملت کی لپکار پر ان کے کان بہرے ہو چکے ہیں، ان کی ایک مخالف سیاسی جماعت نے جو ہمیشہ ایک فعال جماعت بن کر زندہ رہی، نہ صرف اپنی جداگانہ حیثیت کو مسلم لیگ اور پاکستان

میں مدغم کرنا پسند کیا بلکہ اپنا سب کچھ ملک و ملت کے تحفظ اور وقار پر لٹانے کا صاف اور
واشگاف اعلان بھی کر دیا۔

بین الاقوامی حالات کا دھارا جس رُخ پر بہ رہا ہے اور مستقبل کی آغوش میں جو
طوفان چھپے ہوئے ہیں، ان کی موجودگی میں ملتِ پاکستان کے اندر انفرادی اور ذاتی کشمکش
اقتدار کا تصور بھی ناقابلِ برداشت ہو چکا ہے۔ ملتِ پاکستان آج ایک ایسے مقام پر کھڑی
ہے جہاں نہ مسلم لیگ کے اربابِ اقتدار کے خود غرضانہ جھگڑے برداشت کئے جاسکیں گے
اور نہ جماعتوں کی سیاسی باہمی رقابتوں کو زندہ رکھا جاسکتا ہے۔ یہ وقت پوری ملت
پاکستان کے لئے بنیاد مَرصوص بن چکا ہے، رسمی طور پر نہیں بلکہ حقیقی معنوں میں افرادِ ملت
کے دلوں سے اختلافات اور بغض و عناد کے رنگ دھو ڈالنے کا ہے۔ رہنماؤں کے سینور
میں جتنی فراخی اور دلوں میں جتنی وسعت کی آج ضرورت ہے کبھی نہ تھی۔ ہم بزرگانِ احزاب
کو مبارکباد دیتے ہیں کہ انہوں نے نہ صرف وقت کی آواز کو بگوش ہو ش سنا، بلکہ پوری جرأت
سے اس پر لبیک بھی کہا۔ مجلسِ احرارِ مملکت میں کس قدر اثر و رسوخ کی مالک ہے، اس
بحث کا یہ موقع نہیں لیکن یہ حقیقت نظر انداز نہ کی جاسکے گی کہ احرار نے قربانی کے میدان
میں بارہا اپنے نام کی لاج رکھی ہے اور اس کی سرگرمیوں کو ہماری قومی زندگی کے پلیٹ فارم
پر جو اہمیت حاصل رہی ہے، اُسے نظر انداز نہ کرنا چاہیے۔ مسلم لیگ اور پاکستان کیلئے انہوں
نے اتحاد و تعاون اور خدمات کی جو غیر مشروط پیش کش کی ہے اور اپنے سیاسی موت کے
وارنٹ پر جس جرأتِ مردانہ سے دستخط کر دیئے ہیں، اسے نظر انداز نہ کرنا۔ صرف اسلامی اخلاق
اور تقاضائے اخوت کی توہین ہوگی بلکہ پاکستان کے مفاد سے ایک دشمنی بھی۔ قوم کے ایک فرد
کو بھی آج مخالفوں کی قطار میں نہیں دیکھا جاسکتا اور اس کا قوم کی سرگرمیوں سے جدا رکھا
جانا خطرناک نتائج پیدا کر سکتا ہے، اور پھر مجلسِ احرار تو ایک جماعت ہے جس سے لاکھوں
انسان متعلق ہیں۔ اس کی پیش کش کو حاکمانہ غور کے پاتے استحقاق سے ٹھکرا دینا احرار سے

زیادہ پاکستان کے اپنے مفاد کو ٹھوکر لگانا ہے۔ مولانا سید عطار اللہ شاہ بخاری نے مجلس احرار کے امیر شریعت کی حیثیت سے قرارداد مذکور کی تائید کرتے ہوئے اعلان کیا ہے کہ میرا یہ اقدام انتہائی اخلاص پر مبنی ہے اور دل کی آواز ہے۔ ہم اس اعلان پر عدم اعتماد کی کوئی وجہ نہیں پاتے۔ اور بالخصوص جب ہم حالات کی بگڑھی ہوئی نیت کا محاسبہ کرتے ہیں تو ہم محسوس کرتے ہیں کہ ملت پاکستان کی صفوں میں آج بے مثال اتحاد کی ضرورت ہے اور یہ آخری مہلت ہے کہ ایک خدا، ایک رسول اور ایک قرآن کو ماننے والے سچے دلوں سے ایک دوسرے کے گلے لگ جائیں۔ پرانے قصور جانے دیں، اگلی تقصیریں معاف کر دیں۔ آپس کی جدائی نے نہ پہلے کسی قوم کو فائدہ پہنچایا، نہ آئندہ پہنچا سکے گی۔ مجلس احرار کے تعاون کی پیش کش کو قبول کرنا جماعتی اتحاد کا پہلا قدم بن سکتا ہے، اور اس کے بعد مستقبل میں خوشگوار صورتیں پیدا ہو سکتی ہیں۔ ہم حکومت پاکستان سے مفاد ملت کے نام پر اپیل کریں گے کہ اس قرارداد کے بعد وہ مجلس احرار کے متعلق اپنے رویہ پر نظر ثانی فرمائے اور مجلس احرار کے بعض کارکنوں پر جو پابندی لگا رکھی ہے اسے ختم کر کے اپنے فرض کو پورا کرے۔

اگر احرار کے کسی کارکن نے کوئی ایسی حرکت کی اور ایسی سرگرمی دکھائی جو مفاد ملت کے منافی ہو تو قانون اپنا فرض ادا کر سکتا ہے۔

”مجلس احرار کی نئی راہ“

(۵)

روزنامہ ”احسان“ مورخہ ۷ ارجوری ۱۹۴۷ء

مجلس احرار نے اپنی سہ روزہ دفاع پاکستان کانفرنس میں سیاسی سرگرمیوں سے قطع تعلق کر کے صرف معاشری، مذہبی اصلاح کے کاموں تک محدود رہنے کا جو فیصلہ کیا ہے وہ کسی خارجی دباؤ یا کسی سرکاری اثر سے غیر متاثر ہونے کی بنا پر ایک ایسا جمہوریت نواز قدم ہے جس پر پاکستانی عوام اور زعمائے احرار دونوں کو مبارکباد دی جاسکتی ہے۔ مجلس احرار کا شمار ان سخت جان جماعتوں میں ہوتا ہے جس نے پچھلے زمانہ کی اس کشاکش میں اپنی راہ نہ بدلی،

جب لیگ سے الگ ہو کر سیاسی کام کرنا، اپنے اور پرانے دونوں کی نگاہ میں ایک لعنت بنا
 ہوا تھا۔ اس لئے اگر آج اس جماعت نے اپنی تمام سیاسی تحریکوں کو ختم کر کے صرف معاشرتی
 و مذہبی بن جانے پر اکتفا کیا ہے اور سیاست کے خازنوں میں لیگ کے جھنڈے تلے آنے کا
 دوڑک فیصلہ فرمایا ہے تو یہ کسی حیرت انگیز اور باوقار نتیجہ نہیں ہے۔ بلکہ حالات کے ان تقاضوں کا
 صحیح اور بروقت جواب ہے جو کشمیر کی جنگ استصواب کو کامیاب بنانے کے لئے ہم میں
 سے ہر شخص کا شمار جھنڈوں جھنڈوں کو بیدار ہونے کی اپیل کر رہے ہیں۔ پاکستان میں کسی سیاسی
 جماعت پر کوئی پابندی نہیں۔ اس لئے اگر احرار چاہتے تو اپنی جداگانہ جماعتی حیثیت کو برقرار
 رکھ سکتے تھے۔ لیکن آج جس اتحاد اور یکجہتی کے ساتھ مل جل کر تعمیر پاکستان کے مقصد عزیز کو
 حاصل کرنے کی ضرورت ہے، اس کا اقتضا یہی تھا کہ مختلف ٹولیوں میں بکھر جانے کی بجائے
 اتحاد و تعاون کی ایک قابل قدر مثال قائم کی جائے۔ ہمیں امید ہے کہ لیگ کے حلقوں میں بھی
 مجلس احرار کے اس فیصلہ کو خوش آمدید کہا جائے گا تاکہ اس طرح ہماری سیاسی زندگی میں جس
 نئے عنصر کا اضافہ ہو وہ ایک خوشگوار مستقبل کا پیش خیمہ ثابت ہو سکے، لیکن اسی کے ساتھ ہم
 مجلس احرار کے ارکان سے بھی یہ توقع کریں گے کہ وہ صدقِ دل کے ساتھ محض خدمت کے جذبہ
 سے متاثر ہو کر لیگ کے جھنڈے تلے آئیں گے اور خلوص کے علاوہ اور کوئی تصور ان کے سامنے
 نہ ہوگا، اور نہ اپنے فیصلہ کو وہ کسی سنٹ کے طور پر استعمال کریں گے۔

”مجلس احرار کی خوش آمد پیش کش“

(۶)

روزنامہ ”غازی“ مورخہ ۱۸ جنوری ۱۹۵۷ء

یہ خیر نہایت خوش کن ہے کہ مجلس احرار اسلام نے یہ فیصلہ کیا ہے کہ وہ اپنی تمام سیاسی
 سرگرمیاں ختم کر کے مسلم لیگ میں شریک ہو جائے گی۔ مجلس احرار ایک سیاسی جماعت ہے۔ ایک
 اہم سیاسی غلطی نے اسے صفِ اول سے پیچھے دھکیل دیا تھا۔ ہم ان کی کشادہ پیشانی سے خیر مقدم
 کرتے ہیں، اور ان کے کارکنوں سے امید رکھتے ہیں کہ وہ ہم میں شامل ہو کر قوم اور ملک کی تعمیر

میں اسی طریق پر کوشاں رہیں گے جیسے وہ اس سے پیشتر تھے۔ انہوں نے صحیح موقعہ پر ایسے مخلصانہ اقدام اٹھا کر قوم کو کئی ایک خلفشاروں سے دور کر دیا ہے۔ اس وقت موقعہ ایسا نہیں ہے کہ ہم گروپ بندیوں میں مشغول رہیں۔ اُمید ہے کہ ہمارے مہربان وزیرانہ کے لئے بھی یہ زندہ مثال ہوگی، اور وہ اپنے ذاتی مقاصد کو قربان کر کے قوم اور ملک کے لئے یک جہتی کا ثبوت دیں گے۔

”مجلسِ احرار کا تازہ فیصلہ“

(۷)

روزنامہ ”غالب“ لاہور۔ مورخہ ۱۹ جنوری ۱۹۴۹ء

مجلسِ احرار اسلام پاکستان نے اگلے روز دفاعِ پاکستان کے نام سے جو کانفرنس منعقد کی تھی، وہ یہ انقلابِ انگریز فیصلہ کر کے ختم ہوئی کہ مجلسِ احرار پاکستان میں سیاسی کام کرنے سے دستبردار ہوتی ہے۔ اس غرض سے وہ اپنے متوسلین کو مسلم لیگ میں غیر مشروط طور پر شامل ہو جانے کی ہدایت کرتی ہے۔ مجلسِ احرار اسلام کا وجود صرف دینی، اخلاقی اور اصلاحی تبلیغ و ترقی کے لئے باقی رہے گا۔

حقیقت میں یہ فیصلہ آج سے ایک سال پہلے ہو جانا چاہیے تھا۔ پاکستان بن جانے کے بعد مجلسِ احرار اور مسلم لیگ کے پروگراموں میں کوئی تفاوت نہیں رہا تھا۔ اب سوال پاکستان کے حسن و قبح کا نہیں تھا بلکہ یہ تھا کہ پاکستان کی حفاظت، خدمت اور دفاع کے فرائض کس طرح انجام دیئے جائیں اور یہ مقاصد لیگ اور احرار میں مشترک تھے۔ ایک ہی مقصد کے لئے دو جماعتوں کا وجود کوئی معنی نہیں رکھتا۔ مجلسِ احرار نے پاکستان میں وہی پوزیشن اختیار کر لی ہے جو ہند میں مسلم لیگ، احرار اور جمعیتہ علماء نے اختیار کر رکھی ہے۔

مجلسِ احرار اپنے نظام کے اعتبار سے اُن مسلمانوں پر مشتمل ہے جو عوام سے تعلق رکھتے ہیں اس کے لیگ میں مدغم ہونے سے یہ فائدہ ہوگا کہ لیگ میں بھی عوامی رجحانات بڑھیں گے اور وہ جاگیرداروں، دولتمندوں اور امرار کے قبضے سے نکل کر عام مسلمانوں کے اختیار میں رہیں۔

لے جانی جاسکے گی۔ ہمیں امید ہے کہ مسلم لیگ کے طبقے احرار کا غیر مقدم کریں گے اور انکی خداداد صلاحیتوں سے قوم کو مستفید کرنے کی کوشش کریں گے۔

”احرار، مسلم لیگی ہو گئے“

(۸)

روزنامہ ”انقلاب“ لاہور۔ مؤرخہ ۱۹ جنوری ۱۹۷۹ء

”مجلس احرار کے راہنما اور کارکن ہمیشہ بہت کارآمد مودہ، بہت ایثار پیشہ، بہت جفاکش اور غیور قومی خادم ثابت ہوتے ہیں۔ ہمیں بارہا ان سے شدید اختلاف ہوا، لیکن ہم ان کی خوبیوں کے ہمیشہ معترف رہے۔ کاش مسلم لیگ میں ان کی شرکت ہماری اس واحد سیاسی جماعت کو تباہی سے بچالے اور اس کو صحیح معنوں میں لوگوں کی جماعت بنا دے۔ آج کل تو ہمیں یہ ساری کی ساری جماعت وزارت اور صدارت کے چکر میں پھنسی ہوئی نظر آتی ہے اب دیکھنا یہ ہے کہ احرار، مسلم لیگ میں شامل ہو کر کیا طرز عمل اختیار کرتے ہیں اور آیا مسلم لیگ کے خداوندان اقتدار، انہیں کچھ کام کرنے کا موقع بھی دیتے ہیں یا نہیں؟“

احرار نے سیاسیات میں لیگ کی منتشر قیادت کو تسلیم کر لیا۔ اگرچہ احرار جانتے تھے کہ لیگی قیادت میں خلوص کس حد تک موجود ہے۔ ان کے باہمی اقتدار کی رستہ کشی نے نہ صرف یہ کہ ملک کے داخلی انتشار کو واضح کر دیا بلکہ ان کی وطن دوستی حسب الوطنی اور قومی خدمت کا بھرم بھی کھول دیا۔

لیکن یابین ہمہ احرار نے فیصلہ کیا کہ مسلم لیگ کے باہمی اختلاف کو نظر انداز کر کے ملک کے دفاع اور استحکام کی خاطر لیگ کی قیادت میں کام کریں گے۔ چنانچہ انہوں نے مرکز اور صوبوں کے درمیان اختلافات سے اپنے آپ کو بچائے رکھا۔ اسی طرح پنجاب میں ممدوٹ، دوٹانہ، فیروز خاں نون کے مابین اقتدار کی رستہ کشی میں کسی فریق کا ساتھ نہ دیا اور غیر جانبدار رہے۔ ہم گذشتہ صفحات میں لکھا آئے ہیں کہ آزادی وطن کے ساتھ ساتھ احرار کا مقصد دین اسلام کی خدمت بھی کرنا تھی اور اصلاح معاشرہ کے فرائض بھی سرانجام دینے تھے۔ احرار کی نگاہ

دور بین نے یہ دیکھ لیا تھا کہ مسلم لیگی قیادت میں باہمی اختلافات کی وجہ سے ملک پر نوکر شاہی کا تسلط غالب ہوتا جا رہا ہے۔ نیز اس نوکر شاہی میں ایک اہم عنصر ملازمت کے ساتھ ساتھ اپنے مذہب اور عقیدہ کا پرچار سیاسی طریق پر کر رہا ہے۔ یہ گروہ جسے عرف عام میں "قادیانی گروہ" کے نام سے یاد کیا جاتا ہے، کے قائد مسٹر ظفر اللہ خان وزارت خارجہ پر متمکن تھے۔ وہ نہ صرف اندرون ملک لیگ کی باہمی کشاکش سے فائدہ اٹھا کر موزوں عہدوں پر اپنے ہم مسلک اور ہم عقیدہ اشخاص کو تیزی کے ساتھ فائز کرتے چلے جا رہے تھے بلکہ ملک سے باہر سفارتی عہدوں پر بھی اپنے ہم مسلک لوگوں کو مقرر کر رہے تھے۔ اس پر ملک میں احرار نے سب سے پہلے آواز اٹھائی، عوام اور خواص کو مطلع کیا، قادیانیوں کی سازشوں سے پردہ اٹھایا اور ان کے عزائم سے خبردار کیا لیکن نقار خانے میں طوطی کی آواز کون سنتا ہے؟ لیگ کی نابالغ قیادت نے احرار کے اس انکشاف کو وطن دشمنی پر محمول کرتے ہوئے احرار کی طرف سے سیاسی قیادت سپرد کر دینے کے باوجود مشکوک نظر سے دیکھنا شروع کر دیا۔ جب تک پاکستان کے پہلے وزیر اعظم خان لیاقت علی خان زندہ رہے۔ احرار اور لیگ کا تعلق بہت حد تک ٹھیک رہا۔ بلکہ اسی کے انتخابات سے پہلے احرار راہنماؤں نے خان لیاقت علی خان پر یہ بات واضح کر دی تھی کہ وہ مسلم لیگ کا ٹکٹ کسی قادیانی کو نہ دیں تو وہ مسلم لیگ کا بھرپور ساتھ دیں گے۔ چنانچہ انہوں نے یہ بات منظور کر لی، تو احرار نے انتخابات میں مسلم لیگ کا بھرپور ساتھ دیا۔

لیاقت علی خان کی شہادت کے بعد لیگ میں کوئی قابل ذکر رہنما نہ رہا جو احرار کے ساتھ تعلقات کو معمول پر رکھتا۔ احرار نے دفاع پاکستان کانفرنس میں جہاں یہ بات واضح کر دی کہ وہ آئندہ سیاسیات ملکی میں حصہ نہیں لیں گے، وہاں اسی قرار داد میں مذہبی معاملات خصوصاً ختم نبوت کے متعلق دو ٹوک بات کہہ دی تھی کہ اس مسئلہ پر خصوصیت کے ساتھ توجہ دی جائے گی۔ چاہیے تو یہ تھا کہ ختم نبوت کے اجتماعی عقیدہ کے متعلق مسلم لیگ

بحیثیت ایک مسلم جماعت کے، احرار کا ساتھ دیتی، مگر مسلم لیگ کی مرکزی قیادت نے ان کو مذہبی سرگرمیوں کو پاکستان دشمنی پر محمول کر کے فرقہ وارانہ رنگ دے دیا۔ میں یہ نہیں کہتا کہ احرار نے اگر سیاسی طور پر لیگی قیادت کو تسلیم کر لیا تھا تو مذہبی طور پر لیگ احرار کی قیادت کو تسلیم کر لیتی، لیکن اگر ایسا ہو جاتا تو یقیناً ملک کی قسمت بدل جاتی۔ ہمارا ملک وحدت کی صورت میں ظہور پذیر ہوا تھا، دو ٹکڑے ہو کر نہ رہ جاتا۔

دفاعِ پاکستان کانفرنس میں احرار نے ۱۳ جنوری ۱۹۴۹ء کو اپنے دوسرے اجلاس میں قادیانیوں کے متعلق ایک قرارداد منظور کی جس کے الفاظ یہ تھے :-

”دفاعِ پاکستان احرار کانفرنس کا یہ عظیم الشان اجلاس اس حقیقت کا اعتراف کرتا ہے کہ پاکستان میں بسنے والی ہر قوم کو اس کے جائز حقوق اور جائز مناصب دیئے جائیں۔ مرزا صاحب کی جماعت چونکہ اپنی اپنی حیثیت سے بہت زیادہ حقوق و مناصب پر قابض ہو چکی ہے جس سے نہ صرف مسلمانوں کے ذمیوی حقوق پامال ہو رہے ہیں بلکہ مرزائی ان مناصب کو تبلیغِ مرزائیت کا ذریعہ بنا کر مسلمانوں کے ایمان پر برابر ڈاکے ڈالنے میں مصروف ہیں۔ اس لئے یہ اجلاس حکومتِ پاکستان اور دستور ساز اسمبلی کو ڈاکٹر سر محمد اقبال رحمۃ اللہ علیہ کے اس مطالبہ کی طرف توجہ دلاتا ہے جو انہوں نے حکومتِ برطانیہ سے کیا تھا۔ جس میں ڈاکٹر صاحب مرحوم نے قطعی طور پر فرمایا تھا کہ مرزائیوں کو مسلمانوں سے اسی طرح علیحدہ اقلیت قرار دیا جائے اور آبادی کے تناسب کے لحاظ سے ان کے حقوق اسی طرح متعین کر دیئے جائیں جس طرح سکھوں کو ہندوؤں سے علیحدہ اقلیت قرار دیا گیا۔“

احرار صرف مندرجہ بالا قرارداد کی وجہ سے عوام کے سامنے جو اب وہ نہیں تھے بلکہ

تحریک کشمیر کے وقت سے انگریزوں کے اس خود کاشتہ پودے کا پیچھا کر رہے تھے۔ دراصل احرار کا تحریک کشمیر کو اپنے ہاتھ میں لینے کے دیگر عوامل کے علاوہ ایک یہ مقصد بھی کار فرما تھا کہ قادیانی کشمیر کو "قادیانی سٹیٹ" بنانا چاہتے تھے اور قادیان جو ان کے نبی کے مسکن و مستقر ہونے کی وجہ سے مقدس خطہ ارضی بن چکا تھا وہ چاہتے تھے کہ اس کی حفاظت کی جائے اور اس کے ارد گرد کا سارا علاقہ "ایک قادیانی سٹیٹ" بنا دیا جائے۔ اسی سازش کی تکمیل کی خاطر مرزا بشیر الدین محمود کو کشمیر کھٹی کا صدر منتخب کر لیا گیا، ورنہ ایک مذہبی فرقہ کے سربراہ کا ایک خالصتہ سیاسی تحریک کی قیادت چہ معنی داروہ احرار اس تحریک میں کود پڑے اور مرزا بشیر کی سازش کو بے نقاب کر کے رکھ دیا۔ ڈاکٹر اقبال جو اپنے مرتبہ و شہرت کی وجہ سے کھٹی کے رکن بن چکے تھے، قادیانیوں کے عزائم سے باخبر نہیں تھے، احرار نے ان سے مسلسل ملاقاتیں کر کے اس سیاسی گروہ کے عزائم سے باخبر کیا، جس پر وہ کشمیر کھٹی کی رکنیت سے مستعفی ہو گئے نیز علامہ نے کانگریسی لیڈروں کو بھی اس گروہ کے عزائم سے آگاہ کیا۔

احرار نے ۱۹۳۲ء میں قادیان میں جس شان و شوکت سے کانفرنس کی، اس کے اثرات برصغیر کے علاوہ دیگر ممالک میں بھی جا پہنچے۔ یہ اس صورت میں پہنچے کہ اس کانفرنس کی وجہ سے امیر شریعت سید عطار اللہ شاہ بخاری پر مقدمہ قائم کیا گیا، جس سے عدالت میں قادیانیوں کے عقائد زیر بحث آئے۔ چنانچہ تعلیم یافتہ طبقہ اور بیرونی دنیا پہلی مرتبہ مرزائیوں کے عقائد سے روشناس ہوئی۔

تقسیم ملک سے قبل احرار کی توجہ دو محاذوں پر تھی۔ پہلا محاذ آزادی وطن کا تھا۔ جس کی خاطر وہ جیل کی صعوبتیں برداشت کرتے چلے آ رہے تھے۔ دوسرا مذہبی محاذ تھا۔ اس مذہبی محاذ پر انگریزوں نے اپنے سامراجی عزائم کی تکمیل کی خاطر قادیانی فرقے کو جنم دیا تھا۔ اس فرقہ کی سرکوبی اور اصلاح معاشرہ کا کام احرار کے ذمہ تھا۔ پاکستان کے معرض وجود میں آنے کے بعد سیاست کا تاج، لیگ کے سر پر رکھ دیا، خود مذہبی محاذ پر آگئے اور اپنی ساری توجہ پاکستان کو اندرونی

دشمنوں سے محفوظ رکھنے پر مرکوز کر دی، چنانچہ حفاظتِ پاکستان کی خاطر مرزائیوں سے ٹکر لینا ایک فطری امر تھا۔ پھر اس تحریک کے پس منظر میں کوئی فوری مقصد کارفرما نظر نہیں آتا۔ بلکہ مرزائیوں کی بڑھتی ہوئی سرگرمیوں، اور کھلم کھلا پاکستان کو قادیانی سٹیٹ بنانے کے عزائم، بلوچستان کو قادیانی صوبہ بنانے کے ارادے جب عام ہوئے تو وطن کے تحفظ اور ملک کو سازشوں سے بچانے کی خاطر میدان میں آگئے۔ انہوں نے اس وقت کی لیگی قیادت کو اس گروہ کے عزائم باطلہ کے متعلق دستاویزی ثبوت بھی فراہم کیا۔ کہ ربوہ کی خلافت — ”ریاست اندر ریاست“ کا دو عملی نظام پیش کر رہی ہے، اس کا تدارک کیا جائے، لیکن لیگی قیادت نے احرار کے خلوص کو شک و شبہ کی نظر سے دیکھا اور وطن دوستی کو وطن دشمنی پر محمول کیا۔ دستاویزی ثبوت مہیا ہونے پر قادیانی گروہ کے خلاف عملی اقدام کرنے کی بجائے احرار کو مطعون کیا جانے لگا۔ انہیں پاکستان میں افراتفری اور انتشار پیدا کرنے کا موجب قرار دیا جانے لگا، انہیں اقتدار کا بھوکا کہا گیا، حالانکہ اگر احرار اقتدار کے حصول کی خاطر ہی تحریکِ ختم نبوت کا سہارا لے رہے تھے تو ان کے لئے موزوں وقت ۱۹۵۱ء کے انتخابات تھے نہ کہ ۱۹۵۲-۵۳ء کا زمانہ۔

یہ تو تھا مسلم لیگی نقطہ نظر جو اپنی جھولی میں قادیانیوں کو تحفظ دے کر ایک مخلص اور جانناز جماعت کے خلاف غلط پروپیگنڈے میں مصروف تھے حالانکہ اس جماعت نے خلوص و دیانت کے ساتھ سیاسی قیادت لیگ کو دے کر اپنے آپ کو اس میں ضم کر لیا تھا مگر اسے لیگی قیادت کی بد نصیبی ہی کہا جاسکتا ہے کہ وہ مٹھی بھر دشمنانِ ختم نبوت کو اپنے ہاں پناہ دے کر مسلمانوں کے تمام مسلم فرقوں کی دشمنی مول لے رہے تھے۔ جہاں تک احرار کا تعلق ہے لاہور ریویژن کے بعد اس نے انفرادی اور جماعتی طور پر اپنے کارکنوں اور رضا کاروں کو مسلم لیگ سے تعاون اور خدمت کے لئے ہمیشہ ہمیشہ تلقین کی اور اپنی قرار داد پر سختی سے عمل پیرا رہے۔ اگر کسی کارکن نے لاہور ریویژن کی خلاف ورزی کی تو اسے جماعت

چھوڑ دینے پر مجبور کر دیا یا اسے احرار کی رکنیت سے خارج کر دیا۔ اس ضمن میں بعض غلط فہمیوں کے ازالہ کے لئے جناب ماسٹر تاج الدین انصاری نے بارہا آزاد کے ذریعہ احرار کارکنوں کے دائرہ عمل کی وضاحت کی۔ چنانچہ ۲۳ نومبر ۱۹۷۹ء کے آزاد میں "احرار کارکنوں کا دائرہ عمل" کے عنوان سے ایک اعلان شائع کیا ہے جسے آپ ملاحظہ فرما کر احرار کی دیانت اور ایقانے عہد کی داد دے سکتے ہیں۔

"لاہور ریزولوشن کی روشنی میں مجلس احرار کے کارکنوں کا دائرہ عمل محدود ہو گیا ہے۔ اب انہیں بحیثیت احرار صرف تبلیغ کے میدان میں کام کرنے کی گنجائش ہے۔ اس کا یہ مطلب نہیں کہ وہ سیاست میں حصہ نہیں لے سکتے۔ اگر احرار کارکنوں کو سیاست میں حصہ لینا ہے تو انہیں مسلم لیگ کے رکن بننا چاہیے۔ حضرت مولانا محمد علی صاحب، قاضی احسان احمد صاحب شجاع آبادی، صاحبزادہ سید فیض الحسن صاحب، حکیم عبدالسلام (سرحدی) اور دیگر زعماء احرار، مسلم لیگ کے باقاعدہ رکن بن چکے ہیں۔ لاہور ریزولوشن کے ذریعہ مجلس احرار نے مسلم لیگ اور احرار کی متوقع کشمکش کا خاتمہ کر دیا اور سیاست کا میدان مسلم لیگ کے لئے کھلا چھوڑ دیا۔ احرار کا کوئی کارکن کسی ایسی جماعت کا رکن نہیں بن سکتا، جو مسلم لیگ سے متصادم ہو۔ یہ وضاحت اس لئے زیادہ ضروری ہے کہ مجلس احرار میانوالی کے صدر صوفی عبدالرحیم صاحب کو اپنے ایک کارکن کے خلاف یہ شکایت ہے کہ وہ کمیونزم کا باقاعدہ پراپیگنڈہ کرتے ہیں اور مولانا محمد علی صاحب کی تقریر کا غلط حوالہ دے کر کارکنوں کو گمراہ کرتے ہیں اور انہیں کمیونسٹ بنانے کی کوشش میں مصروف ہیں۔ ایسے کارکن جو اسلامی نظام سے کٹ کر کمیونزم کی آغوش میں جانا چاہیں، انہیں چاہیے کہ وہ مجلس احرار سے مستعفی ہو جائیں، ورنہ ان کے خلاف تاویبی

کارروائی کی جائیگی اور انہیں جماعت سے خارج کر دیا جائے گا۔

سماج انصاری

قارئین یہ نہ سمجھیں کہ احرار لیڈروں کی سرگرمیاں ماسٹر تاج الدین انصاری کے ذریعہ نکلنے کی وضاحت تک محدود رہیں بلکہ وہ عملی طور پر مسلم لیگ کی ممبر شپ بڑھانے، اس کا پیغام عام کرنے اور اس کی آواز کو گھر گھر تک پہنچانے کے لئے سرگرم میدان میں نکل آئے۔ احرار کی طرف سے مسلم لیگ سے تعاون کا باقاعدہ اعلان اگرچہ دفاعی کانفرنس لاہور کے بعد عملی صورت میں ظاہر ہوا، لیکن بایں ہمہ تشکیل پاکستان کے بعد احرار لیڈر انفرادی طور پر بھی لیگ سے تعاون کر رہے تھے چنانچہ مولانا قاضی احسان احمد شجاع آبادی نے ایک خط دریں بارے آرگنائزر مسلم لیگ کو لکھا جس کی نقل پیش خدمت ہے۔

بخدمت جناب آرگنائزر صاحب ضلع مسلم لیگ ملتان

السلام علیکم۔ گذارش ہے کہ شجاع آباد کی تمام تحصیل میں پراثری مسلم لیگوں کا کام رکا ہوا ہے۔ کاپیاں رکنیت کی نہیں ہیں اور نہ ہی ضلع مسلم لیگ کا کوئی ذمہ دار اس تحصیل میں تشریف لایا ہے۔ لہذا عرض ہے کہ رکنیت کی کاپیاں بدست حامل عرضیہ ہذا ارسال فرما کے ممنون فرمائیں۔ والسلام

احقر العباد

احسان احمد

(order) Issue 20 Copies with payment.

sd/- M. Hussain

dt 12.5.48

مسلم لیگ کی رکنیت عام کرنے پر ہی اکتفا نہ کیا، بلکہ قاضی احسان احمد صاحب لیگ کے ہر اجلاس میں دعوت دی جاتی تھی کہ وہ اجلاس میں آکر اپنی قیمتی آراء سے جنت

کی ترقی میں حصہ لے سکیں۔ اس سلسلہ میں ایک دعوت نامہ کی نقل پیش خدمت ہے، جو دانا گل محمد صاحب نے قاضی صاحب کو لکھا۔

سٹی مسلم لیگ، میاں چنوں، ضلع ملتان

نمبر..... تاریخ 16.7.50

مکرمی جناب قاضی صاحب

السلام علیکم۔ کل سید خلیل الرحمن شاہ صاحب کراچی سے یہاں تشریف لائے انہوں نے فرمایا ہے کہ میں قاضی صاحب کو ملنا چاہتا ہوں، نہایت ہی ضروری پروگرام مرتب کرنا ہے۔ اگر آپ کل تک تشریف لاسکیں تو یہاں ہی خلیل صاحب مل لیں گے، ورنہ آپ کو ہر حالت میں ۵۰۔۹۰۔۲۶ سے پہلے لاہور میں ملنا ہوگا کیونکہ ۲۱/۹ کو آرنیبل خان لیاقت علی خان تشریف لارہے ہیں اور ۲۸/۹ کو سرحد چلے جائیں گے۔ میں امید کرتا ہوں کہ آپ میری درخواست کو قبول فرما کر تکلیف فرمادیں گے جبکہ نہایت ہی اہم پروگرام ہے۔

آپ کا مخلص

گل محمد بقلم خود

اسی طرح کا ایک اور دعوت نامہ صدر ضلع مسلم لیگ ملتان مخدوم سید عابد حسین گیلانی

کی طرف سے بھی قاضی صاحب کو ملا جس کی نقل حسب ذیل ہے۔

از دفتر مسلم لیگ ضلع ملتان

مکرمی جناب قاضی احسان احمد صاحب سلمہ تعالیٰ

السلام علیکم۔ مزاج تشریف! میں ضلع مسلم لیگ کا ایک ضروری اجلاس مورخہ

۴ ۱/۵۲ بروز جمعہ بوقت ۲ ۱/۲ بجے دن بمقام عارضی دفتر ضلع مسلم لیگ ملتان

بالائی منزل دفتر مارکیٹ کھٹی ریلوے روڈ ملتان شہر، بلارہا ہوں۔ اس اجلاس

میں آپ کی شمولیت از حد ضروری ہے۔ براہ مہربانی وقت مقررہ پر تشریف

لاکر مشکور فرمادیں۔ المرقوم $24 \frac{12}{51}$

مخدوم زادہ الحاج سید محمد علمدار حسین گیلانی۔ بی اے

ایم ایل اے

پریذیڈنٹ ڈسٹرکٹ مسلم لیگ، ملتان

یہاں تک کہ بعض اوقات مرکزی اور صوبائی وزراء کی کمیٹیوں کے اجلاس میں بھی قاضی

احسان احمد صاحب کو بطور خاص مدعو کیا جاتا تھا۔ ظاہر ہے کہ ایسے اعلیٰ سطح کے اجلاسوں میں

شرکت قابل اعتماد آدمی ہی کیا کرتے ہیں۔ اسی نوعیت کا ایک اہم اجلاس ۲۵-۲۶ جنوری

۱۹۵۲ء کو بہاولپور میں منعقد ہوا، جس میں قاضی صاحب کو مدعو کیا گیا۔ نقل دعوت نامہ

درج ذیل ہے۔

بہاولپور مسلم لیگ، بغداد اجدید

تاریخ 20-1-52

نمبر 126

محسن و مکرم بندہ جناب مولانا قاضی احسان صاحب

السلام علیکم۔ بہاولپور مسلم لیگ ورکنگ کمیٹی کا ایک غیر معمولی اجلاس و کونسل

کا ایک غیر معمولی اجلاس مورخہ ۲۵-۲۶ جنوری ۱۹۵۲ء کو منعقد ہو رہا ہے۔

جس میں عزت مآب خان عبدالقیوم خان صاحب وزیر اعظم صوبہ سرحد عزت

مآب صوفی عبدالحمید صاحب وزیر زراعت صوبہ پنجاب، عزت مآب سردار

محمد خاں صاحب لغاری وزیر تعمیرات صوبہ پنجاب، عزت مآب سید

جعفر شاہ صاحب وزیر تعلیم صوبہ سرحد، عزت مآب غیاث الدین صاحب

پٹھان، و جناب خلیل الرحمن صاحب جنرل سیکرٹری ڈسٹرکٹ مسلم لیگ

ملتان شرکت فرما رہے ہیں۔ اس وجہ سے ضروری ہے کہ آپ جو بسکٹل ماہ حال

تک بہر صورت بہاولپور تشریف لاکر مشکور فرمادیں۔

آپ کا خیر اندیش
 Me. Chishty
 برائے جنرل سیکرٹری

مزید برآں مسلم لیگ کے مرکزی حضرات وقتاً فوقتاً احرار راہنماؤں سے باہمی دلچسپی کے امور پر تبادلہ خیال کیا کرتے تھے۔ اس سلسلہ میں مرکزی امور کے پارلیمانی سیکرٹری جناب خلیل الرحمن صاحب کا مکتوب، قاضی صاحب کے نام درج کیا جاتا ہے۔

Pakistan Muslim League

Telephone : 3130

telegrams : "MUSLMLEAG"

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا

پاکستان مسلم لیگ

خلیل منزل۔ نرنگ لاہور

۳۱ اکتوبر

مخدومی محترمی جناب قاضی صاحب زاد الطافکم
 السلام علیکم! اس سے پہلے ایک کارڈ ارسال خدمت کیا تھا۔ میری اُن
 تفصیل کے ساتھ گفتگو ہوئی، اور جو کچھ آپ نے فرمایا تھا، انہوں نے
 دلجمعی اور مسرت کے ساتھ سنا۔ اور بہت کچھ کہا جو میں آپ کی اور جناب
 شاہ صاحب قبیلہ کی خدمت میں عرض کرنا چاہتا ہوں۔ ایک تار بھی میں
 آپ کی خدمت میں ارسال کر رہا ہوں اور اس ملفوفے میں بھی عرض کرتا
 ہوں کہ آپ براہ کرم مجھ سے ۳ نومبر سے پہلے کے وقت گیلان ہاؤس ملتان

میں ضرور ملیں، تاکہ میں آپ کی معیت میں شاہ صاحب قبلہ کی خدمت میں حاضر ہو کر جملہ کیفیات عرض کر سکوں۔ اُمید ہے کہ آپ یہ تکلیف اس نیاز مند کی خاطر ضرور گوارا فرمائیں گے۔

والسلام علیکم
نیاز مند

خلیل الرحمن

ایک طرف لیگ کی غلط پالیسیوں کی انتہا ہے مگر دوسری طرف وفاداری بشرط استواری کا عملی ثبوت! غور فرمائیے کس قدر بُعد ہے دونوں کے طرزِ عمل میں۔ لیگ شاید یہ سمجھتی تھی کہ چونکہ اُسے اقتدار حاصل ہے لہذا اُس کی ہر بات قانون کا درجہ رکھتی ہے اور اُسے بلا چون و چرا تسلیم کرنا ہر پاکستانی کا فرضِ منصبی ہے۔ حالانکہ جمہوری ممالک میں اختلاف رائے ہر فرد کا بنیادی حق ہوتا ہے، مگر بایں ہمہ اصرار نے یہ اصرار کبھی نہیں کیا کہ وہ لیگ سے سیاسی قیادت واپس لینا چاہتی ہے کیونکہ لیگ اسکی اہلیت ثابت نہیں کر سکی اور باہمی اختلافات میں اس قدر اُلجھ چکی ہے کہ کسی صوبہ میں داخلی طور پر امن کی کوئی صورت نظر نہیں آ رہی بلکہ ہر صوبہ میں پارٹی بازی کا دور دورہ ہے۔ پارٹی ڈسپلن کا فقدان ہے۔ تاہم لیگ کو سیاسی قیادت سپرد کرنے کا یہ مقصد ہرگز نہیں تھا کہ لیگ کی مذہبی قیادت کو بھی بلا چون و چرا تسلیم کر لیا جائے۔ ہاں اگر لیگ اپنے پروگرام کے مطابق نیز قرار داد مقاصد کی روشنی میں ملک کے اندر ایک اسلامی نظامِ حکومت قائم کرنے میں کامیاب ہو جاتی تو پھر پاکستان کو ایک اسلامی ریاست کا نام دے کر اس کی اطاعت ہر مسلمان کا مذہبی فریضہ تصور کیا جاتا۔ مگر لیگ نے تو مرکز میں سر ظفر اللہ خان قادیانی کو وزیر خارجہ کے اعلیٰ منصب پر فائز کر کے مرزائیوں کے لئے نہ صرف یہ کہ اندرون ملک بلکہ بیرون ملک بھی اعلیٰ عہدوں پر فائز کرنے کے دروازے کھول دیئے تھے قادیانیوں نے احرار کے لاہور ریڈولیشن کو پڑھ کر اپنی سرگرمیاں تیز کر دیں۔ انہیں اندیشہ تھا

کہ احرار نے اگر لیگ میں شمولیت اختیار کر لی تو وہ کسی صورت بھی قادیانیوں کو برداشت نہیں کریں گے۔ اس لئے ان کی کوشش تھی کہ لیگ اور احرار کو ایک دوسرے سے دُور رکھا جائے۔ اس کے لئے انہوں نے تین طریقوں سے کام کیا۔

اولاً یہ کہ احرار نے اگرچہ لیگ میں شمولیت کا فیصلہ کر لیا ہے اور احرار می رائیٹا لیگ کے ممبر بننے جا رہے ہیں تاہم لیگ میں انہیں ان کی شایانِ شان کوئی عہدہ نہ دیا جائے تاکہ وہ لیگ پر چھان نہ جائیں۔

دوسرا لیگ کو احرار سے بدظن کر دیا جائے اور ان کے ماضی کے اختلافات کو اُچھالا جائے۔ چنانچہ ان کی پراپیگنڈہ مشینری تیزی کے ساتھ حرکت میں آگئی۔

تیسرا یہ کہ پاکستان کے کلیدی عہدوں پر قبضہ جمانے کی سرٹوڑ کوششیں شروع کر دی جائیں تاکہ پاکستان جو ایک نئی اسلامی مملکت ہے، اس پر قبضہ کر کے قادیانی سٹیٹ بنا کر اپنے مذموم ارادوں کی تکمیل کر سکیں۔

ان خطرناک ارادوں کو نہ صرف یہ کہ احرار نے وقت پر بھانپ لیا بلکہ بعض قومی اخبارات نے ان آنے والے بھیانک خطرات کی طرف حکومت کی توجہ دلائی مگر لیگی قیادت عر اک خامشی تیرے سب کے جواب میں

کا منتظر پیش کر رہی تھی۔ لیگی حکومت صوبوں میں اقتدار کی رستہ کشی میں مصروف تھی اور یہ خطرناک فتنہ نہایت معصومیت کے ساتھ سول و فوجی ملازمتوں میں گھسا چلا جا رہا تھا قومی پریس بار بار چیخ رہا تھا کہ آنے والے خطرناک اور مہیب سایوں سے بچنے کے لئے قادیانی گروہ کے سیاسی عزائم کا فوراً محاسبہ کیا جائے مگر کسی نے کوئی توجہ نہ دی، بلکہ جو شخص بھی قادیانی فتنہ کی طرف حکومت کی توجہ مبذول کرانا۔ اُسے لیگی حکومت اپنے اوپر تنقید سمجھ کر اس کے خلاف رسوائے زمانہ سیٹھی ایکٹ کا بلا تگاشا استعمال کرتی۔ ہم یہ مناسب سمجھتے ہیں کہ قارئین کو بتائیں کہ ان دنوں قادیانیوں کے عزائم کے بارے میں قومی پریس کا نقطہ نظر اور

انداز فکر کیا تھا۔ درج ذیل سطور میں معاصر محترم روزنامہ "زمیندار" لاہور مورخہ ۹ فروری ۱۹۴۹ء کا افتتاحیہ بعنوان "مرزائیوں کے ہتھکنڈے" بحوالہ روزنامہ "آزاد" لاہور مورخہ ۱۲ فروری ۱۹۴۹ء پیش خدمت ہے۔

مرزائی پاکستان کے لئے مستقل قندہ ہے۔ انہوں نے اس سرزمین کی وطنیت کبھی بغیر مشروط طور پر قبول نہیں کی۔ یہاں رہتے ہیں تو پاکستان کا دم بھرتے ہیں قادیان جاتے ہیں تو "بندے ماترم" کا ترانہ جھوم جھوم کر گاتے ہیں، اور ترنگے جھنڈے کو پر نام کرتے ہیں۔ بایں ہمہ اپنے آپ کو پاکستان کا وفادار ظاہر کرتے ہیں، حالانکہ وفا اور عقیدت کی تقسیم ناممکن ہے۔ کوئی جماعت ایک ہی وقت میں دو حکومتوں کی وفادار نہیں بن سکتی۔ اگر ایسا کرے گی تو وہ کسی کی وفادار نہیں سمجھی جائے گی۔ پاکستان میں اور بھی اقلیتیں ہیں۔ عیسائی ہیں اچھوت ہیں، پارسی ہیں اور ہندو ہیں، لیکن کسی اقلیت نے آج تک ہندوستان یا حکومت ہند سے وفاداری و عقیدت کا اظہار نہیں کیا۔ صرف مرزائی اقلیت ہے جو پاکستان میں رہتے ہوئے درویشوں کو قادیان بھیجتی ہے اور ان کی وساطت سے ہندوستان کی خدمت میں عقیدت و ارادت کا ہدیہ پیش کرتی رہتی ہے پھر یہ درویش پاکستان میں واپس آجاتے ہیں اور ان کی جگہ کوئی دوسری ٹولی بھیجی جاتی ہے۔ اس طرح تمام مرزائی باری باری ہندوستان سے پیمان وفا باتدھ آتے ہیں۔ غور فرمائیے جن لوگوں نے ہندوستان سے وفاداری کا رشتہ استوار کر رکھا ہے وہ پاکستان کے خیر خواہ ہو سکتے ہیں، آگ کا پھجاری تو پانی کا دوست نہیں ہو سکتا۔ ظلمت کو سجدے کرنے والا روشنی سے کنجش ہوتا ہے۔ کفر کو قوتِ حاکمہ مانتے والے اور بہمن کو اولی الامر سمجھنے والے تو اسلام اور مسلمانوں کے بھروسہ نہیں ہو سکتے کیونکہ

ستیزہ کار رہا ہے ازل سے تا امروز
چراغِ مصطفویٰ سے شہدارِ بولہبی

ہمارا دعویٰ ہے کہ خدا نخواستہ کبھی پاکستان سے ہندوستان کی ٹھن گئی، اور حکومت ہند نے مرزائیوں کو قادیان میں آباد کرنے کا وعدہ کر دیا تو یہی مرزائی پاکستان کے لئے مارِ آستین ثابت ہوں گے۔ اگرچہ آج بھی خفیہ طور پر پاکستان کی بنسبت ہندوستان کے زیادہ خیر خواہ ہیں، لیکن وعدے کے بعد تو تکلفات کا پردہ بھی اٹھ جائے گا۔ اگر حکومت پاکستان کو ہماری بابت کا اعتماد نہیں تو حکومت کوئی ایسا معاہدہ کر دیکھے جس کی رو سے مرزائیوں کو قادیان میں آباد ہونے کی آزادی حاصل ہو تو یہی خلیفہ صاحب جو آج پاکستان زندہ باد کا نعرہ لگاتے نظر آتے ہیں۔ اپنے مریدوں کے ساتھ "جے ہند" کے نعرے لگاتے ہوئے ہندوستان جاتے ہیں یا نہیں؟ ہمارا دعویٰ ہے کہ سرکاری ملازمین کے علاوہ ایک بھی مرزائی پاکستان میں نہیں رہے گا، سب کے سب ہندوستان چلے جائیں گے۔ جو معلومات پاکستان سے مہیا کر چکے ہیں، ان سے حکومت ہند کو مستفیذ کریں گے۔ معلومات ہی پر کیا موقوف ہے ہندوستان کے حلقہ بگوش ہو کر پاکستان کے خلاف معاندانہ سازشوں سے بھی دریغ نہ کریں گے۔ جب پاکستان میں رہتے ہوئے اور ملک سے امتیازی رعایتیں حاصل کرنے کے باوجود ہندوستان کی اطاعت کا دم بھرتے ہیں تو قادیان جانے کے بعد کیا کیا نہ کریں گے۔ مرزائیوں کو قادیان ہر شہر سے عزیز ہے۔ وہاں ان کا دین پیدا ہوا، ان کے نبی نے جنم لیا اور وہیں اس کی نعش مدفون ہے۔ اسی لئے تو مرزائی دوست قادیان کو "بروزی کعبہ" اور اس کی یا ترا کو "ظلی حج" کہا کرتے ہیں۔ پھر یہ کس طرح ممکن ہے کہ مرزائی پاکستان کے لئے اپنا کعبہ چھوڑ دیں۔

ان کے نزدیک بہشتی مقبرے کی ایک ایک قبر ہزاروں پاکستانیوں سے زیادہ قیمتی ہے۔ مرزائیوں کا بس چلے تو پاکستان بیچ کر قادیان خرید لیں، اور پھر بھی حکومت ہند سے کہیں۔

نرخ بالا کن کہ ارزانی ہنوز

ہم اس بحث میں پرتا نہیں چاہتے کہ مرزائیوں نے قادیان میں آباد ہونے کے لئے ہندوستان سے کیا کیا وعدے کئے، مسٹر سورن سنگھ سے کیا کہا گیا، اکثر گوپی چند کو کس قسم کا یقین دلایا گیا، مسٹر چند لال ترویدی کی خدمت میں کیا کیا گزارشیں کی گئیں۔ پنڈت جواہر لال نہرو سے کس نوعیت کے پیمانہ وفا باندھے گئے اور مسٹر بلدیو سنگھ کو کیا لالچ دیا گیا۔ یہ ایسے سوالات ہیں جن سے بحث کے طویل ہو جانے کا احتمال ہے۔ ہم صرف اتنا پوچھتے ہیں کہ مرقومہ بالا حقائق کے پیش نظر مرزائی نفع کا لمسٹ نہیں ہیں؛ کیونست اس لئے قابل گرفت سمجھے جاتے ہیں کہ ان کا رخ کراچی کے بجائے ماسکو کی طرف، نیشنلسٹ مسلمانوں کو اس لئے قابل نفرت سمجھا جاتا ہے کہ ان کی عقیدتوں کا رشتہ دہلی سے استوار ہے، لیکن مرزائیوں کو کوئی نہیں پوچھتا، جو اعلانیہ طور پر ہندوستان پرستی کا ثبوت دے رہے ہیں۔ کسی نے قادیان سے واپس آنے والے درویشوں سے نہیں پوچھا کہ تم قادیان میں بندے ماترم کا تہانہ چھڑ کر ترنگے جھنڈے کو کو سلام کرتے آتے ہو، پھر پاکستان میں کیوں واپس آتے ہو، جو اسی ملک سے وطنیت کا رشتہ باندھو جس سے پیمانہ وفا باندھ رہے ہو۔ ہماری حکومت دوشتیوں پر سوار ہونے کا تماشہ دیکھ رہی ہے۔ اس کی غفلت اور ناجانتہ اقلیت نوازی کا یہی عالم رہا تو وہ وقت دور نہیں جب مرزائیوں کی سازشیں پاکستان کے لئے وجہ مصیبت بن جائیں گی۔

ایک طرف تو ہندوستان کی پوجا کی جا رہی ہے دوسری طرف پاکستان کی ملازمتوں کے سر پر قادیانیوں کو سوار کیا جا رہا ہے۔ پاکستان میں مرزائیوں کی آبادی زیادہ سے زیادہ ایک سو چالیسواں حصہ ہوگی، لیکن بڑی بڑی ملازمتوں پر پچھ فیصدی سے زیادہ قابض ہیں۔ جس محکمہ میں کوئی مرزائی افسر متعین ہوتا ہے وہاں چند ماہ میں مرزائی ہی مرزائی دکھائی دیتے ہیں۔ اول تو ایسے لوگوں پر ملازمت کے دروازے بند ہو جانے چاہئیں، جن کی وفاداری مشکوک ہے۔ دوم اقلیت کو اکثریت پر حکومت کرنے کا حق نہیں پھر مرزائیوں کو بڑے بڑے عہدے دے کر انہیں اسلامی اکثریت پر حکمران کیوں بنایا جاتا ہے؟ حکومت پاکستان اور حکومت مغربی پنجاب کو اس کا جواب دینا چاہیے۔ علاوہ ازیں مرزائیوں کا سب سے بڑا مقصد مسلمانوں میں افتراق پیدا کرنا ہے تاکہ فرزند ان توحید کو تو باہم آویزی سے فرصت نہ ملے اور مرزائی اپنے قادیانی دین کا زہر آسانی سے پھیلاتے جائیں۔ اس سلسلہ میں مسئلہ کشمیر پر نظر ڈالئے۔ مرزائیوں کو کشمیر سے اس لئے دلچسپی ہے کہ ان کی عجیب و غریب تحقیقات کے بموجب وہاں "مسیح ناصری" کی قبر ہے۔ قادیانی چاہتے ہیں کہ مرزائی مسیح کی قبر جاتی رہی تو مسیح ناصری کی قبر ہی ہاتھ آجائے، تاکہ مبادلے کے اصول پر کچھ تو پیش کیا جاسکے۔ علاوہ ازیں مرزائی کشمیر کو سب سے بڑا تبلیغی میدان بنانا چاہتے ہیں۔ یہاں ان خواہشوں کا پس منظر پیش کرنا مقصود نہیں، ورنہ بحث ۱۳۷ کی کشمیر کمیٹی ہی سے شروع کی جاتی ہے۔ صرف موجودہ حالات کو دیکھئے۔ مہاجرین کشمیر میں کشمکش کی جو آگ بھڑکی ہے وہ خلیفہ قادیان ہی نے بھڑکار رکھی ہے۔ خلیفہ صاحب چودھری غلام عباس کے خلاف نہ صرف نفرت پھیلاتے ہیں بلکہ ان کے خلاف متحدہ محاذ بھی بنا رہے ہیں۔ اس غرض کیلئے

معاندانہ پروپیگنڈے کا طوفان برپا کیا جا رہا ہے۔ اس غرض کے لئے بعض مہاجرین اور مہاجرینوں کے لیڈر کہلانے والے چند اشخاص کی مدد کی جا رہی ہے۔ یہ لوگ پہلے بھی اپنی کھوئی ہوئی لیڈری حاصل کرنے کے لئے چودھری صاحب کے مخالف تھے۔ اب مرزائیوں کی امداد نے ان کے حوصلے اور بھی بلند کر دیئے ہیں۔ چودھری صاحب کا قصور کیا ہے؟ صرف یہ کہ وہ مرزائیت کے حامی نہیں ہیں۔ انہوں نے ۱۹۳۵ء میں مرزائیوں کو کشمیر و جموں نیشنل کانفرنس سے نکال دیا تھا اور جب مسلم کانفرنس قائم کی تو مرزائیوں پر اس کی رکنیت کے دروازے بند کر دیئے گئے، اور کرنے بھی چاہتے تھے کیونکہ مسلم کانفرنس کے نام ہی سے ظاہر ہے کہ یہ صرف مسلمانوں کی جماعت ہے۔ اس طرز عمل کے پیش نظر مرزائیوں کو خطرہ ہے کہ چودھری غلام عباس کا اقتدار قائم رہا تو کشمیر و جموں میں مرزائیت کو ترقی نہ حاصل ہو سکے گی۔ اس لئے وہ چودھری صاحب کو گرانے کی کوشش کر رہے ہیں۔ اس کے علاوہ افتراق بین المسلمین کی پرانی غرض پوری کی جا رہی ہے۔ مرزائی چاہتے ہیں کہ مسلمان مہاجرین تو آپس کی لڑائی میں مصروف ہوں اور مرزائی تبلیغ کے لئے میدان خالی ہونے لگے۔ مہاجرین کشمیر و جموں کو اس ہم رنگ زمین دامن سے خبردار رہنا چاہیے۔ اگر وہ مرزائیوں کی اینگنٹ پر اپنی صحیح و صالح قیادت کو نقصان پہنچانے کے اختلاف افتراق میں مبتلا ہو گئے تو کہیں کے نہ رہیں گے۔“

قومی پریس کے علاوہ مجلس احرار نے بارہا ایسی قیادت کو اس عظیم فتنہ کی طرف متوجہ کیا۔ چنانچہ تقریروں اور تحریروں کی صورت میں درویشانہ اپیلیں کی گئیں مگر

اے بسا آرزو کہ خاک شدہ

احرار کے ترجمان روزنامہ آزاد لاہور نے اپنی اشاعت ۲۲ نومبر ۱۹۴۹ء کو ایک ادارتی

نوٹ بعنوان "مسلم لیگ کی ذمہ داریاں" لکھا جو پیش خدمت ہے۔

"مسلم لیگ مسلمانوں کی جماعت ہے۔ ایسی جماعت ہے جسے قوتِ حاکمہ تسلیم کیا گیا ہے۔ مسلم لیگ کے رہنماؤں نے مسلم لیگ کے حلقہ اثر کو زیادہ سے زیادہ وسیع کرنے کے لئے ہر شخص کو جو مسلمانوں کے سے نام رکھتا تھا، مسلم لیگ کا ممبر بننے کی اجازت دے کر بنیادی غلطی کا ارتکاب کیا۔ مسلم لیگی رہنماؤں کی اس غیر دانشمندانہ اور غیر مذہبی وسعتِ قلبی نے اسلام کے بدترین دشمنوں کو اسلامی حصار میں داخل ہو کر رخنہ اندازی کا موقعہ دیا۔ میاں افتخار الدین کے کمیونسٹ ساتھی اور مرزا محمود کے مرزائی ایجنٹ بیدا کا نہ مسلم لیگ میں داخل ہو گئے، اور مسلم لیگ ہی کے پلیٹ فارم سے مسلمانوں کو خطاب کر کے انہیں اسلام سے گمراہ اور ایمان سے محروم کرنے میں ایک حد تک کامیاب ہو گئے۔ کم از کم یہ تو ہوا کہ کمیونسٹوں اور مرزائیوں نے اپنی گروہ بندی اور تنظیم کے ذریعہ اس قدر طاقت ضرور حاصل کر لی کہ وہ دہریت اور مرزائیت کی تبلیغ کے لئے کھلے بندوں میدان میں نکل آئے۔ سب سے زیادہ طاقت مرزائیوں نے حاصل کی۔ اس لئے کہ انگریزوں نے انہیں کلیدی محکموں تک پہنچنے میں بہت زیادہ سہارا دیا۔ مرزا محمود صاحب جو کبھی لاہور آ کر جلسہ کرتے ہوئے ہچکچاتے تھے، آج پنجاب کے کونے کونے پر نظر جاتے بیٹھے ہیں۔ وہ کبھی سندھ کا رخ کرتے ہیں، کبھی بلوچستان پر قبضہ کرنے کی ٹھان لیتے ہیں اور کبھی ربوہ ہی کو دارالامان بنانے کی فکر میں ہیں۔ پاکستان کی تشکیل کے فوراً بعد ان مرزائیوں نے عجب گل کھلائے ہیں۔ ان کے اکثر کارنامے پردہ راز میں ہیں۔ جوں جوں وقت گذرتا جاتا ہے یہ راز ان خود ظاہر ہو رہے ہیں۔ زمیندار مجریہ ۱۸ نومبر کی ایک خبر ملاحظہ فرمائیے۔

"لاہور۔ ۱۶ نومبر۔ حیدرآباد دکن کے ایک رضا کار جناب فرزند توحید نے جو ہجرت کر کے چلے آئے ہیں، یہ انکشاف کیا کہ نظام شاہی فوجوں کا کمانڈر انچیف العیدروس مرزائی تھا۔ یہ بھی کہتے ہیں کہ اس عدار نے ہتھیار رکھ دینے کا مشورہ کسی اور جگہ سے حاصل کیا تھا۔ نتیجہ یہ ہوا کہ دکن کے دو لاکھ مسلمانوں کو۔"

جامِ شہادت نوش کرنا پڑا

اس خیر کو بار بار پڑھتے اور غور فرماتے کہ ان مرزائیوں نے مسلمانوں کی تباہی میں کہاں کہاں اپنے ایجنٹوں سے کام لیا ہے۔ یہی حال کمیونسٹوں کا ہے۔ مسلم لیگ کی وسعت قلبی ملاحظہ فرمائیے کہ میاں افتخار الدین کو پہلے تو مسلم لیگ صوبہ پنجاب کا صدر بنا لیا۔ اب میاں صاحب کے خلاف زہر اگلا جا رہا ہے۔ چودھری سر محمد ظفر اللہ خاں کو وزارتِ خارجہ کا قلمدان سپرد کرنے کے بعد یہ اُمید رکھنا کہ اسلامی ممالک مرزائیت کے زہریلے جراثیم سے محفوظ رہیں گے، نادانی نہیں تو اور کیا ہے۔ یہ تمام مصیبت اور پریشانی اسی بنیادی غلطی کا نتیجہ ہے کہ مسلم لیگ کے دروازے اُن گروہوں اور جماعتوں کے لئے کھول دیئے جو اسلام کی باطنی اور ختم المرسلین کے منکر ہیں۔ مسلم لیگ کو اسلام کی خاطر جو احتیاط لازم تھی، اُسے تو مسلم لیگ نے نظر انداز کیا مگر اپنے وقار کے لئے جس تجویز کو مناسب سمجھا، اس کا اعلان نہایت بتیابی سے کیا گیا۔ ابھی چند دنوں کی بات ہے کہ مسلم لیگ نے چند جماعتوں پر پابندی لگائی ہے، جن میں اسلامی جماعتیں بھی شامل کر لی گئی ہیں، مگر جن جماعتوں پر سب سے پہلے پابندی لگنی چاہیے تھی، انہیں کھلا چھوڑ دیا۔ کمیونسٹوں پر بحیثیت کمیونسٹ کوئی پابندی نہیں لگائی گئی ہے اور مرزائیوں کا تو ذکر ہی کیا، وہ تو چوروں کی طرح اس طرح گھر میں گھسے ہیں کہ انہیں خادم خاص سمجھ کر سر پر بٹھا رکھا ہے۔ ہم یہ نہیں چاہتے کہ مسلم لیگ کے علاوہ کوئی سیاسی جماعت باقی رہے۔ سیاسیات کی باگ ڈور صرف مسلم لیگ کے ہاتھ میں رہنی چاہیے۔ تمام ان لوگوں کو جو اسلام کے بنیادی اصولوں کے منکر ہوں، مسلم لیگ سے خارج کر کے قرطاسِ رکنیت پر یہ پابندی درج ہونی چاہیے کہ مرزائی اور کمیونسٹ مسلم لیگ کے رکن نہیں ہو سکتے۔ مرزائی اگر مسلم لیگ کے رکن بن سکتے ہیں تو کسی بھی غیر مسلم کو مسلم لیگ کا رکن بننے سے نہیں روکا جاسکتا۔

قرار دادِ مقاصد کے بعد یہ پابندی اور بھی ضروری ہو گئی ہے۔ کمیونسٹوں کو اسلامی نظام قبول نہیں۔ ان کا کمینوزم پر ایمان ہے، اور مرزائیوں کو تاجِ ختم نبوت سے دشمنی ہے۔

پھر ان ہر دو گروہوں کو مسلم لیگ کا رکن بننے کی اجازت ہی کیوں دی جاتی ہے۔ اسلام کے باغی مسلم لیگ سے باہر رہ کر مسلم لیگ یا پاکستان کو کوئی نقصان نہیں پہنچا سکتے۔ البتہ جب انہیں اندر زہ کر لیتے دو انہوں کی اجازت دی جائے گی، تو نتائج زیادہ خطرناک اور زیادہ مہلک ثابت ہوں گے۔

احرار لیڈروں نے صرف تقریروں اور تحریروں کو ہی کافی نہ سمجھا، بلکہ مرزائیوں کے عقائدِ فاسدہ اور عزائمِ باطلہ کے متعلق اس وقت کے لیگی قائدین اور وقت کے حکمرانوں سے ملاقاتوں اور رابطوں کا سلسلہ قائم رکھا۔ چنانچہ اس کام کے لئے خاص طور پر خطیبِ پاکستان مولینا قاضی احسان احمد صاحب شجاع آبادی مامور تھے۔ انہوں نے صدرِ مملکت سے لے کر عام افسر تک کو مرزائیوں کی سازشوں سے آگاہ کیا۔ چنانچہ خواجہ ناظم الدین خان لیاقت علی خان، سردار عبدالرب نشتر، نواب افتخار حسین مہر وٹ، چودھری محمد علی، مشتاق احمد گورمانی، میاں ممتاز محمد خاں دولتانہ اور دوسرے لیگی گورنروں اور وزیروں سے بالمشافہ کئی کئی گھنٹے گفتگو کی، ان کی خطرناک تحریروں کے حوالے دکھاتے، ان سے خدا اور رسول اور ملک و ملت کے نام پر کوئی موثر قدم اٹھانے کی پے درپے درخواستیں کیں، مگر سب بے سود گئیں۔ البتہ پاکستان کے پہلے وزیر اعظم خان لیاقت علی خان کے ساتھ قاضی صاحب کی جو دو مرتبہ گفتگو ہوئی وہ نہایت نتیجہ خیز ثابت ہو سکتی تھی مگر انہیں قدرت کی طرف سے مہلت ہی نہ مل سکی اور وہ ایک گہری سازش کا شکار ہو کر اپنے خالقِ حقیقی سے جا ملے۔ خان لیاقت علی خان اور دیگر حضرات سے تفصیلی گفتگو کتاب ہذا میں کسی دوسری جگہ پیش کی جا رہی ہے۔

خان لیاقت علی خان کی شہادت کے بعد احرار زعماء کو یقین ہو چلا تھا کہ اب لیگی حکمران مرزائیوں کے خلاف کسی قسم کا کوئی اقدام کرنے کے لئے ہرگز تیار نہیں ہوں گے۔ چنانچہ انہوں نے ملک و ملت کے وسیع تر مفاد، اور جدید نسل کو ان کے خطرناک ارادوں سے

باخبر رکھنے کے لئے ایک تحریک کا پروگرام بنایا، لیکن تحریک چونکہ مکمل مایوسی، گفت و شنید کی ناکامی اور تقریروں اور تحریروں کے غیر موثر ہو جانے کے بعد شروع کی جا رہی تھی اس لئے احرار نے ضروری سمجھا کہ ختم نبوت کے اجتماعی عقیدہ اور غیر متنازعہ مسئلہ کی خاطر مسلمانوں کے تمام مسئلہ فرقوں کے نمائندہ علماء سے رابطہ قائم کیا جائے اور انہیں اعتماد میں لے کر متفقہ طور پر کوئی لائحہ عمل تجویز کیا جائے۔ اس مقصد کے لئے انہوں نے ایک مجلس عمل کی تشکیل کی، جس میں دیوبندی، بریلوی، اہل حدیث اور شیعہ حضرات کے جلیل علماء و اکابر شامل ہوئے۔ اس مجلس کی سربراہی کے لئے متفقہ طور پر مولانا ابوالحسن قادری کو منتخب کر لیا گیا۔ اسکی تفصیل مصنف کی ایک اور کتاب تحریک ختم نبوت میں پیش کر دی گئی ہے، ملاحظہ فرمائی جائے۔

تحریک ختم نبوت کے بعد مجلس احرار کو خلاف قانون قرار دے کر اس کے راہنماؤں کو پابند سلاسل کر دیا گیا۔ لیگ اور قادیانیوں پر بظاہر کوئی پابندی نہیں تھی، مگر دونوں عوام کی خوشنودی سے محروم ہو گئے اور ان کے خلاف عوامی بغیض و غضب اس قدر اٹھا کہ وہ اس طوفان کا مقابلہ نہ کر سکے اور زندہ درگور ہو کر رہ گئے۔ مگر بایں ہمہ چونکہ دونوں کو سرکاری سرپرستی حاصل تھی، اس لئے جوڑ توڑ کی سازشوں میں مصروف ہو گئے مرزا نیوں نے اب نوکر شاہی کا ٹوپ دھاڑ لیا تھا جبکہ مسلم لیگ میں اب غیر لیگی لوگ آنے شروع ہو گئے اور بالآخر یہ جماعت اس نوکر شاہی کی غلام بن کر رہ گئی تاہم ۱۹۵۸ء میں خان محمد ایوب خاں کے گھر کی لونڈھی بنا دی گئی۔ ایوب خاں نے اپنے عہد سلطانی میں کنونشن لیگ کو سہارا دیتے رکھا، جبکہ کونسل لیگ میاں ممتاز دوٹانہ کے بوٹھے کندھوں پر سوار رہی۔ بالآخر لیگ کو حکومت کا سہارا بھی دغا دے گیا، اور اس کی وراثت فضل القادر چودھری، خان عبدالقیوم خاں اور میاں ممتاز دوٹانہ میں مساوی طور پر تقسیم کر دی گئی لیکن یہ وراثت چونکہ قانوناً صحیح نہیں تھی، اس لئے سب حصے دار باہم

دست و گریبان ہو گئے۔ اس یاہمی کشاکش کا نتیجہ یہ نکلا کہ یہ جماعت جسے عوام پہلے ہی
 ٹھکرا چکے تھے، حکومت کے سہارے نے بھی ٹھکرا کر رکھ دیا اور ۲۰ دسمبر ۱۹۷۱ء کو بغیر جواز
 کے ہمیشہ ہمیشہ کے لئے پشاور، لٹن اور چاٹگام کی پہاڑیوں میں دفن کر دی گئی۔ چند
 نام لیوا باقی ہیں لیکن وہ بھی باوصرفہ کے تھپیڑے کھانے کی سکت نہیں رکھتے۔ اس لئے
 ان کا وجود یا عدم وجود کوئی حیثیت نہیں رکھتا۔ یہی حال مجلس احرار اسلام کا ہے۔ اس
 کے راہنماؤں کی اکثریت طبعی عمریں پوری کر کے اپنے اللہ سے جا ملی ہے۔ بعض نے مجلس تحفظ
 ختم نبوت کو اپنا اور ٹھٹھا بچھونا بنا لیا ہے، جب کہ کسی راہنما جمعیتہ علماء اسلام میں شامل
 ہو چکے ہیں۔

باقی جو ہیں، تہمتیں بیٹھے ہیں



قادیانیت

ایک سیاسی جائزہ

قادیانیت ایک مستقل موضوع ہے۔ بظاہر یہ موضوع کتاب ہذا کی وسعت سے ماورا معلوم ہوتا ہے مگر حقیقت میں اس موضوع کا تعلق دنیا کے ہر اُس مسلمان سے ہے جو حضرت محمد رسول اللہ صلی اللہ علیہ وسلم کو آخری نبی اور آپ کی شریعت کو آخری اور قطعی حجت سمجھتا ہو۔ خاص طور پر جس جماعت یا فرد کی ساری زندگی عقیدہ ختم نبوت کے تحفظ میں گزری ہو، اس کا تعلق اور گہرا ہو جاتا ہے۔ چنانچہ احرار اور مجلس تحفظ ختم نبوت کے اکابرین کی ساری زندگیاں، قادیانیت کے محاسبہ اور ختم نبوت کے دفاع اور تحفظ میں گزری ہیں۔ ان اکابرین میں مولانا قاضی احسان احمد شجاع آبادی کی شخصیت نمایاں رہی ہے۔ تحفظ ختم نبوت کے سلسلہ میں انہوں نے کیا خدمات انجام دیں، اس کے متعلق تحقیقاتی رپورٹ کے ریمارکس ملاحظہ فرمائیں۔

”پہلا شخص جس نے خواجہ ناظم الدین وزیر اعظم کی توجہ قادیانی تحریک کی سنگینی کی طرف مبذول کرائی وہ قاضی احسان احمد شجاع آبادی تھا۔ قادیانیت کی مخالفت اس شخص کی زندگی کا واحد مقصد معلوم ہوتا ہے اور وہ جہاں کہیں جاتا ہے اپنے ساتھ ایک بڑا چوبی صندوق لے جاتا ہے جس میں احمدیوں کا اور احمدیوں کے خلاف لٹریچر بھرا ہوتا ہے۔ زیادہ اہم سیاسی واقعات کا ذکر تو درکنار پاکستان یا کسی اور شخص کو کوئی آفت پیش آجائے، کوئی افسوسناک واقعہ

رو نما ہو جائے، قائد ملت قتل کر دیتے جاتیں یا ہوائی جہاز گر پڑیں، قاضی احسان احمد شجاع آبادی کے نزدیک وہ ہمیشہ احمدیوں ہی کی سازش کا نتیجہ ہوتا ہے۔“

”مارچ ۱۹۵۲ء میں شجاع آبادی، کراچی کے ایک اور عالم مولانا احتشام الحق تھانوی کو کسی نہ کسی طرح آمادہ کر کے خواجہ ناظم الدین کے پاس لے گیا تاکہ وہ اُن کو اس تعیظ و غضب سے مطلع کریں جو احمدیوں کے خلاف ملک میں پھیلا ہوا ہے۔ یہ دونوں ۳ مارچ ۱۹۵۲ء کو خواجہ ناظم الدین سے شجاع آبادی کا چوبی صندوق اس کے ساتھ ہی تھا۔ اُس نے اس صندوق میں سے کچھ قادیانی لٹریچر نکالا۔ جس کو پڑھ کر خواجہ ناظم الدین سخت پریشان ہوئے۔“

(رپورٹ تحقیقاتی عدالت، فسادات پنجاب ۱۹۵۲ء، ص ۱۲۷)

قاضی صاحب زندگی میں فرمایا کرتے تھے کہ عدالت کے یہ رہنما کس میرے کفن کے ساتھ شامل کر دینا، تاکہ شفاعتِ رسول صلی اللہ علیہ وسلم کا مستحق بن سکوں۔

میں اپنے محدود مطالعہ کے باوجود پختہ یقین کے ساتھ یہ سمجھتا ہوں کہ اس ماورِ گیتی میں فرنگی قوم سے زیادہ ہوشیار، مکار اور عیار قوم نے جہنم نہیں لیا۔ ایک وقت تھا کہ عالمی سیاست میں فرنگی اقتدار کا سورج مغرب نہیں ہوتا تھا اور ہر بڑا عظیم اس کی نوآبادیات بن چکا تھا۔ دورِ اقتدار میں فرنگی کے قدم جہاں بھی پہنچے، اپنے اثرات ضرور چھوڑے۔ یہ اثرات اس قدر گہرے، واضح اور غیر مبہم ہوتے چلے گئے کہ آج تک آزاد دنیا ان سے نجات نہیں حاصل کر سکی ہے۔ اگرچہ فرنگی اقتدار کا وہ سورج جو بیسویں صدی کے آغاز سے اس کے وسط تک نصف النہار تک جا پہنچا تھا، بتدریج مغرب ہوتا چلا گیا۔ یہاں تک کہ آج آئرلینڈ بھی برطانیہ کے ساتھ دوگام چلنے کو تیار نہیں ہے۔ تاہم فرنگی سیاست کی یہ کرشمہ سازی رہی ہے کہ وہ جب بھی کسی نوآبادی ملک کی حدود سے باہر

نکلا ہے، اپنی شبانہ روز محنت کی وجہ سے جو معاشرہ ترتیب دے گیا ہے، وہ جوں کا توں قائم ہے۔ بالفاظ دیگر جسمانی لحاظ سے جا چکا ہے مگر روح پر تسلط آج بھی قائم ہے۔ اس کی وجہ یہ معلوم ہوتی ہے کہ اس نے اپنے قیام کے دوران غلامی کی جو سپرٹ پیدا کی تھی وہ علیٰ حالہ موجود ہے۔ آزادی حاصل کرنے کے باوجود، ذہنی طور پر محکوم اقوام ابھی تک خود مختاری کی نوعیت نہیں سمجھ سکیں۔ شاید وہ اس احساس کہتری کا شکار ہوں کہ وہ صدیوں سے محکوم رہ کر کس طرح حاکم بن گئیں۔

مزید برآں فرنگی نظامِ تعلیم ہی اس بیج پر تشکیل دیا گیا تھا کہ اس کی وجہ سے آئندہ نسلیں اپنی مادی ضروریات میں اس قدر الجھ کر رہ گئیں کہ وہ ان سے باہر کسی دوسری چیز کا تصور تک نہ کر سکیں۔ چنانچہ انگریز کے چلے جانے کے باوجود تقریباً سب نوآبادیوں میں وہی طرزِ تعلیم اور نظامِ تعلیم رائج ہے۔ ظاہر ہے کہ جب کسی نظام کی بنیاد غیر ملکی طرز پر رکھی گئی ہو، اس کے برگ و پار سے وہی نتائج مرتب ہو کر سامنے آتے رہیں گے۔ محض ولایتی آقاؤں کی جگہ ویسی آقاؤں کا آجانا نتیجہ خیز ثابت نہیں ہو سکتا۔ اس لئے ضرورت اس امر کی ہے کہ فرنگی سے پوری طرح نجات حاصل کی جاتے، اور یہ اسی وقت ہی ممکن ہو سکتا ہے جب اس قسم کی نشانیاں یکسر ختم کر دی جائیں اور ان کی جگہ ایک آزاد قوم کے خیالات و تصورات کی روشنی میں نیا نظامِ تعلیم اور نیا طرزِ حکومت رائج کیا جائے۔

برصغیر پاک و ہند میں انگریز نے اپنے قدم پوری طرح بھانے کے لئے، جہاں گھر گھر لڑائیاں، غلط فہمیاں اور شکوک و شبہات کا ایک لامتناہی سلسلہ شروع کیا وہاں اس نے ملتِ اسلامیہ کی اجتماعیت میں چھید ڈالنے اور جسدرہ ملی میں ناسو پیدا کرنے کے لئے "قادیانیت" کو بھی جنم دیا۔ فرنگی جانتا تھا کہ ایک نہ ایک دن اُسے برصغیر پاک و ہند کو چھوڑنا پڑے گا۔ اس لئے جاتے وقت اُسے اپنے آئندہ سامراجی تحفظات

کے لئے کوئی نہ کوئی مستقل نشانی چھوڑ جانی چاہیے۔ ان سامراجی عزائم کی تکمیل کے لئے اُسے برصغیر میں بعض خاندانوں کی خدمات حاصل کرنے کے لئے بڑی تنگ و دو کرنا پڑی۔ چنانچہ جویندہ یا بندہ کے مصداق اُسے کسی ایسے خاندان مل گئے، جنہوں نے فرنگی تحفظات کی خاطر ہر انتہا تک پہنچنے کیلئے اپنی خدمات پیش کر دیں۔ ان خاندانوں میں قادیان کے مرزا غلام ترضی کا خاندان بڑی اہمیت اختیار کر گیا۔ کیونکہ یہ خاندان ایک ایسے پرگرام کے لئے بھی تیار ہو گیا جس نے مسلمانوں کے اجتماعی ذہن میں انتشار پیدا کر کے عالم اسلام کے لئے خطرناک حالات پیدا کر دیئے۔

قادیانیت کے موضوع پر برصغیر پاک و ہند میں جب بھی کوئی آواز اُٹھی، اُسے فرقہ بازی کا نام دے کر سبوتاژ کیا گیا یا اُسے ملائیت اور گروہی سیاست کا مسئلہ گردانا گیا۔ تشکیل پاکستان کے بعد ملک بھر میں جب مسلمانوں کے مسئلہ اسلامی فرقوں نے متحدہ طور پر اس فرقہ کے عزائم کے خلاف آواز اُٹھائی تو اسے احراری و احمدی مسئلہ قرار دیکر اس کی اہمیت گھٹانے کی کوشش کی گئی۔ حالانکہ یہ مسئلہ کبھی جماعتی سیاست کا نہیں رہا بلکہ یہی وہ خطرناک فتنہ ہے جس کے خلاف مسلمانانِ پاک و ہند ہی نے بیک زبان آواز نہیں اُٹھائی بلکہ عالم اسلام کے تمام جید علماء و مشائخ نے اس کا نوٹس لیا۔ لیکن کیا کیا جائے مسلم لیگی سیاست کا کہ اُس نے مسلمانوں کے اس متفقہ عقیدہ ختم نبوت اور اس کے منکرین کے مابین بنیادی اختلافات کو باہمی فرقہ بازی پر محمول کیا اور مسلمانوں کے اجتماعی مطالبات کی طرف ہمدردانہ غور کرنے کی بجائے احرار اور مسلم لیگ کے پُرانے اختلافات کو ہوا دے کر تحریک ختم نبوت کو، نظریہ پاکستان اور ملک کی سلامتی کے خلاف سازش قرار دیا۔

قادیانیت کا مسئلہ ایک معمولی مسئلہ نہیں ہے۔ جیسا کہ ہم عرض کر چکے ہیں، کہ یہ اپنے عزائم و مقاصد نیز خصوصی روابط کے لحاظ سے بین الاقوامی مسئلہ بن چکا ہے۔ اس میں شک نہیں کہ اس کے خلاف سب سے پہلے برصغیر پاک و ہند کے جید علماء نے مذہبی محافضے

آواز اٹھائی۔ اس وجہ سے اسے ہمیشہ "چند فرقوں کا نزاعی مسئلہ" سمجھا گیا۔ بعد میں جب قادیانیت کے سیاسی عزائم کی جھلکیاں نظر آنے لگیں تو منگہ پاکستان علامہ اقبال نے پوری شرح و بسط کے ساتھ اس مسئلہ پر قلم اٹھایا اور ثابت کیا کہ قادیانیوں کے ارادے نہایت خطرناک ہیں اور جسدِ ملی کے لئے نہایت تباہ کن۔ اسی طرح سیاسی لیڈروں میں پہلی آواز پاکستان کے سابق وزیر اعظم سید حسین شہید سہروردی نے اٹھائی اور انہوں نے اس وقت کے وزیر اعظم خواجہ ناظم الدین کو ایک طویل خط لکھا۔ بعد میں خود شہید سہروردی نے مسلمانوں کی وکالت کے فرائض بھی سرانجام دیئے۔ مگر ان سب حقائق کے باوجود اس مسئلہ کو ملا کا مذہبی مسئلہ ہی سمجھا گیا۔ یا زیادہ سے زیادہ مسلمانوں میں شیعہ سنی، بریلوی دیوبندی، مقلد اور غیر مقلد کے باہمی فروعی اختلافات کی حد تک اختلافی مسئلہ بنا دیا۔ یہ ایک گہری سازش تھی جس کی پشت پر قادیانیوں کی پوری مشینری کام کر رہی تھی حالانکہ مسلمان فرقوں کے باہمی اختلاف کے باوجود، دین کی اساس ایک ہے جب کہ مسلمانوں اور قادیانیوں کے درمیان کوئی قدر مشترک برے سے موجود ہی نہیں ہے۔

اگر آپ منیر رپورٹ کا بنظرِ غائر مطالعہ فرمائیں تو یہ چیز اظہر من الشمس ہو جاتی ہے کہ سی آئی ڈی کو مخصوص طریق پر رپورٹ مرتب کرنے پر مامور کیا گیا تھا۔ وہ مخصوص طریقہ یہ تھا کہ رپورٹیں اس طرح ترتیب دی جائیں، جس سے احرار اور مسلم لیگ کے باہمی اختلافات کو اجاگر کرتے ہوئے، احرار کے طرزِ عمل کو ہدفِ مطاعن بنایا جائے تاکہ اصل نزاع جو مسلمانوں اور قادیانیوں کے مابین ہے، ادجھل ہو کر رہ جائے۔ جناب آغا شورش کش کا شمیری نے صحیح لکھا ہے کہ احرار کے باب میں سی آئی ڈی کا قلم زیادہ تر جراح کی بجائے قصاب کا چھرا منظر آتا ہے۔"

سیاسی محاذ پر سی آئی ڈی نے احرار اور لیگ کے اختلافات کو ہوا دی۔ نیز احرار اور کانگریس کا باہمی تاثر جوڑنے کی کوشش کی۔ چنانچہ ایک جگہ رپورٹ

میں ہے :-

”احرار برصغیر کی تقسیم کے خلاف تھے۔ ان پر کانگریس اعتبار کرتی تھی اور وہ ہمیشہ کانگریس کے کارکنوں سے خلا ملا رکھتے تھے۔“

کتنا سفید جھوٹ ہے اور کس قدر بہتانِ عظیم۔ سی آئی ڈی کو کیسے پتہ چلا کہ احرار پر کانگریس اعتبار کرتی تھی۔ نیز اس قسم کی سیاسی رپورٹیں مرتب کرنے کی ضرورت کیا تھی۔ مگر چونکہ ایک مخصوص گروہ، اس قسم کی رپورٹیں مرتب کروا رہا تھا۔ اس لئے سی آئی ڈی کو مشین کی طرح ایسی رپورٹیں مرتب کرنا پڑیں۔ مذہبی محاذ پر سی آئی ڈی کو ہدایت تھی کہ وہ مسلمانوں اور قادیانیوں کے اختلافات کا ذکر نہ کریں۔ بلکہ احرار اور قادیانیوں کے مابین اختلاف بیان کریں، تاکہ پڑھنے والوں کو یہ تاثر دیا جاسکے کہ یہ دو مذہبی فرقوں کے باہمی اختلاف کا مسئلہ ہے نہ کہ مسلمانوں کے اجتماعی عقیدہ و ایمان کا مسئلہ، یا یہ کفر و اسلام کا مسئلہ ہے۔ حالانکہ احرار نے قادیانیوں کی اس چال کو سمجھتے ہی پیش بندی کے طور پر تمام مسلمہ فرقوں کو متحد کر کے ایک ایکشن کمیٹی مجلسِ عمل کے نام سے قائم کر لی تھی۔ تاہم قادیانیوں اور ان کے ہمنواؤں نے ”مسلمانوں اور قادیانیوں میں جھگڑے کی جگہ“ احرار اور احمدی جھگڑا“ بنا دیا۔ سی آئی ڈی رپورٹ ملاحظہ فرمائیے۔

”احرار، احمدی نزاع روز بروز بڑھتا جا رہا ہے۔“

ایک اور مقام پر سی آئی ڈی کی کرشمہ سازی ملاحظہ فرمائیں۔

”آج کل جماعت احرار کا کام صرف یہ ہے کہ احمدیوں کے خلاف زہریلا پروپیگنڈا کیا جائے۔“

بہر حال ہم منیر رپورٹ پر تفصیلی تبصرہ اپنی ایک اور کتاب ”تحریک ختم نبوت“

لے تحقیقاتی رپورٹ صفحہ ۱۹ء، محرمہ ۱۹ جون ۱۹۵۱ء۔ لے ایضاً صفحہ ۳۸ یکم دسمبر

۱۹۵۱ء۔ لے ایضاً صفحہ ۵۶۔

کے لئے محفوظ رکھتے ہیں۔

قادیانیت پر اس وقت بیسٹار کتابیں لائبریریوں میں موجود ہیں اور اس تحریک کے تقریباً ہر پہلو پر سیر حاصل تبصرے بھی۔ مگر بایں ہمہ موجودہ دور میں جس چیز کی شدت سے ضرورت محسوس کی جا رہی ہے وہ ہے اس تحریک کے سیاسی خدو خال کا اُجاگر کرنا۔ میں طالب علمی کے زمانے ہی سے اس تحریک کو ایک سیاسی تحریک سمجھتا رہا ہوں اور آج بھی اسے ایک زبردست سیاسی تحریک سمجھتا ہوں۔ جس کی بنیاد فرنگی مقاصد پر رکھی گئی ہے۔

فرنگی کے مقاصد کیا ہیں؟ پاکستان کا بچہ بچہ جانتا ہے کہ اسلام اور مسلمانوں کی تذلیل اس کا مقصدِ اولین ہے۔ فلسطین میں اسرائیل کی ریاست قائم کر کے مسلمانانِ عرب کے لئے ایک مستقل خطرہ پیدا کر دیا ہے، اور وہ آج بھی اس خطرہ سے دوچار ہیں۔ اس میں شک نہیں کہ عرب ملکوں میں باہمی اختلافات موجود ہیں لیکن میں کم از کم عرب اسرائیل جنگ میں عربوں کی شکست کے اسباب میں سے، نا اتفاقی کو کوئی سبب نہیں سمجھتا۔ اس لئے کہ عرب ہی نہیں عالم اسلام بھی اگر متحد ہو جائے تو بھی اسرائیل کو شکست نہیں دی جاسکتی۔ جب تک اس کی پشت پر برطانیہ، امریکہ اور اس کے حواریین موجود ہیں۔ بہر حال فرنگی نے اسرائیل کی ریاست قائم کر کے جہاں عالم عرب کے لئے ایک مستقل خطرہ پیدا کر کے رکھ دیا ہے، وہاں انہیں خطو ط پر برصغیر پاک و ہند میں مسلمانوں کی بڑھتی ہوئی تعداد کے پیش نظر فرنگی کو پھر یہ خطرہ لاحق ہو گیا کہ کہیں برصغیر کے مسلمان سامراجی عزائم کے لئے خطرہ نہ بن جائیں۔ اس لئے یہاں بھی مزر اسرائیل کی ایک ریاست قائم کر دی جائے تاکہ برصغیر کے بیس کروڑ مسلمان ایک متحدہ قوت کی صورت میں اُبھر کر بڑی طاقتوں کے لئے خطرہ نہ بن سکیں۔

میں یہ تسلیم نہیں کرتا کہ پاکستان کی تشکیل کے سلسلہ میں فرنگی کا ہاتھ تھا، تاکہ

برصغیر کے بیس کروڑ مسلمان ایک قوم کی حیثیت سے ابھر کر اپنے تبلیغی مشن کے تحت سارے ہندوستان کو پاکستان نہ بنا دیں، یا ہندوستان کی سیاست پر مسلمان بحیثیت قوم کے اگر چھا گئے تو جہاں ہندومت کے مستقبل کو خطرہ لاحق ہو جائے گا وہاں فرنگی کی موت یقینی ہو جائے گی اور اُسے ہمیشہ ہمیشہ کے لئے ہندوستان کی سونے کی چوڑیا سے ہاتھ دھونا پڑے گا اور سونے کا انڈہ دینے والی مرغی ہمیشہ ہمیشہ کے لئے مرجائیگی بلکہ میرے نزدیک پاکستان کا معرض وجود میں آنا اور مسلمانان ہند کا ایک علیحدہ مملکت کے حصول کے لئے کمر بستہ ہو جانا، ہندوؤں کی عصبیت، تنگ نظری اور مسلمانوں کو اقتصادی طور پر ہمیشہ کے لئے دست نگر بنا دینے کے رجحان کے پیش نظر، ردِ عمل کے طور پر ایک ارتقائی عمل تھا جس کا جلد یا بدیر ظہور پذیر ہونا بدیہی امر بن چکا تھا۔

میں اس امر سے بھی متفق نہیں ہوں کہ سقوطِ مشرقی پاکستان کے بعد کانگریس کا نظریہ قومیت کہ قومیں اوطان سے بنتی ہیں، صحیح ثابت ہوا ہے، یا متحدہ ہندوستان مسلمانان ہند کے مستقبل کا صحیح حل تھا۔ بلکہ سقوطِ مشرقی پاکستان کو مسلم لیگ کی بد نہاد سیاست اور فوجی ٹولے کی بے لگام قیادت کی کرشمہ سازیاں تو کہا جاسکتا ہے، ایک علیحدہ مملکت کے وجود کے پس منظر کو قطعاً نظر انداز نہیں کیا جاسکتا۔ اس حقیقت سے کوئی انکار نہیں کر سکتا کہ آزادی کا حصول آسان ہے مگر اس آزادی کو برقرار رکھنا مشکل امر ہے۔ جو قومیں آزادی کے تقاضوں کو پورا نہیں کرتیں اور آزادی جیسی نعمت کی قدر نہیں کیا کرتیں ان کا انجام ایسا ہی ہوتا ہے۔

یہاں اس امر کی وضاحت کہ دونوں کہ جا بجا مسلم لیگ پر نکتہ چینی اس امر کی عیناز نہیں ہے کہ نظریہ پاکستان غلط تھا۔ یہی وہ نکتہ اختلاف ہے جسے اگر بغور سمجھا جائے تو پاکستان کی غلط اور صحیح سیاست کا فرق واضح ہو جائے گا۔ ہمارے ملک میں مسلم لیگ کو ایک مقدس شے یا آفاقی چیز تصور کر لیا گیا۔ جس کا مطلب یہ تھا کہ وہ غلطیوں سے مبرا ہے

یا اگر اُس سے کوئی غلطی سرزد ہو جاتی ہے تو اُسے آسمان کی طرف سے سمجھا جائے۔ وہ نہ صرف قابلِ معافی ہے بلکہ اس پر نکتہ چینی گناہِ کبیرہ اور ملک دشمنی پر محمول کی جائے گی۔ اس نظریہ کے قلابے صدیوں پیشتر *DIVINE RIGHTS OF KINGS* کے نظریہ سے ملتے ہیں۔ کیونکہ ایسا ہی نظریہ بادشاہت کے وجود کو ثابت کرنے کے لئے گھڑا گیا اور بادشاہ کو ظل اللہ کہہ کر اُسے آفاقی چیز تصور کر کے عوام پر اس کی اطاعت، خدا کی اطاعت کے مترادف سمجھ لی گئی۔ اور اس کی حیثیت خطاوں سے بلند تر بنا دی گئی۔ ہمارے ملک میں یہی حال مسلم لیگ کا، اس کی قیادت نے کیا۔ انہوں نے یہ سمجھ لیا کہ پاکستان، مسلم لیگ کا دوسرا نام ہے۔ یا مسلم لیگ پاکستان کا دوسرا نام ہے۔ مسلم لیگی قیادت پر نکتہ چینی کو پاکستان پر نکتہ چینی سمجھا گیا۔ نتیجتاً نکتہ چینی کرنے والوں کو غدار، وطن دشمن، ملک دشمن بلکہ اسلام دشمن تک کہا گیا۔ حالانکہ حقیقت یہ ہے کہ مسلم لیگ کو عوام نے ایک مقبول جماعت بنایا تھا۔ اس کے اندر وہ عناصر پیدا ہو گئے جو جماعتی سیاست اور حکومتی سیاست میں تمیز نہ پیدا کر سکے۔ بلکہ جماعت کی صدارت کو حکومت کی وزارت کے ماتحت کر دیا، انجام آپ کے سامنے ہے۔ اگرچہ اس غلطی کا آغاز نوابزادہ لیاقت علی خاں نے کیا تھا، مگر حال انجام بہت بُرا ہوا، جبکہ اس کے مقابلہ میں ہمارے پڑوس بھارت میں وزارت و صدارت میں فرق روارکھا گیا، اور جماعت کو وسیع تر بنیادوں پر از سر نو منظم کر کے کانگریس سے اختلاف کرنے کو بھی ملک دشمنی سے تعبیر نہیں کیا گیا۔ جس سے ایک مضبوط حزب اختلاف نے جنم لیا۔ ملک میں جمہوریت کا دور دورہ رہا۔ آج اسی کی بدولت چوبیس سال سے بھارت میں کانگریس برسرِ اقتدار ہے۔ غرض ہمارے ملک میں چونکہ مسلم لیگ کو جماعتی حیثیت دینے کی بجائے ایک مقدس شے کا مقام دے دیا گیا۔ اور لیگی قیادت کو انسانی قیادت کی جگہ آفاقی قیادت سمجھ لیا گیا جس کی اطاعت ہر پاکستانی پر بلا چون و چرا فرض قرار دے دی گئی۔ جماعت کو

وسیع تر بنیادوں پر منظم نہیں کیا گیا بلکہ جماعتی راہنما، شروع دن سے اقتدار کی رسد کشی میں مصروف ہو گئے۔ اس لئے آج سقوطِ مشرقی پاکستان کی صورت میں انجام ہارے سامنے ہے۔ یہ حقیقت اپنی جگہ مسلم ہے کہ احرار، تقسیم ملک کے منصوبہ کے خلاف تھی نہ کہ نظریہ پاکستان کی۔ نظریہ پاکستان اگر لا الہ الا اللہ تھا تو کون مسلمان اس کی مخالفت کر سکتا ہے۔ جو لا الہ الا اللہ کا مخالف ہو اُسے مسلمان کہلانے کا حق کون دے سکتا ہے۔ اس لئے تقسیم ملک اور چیز ہے اور نظریہ پاکستان اور چیز۔ پھر احرار کا اختلاف جو تقسیم ملک تک محدود تھا وہ بھی بالآخر ختم ہو گیا کیونکہ دفاعی کانفرنس منعقدہ ۱۹۴۹ء ہی سے احرار نے لیگ کی سیاسی قیادت کو تسلیم کر لیا تھا جس سے رہا سہا اختلاف کا بھی بکیر خاتمہ ہو گیا۔ احرار لیڈروں نے مسلم لیگ کے لئے شب و روز کام کیا، خاص طور پر ۱۹۵۰ء کے انتخابات میں مسلم لیگ کے پلیٹ فارم پر بھرپور حصہ لیا۔

لیکن لیگی قیادت کو تسلیم کر لینے کا یہ مطلب کیوں لے لیا جائے کہ لیگی قیادت کی غلطی کو احرار من و عن تسلیم کر لیں گے۔ خاص طور پر ایسی غلطی جس کا تعلق براہِ راست ایمان و عقیدہ سے ہو۔ مثلاً لیگی قیادت ظفر اللہ خاں اور قادیانیوں کو نہ صرف "مسلمان" ہونے کی سند عطا کر دے بلکہ کلیدی عہدوں پر فائز کر دے جبکہ قادیانی نسی نبوت کو مان لینے کے بعد جمہور مسلمانوں کے نزدیک دائرہ اسلام سے خارج سمجھے جاتے ہیں۔ احرار بھی مسلمانوں کی ایک جماعت تھی وہ قادیانیوں کی سیاسی و مذہبی قیادت کیوں تسلیم کرتی۔ احرار تقسیم ملک کے منصوبہ کے خلاف تھے جو بعد میں ختم بھی ہو گیا۔ تاہم احرار کا یہ سیاسی نظریہ اُن کا عقیدہ نہیں تھا کہ تقسیم ملک غلط ہے یا ناقابلِ عمل ہے۔ نظریہ اور عقیدہ میں زمین و آسمان کا فرق ہے۔ نظریہ کا تعلق عارضی اور وقتی حالات سے ہوتا ہے حالات کے تغیر و تبدیل کے ساتھ نظریہ بدلتا رہتا ہے۔ نظریے کو بدل جانا، ایمان کے بدل جانے کے مترادف نہیں ہوتا۔ نیز نظریے کے بدلنے پر ثواب و عذاب کا اطلاق بھی نہیں ہوتا۔

لیکن اس کے برعکس عقیدہ کا تعلق ایمان و ایقان سے ہوتا ہے۔ عقیدہ سے انحراف دین سے انحراف کے مترادف ہے۔ عقیدہ کا تعلق چونکہ ایمانیات سے ہوتا ہے اس لئے اس پر جزا و سزا کا اطلاق بھی ہوتا ہے۔ مسولینی کہتا ہے کہ پہاڑ اپنی جگہ سے ٹل سکتے ہیں لیکن عقیدہ نہیں بدلا جاسکتا۔

احرار نے تقسیم ملک کے منصوبہ کے خلاف سیاسی نظریہ رکھنے کی کتنی سخت سزا پائی کہ آج تک اسے اس "حرکت" کی سزا مل رہی ہے۔ اگرچہ وہ تشکیل پاکستان کے بعد سابقہ وقت سے "متائب" بھی ہو گئے لیکن یہ اس ہمہ آج بھی اُسے ملک دشمن، کانگریس کا ہمنوا، ہندوؤں کا ایجنٹ اور اسی طرز کے دیگر "بیش قیمت القابات" سے نوازا جا رہا ہے لیکن حیرت اور شدید حیرت اس بات پر ہے کہ جس فرقہ کا عقیدہ یہ تھا اور آج تک ہے (اور ظاہر ہے کہ عقیدہ بدلا نہیں جاسکتا) کہ ہندوستان کی تقسیم غلط ہے اور اللہ تعالیٰ کی مشیت ہندوستان کو اکٹھا رکھنا چاہتی ہے، وہ فرقہ نہ صرف قابلِ عفو ہے بلکہ اندرون اور بیرون ملک کلیدی عہدوں پر فائز ہونے کا جائز حق دار۔

بہیں تفاوت از راہ کجا است تا بہ کجا

چنانچہ مرزا بشیر الدین محمود ابن مرزا غلام احمد قادیانی مدعی نبوت، فرماتے ہیں۔
 "میں قبل ازیں بتا چکا ہوں کہ اللہ تعالیٰ مشیت ہندوستان کو اکٹھا رکھنا چاہتی ہے لیکن قوموں کی منافرت کی وجہ سے عارضی طور پر الگ بھی کرنا پڑے تو یہ اور بات ہے۔ ہم ہندوستان کی تقسیم پر رضامند ہوئے تو خوشی سے نہیں بلکہ مجبوری سے اور پھر یہ کوشش کریں گے کہ کسی نہ کسی طرح جلد متحد ہو جائیں۔" بلکہ
 کیا آج تک کسی محبِ وطن نے اس بیان کا کوئی نوٹس لیا؟ قادیانیوں کو یہ کیسے معلوم ہو گیا کہ اللہ تعالیٰ کی مشیت ہندوستان کو اکٹھا رکھنا چاہتی ہے۔ اور پھر جب ہندوستان

نہ بیان مرزا محمود مندرجہ اخبار "الفضل" ۷ مئی ۱۹۴۷ء

کی تقسیم پر بہ امر مجبوری رضامند ہوتے ہیں نہ کہ خوشی سے، تو پھر اُن سے پوچھا جاسکتا ہے کہ وہ یہاں کیوں آئے ہیں۔ اس کا جواب مرزا محمود نے اپنے بیان ہی میں دے دیا ہے کہ وہ اس لئے پاکستان آئے ہیں تاکہ پھر یہ کوشش کریں گے کہ کسی نہ کسی طرح جلد متحد ہو جائیں۔ سوال پیدا ہوتا ہے کہ قادیانیوں کی یہ کوشش کس قسم کی ہوگی، اس کی نوعیت کیا ہوگی، وہ کس طرح اگنڈ بھارت پھر سے قائم کریں گے؟

یہ کہا جاسکتا ہے کہ مرزا محمود کا یہ بیان ۶ مئی ۱۹۴۷ء کو دیا گیا ہے، ہو سکتا ہے کہ ۱۲ اگست ۱۹۴۷ء کے بعد اُن کا نقطہ نظر بدل گیا ہو۔ ہم گزشتہ صفحات میں لکھ آئے ہیں کہ تقسیم ہند کے خلاف قادیانیوں کا عقیدہ "تھانہ کہ نظریہ" اور عقیدہ نہیں بدلا کرتا۔ لہذا تقسیم ہند کے خلاف اُن کا عقیدہ جوں کا توں آج تک قائم چلا آ رہا ہے۔ چنانچہ پاکستان کے معرض وجود میں آنے کے بعد ان کا نقطہ نظر ملاحظہ فرمائیں۔

"ہم نے یہ بات پہلے بھی کئی بار کہی ہے اور اب بھی کہتے ہیں کہ ہمارے نزدیک یہ تقسیم اصولاً غلط ہے۔"

یہاں ایک سوال پیدا ہوتا ہے جو میرے نکتہ نظر کی مزید وضاحت کرتا ہے کہ اگر مرزا غلام احمد قادیانی کی اُمت ایک مذہبی ٹولہ ہے تو اس کا سیاسیاتِ ملکی سے کیا تعلق؟ ملک تقسیم ہو یا نہ ہو، حالات کیسے ہی کیوں نہ ہو جائیں، ایک مذہبی تنظیم کس بل بوتے پر پاکستان کو ختم کر کے اگنڈ ہندوستان بنا دینا چاہتی ہے؟

قادیانیت کی تحریک کبھی مذہبی نہیں رہی بلکہ یہ ایک سیاسی تحریک تھی۔ جسے ہندوستان کے حالات تحت مذہب کا لبادہ اوڑھنا پڑا۔ اور مسلمانوں کی توجہ منعطف کرنے کے لئے اول اول غیر مسلموں، عیسائیوں اور آریوں کے ساتھ مناظرہ بازی بھی کرنا پڑی۔ تاہم چونکہ یہ تحریک خالصتاً ایک سیاسی تحریک تھی جس کا مقصد یہودیوں

کی طرح اسرائیل سٹیٹ کی طرز پر ایک "مرزائیل" سٹیٹ قائم کرنا تھا، اس لئے اس کے سیاسی خدو خال بھی بتدریج آشکارا ہوتے چلے گئے، جس کا مختلف اوقات میں مسلم اکاڈمیاں کی طرف سے نوٹس لیا جانے لگا۔ چنانچہ مرزا محمود اپنے ایک بیان جو اخبار "الفضل" ۲۷ فروری و ۲ مارچ ۱۹۲۲ء میں چھپ چکا ہے، میں "کابل میں احمدیوں کی آزادی" کے زیر عنوان کہا تھا کہ :-

"میں کل ایک خوشخبری سنا چکا ہوں، وہی افغانستان جہاں سید عبداللطیف صاحب شہید ہوئے تھے وہاں اب امیر نے کہا ہے کہ کسی احمدی کو مذہب کی خاطر قید نہیں کرنا چاہیے۔ بلخ میں تین احمدی قید تھے۔ گورنر سے پوچھا گیا اُس نے کہا کہ یہ احمدی ہیں۔ حکم کیا کہ فوراً چھوڑ دو، کسی احمدی کو مذہبی معاملہ میں قید نہیں کیا جاسکتا۔ دیکھو ہم نہیں جانتے کہ وہاں کے لئے ہمیں کیا طریق عمل اختیار کرنا پڑتا۔ شاید کابل کے لئے کسی وقت جہاد ہی کرنا پڑ جاتا مگر اب دیکھو کتنا تغیر آ گیا۔ وہاں کے بادشاہ نے کہہ دیا کہ قیدی احمدیوں کو چھوڑ دو۔ پس نہیں معلوم ہمیں کب خدا کی طرف سے دُنیا کا چارج سپرد کیا جاتا ہے، ہمیں اپنی طرف سے تیار ہو رہنا چاہیے کہ دُنیا کو سنبھال سکیں۔ خط کشیدہ الفاظ پر غور فرمائیے کہ بھلا ایک مذہبی فرقہ کے لئے دُنیا کا چارج حاصل کرنے کا کیا مقصد ہو سکتا ہے؟"

مرزا محمود صاحب اس کے چند سال بعد کھل کر باتیں کرنے لگے چنانچہ اپنی ایک مجلس مشاورت میں کانگریس اور مسلم لیگ میں شمولیت پر تبصرہ کرتے ہوئے کہا :-
"کانگریس اور مسلم لیگ میں شمولیت کے متعلق کئی ایک اصحاب نے پُر زور تقریریں کیں۔ آخر اس بارے میں حضور نے یہ فیصلہ فرمایا کہ اس وقت یہ سوال جماعت میں ایک رو پیدا کرنے کے لئے اٹھایا گیا ہے۔ دوست اس پر

غور کریں، اور اگلی مجلس مشاورت میں پھر اسے پیش کیا جائے گا۔ اس عرصہ میں کانگریس اور مسلم لیگ کو تحریری طور پر پوچھا جائے کہ کیا وہ احمدیوں کو اپنے ساتھ سیاسی معاملات میں شریک کرنے کے لئے تیار ہیں، ان کی طرف سے جواب آنے اور غور کرنے کے بعد مناسب فیصلہ کیا جائے گا۔

خط کشید الفاظ پر غور فرمائیے۔ جب کانگریس اور مسلم لیگ جو خالصتاً سیاسی جماعتیں تھیں، ان سے قادیانی فرقہ کے لوگ جو بزمِ خویش "مذہبی ٹولہ" ہیں، دونوں جماعتوں سے تحریری طور پر اس بات کی یقین دہانی کیوں چاہتے ہیں کہ دونوں میں سے کون احمدیوں کو اپنے ساتھ سیاسی معاملات میں شریک کرنے کے لئے تیار ہے۔ یہ سیاسی سوئے بازی کس قسم کی تھی جو احمدیوں کے پیش نظر تھی۔ ان کے نزدیک کانگریس اور مسلم لیگ میں ایک ہندو اور مسلمان جماعت کا فرق کوئی اہمیت نہیں رکھتا۔ اس "مذہبی ٹولہ" کے نزدیک اگر اہمیت ہے تو اس بات سے ہے کہ دونوں میں سے کون سی جماعت احمدیوں کو اپنے ساتھ سیاسی معاملات میں شریک کرنے کے لئے تیار ہے۔ اس پس منظر میں آپ قادیانیوں کے اس طرزِ عمل پر ذرا غور فرمائیے جس کا مظاہرہ انہوں نے ریڈ کلف ایوارڈ کے موقع پر پیش کیا۔ جب حد بندی کمیشن پاک بھارت میں حد بندی کی تفصیلات طے کر رہا تھا، اور کانگریس و مسلم لیگ کے نمائندے، دونوں اپنے اپنے دلائل پیش کر رہے تھے، اس موقع پر جماعت احمدیہ نے باؤنڈری کمیشن کے سامنے اپنا ایک الگ محضر نامہ پیش کیا۔ اپنے لئے کانگریس اور لیگ سے علیحدہ موقف اختیار کیا اور قادیان کو "ویٹیکن سٹی" قرار دینے کا مطالبہ کر دیا۔ اس محضر نامہ میں انہوں نے اپنی تعداد، علیحدہ مذہب، فوجی و سول ملازمین کی تعداد وغیرہ پیش کر کے علیحدہ رہنے کا مطالبہ کیا۔ جسے اگرچہ تسلیم نہیں کیا گیا البتہ ان کے ممبرز ٹیم سے کمیشن نے یہ قائدہ حاصل کر لیا کہ مسلمانوں میں سے احمدیوں کو

خارج کر کے گورداسپور کو مسلم اقلیت کا ضلع قرار دے کر اُسے بھارت کے حوالے کر دیا۔ اس طرح بھارت کے لئے کشمیر پر پورے دوڑنے کا راستہ مل گیا۔ اس سے ایک بات مترشح ہوتی ہے کہ کانگریس اور مسلم لیگ دونوں میں سے کسی جماعت سے قادیانیوں کی سووے بازی نہ ہو سکی تھی۔ جی تو وہ باؤنڈری کمیشن کے سامنے ایک علیحدہ میمورنڈم پیش کرنے اور قادیان کو "ویٹیکن سٹی" قرار دینے کا مطالبہ کر رہے تھے، جو پاکستان کے مستقبل کے لئے نہایت تباہ کن اقدام ثابت ہوا، اور مسائل کا ایک ایسا لامتناہی سلسلہ پیدا ہو گیا، جس سے آج تک ہم دوچار چلے آ رہے ہیں اور رہتی دنیا تک رہیں گے۔ یہ سزا ہمیں اس فرقہ کی بدولت ملی جو آج بھی ملتِ اسلامیہ کے جسم پر ایک ناسور بن کر سوار ہے۔

مرزا محمود اپنے ایک بیان میں ساری دنیا کی حکومتوں کو احمدی بنانے کے ارادہ کا اظہار یوں کرتے ہیں۔

پس جب تک خدا تعالیٰ موجودہ حکومتوں اور پارلیمنٹوں کو احمدی نہیں بنا دیتا، اُس وقت تک اسلامی نظام کے وہ حصے جن پر عمل کیا جاسکتا ہے ضروری ہے کہ ان پر عمل کیا جائے اور جب حکومتیں احمدی ہو جائیں گی تو اُس وقت اسلامی نظام کا مکمل ڈھانچہ تیار ہو گا۔

جوں جوں مسلمانوں کے لئے علیحدہ مملکت کا حصول ممکن بنتا چلا گیا، توں توں

مرزا محمود صاحب کالب و لہجہ سخت ہوتا چلا گیا۔ ایسا محسوس ہوتا ہے کہ مرزا محمود کا خیال تھا کہ اگر پاکستان بن گیا تو ہمیں بھی کچھ نہ کچھ آزاد حصہ مل جائے گا، جہاں ہم اپنی "سٹیٹ" قائم کر لیں گے۔ انہیں یہ امید بھی ہو چلی تھی کہ کانگریس یا مسلم لیگ میں سے کسی کے ساتھ کسی حد تک سیاسی سووے بازی ہو جائے گی۔ لیکن کانگریس چالاک

ہندوؤں کی جماعت تھی۔ بنیا کبھی بھی گھائے کا سووا نہیں کیا کرتا، بلکہ اس کی خوشبو ہوتی ہے کہ دونوں ہاتھوں سے ٹوٹ لے، اس لئے وہ بظاہر احمدیوں کی حمایت کر رہے تھے اور پنڈت جواہر لال نہرو نے تو قادیانیوں کی حمایت میں سلسلہ مضامین بھی لکھنا شروع کر دیا تھا، جس کا بروقت نوٹس علامہ اقبال نے لیا اور نہرو کے سلسلہ طے مضامین کا پس منظر واضح کر دیا کہ کونسی چیز نہرو کو قادیانیوں کا ہمنوا بنانے پر مجبور کر رہی ہے۔ چنانچہ ڈاکٹر شکر داس ایم بی بی ایس اپنے ایک مضمون میں، جو اخبار "بندے ماتم" میں ۲۲ اپریل ۱۹۳۲ء کو شائع ہوا، یوں رقمطراز ہیں۔

"اس تاریکی میں، اس مایوسی کے عالم میں ہندوستانی قوم پرستوں اور محبان وطن کو ایک ہی امید کی شعاع دکھائی دیتی ہے اور وہ آشا کی ایک جھلک احمدیوں کی تحریک ہے۔ جس قدر مسلمان احمدیت کی طرف راغب ہوں گے، وہ قادیان کو اپنا مکہ تصور کرنے لگیں گے اور آخر میں محب ہندو اور قوم پرست بن جائیں گے۔ مسلمانوں میں احمدیہ تحریک کی ترقی ہی عربی تہذیب اور پان اسلام ازم کا خاتمہ کر سکتی ہے۔"

علامہ اقبال نے ان مضامین کا تجزیہ کرتے ہوئے فرمایا۔

"میں خیال کرتا ہوں کہ قادیان کے متعلق میں نے جو بیان دیا تھا جس میں جدید اصول کے مطابق صرف ایک مذہبی عقیدہ کی وضاحت کی گئی تھی۔ اس سے پنڈت جی (جواہر لال نہرو) اور قادیانی دونوں پریشان ہیں غالباً اس کی وجہ یہ ہے کہ مختلف وجوہ کی بنا پر دونوں اپنے دل میں مسلمانوں کی مذہبی و سیاسی وحدت کے امکانات کو بالخصوص ہندوستان میں پسند نہیں کرتے۔"

۱۔ بحوالہ "اکھنڈ بھارت اور مرزائی" ص ۳۱، شائع کردہ مجلس تحفظ ختم نبوت پاکستان، ملتان۔ ۲۔ علامہ اقبال کا مضمون "اسلام اور احمدیت" مندرجہ سالہ اسلام لاہور ۲۲ جنوری ۱۹۳۲ء بحوالہ "اکھنڈ بھارت اور مرزائی" ص ۳۱

مرزا محمود نے مسلم لیگ اور کانگریس کے ساتھ میز پر گفتگو کے علاوہ ان پر اپنی قوت و طاقت کا رعب جمانا بھی شروع کر دیا۔ تاکہ وہ ان کے سامنے جھک جائیں اور سیاسی سوے بازی کیلئے مجبور ہو جائیں۔ مرزا محمود کہتے ہیں۔

”ہمیں خدا تعالیٰ نے اس غرض کے لئے دنیا میں کھڑا کیا ہے کہ ہم بادشاہتوں کو الٹ دیں، حکومتوں کو بدل دیں اور سلطنتوں میں انقلاب پیدا کر دیں اور پھر ان بادشاہتوں، حکومتوں اور سلطنتوں کی جگہ نئی حکومتیں اور نئی سلطنتیں قائم کریں اور دنیوی حکومتوں کو اپنے ماتحت لا کر انہیں مجبور کریں کہ وہ اہل تعلیم کو جاری کریں جو اسلام دنیا میں قائم کرنا چاہتا ہے۔“

خیال یہ تھا کہ مرزا بشیر الدین محمود پاکستان بننے کے بعد اپنے عقیدہ میں وقتی طور پر ہی سہی، کوئی تبدیلی یا تاویل نکال لیں گے یا مرزا غلام احمد صاحب کا کوئی رویا نکال کر پاکستان کو دل سے تسلیم کر کے اس کے ساتھ محبت کا رشتہ قائم کریں گے مگر خدا سے بسا آرزو کہ خاک شدہ

مرزا صاحب ایسا نہ کر سکے۔ کیونکہ اگر اکھنڈ بھارت قادیانیوں کا سیاسی منظر یہ ہوتا تو شاید اپنے موقف سے ہٹ کر حالات سے سمجھوتہ کر لیتے۔ مگر چونکہ اکھنڈ بھارت میں اللہ تعالیٰ کی مشیت کام کر رہی تھی، اس لئے اس کا تعلق عقیدہ سے تھا اور عقیدہ کبھی تبدیل نہیں کیا جاتا کیونکہ اس سے کفر لازم آجاتا ہے، اس لئے مرزا صاحب کا تعلق نہ صرف قادیان سے اسی طرح برقرار رہا جیسا پہلے تھا۔ قادیان جانے کی تڑپ اسی طرح دل میں موجزن رہی جیسے پہلے تھی، قادیان کا تقدس بحالہ قائم رہا۔

مرزا محمود کے وکیل ڈاکٹر سرفظیر اللہ خاں نے باونڈری کمیشن کے سامنے پیش ہو کر قادیانیوں کی وکالت کی کوشش کی تھی کہ کانگریس اور مسلم لیگ تقسیم ملک کے وقت

۱۰ رپورٹ مجلس مشاورت ۱۳۳۰ھ منقول روزنامہ ”الفضل“ ۲۴ اکتوبر ۱۹۱۰ء ص ۱۰۰

قادیانیوں سے کوئی سیاسی سمجھوتہ کر لیں گی۔ مگر انہیں اس میں کامیابی نہ ہو سکی۔ البتہ مسلم لیگ کو جماعتی حیثیت سے اور مسلمانوں کو ایک قوم کی حیثیت سے گورنر اسپور کے ضیاع کی وجہ سے ناقابل تلافی نقصان پہنچا۔

مسلمانوں کا جو روحانی اور قلبی تعلق مکہ اور مدینہ کے ساتھ ہے وہ ساری دنیا پر واضح ہے، اس لئے کہ مسلمانوں کا قبلہ اور قبلہ نما، مکہ و مدینہ میں ہیں، اور ایک مسلمان جب اپنے قبلہ اور قبلہ نما کے درباروں میں جا کر حاضری کی سعادت حاصل کرتا ہے وہ اپنے آپ کو کائنات کا خوش نصیب انسان سمجھتا ہے مگر بایں ہمہ شرعاً صرف انہیں مسلمانوں کے لئے زندگی میں ایک بار کعبۃ اللہ کی حاضری قرار دی گئی جو صواب استطاعت ہوں۔ ورنہ غریب و نادار مسلمانوں سے یہ فرض ساقط ہو جاتا ہے۔ مگر ایک عام آدمی کی سمجھ سے قادیانیوں کا یہ فلسفہ بالا ہے کہ وہ قادیان کو العیاذ باللہ مکہ المکرمہ اور مدینۃ المنورہ سے بھی زیادہ مقدس سمجھتے ہیں کہ وہ قادیان میں آباد ہونے کو ہی مقصود قرار دے کر اس کے لئے بے چین ہو جاتے ہیں اور اپنے مرنے والوں کو سرزمین پاکستان میں امانتاً دفن کرتے ہیں اور آج بھی اس انتظار میں ہیں کہ کب ان لاشوں کو اصل جائے مدفن یعنی قادیان کی طرف منتقل کرتے ہیں۔

پاکستان بننے کے ایک سال بعد مرزا محمود نے اسی تعلق خاطر کا اظہار اپنی ایک پریس کانفرنس میں ان الفاظ میں کیا۔

”کراچی، مارچ۔ حضرت مرزا بشیر الدین محمود احمد امام جماعت احمدیہ کی حالیہ پریس کانفرنس کا حوالہ دیتے ہوئے ایسوسی ایٹڈ پریس کا نامہ نگار رقمطراز ہے کہ حضرت امام جماعت احمدیہ نے پناہ گزینوں کو آبائی گھروں میں

لے ہم اس کی تفصیل، پس منظر اور مختلف جماعتوں کے موقف کی تشریح، اپنی کتاب ”تحریک ختم نبوت“ میں پیش کر رہے ہیں۔

یسانے کے مطالبہ کے بعد فرمایا۔ اگر حالات نے اجازت دی اور مشرقی پنجاب
میں جانوں کی حفاظت اور سلامتی کا یقین دلایا گیا تو ہم قادیان میں جو
جماعت احمدیہ کا مقدس مرکز ہے واپس جائیں گے۔

اس پریس کانفرنس کے صرف ایک روز بعد ہی مرزا محمود صاحب نے ذرا کھل کر
قادیان واپس جانے اور وہاں انڈین گورنمنٹ کے وفادار شہری کی حیثیت سے جو مساعی
جاری رکھی ہوئی تھیں، ان کا ذکر کرتے ہوئے کہا۔

”حضور نے قادیان کی مثال دیتے ہوئے فرمایا۔ سارے مشرقی پنجاب میں
قادیان اور صرف قادیان ہی وہ مقام ہے جہاں ہمارے آدمی بیٹھے ہوئے
ہیں۔ ہم نے یہ فیصلہ کیا ہے کہ جب تک خدا تعالیٰ ہمیں توفیق دے، ہم اس
جگہ رہیں گے۔ ہم وہاں بیٹھے ہیں اور ہر آٹھویں دسویں دن انڈین یونین کو
یہ لکھ دیتے ہیں کہ ہم انڈین یونین کے وفادار باشندوں کی حیثیت سے
قادیان میں واپس آنا چاہتے ہیں۔ لیکن انڈین یونین ہمیں کوئی جواب
نہیں دیتی۔ وہ جواب دے بھی کیا۔ جب کہ دراصل اس کی نیت ہی یہ
ہے کہ مسلمان وہاں نہ جائیں۔“

ہم نے اب تک جتنے حوالے قادیان واپس جانے سے متعلق پیش کئے ہیں، ایک
خالی الذہن مسلمان ہم سے یہ سوال کر سکتا ہے کہ اپنے وطن واپس جانے کی آرزو کے
نہیں ہوتی۔ اس خواہش کا اظہار کون نہیں کرتا۔ اس سلسلہ میں گزارش ہے کہ اپنے
وطن جانے کی آرزو رکھنا اور بات ہے، لیکن ایک خاص شہر میں بسنے کو فرض قرار
دینا، عقیدہ کا معاملہ ہے۔ مرزائیوں کا عقیدہ ہے کہ وہ ساری دنیا کو قادیان کے
مقابلہ میں اس لئے ہیج سمجھتے ہیں کہ وہ ان کے لئے مولد النبی اور مرکز کی حیثیت رکھتا

ہے۔ اس لئے وہ صرف قادیان کے شہری کہلانا باعث سعادت سمجھتے ہیں نہ کہ کسی دوسرے ملک کے وفادار شہری۔

چنانچہ مرزا محمود نے تقریباً ڈیڑھ سال بعد مندرجہ ذیل بیان دیا۔
 "حضرت امیر المؤمنین ایدہ اللہ تعالیٰ نے قادیان کا ذکر کیا کہ ہم بھی قادیان سے نکالے جا کر ہجرت پر مجبور ہوئے ہیں۔ مگر ہمارا یہ کام نہیں، کہ اپنی ہجرت گاہ میں ہی دھرنا مار کر بیٹھ جائیں، بلکہ اپنے اصل اور دائمی مرکز کو واپس حاصل کرنا ہمارا اصل فرض ہے۔" لہ

ہم گذشتہ صفحات میں لکھ آئے ہیں کہ قادیانی ساری حکومتوں کو احمدی سٹیٹ میں تبدیل کرنا چاہتے ہیں۔ انہیں جہاں بھی موقع ملے وہ اپنے ان عزائم کی تکمیل کی کوشش کریں گے۔ برصغیر کی تقسیم سے قبل اور بعد میں، دو بڑی سیاسی جماعتوں، لیگ اور کانگریس سے سیاسی سو سے بازی جب پارٹی تکمیل کو نہ پہنچ سکی اور تقسیم کے وقت باونڈری کمیشن نے بھی گھاس بٹڈالی تو قادیانیوں نے پاکستان کو قادیانی سٹیٹ، بنانے کی کارروائی شروع کر دی۔ اس کے لئے انہوں نے وقتاً فوقتاً، اپنے پیروؤں کو فوج، انتظامیہ اور دیگر محکموں میں ملازمت کرنے کی ترغیب دینی شروع کی۔ پاکستان میں ضلع جھنگ میں ایک مقام "ربوہ" کو اپنے مشن کی تکمیل کے لئے منتخب کیا۔ اسے دفاعی لحاظ سے مضبوط بنانے کے لئے لاکھوں روپے خرچ کئے اور یہ زمین انہوں نے حکومت پاکستان سے کوڑیوں کے مول خریدی۔ اس شرط پر کہ ربوہ کی سرزمین "میں کوئی غیر احمدی (مسلمان) مکان بنا سکے گا اور نہ ہی رہائش اختیار کر سکے گا تاکہ ان کے مخفی کاروبار سے کسی قسم کی آگہی حاصل نہ کی جاسکے۔ حالانکہ اس قسم کی کوئی شرط ایک آزاد مملکت میں عائد نہیں کی جاسکتی۔ ہمارے اس دعویٰ کا ثبوت وہاں کے

لہ روزنامہ "الفضل" ۲۳ ستمبر ۱۹۶۹ء ص ۱۰۱

باشندے ہیں، جہاں صرف احمدی ہی آباد ہیں، کوئی غیر احمدی آباد نہیں ہے، نہ ہی اسے آباد ہونے کی اجازت دی جاسکتی ہے۔

مرزا محمود نے بہر حال ربوہ کی تعمیر کو ایک اہم کارنامہ قرار دیتے ہوئے ہلکے سے انداز میں "اسلامی سلطنت" کے قیام کا ذکر بھی کر گئے۔ ملاحظہ فرمائیں۔

"ربوہ کی تعمیر کو ہی دیکھ لو، قریباً سوائین لاکھ روپیہ خرچ ہو چکا ہے اور ابھی ہم پرانے ہٹس (HUTTS) میں رہتے ہیں۔ میری جگہ کوئی اور ہوتا تو شاید اسے ایسا کرنے کی جرأت نہ ہوتی۔ لیکن میں نے روپیہ سیدھی سے خرچ کیا کیونکہ میں جانتا ہوں کہ اس کے بغیر لوگ کسی جگہ آباد نہیں ہو سکتے، اس کے بغیر کوئی قصبہ نہیں بن سکتا بلکہ میں جانتا ہوں کہ کسی "اسلامی سلطنت" کے بغیر اسلام بھی مادی طور پر غالب نہیں آسکتا۔ اس لئے پھل کو دیکھنے کے لئے میں جڑ کی پروا نہیں کرتا۔"

قادیانیوں کی خطرناک سیاست کا ایک سنگین پہلو یہ بھی ہے کہ تشکیل پاکستان کے بعد انہوں نے اپنے تعلقات بھارتی حکومت سے جوڑ کے توں قائم رکھے۔ کبھی وہ قادیان کے "مقدس شہر" میں واپس جانے کے لئے بصورت بے قراری اظہار کرتے۔ کبھی کسی ہندوستانی لیڈر کی وفات پر تعزیت کا پیغام بھیج کر اپنی وفاداری کا یقین دلاتے۔ سوال پیدا ہوتا ہے کہ ایک "غیر سیاسی گروہ" کا کسی سیاسی شخصیت اور وہ بھی ہندو کی وفات پر تعزیت نامہ بھیجنے کا کیا مقصد ہو سکتا ہے۔ ملاحظہ فرمائیں۔

"مسٹر گاندھی کی موت کا پیغام جو امیر جماعت احمدیہ نے بھیجا اس میں پنڈت نہرو کو لکھا اور حلفاً لکھا۔ خدا جانتا ہے کہ باوجود اس کے کہ ہمارے مقدس مرکز سے ہمیں بردستی نکالا گیا ہے، ہم آپ کے اور آپ کی حکومت

کے خیر خواہ ہیں۔

شاید یہ بیان کسی پیدائشی مسلم لیگی کی نظر سے نہیں گذرا۔ اگر گذرا ہے، تو خدا را فرمائے کہ کیا فرماتے ہیں اکابرین مسلم لیگ بیچ اس مسئلہ کے کہ پاکستان کے اندر رہ کر غیر ملکی حکومت کو خیر خواہی و وفاداری کا یقین دلانے والے، پاکستان کے خیر خواہ اور وفادار شہری ہو سکتے ہیں؟ بیٹو! تو جروا۔

ایسے بیانات یقیناً لیگی حکومتوں کی نظر سے گزرے ہوں گے۔ لیکن ان "مقدس مفتیوں" کے فتوے صرف وفادار شہریوں کو ہی غدار اور ملک دشمن کہنے کے لئے وضع کئے گئے ہیں۔

خود کا نام جنوں رکھ دیا، جنوں کا خود جو چاہے آپ کا حسن کرشمہ ساز کرے پاکستان بننے کے ایک سال کے اندر ہی مختلف صوبوں پر قبضہ جمانے کے منصوبوں کا اظہار کھلم کھلا کیا جانے لگا۔ اس سے جہاں قادیانیوں کے خطرناک عزائم کا اظہار ہوتا ہے وہاں مسلم لیگی حکومت کی "رواداری" کا بھی پتہ چلتا ہے جو اس نے قادیانیوں کے لئے مختص کی ہوئی تھی۔ چنانچہ قادیانیوں کا ترجمان روزنامہ "الفضل" اپنی اشاعت، ۱۳ اگست ۱۹۴۸ء میں لکھتا ہے۔

"بلوچستان میں تو صرف پانچ چھ لاکھ انسان بستے ہیں۔ اس میں بڑی مشکل سے صرف دو تین ہزار احمدی ہیں۔ اگر ہم سارے صوبہ کو احمدی بنا لیں تو کم از کم ایک صوبہ تو ایسا ہو جائے جس کو ہم اپنا صوبہ کہہ سکیں۔" صرف اسی پر اکتفا نہیں کیا۔ بلکہ بلوچستان کے صوبہ پر قبضہ جمانے کے ساتھ ساتھ ملک کے دوسرے حصوں میں حکومت کے مختلف شعبوں میں گھسنے کے احکامات وقتاً فوقتاً جاری ہوتے رہتے تاکہ حکومت کے اہم محکموں پر احمدی چھا جائیں، اور وقت

لے روزنامہ "الفضل" ۲ فروری ۱۹۴۸ء

آنے پر بہ آسانی انقلاب لاسکیں۔ چنانچہ مرزا محمود نے ایک ہدایت نامہ جاری کیا، جس میں واضح طور پر حکم دیا گیا کہ اہم محکموں میں احمدی تعینات کرنے کے پروگرام وضع کئے جائیں۔

”جب تک سارے محکموں میں ہمارے آدمی موجود نہ ہوں، ان سے جماعت پوری طرح فائدہ نہیں اٹھا سکتی۔ مثلاً موٹے موٹے محکموں میں فوج ہے، پولیس ہے، ایڈمنسٹریشن، اکاؤنٹس ہے، کسٹمز ہے، انجینئرنگ ہے۔ یہ آٹھ دس موٹے موٹے محکمے جن کے ذریعہ جماعت اپنے حقوق محفوظ کر سکتی ہے۔ پیسے بھی اس طرح کمائے جائیں کہ ہر صیغے میں ہمارے آدمی موجود ہوں اور ہر طرف ہماری آواز پہنچ سکے۔“

(روزنامہ ”الفضل“ خطبہ مرزا محمود ۱۱ جنوری ۱۹۵۲ء)

ذرا تحقیق فرمائیے کیا ان محکموں میں قادیانی بکثرت موجود نہیں ہیں۔ جب ان باتوں کی طرف حکومت کی توجہ مبذول کرائی جائے، تو جمہوریت کی پیشانی پر پل پڑ جائے ہیں اور تیوری چوڑھ جاتی ہے۔

تحریک ختم نبوت کے دوران قادیانیت کے ترجمان روزنامہ ”الفضل“ نے مختلف اوقات میں جو گورہ نشانیاں کیں۔ ان پر تفصیل کے ساتھ تو اپنی دوسری کتاب ”تحریک ختم نبوت“ میں ذکر کریں گے لیکن چند نادر نمونے یہاں بھی پیش خدمت ہیں۔ تاکہ ایک غیر جانبدار مبصر کم از کم غور و فکر سے کام لے کر کسی نتیجہ تک پہنچ سکے۔

مرزا محمود نے اپنی ”امت“ کو آنے والے خطرات سے آگاہ کرنے اور تحریک کے برگ و

بار سے تپٹنے کے لئے درج ذیل پیغام نشر کیا۔

”اب سر دھڑ کی باڑی لگانے کا سوال ہے۔ یا کفر جیتے گا اور ہم مر جائیں گے یا کفر مرے گا اور ہم جیتیں گے۔ درمیان میں اب بات نہیں رہ سکتی۔“

لے خطبہ برائے تحریک جدید مرزا محمود، روزنامہ ”الفضل“، ۳ نومبر ۱۹۵۱ء

کیا مرزا محمود سے پوچھا گیا کہ حضور "کفر" سے کیا مراد ہے۔ کیا پاکستان میں رہنے والے کروڑوں مسلمان "کفر" میں ہیں۔ ظاہر ہے کہ قادیانی نبوت کے ماننے والے اقلیت میں ہیں۔ مرزا صاحب کی سر دھڑ کی بازی لگانے کا نعرہ کن لوگوں کے خلاف ہے؟ معلوم نہیں کہ رسول وارث سے اور کیا مراد ہوتا ہے۔

سر دھڑ کی بازی لگانے کے نعرہ کے بعد مرزا صاحب نے ایک مہینہ بعد باہر کی جماعتوں کو خاص ہدایات بھیجیں کہ وقت تھوڑا رہ گیا ہے اس لئے فوری طور پر ہدایات پر عمل درآمد کیا جائے۔ چنانچہ حکم نامہ یہ ہے۔

"باہر کی جماعتوں کو چاہیے کہ وہ فوری طور پر اپنے خدام کی تعداد سے دفتر مرتزہ کو اطلاع دیں کیونکہ وقت بہت تھوڑا رہ گیا ہے۔ مگر آدمی وہی ہوں جو کہ کم سے کم پانچ سالہ احمدی ہوں یا نسلی احمدی ہوں اور جن کے پینڈیٹنٹ، سیکرٹری اور زیم تینوں اس بات کی تصدیق کریں کہ وہ ہر قسم کی قربانی اور محنت سے کام کریں گے اور کسی قسم کی غفلت، ہستی، یا غداری کا ارتکاب نہیں کریں گے۔"

تحریک ختم نبوت کے بعد احرار اور دوسری مسلم جماعتوں کی قربانیوں کی وجہ سے کسی فائدے حاصل ہوئے۔

اولاً تشکیل پاکستان کے بعد تھوڑے ہی عرصہ کے اندر قادیانیوں کا حکومت سازی کا خواب شرمندہ تعبیر نہ ہو سکا۔ جن مقاصد کی تکمیل کی خاطر سر ظفر اللہ خاں وزیر خارجہ بنے تھے، اس کا ایک مرحلہ جن کا تعلق خارجہ حکمت عملی سے تھا وہ پورا ہو چکا تھا لیکن داخلی طور پر قادیانیوں کا منصوبہ پایہ تکمیل کو نہ پہنچ سکا کیونکہ مسلمان پنجاب اپنے اختلافات کو یکسر بھلا کر ختم نبوت کی حفاظت کی خاطر کمر بستہ ہو چکے تھے جس کا امکان

لے روزنامہ "الفضل" ۲۳ دسمبر ۱۹۵۱ء

قادیانیوں کے نزدیک توقع کے خلاف تھا۔ مگر یابین ہمہ داخلی طور پر قادیانیوں کی ناکامی نے ان کے سارے منصوبے خاک میں ملا دیئے۔

خارجی طور پر سر ظفر اللہ خاں نے اپنے منصوبے کی تکمیل کے لئے کیا کارہائے نمایاں سرانجام دیئے، ان کی ایک جھلک ملاحظہ فرمائیں۔

① ظفر اللہ خاں نے بحیثیت وزیر خارجہ ان ممالک سے پاکستان کے تعلقات کو مضبوط کر لیا جو سامراجی عزائم کے آئینہ دار تھے اور جن سے قادیانی اُمت کو ہتھم کی مراعات حاصل ہو سکتی تھیں۔ ہمارے اس دعویٰ کی تصدیق سردار بہادر خاں برادر خور و سابق صدر محمد ایوب خاں کی وہ تقریر کرتی ہے جو انہوں نے قومی اسمبلی میں عہدِ ایوبی میں کی تھی۔

”آپ نے یہ کہہ کر کہ امریکہ اور برطانیہ ہمارے معاملات میں دخل ہیں اور خواجہ ناظم الدین کے بعد جتنے انقلابات آئے ہیں، ان میں ان دونوں کا ہاتھ تھا، ملک میں سنسنی پیدا کر دی ہے۔ لوگ سوچنے لگے ہیں کہ واقعی ہمارا نظام اتنا کمزور تھا یا ہے کہ اس میں غیر حکومتیں دخل دے سکتی ہیں اور دخل بھی ایسا کہ جب چاہیں حکومت بدل دیں۔“

چنانچہ ظفر اللہ خاں کی کوشش تھی کہ امریکہ و برطانیہ سے تعلقات کو مضبوط سے مضبوط تر بنا دیا جائے بلکہ پاکستان کو ان کے بازوؤں میں اس طرح جکڑ کر رکھ دیا جائے، کہ وہ ادھر ادھر نہ جاسکے۔ کیونکہ یہی وہ قابلِ اعتماد حکومتیں تھیں جو اڑے وقت میں قادیانیوں کی ہتھم کی مدد کو پہنچ سکتی تھیں۔

② ظفر اللہ خاں قادیانی کے عہدِ وزارت میں پاکستان سٹیٹو اور سنٹو کارکن بنا دیے وہ معاہدے ہیں جو سامراجی عزائم کے آئینہ دار ہیں۔ جن میں آج تک ہمارا ملک جکڑا

لہ ہفت روزہ ”ترجمان اسلام“ صفحہ ۲۰، جولائی ۱۹۶۲ء

ہوا ہے۔ ہم نے ان معاہدوں کی وجہ سے اشتراکی ممالک اور آزاد دنیا کی دشمنی مول لی۔
 نیٹو کی وجہ سے ہم اشتراکی ممالک سے کلیتاً کٹ کر رہ گئے۔ بالفاظِ دیگر امریکہ و برطانیہ
 کے ہاتھوں میں کٹھ پتلی بنا دیئے گئے۔ سنٹو کی وجہ سے مشرق وسطیٰ کے اسلامی ممالک کی
 نگاہ میں ہمارا کردار مشکوک ہو کر رہ گیا۔

۳) ظفر اللہ خاں نے اپنے عہدِ وزارت میں اسلامی ممالک کے ساتھ خاص طور پر
 ہمارے تعلقات بگاڑے رکھے۔ ایسا کیوں کیا؟ اس لئے کیا کہہیں پاکستان کے تعلقات
 اگر ان اسلامی اور عربی ملکوں سے اچھے ہو گئے تو وہ اڑ کے وقت میں، اسلام کے رشتہ کی
 وجہ سے پاکستان کی مدد کو آسکتے ہیں۔ یا اگر پاکستان کے تعلقات ان عربی اور اسلامی
 ملکوں سے اچھے ہو گئے تو کہیں ایسا نہ ہو کہ پان اسلام ازم کی سپرٹ دوبارہ پیدا ہو جائے
 اور اسلام اور مسلمانوں کے مستقبل کو محفوظ کرنے کے لئے آپس میں متحد ہو جائیں۔ اس سے
 قادیانیوں کے عزائم کے ناکام ہونے کا شدید خدشہ لاحق ہو سکتا تھا۔ چنانچہ عرب ملکوں
 کے ساتھ ہمارے تعلقات اس قدر بگڑ گئے کہ جب مصر پر برطانیہ، فرانس اور اسرائیل نے
 مل کر حملہ کیا تو ہم حملہ آوروں کا ساتھ دے رہے تھے اور غاصبوں کو خوش آمدید کہہ رہے
 تھے، جبکہ ہمارا ازلی دشمن بھارت، عرب ملکوں کی حمایت کر رہا تھا۔ اس طرح مسلمان
 ملکوں میں ہمارے خلاف ہمیشہ ہمیشہ کے لئے نفرت کا بیج بو دیا گیا۔ جس کی سزا مدتوں
 ہم بھگتتے رہے ہیں۔

۴) ظفر اللہ خاں نے پاکستان کے تعلقات ان ملکوں سے نہایت خوشگوار رکھے جو
 اگرچہ اسلامی ممالک تھے مگر جن کی خارجہ پالیسی برطانوی و امریکی مفاد کے تابع رہی۔ اس
 طرح افغانستان سے بھی تعلقات کو خراب رکھا گیا کیونکہ نیٹو پٹھانوں نے کبھی قادیانیت
 کو خوش آمدید نہیں کہا۔

۵) ظفر اللہ خاں کے عہد ہی میں ہمارے کے اندر غیر ملکی اڈے قائم کر دیئے گئے جس کا

مقصد یہ تھا کہ اگر ان کے عزائم میں داخلی حالات سدِ راہ بنے تو انہیں ٹھیک کر دیا جائیگا۔ چنانچہ پشاور کے اڈے کی طرف خاص طور پر روس نے نشاندہی کرائی۔ جسے عہدِ ایوبی میں ختم کر دیا گیا۔

⑥ ظفر اللہ خاں نے بیرونی ممالک میں ان لوگوں کو سفارتوں عہدوں پر مامور کیا جو عقیدتاً احمدی تھے، تاکہ اگر احمدی ریاست معرض وجود میں آجائے تو اس نئی ریاست کو تسلیم کرانے میں زیادہ دقتیں پیش نہ آئیں اور فوری طور پر نئی ریاست کو عالمی برادری تسلیم کر لے۔ اس چیز کی طرف مرحوم حمید نظامی ایڈیٹر روزنامہ "نوائے وقت" لاہور نے اپنے ایک ایڈیٹوریل میں حکومت کی توجہ مبذول کرائی تھی۔ نیز جب وہ غیر ملکی دوسرے سے واپس آئے تو انہوں نے یہ انکشاف بھی کیا تھا کہ ہمارے غیر ملکی سفارت خانے ایک خاص جماعت کی اشاعت کا کام کر رہے ہیں۔

یہ ایک جھلک ہے ان کامیابیوں کی جو خارجی لحاظ سے ظفر اللہ خاں نے قادیانی خلیفہ کے آئندہ عزائم کی تکمیل کے لئے انجام دیں تھیں۔ لیکن کروڑوں رحمتیں ہوں، ان رضا کاروں پر جنہوں نے ختم نبوت کے نام پر جامِ شہادت نوش کر کے قادیانیوں کے عزائم کا رخ موڑ کر رکھ دیا اور وقتی طور پر وہ دب گئے۔ اسی طرح خدا کروٹ کروٹ جنت نصیب کرے ان زعماء و اکابر کو جنہوں نے ان سنگین حالات میں قوم کی صحیح راہنمائی کر کے قادیانیوں کی سازشوں کا پرہ چاک کر کے رکھ دیا۔ میرے اس تجزیہ کی روشنی میں مرزا محمود کے بیانات ملاحظہ فرمائیں، آپ کو ایک ایک بیان واضح طور پر سمجھ میں آجائے گا، اور آپ بات کی تہ تک برآسانی پہنچ جائیں گے۔

ثانیاً مسلمانانِ پنجاب بالخصوص اور پاکستان اور بیرونی دنیا کے مسلمان بالعموم قادیانیت کے عزائم سے باخبر ہو گئے۔ قادیانیوں نے جو پبلک مقامات پر جلسے کرنے شروع کر رکھے تھے۔ تحریک کے بعد اپنے خاص مقامات پر محدود ہو کر رہ گئے۔ آج وہ

کسی جگہ پبلک پارک، میدان یا بازار میں اپنے عقائد کا پرچار نہیں کر سکتے یہ سب تحریک ختم نبوت کا کرشمہ ہے۔

تیسرا فائدہ یہ پہنچا کہ قادیانیوں کی "اسلام کی تبلیغ" رک گئی۔ انہوں نے شہروں کا رخ کرنے کی بجائے دیہاتوں کا رخ کرنا شروع کر دیا اور زن، نر اور زمین کا لالچ تبلیغ کا جزو بن کر رہ گیا۔

ایک فائدہ یہ بھی ہوا کہ پڑھے لکھے طبقہ میں قادیانیت کے متعلق پہلی مرتبہ احساس مطالعہ کا شوق پیدا ہوا۔ اب تک اسے ملائیت کا مسئلہ ہی سمجھا جاتا تھا، تحریک کے بعد اسے ملک کا اہم مسئلہ سمجھا گیا اور اس پر تحقیق و مطالعہ کی مساعی جاری ہو گئیں۔

لیکن ————— ان سب باتوں کا توڑ قادیانیوں نے یہ سوچا کہ پبلک میں آنے کی بجائے کلیدی عہدوں پر قبضہ برقرار رکھا جائے۔ اس کے لئے انہیں جتنے جتن کرنا پڑے انہوں نے کئے، کیونکہ اب ان کی بقا حکومت کے مرکزی عہدے تھے۔ چونکہ ظفر اللہ خاں کا وزارت سے ہٹایا جانا اور داخلی محاذ پر شکست کھا جانا، ان کے لئے حادثہ عظیم سے کم نہ تھا، اس لئے اب ان کے وقار و دبیر کی بقا اسی میں تھی کہ وہ جوڑ توڑ کر کے اپنے عہدوں پر برقرار رہیں اور اپنی سرگرمیاں جاری رکھیں۔

ستمبر ۱۹۶۵ء کی پاک بھارت جنگ کے متعلق اب کسی کو یہ شبہ نہیں رہا کہ اس جنگ میں امریکہ نے کھل کر بھارت کی حمایت کی تھی۔ امریکہ نے بھارت کو اپنے بھرپور تعاون کی نہ صرف پیش کش کی بلکہ زبردست اسلحہ سے بھارت کو لیس کر دیا۔ جب امریکہ پر زور دیا گیا کہ معاہدوں کی بنا پر بھارت کی جگہ پاکستان کی حمایت تمہارے لئے ضروری ہے اور تم ایک جارح ملک کی حمایت کر رہے ہو اور حلیف کی جگہ حریف کی گود میں چلے گئے ہو، تو بعد میں انکشاف ہوا کہ امریکہ نے بھارت کی اس لئے حمایت کی تھی کہ اس کے ساتھ امریکہ کا نئی معاہدہ ہو چکا تھا۔ ————— ستمبر ۱۹۶۵ء سے ایک ماہ پیشتر ۳۱ اگست ۱۹۶۵ء کو

لندن میں جماعت احمدیہ کا پہلا یورپی کنونشن ہوا۔ جس کی روداد روزنامہ جنگ راولپنڈی کی ۲ اگست ۱۹۶۵ء کے فرسٹ ایڈیشن میں ملاحظہ فرمائیں۔

”لندن ۳ اگست (نمائندہ جنگ) جماعت احمدیہ کا پہلا یورپی کنونشن جماعت کے لندن مرکز میں منعقد ہو رہا ہے جس میں تمام یورپی ممالک کے احمدیہ مشن شرکت کر رہے ہیں۔ کنونشن کا افتتاح گذشتہ روز بیگ کی بین الاقوامی عدالت کے جج سر ظفر اللہ خاں نے کیا۔ یہ کنونشن ۷ اگست تک جاری رہے گا۔ جماعت نے مختلف ۵۷ ممالک میں اپنے مشن قائم کر لئے ہیں۔ برطانیہ میں جماعت کے ۸۱ مرکز قائم ہو چکے ہیں۔ کنونشن میں شریک مندوبین نے اس بات پر زور دیا کہ اگر احمدی جماعت برسر اقتدار آجائے تو امیروں پر ٹیکس لگائے جائیں، اور دولت کو از سر نو تقسیم کیا جائے۔ ساہوکارے اور سود پر پابندی لگا دی جائے اور شراب نوشی ممنوع قرار دی جائے۔“

سوال پیدا ہوتا ہے کہ احمدی جماعت، پاکستان میں پاک بھارت جنگ سے عین ایک ماہ پیشتر کس ملک میں برسر اقتدار آجائے پر سوچ بچار کر رہی تھی؟ پاکستان کی سیاسی تاریخ کا یہ لازمی جزو رہا ہے کہ جب کبھی ملک کے اندر کسی تحریک نے جنم لیا یا گڑ بڑ ہوئی۔ اس گڑ بڑ، یا افراتفری کے بعد سابقہ حکومت بدل گئی، اور نئی حکومت برسر اقتدار آگئی۔ کہیں ایسا تو نہیں تھا کہ ایک طرف امریکہ بھارت کو پاکستان پر حملہ کے لئے اکسارہا تھا اور دوسری طرف احمدیوں کی پیٹھ ٹھونک رہا تھا کہ اب پاکستان میں تمہیں حکومت دلا دوں گا۔ اس لئے وہ آئندہ عزائم کے بارہ میں غور و فکر کے لئے اکٹھے ہوئے ہوں۔ ورنہ اس سیاق و سباق کے بغیر یہ جملہ ”کنونشن میں شریک مندوبین نے اس بات پر زور دیا کہ اگر احمدی جماعت برسر اقتدار آجائے“ سمجھ میں آنے سے قاصر ہے کہ آئندہ کہاں اور کس ملک میں برسر اقتدار آنے کا پروگرام بنا رہے ہیں۔

اس سلسلہ میں قادیانیوں کا آخری داؤ بھی آزمایئے جس کے بعد پاکستان دو حصوں

میں بیٹھ کر رہ گیا۔ کبھی نجاں کے ملٹری ایکشن سے صرف ایک دن پہلے کی خبر
بلا تبصرہ ملاحظہ فرمائیں۔ (بحوالہ روزنامہ "مشرق" لاہور ۲۵ مارچ ۱۹۷۱ء صفحہ آخر کالم ۲)

۲۴ مارچ - کراچی - (ا پ پ ، پ پ ا) - ڈھاکہ سے کراچی واپسی

پر مختلف راہنماؤں کے بیانات - ان حضرات میں سے مولانا شاہ احمد

نورانی نے کہا کہ اگر اقتدار عوامی نمائندوں کو منتقل نہ کیا گیا تو ملک کی سلامتی

خطرہ میں پڑ جائے گی۔ انہوں نے کہا کہ انتقال اقتدار کا مرحلہ عبوری حکومت

کے ذریعے قانونی ڈھانچہ میں ترمیم کے ذریعے طے ہونا چاہیے۔ مولانا نورانی نے

عوام پر زور دیا کہ وہ ملک کے اتحاد و سالمیت کی خاطر مزید قربانیاں دینے

کے لئے تیار رہیں اور ملک تقسیم کرنے کی تمام سازشوں کو ناکام بنا دیں۔

انہوں نے بتایا کہ مشرقی پاکستان کے اخبارات صدر کے اقتصادی مشیر مسٹر

ایم۔ ایم۔ احمد کی ڈھاکہ میں موجودگی پر نکتہ چینی کر رہے ہیں۔ انہوں نے کہا

کہ مسٹر احمد اقتصادی ماہر ہیں، سیاسی امور کے ماہر نہیں ہیں لیکن اس کے

باوجود وہ مذاکرات میں صدر کے مشیر کی حیثیت سے کام کر رہے ہیں۔

کیا اب بھی — شُبہ کی کوئی گنجائش رہ گئی ہے یہ تسلیم کرنے میں کہ قادیانیت

ایک سیاسی تحریک نہیں ہے؟



ختم نبوت اور قاضی صاحب



مجلس احرار اور مجلس تحفظ ختم نبوت میں شامل علماء اور مبلغین نے تحفظ ختم نبوت کے سلسلہ میں جو خدمات انجام دیں ہیں، اگر ان کا شمار کیا جائے تو کسی کتاب میں لکھی جاسکتی ہیں لیکن اس کے باوجود انہوں نے ان خدمات کا صلہ کسی سے نہیں لیا۔ صلہ تو بڑی بات ہے ایسے بزرگوں کو آج تک ملک کے اندر مشکوک نگاہوں سے دیکھا جاتا ہے یا تہذیب نو کے ولد و گان انہیں تنگ نظر، فرقہ پرست اور رجعت پسند قرار دے کر اپنے دل کی بھڑاس نکال لیتے ہیں، تاریخ میں ان کی خدمات کا سرے سے ذکر ہی نہیں ہے۔ اگر اس قبیل سے متعلق بعض بزرگوں کا ذکر سیاسی حیثیت سے اخبارات میں چھپ جاتا ہے تو میں جانتا ہوں کہ ان نازک طبائع پر کیا گزرتی ہے جو ان کا نام تک دیکھنا گوارا نہیں کرتی ہیں۔

غرض عقیدہ ختم نبوت کے سلسلہ میں جو بزرگ تشکیل پاکستان سے قبل کام کرتے رہے ہیں یا آج تک کر رہے ہیں، روشن خیالوں کے نزدیک موجودہ معاشرہ میں ان کا کوئی مقام نہیں ہے۔ مقام ہو یا نہ ہو، بہر حال یہ لوگ

نہ ستائش کی تمنا، نہ صلے کی پروا

پر عمل کرتے ہوئے اپنی دُھن میں لگے رہتے ہیں۔ ان کی راہ میں غیروں کے علاوہ اپنوں نے جو کانٹے بچھائے، جو مشکلات پیدا کیں، مصائب و آلام کے جو دروازے کھولے، قید و بند کی آزمائشوں میں جس قدر مبتلا کیا، ملک دشمنی کے جو تمغے عطا کئے، یہ ایک ایسی دلگداز، دلخراش اور دلگیر داستان ہے جو اگرچہ ماضی کی تاریخ کا حصہ بن چکی ہے لیکن

جس کے لئے ضروری ہے کہ وقت کا مورخ انہیں صفحہ قرطاس پر لا کر اصلی —
 "ملت فروشوں، ملک دشمنوں اور پاکستان کے اپنے تئیں خیر خواہوں" کے چہروں سے
 نقاب الٹ دے۔

میں ذاتی طور پر مسئلہ ختم نبوت کو ایک تحریک کی شکل دینے والوں کو ملک میں ایک
 نہایت مظلوم طبقہ خیال کرتا ہوں، جو اپنوں کے عدم تعاون اور محدود وسائل کے باوجود
 دو محاذوں پر بیک وقت کام کر رہے ہیں۔ پہلے محاذ پر وہ دنیا کی سب سے زیادہ منظم
 جماعت (قادیانی) سے برسرِ پیکار ہیں اور اس کی سرگرمیوں اور فتنہ سامانیوں سے اندرون
 ملک عوام و خواص کو آگاہ کر رہے ہیں۔

دوسرے محاذ پر یہ طبقہ عالمی سطح پر بھی اس فتنہ ضالہ کے پس منظر کو واضح کر کے
 ایک مغضوب اور سازشی قوم یہود کے ساتھ اس کے خصوصی روابط کو اسلامی ملکوں
 میں طشت از بام کر رہا ہے۔ کیونکہ یہی وہ دو سازشی قومیں ہیں جن کی وجہ سے،
 بین الاقوامی اور بین الاصلی امن کو ایک زبردست خطرہ لاحق ہو چکا ہے۔ حیرت
 اس بات پر ہے کہ دونوں کا خالق فرنگی سامراج ہے۔ گویا عالمی امن کو تہ و بالا کرنے
 میں فرنگی سامراج کا وجود سب سے نمایاں حیثیت رکھتا ہے۔ یہی وجہ ہے کہ نہ صرف
 برصغیر کی حریت پسند جماعتیں آج تک فرنگی اور اس کی قدرت سے برسرِ پیکار چلی آ
 رہی ہیں بلکہ عالمی سطح پر بھی حریت پسند گروہ فرنگی سامراج سے برسرِ پیکار ہے۔

علاوہ ازیں اس گئے گزرے دور میں جبکہ مذہب ایک اضافی یا انفرادی مسئلہ بن
 چکا ہے، مذہب سے مسلسل لگاؤ رکھنے کی مشق کرانا انہیں بزرگوں کا ہی کارنامہ ہے۔
 اس مادہ دور میں اگر روحانیت کی کوئی جھلک نظر آتی ہے، تو کریڈٹ اسی طبقہ
 کو جاتا ہے۔

میرے نزدیک عشقِ رسول، ختم نبوت کا دوسرا نام ہے۔ چنانچہ آج کے اس

بجلی کے چراغوں کے دور میں یہ لوگ عشقِ رسولؐ کی شمع فروزاں کئے ہوتے ہیں عشقِ رسولؐ ایک مسلمان کا سرمایہٴ حیات ہے، اور اس سرمایہٴ حیات کی دیکھ بھال اور نگرانی کے فرائض بوریائشینیوں کا یہی گروہ سرانجام دے رہا ہے۔

مسئلہ ختم نبوت کی حفاظت و صیانت کے لئے مختلف طریقے استعمال کئے گئے سب سے موثر طریقہ جو اکابرینِ احرار نے منتخب کیا، وہ سلسلہ تقاریر تھا اور یہی سلسلہ آج تک چلا آ رہا ہے۔ اس میں شک نہیں کہ کسی تحریک کو موثر بنانے کے لئے تحریر کا سہارا لینا ضروری ہے لیکن دورِ حاضرہ میں سلسلہ تقاریر فوری اور موثر ذریعہ ثابت ہوا ہے، تاہم تقاریر کے علاوہ کسی حد تک تحریر کا بھی سہارا لیا گیا۔ ان تقاریر کا نتیجہ یہ نکلا کہ احرار کے پاس شعلہٴ بیانِ خطبار کی ایک کھوپ تیار ہو گئی جو غیر منقسم ہندوستان کے ایک حصہ سے لے کر دوسرے حصہ تک پہنچے۔ انہوں نے عوام کے چندے سے اپنی تحریک کو پروان چڑھایا۔ یہاں تک کہ مسلمانانِ ہند اس تحریک کے برگ و بار سے نہ صرف روشناس ہوئے بلکہ قادیانیوں کی سازشوں سے باخبر ہو کر میدانِ عمل میں نکل آئے۔

اول اول قادیانی اپنے مخفی عوام سے پڑھے لکھے طبقہ کو متاثر کرتے رہے۔ تعلیم یافتہ طبقہ تعلیم جدید سے آراستہ پیراستہ ہوتا ہے مگر دینی تعلیم اور اس کے لوازمات سے یکسر کورا ہوتا ہے۔ لیکن بزمِ خویش JACK OF ALL TRADES بننے کی کوشش کرتا ہے جبکہ اس کی حیثیت MASTER OF NONE کی سی ہوتی ہے۔

انگریزوں نے برصغیر پاک و ہند میں تعلیمی نظام ہی اس مہج پر چلایا تھا کہ ہندوستانی رنگ و نسل میں ہندوستانی کہلائیں مگر ذہنا وہ مغربی تہذیب کے ولدا وہ بن جائیں۔ چنانچہ انگریزی تعلیم کی یہ کرشمہ سازیاں جلد ہی ظاہر ہونے لگیں۔ مسلمان خاندان میں ختم لینے والے اسلام سے دور ہوتے چلے گئے۔ انہیں صرف وہ اصول یا تاویل ہی بھلی لگنے لگی، جو ان کے مغربی مزاج سے ہم آہنگ اور موافقت رکھتی تھی۔ یہی وجہ ہے کہ برصغیر پر فرنگی قبضہ

کے بعد، فرنگی کی ایما پر جتنی تحریکیں چلیں، ان کا نشانہ یہی تعلیم یافتہ طبقہ بنا۔ اور ان تعلیم یافتہ لوگوں نے ان پڑھ لوگوں کو اپنا ہموا بنانے کی مسلسل مساعی جاری رکھیں چنانچہ سرسید احمد خاں اور مرزا غلام احمد قادیانی کی تحریکیں اس سلسلہ میں کسی حد تک مماثلت رکھتی ہیں۔ اگرچہ سرسید احمد خاں کے مذہبی خیالات علی گڑھ تحریک میں مدغم ہو کر رہ گئے اور واضح صورت میں قشقل نہ ہو سکے، جبکہ مرزا غلام احمد قادیانی کی تحریک باقاعدہ منصوبے کے تحت کھل کر سامنے لائی گئی۔ تاہم دونوں تحریکیں مقاصد کے لحاظ سے یکساں تھیں، نتائج کے اعتبار سے مختلف ہو گئیں۔ اس کی کئی وجوہات تھیں جن کا تعلق موجودہ موضوع کی وسعت سے باہر ہے۔ ہمارا مدعا یہ ہے کہ دونوں تحریکیں جدید تعلیم یافتہ طبقہ میں پروان چڑھیں کیونکہ وہ دینی تعلیم اور دینی تقاضوں سے پہلے ہی نابلد تھے، اس لئے انہوں نے ان تحریکوں کو خوش آمدید کہا۔

قادیانی، جدید تعلیم یافتہ طبقہ میں اپنی تحریک کو پروان چڑھتے دیکھ کر پھولے نہ سمائے۔ انہوں نے اپنے سیاسی عزائم کو بروئے کار لانے کے لئے ان باشعور افراد کو آلہ کار بنانا شروع کر دیا۔ انگریزی نظام کے تحت ملک کی باگ ڈور چونکہ اسی طبقہ کے ہاتھ میں تھی اس لئے قادیانیوں کو اپنے عزائم کی تکمیل میں کوئی خاص مشکل پیش نہیں آئی۔ کیونکہ فرنگی سرپرستی کے علاوہ تعاون سرکار بھی حاصل تھا۔ تشکیل پاکستان کے بعد سیاسی قوت اسی طبقہ کو حاصل ہو گئی، اس لئے قادیانیوں کو سابقہ سرپرستی اور تعاون حاصل رہا۔ مگر اس تحریک کی مخالفت کرنے والوں کے لئے نئی صورت حال پیدا ہو گئی۔ غیر منقسم ہندوستان میں جب احرار قادیانیوں کے خلاف آواز اٹھاتے تو وہ بزور قوت دبا دی جاتی کیونکہ اسے صرف ایک سیاسی جماعت کی مخالفت سمجھ کر کارروائی کی جاتی تھی۔ تشکیل پاکستان کے بعد احرار نے اپنی سیاسی قوت مسلم لیگ کے حوالے کر کے اپنے لئے عقیدہ ختم نبوت کا تحفظ اور ملکی سالمیت کو زندگی کا اور ہنا بچھونا بنا لیا۔ یہ ایک دانشمندانہ اقدام تھا۔

احرار کے سامنے ملک کا دفاع، تحفظ ختم نبوت کی طرح ایک مذہبی فریضہ تھا۔ جس سے روگردانی اسلام سے غداری کے مترادف تھی۔ تشکیل پاکستان کے بعد ملک کا تحفظ صرف مسلم لیگ کی ذمہ داری ہی نہیں تھی بلکہ ہر اس پاکستانی کا فریضہ تھا، جو اس ملک کی حدود میں رہائش پذیر ہو۔ نئے ملک کے نئے تقاضوں کے پیش نظر احرار نے لیگ سے رہی سہی مخالفت اور غلط فہمی کو یکسر ختم کرنے کے لئے لیگ کی سیاسی قیادت کو بلا شرط تسلیم کر لیا اور اپنے لئے ملک و ملت کا تحفظ کافی سمجھا۔

لیگ کی قیادت اگر عقل و شعور کی دولت سے مالا مال ہوتی تو احرار کی اس پیش کش کو نہ صرف دل و جان سے تسلیم کرتی بلکہ اخوت کا ہاتھ بڑھانے اور مملکت کو اسلامی سانچے میں ڈھالنے کے لئے احرار کی اسلامی قیادت کو تسلیم کر کے ان حریت پسند علماء کی خدمات سے استفادہ کرتی۔ مگر چونکہ وہ نشہ اقتدار میں خرمستیوں میں مصروف تھی، اس لئے احرار کی خدمات سے فائدہ نہ اٹھا سکی۔

تشکیل پاکستان کے بعد ملک کی حفاظت و صیانت مسلمانان پاکستان کا مذہبی فریضہ تھا، جبکہ قادیانی اسے ایک قادیانی سٹیٹ بنانے کے لئے راہ ہموار کر رہے تھے۔ مسلم لیگ ان حالات میں اقتدار کی رسہ کشی میں مصروف تھی۔ قائد اعظم کی رحلت ہی کیا کم حادثہ تھا جس سے اسلامیان پاکستان مغموم تھے۔ مفاد پرستوں نے لیاقت علی خاں کو بھی ٹھکانے لگا دیا اب لیگی قیادت سوائے چند ایک کے، چھو کر وں کے ہاتھ میں تھی جنہوں نے لیگ کو فٹ بال بنا رکھا تھا۔ کبھی مرکز گول کر دیتا تھا تو کبھی ضوبوں کو گول کرنے میں کامیابی ہو جاتی تھی۔ اس دوران قادیانی نہ صرف زیر زمین کام کر رہے تھے، بلکہ سول، انتظامیہ، تجارت، صنعت و حرفت اور دیگر محکموں میں پوری طرح چھاپکے تھے۔ ان کی اپنی علیحدہ فوج بھی تھی جسے "فرقائین بٹالین" کہا جاتا تھا۔

اس اندرون ملک گہری اور خطرناک سیاسی سازش کا سراغ، احرار کو مل گیا۔

جس نے اپنے محدود وسائل کے باوجود نہ صرف لیگی قیادت کو خبردار کیا بلکہ پاکستان کے عوام کو اس عظیم فتنہ کی زیر زمین چالوں اور سازشوں سے باخبر رکھنے کے لئے ملک گیر دفاعی کانفرنسوں کا انعقاد شروع کر دیا۔ چنانچہ ملک کے ایک حصے سے لے کر دوسرے حصے تک انہوں نے پاکستانی عوام کو آنے والے مہیب خطرات سے آگاہ کیا۔

مرکزی حکومت نے عام انتخابات کے لئے پروگرام کا اعلان کیا۔ پروگرام کے مطابق ان انتخابات کا انعقاد اٹھ ماہ میں ہونا قرار پایا۔ انتخابات میں حصہ لینے کے لئے مختلف جماعتیں پر تول رہی تھیں۔ مسلم لیگ میں سے ایک حصہ کٹ کر جناح مسلم لیگ کے جھنڈے تلے جمع ہو چکا تھا، جس کی قیادت حسین شہید سہروردی کر رہے تھے۔ پنجاب میں نواب افتخار حسین ممدوٹ جناح لیگ کے سربراہ تھے۔ بالفاظ دیگر دولتاناہ اور ممدوٹ برسر پیکار تھے۔ سرمایہ داروں کے پروگرام کو ایک دوسرے کو نیچا دکھانے کے لئے جدید ہتھیاروں سے لیس میدانِ انتخاب میں اتر پڑے۔

احرار نے جون شہہ میں فیصلہ کیا کہ وہ ملکی انتخابات میں حصہ نہیں لیں گے۔ البتہ انتخابات میں اگر کوئی قادیانی کھڑا ہوگا تو احرار اس کی بھرپور مخالفت کریں گے اور اس کے مقابلے میں کسی مسلمان امیدوار کی حمایت کریں گے۔ حالانکہ احرار نے لیگ سے مسلسل رابطہ قائم کئے ہوئے تھا کہ وہ انتخابات میں لیگ کی حمایت کرنے پر تیار ہیں، بشرطیکہ وہ کسی قادیانی کو لیگ کا ٹکٹ نہیں دیں گے مگر لیگی ہائی کمان نے احرار کی اس شرط کی بھی پرواہ نہ کی۔ تاہم احرار نے انتخابات میں بالواسطہ طور پر حصہ لینے کا پروگرام تیار کر لیا اور تہیہ کر لیا کہ انتخابات میں کسی قادیانی یا مرزائی امیدوار کو کامیاب نہیں ہونے دیا جائے گا۔ چنانچہ ملک بھر میں تقاریر کا سلسلہ شروع کر دیا گیا۔ مرزائیوں کی سازشوں کے متعلق ملتِ اسلامیہ کو باخبر رکھنے کے لئے انحرار لیڈر، رضا کار اور جوش میدانِ عمل میں آگئے۔ جہاں جہاں مرزائی امیدوار تھے احرار ان کے مقابلے میں صف آرا ہو گئے۔

ان دنوں احرار لیڈروں کی تقریریں دفاعِ ملک و ملت کے عنوان پر ملک بھر میں جاری تھیں۔ انتخابات اور آئندہ نظامِ ملکی کی اہمیت پر بھی اظہارِ خیال کیا جاتا تھا چنانچہ مرید کے (ضلع شیخوپورہ) میں ۱۶ فروری ۱۹۵۷ء کو احرار کے زیرِ اہتمام ایک عظیم کانفرنس ہوئی۔ جس میں صدرِ مجلس ماسٹر تاج الدین انصاری مولانا قاضی احسان احمد شجاع آبادی اور مولانا صاحبزادہ فیض الحسن شاہ نے تقریریں کیں۔ قاضی صاحب نے آئندہ ملکی انتخابات کے متعلق احرار کی پالیسی کے متعلق وضاحت کرتے ہوئے کہا۔

”جہاں تک مجلسِ احرار اسلام پاکستان کی پالیسی کا تعلق ہے اگرچہ یہ بات اختیارات کے ذریعہ عوام الناس پر پوری طرح عیاں ہو چکی ہے اور اس کا اعادہ ضروری معلوم نہیں ہوتا۔ تاہم اتنا عرض کرنا نامناسب نہ ہو گا کہ اس وقت مجلسِ احرار اسلام نے اپنی تمام تر مساعی، ملی اتحاد اور ختمِ نبوت کے لئے وقف کی ہوئی ہیں، قیامِ پاکستان کے بعد انہی مقدس مقاصد کے لئے مجلسِ احرار اسلام نے ملکی انتخابات سے دستبرداری کا اعلان کر دیا تھا۔ جب اس نوزائیدہ مملکت میں حزبِ مخالف برداشت نہیں کی جا سکتی، تو ہمارے لئے ضروری ہے کہ ہم الیکشنی سرگرمیوں سے قطع تعلق کر لیں اور امتِ مرزائیہ کے کفر و ارتداد کا قلع قمع کرنے کے ساتھ ساتھ ان کی پاکستان دشمنی کو پوری طرح بے نقاب کر دیں، ملک و ملت کو اس فتنہ مرندہ سے آگاہ کریں اور بتائیں کہ یہ نام شہادِ ٹولی پاکستان جیسی اسلامی مملکت میں کیا کچھ کھیل کھیلنا چاہتی ہے۔“

یہ ابھی کا واقعہ ہے کہ مرزا محمود نے کوئٹہ میں اپنے آئندہ عزائم کو آشکاف کرتے ہوئے کہا تھا کہ ہمیں صوبہ بلوچستان کو علیحدہ مرزائی صوبہ بنانا چاہیے۔

یہ پروگرام ایک طرف ہے۔ اسی پر اکتفا نہیں بلکہ مرزائی پھر پاکستان اور ہندوستان کو ایک کرنے کا رویہ شائع کر رہے ہیں۔ ملاحظہ ہو۔

”قبل ازیں بتا چکا ہوں کہ اللہ تعالیٰ کی مشیت ہندوستان کو اکٹھا رکھنا چاہتی

ہے۔ لیکن اگر قوموں کی غیر معمولی منافرت کی وجہ سے عارضی طور پر الگ بھی کرنا پڑے تو یہ اور بات ہے۔ بسا اوقات عضو ماؤف کو ڈاکٹر کاٹ دینے کا بھی مشورہ دیتے ہیں، لیکن یہ خوشی سے نہیں بلکہ مجبوری اور معذوری کے عالم میں اور صرف اسی وقت جب اس کے بغیر چارہ نہ ہو، اور اگر پھر معلوم ہو جائے کہ اس ماؤف عضو کی جگہ نیا لگ سکتا ہے تو کون جاہل انسان اس کے لئے کوشش نہ کریگا۔ اس طرح ہندوستان کی تقسیم پر اگر ہم رضامند ہوتے ہیں تو خوشی سے نہیں بلکہ مجبوری سے اور پھر کوشش کریں گے کہ یہ کسی نہ کسی طرح جلد متحد ہو جائے۔

(الفضل مورخہ ۱۶ مئی جلد ۳۵ نمبر ۱۱۶)

قاضی صاحب نے مسلم لیگی ٹکٹ کی تقسیم کے بارہ میں اپنے خیالات کا اظہار یوں کیا ”ہم نہیں سمجھ سکے کہ مسلم لیگ پارلیمنٹری بورڈ نے کن مصلحتوں کی بنا پر مجلس احرار اسلام کے مطالبے کو ٹھکرا کر مرزائیوں کو ٹکٹ دینا ضروری سمجھا۔“

بہر حال احرار نے فیصلہ کیا کہ خواہ کچھ ہو جائے مرزائیوں کو انتخابات نہیں جیتنے دیتے جائیں گے۔ اس پالیسی کے اختیار کرنے میں کسی کی ناراضگی کو کوئی وقعت نہیں دی جائے گی کیونکہ ایمان کا سودا نہیں کیا جاسکتا۔ انہیں ایام میں احرار کے ترجمان روزنامہ ”آزاد“ لاہور نے اپنی اشاعت ۲۲ فروری ۱۹۵۷ء میں ”احرار، مسلم لیگ اور مرزائی“ کے عنوان سے درج ذیل ایڈیٹوریل سپرد قلم کیا۔

”احرار، مسلم لیگ اور مرزائی“

لے اہل نظر کے دل والو! کس بندش کو میں نرم کروں

اک ہاتھ میں سارا عالم ہے، اک ہاتھ میں اُن کا دامن ہے

مجلس احرار نے سیاسیات میں مسلم لیگ سے تعاون کا اعلان کرتے ہوئے ”لاہور“

۱۹ فروری ۱۹۵۷ء

ریزولوشن کے ذریعہ اپنی پالیسی کی وضاحت کر دی تھی۔ مجلس کی یہ رپورٹیشن علیٰ حالہ قائم ہے۔ سیاسیات سے الگ ہوتے ہی احرار کی تبلیغی سرگرمیاں ردِ مرزائیت پر مرکوز ہو گئیں۔ کفر و اسلام کی یہ آویزش جسے احرار اور مرزائیوں کی نبرد آزمائی پر محمول کیا گیا تیز سے تیز تر ہوتی گئی۔ تا آنکہ انتخابات کا دور شروع ہوا۔ احرار اپنی محولہ بالا پالیسی کے پیش نظر مسلم لیگ کی مخالف جماعتوں سے تعاون نہ کر سکتے تھے، بلکہ اس کے برعکس احرار مجبور تھے کہ مسلم لیگ کا ساتھ دیں۔ یہاں تک معاملہ بالکل صاف تھا اور کسی الجھن کی گنجائش نہ تھی۔ مگر انتخابات کی ہماہمی اور مرزائیوں کی ریشہ و رانیوں کے پیش نظر احرار نے ملتان کی سالانہ تبلیغ کانفرنس میں ایک تجویز منظور کی اور بروقت مسلم لیگ اور عوام پر ظاہر کر دیا کہ لاہور ریزولوشن اور طے شدہ پالیسی کے باوجود احرار مجبور نہیں کہ مسلم لیگ کے مرزائی امیدواروں کی امداد کریں۔ بلکہ بالاتفاق طے ہوا کہ اگر مسلم لیگ نے مرزائیوں کو ٹکٹ دیا تو احرار ان مرزائیوں کی لیگ ٹکٹ کے باوجود سخت مخالفت کریں گے اور مسلم لیگ کی ننگی اور بے ہی کی قطعاً پرواہ نہ کریں گے۔ یہ اعلان احرار نے قبل از وقت اس لئے کیا، کہ مبادا مرزائی مسلم لیگ کا ٹکٹ حاصل کرنے میں کامیاب ہو جائیں، تو احرار کی بجائے اس انتخابی لغزش اور باہمی کشمکش کی تمام ذمہ داری مسلم لیگ پر ہو۔ احرار اب بھی طے شدہ پالیسی کے مطابق مسلم لیگ کے مخالفوں کی صف میں نہیں، بلکہ مرزائی نشستوں کے علاوہ ہر نشست پر مسلم لیگ کے ساتھی اور معاون ہیں۔

مسلم لیگ کی لغزش

احرار نے مسلم لیگ کے رہنماؤں کو بروقت خبردار کیا کہ وہ مسلمانوں کے جذبات کو ملحوظ خاطر رکھتے ہوئے مرزائیوں کو مسلمانوں کے نام پر نمائندگی کا حق نہ دیں۔ مرزائیوں کو ٹکٹ دینے کے بعد مسلم لیگی رہنماؤں نے مختلف زاویوں سے اس مسئلہ پر تباہ و تباہیال کیا بعض نے قانونی صورت کو ملحوظ رکھا اور یہ کہا کہ جب تک راستے دہندگان کی فہرست

میں مرزائیوں کے ووٹ درج ہیں اور مرزائیوں کو علیحدہ اقلیت قرار نہیں دیا جاتا
مسلم لیگ کس طرح مرزائیوں پر مسلم لیگ کے دروازے بند کر سکتی ہے۔
بعض نے کہا کہ لیگ کی مجبوریوں کے پیش نظر آپ لیگ کو معذور سمجھیں۔
اور عوام کو صحیح عقیدہ کے مطابق ووٹ استعمال کرنے کی اپیل کریں۔ تاکہ لاٹھی بھی
بڑھوٹے اور سانپ بھی مرجائے۔

لیگ کے بعض ذمہ داروں نے مرزائی امیدواروں کے لاعلمی کا اظہار کیا۔ بہر حال
مجلس احرار کی پوزیشن بالکل صاف ہے۔ ہمیں اپنی واضح پالیسی کی موجودگی میں کام
کرنا ہے۔ مسلم لیگ کو یہ حق نہیں پہنچتا کہ وہ ان مرزائی سٹیٹوں پر مجلس احرار کے منہ آئے۔
اگر مسلم لیگ نے دھوکہ کھایا ہے یا مسلم لیگ مرزائیوں کو ٹکٹ دینے پر مجبور تھی تو اسے
اب مسلمانوں سے نبرد آزما ہونے کی ضرورت نہیں۔ وہ ہمارا راستہ نہ روکے اور مرزائی
نشستوں پر انتخابی جنگ میں مسلمانوں اور مرزائیوں کو ٹیٹ لینے دے تاکہ مسلم لیگ
کے دامن کی آلودگی دھل جائے اور مجلس احرار خندہ پیشانی سے مسلم لیگ کی ہر ممکن
امداد کر سکے۔ مجلس احرار اپنے موقف پر علیٰ حالہ قائم ہے۔ مگر افسوس کہ مسلم لیگ
دور ہے پر کھڑی ہے۔

مرزائی

غالباً ماہ اگست میں جب حکومت نے ضمنی انتخابات کا پہلا اعلان کیا تو مرزا
محمود نے اپنے باوا کی اُمت کے نام انتخابات کے متعلق ہدایت نامہ شائع کیا۔ جس میں
بتایا کہ انہیں کس طریقے پر اور کن امیدواروں کو ووٹ دینا ہے۔ اس اعلان پر صوبہ
مسلم لیگ کی کونسل کے ایک رکن نے احتجاج کیا اور صوبہ مسلم لیگ کو مرزا محمود کے اس
ڈکٹیٹ اور مشورہ پر مرزائی اراکین کے خلاف تاویبی کارروائی کرنے کا مشورہ دیا مگر صوبہ
مسلم لیگ کے غلط کار رہنماؤں نے خدا جانے کس مصلحت کی بنا پر اس جائز مطالبہ کو

در خور اعتناء نہ سمجھا۔ مرزا محمود نے اسی روز مسلم لیگ سے غداری اور بغاوت کی ٹھان لی تھی۔ صوبہ مسلم لیگ کے رہنماؤں نے یا تو مرزائیوں کی چالبازیوں کو سمجھنے کی کوشش نہیں کی یا شاید سمجھ لینے کے باوجود منظر انداز کیا۔ نتیجہ کے طور پر آج مرزا محمود نے نہایت چالاکी سے مسلم لیگ کو مضحکہ خیز پوزیشن میں لاکھڑا کیا۔ اب صورت یہ ہے کہ تین مرزائی مسلم لیگ کا ٹکٹ لئے کھڑے ہیں اور چارے مسلم لیگ کے خلاف علم بغاوت بلند کر کے مرزا محمود کے ٹکٹ پر کھڑے ہونے کا اعلان کر دیا ہے۔ اُمتِ مرزائیہ یا تو خود احمق ترین مخلوق ہے یا ان مرتدین نے مسلمانوں کو احمق سمجھ رکھا ہے۔ ہم آج پھر مسلم لیگ سے مطالبہ کرتے ہیں، کہ وہ مرزا محمود سے دریافت تو کرے کہ اس کی پوزیشن کیا ہے، جیتک مرزا محمود اپنی پوزیشن واضح نہ کریں، مسلم لیگ کا فرض ہے کہ وہ مرزائیوں کو در خور اعتناء نہ سمجھیں۔

روزنامہ آزاد لاہور۔ ۲۲ فروری ۱۹۷۲ء

اللہ کے انتخابات میں بدوایت مولانا محمد علی جالندھری مرحوم، دس مرزائی امیدوار انتخاب لڑ رہے تھے۔ جن میں بعض کو لیگی ٹکٹ دیتے گئے جبکہ بعض کو لیگ کی درپردہ حمایت حاصل تھی۔ ان کی کوشش تھی کہ چند سیٹیں لے کر آئینی طور پر اپنے حقوق کا تحفظ کیا جاسکے گا۔ احرار کو چک بھمرہ میں مرزائی امیدوار مولوی عصمت اللہ کے انتخابی حلقہ میں سب سے زیادہ مزاحمت پیش آئی۔ جہاں مولانا جالندھری مرحوم کام کر رہے تھے۔ مولوی عصمت اللہ نے علاقہ بھر کے زمینداروں، اہلکاروں اور غنڈوں کو اپنا آلہ کار بنا لیا تھا، اس لئے وہاں احرار کو نہ عام جلسوں کی اجازت تھی، نہ ہی کسی امیدوار کے حق میں کنوینسنگ کی اجازت تھی۔ چنانچہ چک بھمرہ کے تھانیدار نے مولانا محمد علی کو تقاریب سے روک دیا تھا۔ وجہ جواز یہ پیش کی کہ چونکہ فساد کا خطرہ ہے لہذا تقریبیں نہیں ہو سکتیں۔ عصمت اللہ نے مسلح ہو کر دو تین بار حملہ کرتے کی کوشش کی۔ احرار نے لاہور سے رضا کار بلائے۔ مرزائی امیدوار اپنے غنڈوں سمیت چک بھمرہ اسٹیشن پر پہنچ گیا تاکہ

احرار رضا کاروں کو گاڑی سے نیچے نہ اترنے دیا جائے۔ چنانچہ اسٹیشن پر ہی تصادم ہو گیا۔ جس میں عصمت اللہ کالٹر کا اور بھتیجا زخمی ہو گیا۔ اس کے باقی سب ساتھی بھاگ کھڑے ہوئے۔

اس کھلم کھلا تصادم کے بعد مرزائی فورس پورہ می طرح حرکت میں آگئی اور ادنیٰ سے لے کر اعلیٰ افسر تک نے کوشش کی کہ چک جھمرہ کا انتخاب بہر صورت جیتنا چاہیے انہوں نے اپنے طور پر خان لیاقت علی خاں وزیر اعظم پاکستان کے دورے کا اعلان کر دیا۔ اس مرحلہ پر احرار نے کوشش کی کہ لیاقت علی خاں سے رابطہ قائم کیا جائے اور ان سے انتخابی معاملات پر بات چیت کی جائے۔ چنانچہ احرار نے انتہائی کوشش کی کہ لیگ کے ساتھ تعاون کی راہ نکل آئے مگر ایمان و ضمیر کے سووے کے بغیر احرار نے لیگ کے ساتھ تعاون کرنے کیلئے کم سے کم شرائط یہ پیش کیں۔

۱۔ عصمت اللہ کے ساتھ تصادم میں ماخوذ مبینہ حملہ آوروں کا چالان نہ کیا جائے۔
۲۔ لیاقت علی خاں انتخابی مہم میں چک جھمرہ نہ آئیں۔

ان شرائط کے تسلیم کئے جانے کے بعد احرار، میاں ممتاز محمد خاں دولتانہ کے حق میں فضا کو سازگار بنانے کے لئے قاضی احسان احمد شجاع آبادی کو بور یوالہ بھیجیں گے میاں صاحب کی پوزیشن بور یوالہ حلقہ میں مخدوش تھی۔ لیگ نے یہ پیش کش منظور کر لی۔ اب سب سے مشکل مرحلہ یہ تھا کہ قاضی صاحب کو میاں دولتانہ کی کنوینٹنگ کے لئے کیونکر تیار کیا جائے۔ اگر وہ تیار ہو جائیں تو بور یوالہ اور مضافات کے مسلمانوں کو دولتانہ کے حق میں کیونکر آمادہ کیا جائے۔ مولانا جالندھری اس وقت احرار پنجاب کے صدر تھے، انہوں نے قاضی صاحب کو بدیں مضمون حکم بھیجا کہ

”میں تمہیں بحیثیت صدر مجلس احرار اسلام پنجاب حکم دیتا ہوں کہ میاں دولتانہ کے حلقہ میں جا کر کام کرو۔ اس لئے کہ تمہاری عزت،

نبیؐ کی عزت سے زیادہ نہیں ہے۔“

قاضی صاحب تحصیل ارشاد کے لئے تیار ہو گئے مگر بوریوالہ کے جماعتی اور دوسرے لوگوں کو تیار کرنا مشکل نظر آ رہا تھا۔ چنانچہ دولتانہ کے حق میں فضا سازگار کرنے کے پروگرام کی اطلاع جب اہالیان بوریوالہ کو ملی تو انہوں نے سینکڑوں خطوط دفتر احرار بھیجے کہ دولتانہ کی پوزیشن کمزور ہے، اس مرحلہ پر قاضی صاحب کو نہ بھیجیں۔ چنانچہ مدرسہ اسلامیہ عربیہ بوریوالہ کے مہتمم اور علاقہ کی مشہور شخصیت مولانا شیخ احمد نے دو خطوط لکھے۔ ایک خط ملک عبدالغفور انوری ناظم مدرسہ خیر المدارس ملتان کو لکھا۔ دوسرا خط انہی کی معرفت مولانا محمد علی جالندھری کو لکھا۔ جس میں ان سے درخواست کی گئی کہ قاضی صاحب کو بوریوالہ، دولتانہ کے انتخابات کے لئے ہرگز نہ بھیجا جائے۔ خطوط کی نقل درج ذیل ہے۔

ملک عبدالغفور انوری کے نام

مکرمی ملک انور صاحب۔ السلام علیکم

میں آج حاضر ہوا تھا۔ سنا تھا کہ قاضی صاحب بوریوالہ آنے والے ہیں۔ مہربانی کر کے اگر آپ کے بس میں ہو تو قاضی صاحب کو بوریوالہ آنے سے روکنے۔ بوریوالہ میں ۹۹ فیصد فضا ممتاز دولتانہ کے خلاف ہے۔ اس واسطے جہاں بھی ہوں، ان کو اطلاع دے دی جائے۔ مہربانی ہوگی۔ اور ہمارے سالانہ جلسہ کے متعلق آپ نے کیا تجویز کیا ہے۔ مطلع فرمائیں۔

شیخ احمد عفی عنہ

والسلام

مولانا محمد علی جالندھری کے نام۔ بذریعہ انوری صاحب

محترم المقام حضرت مولانا محمد علی صاحب زید مجدکم

السلام علیکم ورحمۃ اللہ وبرکاتہ۔ مزاج شریف۔ کل بوریوالہ ہم نے لیگ والوں سے

تسلی ہے کہ یہاں ممتاز دو تئاز کا پروپیگنڈہ کرنے کے لئے قاضی صاحب تشریف لا رہے ہیں۔ اس واسطے میں خود آج آپ کی خدمت میں حاضر ہوا تھا، کہ قاضی صاحب یورپوالہ میں ہرگز ہرگز تشریف نہ لائیں۔ مقامی حالات کا تقاضا ہے، بالکل تشریف نہ لائیں۔ یورپوالہ میں اس وقت ۹۹ فیصد لوگ مسلم لیگ کے خلاف ہیں۔ سوائے لوٹ مار کرنے والے دو تئاز آدمیوں کے ممتاز کا کوئی حامی نہیں۔ بس مکرر عرض ہے کہ قاضی صاحب ہرگز نہ آویں۔

شیخ احمد عفی عنہ

یورپوالہ ۲۶/۵

جہاں کہیں قاضی صاحب ہوں، ان کو اطلاع دے دی جائے۔ نیز عرض ہے کہ ہمارے سالانہ جلسہ جو مارچ کے آخر میں کرنے کا ارادہ ہے، آپ نے کیا تجویز کی۔ مہربانی فرما کر مطلع فرمائیں۔ والسلام

شیخ احمد عفی عنہ

ان خطوط اور پیغامات کے باوجود قاضی صاحب معاہدہ کی رُو سے یورپوالہ گئے۔ اور کئی جلسوں میں تقریر کر کے فضا کو سازگار بنایا۔ چنانچہ میاں صاحب انتخاب جیت گئے۔ اُدھر خان لیاقت علی خاں چک جھمرہ تشریف نہ لے گئے اور احرار رضاروں نے وہ کارہائے نمایاں سرانجام دیتے کہ مرزاٹیوں کو منہ کی کھانا پڑھی اور وہ انتخاب ہار گئے۔

خان لیاقت علی خاں سے ملاقات

اس ملاقات کے عینی شاہد براورم جناب حفیظ رضا پسروری ہیں۔ انتخابی مہم میں احرار می راہنما مختلف حلقوں کے دورے کر رہے تھے۔ خاص طور پر وہ حلقے جہاں مرزائی امیدوار، لیگ کے ٹکٹ پر یا آزاد حیثیت سے انتخاب لڑ رہے تھے۔ احرار کی سرگرمیوں کی آماجگاہ بن چکے تھے۔ سیالکوٹ کے قصبہ سمبڑیاں میں ایک مرزائی امیدوار

انتخاب لڑ رہا تھا۔ جس کے مقابلہ میں مسلم لیگ کا امیدوار بھی موجود تھا۔ ان دنوں حضرت قاضی احسان احمد اور خان لیاقت علی خان سیالکوٹ کا دورہ کر رہے تھے قاضی صاحب سیالکوٹ انتخابی مہم کے سلسلہ میں تشریف لائے ہوئے تھے۔ ان کا قیام محترم جناب ماسٹر تاج دین کے مکان پر تھا۔ رات کو عشاء کی نماز کے بعد خواجہ صفدر صاحب جنرل سیکرٹری مسلم لیگ سیالکوٹ، قاضی صاحب کے پاس آئے اور درخواست کی، کہ کل ۴ بجے شام سمبڑیاں میں مسلم لیگ کا جلسہ ہے، جہاں خان لیاقت علی خاں وزیر اعظم بھی تشریف لارہے ہیں۔ آپ وہاں تقریر کریں۔ اس جلسہ کی اہمیت اس لئے بھی زیادہ ہے کہ مسلم لیگی امیدوار کے مقابلہ میں ایک مرزائی امیدوار آزاد حیثیت سے انتخاب لڑ رہا ہے۔ چونکہ مقابلہ سخت ہے اس لئے احرار کی طرف سے آپ کی تقریر ضروری ہے قاضی صاحب نے کہا کہ آپ نے خان صاحب سے پوچھ لیا ہے کہ مجھے تقریر کرنے کی دعوت دی جا رہی ہے۔ خواجہ صفدر نے کہا قاضی صاحب! یہ میری ذمہ داری ہے چنانچہ قاضی صاحب اپنے ساتھیوں، جناب حافظ محمد صادق صاحب اور سالار بشیر کی معیت میں ایک تانگر پر سوار ہو کر سمبڑیاں گئے۔ سمبڑیاں، سیالکوٹ سے ۴۴ میل کے فاصلہ پر ہے۔ راستے میں قاضی صاحب نے "اگوکی" نامی قصبہ میں بھی تقریر کی۔ ۴ بجے شام سمبڑیاں پہنچے، جلسہ کی کارروائی شروع ہو چکی سی۔ جب قاضی صاحب، حافظ محمد صادق صاحب اور سالار بشیر کے ساتھ جلسہ گاہ میں پہنچے تو جلسہ گاہ میں مجلس احرار اسلام زندہ باد، قاضی احسان احمد زندہ باد، مسلم لیگ زندہ باد کے نعرے بلند کئے گئے۔ لیگی اراکین نے بڑی گرمجوشی سے آپ کا استقبال کیا۔ خواجہ محمد صفدر، محمد اقبال چیمہ و دیگر شہری و ضلعی اراکین مسلم لیگ نے آگے بڑھ کر قاضی صاحب کو اسٹیج پر بٹھا دیا۔ چند منٹ ہی گزرے تھے کہ لیاقت علی خاں صاحب تشریف لائے۔ سارے مجمع میں نغروں کی گونج پیدا ہو گئی۔ خواجہ صفدر نے اسٹیج سیکرٹری کے فرانسس سرانجام

دیئے۔ سب سے پہلے قاضی صاحب کو تقریر کی دعوت دی گئی۔ آپ نے اپنی تقریر کے دوران مجلس احرار اسلام کا سچے تیلے انداز میں تعارف کرایا اور انہوں نے استحکام و دفاعِ پاکستان کے سلسلہ میں جو خدمات انجام دیں، ان کا ذکر کیا۔ آخر میں آپ نے محتاط انداز میں مسلم لیگی امیدوار کی حمایت میں عوام سے پُر زور اپیل کی۔ آپ کی تقریر دس منٹ تک جاری رہی۔ بعد میں لیاقت علی خاں کو تقریر کی دعوت دی گئی۔ جلسہ کے اختتام پر سٹیج پر ہی لیاقت علی خاں نے خواجہ صفدر سے پوچھا کہ یہ مولوی صاحب کون ہیں؟ خواجہ صفدر نے لیاقت علی خاں سے قاضی صاحب کا تعارف کرایا۔ جس پر خان صاحب نے خواہش ظاہر کی کہ دو گھنٹے بعد سیالکوٹ شہر میں جو لیگ کا جلسہ ہوا ہے جس سے وہ خطاب کر رہے ہیں، اس سے قاضی صاحب بھی خطاب فرمائیں۔ چنانچہ قاضی صاحب نے لیاقت علی خاں کی دعوت منظور کر لی۔

سیالکوٹ شہر میں مسلم لیگ کا ایک تاریخی اجتماع تھا۔ جو نہی اہل شہر کو معلوم ہوا کہ احرار کی طرف سے قاضی احسان احمد بھی تقریر کرنے والے ہیں تو لوگوں کے ٹھٹھکے لگ گئے۔ سیالکوٹ حلقہ کا انتخاب اس لئے بھی زیادہ اہمیت اختیار کر گیا کہ اس حلقہ سے خواجہ محمد صفدر کے مقابلہ میں نواب افتخار حسین مہرٹ ٹنفس ٹنفس الیکشن لڑ رہے تھے۔ قاضی صاحب اور لیاقت علی خاں کی زبردست تقاریر ہوئیں۔ نعروں کے بجائے، ختم نبوت، مجلس احرار اسلام، مسلم لیگ، لیاقت علی خاں، قاضی احسان احمد زندہ باد کے نعروں سے سر زمین سیالکوٹ گونج اٹھی۔ جلسہ کے اختتام پر قاضی صاحب نے بیٹھ کر لیاقت علی خاں سے مصافحہ کیا اور عرض کی کہ میں آپ سے بعض اہم امور پر تبادلہ خیال کرنا چاہتا ہوں۔ جس پر لیاقت علی نے کہا کہ آپ ابھی میرے سیلون میں تشریف لائیں۔ قاضی صاحب نے کہا۔ آدھ گھنٹہ میں حاضر ہوتا ہوں۔ قاضی صاحب فوراً حفیظ رضا کے گھر پہنچے۔ مرزا ایوں کی کتابوں کا ایک صندوق جس میں مرزا غلام احمد قادیانی

کی تصانیف شامل تھیں، اٹھانے کو کہا۔ حفیظ صاحب صندوق اٹھائے قاضی صاحب کے ساتھ چل دیئے۔ اسٹیشن پہنچے۔ پلیٹ فارم پر وزیر اعظم کو رخصت کرنے کے لئے صوبہ بھر کے ممتاز لیگی لیڈر موجود تھے۔ اور انتظار میں تھے کہ لیاقت علی خاں کب ملاقات کے لئے انہیں اپنے سیلون میں بلاتے ہیں۔ جب قاضی صاحب اسٹیشن پر ہجوم کو پھرتے ہوئے لیاقت علی خاں کے سیلون کی طرف بڑھے تو نواب صدیق علی خاں نے کہا کہ وزیر اعظم آپ کا انتظار کر رہے ہیں، آپ نے دیر کر دی۔ قاضی صاحب اندر جانے لگے تو صدیق علی خاں نے کہا کہ ملاقات کے لئے دس منٹ مقرر ہیں۔ مخاطب گارڈ نے آپ کی تلاشی لی، پھر اندر جانے دیا۔ لیاقت علی خاں نے اپنی کرسی کے ساتھ قاضی صاحب کو بٹھا لیا۔ حفیظ صاحب فرش پر بیٹھ گئے۔ قاضی صاحب نے ابتدائی بات چیت میں احرار اسلام کا تعارف کرایا۔ نیز بتایا کہ احرار، استحکام پاکستان کے لئے کیا کر رہے ہیں۔ مزید بتایا کہ جب سے آپ نے بھارت کو تاریخی مکہ دکھایا ہے، اس وقت سے احرار ملک کے طول و عرض میں جہاد کافر نسوں میں مصروف ہیں۔ برصغیر کی آزادی کے لئے علمائے جو کار ہائے نمایاں سرانجام دیئے، ان کا ذکر کیا۔ مرزا ایت کا پس منظر بیان کیا۔ سب سے پہلے مرزا ایتوں کی مشہور کتاب ”مذکرہ“ دکھائی، اور صفحہ ۱۴ پڑھا۔ جس پر لکھا تھا کہ ”نبی کریم صلی اللہ علیہ وسلم پہلی رات کا چاند تھے اور میں (مرزا غلام احمد) چودھویں رات کا چاند ہوں۔“ لیاقت نے اس جملہ پر خود اپنی پنسل سے نشان لگایا اور کتاب میز پر رکھ دی۔ اس کے بعد قاضی صاحب نے مرزا غلام احمد کی وہ تمام تصانیف دکھائیں جن میں حضور نبی کریم علیہ السلام، حضرت فاطمہؓ، حضرت حسنینؓ اور دیگر اہل اللہ کے خلاف توہین آمیز کلمات موجود تھے۔ لیاقت علی خاں ان تمام عبارات کو خود انڈر لائن کرتے گئے اور وہ کتابیں اپنی میز پر رکھ دیں۔

حفیظ رضا پسروری حلقاً بیان کرتے ہیں کہ جب قاضی صاحب نے لیاقت علی خاں کو

اکمل قادیانی کا یہ شعر ہے

محمد پھر اتر آئے ہیں ہم میں اور پہلے سے ہیں بڑھ کر اپنی شان میں

محمد دیکھنے ہوں جس نے اکمل غلام احمد کو دیکھے قادیاں میں

پڑھ کر سنایا تو خود تو زار و قطار روہی رہے تھے، لیاقت علی خاں کی آنکھیں بھی ڈبکا گئیں اور پریم آنکھوں سے فرمایا کہ قاضی صاحب! آپ اسی سیلون میں میرے ساتھ کراچی چلیں میں چند مزید باتیں دریافت کرنا چاہتا ہوں۔ قاضی صاحب نے اپنے جماعتی پروگراموں کو منسوخ نہ کرنے کی بنا پر ساتھ چلنے سے معذوری ظاہر کی۔ البتہ وعدہ کیا کہ چند روز تک کراچی حاضر ہو کر مزید ملاقات کروں گا۔ لیاقت و قاضی کی یہ ملاقات بجائے دس منٹ کے پورے پینتالیس منٹ جاری رہی۔ رخصت ہوتے وقت لیاقت علی خاں نے قاضی صاحب کو یہ الفاظ کہے کہ

”مولانا! آپ نے اپنا فرض ادا کر دیا۔ اب دعا کریں اللہ تعالیٰ مجھے اپنا فرض ادا کرنے کی توفیق عطا فرمائے۔ آمین۔“

ایک ملاقات میں چودھری محمد علی سابق وزیر اعظم نے قاضی صاحب سے کہا کہ جب سے لیاقت علی خاں نے آپ سے ملاقات کی ہے، اب کیبنٹ میٹنگ میں ظفر اللہ خاں کو زیادہ اہمیت نہیں دیتے ہیں۔ بلکہ سنایا ہے کہ ایک میٹنگ میں ظفر اللہ خاں کو ان الفاظ میں لیاقت علی خاں نے مخاطب کیا۔

”میں جانتا ہوں کہ آپ ایک خاص جماعت کی نمائندگی کرتے ہیں۔“

حفیظ رضا کا کہنا ہے کہ قاضی صاحب نے لیاقت علی خاں کی شہادت کے بعد ایک ملاقات میں بتایا کہ لیاقت علی خاں کا پروگرام یہ تھا کہ مرزا سیوں کو ایک سیاسی جماعت کی حیثیت دے کر خلاف قانون قرار دے دیا جائے۔ لیکن زندگی نے مہلت نہ دی اور اس ملاقات کے تھوڑے عرصہ بعد لیاقت علی خاں کو ایک گہری سازش کے تحت

شہید کر دیا گیا۔

قاضی احسان احمد نے دیگر اکابرین مسلم لیگ سے بھی مسئلہ ختم نبوت پر مختلف اوقات میں ملاقاتیں کیں۔ اعلیٰ اور ذمہ دار افسروں کی ملاقاتیں ان ملاقاتوں کے علاوہ تھیں جنہیں بوجہ صفحہ قرطاس پر لانے سے قاصر ہیں۔ البتہ وزراء اور سیاسی لیڈروں میں نوابہ ناظم الدین، چودھری محمد علی، سردار عبدالرب نشتر، سردار بہادر خان، شیخ دین محمد گورنر سندھ، ملک امیر محمد خاں، چیف جسٹس محمد منیر، اور سربراہان مملکت میں سکندر مرزا اور ہاشم گزور ڈپٹی سپیکر قومی اسمبلی قابل ذکر ہیں۔ علاوہ ازیں سابق وزراء میں عبدالوحید خاں، اللہ بخش سومرو، سید حسن محمود، شیخ مسعود صادق، ڈر محمد اوستو، سردار عبدالحمید دستی وغیرہ سے ان کے خصوصی مراسم تھے۔ مگر آج تک کسی سے دنیوی فائدہ نہیں اٹھایا۔

ان ملاقاتوں اور سیکنڈ کلاس میں سفر کرنے کی وجہ خود بتلاتے، کہ اس سے بہت سے دینی فوائد حاصل ہوتے ہیں۔ ایک دفعہ وہ ایک اعلیٰ افسر کے ہاں مہمان تھے۔ انہوں نے اپنے ماتحت اور ذمہ دار افسروں کو ایک خصوصی دعوت پر اکٹھا کیا ہوا تھا تاکہ قاضی صاحب کے مطالعہ سے خاطر خواہ فائدہ اٹھایا جاسکے۔ چنانچہ قاضی صاحب خوب بیان کرتے ہیں کہ ساری رات بحث و تمحیص میں گزر گئی اور قادیانیت کا ایک ایک پہلو و اشکاف الفاظ میں بیان کیا۔ صبح ہو گئی۔ بجزہ تعالیٰ جتنے افسران اس دعوت میں شریک تھے، سب کے شکوک و شبہات دور ہو گئے۔

خان لیاقت علی خاں سے ملاقات کی تفصیل ہم سطور بالا میں پیش کر آئے ہیں۔ ان کے علاوہ بعض دیگر ملاقاتوں کی تفصیل بھی پیش کرتے ہیں تاکہ قارئین اندازہ لگا سکیں کہ ختم نبوت کا مسئلہ کس کس کے دروازہ پر گیا اور کیا کیا جواب پایا۔

چودھری محمد علی سابق وزیر اعظم سے ملاقات

چودھری محمد علی ہمارے سابق سیاستدانوں اور سرکاری افسروں کی نسبت ایک شریف، محنتی، دیانتدار اور اچھے انسان کی حیثیت سے متعارف ہیں۔

غالباً چودھری صاحب کا دامن کسی سازش یا مالی منفعت سے بالاتر رہا ہے۔ وزارتِ عظمیٰ سے علیحدگی کے بعد ان کے پاس اتنا سرمایہ نہیں تھا کہ وہ اپنا پیٹ پال سکتے، بلکہ انہیں اتنے اعلیٰ مناصب سے علیحدگی کے بعد پگ میں ملازمت کرنا پڑی۔ ان اوصافِ حمیدہ کے علاوہ ان میں سب سے بڑی خامی جرأت کا فقدان ہے۔ وہ بیچارے نہایت ڈرپوک انسان ہیں۔ جرأت مندانہ اقدام کا خیال ان کے تصور سے ماورا رہے۔ حیرت اس بات پر ہے کہ وہ ان لوگوں میں سے ہیں جنہوں نے اسکندر مرزا کو گورنر جنرل اور پھر صدر کے عہدے پر فائز کیا۔ پھر اسی سکندر مرزا کی سازش کا شکار ہو کر رہ گئے۔ اس میں شک نہیں کہ چودھری صاحب کا وزیر اعظم کے عہدے تک پہنچنا بجائے خود نوکر شاہی کے تسلط کا کرشمہ ہے۔ وہ جمہوری طریق پر وزارتِ عظمیٰ کے عہدے پر فائز نہیں ہوتے تھے۔ تاہم سکندر مرزا اور بعد میں ایوب خاں کا ظہور، اس سب کچھ کی بہت بڑی ذمہ داری چودھری صاحب پر بھی عائد ہوتی ہے، اور تاریخ کا طالب علم انہیں کسی صورت میں بھی فراموش نہیں کر سکتا۔ اگرچہ بعد میں اس داغ کو دھونے کے لئے چودھری صاحب نے محترمہ فاطمہ جناح کے انتخاب میں عوام کی رہنمائی کی اور ایوب خاں کے خلاف محاذ میں شریک ہوئے مگر معاملہ بہت دُور جا چکا تھا۔

چودھری محمد علی صاحب کے ایک لڑکے کی شادی ایم۔ ایچ صوفی، سی ایس پی، کی دختر نیک اختر سے ہوئی۔ قاضی صاحب کا تعلق صوفی صاحب سے نہایت دوستانہ رہا ہے۔ صوفی صاحب نہایت متین، ذہین اور قابل افسر ہیں۔ ان کا دامن کبھی داغدار نہیں رہا ہے۔ جن دنوں صدر ایوب خاں تازہ تازہ مارشل لا لگائے تھے ان دنوں یہ بات

مشہور تھی کہ ملک بھر میں کوئٹہ کا کمشنری رات کو چین کی نیند سوتا ہے۔ صوفی محمد حسین ان دنوں کوئٹہ کے کمشنر تھے۔ اس بات کا میں خود گواہ ہوں کہ جن دنوں صوفی صاحب چیف سیکرٹری کمشنر مغربی پاکستان تھے۔ میں، قاضی صاحب کے ساتھ صوفی صاحب کو ملنے ان کے بنگلہ پر گیا ہوا تھا۔ تو قاضی صاحب کے ساتھ صوفی صاحب کے ڈرائیور کی بات چل نکلی۔ ڈرائیور نے کہا کہ آج ہی کئی لاکھ روپے مل رہے تھے، اگر صوفی صاحب ایک کلیم پر دستخط کر دیتے۔ مگر انہوں نے انکار کر دیا۔ صوفی صاحب سے جب کبھی ملاقات ہوتی تو انہوں نے قاضی صاحب کا نام نہایت احترام سے لیا اور ان کی خیریت دریافت کی خیر چودھری صاحب کے لڑکے کی شادی کی تقریب میں قاضی صاحب بھی مدعو تھے، بلکہ نکاح بھی قاضی صاحب نے ہی پڑھایا۔

چودھری محمد علی، تحریک ختم نبوت کے دوران حکومت پاکستان کے سیکرٹری جنرل تھے۔ ظاہر ہے کہ وہ ایک اہم عہدہ پر فائز تھے اور یہ عہدہ ایسا تھا کہ جس کا تعلق پالیسی میٹر (POLICY MATTER) سے براہ راست تھا۔ قاضی صاحب نے چودھری صاحب سے ملاقات کے لئے وقت مانگا۔ چودھری صاحب نے وقت دیدیا۔ قاضی صاحب اپنے ساتھ کتابوں کا ایک صندوق لے کر چودھری صاحب کی کوٹھی پر تشریف لے گئے۔ خادم ساتھ تھا۔ سب سے پہلے چودھری صاحب کو مسئلہ ختم نبوت کی اہمیت بتلائی۔ اس کے بعد قادیانیوں کی سازشوں سے تقاب کشائی کی۔ پاکستان، اسلام اور مسلمانوں سے ان کی دشمنی کا پس منظر واضح کیا۔ اکھنڈ بھارت کے سلسلہ میں مرزا محمود کے روایا دکھائے۔ مرزا غلام احمد کی وہ تمام تحریریں دکھائیں، جن میں انبیاء صحابہ کرام، اہل بیت اور اہل اللہ کی توہین کے پہلو نکلتے تھے۔ چودھری صاحب بہت متاثر ہوئے یہ ملاقات رات کے دو بجے جا کر کہیں ختم ہوئی۔ سخت سردی کا عالم تھا۔ دوستوں نے خیال کیا کہ چودھری صاحب، اب قاضی صاحب کو واپس نہیں جانے دیں گے، اور

اصرار کریں گے کہ وہ چودھری صاحب کی سرکاری کوٹھی پر ہی آرام فرمائیں۔ مگر چودھری صاحب کو شاید سر طفر اللہ خاں وزیر خارجہ کی خشکیوں نگاہیں نظر آرہی تھیں۔ چنانچہ انہوں نے قاضی صاحب کو اپنے ہاں رات کے کچھ حصہ کے لئے بستر اور چار پائی مہیا نہ کی۔ نتیجتاً قاضی صاحب کو اپنے ساتھی کے ساتھ رات کے دو بجے چودھری صاحب کی کوٹھی سے نکلنا پڑا۔ جب قاضی صاحب رخصت ہونے لگے تو چودھری صاحب نے ازراہ شفقت اپنی سٹاف کار پیش کرنا چاہی جسے قاضی صاحب نے بڑی شرافت سے ٹھکرا دیا۔ اور بس سٹاپ پر پہنچ گئے۔ دو گھنٹے تک بس سٹاپ پر بس کے انتظار میں سردی میں ٹھہرتے رہے۔ چونکہ کوئی کمبل یا اور کوٹ ساتھ نہیں لاتے تھے۔ اس لئے سخت سردی کے عالم میں بس سٹاپ پر رُکے رہے۔ صبح ۴ بجے پہلی بس ملی، تو قاضی صاحب دفتر ختم نبوت پہنچے۔ یہ تھی چودھری محمد علی صاحب سابق وزیر اعظم سے ایک تاریخی اور یادگار ملاقات کی تفصیل۔

چیف جسٹس محمد منیر سے ملاقات

جناب محمد منیر سابق چیف جسٹس کی شخصیت ہمارے ملک میں ایک متنازعہ علی آرہی ہے۔ اپنی کتاب "قانون شہادت" (EVIDENCE ACT) کی تفسیر لکھنے کے بعد وہ قابلیت کے بلند آسمان پر پہنچ چکے تھے۔ لیکن مسٹر غلام محمد گورنر جنرل کے آئین ساز اسمبلی کو توڑنے اور ملک کو پہلے مارشل لا کی نذر کرنے کے اقدام کو قانونی تحفظ دینے کے بعد جناب محمد منیر عدل و انصاف کے ترازو کو برابر نہ رکھ سکے اور ملک بھر میں اس فیصلہ کے بعد اپنی شہرت کو گہنا کر رکھ دیا۔ بعد میں وہ اس اقدام کی مختلف قسم کی تاویلات کرتے رہے۔ جس میں سب سے بڑی تاویل کچھ اس قسم کی تھی، کہ اگر وہ گورنر جنرل کے اقدام کو خلاف قانون قرار دے دیتے تو ملک افراتفری اور انتشار کا شکار ہو جاتا اور انار کی پیدا ہو جاتی۔ اگر اس تاویل کو تسلیم بھی کر لیا جائے تو سوال پیدا ہوتا ہے کہ ایک

آزاد ملک کی عدلیہ کے سربراہ، وقتی مصلحت کے پیش نظر قانون کی حکمرانی تک کو خیر باد کہہ دینے پر کمر بستہ ہو جاتے ہیں۔ حالانکہ قانون کی حکمرانی (RULE OF LAW) عدلیہ کی جان ہے۔ جسٹس منیر کی جگہ اگر کوئی سیاسی لیڈر پہلی دستور ساز اسمبلی کو توڑ دینے کا وہی جواز پیش کرتا جو جسٹس صاحب نے پیش کیا ہے تو بات سمجھ میں آتی ہے کہ اسمبلی کو توڑنے کے سیاسی اسباب یہی ہو سکتے تھے لیکن سوال پیدا ہوتا ہے کہ جسٹس منیر نے عدلیہ کی کرسی پر بیٹھ کر قانونی فیصلہ صادر کرنے کی جگہ "سیاسی فیصلہ" کیوں صادر فرمایا۔ بہر حال میں جسٹس صاحب کے اس "سیاسی فیصلہ" کو تاریخ پاکستان میں ایک ایسا TURNING POINT سمجھتا ہوں جس کا سہارا لے کر بعد میں آنے والے آمرانہ نے اس قسم کے جواز پیدا کرنے کی طرح ڈال دی۔ جس نے بالآخر ملک کو قعر مذلت میں ڈال دیا۔ اگر جسٹس صاحب فیصلہ صادر کرتے وقت اپنے مقام و منصب کو سامنے رکھتے اور گورنر جنرل غلام محمد کے نجیٹ وزار، معذور جسم کو تحفظ دینے کی بجائے ملک کے معذور جسم کے صحیح معالج بن جاتے تو پھرے اکتوبر ۱۹۵۸ء کو سکندر مرزا اور ایوب خان کو ۱۹۵۶ء کے آئین کی مٹی پلید کرنے، آئین کی دھجیاں فضائے آسمانی میں اڑانے، ملک کو مستقل مارشل لا کی نذر کرنے، عوام کا گلا دبانے، جمہوریت کا جنازہ نکالنے، اسلام کا تمسخر اڑانے اور اخلاقی اقدار کو تہ و بالا کرنے کی کبھی جرات نہ ہوتی۔ میں جسٹس منیر کو غلام محمد، سکندر مرزا، ایوب خاں اور یحییٰ خاں کی طرح پورا ذمہ دار سمجھتا ہوں کہ ملک کے ایک حصہ کے سقوط میں یہ پنچتن "پورے کے پورے ذمہ دار ہیں اور کوئی غیر جانب دار مورخ انہیں نظر انداز نہیں کر سکتا، بلکہ میری اس جسارت کو گستاخی پر محمول نہ سمجھا جائے تو عرض کروں گا کہ جسٹس منیر نے چونکہ ملک کو بگاڑنے کے مسئلہ کو آئینی اور قانونی تحفظ دیا، اس لئے وہ ان چاروں کی نسبت زیادہ سزا کا مستحق ہے۔

بہر حال منیر صاحب نے قاضی صاحب کے ایک دوست کی معرفت ان سے ملاقات

کی خواہش کا اظہار کیا۔ اور تحریک کے پس منظر اور ختم نبوت پر قاضی صاحب سے تبادلہ خیالات کیا۔ منیر صاحب سے قاضی صاحب کی کئی ملاقاتیں ہوئیں اور تبادلہ خیالات ہوئے۔ جب منیر رپورٹ منظر عام پر آئی، تو مطالعہ کرنے کے بعد انسان اس نتیجہ پر پہنچتا ہے کہ منیر رپورٹ اسلام کے نام پر ایک بدنما داغ ہے۔ گویا منیر صاحب نے کرسی عدالت پر بیٹھ کر دو اقساط میں اسلام اور ملک کے خلاف کی گئی دونوں سازشوں کو آئینی تحفظ دیا۔

سردار عبدالرب نشتر سے ملاقات

قاضی صاحب کی یہ ملاقات اٹھارہ میں ہوئی۔ اس ملاقات میں مولانا لال حسین اختر صدر مجلس تحفظ ختم نبوت پاکستان بھی ساتھ تھے۔ ملاقات کا مقصد دفتر ختم نبوت بندر روڈ کراچی کے لئے اراضی کی REQUISITION تھی۔ اس وقت کراچی کے کمشنر ابوطالب نقوی نے ختم نبوت کے دفتر کے لئے اراضی کی درخواست مسترد کر دی تھی۔ نقوی صاحب کو سردار صاحب نے فون کیا کہ یہ فرض تو حکومت کا تھا کہ وہ ختم نبوت کے لئے جگہ مہیا کرتی، مگر ہم دینے کی بجائے، دی گئی اراضی چھین رہے ہیں۔ چنانچہ نظر ثانی کی دوبارہ درخواست دی گئی جسے بعد میں منظور کر لیا گیا۔

دفتر ختم نبوت کے لئے اراضی حاصل کرنے کے بعد سردار نشتر نے قاضی صاحب سے حضرت شاہ جی کی خیریت دریافت کی۔ بعد میں سیاسیات ملکی پر بات چیت شروع ہوئی تو سردار نشتر نے کہا کہ لیگ ملک کے اندر اپنا وقار کھو دے گی، اس لئے کہ سب عہدیداران وزارتوں پر براجمان ہیں اور وہ ایک گولی سے دو شکار کھیل رہے ہیں۔ حالانکہ ملک کے اندر متبادل قیامت پیدا کرنے اور پارلیمانی طرز حکومت میں استحکام پیدا کرنے کے لئے وزراء کو اپنے عہدوں سے استعفیٰ دے دینا چاہیے۔ تاکہ وزراء اپنے منصب سے ناجائز فائدہ اٹھانے کی کوشش نہ کر سکیں۔ نشتر کہنے لگے کہ سب لیگیوں نے عہدے سنبھال لئے ہیں

قوم کی راہنمائی کرنے والا کوئی نہیں رہا۔ سردار نشتر سے مرزا نیت کے بارہ میں بھی گفتگو ہوئی، جس میں انہوں نے کہا۔ میں جانتا ہوں کہ یہ گروہ اسلام اور پاکستان کا وفادار نہیں ہے لیکن بعض ایسی مصلحتیں درپیش ہیں کہ ان کی طرف دھیان نہیں دیا جا رہا۔ سردار صاحب کا خیال تھا کہ لیگ میں ایسے لوگ گھس آئے ہیں جو انگریز کی بوٹ پالش کرنے والے ہیں، ایسے لوگوں کی موجودگی اور قادیانیوں کے گروہ کی سرگرمیوں کا نوٹس لینا ایسی وجوہات ہیں جو بالآخر لیگ کے وقار کو ختم کر دینے کا باعث بنیں گی۔

سردار عبدالرب نشتر مسلم لیگ میں واحد شخصیت تھی جنہیں جماعتی اور غیر جماعتی لوگ احترام و قدر کی نگاہ سے دیکھتے تھے۔ سردار صاحب مردِ قلندر تھے جن پر بجا طور پر فخر کیا جاسکتا ہے۔ وہ گورنر بھی رہے اور مرکزی وزارت کے عہدے پر بھی فائز رہے، مگر انہوں نے کبھی بھی اپنے آپ کو پہچاننے میں غلطی نہیں کی۔ قائد اعظم محمد علی جناح کے مقہور ساتھیوں میں سے تھے۔ سرحد کا یہ واحد پٹھان تھا جس نے خلوصِ دل کے ساتھ لیگ کا ساتھ دیا اور تا دمِ واپسین لیگ سے منسلک رہے۔ اللہ تعالیٰ مرحوم کی خطاؤں کو معاف فرمائے۔ آمین

سردار بہادر خاں سے ملاقات

یہ ملاقات بھی ۱۹۵۷ء میں کراچی میں ہوئی۔ سردار بہادر خاں جب تک مطلع سیاست پر جلوہ گر رہے، پوری آب و تاب کے ساتھ رہے۔ مگر بد قسمتی سے ان کے برادرِ اکبر محمد ایوب خاں نے اکتوبر ۱۹۵۷ء میں ملک پر قبضہ کر کے ان کے لئے مشکلات پیدا کر دیں۔ بڑے بھائی کی مخالفت بڑی مشکل تھی مگر انہوں نے اوائل میں اس کو اچھی طرح نبھایا۔ ایوب خاں ملک کے صدر تھے اور سردار بہادر خاں حزب اختلاف کے قائد۔

سردار بہادر خاں اپنی سیاسی زندگی میں نیک نام رہے ہیں۔ بدنام سیاستدانوں میں ان کا شمار نہیں ہوتا لیکن بڑے بھائی کی وجہ سے وہ جلد ہی سیاسیات سے ریٹائر ہو گئے۔ اس ریٹائرمنٹ کی کیا وجوہات تھیں، میرے نزدیک سیاسی کی بجائے

خاندانی اور گھریلو نوعیت کی وجوہات تھیں۔ سردار بہادر خاں نے پارلیمنٹری زندگی میں حزب مخالف کے قائد کی حیثیت سے دو مرتبہ ملک بھر میں SUSPENSE کی کیفیت پیدا کی۔ ملک کے داخلی حالات پر تبصرہ کرتے ہوئے اپنی بے بسی کا اظہار ان اشعار میں کیا۔

ہر شاخ پہ اُو بیٹھا ہے
انجام گلستاں کیا ہوگا

ان اشعار کا قومی اسمبلی کے ایوان سے باہر نکلنا تھا کہ لوگوں کی زبان پر ایک زبردست موضوع آگیا۔ مقررہ وقت پر تقریروں میں اور نقادوں نے تنقید کے ترازو میں اس کو تولایا۔ ایوبی پالیسیوں پر اس سے بڑھ کر لطیف طنز کیا ہو سکتی تھی۔ چنانچہ شاعروں نے اس بحر پر نظمیں لکھیں۔ اخبارات نے بے الفاظ میں ایڈیٹوریل لکھے ایک دوسرے موقع پر اسمبلی کے اجلاس میں خارجہ پالیسی پر تقریر کرتے ہوئے آپ نے کہا کہ ہمارے ملک میں بیرونی مداخلت ہر سطح پر جاری ہے۔ ملک کے اندر کوئی انقلاب بیرونی مداخلت کے بغیر نہیں آیا۔ ملک کے اندر جتنی تبدیلیاں اور انقلاب لائے گئے، وہ سب بیرونی مداخلت کا کرشمہ ہیں۔ سردار بہادر خاں کے الفاظ کچھ اس قسم کے تھے۔

”امریکہ اور برطانیہ ہمارے معاملات میں دخیل ہیں اور ناظم الدین کے

بعد جتنے انقلاب آئے ہیں، ان میں ان دونوں کا ہاتھ ہے۔“

یہ سلاخ کی بات ہے۔ دیکھنا یہ ہے کہ یہ پریکٹس جاری ہے یا ختم ہو چکی ہے۔

سردار بہادر خاں سے ملاقات میں قاضی صاحب کے ساتھ مولانا لال حسین

انتر بھی تھے۔ کراچی ختم نبوت کے لئے ٹیلیفون لگوانا تھا۔ چونکہ ختم نبوت کے نام

پر فون بار بار یاد دہانیوں کے باوجود نہیں لگ رہا تھا، سردار بہادر خاں کی عنایت

سے اسی وقت درخواست کی گئی تھی۔ فوراً مستحکم کر لیا گیا اور دوسرے دن قون
 کن گیا۔ اس کے بعد اس نے سیاست کی اور مرزائیت کے موضوع پر بھی زیر بحث آئے۔ اس کا
 نتیجہ تشریحی تھا جو شتر مرحوم کا تھا۔ مسلم لیگ میں اس لوگوں کا وجود شرافت و
 نجابت کی ایک دشمنی، مثل تھی۔

باشم گندھاپی سپیکر قومی اسمبلی پاکستان سے ملاقات

باشم گندھاپی سپیکر قومی اسمبلی اور قومی اسمبلی کے ڈپٹی سپیکر تھے۔ قاضی صاحب

کی ملاقات لندن سے اُن کے دورے یورپ سے واپسی پر ہوئی۔ اس ملاقات میں بھی مولانا

فان حسین اختر صدر مجلس تحفظ ختم نبوت پاکستان ساتھ تھے۔ چونکہ باشم صاحب،

آئین ساز اسمبلی میں ایک اہم عہدہ پر فائز تھے لہذا اُن سے ملاقات اس بہت پر ہوئی کہ

قادیانیوں کو غیر مسلم اقلیت دلانے کے لئے آئینی طور پر کیا اقدامات ضروری ہیں اور کیا

آئین ساز اسمبلی اس قسم کی قرار داد پیش کئے جانے کی متحمل ہو سکتی ہے؟ باشم صاحب نے

ان تمام رکاوٹوں کا ذکر کیا جو اس صورت حال کا مقابلہ کرنے کے لئے پیش آسکتی ہیں۔

قاضی صاحب نے جب یہ کہا کہ مرزائی اندرون اور بیرون ملک مرزائیت کی تبلیغ زور شور

سے کر رہے ہیں اور مسلمانوں کو اسلام سے منحرف کر رہے ہیں۔ ہماری حکومت اس طرف

کیوں توجہ نہیں کرتی، تو باشم صاحب نے کہا کہ وہ ابھی یورپی ممالک کا دورہ کر کے آرہے

ہیں۔ اس دورہ میں جو خاص بات دیکھی گئی وہ یہ تھی کہ پاکستان کا ہر سفارت خانہ مرزائیوں

کی تبلیغ کا اڈہ بن چکا ہے۔ ہر سفارت خانہ میں کثیر تعداد میں مرزائیوں کا لٹریچر موجود ہے۔

اوقات مطالعہ مقرر ہیں، جہاں مرزا غلام احمد کی تبلیغ و مشن سے آنے والوں کو روشناس

کرایا جاتا ہے اور انہیں اسلام کا نام دے کر مرزائیت کی آغوش میں لے لیا جاتا ہے۔

اس سلسلہ میں حکومت کے ذمہ دار حضرات سے بات کی جائیگی، لیکن امید نہیں کی جا

سکتی کہ کوئی اقدام کیا جائے گا، کیونکہ اس عقیدہ سے متعلق افراد ہر شعبہ میں کلیدی عہدوں

پرفائز ہیں اور وہ اس قسم کی سرگرمیوں کا شاطرانہ طور پر نوٹس لیتے ہیں۔

خواجہ ناظم الدین وزیر اعظم سے ملاقات

خواجہ ناظم الدین ڈھاکہ کے ایک ممتاز خاندان کے نمایاں فرد تھے۔ پُرانے مسلم لیگی تھے۔ طبعاً شریف اور منکسر المزاج آدمی تھے۔ وہ ان معدودے چند افراد میں شمار ہوتے ہیں جو وزارتِ عظمیٰ کے عہدے تک پہنچ کر بھی خدا کے حضور جھکنے میں عار نہیں سمجھتے۔ وہ اس قدر شریف تھے جسے عرفِ عام میں "بادشاہ" کہا جاتا ہے، یعنی بھولے بھالے آدمی میں سیاسیات کے ایک طالب علم ہونے کی حیثیت سے انہیں "سیاستدان" نہیں سمجھتا، البتہ تبلیغی جماعت کا ایک فرد ضرور سمجھتا ہوں، جسے وقت کی ستم ظریفی نے وزارتِ عظمیٰ کے عہدہ جلیلہ پر فائز کر دیا۔

خواجہ صاحب کی طبعی شرافت کے دوست دشمن سب قائل تھے۔ بلکہ ان سے اس قدر غلطیاں ہوئیں کہ وہ ساری عمر سنبھالانے سکے۔ سیاست میں وہ کان کے کچے تھے۔ چنانچہ موافق مخالف نے جس طرح چاہا، ان کے کان بھر دیتے اور اپنا ہمنوا بنا لیا۔ خان لیاقت علی خاں نے بڑھی سمجھداری کا ثبوت دیتے ہوئے انہیں اپنا گورنر جنرل مقرر کیا۔ کیونکہ وہ بے ضرر آدمی تھے، اس لئے ان سے کسی قسم کے نقصان کی توقع نہیں کی جاسکتی تھی۔ مگر خواجہ صاحب کے دل میں باختیار وزیر اعظم بننے کی آرزو چٹکیاں لیتی رہی۔ قدرت نے لیاقت علی خاں کی شہادت کے بعد اس آرزو کی تکمیل کے لئے منزل دکھادی، خود وزیر اعظم بن گئے لیکن جس شخص کو انہوں نے اپنا گورنر جنرل مقرر کیا، وہ گورنر جنرل ناظم الدین نہ بن سکا۔ بلکہ نہ صرف خواجہ صاحب کو ٹھکانے لگا بیٹھا، ملک کو بھی جاتے جاتے ٹھکانے لگا گیا۔ میری مراد غلام محمد سے ہے، جنہیں لیاقت علی خاں نے اپنی شہادت سے چند روز قبل ان کی طویل بیماری اور شدید علالت کی وجہ سے وزارتِ خزانہ سے سبکدوش کر دیا تھا۔ نواب صدیق علی خاں نے اپنی کتاب "بے تیغ سپاہی" کے صفحہ ۲۹۴ میں خواجہ صاحب کی تقرری

بحیثیت گورنر جنرل، کے متعلق یوں رقمطراز ہیں:-

”سچ پوچھتے تو خواجہ صاحب نے اپنے آپ کو اس انتخاب کا بالکل اہل ثابت کر کے دکھلا دیا۔ لیکن وہ اتنے میاں آدمی تھے کہ چند خود غرض اور بد نحو انسان نواب زادہ صاحب کی ملک سے غیر حاضری کے موقع پر ان کے کانوں میں زہر گھولا کرتے تھے کہ گورنر جنرلی میں کیا رکھا ہے، آپ کو تو وزیر اعظم بننا چاہیے تھا، تاکہ آپ با اختیار حاکم ہوتے۔ آپ نے دیکھا کہ اس نیک انسان کے دل میں یہ شوق پیدا کیا گیا جو برابر پلتا رہا اور بالآخر یہ شوق بہت مہنگا پڑا یعنی غلام محمد صاحب کے زمانہ میں ان کی تباہی و بربادی اور سیاسی موت کا باعث ہوا۔ کاش وہ اپنی جگہ پر قناعت کے ساتھ بیٹھے رہتے تو وہ کبھی بھی یہ روز بد نہ دیکھتے، اور مجھے یقین ہے کہ ان کی جگہ دنیا کی کوئی بڑی سے بڑی طاقت بھی نہیں چھین سکتی تھی اور وہ بجائے دکھ اور بدسلوکی سہنے کے ہنسکھ اور چین کے ساتھ زندگی بسر کرتے۔ اللہ ان کو اپنی جوار رحمت اور شفا عطا فرمائے۔ آمین۔“

اس سے پہلے خواجہ صاحب کے بحیثیت وزیر اعظم مقرر ہونے اور غلام محمد کے گورنر جنرل کے عہدہ پر فائز ہونے کے متعلق صدیق علی خاں اپنا نکتہ نظر یوں پیش کرتے ہیں:-

”اسی اثناء میں نئے گورنر جنرل اور نئے وزیر اعظم کے ناموں کا اعلان اور اور تقریبِ حلف و فاداری کی خبریں اور تصاویر شائع ہوئیں۔ الحاج خواجہ ناظم الدین صاحب، گورنر جنرل کی گدی کو برضا و رغبت خود چھوڑ کر وزیر اعظم بن بیٹھے اور غلام محمد صاحب جنہیں وزیر اعظم نواب زادہ لیاقت علی خاں صاحب نے ان کی شدید علالت کی وجہ سے وزیر خزانہ کے عہدے سے شہادت سے چند دن قبل سبکدوش کر کے رخصت پر راولپنڈی جانے کی اجازت

وے دی تھی اور جنہیں خاکسار نے وزیر اعظم کی طرف سے کراچی چھاؤنی کے ریلوے اسٹیشن پر خیر مسل میں سوار اور رخصت کر کے خدا حافظ کہا تھا، گورنر جنرل کی خالی گدی پر براجمان ہو گئے۔ ان کی اس بیمار اور نامعقول تقریر نے تو لوگوں کو حیرت سے انگشت بندھا کر دیا، لیکن خواجہ صاحب کی تخت سے دستبرداری اور مکر عہدہ کی قبولیت کو ان کی حُبت الوطنی، منکسر المزاجی اور ایشیا نفسی پر محمول کیا گیا۔

بہر حال خواجہ صاحب کو وزارتِ عظمیٰ کا چارج سنبھالتے ہی دو قسم کی آئینی تحریکوں کا سامنا کرنا پڑا۔ سب سے پہلے تحریک ختم نبوت کا مسئلہ درپیش تھا۔ اس کے بعد وزارتِ عظمیٰ سے دست برداری اور گوشہ نشینی کی زندگی اختیار کرنے پر مجبور ہو جانے کی بات تھی۔ کتاب ہذا کا تعلق چونکہ پہلے مسئلہ سے ہے، اس نسبت سے ہمارا موضوع تحریک ختم نبوت تک محدود رہے گا۔

تحریک ختم نبوت کے دوران پاکستان کی وزارتِ عظمیٰ پر خواجہ صاحب ہی فائز تھے بعض لوگوں کا خیال تھا کہ چونکہ وہ صوم و صلوة کے پابند اور نہایت شریف آدمی ہیں، اس لئے مسلمانانِ پاکستان کے جائز و متفقہ مطالبات، جو مرزائیوں کی بڑھتی ہوئی سرگرمیوں کے پیش نظر کئے جا رہے ہیں، پر بہرہ واند غور کر کے حل کرنے کی کوشش کریں گے مگر پاکستان کی تاریخ میں دو شریف وزیر اعظم — ناظم الدین اور چودھری محمد علی — جس قدر ملک کو نقصان پہنچانے کا باعث بنے وہ حیرت انگیز ہے۔ ایک وزیر اعظم نے پہلے امر غلام محمد کے لکچپاتے ہاتھوں پر بیعت کر کے سارا ملک اس کی تحویل میں دے دیا۔ دوسرے شریف وزیر اعظم، دوسرے امر سکندر مرزا جیسے بد نہاد و بد سرشت انسان کو ملک پر مسلط کرنے کا باعث بنے۔

تحریک ختم نبوت کے دوران قاضی صاحب، مولانا لال حسین اختر اور مولانا احتشام الحق
 تھانوی نے متعدد بار خواجہ صاحب سے ملاقاتیں کیں۔ ان کے سامنے مرزائیوں کی تمام سرگرمیوں
 کا پس منظر و پیش منظر واضح کیا۔ پاکستان کے وجود کو تسلیم نہ کرنے، بلکہ اگھنڈ بھارت قائم کرنے
 کے رویہ دکھائے گئے۔ نیز انہیں یہ بھی بتایا گیا کہ وہ بشمول آپ، لیاقت علی خاں قائد اعظم
 محمد علی جناح، تمام مسلمانوں کو مسلمان نہیں سمجھتے اور مسلمانوں کے بزرگوں کو بڑے الفاظ سے
 یاد کرتے ہیں۔ مرزائیوں کی تمام چیدہ چیدہ کتابوں کے خوفناک حوالے دکھائے گئے۔ خواجہ
 صاحب کو جب ان تمام باتوں سے واقفیت ہو گئی تو وہ حیران رہ گئے اور ابتداً انہوں
 نے ہمدردانہ غور کا وعدہ فرمایا بلکہ ایک سرکلر جاری بھی کر دیا جس کی رُو سے آئندہ مرزائی
 فرقہ کو اپنے مذہب کی تبلیغ وغیرہ کی اجازت نہیں تھی، لیکن وہ ظفر اللہ خاں قادیانی کو
 اپنے مذہب کی تبلیغ اور جلسوں سے خطاب کرنے سے منع نہ کر سکے۔ بعد میں خواجہ صاحب
 نے تحریک کو بزور قوت ختم کرنے اور مسلمانوں پر گولیاں چلانے کا مظاہرہ کر کے عقیدہ ختم نبوت
 کے ساتھ اپنی روایتی محبت و عقیدت کا ثبوت فراہم کر دیا۔

بہر حال ان ملاقاتوں کا تذکرہ تحقیقاتی عدالت کی رپورٹ میں موجود ہے۔ ان پر
 ہم تفصیلی تبصرہ تحریک ختم نبوت کے موضوع پر لکھی جانے والی کتاب کیلئے محفوظ رکھتے ہیں۔

امین الدین گورنر سندھ سے ملاقات

قاضی صاحب کی امین الدین گورنر سندھ سے ملاقات ۱۹۵۲ء میں ہوئی۔ مولانا
 تاج محمود لائل پوری کا کہنا ہے کہ گورنر سندھ نے ملاقات کے لئے جب قاضی صاحب
 کتابوں کا پوہنی صندوق لے کر گورنر کے پاس پہنچے تو میاں صاحب بڑی رعوت سے پیش
 آئے۔ گردن اکڑی ہوئی، کرسی پر دراز تھے۔ ملاقات کے لئے صرف پندرہ منٹ کا وقت
 مقرر تھا۔ جب گورنر نے صندوق دیکھا تو بڑی نشوونٹ سے پوچھا کہ صندوق میں کیا ہے
 قاضی صاحب نے کہا کہ اس میں مرزائیوں کے متعلق لٹریچر موجود ہے، جو آپ کی آگہی کے لئے

لایا ہوں کہ وہ ملک کے اندر کیا کیا سازشیں کر رہے ہیں۔ پاکستان کو اکھنڈ بھارت میں تبدیل کرنے کے لئے کن منصوبوں پر عمل پیرا ہیں؟ گورنر نے جب پرسنا تو پڑے پڑے جواب دیا کہ مولوی صاحب! ایسی بہت سی باتیں سن رکھی ہیں، پھوڑیے ان باتوں کو، کوئی اور بات کیجئے۔ قاضی صاحب نے کہا۔ یہ معمولی بات نہیں ہے، یہ مسلمانوں کے کفر و ایمان کا مسئلہ ہے۔ مرزائی اپنے عقائد کی اعلانیہ تبلیغ کر رہے ہیں۔ اگرچہ خواجہ ناظم الدین کی طرف سے انہیں اس قسم کی تبلیغ سے روک دیا گیا ہے لیکن بائیں ہمد وہ اپنی حرکتوں سے باز نہیں آتے ہیں۔ گورنر نے جب قاضی صاحب کی اس قسم کی گفتگو سنی تو اسے پہلی بار احساس ہوا کہ وہ کسی نام مولوی سے مخاطب نہیں ہے بلکہ ایک سیاسی اور بااثر شخصیت سے جو گفتگو ہے۔ چنانچہ اُس نے ذرا آگے ہو کر قاضی صاحب سے پوچھا۔ کیا آپ خواجہ صاحب سے ملے ہیں؟ تو آپ نے جواب دیا کہ ایک دفعہ؟ کئی دفعہ اُن سے مل چکا ہوں، اس کے علاوہ فلاں فلاں لیڈروں اور وزیروں سے ملا ہوں۔ تو گورنر صاحب کی اکڑی ہوئی گردن ڈھیلی ہو گئی اور انہوں نے قاضی صاحب سے اڑھائی گھنٹہ تک تفصیلی گفتگو کی۔ آپ نے گورنر کو مرزائیت کا پس منظر اور ان کی سرگرمیوں سے پوری طرح آگاہ کیا۔

ملک امیر محمد خاں گورنر مغربی پاکستان سے ملاقات

ملک امیر محمد خاں بحیثیت انسان ایک مردم شناس، بہادر اور خوددار شخص تھے۔ بحیثیت منتظم سخت گیر انسان تھے۔ ایوب خانی دور میں انہیں مغربی پاکستان کا گورنر مقرر کیا گیا۔ انہوں نے اپنے عہد میں ملک کا نظم و نسق پورے نظم و ضبط سے چلایا۔ کسی کو جرات نہیں ہوتی تھی کہ کسی کام کو اپنی مرضی سے چلائے۔ امیر محمد خاں کا دبیر، اعلیٰ افسر سے لے کر عام شہری کی زندگی تک نظر آتا تھا۔ وہ بچے مسلمان تھے، صوم و صلوات کے پابند تھے۔ ان کے زمانہ میں گورنر ہاؤس شراب و کباب کی بزم آرائیوں سے الگ تھلگ رہا۔ وہ اکیلے رہتے تھے۔ اُن کے اپنے بیٹوں تک کو کھلم کھلا گورنر ہاؤس میں آنے کی اجازت نہیں ہوتی تھی۔

موسیقی و طرب کی محفلیں دُور دُور تک نظر نہیں آتی تھیں۔ اُن کے سامنے ہر وقت مصالحتی بچھا رہتا تھا۔ اُن کے زمانہ میں مغربی پاکستان میں عصمت فروشی کا کاروبار بند ہو گیا اور جسم فروشی قانوناً ممنوع قرار دے دی گئی۔

ان کی مردم شناسی اور تحریکِ آزادی میں کام کرنے والوں کے متعلق عزت افزا اور داستانِ قاضی صاحب کے آخری لمحات میں لکھ آئے ہیں۔ ملک صاحب نظر باقی طور پر احرار کے مخالف تھے، مگر بایں ہمہ ان لوگوں کو عزت و توقیر کی نگاہ سے دیکھتے تھے۔ مرزائیوں کے وہ سخت مخالف تھے۔ ان کی ملک دشمنی اور اسلام دشمنی سے پوری

طرح آشنا تھے۔ قاضی صاحب نے ایک ملاقات میں مرزا غلام احمد کی کتاب "ایک غلطی کا ازالہ" دکھائی اور اس کے مندرجات پڑھ کر سنائے۔ تو امیر محمد خاں ابدیدہ نے انہوں نے فوراً اس کتاب کو خلافِ قانون قرار دے دیا۔ قاضی صاحب نے انہیں مبارکبادی کا تار بھیجا۔ مرزائیوں نے اس پابندی کے خلاف زور شور سے آواز بلند کی،

اور ایوب خان تک رسائی کی۔ جس نے بالآخر کتاب پر سے پابندی ہٹا دی۔ حیرت اس بات پر ہے کہ مرزائیوں کے لٹریچر میں آج بھی ایسا مواد کھلم کھلا فروخت اور شائع ہو رہا ہے جس میں انبیاء علیہم السلام، صحابہ کرام، اہل بیت عظام اور اولیاء کرام کے خلاف بازاری زبان استعمال کی گئی ہے مگر بایں ہمہ ان کتابوں پر کسی قسم کی پابندی عائد نہیں ہے۔ لیکن اگر ختم نبوت کے مقدس موضوع پر کوئی کتاب لکھی جائے، یا مرزائیوں کا دلائل و براہین کی روشنی میں محاسبہ کیا جائے، تو حکومت کی مشینری فوراً حرکت میں آجاتی ہے۔

غرض امیر محمد خاں کو کتاب مذکور سے پابندی اُٹھانے جانے کا نہایت افسوس رہا۔

سکندر مرزا سے ملاقات

پاکستان کی تاریخ میں بعض ایسے گھناؤنے کردار گذرے ہیں جن کے ذکر سے گھن

آتی ہے۔ قلم چلتے ہوئے رکنے لگ جاتا ہے۔ جن کے منحوس وجود نے پاکستان کا وقار خاک میں ملا دیا۔ ان بد قماش کمروں نے ملک کو سیاسی، اقتصادی اور اخلاقی طور پر دیوالیہ بنا دیا، ان میں سکندر مرزا سرفہرست ہیں۔ یہ وہ شخص ہے جس نے ملک کے اندر مختلف المیعا و سازشوں کو جنم دیا۔ جس نے ملک کے اندر سمگلنگ کے کاروبار کو وسیع بنیادوں پر منظم کیا۔ غرض اس قماش کے لوگ چونکہ انگریزوں کے زر خرید غلام تھے اور ذہنی طور پر انگریزی تہذیب و معاشرت کا مکمل نمونہ تھے لیکن ملک کی بد نصیبی نے انہیں اُوپکے عہدوں پر فائز کر دیا تھا۔ لہذا ان کے پاس بعض اوقات اسلامی نوعیت اور ملک کی سالمیت ایسے اہم بنیادی مسائل پر تبادلوہ خیال کرنے کے لئے جانا پڑتا تھا۔ بقول مولانا تاج محمود لائل پوری، قاضی صاحب کے ذمہ جماعت کی سفارتی سرگرمیوں کا شعبہ تھا۔ اسی نسبت سے آغا شورش کاشمیری نے اپنی ایک منظم بین قاضی صاحب کو "سفیر اسلام" کے نام سے یاد کیا ہے جو شریک اشاعت ہے۔

غرض قاضی صاحب سکندر مرزا کے پاس بھی گئے۔ آپ نے حسب معمول مسئلہ ختم نبوت کی اہمیت، عقائد کے ضمن میں اس کی اہمیت، مسلمانوں اور مرزائیوں کے مابین اختلافات اور کفر و ایمان کا فرق واضح کیا۔ گفتگو سننے کے بعد سکندر مرزا نے کہا۔ دیکھو مولوی صاحب! ملک کے اندر فرقہ بازی کی قطعاً اجازت نہیں دی جائے گی۔ اگر آپ لوگ اپنی حرکتوں سے باز نہ آئے تو سب مولویوں کو چاندی کی کشتی میں بٹھا کر ملک کو دیا جائے گا۔ لیکن دنیا جانتی ہے کہ سکندر مرزا اپنے کردار بد اور گھناؤنی سازشوں کی بدولت مال بردار جہاز میں ملک بدر کر دیا گیا، یہاں تک کہ اسے ملک کے اندر قبر کے لئے دو گز زمین بھی نہ مل سکی۔

قاضی صاحب اور مولوی جلال الدین شمس کے مابین خط و کتابت

قاضی احسان احمد نے ملاقاتوں اور تقریروں کے علاوہ بعض اوقات تحریروں کا بھی سہارا لیا۔ جہاں تک تقریبی اور تحریری خدمات کا تعلق ہے، اس میں آپ کی نسبت دیگر حضرات کا وافر حصہ ہے۔ مگر جہاں تک سفارتی سرگرمیوں اور ملاقاتوں کا تعلق ہے، اس میں آپ کا کوئی ہمسر نہیں ہے۔

بعض اوقات مرزائیوں کی طرف سے مسلمانوں کو جلیج بازی اور مناظرہ کیلئے دعوت کی نوبت آتی تو اس میدان میں بھی قاضی صاحب پیچھے نہیں ہٹے۔ اگرچہ احرار اور اب مجلس تحفظ ختم نبوت میں تقریباً سارے مبلغین، ترویج مرزائیت کے سلسلہ میں ایک سند (AUTHORITY) سمجھے جاسکتے ہیں، تاہم مناظرہ کا میدان نرالا ہے۔ ہر مبلغ کا میاب مناظر نہیں ہو سکتا، اور ہر مناظر کا میاب مبلغ نہیں بن سکتا۔

حضرت مولانا محمد حیات صاحب اور حضرت مولانا لال حسین اختر صدر مجلس تحفظ ختم نبوت، میدان مناظرہ میں آسمان ختم نبوت کے دو چمکتے، دکھتے ستارے ہیں جن کے سامنے قادیانیوں کا بڑے سے بڑا تیس مارنھاں قسم کا مبلغ بھی دم نہیں مار سکتا۔ اگرچہ دونوں حضرات کے مناظرے کا انداز جداگانہ ہے۔ میرا اگرچہ میدان مناظرہ سے کوئی تعلق نہیں ہے، تاہم مولانا محمد حیات جنہیں ”بابائے ختم نبوت“ کہا جاتا ہے، کا انداز دھیما، مدافعانہ اور نکات سے پُر ہوتا ہے۔ وہ اپنے مخالف کو موقع دیتے ہیں کہ وہ دوران مناظرہ غیر متعلقہ بات بھی کہہ لے، پھر جب گرفت کرتے ہیں تو مخالفت کو کچھ اس طرح قابو میں کرتے ہیں کہ وہ پھڑپھڑا کر رہ جاتا ہے۔ جبکہ مولانا لال حسین اختر کا انداز جارحانہ، زور دار اور

مخالف کو دبانے والا ہوتا ہے۔ وہ مخالف کو غیر متعلقہ باتیں کہنے کی قطعاً اجازت نہیں دیتے بلکہ علمی مباحث میں پھنسا کر مخالف کا علمی پوسٹ مارٹم بھی کر جاتے ہیں جس سے مخالف میدانِ مناظرہ میں حد درجہ ٹھنکت محسوس کرتا ہے۔ اسی طرح مولانا منظور احمد صاحب چنیوٹی کی خدمات بھی قابلِ تعریف ہیں۔ معلومات کے سلسلہ میں مولانا عبدالرحیم اشعر بسطنتاً فی العلم والجسم ہیں۔ مرزائیوں کے خلاف مقدمات کی تیاری میں مولانا محمد شریف صاحب ایک انتھک سپاہی ہیں۔ ہم ان حضرات کی خدمات کی تفصیل اپنی کتاب ”تحریک ختم نبوت“ میں پیش کر رہے ہیں۔

یہر حال قاضی صاحب ایک شیریں مقال و شعلہ بیان خطیب تو تھے ہی، میدانِ مناظرہ سے بھی پوری طرح واقف تھے۔ قاضی صاحب ایک تقریر کے سلسلہ میں مولانا قاضی مظہر حسین صاحب کی دعوت پر ان کے مدرسہ عربیہ اطہار الاسلام چکوال تشریف لے گئے۔ وہاں تقریر کی۔ تقریر کے کچھ عرصہ بعد، مرزائیوں کے مولوی جلال الدین شمس، ناظر اصلاح و ارشاد انجمن احمدیہ ربوہ نے ایک ٹریکیٹ بعنوان ”اہالیانِ چکوال سے خدا اور اس کے نام پر دردمندانہ اپیل“ — قاضی احسان احمد شجاع آبادی کے لئے مبلغ دو صد روپیہ انعام“ شائع کیا۔ جس کی اطلاع مولانا قاضی مظہر حسین صاحب خلیفہ حضرت مدنیؒ نے ایک خط کی صورت میں قاضی صاحب کو بھیجی۔ قاضی مظہر حسین صاحب کے خط کی نقل یہ ہے۔

مکرمی حضرت قاضی صاحب زید مجدہم

السلام علیکم ورحمۃ اللہ۔ طالبِ خیرِ بخیر ہے۔ مرزائیوں نے جلال الدین شمس کی قلم سے گذشتہ جمعہ سے ایک دن پہلے ایک ٹریکیٹ تقسیم کیا ہے جس کا عنوان ہے :-

”اہالیانِ چکوال سے خدا اور اس کے نام پر دردمندانہ اپیل“

”قاضی احسان احمد شجاع آبادی کیلئے مبلغ دو صد روپیہ انعام“

اس میں مدرسہ اظہار الاسلام چکوال کے سالانہ جلسہ میں آپ کی تقریر کا حوالہ دے کر زہرا گالا گیا۔ آپ نے "نور الحق" سے جو ہزار بار لعنت کا لفظ دکھلایا تھا یہ ٹریکیٹ اسی کے جواب میں ہے۔ چنانچہ ص ۱۳ پر لکھا کہ اگر مولوی احسان احمد شجاع آبادی صدر مجلس تحفظ ختم نبوت پاکستان سچے ہیں تو وہ چکوال تشریف لائیں، ان کی آمد و رفت کے اخراجات ہم ادا کریں گے، اور اگر وہ کتاب "نور الحق" ص ۱۲ سے یہ ثابت کر دیں کہ اس میں مرتد از اسلام پادری مولوی مخاطب نہیں، بلکہ مسلمان مولوی مراد ہیں اور پادری کرم دین نہیں، بلکہ مولوی کرم دین ساکن "بھین" مراد ہیں اور ان پر ایک ہزار لعنت کی گئی ہے تو ہم ان کی خدمت میں دو صد روپیہ انعام بھی پیش کر دیں گے۔ مگر کیا صدر مجلس تحفظ ختم نبوت پاکستان ایسا کرنے کی جرأت کریں گے اور اس امتحان کے لئے چکوال آئیں گے۔ ہرگز نہیں۔ کیونکہ وہ جانتے ہیں کہ وہ جھوٹے ہیں۔ اور لعنت اللہ علی الکاذبین۔

یہ ٹریکیٹ مجھے ۸ محرم کی شام کو ملا، اور ۹ محرم کے جمعہ پر میں نے مختصراً کہا، کہ مرزائی شروفساد پھیلانا چاہتے ہیں وغیرہ۔

بندہ کے پاس "نور الحق" نہیں۔ یہ بھی یائیل کے حوالجات سے ثابت کیا کہ انبیاء نے کتابیں لکھی ہیں۔ بہر حال مرتدین کے اس چیلنج کو منظور کرنا ضروری ہے تاکہ عوام کے ایمان کو یہ لوگ برباد نہ کریں۔

مولانا جانندھری اور مولانا لال حسین صاحب اختر کو بھی خط لکھ رہا ہوں۔

کوئی تاریخ مقرر کر کے تینوں حضرات چکوال تشریف لائیں، اور ایک جوابی ٹریکیٹ تو فوراً شائع کر دیں۔ اگر اور ٹریکیٹ مل سکا تو میں ارسال کر دوں گا۔ والسلام

الراقم
منظہر حسین غفرلہ

حال وارد بھکر۔ ۱۲ محرم ۱۳۸۷ھ

نوٹ: تاریخ کا تقریر بندہ کے مشورہ سے ہو۔

قاضی مظہر حسین صاحب نے پہلے خط میں ٹریکیٹ کے شائع ہونے کی اطلاع دی
دوسرے خط میں وہ ٹریکیٹ بھی بھیج دیا، جو مرزا بیوں نے شائع کیا۔
دوسرے خط کی نقل یہ ہے۔

محترمی حضرت قاضی صاحب نے بد مجید ہم

السلام علیکم ورحمۃ اللہ۔ ایک عرضیہ پہلے بھکر سے ارسال کر چکا ہوں۔ اب مرزا بیوں
کا ٹریکیٹ ارسال ہے۔ جو انہوں نے چکوال میں تقسیم کیا ہے۔ مولانا لال حسین صاحب اختر
اور مولانا محمد علی جالندھری کو بھی بھیج رہا ہوں۔ اس کا جواب مولانا اختر کی طرف سے
جلدی شائع ہونا چاہیے، اور ان کا پینج قبول کر کے تاریخ مقرر فرمائیں۔ تاکہ ان کذابوں
کی قلعی گھلے۔ واللہ

والسلام

الراقم مظہر حسین غفرلہ

مدنی جامع مسجد چکوال۔ ۱۴ محرم ۱۳۸۴ھ

قاضی احسان احمد صاحب نے قاضی مظہر حسین صاحب کو ان کے خط کا جواب دیتے
ہوتے لکھا کہ شمس سے ان کی خط و کتابت جاری ہے۔ تو قاضی مظہر حسین صاحب نے
تیسرا خط ۱۷ صفر ۱۳۸۴ھ کو بدیں الفاظ تحریر کیا۔

مکرمی حضرت قاضی صاحب نے بد مجید ہم

علیکم السلام ورحمۃ اللہ وبرکاتہ۔ گرامی نامہ موصول ہوا۔ قبل ازیں "نور الحق"
اور "ستارہ قیصرہ" پہنچے۔ جزاکم اللہ

ایک جلسہ میں حضرت مولانا جالندھری سے ملاقات ہوئی تو انہوں نے آپ کی
خط و کتابت سے اطلاع دی۔ نیز یہ کہ دوسری جگہ اس نے لکھا کہ اس سے مراد علمائے
اسلام بھی ہیں۔

"نور الحق" بالاستیعاب پڑھنے کا موقع نہیں ملا۔ اس میں کس صفحہ پر دوسری عبارت

درج ہے یا اور کس کتاب میں ہے ؟

جب سے قادیانیوں نے یہ ٹریکیٹ تقسیم کیا ہے، ہر جمعہ میں ان کی ترویج کرتا ہوں۔
عوام کے لئے یہ ٹریکیٹ نہایت شراںگیز تھا۔ جو ابی ٹریکیٹ کی سخت ضرورت ہے۔ شمس
سے آپ کی جو مکاتبت ہو رہی ہے، وہ شائع ہونی چاہیے۔ اس معاملہ میں ان کا پورا
تعاقب کیا جائے تاکہ اس علاقہ میں یہ فتنہ ہمیشہ کے لئے ختم ہو جائے۔ موضع پختال
میں ہم نے جلسہ کیا۔ جہاں کے مرزائی نے یہ فتنہ اٹھایا ہے۔ مولانا غلام مصطفیٰ صاحب مبلغ
ختم نبوت کی اپر مغز تقریر ہوئی۔ ہم نے وہاں مجلس تحفظ ختم نبوت بھی بنا دی ہے۔ برادری
ابھی اس مرزائی کا ساتھ دے رہی ہے اور وہ بڑی جدوجہد کر رہا ہے۔ آپ نے جو مجھے
فرمایا ہے کہ میں شمس کو خط لکھوں۔ تو بندہ کی راستے میں اس وقت یہ ضروری نہیں۔

مجھے یاد نہیں کہ آپ نے کیا فرمایا تھا۔ اگر آپ نے مولوی کرم دین کے نام سے جناب
والدی المکرم مراد نہیں لی تھی تو آپ اس پر الزام عائد کر سکتے ہیں اور یہی کافی ہوگا۔ نیز
اس کو یہ لکھیں کہ پختال کے جس غیر احمدی کی طرف تو نے استفسار منسوب کیا ہے، وہ
اس کا نام بتلائے۔ نیز یہ کہ ایک غیر مومن پر اس نے کیوں یقین کر لیا کہ قاضی صاحب نے
ایسا فرمایا ہے اور بلا تحقیق ایک غیر مومن کی تحریر پر یقین کر کے ٹریکیٹ شائع کر دیا۔ وغیرہ
بندہ کو خط و کتابت سے مطلع فرماتے رہیں اور فریقین کے سابقہ خطوط کی نقل ارسال
فرمادیں۔ تاکہ میرے پاس بھی ریکارڈ رہے۔

اللہ تعالیٰ آپ کی اور ہماری نصرت فرمائیں اور یہ مرتدین مغلوب و مقہور ہوں۔
اگر چکوال میں آپ کی تشریف آوری ہو تو انشاء اللہ بہت مفید رہے گا اور دشمن پریشان
و مغلوب ہوگا۔ واللہ قدیر۔

الراقم منظر حسین غفرلہ

والسلام

مدنی جامع مسجد چکوال۔ ۱۷ اکتوبر ۱۹۸۲ء

احتیاطاً یہ بعرضہ بدست مولانا غلام مصطفیٰ صاحب ارسال خدمت کر رہا ہوں۔
ڈاک سنسر ہوتی ہے، اس میں تفصیلات خلاف مصلحت ہیں۔

اب، تم درج ذیل سطور میں مولانا قاضی احسان احمد صاحب مجلس تحفظِ نبوت
اور جناب جلال الدین شمس ناظر اصلاح و ارشاد ربوہ کی اصل خط و کتابت شائع
کر رہے ہیں، جو فریقین کے مابین مبادیاتِ مناظرہ طے کرنے کے بارہ میں ہوئی۔ خط و
کتابت میں پہل قاضی صاحب نے کی۔ آپ نے اپنے پہلے خط محررہ ۲۱ محرم الحرام ۱۳۸۴ھ
میں شمس کو ان الفاظ میں خطاب کیا۔

۲۱ محرم الحرام ۱۳۸۴ھ

جناب جلال الدین صاحب شمس

السلام علی من اتبع الهدی

میرے ایک دوست نے جناب کا بعنوان درود منداہ اپیل ٹیکٹ بھیجا ہے۔ اصولاً
یہ آپ کو مجھے بھیجنا چاہیے تھا۔ مگر آپ نے ایسا نہیں کیا۔

چونکہ آپ نے مجھے چیخ کیا ہے اور دو صد انعام بھی از خود پیش کیا ہے۔ لہذا
بوالہی اطلاق دیں کہ اس معاملہ کی مبادیات کہاں طے ہوں گی۔ آپ معہ رفتار
شجاع آباد آئیں تو مجھے اطلاع دیں، یا پھر میں معہ رفتار ربوہ آجاؤں۔ دونوں صورتوں
میں سے جو منظور ہو، اس کے لئے مطلع کریں۔ فقط

قاضی احسان احمد عفی عنہ

اس کے جواب میں شمس صاحب کی طرف سے رجسٹرڈ لفافہ ۲۸ محرم ۱۳۸۴ھ
کو قاضی صاحب کو ملا۔ جس کا مضمون یہ ہے۔

مکرمی جناب قاضی احسان احمد صاحب شجاع آبادی

السلام علی من اتبع الهدی

آپ کی چھٹی محررہ ۲۱ محرم الحرام ۱۳۸۴ھ موصول ہوئی۔ آپ کی چھٹی سے یہ امر واضح ہے کہ آپ ہمارے چیلنج مندرجہ "در و مندانہ اپیل صلا" کو منظور کرتے ہیں، اور جو بات آپ کی طرف منسوب کی گئی ہے، وہ آپ کتاب "نور الحق صلا" سے دکھانے کے لئے تیار ہیں۔

ہم سمجھتے ہیں کہ اس کے لئے کسی مبادیات کے طے کرنے کی ضرورت نہیں۔ آپ چکوال تشریف لائیں اور اپنے دعویٰ کو ثابت کریں۔ ہم حسب وعدہ دو صد روپے جناب ڈپٹی کمشنر صاحب ضلع جہلم یا جناب ایس پی صاحب یا کسی اور مسلمہ فریقین معزز شخص کے پاس آپ کے دعویٰ کو کتاب میں سے دکھانے سے پہلے جمع کرا دیں گے، اور ہمارا نمائندہ بھی وہاں پہنچ جائے گا۔ اس خاص مجلس کے لئے بیس بیس اشخاص فریقین کی طرف سے شامل ہوں گے۔ اگر آپ نے ہمارے مطالبہ مندرجہ "در و مندانہ اپیل صلا" کو پورا کر دیا تو وہ ثالث صاحب جن کے پاس روپیہ جمع ہوگا، وہ آپ کو دو صد روپیہ ادا کر دینے کے مجاز ہوں گے۔ فقط

خاکسار جلال الدین شمس

ناظر اصلاح و ارشاد

قاضی صاحب نے شمس کی چھٹی محررہ ۲۸ محرم کا یہ جواب بھیجا۔

جناب شمس صاحب، السلام علی من اتبع الهدی

جناب کی رجسٹرڈ چھٹی محررہ ۲۸ محرم الحرام نمبری 642 موصول ہوئی جو آپ کی

جماعتی روایات کے مطابق ہے۔ آپ کے بانی سلسلہ اور ان کے متبعین ہمیشہ مسلمانوں کو چیلنج دے کے میدان میں آنے سے پہلو تہی کرتے رہے ہیں۔ آپ نے چیلنج ربوہ میں مرتب کیا، وہیں سے شائع کیا۔ اب اسحاق حق اور ابطال باطل کے مرحلے بھی وہیں طے ہونے چاہئیں۔ آپ نے تحریر کیا ہے کہ کسی مبادیات کے طے کرنے کی ضرورت نہیں، اور خود ہی کچھ شرائط تجویز کر دی ہیں۔ مثلاً

رقم فلاں صاحب کے پاس ہوگی۔

آپ کا نمائندہ آئے گا (یعنی آپ خود نہیں آئیں گے)

اس مجلس میں بیس بیس اشخاص فریقین کے ہوں گے۔ وغیرہ وغیرہ

یہ سب باتیں آپس میں مشورہ سے طے کرنے کی ہیں۔ آپ از خود اس کے مجاز

نہیں۔ میرا دعویٰ ہے کہ مرزا غلام احمد صاحب نے اپنی تصانیف میں (جس میں "نور الحق" بھی شامل ہے) علمائے اسلام پر لعنت کی ہے۔ میں بفضلہ تعالیٰ، مرزا صاحب کا لعان ہونا "نور الحق" اور ان کی دیگر تصانیف سے ثابت کروں گا۔ اس لئے دوبارہ لکھتا ہوں کہ مبادیات طے کرنے کیلئے آپ شجاع آباد آئیں یا میں ربوہ پہنچوں۔ آپ صاف جواب لکھیں۔

فقط

اس دوسرے خط کا جو جواب شمس صاحب نے قاضی صاحب کو بھیجا، وہ یہ ہے۔

مکرمی جناب قاضی احسان احمد صاحب شجاع آبادی

السلام علی من التبع الہدی

آپ کی رجسٹرڈ چھٹی محررہ بلا تاریخ موصول ہوئی۔ اس سے ظاہر ہوتا ہے کہ آپ ہمارے چیلنج کا جواب دینے کی بجائے، اپنی طرف سے ایک نیا دعویٰ پیش کر کے مناظرہ کی طرح ڈالنا چاہتے ہیں، اور ملاقات کے ذریعہ مبادیات طے کرنے سے بھی آپ کی اصل غرض یہی معلوم ہوتی ہے اور آپ کے خط سے یہ بھی مترشح ہوتا ہے کہ آپ ہمارے

مطالبہ کو پورا کرنے سے ایک نیا موضوع بحث پیش کر کے انحراف کر رہے ہیں۔ حالانکہ ہمارا چیلنج جو ہمارے ٹریکیٹ کے مندرجہ ذیل پر درج ہے، وہ صرف کتاب نور الحق کے مندرجہ ذیل سے تعلق رکھتا ہے، اس کے الفاظ یہ ہیں۔

”اگر مولوی احسان احمد شجاع آبادی صدر مجلس تحفظ ختم نبوت سچے ہیں تو وہ چکوال تشریف لائیں۔ ان کی آمدورفت کے اخراجات ہم ادا کریں گے اور اگر وہ کتاب نور الحق مندرجہ ذیل سے یہ ثابت کر دیں کہ اس میں مرتد از اسلام پادری مولوی مخاطب نہیں بلکہ مسلمان مولوی مراد ہیں، اور پادری کرم دین نہیں بلکہ مولوی کرم دین ساکن بھین مراد ہیں اور ان پر ایک ہزار لعنت کی گئی ہے تو ہم ان کی خدمت میں دو صد روپیہ انعام بھی پیش کر دیں گے۔“

ہمارے نزدیک کتاب نور الحق مندرجہ ذیل سے مذکورہ بالا مطالبہ پورا کرنے کے لئے کوئی ایسی شرائط یا مبادیات کی ضرورت نہیں جن کے طے کرنے کے لئے فریقین میں سے کسی کو سفر کی تکلیف اٹھانے کی ضرورت ہو۔ ہمارے چیلنج کے بعد آپ صرف یہ دریافت کر سکتے تھے کہ انعامی رقم کس طرح دی جائے گی۔ اس کے دینے کا طریق ہم نے اپنی چھٹی میں لکھ دیا تھا۔ کہ امین کے پاس یہ رقم جمع کرادی جائے گی، جو چیلنج کے مطابق حوالہ دکانے پر آپ کو دے دیگا۔ باقی یہ امر کہ فریقین کے کتنے آدمی اس مجلس میں شامل ہوں، زیادہ اہمیت نہیں رکھتا۔ آپ کے نزدیک جتنی تعداد مناسب ہو وہ تحریر فرما دیں۔ اگر جناب ڈپٹی کمشنر صاحب بہادر جہلم یا جناب سپرنٹنڈنٹ صاحب بہادر کے علاوہ کسی اور شخص کو انعامی رقم کے لئے امین بنانا چاہیں تو آپ نام پیش کریں۔ ان امور کا تصفیہ بذریعہ خط و کتابت آسانی سے ہو سکتا ہے۔

خاکسار جلال الدین شمس

ناظر اصلاح و ارشاد

قاضی صاحب نے شمس صاحب کی چھٹی محررہ ۶۴/۶/۱۸ کا تفصیلی جواب

بدیں الفاظ بھیجا۔

۱۱ صفر المظفر ۱۳۸۲ھ

جناب شمس صاحب،

السّلام علی من التبع الہدیٰ

جناب کی رجسٹرڈ چھٹی محررہ ۱۸/۶/۶۴ موصول ہوئی۔ میں پیشتر ازیں لکھ چکا ہوں کہ مجھے آپ کا چیلنج مکمل منظور ہے۔ آپ نے صفحہ اول پر خدا اور رسول کے نام پر درمنداں اپیل اور میرے نام مبلغ دو صد روپیہ انعام تحریر کیا ہے۔ میں اس اپیل کے مکمل مندرجات پر گفتگو کروں گا۔

۱ : خدا تعالیٰ کے متعلق جو عقیدہ ملت اسلامیہ کا ہے اور جو آپ کی جماعت کا ہے اس پر اولاً گفتگو کرنی ہے۔ کیونکہ آپ کی جماعت کے خلیفہ مرزا بشیر الدین محمود احمد اپنے آرگن "الفضل" میں یہ تحریر کر چکے ہیں :-

"حضرت مسیح موعود نے تو فرمایا کہ اُن کا اسلام اور ہے اور ہمارا اور۔ اُن کا خدا اور ہے اور ہمارا اور۔ ہمارا حج اور ہے اُن کا حج اور۔ اور اسی طرح اُن سے ہر بات میں اختلاف ہے۔" (مندرجہ اخبار الفضل جلد ۵ نمبر ۱۵ صفحہ ۱۲۸)

۲ : اسی طرح عقیدہ رسالت آپ کی جماعت کا ملت اسلامیہ سے بالکل جداگانہ ہے۔

۳ : آپ تقریباً ایک لاکھ چوبیس ہزار پیغمبروں کی تصنیف شدہ کتابیں دکھاتے ہیں اور ان کے مضامین کہاں کہاں سے حاصل کئے گئے اور وہ کس طرح شائع اور فروخت کی گئیں، یہ سب کچھ ثابت کرنا آپ کے ذمہ ہوگا۔ اور میں مرزا غلام احمد کا مبلغ علم، دیانت و شرافت کی حقیقت واضح کروں گا۔

۴ : "نور الحق" کی غرض تصنیف کیا تھی اور اس میں صرف عیسائی پادری مخاطب ہیں

یا علمائے اسلام بھی؟ یہ میرے ذمہ ہوگا۔

۵ : آپ کی اپیل کا صفحہ ۴ بھی ایک مستقل موضوع ہے کہ سچوں کے سردار سید الانبیاء محمد مصطفیٰ صلی اللہ علیہ وسلم نے صرف علمائے سوئے کی نشان دہی فرمائی ہے یا جوئے مدعیانِ نبوت کے متعلق بھی واضح ارشاد فرمایا ہے؟

۶ : آپ نے اپنی اپیل میں اپنے بانی سلسلہ کے متعلق رحمتِ دو عالم صلی اللہ علیہ وسلم کی محبت و عشق کا بھی دعویٰ کیا ہے۔ یہ مستقل موضوع ہے کہ مرزا غلام احمد کی غیرت و حیثیت کا کیا حال تھا اور وہ کن کن حکمت عملیوں کے ماتحت خاتم الانبیاء صلی اللہ علیہ وسلم کی توہین گوارا کرتے رہے۔

۷ : ان کا دعویٰ مسیحیت کن اغراض پر مشتمل تھا اور ان کے مقاصد اصلی کیا تھے؟

لہذا میں پھر کہتا ہوں کہ اس پوری اپیل پر از اول تا آخر گفتگو کرنے کے لئے تاریخ و وقت مقرر کریں۔ اور مبادیات جلد از جلد طے ہونی چاہئیں۔ آپ سفر کی تکلیف سے بچنا چاہتے ہیں تو میں معہ رفقاء سفر کر کے حاضر ہو جاؤں گا۔ آپ اپنی اپیل کے پہلے صفحات چھوڑ کر صلا کی پناہ نہ ڈھونڈھیں، پوری اپیل پر گفتگو کرنے کے لئے تیار ہو جائیں ورنہ مجھے یہ حق ہوگا کہ میں از خود تاریخ مقرر کر کے اور اس کا اعلان کر کے ربوہ مہنچوں، اور آپ کو آپ کے چیلنج کا جواب دوں اور آپ پر آپ کے چیلنج کی حقیقت واضح کروں۔

فقط۔

نوٹ: آپ اپنی دردمندانہ اپیل کے بیس نسخے بذریعہ رجسٹری بھیج کے ممتون فرمائیں۔ اس تفصیلی چٹھی کا سات لائٹوں میں شمس کی طرف سے جو جواب موصول ہوا، اس کی نقل یہ ہے۔

نمبر 927، 14 صفر المظفر 1382ھ

مکرمی جناب قاضی احسان احمد صاحب شجاع آبادی

السلام علی من اتبع الهدی۔ آپ کی رجسٹرڈ چٹھی ۱۴ صفر المظفر ۱۳۸۲ھ موصول

ہوئی۔ اس کے پڑھنے سے صاف ظاہر ہوتا ہے کہ آپ ہمارے مطالبہ کو پورا کرنے کے لئے تیار نہیں۔ بلکہ آپ مختلف عقائد اور امور پر ہم سے مباحثہ کرنا چاہتے ہیں۔ گذشتہ ساٹھ سالوں میں بہت سے مباحثات ہو چکے ہیں۔ اب ہم کسی مزید مباحثہ کرنے کی ضرورت خیال نہیں کرتے۔

اگر آپ کو ہمارے پمفلٹ کا جواب دینا مقصود ہے تو آپ اس کے مقابلہ میں پمفلٹ شائع کر سکتے ہیں، اور اگر آپ ہمارے چیلنج کے مطابق ہمارا مطالبہ پورا کر دیں گے تو ہم انشاء اللہ تعالیٰ انعام کے متعلق اپنا وعدہ بھی پورا کر دیں گے اور اس کے لئے آپ کو ربوہ آنے کی ضرورت نہیں بلکہ چکوال جانے کی ضرورت ہے۔

پمفلٹ کی چند کاپیاں باقی رہ گئی ہیں، اس لئے دو کاپیاں آپ کو ارسال کی جا رہی ہیں۔

خاکسار

جلال الدین شمس

ناظر اصلاح و ارشاد

28.6.64

قاضی صاحب کا آخری خط بنام شمس صاحب

۱۹ جمادی الثانی ۱۳۸۶ھ

۶ اکتوبر

محترم جناب جلال الدین صاحب شمس

السلام علی من اتبع الهدی

میری اور آپ کی خط و کتابت جاری تھی کہ ناگزیر حالات پیش آگئے۔ پھر چند

ماہ سے میں بیمار ہو گیا۔ آپ کی جماعت کے افراد حسب معمول غلط بیانی کر رہے

ہیں، اور اسے میرے فرار پر محمول کر رہے ہیں۔ لہذا میں اپنی طرف سے حضرت مولانا

ذال حسین صاحب اختر کو اپنا نمائندہ نامزد کرتا ہوں۔ اُمید ہے، آپ سے
 خط و کتابت کی روشنی میں شرائط طے کر کے استحقاقِ حق و البطلانِ باطل کا صحیح
 نتیجہ دیکھیں گے۔ فقط

دُعا گو

قاضی احسان احمد عفی عنہ

شجاع آبادی



گلدستہ احباب

غالباً آٹھویں یا نویں جماعت میں پڑھتا تھا تو اردو کی کتاب میں ایک مضمون پڑھا جس کا عنوان تھا "مجھے میرے دوستوں سے بچاؤ" یہ مضمون سجاد حیدر یلدرم نے لکھا تھا۔ اس میں فاضل مصنف نے دوستوں کی بہتات پر ان سے اجتناب کرنے کے لئے یہ مضمون لکھا تھا کہ ان کے دوست اتنے ہیں کہ جن سے کسی وقت بھی چھٹکارا ممکن نہیں ہو سکتا۔ گلدستہ احباب کا ابتدائی لکھنے کا ارادہ کیا تو یہ مضمون یاد آ گیا کہ حضرت قاضی احسان احمد شجاع آبادی کے دوستوں کی تعداد اس قدر زیادہ تھی کہ ان کی بجائے ہم کہتے تھے کہ "قاضی صاحب کو دوستوں سے بچاؤ"۔ وہ اگرچہ تنگ نہیں ہوتے تھے لیکن پھر بھی انسان ہے کسی وقت شکوہ بہ لب ہو ہی جاتا ہے۔ چنانچہ ایک دفعہ حضرت مولانا غلام غوث صاحب ہزاروی ناظم جمعیتہ علمائے اسلام پاکستان آنکھوں کے علاج کے سلسلہ میں شجاع آباد قاضی صاحب کے ہاں قیام پذیر تھے، قاضی صاحب، مولانا اور میں مسجد کے صحن میں بیٹھے باتیں کر رہے تھے۔ ایک صاحب آئے اور آتے ہی اپنے کسی کام کے سلسلہ میں یاد دہانی اور شکوہ و شکایت شروع کر دی۔ قاضی صاحب کچھ تکلیف میں تھے، اس کام سے معذرت کی۔ اس کا اصرار بڑھتا جا رہا تھا اور وہ کچھ پس طرح باتیں کر رہا تھا، جیسے قاضی صاحب پر احسان کر رہا ہو۔ قاضی صاحب مولانا کی موجودگی میں طرح دیتے رہے۔ بالآخر پیمانہ صبر لبریز ہو گیا، تو اسے جھاڑ پلائی۔ وہ صاحب گستاخی پر اتر آئے اور چلے گئے۔ مولانا نے مجھے فرمایا

کہ دیکھو لوگ کتنے خود غرض ہیں قاضی صاحب کی تکلیف کا احساس تک نہیں ہے اپنے کام سے غرض ہے اور یہ قصور قاضی صاحب کا ہے کہ انہوں نے ہر ایک آدمی کو سر پر بٹھا لیا ہے۔ میرے پاس ایسے سینکڑوں واقعات ہیں جن میں قاضی صاحب نے بعض ایسے ملنے والوں کو سر پر بٹھا رکھا تھا کہ وہ بعض اوقات احترام کو بالائے طاق رکھ کر گستاخی پر اتر آتے تھے۔

بہر حال ان صفحات میں یہ باتیں لکھنے کی اس لئے ضرورت پیش آئی کہ قاضی صاحب کے دوستوں میں جماعت سے باہر بھی کسی نہیں تھی۔ نیز جماعت اور جماعت سے باہر ایسے احباب کی کثرت تھی جو کسی نہ کسی لحاظ سے قاضی صاحب کے ممنون احسان تھے لیکن واحسرتا! ان کی زندگی کے آخری ایام اور بعد از وفات میں تقریباً سب اخباروں میں جن میں ہفت روزہ چٹان، خدام الدین، ترجمان اسلام، سنگ میل اور ماہنامہ تبصرہ خاص طور پر قابل ذکر ہیں، اپنیں کہیں کہ قاضی صاحب کے احباب اور ملنے والے ان کے متعلق جو معلومات رکھتے ہوں مرتب کو بہم پہنچا کر متوفی پر احسان کریں لیکن سوائے خامشی کے امید کی کرن کہیں نظر نہ آئی۔

انفرادی طور پر بعض احباب نے بیانات، مضامین اور شعروں کی صورت میں اپنے خیالات سپرد قلم کئے جنہیں کتاب میں کسی جگہ شامل کر دیا گیا ہے لیکن میرا مقصد سوائے اس کے کچھ نہ تھا کہ ان کے ہم عصر اور عقیدتمندوں نے قاضی صاحب کو کیسا پایا، تاکہ اس سے قارئین کو آگاہ کیا جاسکے۔ البتہ شیخ حسام الدین مرحوم سے جب میں نے قاضی صاحب کے متعلق فرمائش کی تو فرمایا انشاء اللہ شجاع آباد آکر ایصالِ ثواب کے علاوہ قاضی صاحب کے متعلق تمام معلومات بہم پہنچا دوں گا۔ مگر قدرت کی طرف سے انہیں مہلت نہ مل سکی جب کہیں سے کوئی صورت نظر نہ آئی تو مجبوراً اخبارات و رسائل اور مختلف جرائد کی چھان بین کرنا پڑی۔ جو کچھ بن آیا وہ پیش خدمت ہے۔ البتہ اس سلسلہ میں تابپاسی ہوگی اگر قاضی صاحب کے رفیق خاص اور زندگی بھر کے ساتھی جناب مزار غلام نبی جانباز ایڈیٹر ماہنامہ "تبصرہ" کا شکریہ ادا نہ کروں کیونکہ جب میں نے ان کی خدمت

میں درخواست لکھنی تھی کہ مجھے کچھ وقت عنایت فرمائیں تاکہ آپ کے پاس پہنچ کر
حضرت قاضی صاحب کے حالات دریافت کر سکوں تو انہوں نے میرے خط کے جواب
میں درج ذیل جواب بھیجا :-

عزیز القدر! سلام مسنون

گرامی نامہ ملا۔ یاد آوری کا شکریہ۔ برادر م قاضی صاحب رحمۃ اللہ علیہ کے
سلسلے میں آپ مجھ سے جو دریافت کرنا چاہتے ہیں۔ اس کا بہت سا حقمہ
حیات امیر شریعت میں محفوظ کر دیا گیا ہے۔ تاہم آپ کی معلومات کے لئے میں خود
بروز اتوار ۸۔۸۔۷۱ کو کسی وقت ملتان حاضر ہو رہا ہوں کیونکہ اس ضمن میں آپ کا
لاہور آنا میرے لئے باعث ندامت ہے۔

گھر میں بچوں کو دعا و سلام۔ والسلام

آپ کا جانباز

۶۰۸۰۷۱

ان کے علاوہ جناب خواجہ عبدالقدوس، جناب حفیظ رضا اور دوسرے احباب
کا شکر گزار ہوں کہ انہوں نے بڑی اہم معلومات مہیا فرمائیں۔ اگر وہ تعاون نہ کرتے
تو کتاب کسی صورت پایہ تکمیل کو نہ پہنچ سکتی۔

نور الحق





اگلے صفحات میں حکیم حبیب اللہ صاحب سیال روہیلہ نوالی (منظف گڑھ) کے رشحاتِ قلم پیش کئے جا رہے ہیں۔ حکیم صاحب موصوف ۱۹۳۹ء سے مجلسِ احرارِ اسلام سے منسلک چلے آ رہے ہیں۔ ۱۹۴۶ء سے سیاسیات سے کنارہ کش ہیں اور طبِ جسمانی سے منسلک ہیں۔ دو مرتبہ قید و بند کی آزمائشوں سے سرفراز ہو چکے ہیں۔ جیل کا زمانہ فیروز پور (بھارت) میں گذرا ہے۔ ضلع مظفر گڑھ کی مجلسِ احرار کے رضا کاروں کے سالارِ اعلیٰ رہے ہیں۔ مجھے اُن سے ایک موقع اور تاریخی مضمون کی توقع تھی، مگر انہوں نے افسانوی انداز کو پسند فرمایا۔ اکثر و بیشتر ادھورے اور ثقیل جملے استعمال فرمائے ہیں جو آج کی ادبی دنیا میں نہ صرف متروک بلکہ غیر مستعمل بھی ہیں۔ بہر حال ان کے جذباتِ من و عن نقل کر دیتے گئے ہیں، جبکہ غیر متعلقہ چیزیں معذرت کے ساتھ خارج کر دی گئی ہیں۔

نور الحق



راہ رو راہِ محبت کا خدا حافظ ہو
اس میں دو چار بہت سخت مقام آتے ہیں

گذشتہ برس مولانا قاری نور الحق صاحب داماد رشید حضرت مولانا قاضی احسان احمد صاحب مرحوم یہاں ایک جلسے میں بشرف شرکت تشریف لائے۔ میں نے قاری صاحب موصوف کو پہلی نظر ان آیام میں دیکھا تھا جب قاضی صاحب مرحوم عوامی ہسپتال ملتان میں داخل، کش مکش حیات سے نبرد آزما تھے۔ حیات مستعار کے ان آخری لمحوں میں پارے وفا کی صورت آخری سلام کے لئے حاضر ہوا۔ کیونکہ عقبی میں بھی ملاقات کی توقع نہ تھی۔ تفاوتِ فردوس و سقر بین نظر آ رہا تھا۔ محترم مولانا قاضی عبداللطیف صاحب و مولانا قاری نور الحق صاحب، دونوں ہم زلف بصد اندوہ و حرماں خدمت کرنے میں یکساں مصروف تھے۔

آج دوسری دفعہ قاری صاحب موصوف کو دیکھ رہا ہوں اور متعارف بھی ہو رہا ہوں۔ خلوت اور پرسکون ماحول میں گفتگو کچھ اس انداز سے ہوئی جیسے کہ ہم برسوں کے شناسا ہیں۔ واقعی ہم آہنگی فکر اخوت کا بہت بڑا رشتہ ہیں۔

اے گل بہ تو خرمندم کہ تو بوئے کسے داری

باتوں باتوں میں ارشاد فرمایا کہ میں قاضی صاحب مرحوم کی حیات زیر تحریر لانا چاہتا ہوں۔ مرحوم کے احباب اور ہم نشین حضرات سے واقعات، ملفوظات، واردات جو کچھ بھی جتنا بھی از بر یا محفوظ ہوں عطا فرمائیں۔ اس خواہش کا اظہار مجھ ناچیز سے بھی ہوا۔ تعمیل ارشاد کا عہد تو کر لیا لیکن پورے ایک برس کے بعد آج

کروٹ بدلنا چاہتا ہوں۔ مستی خمر نہیں، غرور و نخوت نہیں۔ ایک تو پوسے اکیس برس کی طویل مدت کے بعد کسی نے مجھے پیچھے دھکیلنے کی کوشش کی تھی اور میں اس کے لئے قطعی تیار نہیں تھا، دوسرے علمی بے بضاعتی، کند ذہنی، احساس کمتری، پریشانی افکار، بعد قلم میرے لئے ضرب شدید تھا۔

مرا درخضر عنان گیر باید از چپ و راست
کہ کجروی نہ کنم ورنہ قصد راہِ خطا است

آج رات کچھ متفکر اور پریشان سا ہوں۔ سردیوں کی سوج بستی اور طویل شب شب بھر سے بھی بدتر محسوس ہو رہی ہے۔ بے خوابی، بے کلی روح کیلئے نیش عقرب بن رہی ہے۔ اس تنہائی اور جانگاہ سکوت کے عالم میں میرے تصورات کا زاویہ پھرتے پھرتے قاضی صاحب کے اوراق بکھرنے لگ پڑا ہے۔ آنکھیں دھندلائیں، بینائی میں ارتعاش ہوا، اور سامنے دیوار پر کچھ دھندلے دھندلے نقش نمودار ہونے شروع ہو گئے۔ سکریں کا پردہ تصویروں کی نمائش کرتا محسوس ہو رہا ہے۔ اس دھند میں دور ایک حصار حجر کے گرد آہنی کلاہ پوش فرنگی، تیروسناں بدست مسلح خشکیں، بدست، کڑیہ شکل پہرہ دے رہے ہیں۔ اس قلعہ نما حصار کے اندر جواہرات اور اشرافیوں کے انبار، عصمت اور عقبت کی گھڑیاں، مذہب اور تقدس کے پارہ شدہ اوراق، جذبہ حریت اور آزادی کے بکس، غلامی اور ذلت کی زنجیروں میں لپٹے ہوئے متقل نظر آ رہے ہیں اور یونین جیک کا منحوس علم برسر ایوان لہلہاتا ہوا نظروں میں چبھ رہا ہے اور ایک تخت چوبیس مرصع پر ابلیس، انسان نما لوتھرا حرکت کرتا ہوا نئے بھیانک عزائم کے احکامات دے رہا ہے۔

بس کن ز کبر و ناز کہ دیدہ است روزگار

چہن قبائے قیصر و طرف کلاہ کئے

یہ دھندلے نقش اب کچھ اجاگر ہونے شروع ہو گئے ہیں۔ یہ گرد و غبار، موج زن انسانوں کا سمندر، شورِ قیامت، ماؤں کے نالے، بچوں کی چیخیں، بیواؤں کی

فریادیں، شہدار کا لہو، ناکام تمناؤں کے دھوئیں کچھ پختہ سزا تم لئے، جذبہ خودی
 ولولہ حب وطن میں مست ایک جنوں کا قافلہ علم سرخ اٹھائے اس حصار کی طرف
 بڑھتا ہوا نظر آ رہا ہے۔

زمین کی نبض رُک گئی
 کلاہِ چرخ جھک گئی

ہیں؟ یہ تو سب شکلیں شناسا ہیں اور ان سب نمایاں صورتوں میں ایک
 قاضی جی مرحوم بھی نظر آ رہے ہیں۔ اللہ اللہ وہی شوق، وہی ذوق، جذبہ آن
 وہی ذوق ایمان۔ غالباً آج فرنگی حصار پر آخری فیصلہ کن حملہ ہونے والا ہے۔

دار و جمال روئے تو امشب تماشا تے دیگر

با آنکہ من مے بنیمش بہتر ز شب ہائے دیگر

میری نگاہیں اب دیوار سے ہٹ کر بستر کے تکیے پر رُک گئی ہیں۔ دو موٹے موٹے
 گرم گرم آنسو گرے جو ہاتھ میں موتیوں کی مثل اٹھائے بیٹھا ہوں۔ کاش! آج
 سے اکیس برس قبل مر گیا ہوتا۔

شراب تلخ وہ ساقی کہ مرد افکن بود ز روش

کہ تانختے بیا سائیم ز دنیا و ز شر و شورش

قاری نور الحق صاحب آپ نے یہ کیا غضب کیا، میں لحد میں سکون سے سویا

ہوا تھا۔ عزیز و اقربا، دوست و احباب اور اس شاداب نگری سے دور چلا گیا تھا

تُو نے میرا کفن چاک کر کے خواب شیریں سے جگایا۔ میں اس گردش روزگار میں غلطان

ہونا نہیں چاہتا۔ جی چاہتا ہے ایک پیمانہ سے مرگب بہمیات پی کر پھر سو جاؤں

یا اگر کاوش آن نشترِ مرگاں کم شد

یا کہ خود زخم مرا لذت آزار نماند

اب میری نگاہیں بے قصد پھر سرخ و سفید خراماں خراماں، لڑاں لڑاں نشانات
 دیکھنے لگ پڑی ہیں۔ یہ زنداں فیروز پور کا آہنی در، بے خطا پابجولاں قیدی، تہمت دار

تڑپتی لاشیں، جسمیں چار چار فٹ کی غلیظ کوٹھڑیاں، ناقص غذا، بدتمالباس، قید
 تنہائی، چکی کی مشقت، اذیت پاجولاں بیدزنی، بھوک ہڑتال، مرن برت۔ چیل
 جوان! سب اچھا، اے وطن! تو آزاد ہو جا۔ تیری مقدس خاک سرسبز و شاداب
 ہو۔ یہ صعوبتیں کیا چیز ہیں۔ جسم، جان، لہو پینہ تیرے لئے ایک ناچیز چیز ہیں۔

تیرے عشق میں کیا کیا نہ میرے محبوب کیا

گر یہ یعقوب کیا، صبر ایوب کیا

آج شب ستائیس برس بعد پھر فیروز پور جیل میں گھوم رہا ہوں۔ وہی دیوار و در
 کوٹھڑیاں، خیمے، بد ذائقہ سالن، لوہے کی بالٹیاں، کنکر اور خاک ملی روٹیاں، فرش
 خاک پر چٹائیوں کے فرش، رفقار کی صورتیں اور ٹسکلیں، محبت، خلوص، زندہ دلان، قہقہے
 خوفناک زنداں کہ جنت بریں۔ اے ہم جلیس زنداں! آج میری رہائی ہے۔ رہائی
 نہیں جدائی ہے۔ سب احباب الوداع کرنے کو جمع ہو گئے۔ ڈیوڑھی تک تشریف
 لائے۔ وہ افسردہ ہیں پڑمردہ۔ کہیں اشک کہیں آہیں، بادل ناخواستہ سینے لگ، گلے
 چمٹ، اوچھل ہوتا ہوں سے

ما در پیالہ عکس رخ یار دیدہ ایم

اے بے خبر لذت شراب دوام ما

اچھا دوستو! مرحبا، شاید فرنگی سازش کی بلند دیواریں آپ سے پھر ملنے بھی نہ دیں۔
 اب میں جیل سے باہر ہوں۔ گھلی فضا، وسیع دنیا، زرق برق لباس، کاریں، بسیں،
 چیل پہل، شہر بازار، سڑکیں ایوان۔ پتہ نہیں شہر والے ناواقف لوگوں کو کیا ہو گیا
 ہے۔ استقبال کر رہے ہیں، خوش ہو رہے ہیں، جلوس بن گیا، شہر لے گئے، عزت و
 احترام اور خدمت کے سب تقاضے پورے کئے۔ اچھا اے میرے اہل وطن، اب
 مجھے گاڑی پر سوار کرا دو۔ گاڑی خراماں خراماں اور پھر رواں دواں چلنے لگی۔ میں
 گھر آ رہا تھا، پورے دو برس بعد آ رہا تھا، اپنے آبائی مسکن جہاں جھولے میں جھلا
 ام توڑ توڑ کر کھائے۔ پیاری امی جی ملیں گی، اباجان خوش ہوں گے، بجائی دوری کے

بہنیں دعائیں دیں گی۔ لیکن نہیں جی چاہتا ہے گاڑی واپس چلی جائے، میں پھر اسی چار دیواری میں پہنچ جاؤں۔ مجھے اُن روحانی دوستوں کی جدائی بالکل ناگوار ہے جن کے ساتھ دو برس ایک چٹانی پر بٹھ کر کھایا پیا ہنسے کھیلے۔ دور نشاط کے ہزار دوست کو جیل کی ایک ساعت کے دوست پر قربان کر دوں۔

اے اجل جاں ندمند اہل وفا سعی مکن

یا برد رخصت آل غمزہ و خو نخواستار بیار

اب میری سیاسی زندگی کی پیہم جد و جہد کا آغاز ہوتا ہے۔ تنظیمی سلسلے میں سارے ضلع کا دورہ کر رہا ہوں، مجالس بنا رہا ہوں۔ جشنِ رضا کار، سُرخِ علم، سُرخِ وردیاں، فلکِ شگاف نعرے، تماشاخانے، حیراں و شاداں و فریحاں۔ دعا کناں گل پاش، تیرہ نہیں یہ کس جگہ کا منظر دیکھ رہا ہوں؟ ہے تو کوئی عظیم کانفرنس۔ ہاں اب یاد آیا یہ آل انڈیا احرار کانفرنس دہلی ہے۔ خوشنما سٹیج، دُور دُور تک تنے ہوتے شامیانے، یہ سُرخ افواج کی چھاؤنی، تیغ و تیر کے مظاہرے، حدِ منظر تک انسانوں کا جم غفیر بھائی آج ہمیں فرصت نہیں۔ یہ کام وہ کام، یہ جا وہ جا۔ اُف، اب تھک گیا۔ چلو ذرا ستانے کے لئے قاضی جی کے خیمے میں چلیں۔ حاضر ہو سکتا ہوں۔ آ جاؤ۔ مولوی گنج دین صاحب کہاں ہیں؟ شامیانے کا ایک پول ٹوٹ گیا تھا۔ وہاں انہیں فٹ کر دیا گیا ہے۔ پھر کیا تھا۔ مجلس کشتِ زعفران بن گئی۔ اب پٹکلے پر پٹکلے چل رہے ہیں اور شریکِ مجلس احباب لوٹ پوٹ ہو رہے ہیں۔

چمکتا ہوا چہرہ، منور پیشانی، تبسم بر لب، گھنی وراز ریش، موٹے سر گنگھریالے عمدہ لباس، ستھرا بدن۔ عمر بھر دیکھا، ان مار پیچاں اور براقِ رومال کی کہی نہ بن سکی۔ ابھی سر پہ رومال ڈالا ابھی سر کا۔ پھر ڈالا پھر سر کا۔ لہزاں لہزاں، ترساں ترساں، دستِ چپ اٹھتا، پھر دستِ راست اٹھتا۔ سر پہ جاتے پھر واپس آتے لیکن ان دو حرفیوں میں صلح نہ کرا سکے، تمام عمر ان کی جنگ ختم نہ ہوئی۔

ارے! اب تو قاضی جی تقریر کر رہے ہیں۔ لوگ ساکت و جامد ہیں۔ یہ ہندو

اور سکھ بھی کثیر تعداد میں آگئے ہیں۔ اللہ اللہ شجاع آباد کا خمیر اور دہلی میں استقر
صاف شستہ اردو! لوگ تو جسدِ بے جان بنے تقریریں سن رہے ہیں۔

چٹکے، محاورے، بندش، روانی، جوش، آواز کا زیر و بم۔ فرنگی کا نام آیا تو
قصرِ بکنگھم پر گونجے، ختمِ نبوت کا بیان چھیڑا تو قادیان پر گرجے۔ لوگوں میں جوش و
دلولہ، جذبہٴ جہاد اجاگر ہوتا نظر آ رہا ہے۔ اکابر سلف کے قصے سناتے تو نالے اولہ
گر یہ اٹھے، مظلوموں کی داستانیں آئیں تو آہیں نکلیں۔ ظالموں کے ظلم کو للکارا،
خون گرم ہوا، تکبیر کا نعرہ گونجا۔

خدا کی وحدت کو لات و منات کیا جانے

امورِ دین کو سکندر حیات کیا جانے

اب تو تین گھنٹے گزر گئے۔ لوگ روتے روتے تھک گئے۔ آپ بولتے بولتے نہیں تھکتے
یہ وہ اجرار کا نفرنس ہے جس میں آخری تقریر امیر شریعت مولانا سید عطا اللہ شاہ
صاحب بخاری مرحوم کی تھی۔ ساری رات شاہ جی مرحوم کی تقریر جاری رہی صبح
کی اذان آپ نے دی۔ ہزاروں ہندو ہاتھ باندھے کھڑے تھے کہ شاہ جی خدا کیلئے
تھوڑا سا قرآن مجید سنا دیں تاکہ پھر ہم چلے جائیں۔

بیچ اکیر بتا شیرِ محبت نرسد

کفر آوردم و در عشق تو ایماں کردم

ایسی عظیم الشان سینکڑوں کانفرنسیں اب میری نظر کے سامنے گھوم رہی ہیں۔
لاہور، لائل پور، گوجرانوالہ، سیالکوٹ، ملتان، بہاول پور، جتوئی، خان گڑھ وغیرہ
جن کا ایک ایک لمحہ تیزی کے ساتھ میری آنکھوں کے سامنے گھوم رہا ہے اور ہر
جگہ قاضی صاحب مرحوم ایک نمایاں مرتبہ سے رواں دواں نظر آ رہے ہیں۔

اے کہ ہمراہ موافق بہ جہاں سے طلبی

آن قدر باشش کہ عقائد سفر باز آید

یہ کونسی جگہ نظر آ رہی ہے؟ یہ تو لاہور اسٹیشن کا پلیٹ فارم ہے، گاڑی کا انتظار

ہے۔ بہر حال کہیں جاتا ہے۔ مردانہ انتظار گاہ سے دو گوری چمڑی والے نکل رہے ہیں۔ ان کے ہاتھ میں شاید روٹیاں ہیں۔ دیکھو! کتوں کو بلا رہے ہیں اور ٹیپو سلطان شہید کا نام لے لے کر ٹکڑے ڈال رہے ہیں۔ قاضی جی! آپ کا چہرہ سرخ کیوں ہو گیا؟ آنکھیں خون آلود کیوں ہو گئیں۔ پیشانی خشک کیوں ہے۔ چند نان خریدے اب شیر گونجا۔ سگان آوارہ کو پھکارا اور ایک ایک نامور فرنگی کا نام لے کر نان ڈالتے رہے۔ کلاب فرنگ بھی نزدیک کھڑے تھے۔ اپنی ہزیمت کا جنازہ اٹھتا دیکھتے رہے۔ بس تصویر لے کر رپورٹ ہی کر دے گا؟ اگر ذہن شاہی میں آئے تو بندہ کا خون ٹیپو مرحوم کی عزت کے لئے گرتے پر فخر محسوس کرے گا۔

جیسے راہ زن اور لٹیرے تھے ہمارے راست باز

راہ نماؤں میں نہیں پاتے آج ہم ان کی نظیر

اے دیوار کی پارینہ تصویر واکم ہو جاؤ۔ اے طویل شب! اب تو اپنی سیاہ چادر لپیٹ لے۔ میں ماضی کی طرف نہیں جانا چاہتا۔ میں ان یادوں کی سمیع و بصیرت بھی محروم ہو جانا چاہتا ہوں۔ آج پچیس برس بعد میں دوسری زندگی میں ہوں۔ وطن کی آزادی کا سبب ہم ہوتے، اب لوگ ہمیں وطن دشمن کہتے ہیں۔ اے وطن تیرے لئے ہم نے ہزاروں صعوبتیں برداشت کیں۔ عیش و آرام کو خیر باد کہا۔ تو تو خشک کیوں نہ ہو۔ تیرے تو ہم جانناز ہیں۔ ہاں اگر تو ناراض بھی ہو جائے کوئی بات نہیں، تیرے ہم نیاز مند ہیں، ہم نے اپنے خون سے تجھے نہلایا ہے اب اپنے پسینے سے تیری آبیاری کریں گے۔ ہمیں تیرے ثمر کی نہیں تیرے بُن کی ضرورت ہے۔ گالیاں اور دکھ سہیں گے لیکن تجھ سے بیوفائی نہ کریں گے، کیونکہ تجھ کو ہم نے ہی بڑھی کوششوں کے بعد حاصل کیا ہے۔ بچہ ماں کو ہی عزیز ہوتا ہے جو جانکاہ مصیبت کے بعد جنم دیتی ہے تو خوش اور شاد رہ، دُور سے تیری آنکھوں کا سرمہ دیکھ کر خوش ہو جاتے ہیں۔

من آن نیم کہ حرام از حلال نشناسم

شراب بہ تو حلال است آب بے تو حرام

قاضی جی آج کہاں جانے کا ارادہ ہے؟ بس بیگ اٹھاؤ اور تیار ہو جاؤ۔ غلام حاضر ہے لیکن جانا کہاں ہے۔ بک بک نہ کرو، کوٹ اڈو ضلع مظفر گڑھ میں ایک تقریر کرنی ہے۔ کوٹ اڈو پہنچ گئے، تقریر ہوئی۔ شام کو واپسی بھی ہے۔ کیونکہ دوسرے دن سیدت پور جا کر تقریر کرنی ہے۔ ریلوے اسٹیشن پر آئے، گاڑی رفت گذشت۔ ان دنوں کوٹ اڈو سے مظفر گڑھ تک بس سروس کا کوئی رواج نہ تھا۔ حیرانی تھی کیا کریں۔ ایک مال ٹرین آگئی۔ اسٹیشن ماسٹر ایک شریف آدمی تھا۔ اُس نے ٹکٹیں دلوادیں اور مال ٹرین کے گاڑ کو کہہ کر ہمیں سوار کرا دیا۔ ہم نرم گدیوں پر نہیں تھے۔ کوئلہ کی بھری سیاہ بوریوں پر آرام فرما رہے تھے تاکہ سفر کی کوفت سے استراحت نصیب ہو۔ پہلے تو ٹرین گاڑ نہایت ترشی سے پیش آیا۔ محمود کوٹ آکر خدا جانے اُسے کیا سوچھی کہ ہمیں اپنے ڈبہ میں بلالیا اور فرش پر بیٹھ جانے کی فیاضی عطا فرمائی۔ قاضی جی کی گفتگو سے ایسا متاثر ہوا کہ قاضی جی کو کرسی اور مجھے بیچ عطا فرمائی۔ بوٹی کھلائی، پھل کھلائے، ایسا گرویدہ ہوا کہ جب مظفر گڑھ ریلوے اسٹیشن پر ہم اترنے لگے تو بصد احترام الوداع کرنے کیلئے پلیٹ فارم کے گیٹ تک چھوڑنے آئے۔ رات ہو چکی تھی۔ ان دنوں مظفر گڑھ میں نہ تو ہماری کوئی جماعت تھی اور نہ ہی کوئی ہم خیال مونس۔ رات بہر حال مظفر گڑھ ہی میں گزارنی تھی۔ نہ ہوٹل نہ سرائے، سردیوں کی رات میخ بستہ، اسٹیشن سے شہر تک گرتے پڑتے پہنچ گئے، لیکن اب کیا کیا جائے۔ کدھر جائیں کوئی جائے پناہ نہیں۔ موجودہ خلیل ہوٹل کے قریب آثارِ قدیمہ کی صورت ایک طباخ گھر تھا۔ وہاں جا گھسے۔ کرایہ پر دو شکستہ چار پائیاں، دو بوسیدہ غلیظ بدبودار نیم عریاں بستریں گئے۔ سردی سے بچنا ہی تھا، فوراً قبول کر لئے۔ اس میں گھس کر قوس کی ڈرائنگ بن گئے، ان بستروں میں شاید حشرات الارض کی تمام کوتاہ قد اقوام کا بین الاقوامی اشتراکی اجتماع تھا اور ہمیں ضیافت کا انہوں نے خوانِ نیجا سمجھا تھا۔ سر سے پاؤں تک سوزش اور جلن، نہ پائے رفتن نہ جائے ماندن،

خدا خدا کر کے صبح کی ہے

موجیم کہ آسودگی ما عدم ماست

زندہ بہ آنیم کہ آرام نہ گیریم

ایک آل انڈیا لیڈر کو لے کر گرسنہ شکم، زخمی بدن منزل مقصود کو روانہ ہوا۔ اب جو کپڑے اتارے تو خدا جھوٹ نہ لکھوائے۔ کپڑوں پر آن گنت بیش اقسام اجرام ارضی پیوستہ، اور بدن کے سارے چمڑے پر ندیوں کی مثل نم آلود نشان، پہلے کپڑوں کو پھر ہمیں اُبالا گیا۔ قاضی جی کے گھنگریالے بال اُن کے لئے جئے اماں ثابت ہوئے۔ میرا گنہہ سر شکر ہے، ان ظالموں کو پسند نہ آیا۔ شاید یہاں وہ توپ شکن مورچے نہ بنا سکتے تھے۔ سیت پور پہنچے تو احباب سب جمع تھے، اُٹادل لگی بھانت بھانت کے فقرے، خدا کی قسم سب الم کا فور ہو گئے۔

اس وقت یوں محسوس ہو رہا ہے کہ جیسے قاضی صاحب میرے قریب بیٹھے ہیں، ہنس رہے ہیں، اور ایک پختہ کیلے کا گودا میرے منہ میں ٹھونسنے کی کوشش کر رہے ہیں۔

حُبِّكَ فِي قَلْبِي وَ ذِكْرِكَ فِي فَمِي

وَوَجْهَكَ فِي عَيْنِي فَأَتَيْنَ تَغِيْب

دن تو اپنا سایہ بھی اٹھا لیتا ہے۔ اے شب! تو آج اتنی طویل کیوں ہو گئی ہے تو بھی ڈھل جا، وقت بھی ڈھلتا ہے۔ روشنی ٹٹماتی ہے۔ جوانی ڈھلتی ہے۔ شباب ڈھلتا ہے۔ اے زین پیر! اپنی پر شکوہ سیاہیوں کو اب دھو ڈال۔ آج نہ مرغ سحر ہے، نہ مسجد کا موذن۔ وہی پُر ہول نقش دیوار ہے اور میں ہوں۔ تصویریں ہیں کہ بڑی تیزی سے چل رہی ہیں۔ ارے! یہ گورستان کیسا نظر آ رہا ہے۔ مرمریں بلوریں قبریں۔ کیا شہرِ نموشاں اسی کا نام ہے۔ ہیں۔ یہاں تو کچھ آوازیں بھی سنائی دے رہی ہیں۔ تو سنو! اس قبر سے یہ آواز آرہی ہے کہ اس کمرۂ ارض میں ایک ملک ایسا بھی ہے جس کے باشندے اپنے محسنوں کو گالیاں اور راہ زنون کو

دعا تین دیتے ہیں۔

قاری نور الحق صاحب! آپ نے کس چکر میں ڈالا۔ ماضی کی یادیں کچھ سہانی اور کچھ رُوح فرسا ہوتی ہیں۔ اس پورے بے عظیم پاک و ہند میں وہ کونسی جگہ ہے، جہاں ہم نہ پہنچے۔ وہ کونسی تحریک ہے جس میں ہم نہ شریک ہوئے اور سہائے دلوں میں ایک ہی ولولہ، ایک جذبہ اور ایک ہی جنون تھا کہ یہ غلام آباد آزاد ہو۔ بدیشی اقتدار عدم آباد ہو۔۔۔ یہ گرمیاں یہ سردیاں، سفرِ حضر یا ریل جیل ہر روز کی عادت اور شغل تھا۔ اب آپ کو اس البم میں ایک اور واقعہ دکھاتا ہوں۔ یہ تلمبہ ضلع ملتان ہے۔ یہاں ڈسٹرکٹ کانفرنس ہے۔ اس تین روزہ اجتماع میں حضرت امیر شریعت مرحوم، شیخ صاحب مرحوم، مولانا گل شیر صاحب مرحوم، قاضی جی مرحوم، خادم وغیرہ سب حضرات شریک ہیں۔ شبِ خوانی کے لئے ایک کمرے میں مولانا گل شیر صاحب مرحوم، قاضی صاحب مرحوم اور دو احباب دیگر۔۔۔ ٹھہرے ہوئے تھے۔ آخری شب شاہ جی مرحوم کی تقریر تھی جو بارہ بجے رات کہیں جا ختم ہوئی۔ میں جلسہ گاہ سے جو کمرے میں آیا تو بسترِ ندارو، حیران ہوا کیا کروں، سب حضرات سوئے ہوئے تھے۔ ارے بھائی میرا بستر کہاں گیا۔ مولانا گل شیر صاحب مرحوم اللہ بخشے بہت خوبیوں کے مالک تھے۔ بخفاکشی اور سادگیوں کا نمونہ تھے۔ آپ کے چند واقعات چشم دیدہ ہیں۔ جی چاہتا ہے تحریر کر دوں، لیکن موضوع سے نکل جاؤں گا۔ خیر مولانا موصوف میری آواز سن کر فوراً اُٹھے، فرمایا، میرے بسترے پر آ جاؤ۔ حضرت! آپ آرام فرمائیں۔ میں کہیں سو جاؤں گا۔ کسی صاحب کے نہتی ہو جاؤں گا۔ فکر کی بات نہیں۔ مجھے سونے کا حکم دیا، اپنی ایک مخصوص موٹی چادر لے کر مسجد میں جو کہ قریب ہی تھی، چلے گئے۔ اتنے میں قاضی صاحب مرحوم اُٹھے۔ آواز دی، مولانا! آ جائیے، میرا بستر حاضر ہے، ہم دونوں ایک بسترے میں ہو جائیں گے، مگر مولانا تو مسجد میں جا ہی چکے تھے۔ قاضی صاحب عقب میں بھاگتے ہوئے گئے تاکہ مولانا صاحب کے واپس لائیں۔ دونوں حضرات مسجد کے اندھیرے میں

گم ہو گئے تھے۔ میں دو خالی بستروں کے درمیان خالی کھڑا تھا، کہ کیا کروں؟ اور سخت ناوم تھا کہ میری وجہ سے دو بزرگوں کو تکلیف اٹھانی پڑی۔ تھوڑی دیر کے بعد قاضی صاحب تو واپس آگئے، لیکن مولانا نہ ملے۔ غالباً وہ مسجد کے تاریک ماحول میں اور کئی آدمیوں کے درمیان کوئی پختہ اینٹ سر کے نیچے رکھ کر چادر تان کر سو گئے۔ صبح نماز کے بعد ہی تشریف لاتے۔ سنا ہے کہ نیند تختہ دار پر بھی آجاتی ہے۔ نہ معلوم میری نیند آج مجھ سے کیوں ناراض ہو گئی ہے۔ آج بیدار ہوں اور ماضی کے نطف آگین تصورات میں محو ہوں۔ پتہ نہیں مجھے کیا ہو گیا ہے میں تو یہ سب رویا سمجھ کر بھلا چکا تھا۔



قاضی صاحب ○ ایک لاثانی خطیب

بہت سے لوگوں کو قاضی احسان احمد صاحب کا ابتدائی زمانہ یاد ہوگا۔ وہیں سے ہوتے موضوع، چند مخصوص اشعار، نیا نیا لہجہ یعنی کہ قاضی صاحب مہینوں پر اجتماع اور ہر جلسے میں اِنَ الَّذِيْنَ قَالُوْا رَبُّنَا اللّٰهُ ثُمَّ اسْتَقَامُوْا پڑھتے اور اُس پر تقریر کیا کرتے تھے مگر آہستہ آہستہ وہ بڑے بڑے اجتماعات میں یوں بولنے لگے کہ مجلس احرار کے بہت سے مقررین ان کی خطابت پر رشک کرنے لگے۔ انہیں ہزاروں اشعار از بر تھے، بیشمار احادیث یاد تھیں۔ قرآن پاک کی ہر آیت پر بے تکان بولتے اور پھلے اور لطفے تو اس قدر تھے کہ جب سنانے پر آتے تو گھنٹوں محفل کشت زعفران بنی رہتی۔

قاضی احسان احمد صاحب کو حضرت امیر شریعت پر بڑا اختیار حاصل تھا، اتنا اختیار کہ شاید عطار المتعم کو بھی حاصل نہ تھا۔ جب شاہ جی کے عقیدت مند کوئی بات منوانے میں ناکام ہوتے تو وہ قاضی احسان کے پاس چلے جاتے۔ قاضی احسان، شاہ جی کی خدمت میں حاضر ہوتے اور بات مان لی جاتی۔ جس زمانے میں جلسوں کا رواج تھا اور ہر جگہ مجلس احرار کے پلیٹ فارم بنتے تو لوگ شاہ جی کے لئے دیوانہ وار لاہور بھاگتے، مگر شاہ جی کا یہ عالم ہوتا، کہ تقریروں سے فرصت ہی نہ ملتی، مجبوراً شاہ جی سے لوگوں کو مایوس لٹنا پڑتا۔ مگر اس وقت قاضی احسان کام آتے اور وہ شاہ جی کی ڈائری میں چشم زدن میں رو د بدل کر ڈالتے۔ شاہ جی مسکراتے اور قاضی صاحب کی پیشانی چوم لیتے۔

ایک مرتبہ ایسا ہوا، شاہ جی بیمار پڑ گئے۔ قاضی صاحب طویل دورے پر تھے شاہ جی کی عیادت کے لئے نہ پہنچ سکے، حتیٰ کہ شاہ جی شفایاب ہو گئے۔ اتفاق سے شاہ جی کو ایک جلسے میں لودھراں پہنچنا تھا۔ قاضی احسان احمد پہلے پہنچ چکے تھے۔ شاہ جی کے استقبال کے لئے لوگ اسٹیشن پر جمع تھے۔ تل دھرنے کو جگہ نہ تھی۔ گاڑی اسٹیشن پر پہنچی تو شاہ جی کو لوگوں نے ہاتھوں پر لے لیا۔ قاضی احسان احمد بھی لوگوں کے سیلاب میں بہہ گئے۔ قیام پر سب لوگ جمع تھے۔ شاہ جی ایک چارپائی پر اٹھی پالتی مارے سفر کے دلچسپ واقعات سنا رہے تھے کہ قاضی صاحب آگئے۔ شاہ جی نے قاضی صاحب کو دیکھا اور اُنکے پھیر لی۔ قاضی صاحب پہلے ہی اس خدشے میں تھے کہ شاہ جی ناراض ہیں لیکن اب خدشہ لقمین میں تبدیل ہو گیا۔ قاضی صاحب اُٹھے اور زار و قطار روتے ہوئے پاؤں میں گر گئے۔ شاہ جی تھوڑی دیر تو بے نیاز ہو کر بیٹھے رہے مگر پھر ضبط نہ ہو سکا۔ قاضی صاحب کو اُٹھایا، سینے سے لگایا، پیشانی چومی، اور یہ شعر پڑھنے لگے۔

ما و مجنوں ہم سبق بودیم در دیوان عشق

او بصر گشت و ما در کوچہ ہا رسوا شدیم

اب یہ باتیں قصہ پارینہ بن گئی ہیں۔ کہاں مجلس احرار اسلام اور کہاں خطابت کی شہزویاں، کہاں رات رات بھر جاگ کر تقریریں سننے کی آرزو اور کہاں دیوانوں اور قلندروں کی کتنی انیاں؟ وقت بہت آگے نکل گیا ہے، اب پیچھے لوٹ کر دیکھنے کی فرصت کہاں؟ جو لوگ باقی ہیں وہ بھی تیار بیٹھے ہیں۔ شاہ جی کب کے خلد آشیاں ہو گئے۔ مولانا حبیب الرحمن کی یاد ہی تبرک بن گئی ہے، قاضی احسان زندگی کی بساط لپیٹ گئے، اب شورش ہیں تو انہیں ذیابیطس نے گھیر رکھا ہے اور جیل کی آہنیں سلاخیں ان کی زندگی کا نشان بن گئی ہیں۔ ماسٹر تاج الدین انصاری چمکتی ہوئی شاخ ہیں۔ شیخ حسام الدین ٹمٹاتا ہوا چراغ ہیں۔ مولانا مظہر علی اظہر ایسے گوشہ نشین ہوتے کہ ان کی صورت تصویر میں نہیں آتی۔ جہان باز مرزا دنیا کی صعوبتوں میں مدغم ہو گئے۔

لہ اب دونوں اللہ کو پیارے ہو چکے ہیں۔

اب کس کا ذکر کیجئے اور کس سے راہ رسم اُلفت بیان کیجئے۔ جن لوگوں نے انگریزوں کے خلاف جنگ لڑی اور اپنی زندگی کے جوان لمحے جیل کی کالی کوٹھڑی میں گزار دیئے وہ اس لائق بھی نہیں کہ ان کے نام پر عقیدت کے پھول برسائے جائیں۔ قاضی احسان احمد، اللہ کو پیارے ہو گئے۔ بیماری نے انہیں اس طرح چار پائی سے لگایا کہ پھر نہ اُٹھ سکے۔ دوستوں بہی خواہوں، رشتہ داروں اور عقیدت مندوں کی دعائیں انہیں موت کے پنجے سے نہ چھڑا سکیں۔ وہ اپنے گھر کا واحد چراغ تھے۔ آج یہ چراغ بجھ گیا ہے اور ان کے گھر میں سوائے تاریکی کے اور کچھ نہیں رہا۔ قدرت کا کرشمہ ہے کہ قاضی صاحب کا حقیقی یا سوتیلا بھائی ہے اور نہ بیٹا۔ وہ اولادِ نرینہ کے لئے ترستے رہے مگر قدرت نے لڑکیاں بخش دیں۔ اس طرح ان کی خطابت کا کوئی وارث نہیں بن سکا اور ان کی جائیداد بھی اولادِ نرینہ کے ارث سے محروم رہی۔ راقم الحروف کے ساتھ قاضی صاحب کے دیرینہ روابط تھے۔ جامعہ عباسیہ سے فراغت کے بعد طبیعت میں اُبال آیا تو شجاع آباد جا پہنچا اور قاضی صاحب کے ساتھ دو روں پر نکل کھڑا ہوا۔ چھ ماہ تک خطابت سے مستفید ہوتا رہا۔ بعد میں گھریلو حالات کچھ اس قسم کے ہو گئے کہ ان سے جدا ہونا پڑا۔ قاضی صاحب کی ڈائری تقریروں اور اجتماعات میں خطابت کی تاریخوں سے بھری رہتی تھی۔ مہینے میں ایک دن بمشکل گھر میں رہنا نصیب ہوتا تھا۔ جس دن وہ گھر میں ہوتے، معتقدین کا تانتا لگا رہتا۔ وہ کوشش کرتے کہ جمعہ کا خطبہ شجاع آباد کی شاہی مسجد میں دیں، مگر بہت کم اس کوشش میں کامیاب رہتے۔ بعض اوقات وہ دو دو ماہ کے بعد گھر لوٹتے۔ رات کہیں دن کہیں، صبح کہیں شام کہیں۔ قصہ مختصر یہ کہ ان کی زندگی حضرت امیر شریعتؒ کی طرح کچھ جیل میں گذر گئی اور کچھ ریل میں، یعنی یہ

عمر درازمانگ کے لئے تھے چار دن

دو آرزو میں کٹ گئے دو انتظار میں

قاضی صاحب پر سارا رنگ حضرت امیر شریعت کا تھا۔ امیر شریعت کے فیض سے وہ میدانِ خطابت کے شہسوار بن گئے۔ مجلسِ احرار کی پہلی صف میں اگر انہیں کھڑا کیا گیا تو یہ بھی حضرت امیر شریعت کا فیض تھا اور اگر قاضی صاحب کو ہندوستان کے چھپے چھپے میں شہرت حاصل ہوئی تو یہ بھی امیر شریعت کا فیضان تھا۔ قاضی صاحب کا مقدر اتنا شاندار تھا، وہ شجاع آباد سے اٹھے تو ہندوستان کے گوشے گوشے میں اپنے نام اپنی شہرت اور اپنی خطابت کے جھنڈے گاڑ گئے۔ ایک مرتبہ امیر شریعت کی نظر قاضی صاحب پر پڑی تو انہیں جوہر تابدار بنا ڈالا۔

دفترِ احرار لاہور میں مجلسِ گرم تھی اور تمام حاضرین سید عطا اللہ شاہ بخاری کی جادو بیانی سے مسحور تھے۔ لطیفوں پر لطیفے اور قہقہوں پر قہقہے پڑ رہے تھے۔ تحسین و آفریں اور واہ واہ، سبحان اللہ کا شور بپا تھا۔ کسی نے شاہ جی سے پوچھ لیا حضرت! آپ اپنی زندگی میں ایک دو کتابیں لکھ ڈالنے کا کام آئیں گی۔ اس پر آپ نے فرمایا میری کتابیں تو قاضی احسان اور شورش ہیں، مجھے کتابیں لکھنے کی کیا ضرورت ہے۔

مجلسِ احرار میں شاہ جی کو شورش کاشمیری، قاضی احسان، مرزا جانباز اور قیصر مصطفیٰ سے بے پناہ پیار تھا اور حقیقت یہ ہے کہ شاہ جی کی شفقت، توجہ اور محبت نے ان حضرات کو ناقابلِ تسخیر بنا دیا۔

مجلسِ احرار کے پلیٹ فارم پر یوں تو ہر آدمی شعلہ بیان تھا۔ (مجلسِ احرار کے ساتھ جو بھی وابستہ ہوا وہ شعلہ بیان ہو گیا) مگر اس چھوٹی سی دنیا میں، مولانا حبیب الرحمن لدھیانوی، شیخ حسام الدین، ماسٹر تاج الدین انصاری، مولانا منظر علی اظہر، مولانا محمد علی جالندھری، شورش کاشمیری اور قاضی احسان احمد خطابت اور شیخ کے بادشاہ تسلیم کئے جاتے تھے، اور یہ اپنی اپنی جگہ خطابت کے روشن مینار تھے، مگر شاہ جی کے سامنے ان سب کے چراغ بجھ جاتے تھے۔ جب شاہ جی بولنے لگتے

تو سوائے مولانا حبیب الرحمن کے، سب کے سب مہربان ہو جاتے۔ شاہ جی کا پوسے
ہندوستان میں کوئی جواب نہ تھا۔ مجلس احرار کو اس لحاظ سے ایک ایسی انفرادیت
حاصل تھی جو کسی جماعت کو حاصل نہ تھی۔ ابتدائی دور کے مقررین میں اگرچہ صاحبزادہ
فیض الحسن آلو مہار شریف کا بھی احرار سٹیج پر طوطی بولنا..... یہ زمانہ بڑا
شقی القلب ہے۔ جب ان لوگوں کا نام آتا ہے تو عقیدت و محبت کے جذبات سرد
پڑ جاتے ہیں، آخر کیوں؟

قاضی احسان احمد کی اس معاشرے کو ابھی ضرورت تھی۔ وہ حق گو تھے۔
راست باز تھے۔ صداقت پسند اور معتدل مزاج تھے۔ محبت ان کا شیوہ تھا۔ خلوص
ان کی عادت تھی، دین کے شیدائی تھے اور اسلام کے جان نثار۔ ایک بات کو حق سمجھتے
تو وہیں پر قائم ہو جاتے۔ پھر دنیا کی کوئی طاقت انہیں اپنے موقف سے نہ ہٹا سکتی۔
گو بجتے تو سرکش ایوانوں کو متزلزل کر دیتے۔ ان کی لٹکار سے بدعت اور کفر کے در و بام
ہل جاتے۔ وہ اپنی ذات سے ایک انجمن تھے۔ ایسی انجمن جس میں دوستی کی خوشبو،
خلوص کی مہک اور وفا کی چمک تھی۔ آج ان کی جدائی سے بہت سی انجمنیں سو گوار ہیں۔
بہت سے ادارے طول ہیں اور بہت سے انسان درد و کرب میں مبتلا ہیں۔

آسمان تیری لحد پر شبنم افشانی کرے

قاضی صاحب قرآن و سنت کے پرانے ماہر تھے۔ سید عطا اللہ شاہ بخاری کو شرح

صدر تھا۔ ان میں خطابت کا جو جوہر تھا وہ خالصاً وہی تھا، اس میں کسب کا کوئی
عمل دخل نہیں تھا۔ قدرت نے انہیں صرف خطابت کے لئے پیدا کیا تھا مگر قاضی صاحب
کی خطابت کسب، محنت اور فیضان کا نتیجہ تھی..... بہر حال یہ دونوں خطیب
توحید کے پروانے اور نبوت کے دیوانے تھے۔ ان سے خدا اور رسول کا ذکر زندہ تھا
ان سے دین اور دین کی قدریں زندہ تھیں، اور ان سے اسوہ حسنہ کی تابندگی قائم

تھی۔ یہ حضرات جب تک زندہ رہے، رسول مدنی (صلی اللہ علیہ وسلم) کی نبوت کی حفاظت کا علم اٹھاتے رہے۔ خاتم النبیین (صلی اللہ علیہ وسلم) کے نور رسالت کی حفاظت کرتے رہے۔ آج اگرچہ وہ منوں مٹی کے نیچے دب گئے ہیں مگر ان کا نام ہمیشہ زندہ رہے گا۔

خدا رحمت کند این عاشقانِ پاک طینت را

تحریک آزادی وطن کا ایک پیماک مجاہد

کائنات کا یہ مربوط نظام، گردشِ نیل و نہار کا یہ باقاعدہ تسلسل، موت و حیات کا یہ لامتناہی سلسلہ اس امر کی نشان دہی کرتا ہے کہ اس دنیا میں کسی چیز کو بھی ثبات حاصل نہیں۔ ہاں ثبات ایک تغیر کو ہے زمانے میں۔ صبح کو طلوع ہونے والا سورج یہ پیغام لاتا ہے کہ نصف النہار پر پہنچ کر رو بہ زوال ہونا اس کا مقدر ہے۔ چودھویں رات کا چاند اپنی پوری تابانی کے ساتھ پکار پکار کر کہتا ہے کہ بدر ہلال سے بدر منیر اور بدر منیر سے بدر ہلال بننے کا یہ سلسلہ تا قیام قیامت قائم و دائم رہے گا۔ بالکل یہی کیفیت موت و حیات کی ہے ہر پیدا ہونے والا بچہ اپنی فانی زندگی پر اشکبار آتا ہے۔ ہر مرنے والا یہ احساس دلاتا ہے کہ یہ چند روزہ حیات مستحار گزار کر اسے بہر حال اس دنیا سے رخصت ہونا ہے، اس لئے ہر ذمی شعور اور صاحبِ عقل سلیم اس بات کی پوری کوشش کرتا ہے کہ اس کی زندگی اس کے اپنائے جنس سے ممتاز ہو۔ اس کے دوست ساتھی اور شاہراہِ زندگی کے دیگر رفتار سے اپنے لئے روشنی کا مینار قرار دیں اور اس کے نقشِ قدم پر چلنے کو اپنے لئے قابلِ فخر سمجھیں۔ اسی جذبے نے دنیا میں بیشمار ایسی شخصیتوں کو جنم دیا جن کی زندگیاں واقعی دیگر انسانوں کے لئے نہ صرف قابلِ احترام بلکہ قابلِ تقلید بھی ہیں۔ یہ حقیقت بھی مسلمہ ہے کہ موت کی آنکھوں میں ہر چھوٹا بڑا، عالم و جاہل ایک ہی حیثیت رکھتے ہیں۔ یہ نہ کسی بادشاہ سے مرعوب ہو کر اس کے ساتھ رعایت کرتی ہے اور نہ کسی مفلس و قلاش کی بیسی اور بے بسی سے ناجائز فائدہ اٹھا کر اس پر زیادتی کرتی ہے۔ دنیا میں ایک انسان بڑی بڑی فتوحات کرتا ہے اور عظیم ترین

فاتح کہلاتا ہے۔ اس کی فوجیں، جنریل، بہادر سپاہی بڑی بڑی عظیم الشان سلطنتوں کی اینٹ سے اینٹ بجا دیتے ہیں۔ بڑے بڑے ملکوں کو پامال کر کے وہاں کی تہذیب و تمدن کے نشانات مٹا دیتے ہیں لیکن موت کا یہ آہنی جنگلہ اور ہاتھ جب اس کی تنی ہوئی گردن کی طرف اٹھتا ہے تو نہ اس کے حواری اُسے بچا سکتے ہیں اور نہ بڑے بڑے شاہ زور پہلوان اور جانباز سپاہی۔ موت کسی امیر و عزیز، فقیر و شہنشاہ کے درمیان کسی قسم کا فرق نہیں چھوٹی لیکن اس کے باوجود کچھ شخصیتیں ایسی بھی ہیں جن تک موت کی رسائی نہیں ہوتی اور وہ اپنی پوری تندی و تیزی اور جبر و قہر کے باوجود اس کی زندگی کو عوام سے نہیں چھین سکتی۔ ان کی حیات مستعار فنا پذیر ہے۔ باوجود موت کی اس دست برد سے محفوظ رہتی ہے، اور عرصہ دراز تک اس کا تذکرہ نسلاً بعد نسل عوام میں رہتا ہے۔ یہ شخصیتیں کچھ ایسے معیار قائم کر جاتی ہیں جو انسانی تہذیب و تمدن، مذہبی روایات اور قومی زندگی کا ایک اہم ترین حصہ بن جاتے ہیں۔ اس لئے قوم اگر چاہے تو بھی انہیں فراموش نہیں کر سکتی۔ یہی وجہ ہے کہ ایسی زندگیوں کو کتابوں کی شکل میں القاط کا جامہ پہنا کر ہمیشہ ہمیشہ کے لئے محفوظ کیا جاتا ہے، اور یہ کتابیں ہمیشہ انسانیت کے متلاشیوں اور بھولے بھٹکوں کی رہنمائی کے فرائض انجام دیتی ہیں۔ بالکل اس طرح جیسے ایک زندہ و پابندہ شخصیت "قاضی صاحب"۔

قاضی صاحب

کسی شخصیت کو بنانے میں ماحول، حالات اور واقعات ایک اہم کردار ادا کرتے ہیں۔ قدرت ہر مولود کو فطری طور پر تمام خوبیوں اور صلاحیتوں سے نوازتی ہے، اور اُسے گونا گوں صفات سے آراستہ کر کے اس دار فانی میں بھیجتی ہے۔ وہ منصف حقیقی اپنے انصاف کے تقاضوں کے ماتحت ہر انسان کو انسانیت کے جو اصول و دلیت کرتا ہے۔ یہ الگ بات ہے کہ ان مخفی صلاحیتوں کے اظہار کے مواقع سب کو یکساں میسر نہیں آتے۔

لیکن جن لوگوں کو سازگار ماحول اور حقیقی رہنما مل جاتا ہے وہ لوگ عظیم کہلاتے ہیں جلال الدین کے مولائے روم بننے میں جہاں ان کی طبعی اور خلقی صلاحیتوں کو دخل ہے وہاں شمش تبرزہ کی نگاہِ کرم اور ان کی پاکیزہ صحبت کا ہی اثر ہے۔ کچھ ایسی ہی حالت قاضی صاحب مرحوم و مغفور کی بھی ہے۔ قاضی صاحب کے جدِ اعلیٰ کا نام قاضی محمد سلطان تھا۔۔۔ آپ بانی شجاع آباد، نواب شجاع کے اساتذہ میں سے تھے۔ وہ آپ کا بہت ادب کرتے تھے۔ کہتے ہیں جب شجاع آباد کی بنیاد رکھنے کا وقت آیا تو نواب مرحوم نے قاضی محمد سلطان سے مشورہ کیا اور ان کے آمادہ کرنے پر نواب مرحوم نے یہ بستی بسانے کا منصوبہ بنایا تو قاضی صاحب نے اس کا نام شجاع آباد تجویز فرمایا۔ نواب صاحب نے شہر میں ایک رفیع الشان اور خوبصورت مسجد تعمیر کرائی اور اس کے خطیب کے فرائض قاضی محمد سلطان کے سپرد ہوئے۔ یہ مسجد جسے شاہی جامع مسجد کہا جاتا ہے۔ اسی دور سے اس خاندان کے زیر انتظام چلی آرہی ہے۔ یہی معاملہ شاہی عہد گاہ کا بھی ہے۔

قاضی محمد سلطان کے بعد اس خاندان میں قاضی حبیب اللہ ایک بہت بڑی علمی اور روحانی شخصیت گزرے ہیں۔ جو اپنے دور کے جید علماء میں شمار ہوتے تھے۔ قاضی احسان احمد مرحوم کے والد قاضی محمد امین بھی ایک اچھے عالم تھے لیکن ان کے دوسرے بھائی قاضی محمد حسین صاحب ایک عالم اجل اور قاضی بے بدل تھے۔

قاضی محمد امین مرحوم کے ہاں کافی عرصہ تک کوئی زینہ اولاد نہ ہوئی تو خدائے کریم سے انہوں نے دعا کی جو منظور ہوئی اور آپ (قاضی احسان) شجاع آباد کے شہر میں ربیع الاول کے مبارک مہینے کی ۹ تاریخ کو پیدا ہوئے۔ ایک روایت کے مطابق سن عیسوی کے لحاظ سے ۱۹۰۸ء میں ولادت ہوئی۔ والدین نے اس نعمتِ خداوندی کا نام احسان احمد رکھا۔ آپ نے ابتدائی تعلیم اپنے چچا محمد حسین اور والد قاضی محمد امین اور دیگر بزرگوں سے حاصل کی۔ کچھ عرصہ سرکاری سکول میں بھی زیر تعلیم رہے۔ بعد میں شجاع آباد کے مشہور مدرس

اور عالم مولانا اللہ وسایا سے تعلیم حاصل کی۔ قرآنی علوم و معارف، حدیث و تفسیر کے علوم کی تحصیل کے لئے مولانا خلیل الرحمن کے سامنے زانوئے تلمذ تہہ کیا۔

قاضی صاحب خاندانی قاضی اور خطیب تو تھے ہی، حالات نے ان کے سینے میں ایک اچھا مقرر بننے کا شوق پیدا کیا۔ قاضی صاحب نے پندرہ سال کی عمر میں تقاریر کا سلسلہ شروع کیا اور مختلف موضوعات پر بڑی روانی اور پورے اعتماد سے بولنے لگے۔ ان کی ابتدائی تقاریر میں بھی ایسی سختگی تھی اور انہیں اپنے موضوع پر اتنا عبور ہوتا تھا کہ سننے والے انگشت بندھاں ہو کر حیرت سے ان کا منہ تکتے رہ جاتے تھے۔

حضرت امیر شریعت سے ملاقات

قاضی صاحب کا سنفوانِ شباب تھا۔ وہ اٹھارہ سال کے خوب رو و نوجوان تھے۔ پہلی جنگ عظیم کو

ختم ہوتے سات اٹھ سال کا عرصہ گزر چکا تھا۔ برصغیر پاک و ہند کی بد حالی اپنی انتہا کو پہنچ چکی تھی۔ ایک طرف مسلمان ہندو برہمن کی کم ظرفی، تنگ نظری اور تعصب کا شکار تھا، تو دوسری طرف اسے انگریزی سامراج اپنا دشمن ازلی سمجھ کر اسے تختہ مشق بناتے ہوئے تھا۔ اس دور ابتلا و مصائب میں درو مندان قوم کی آنکھیں مسلمانوں کی بے بسی اور بد حالی پر اشکبار ہوتی تھیں۔ چنانچہ اس دور نے ایسے مسلمان رہنما پیدا کئے ہیں، جن کی دُور رس نگاہوں نے اس بد حالی کے صحیح اسباب و علل کو سمجھا اور اس کا صحیح طور پر تدارک کرنے کے لئے پوری قوم کو از سر نو منظم کیا، اور اپنے حقوق کے حصول کی خاطر بڑی بڑی قربانیاں پیش کرنے پر آمادہ کیا۔ ان مخلص رہنماؤں اور مجاہدوں میں حضرت سید عطاء اللہ شاہ بخاری رحمۃ اللہ علیہ ایک منفرد شخصیت کے مالک تھے۔ انہوں نے اپنے معجز نما فنِ خطابت سے اعجازِ مسیحائی کا کام لیا اور مسلمان قوم کے تن مردہ میں ایک نئی روح پھونک کر انکی پڑ مردہ روحوں کو نیا جوش، نیا ولولہ اور سرفروشی کا ناقابلِ تسخیر جذبہ دیا۔ ان کی معجز نمائی کی دھاک پورے ملک پر بلبٹی ہوئی تھی۔ میدانِ خطابت کے بڑے بڑے شہسوار ان کی رکاب تھام

کر چلتے تھے۔ بڑے بڑے خطیب انہیں اپنا امام جانتے تھے اور اس فن میں انہیں علم الثبوت
 استاد گردانتے تھے۔ شاہ جی مرحوم کے اعجازِ خطابت کا شہرہ ملتان بھی پہنچا۔ قاضی صاحب
 شاہ جی مرحوم کی خطابت کا شہرہ سن کر ان کے قدموں میں پہنچنا چاہتے تھے۔ لیکن کوئی
 صورت نہ نظر آتی تھی۔ دو سال کا عرصہ اس طرح گزر گیا حتیٰ کہ وہ موقع بھی آگیا، جس
 کے لئے قاضی صاحب مدت سے چشم براہ تھے۔ یہ ۱۹۲۶ء کا سال تھا۔ ملک عبدالغفور انوری
 کی روایت کے مطابق شاہ جی مرحوم ایک جلسے سے خطاب کرنے ملتان تشریف لائے۔ اس
 جلسے کی دھوم پورے علاقے میں مچ گئی۔ قاضی صاحب نے بھی شاہ جی کی آمد کا سنا
 تو وہ ملتان آئے۔ شاہ جی کا قیام پاک دروازہ میں حاجی ملک برخوردار کے مکان پر تھا
 یعنی ملک عبدالغفور انوری کے مکان پر۔ انوری صاحب اور قاضی صاحب مرحوم میں
 دوستی کا رشتہ استوار تھا۔ چنانچہ انہوں نے قاضی صاحب مرحوم کو شاہ جی کی خدمت
 میں حاضری کا موقع فراہم کیا۔ اس پہلی ملاقات اور شاہ جی کی شفقت نے قاضی صاحب
 کو ان کا گرویدہ بنا لیا اور انہوں نے تہیہ کر لیا کہ اپنی زندگی شاہ جی کے قدموں پر بچاؤ کر
 دیں گے۔ شام کو بعد نماز عشاء جلسہ ہوا۔ جس میں ملتان ڈویژن کے علاوہ دیگر شہروں
 سے آئے ہوئے مسلمانوں کی ایک کثیر تعداد نے شرکت کی۔ تقریب سے فارغ ہو کر جب
 دوبارہ شاہ جی مرحوم اور قاضی صاحب مرحوم کی ملاقات ہوئی تو قاضی صاحب نے
 شاہ جی سے شجاع آباد تشریف لانے کی درخواست کی۔ اس وقت قاضی صاحب کے
 والد صاحب قاضی محمد امین بھی موجود تھے، انہوں نے بھی اصرار کیا، لیکن شاہ جی کو
 پروگرام کے مطابق لاہور کی ایک کانفرنس سے خطاب کرنا تھا اس لئے معذرت کے ساتھ
 وعدہ کیا کہ آئندہ سال جب کبھی ملتان آنا ہو تو شجاع آباد ضرور آؤں گا۔ اس طرح دو سال
 کا عرصہ گزر گیا۔ ادھر قاضی صاحب کی شادی ہو گئی۔ ۱۹۲۸ء میں شاہ جی دوبارہ ملتان
 تشریف لائے تو اس رات وہ شجاع آباد تک قدم رنجہ فرمانے پر آمادہ ہو گئے۔ چنانچہ

شاہی جامع مسجد شجاع آباد میں شاہ جی نے ایک بہت بڑے جلسے سے خطاب کیا۔ اس وقت مسلمانوں کی حالت اتنی کمزور تھی کہ اتنے بڑے شہر میں صبح کی نماز کے لئے صرف چند مسلمان مسجد میں آتے تھے۔ شاہ جی نے "اصلاح معاشرہ" کے موضوع پر اتنی پُرسوز انداز اور موثر پیرایہ میں تقریر کی کہ شجاع آباد کے مسلمانوں کی زندگی میں انقلاب آگیا، اور وہ اس بے عملی سے توبہ کر کے ایک فعال جماعت بننے پر آمادہ ہو گئے۔ قاضی محمد امین اس موقع پر اتنے متاثر ہوئے کہ انہوں نے اپنا سب قیمتی سرمایہ، اپنی متاعِ حیات یعنی اپنا اکلوتا بیٹا احسان احمد، شاہ جی کے قدموں میں ڈالا اور کہا، میرے پاس اس کے علاوہ کچھ نہیں ہے شاہ جی مرحوم نے نوجوان قاضی کو اپنا بیٹا بنا لیا۔ شاہ جی کی صحبت کے اثر اور فیضانِ نظر نے احسان احمد کو ایک عظیم خطیب بنا دیا۔

مجلس احرار اسلام | شاہ جی مرحوم قاضی صاحب کو اپنے ساتھ لے گئے اور پھر قاضی صاحب نے اپنی خدمات کی وجہ سے شاہ جی کا اعتماد حاصل کر لیا اور مخلصانہ فرمانبرداری کے جذبے نے قاضی صاحب کو شاہ جی کے اعتماد کا صحیح اہل ثابت کیا۔ حتیٰ کہ جب ۱۹۳۰ء میں مجلس احرار اسلام قائم ہوئی تو قاضی صاحب اس کم عمری کے باوجود ضلع ملتان میں مجلس کے صدر بنے اور اس جماعت کی تنظیم کیلئے پورے ہندوستان کا دورہ کیا۔ شاہ جی نے انہیں کلکتہ، بمبئی اور دیگر اہم شہروں میں تبلیغ اور تنظیم کے سلسلے میں بھیجا اور پنجاب کا دورہ بھی کیا۔

شیخ الاسلام سے تلمذ | قاضی صاحب اپنی تبلیغی سرگرمیوں اور یہی دوسرے کے سلسلے میں سوات بھی گئے۔ شاہ جی مرحوم کی معیت میں جب ڈابھیل

پہنچے تو حضرت شیخ الاسلام علامہ شبیر احمد عثمانیؒ کی صدارت میں ایک جلسہ عام سے خطاب کیا۔ بقول مولانا انوری، قاضی صاحب نے حضرت شیخ الاسلام کے علمی کمال اور بزرگی سے متاثر ہو کر بطور تبرک اور ان کے ساتھ ایک نسبت قائم کرنے کے لئے وہیں ان کے

سامنے زانوئے ادب تہہ کتے اور قرآن پاک کی چند آیات کی تفسیر پڑھ کر حضرت شیخ الاسلام کے تلامذہ میں شامل ہو گئے۔

بیٹے کا انتقال قاضی صاحب کی حب الوطنی کا یہ عالم تھا کہ قاضی صاحب کلکتہ روانہ ہوئے تو ان کا نومولود بیٹا بیمار تھا۔ جب وہ کلکتہ پہنچے تو

بیٹے کی علالت نے شدت اختیار کی اور انہیں اطلاع ملی کہ بیٹا بسترِ مرگ پر موت و حیات کی کش مکش میں مبتلا ہے۔ انہوں نے پھر بھی کوئی خیال نہ کیا، حتیٰ کہ دو تین روز کے بعد اس کا انتقال ہو گیا۔ بیٹے کے انتقال کی خبر جب قاضی صاحب کو پہنچی تو انہوں نے خدا کا شکر ادا کیا، اور جماعتی کام میں مصروف رہے۔ ان کے والد قاضی محمد امین نے یہ حالت دیکھی تو انہیں طنزاً مبارک باد کا تار بھیجا۔

مسجد شہید گنج اس کے بعد تو قاضی صاحب کی زندگی کی جداگانہ حیثیت ہو گئی اور شاہ جی کی فرمانبرداری، خدمت گزاری اور تعمیلِ حکم ان کی زندگی

کا مقصد و حیدرہ گیا، اور اپنے آپ کو شاہ جی مرحوم کی مرضی کے تابع کر دیا۔ ۱۹۳۲ء میں قادیان شہر میں ختم نبوت کانفرنس ہوئی جس میں شاہ جی نے ایک بڑا بلند اور عالمانہ خطبہ دیا۔ ختم نبوت پر بڑی مدلل تقریر کی۔ اس کے بعد شاہ جی پر مقدمہ چلایا گیا۔ اس مقدمے کی پیروی میں جو شخص سب سے پیش پیش رہا وہ قاضی احسان احمد شجاع آبادی تھے۔ یہ غالباً ۱۹۳۶ء کا ذکر ہے جب مجلس احرار اسلام نے مسجد شہید گنج کے لئے تحریک چلائی تو جہاں دیگر علماء رہنمایان احرار گرفتار ہوئے وہاں قاضی صاحب بھی ایک جتھے کے ہمراہ گرفتار ہوئے۔ اس طرح ۱۹۳۷ء میں جب انگریز سامراج نے اپنے لگائے ہوئے پودے کی حفاظت کے لئے قادیان شہر میں مسلمانوں کو نماز جمعہ پڑھانے کی ممانعت کر دی تو اس پابندی کی خلاف ورزی کرتے ہوئے جن شخصیتوں نے جمعہ پڑھایا اور حکومتِ وقت کو چیلنج دیا، ان میں شاہ جی کے بعد قاضی صاحب کا نام آتا ہے۔ اس موقع پر مولانا محمد قاسم

شاہجہانپوری جیسے بزرگ بھی میدان میں آئے، ان سب پر مقدمے چلے اور ایک ایک سال قید اور ایک ہزار روپیہ جرمانہ کی سزا ملی۔ اس کے بعد ۱۹۳۹ء میں جب احرار نے دوسری جماعتوں کے ساتھ فوجی بھرتی کے خلاف تحریک چلائی اور عدم تعاون کا نعرو بلند کیا تو قاضی صاحب اس تحریک کے روح رواں تھے۔ ان تمام خدمات کے اعتراف کے طور پر انہیں ہر بار مجلس احرار اسلام کی آل انڈیا مجلس عاملہ کے رکن کی حیثیت سے منتخب کیا جاتا رہا۔ سیاسی اور مذہبی معاملات کے علاوہ قاضی صاحب سماجی بھلائی کے کاموں سے بھی انتہائی دلچسپی رکھتے تھے۔ چنانچہ کوئٹہ کے زلزلے میں متاثر ہونے والے افراد کی بحالی، زخمیوں کی دیکھ بھال اور بے گھروں کی آباد کاری کے سلسلے میں انہوں نے نہایت اہم خدمات انجام دیں۔

قیام پاکستان کے بعد احرار اسلام نے شاہ جی کے مشورے سے فیصلہ کیا کہ جماعتی حیثیت سے انتخابات اور دیگر سیاسی

مجلس تحفظ ختم نبوت

امور میں دلچسپی نہ لی جائے۔ چنانچہ احرار کے تمام رہنماؤں کی ساری سرگرمیاں عقیدہ ختم نبوت کے تحفظ کی خاطر وقف ہو گئیں اور انہوں نے اپنے اس مشن کو کامیاب بنانے کیلئے تمام وسائل کو مجتمع کیا اور حضرت رسالت مآب صلی اللہ علیہ وسلم کی نبوت و رسالت کو آخری نبوت اور رسالت پر پورا پورا ایمان رکھتے ہوئے اس عقیدہ کے تحفظ کو اپنا اوڑھنا بچھونا بنایا۔ چنانچہ اس سلسلے میں بھی قاضی صاحب نے ہر قسم کی مصیبت و تکلیف کا سامنا کیا۔ قید و بند کی صعوبتوں کو خندہ پیشانی سے برداشت کیا۔ وہ ۱۹۵۳ء میں تحریک ختم نبوت کے سلسلے میں گرفتار ہوئے اور کافی عرصہ تک نظر بند رہے۔ شاہ جی مرحوم کی رحلت کے بعد وہ مجلس ختم نبوت کے صدر منتخب ہوئے اور تازلیت صدر رہے۔

قاضی صاحب کو یہ سعادت نصیب ہوئی کہ انہوں نے

باپ اور بیٹے کی قربانی

تحریک آزادی وطن اور تحریک ختم نبوت کے لئے باپ اور

بیٹے دونوں کی قربانی دی۔ جب ان کا اکوٹا بیٹا فوت ہوا تو وہ کلکتہ میں تھے، بیٹے کا منہ
 بھی نہ دیکھ سکے۔ جب ان کے والد قاضی محمد امین کا انتقال ہوا تو وہ ختم نبوت کی تحریک
 میں نظر بند تھے۔ ان کے جنازے کو کندھا تک نہ دے سکے۔ ایک انسان اس سے زیادہ اور
 کیا کر سکتا ہے۔ اس کی عزیز ترین متاع اس کی اولاد ہوتی ہے اور اہم ترین پونجی بزرگوں
 اور والدین کی شفقت، قاضی صاحب نے یہ دونوں اسلام اور قوم کے نام پر قربان کر دیے۔
 عام زندگی | قاضی صاحب مرحوم نے انتہائی مصروف زندگی گزاری لیکن اس کے
 باوجود انہوں نے تین مرتبہ حج بیت اللہ اور روضہ اقدس حضرت
 رسول اکرم صلی اللہ علیہ وسلم کی زیارت کا شرف حاصل کیا۔ انہوں نے دو شادیاں کیں۔
 پہلی شادی نوجوانی کے عالم میں ہوئی۔ تاہم کامیاب زندگی گزاری۔ پہلی بیوی سے صرف
 ایک لڑکی زندہ ہے جو ان کے چچا زاد بھائی قاضی عبدالطیف کے عقد میں ہے۔ دوسری بیوی
 سے چار بچیاں ہیں، جن میں سے دو کی شادی ہو چکی ہے۔ قاضی صاحب مرحوم عام
 مولویوں کے برعکس بڑے خوش طبع واقع ہوئے تھے۔ خوش گفتار اور خوش پوشاک تھے۔
 مہمان نوازی اور خوش خلقی ان کی دو اہم خصوصیات تھیں۔ ایک دفعہ جو ان سے ملتا تو
 پھر اس ملاقات کو زندگی بھر نہیں بھول سکتا تھا۔ وہ جب کسی سے ملتے، بلا امتیاز چھوٹے
 بڑے، امیر غریب سے بڑی تندرہ پیشانی سے پیش آتے تھے، بغل گیر ہوتے اور آنے والے
 کی پیشانی پر بوسہ دیتے۔ ان کی زندگی بڑی خوش گوار گزری۔ انہیں مالی پریشانیوں کا
 سامنا نہیں کرنا پڑا۔

فرن خطابت میں شاہ جی کے چالشین | قاضی صاحب، شاہ جی مرحوم کے مرتبہ کو
 اگرچہ نہ پہنچ سکے تاہم اپنی زندگی میں...

عقیدت مندوں کا اچھا خاصہ حلقہ پیدا کر چکے تھے۔ ان کی تقریر میں تلوار کی کاٹ اور مرہم
 کا سکون دونوں ہوتے تھے۔ جہاں ان کی للکارے پورے برصغیر میں سامراجی لٹیرے اور

ان کے حاشیہ نشین لہزہ بر اندام ہو جاتے تھے، وہاں وہی گھن گرج دار آواز خوابیدہ مسلمانوں کو جگانے اور میدانِ عمل میں آنے کے لئے ابھارتی تھی۔ وہ اپنی تقاریر میں برہستگی اور دلچسپی پیدا کرنے کے لئے منتخب اشعار اور لطائف اکثر و بیشتر پیش کیا کرتے تھے۔ یہاں ان کی تقاریر سے صرف دو لطیفے بیان کئے جاتے ہیں۔

رہنما : بڑے عرصے کی بات ہے۔ قاضی صاحب چنیوٹ میں ایک جلسے سے خطاب کر رہے تھے۔ موضوع تھا "صراطِ مستقیم"۔ دورانِ تقریر ایک بوڑھے بزرگ رہنما کا واقعہ بطور لطیفہ سنایا۔ کہنے لگے کسی گاؤں میں ایک کسان گھرانہ آباد تھا۔ انہوں نے ایک بکری پال رکھی تھی۔ ان کی دیوار میں ایک طاق تھا، جس میں بکری کے کھانے پینے کی اشیاء رکھی رہتی تھیں۔ ایک دن بکری گھرائی تو اُس نے اس طاقچہ میں گردن ڈال دی۔ اتفاق سے بکری کے سینگ طاقچہ کی چوکھٹ میں پھنس گئے۔ وہیں شور کرنے لگی۔ گھر والوں نے پریشانی کے عالم میں ادھر ادھر دیکھا اور اپنے بزرگ سے پوچھا کہ اب کیا کیا جائے؟ انہوں نے دیوار گرانے کا حکم دیا۔ چنانچہ دیوار گرا دی گئی لیکن وہ چوکھٹ بکری کی گردن میں بستور پھنسی رہی۔ بزرگ نے دوبارہ ارشاد فرمایا کہ بکری کو اٹھا کر کے اس کی گردن کاٹ لو۔ چنانچہ وہ چوکھٹ علیحدہ ہو گئی، اور گھر کے لوگ اس کامیابی پر بہت خوش ہوئے۔ ادھر وہ بزرگ اس واقعہ پر آنسو بہانے لگے اور ایک طرف ہو کر اونچی آواز سے رونے لگے۔ گھر والے ان کے پاس آئے اور پوچھا کہ باباجی کیا بات ہے تو وہ گھبرائی ہوئی آواز میں فرمانے لگے۔ میں اس لئے رورہا ہوں کہ آخری عمر ہے اور میری موت کے بعد تمہیں ایسے مشورے کون دیا کرے گا۔ تم ان قیمتی مشوروں اور ارارے سے محروم ہو جاؤ گے۔

ملا : ایک دفعہ دین فروش ملاؤں کی بات ہو رہی تھی۔ انہوں نے ایک ملا کے نام سے یہ لطیفہ سنایا۔ ایک ملاجی کنوئیں سے پانی لینے گئے لیکن بد قسمتی سے کنوئیں

میں گر گئے۔ لوگوں نے جمع ہو کر انہیں نکالنا چاہا اور ان سے کہا کہ وہ اپنا ہاتھ بلند کرے اور باہر کے لوگوں کے ہاتھ میں دے دیں، لیکن ملا جی اس کے لئے راضی نہ ہوئے اور وہ وہیں کتوئیں میں سردی سے ٹھٹھرتے رہے۔ اتنے میں ایک واقفِ حال ادھر آگیا۔ وہ فوراً سمجھ گیا کہ کیا بات ہے۔ اس نے اپنا ہاتھ اندر بڑھایا اور ملا جی سے کہا لیجئے میرا ہاتھ پکڑ لیجئے۔ ملا جی نے فوراً ان کا ہاتھ پکڑ لیا، اور لوگوں نے اُسے باہر نکال دیا۔ لوگوں نے اس سے وجہ دریافت کی، تو اُس نے بتایا کہ ملا جی زندگی بھر لوگوں سے لیتے رہے ہیں، دیتے نہیں رہے۔ اس لئے اُن کی لغت میں دینے کا لفظ نہیں ہے۔ جب آپ اُن سے کہتے تھے کہ اپنا ہاتھ دو تو وہ سمجھ نہیں سکتے تھے۔ جب ان سے کہا گیا کہ میرا ہاتھ پکڑو تو وہ فوراً سمجھ گئے۔



قاضی احسان احمد شجاع آبادی

وقت کے آئینے میں

از منظور ملک سابق چیف ایڈیٹر روزنامہ "کوہستان" ملتان

قاضی احسان کے ساتھ برصغیر کے مسلمانوں کی جدید تاریخ کا دور بھی ختم ہو گیا۔ قاضی صاحب ہمارے درمیان اس دور کے انسان تھے جب برصغیر کے مسلمان تہذیب و ثقافت کی نئی اقدار سے آشنا ہو رہے تھے۔ ایک طرف ماضی ہمارا دامن گیر تھا، دوسری طرف ہم مغرب کی لامذہبی تہذیب کا تاثر قبول کر رہے تھے۔ جدید و قدیم کی اس کشمکش نے برصغیر کے مسلمانوں کو ایک ذہنی اور فکری خلیجان میں مبتلا کر رکھا تھا۔ اس خلیجان نے رفتہ رفتہ انگریزوں کے سامراجی تسلط کے خلاف ایک زبردست تحریک کی صورت اختیار کر لی۔ اس دور نے ہمیں عظیم ارشاد مقرر دیتے، جن میں سید عطا اللہ شاہ بخاری، مولانا آزاد، نواب بہادر یار جنگ اور مولانا ظفر علی خاں خاص طور پر نمایاں ہیں۔ قاضی احسان بھی اس دور کی یادگار ہیں۔ قاضی مرحوم اس دور کے آخری خطیب تھے۔ جو چند لوگ باقی رہ گئے ہیں، کبھی بوئی چینگاریاں ہیں اور مدت سے خاموش ہیں۔ ان بزرگوں نے مسلمانوں کی مری ہوئی مٹی میں خمیر اٹھایا۔ پھر قائم العظم آئے، انہوں نے اس خمیر کو سمیٹا اور اسے پاکستان کی صورت میں منسکل کر دیا۔ سید عطا اللہ شاہ بخاری امرتسر سے پاکستان آگئے اور نہ جانے کیوں انہوں نے ملتان کو امرتسر کا نعم البدل تسلیم کر لیا۔ بہر حال خاکِ ملتان اپنے اعزاز پر نازاں ہے۔ بخاری مرحوم اس آخری دور میں خاموش پرستاروں میں تھے۔ مرحوم روزانہ کچھری روڈ پر

انجام دے رہے ہیں جن کی گذر بسر زمینداروں کی داد و دہش پر ہے۔ قاضی صاحب کو میرے خیال سے جزوی اتفاق تھا لیکن وہ کہا کرتے تھے کہ ابھی روشنی کی چند کرنیں باقی ہیں۔ میں نے کئی بار اُن سے گلہ کیا کہ چودھری مرحوم کے ملک کو دوبارہ زندہ کیوں نہیں کیا جاتا۔ آپ لوگ ان کی میراث پر قابض ہیں مگر ان کے ملک سے گریزاں ہیں، تو آپ مسکرا کر ٹال دیا کرتے تھے اور کہا کرتے تھے کہ اب ہمارا سیاست سے کوئی تعلق نہیں رہا۔ سیاست اب مولانا مفتی محمود اور مولانا ہزاروی کے سپرد ہے۔

ماضی کا مسکراتا ہوا چہرہ ہم سب کی نظروں سے اوجھل ہو چکا ہے۔ اب ماضی کی بزم آرائیوں کی فقط ایک دھندلی سی یاد باقی رہ گئی ہے۔ ان لوگوں کا دم غنیمت تھا۔ وہ سچی بات سن لیتے تھے۔ اپنی غلطیوں کا خود محاسبہ بھی کر لیا کرتے تھے۔ میں انہیں کہا کرتا تھا کہ تم لوگوں نے انگریز کے خلاف جنگ لڑی مگر برہمنی سامراج کے خطرات سے مسلمانوں کو آگاہ نہ کیا۔ یہ فرض مسلم لیگ نے سرانجام دیا۔ وقت اور واقعات کی رفتار نے ثابت کر دیا کہ علمائے دیوبند کی تحریک کی سمت ایسی تھی جسے منزل نہیں بنایا جاسکتا تھا۔ قاضی صاحب میرے اعتراضات کا بڑے فن کارانہ انداز سے جواب دیا کرتے تھے اور کہا کرتے تھے کہ اب اس خطہ پاک میں صرف اس تحریک کی ضرورت ہے کہ لوگوں کو ناموس رسول کے تحفظ کا احساس دلایا جاسکے۔ حکومت کے اعلیٰ حلقوں سے اس گروہ کا اثر ختم کیا جائے جو دین محمدی کا دشمن اور سامراج کا ایجنٹ ہے۔ شاہ جی کے قرب اور سرور کائنات سے الہانہ محبت کے باعث آپ کو شاہ جی کی وفات کے بعد تحریک ختم نبوت کا امیر مقرر کر دیا گیا۔ بظاہر اگرچہ اس کا کوئی تذکرہ نہیں مگر یہ تحریک نظم و ضبط کے لحاظ سے اپنی نوعیت کی منفرد تحریک ہے۔ اخبارات میں کبھی اس تحریک کا ذکر شائع نہیں ہوا، مگر اس کی مقبولیت کا اندازہ اس سے لگائیں کہ ہر سال لاکھوں روپے کے اخراجات اٹھائے جاتے ہیں۔ اکثر مبلغ تحریک کے خزانے سے تنخواہ حاصل کرتے ہیں۔ بے شمار مدارس کی امداد کی جاتی ہے قاضی صاحب

اور ان کے احباب بے نیاز اس کام کو انجام دے رہے تھے۔ جس روز قاضی صاحب کا انتقال ہوا، شجاع آباد پر رنج و غم کے بادل چھا گئے، سارے کاروبار بند ہو گئے۔ شجاع آباد یقیناً اپنی تاریخ میں کبھی اس قدر سوگوار نہ ہوا ہوگا۔ قاضی احسان کسی کا بھائی، کسی کا چچا، کسی کا باپ اور کسی کا بیٹا تھا۔ آج سب کا موس و غم گسار چل بسا تھا۔ اب وہ کسے اپنے دکھ ستائیں گے۔ اس کے دروازے سے کئی فیض یاب ہو کر گئے۔ اگر اُسے کبھی کسی کی امداد کے لئے کوئی سفر اختیار کرنا پڑا تو اُس نے سائل سے کبھی خرچ نہیں مانگا۔ اپنے خرچ سے سفر کر کے سائل کی مشکل حل کرتے۔ کزور کے لئے سراپا رحمت اور طاقتور کے لئے قہر الہی تھے۔ ان کے کردار کی یہی دو خصوصیات ان کی ہر و عمریزی کا باعث بنتیں۔ آپ کی جرات، بے باکی اور حق پرستی اس ایک مثال سے ظاہر ہوتی ہے کہ ایک دفعہ آپ انجمن حمایت اسلام لاہور کے جلسہ عام سے مخاطب تھے۔ اس جلسے کی صدارت متحدہ پنجاب کے وزیر اعظم سر سکندر حیات کر رہے تھے۔ آپ نے اس جلسے میں سکندر حیات کے خلاف تقریبی۔ اس تقریب کے جواب میں سکندر حیات نے جو کچھ کہا، اس کا وہ اکثر ذکر کیا کرتے تھے اور کہا کرتے تھے کہ سکندر اگرچہ ٹوڈی تھا مگر اس کی دانائی اور ذہانت میں کسی کو کلام نہیں ہو سکتا۔ وہ جنگ کا زمانہ تھا۔ احرار نے فوجی بھرتی کے خلاف تحریک شروع کر رکھی تھی۔ میں نے سوچا کہ اس جلسے میں عام مسلمان موجود ہیں اور جو شخص مسلمانوں کو سامراج کی فوج میں بھرتی کر کے حرام موت مرانا چاہتا ہے وہ بھی موجود ہے تو انگریزوں کے خلاف بات کرنے کا اس سے بہتر کون سا موقع مل سکتا ہے۔ میں نے کہا کہ سکندر حیات انگریزوں کے جابرانہ نظام حکومت کا ایک کل پرزہ ہے۔ اپنے ہی اپنا سے وطن کی گردن میں انگریزوں کی غلامی کی زنجیریں جمائل کر رہا ہے۔ اس کے بعد یہ شعر پڑھا ہے

حرم کو بندہ لات و منات کیا جانے
خدا کے گھر کو سکندر حیات کیا جانے

سکندر حیات خاموش رہا، تقریباً ستارہا اور زہر لب مسکراتا رہا۔ پھر صدارتی خطبے کا وقت آیا تو اس نے کہا کہ مجھے یہ فخر حاصل ہے کہ میرے دور حکومت میں ایسے لوگ موجود ہیں جو میرے منہ پر سچی بات کہنے کی جرات رکھتے ہیں۔ قاضی صاحب فرماتے ہیں کہ یہی ایک جملہ تھا جس نے مجھے پانی پانی کر دیا۔

فنِ خطابت | ایک مرتبہ ملتان کی مسجد سراجان والی میں جلسہ عام ہو رہا تھا۔ شاہ صاحب کی تقریر عروج پر تھی۔ قاضی صاحب مرحوم سٹیج پر کہیں پیچھے بیٹھے ہوئے تھے۔ یکایک شاہ صاحب کی آواز آئی کہ قاضی! سامنے آکر بیٹھو۔ قاضی سامنے آکر بیٹھ گئے۔ مگر یہ سمجھ میں نہ آیا کہ اس حکم کی وجہ کیا ہو سکتی ہے۔ بعد میں واضح ہو گیا کہ شاہ صاحب اپنے شاگرد کو فنِ خطابت کے رموز سے آگاہ کرنا چاہتے تھے۔ شاہ جی کو قاضی صاحب سے بے پناہ محبت تھی، شاید یہ ان کی محبت کا نتیجہ ہے کہ انہوں نے ملتان کو اپنا وطن بنا لیا۔ شاہ صاحب نے قیام پاکستان کے بعد سیاست مسلم لیگ کے حوالے کر دی۔ ناموس رسولؐ کے تحفظ کو اپنی زندگی کا مقصد بنا لیا۔ قاضی صاحب بھی اس تحریک سے وابستہ ہو گئے۔ ایسے وابستہ ہوئے کہ آخر دم تک یہی ان کا اور ٹھکانا بچھونا رہا۔ ۱۹۵۳ء کی تحریک ختم نبوت میں قید ہو گئے۔ ایام اسیری میں آپ کے والد فوت ہو گئے۔ خاموشی سے رضائے الہی کے سامنے سر تسلیم خم کیا مگر اپنے والد کا آخری دیدار نہ کر سکے۔

ہائیں ان کی یادیں گی

جلال ربانی۔ ایڈیٹر ہفت روزہ "عدل" ملتان

ملک کے نامور خطیب تحریک ختم نبوت کے روح رواں قاضی احسان احمد شجاع آبادی اگرچہ اس دار فانی سے رحلت ہو چکے ہیں مگر اسلام کی ترقی اور سر بلندی کے لئے انہوں نے جو گراں قدر خدمات انجام دی ہیں کہ ملت اسلامیہ اسے کبھی فراموش نہیں کر سکتی۔ وہ ایک سچے عاشق رسول تھے۔ اللہ تعالیٰ نے انہیں دین و دنیا کی تمام نعمتوں سے سرفراز کیا۔ دکھی انسانیت کی خدمت ان کا اصل نصب العین تھا۔ دوست تو ان کے معترف تھے ہی، مگر دشمن بھی ان کے بلند اخلاق اور شرافت کے ہمیشہ قائل رہے۔ اگرچہ آج وہ ہم میں موجود نہیں مگر ان کی بذلہ سنجی، زندہ دلی، عوام دوستی اور حق گوئی کی یادیں اب بھی ہمارے دلوں میں موجزن ہیں چنانچہ مولانا مرحوم کی زندگی کے چند واقعات کا اگر منظرِ قارئین مطالعہ کیا جائے تو ان سے ہمیں اب بھی زندگی کا ایک نیا پیام مل سکتا ہے۔

لاشی اور لاشے کا فرق | مولانا احسان احمد شجاع آبادی ایک بار راولپنڈی میں ایک عوامی جلسہ سے اسلام اور اس کی اہمیت کے موضوع پر

تقریر کر رہے تھے۔ دورانِ تقریر ایک شخص نے ان سے سوال کیا کہ موجودہ نظامِ حکومت اور اسلامی طرزِ حکومت میں کیا فرق ہے۔ مولانا نے کہا کہ موجودہ حکومت کا نظام اسلامی طرزِ حکومت کے مقابلہ میں لاشی ہے۔ سرکاری رپورٹ بھی پنڈال میں موجود تھا۔ اُس نے اپنی نااہلی یا کسی اور وجہ سے اپنی رپورٹ میں لاشی کی بجائے "لاشے" کا لفظ لکھ دیا۔

حکومت نے موافق کی تقریر کو اس کے متنافی قرار دیتے ہوئے انہیں سلفی ایکٹ کے تحت گرفتار کر لیا اور دوپندرہ روز تک راولپنڈی جیل میں نظر بند رہے۔ مقدمہ شروع ہونے پر جب عدالت نے مولانا سے پوچھا کہ کیا آپ نے اپنی تقریر میں موجودہ حکومت کو دشمن سے تعبیر کیا ہے؟ اس پر مولانا نے کہا۔ میں نے لاشعریٰ کہا تھا، لاشعریٰ نہیں۔ اس پر عدالت نے مولانا کو باحترام طور پر بری کرنے کا حکم صادر کر دیا۔

فقیروں کی دنیا | مولانا احسان احمد کے دوستوں میں جہاں غریب اور بوریائشیں لوگوں کے نام آتے ہیں وہاں نوابوں اور وزراء کے نام بھی ملتے ہیں

ایک بار مغربی پاکستان کے سابق وزیر مواصلات مسٹر ڈر محمد اوستون نے مولانا سے شکایت کی کہ ہم تو آپ کے پاس چلے آتے ہیں مگر آپ ہمارے پاس نہیں آتے۔ مولانا نے جواب دیا کہ بھائی فقیروں کی دنیا امیروں کی دنیا سے زالی ہوتی ہے۔ فقیر کبھی وزیروں کے پاس نہیں جاتے بلکہ وزیر فقیروں کے پاس آیا کرتے ہیں۔

عزم و ہمت کی زندہ مثال | تقسیم ہند و پاک سے قبل مولانا تحریک آزادی کشمیر کے موقع پر جب کلکتہ میں ایک اجتماع سے خطاب کر

رہے تھے تو اسی اثنا میں انہیں یہ اندوہناک خبر سنائی گئی کہ ان کا چار ماہ کا بچہ فوت ہو گیا ہے۔ مولانا کو یہ خبر سن کر صدمہ تو اگرچہ پہنچا مگر انہوں نے اپنے جماعتی پروگرام میں کوئی تبدیلی نہ کی بلکہ پہلے سے زیادہ جوش و دلولہ کے ساتھ اپنی مہم پر گامزن ہو گئے۔ مولانا مصائب سے کبھی نہیں گھبراتے بلکہ خندہ پیشانی سے حالات کا مقابلہ کیا۔

عشق رسول اور جیل | ان کے غیر متزلزل عزم و ہمت کا ایک اور واقعہ ۱۹۵۲ء میں پیش آیا۔ مولانا تحریک ختم نبوت کے سلسلہ میں ملتان جیل

میں نظر بند تھے۔ اسی دوران ان کے والد ماجد انتقال کر گئے۔ جیل کے حکام نے مولانا سے کہا کہ اگر آپ اعلیٰ حکام سے معافی مانگ لیں تو آپ کو رہا کیا جاسکتا ہے اور آپ اپنے

والد ماجد بزرگوار کی نماز جنازہ میں شرکت کر سکتے ہیں۔ مولانا نے خشکی میں انداز میں کہا، کہ میں نے یہ جیل رسول اکرم کے نام کے تحفظ کی خاطر قبول کی ہے، آپ یہ چاہتے ہیں کہ میں رسول اکرم کو بھول جاؤں اور والد کی محبت سے متاثر ہو کر آقاتے نامدار کو دھوکے سے جاؤں۔ میں عاشق رسول ہوں مجھ پر اس جیسی ایک ہزار مصیبتیں بھی اگر نازل ہو جائیں تو بھی میں اُف نہ کروں گا۔ جیل کے حکام مولانا کے اس دلیرانہ جواب کو سن کر اپنا سامنے لے کر رہ گئے۔

رسول کا جمال بن | مولانا جب کبھی کسی جلسہ یا تقریب میں جاتے تو طلبا کا ایک ہجوم انہیں گھیر لیتا اور ان سے آٹو گراف کا تقاضا کرتا۔ مولانا نوجوانوں سے بڑی شفقت اور محبت سے پیش آتے تھے۔ وہ اکثر اپنے آٹو گراف میں یہ شعر لکھتے۔

قوی اگر ہو سامنے تو قبر ذوالجلال بن

غریب گر نظر پڑے رسول کا جمال بن

مریض اور اُس کا مرض | مولانا مرزا بیت کے شروع دن سے دشمن تھے مگر جہاں تک قادیانیوں کا تعلق ہے، وہ ان سے کبھی تنگ دلی سے پیش نہیں آتے تھے۔ وہ جب کبھی ملتان تشریف لاتے تو چوک بازار میں اپنے چند شاہناہ قادیانیوں سے ہمیشہ فراخ دلی سے پیش آتے اور ان سے بغلیں ہوتے۔ ایک بار ایک شخص نے مولانا سے کہا کہ آپ تو مرزا بیت کے دشمن ہیں پھر اس دورخی کا کیا مطلب؟ مولانا نے کہا کہ بھائی ڈاکٹر مریض کا نہیں بلکہ اس کے مرض کا دشمن ہوتا ہے۔ میں مرزا بیت کا دشمن ضرور ہوں مگر انسانوں کا دشمن نہیں۔ ہو سکتا ہے کہ میرے طرز سلوک سے ہی یہ لوگ راہ راست پر آجائیں۔

غریبوں کے دوست | مولانا ایک بار ملتان سے شجاع آباد جانے کے لئے جب ریلوے اسٹیشن پر پہنچے تو ایک نامعلوم شخص نے ان کا پلو پکڑ لیا اور کہا کہ میں ایک مدت سے حج کرنے کی تڑپ اپنے دل میں لئے ہوئے ہوں۔

مگر غربت کے باعث میرے پاس آج تک بھارت کا کوئی پینچ نہیں ہو سکا۔ یہ کہتے ہوئے وہ آدمی رو پڑا۔ مولانا نے فوراً اپنے ایک ہمراہی سے کہا کہ تمہارے پاس جتنی رقم ہے اس شخص کو دے دو۔ ہمراہی نے فوراً پانچ سو روپے اپنی جیب سے نکالے اور اس شخص کو دے دیئے۔ مولانا نے باقی رقم اپنی جیب سے ادا کر دی۔ انتقال سے چند روز قبل مولانا انوری ناظم مدرسہ خیر المدارس ملتان، قاضی احسان احمد شجاع آبادی کی عیادت کیلئے شجاع آباد گئے۔ قاضی صاحب کی آواز علالت کے باعث کافی نحیف ہو چکی تھی، اور زبان میں قدرے لکنت بھی آگئی تھی، مگر اس کے باوجود ان کی طبیعت کی شگفتگی میں کوئی فرق نہیں آیا، اور قوم کا درد ان کے دل میں ہمیشہ قائم رہا۔ اس موقع پر مولانا نے انوری صاحب کو ار تجالاً جو اشعار سنائے وہ حسب ذیل ہیں۔

ایک وہ بھی تھا دستور کہ زنجیر ہلا دی
 سلطان نے بیک کہی خوش ہو کے صدا دی
 ایک ہم کو بھی اب ایک دستور آیا ہے میسٹر
 کانٹوں نے کیا جرم تو پھولوں کو سزا دی



قاضی مرحوم کی زندگی کے چند اہم واقعات

از: مولانا محمد حسین صاحب - ملتان

عشق رسولؐ کی تاثیر | قیام پاکستان کے بعد ۱۹۴۸ء میں میری عمر پندرہ سال تھی۔ ان دنوں میں مدرسہ ریاض الاسلام جھنگ صدر میں زیر تعلیم تھا چند روز تعطیلات گزارنے کے لئے اپنے آبائی گاؤں واسو آستانہ گیا۔ ہمارے گاؤں کے مڈل سکول میں ایک مدرس جناب محمد ریاض خاں (مرحوم) تھے۔ وہ صحیح معنوں میں ایک نیک دل اور خداترس انسان تھے۔ غریب عوام اور محنت کش کسانوں کو ہمیشہ عزت نفس کا درس دیتے اور ان میں آزادی فکر پیدا کرنے کی کوشش کرتے۔ عوام اور کسانوں پر مظالم کے خلاف بڑے بڑے زمینداروں سے احتجاج کرتے۔ ان دنوں جب گاؤں میں میری ملاقات ان سے ہوئی تو انہوں نے میرے سامنے اس ضرورت کا اظہار کیا کہ اس علاقہ میں بہت جلد ایک عظیم الشان جلسہ کا انتظام کیا جانا چاہیے، اور اس سلسلہ میں صرف بیدیاک او کسانوں کے ہمدرد خطیب ہی مدعو کئے جائیں۔ انہوں نے اپنے رفقا سے مشورہ کے بعد طے کیا کہ جلسے میں حضرت امیر شریعت سید عطاء اللہ شاہ بخاری اور قاضی احسان احمد شجاع آبادی کو مدعو کیا جائے اور یہ فریضہ راقم الحروف کے سپرد ہوا کہ میں ان حضرات کو جلسہ میں شمولیت پر آمادہ کروں۔ ان حضرات سے میرا کوئی تعارف نہیں تھا اور نہ کبھی ان سے ملاقات ہوئی تھی لیکن میرے مدرسے کے جملہ اساتذہ ان حضرات کے شیدائی تھے اور دوران اسباق اور فارغ اوقات میں ان حضرات کی دینی خدمات، انگریزوں

کے خلاف جدوجہد، عقیدہ ختم نبوت کی پاسبانی کے کئی واقعات سناتے۔ جن سے ان
 کی بے پناہ شجاعت و جرات ایمانی کا اندازہ ہوتا۔ میرے ایک مشفق نابینا استاد مولانا
 حافظ سلطان محمود علیہ الرحمۃ تھے جو بڑے متقی اور باخدا بزرگ تھے۔ ان کے حلقہ درس سے
 جو لوگ فیض یاب ہوتے، ان میں سے اکثر نے نام پیدا کیا۔ وہ ان حضرات سے الہانہ محبت
 رکھتے اور ان کی کامیابی کے لئے غائبانہ دعائیں کرتے اور اخبارات کی ایسی خبروں کو
 بڑی دلچسپی سے سنتے، جن میں ان حضرات کا تذکرہ ہوتا۔ اساتذہ کے اس جذباتی لگاؤ نے
 مجھے بھی ان حضرات کا غائبانہ شیدائی بنا دیا۔ ان حضرات کی دعوت کے لئے راقم بڑی
 خوشی سے ملتان روانہ ہوا۔ سب سے پہلے حضرت امیر شریعت سے ملاقات ہوئی جو
 چند دن قبل ہی ملتان میں اقامت گزین ہوئے تھے۔ اپنے احباب اور عقیدتمندوں کے
 درمیان بڑی شان سے بیٹھے لطائف علمی سناربت تھے۔ میرے ساتھ جس شفقت اور
 التفات سے پیش آئے وہ ناقابل فراموش ہے۔ جلسہ میں شمولیت سے تو معذرت فرمائی
 مگر قاضی صاحب مرحوم کے نام ایک پیغام کے ذریعہ سفارشات کی کہ وہ ہمارے جلسہ
 میں ضرور شمولیت کریں۔ راقم الحروف جب اس غرض سے شجاع آباد پہنچا تو قاضی صاحب
 مرحوم بخار میں مبتلا تھے اور اپنی ڈیوڑھی میں آرام فرماتے۔ شجاع آباد کے دکان دار اور
 سرکاری ملازم اور بہت سے لوگ ان کے پاس کھڑے تھے، اور کچھ لوگ ان کے ہاتھ اور پاؤں
 دبا رہے تھے۔ راقم ایک اجنبی اور نووارد تھا۔ ڈرتے اور سہمے ہوئے ڈیوڑھی میں داخل ہوا
 قاضی مرحوم نے میری شکل و صورت سے اندازہ کر لیا کہ میں کسی عربی مدرسہ کا طالب علم ہوں
 بڑی شفقت سے پاس بلایا اور بڑی محبت سے ملے۔ مجھے ایسے محسوس ہوا کہ قاضی صاحب
 سے ہمارے قدیم اور گہرے مراسم ہیں۔ راقم نے اپنی آمد کی غرض بیان کی۔ جلسہ کے انعقاد
 میں ابھی ایک ماہ باقی تھا۔ مرحوم نے بڑی فراخ دلی سے وعدہ کیا اور تاریخ نوٹ کر لی۔
 چار روز تک شجاع آباد میں مقیم رہا۔ مجھے قاضی صاحب مرحوم کو بہت قریب سے دیکھنے

اور سمجھنے کا موقع ملا اور ان کی شخصیت عظیمی کے نقوش میرے سامنے نکھرے۔ پھر یہ ملاقاتوں کا سلسلہ برابر بڑھتا رہا۔ کئی بار شجاع آباد آنا جانا ہوا اور بہت سے سفران کی رفاقت میں گئے۔ راقم نے محسوس کیا کہ قاضی مرحوم ایک سچے عاشقِ رسول، انگریز کے پکے دشمن اور عوام کے ایک بہترین دوست ہیں۔ شاہ جی کی صحبتوں سے جو فیض انہوں نے حاصل کیا وہ بہت کم دوسروں کے حصے میں آیا۔ وہی خطابت میں شکوہ، وہی محبت اور دوستی کا انداز، وہی حق اور حق پسندوں کی محبت، اور کبھی تو ان کی ساری خطابت ہی شاہ جی کی خوشہ چینی سے مرتب ہوتی۔ اس خوشہ چینی اور شاہ جی کی صحبتوں کے فیض کا برملا اعتراف کرتے۔ ایک مرتبہ تو مجھے یہاں تک کہہ دیا کہ میرے بچوں کے حلق میں جو نوالہ اترتا ہے میں یہ سمجھتا ہوں کہ اللہ تعالیٰ نے شاہ جی ہی کی کفش برداریوں کا صدقہ دیا ہے۔ ہزاروں کی تعداد میں عربی فارسی اردو اشعار یاد تھے اور شاہ جی کی طرح بر محل اشعار پڑھنے کا ان کو خاص بلکہ حاصل تھا۔ ایک مرتبہ جہلم میں احرار کانفرنس تھی، عظیم الشان اجتماع تھا۔ قاضی صاحب کی تقریر اپنے شباب پر تھی۔ جلسہ گاہ کے ایک گوشہ سے کالا بھنگا، اڈھیر عمر کا ایک شخص اٹھا، جو تعلیم یافتہ تھا۔ اس نے احرار اور اس کی پالیسیوں پر اعتراضات شروع کر دیئے، اور کہا کہ آپ کی جدوجہد بے فائدہ ہے۔ آج تک آپ کو کوئی کامیابی نہیں ہوئی۔ چند احرار رضا کار اس روسیاء کی طرف بڑھے مگر قاضی صاحب نے رضا کاروں کو منع کر دیا۔

اور پھر اپنے خطیبانہ طنطنہ سے مرزا سودا کی درج ذیل رباعی پڑھی۔

سودا تمہارے عشق میں شیریں سے کوہ کن

بازی اگر چہ پانہ سکا سر تو کھو سکا

کس منہ سے اپنے آپ کو کہتا ہے عشق باز

اور روسیاء! تجھ سے تو یہ بھی نہ ہو سکا

اس بر محل رباعی نے سارے مجمع کو لوٹ پوٹ کر دیا۔ آخری مصرعہ میں "اور روسیاء!"

اور قاضی صاحب کے اس کالے کی طرف ہاتھ کے اشارہ نے وہ سماں باندھا کہ ایک دفعہ تو سارے مجمع سے مکرر مکرر کی صدائیں گونجنے لگیں۔

زندگی کی اہم رات | عشقِ رسول کی تاثیر تھی کہ کئی منکرین ختمِ نبوت ان کی تبلیغ سے قادیانیت سے نکل کر دوبارہ حلقہ بگوشِ اسلام ہو گئے۔ ایک

سی۔ ایس۔ پی افسر جو کوئٹہ ڈویژن کے کمشنر تھے۔ قاضی صاحب کے دوست تھے، مگر قادیانیت سے متاثر تھے۔ نہ صرف ان کے دماغ کی تطہیر کی بلکہ ان کو اس کام پر لگایا

کہ ان کا شمار بھی مرزائیت کے بدترین مخالفوں میں ہونے لگا۔ اسی کمشنر نے بہت سے قادیانی دوستوں کو، اور ان کو جو قادیانیت سے متاثر تھے، جمع کیا۔ اور پھر قاضی صاحب

کو شجاع آباد سے بلایا۔ قاضی صاحب مرزا غلام احمد کی تصنیفات لے کر کوئٹہ پہنچے۔ اس مسئلہ پر ان سے گفتگو ہوتی رہی۔ یہاں تک کہ ساری رات کتابوں کے ورق الٹے

رہے۔ حوالوں پر حوالہ دیا جاتا رہا۔ ادھر صبح ہوئی تو اللہ تعالیٰ نے ان کو بھی نورِ ہدایت سے متوڑ کر دیا، اور قاضی صاحب مرحوم اپنی زندگی کی اس قیمتی رات کا اکثر تذکرہ کرتے

اور خدا کا شکر بجالاتے۔

قاضی صاحب مرحوم کا حلقہ احباب بہت وسیع تھا۔ علماء، صوفیاء، شعراء،

ممتاز تاجر، صنعت کار، مزدور، کسان، زمیندار سب ان کے حلقہ احباب میں شامل

تھے۔ ہر طبقہ سے دوستی نبھانا ان کی فطرت تھی۔ کتنی غریب لڑکیاں آج اپنے گھروں میں

خوش حالی سے آباد ہیں۔ جن کی رخصتی کے مراحل قاضی صاحب مرحوم کی پوشیدہ اعانت

سے طے ہوتے۔ کئی طلباء ان کی امداد سے یورپ تعلیم سے آراستہ ہوئے۔ کئی نوجوان ان

کی سفارش سے باروزگار ہوئے۔ کتنے لوگوں کی کاروباری مشکلات میں ان کی معاونت

کی۔ الغرض دوستی اور محبت کا پیکر متحرک تھے۔ آج جس کی جدائی کو احباب اپنا ایک

ذاتی حادثہ سمجھتے ہیں۔ کس قدر بلند منصب ہیں وہ مخلص احباب جن کو اس ختمِ نبوت

کے مخلص اور عظیم رہنما کی خدمت کا شرف نصیب ہوا۔ مالکان سلطان فونڈری بابو
 محمد اسلم و محمد افضل اور ان کے جملہ برادران نے قاضی صاحب مرحوم کی بیماری کے ایام
 میں جس فیاضی سے ہر طرح سے خدمت کی وہ نہایت قابل رشک ہے۔ اللہ تعالیٰ اپنے
 فضل سے ان کی خدمات کو قبول فرمائے۔ آمین۔ قاضی صاحب مرحوم اب اُس دنیا میں
 پہنچ چکے ہیں، جہاں ہمارے تحسین اور آفرین کے کلمات نہیں پہنچ سکتے۔ البتہ
 مقبول اوقات میں ان کے درجات کی بلندی کے لئے دعائیں ان کو یقیناً مفید ہونگی،
 اور سب سے بہتر ان کی یاد یہی ہے کہ ہم اپنی بساط کے مطابق عقیدہ ختم نبوت کی
 حمایت کریں۔



خطیبِ پاکستان کے ساتھ چند لمحات

از:۔ السید عبدالستار بھدانی۔ ایم اے، ایل ایل بی۔ خیر پور، ٹامیوالی

یہ کون اٹھا محفلِ ہستی سے عزیزو

خورشیدِ جہاں تاب بھی خونتارِ فشاں ہے

جی چاہتا ہے، آج خون کے آنسو روؤں، گریباں چاک کر ڈالوں۔ اس قدر روؤں کہ آج تک اتنا کوئی نہ رویا ہو مگر آنکھوں کا پانی اُس روز سے ختم ہو چکا ہے جس روز بُستانِ نبوت کا بلبل اور عاشقِ رسولؐ، لاہور اور ملتان کے معالجین سے مایوس ہو کر گھر لوٹ آیا تھا۔ ۲۳ نومبر ۱۹۶۶ء کو ۳ اور ۴ بجے شام کے درمیان اس دور کا سب سے بڑا خطیبِ سفیرِ اسلام اور مجلسِ تحفظِ ختمِ نبوتِ پاکستان کا صدر اپنے آبائی گاؤں شجاع آباد میں اللہ کو پیارا ہو گیا۔ دُوبرے بدن، دراز قامت، گندمی رنگ اور حسین کتابی چہرہ کا یہ انسان جس کی مقطعِ داڑھی نور کی شعاعیں بکھیرتی تھی۔ آنکھیں ایسی روشن تھیں کہ نورِ ایمانی کا خیرینہ جن میں ملاقاتی کے لئے حد درجہ شش ہوتی تھی۔ کشادہ پیشانی پر گھنگھ مالا، لفظ، اس خادمِ رسول کے حُسن کو دو بالا کئے رہتی تھیں۔ تقریر کے لئے کھڑا ہوتا تو مجمع پر جادو ہو جاتا۔ سامعین گھنٹوں تقریر سننے لگے مگر پھر بھی خواہش رہتی کہ خطیبِ پاکستان بولتے رہیں۔ رفتار میں تمکنت تھی، قدم تاپ تول کے رکھتے۔ مزاج میں ایسی شگفتگی تھی کہ ہر ایک سے، ایک دل موہ لینے والی مسکراہٹ سے گفتگو کرتے، مگر افسوس صد افسوس کہ موت، ظالم موت نے ہم سے اس قحط الرجال کے دور میں، ایسے بے مثال انسان اور بلند رتبہ درویش کو چھین لیا اور اُس نے نہ صرف شجاع آباد

اور ملتان بلکہ ملک کے ہر حصہ میں ہزاروں نہیں لاکھوں سو گوار چھوڑے تھے
 ”ماتے اور موت تجھے موت ہی آتی ہوتی“

قاضی صاحب سے راقم الحروف کو بچپن سے عقیدت تھی۔ حافظہ میں قاضی صاحب
 کا نام اور ان کی شخصیت کا عکس اس وقت سے محفوظ ہے جب میں نے پہلے پہل موصوف
 کو اپنے آبائی شہر خیرپور، ٹامیوالی (ضلع بہاولپور) کے مدرسہ عربیہ فاضل کے سالانہ جلسہ میں
 (غالباً ۱۹۵۳ء) تقریر کرتے ہوئے دیکھا۔ قاضی صاحب اس مدرسہ کے سالانہ جلسہ میں شاہ جی
 کی معیت میں تقریباً ہر سال تشریف لایا کرتے تھے اور ان بزرگان کا قیام ہمارے ڈیرہ ہی
 میں ہوتا تھا۔ مجھے یاد ہے، قاضی صاحب ہم کو بہت پیار کیا کرتے تھے۔ اس طرح دل میں
 ان کی عقیدت بیٹھتی گئی اور آخر وقت تک رہی۔ ان کی محبت میں گذرے ہوئے لمحات
 اور ان کی خطابت کے انداز کو میں کبھی نہ بھلا سکوں گا۔ ان کی پیاری باتیں اور ہلکی ہلکی مسکراہٹ
 کے ساتھ گفتگو کا انداز ہمیشہ یاد رہے گا۔ ایک دفعہ اگر ان سے ملاقات ہو جاتی تو کئی روز
 تک طبیعت بے چین رہتی اور ان سے ملاقات کے لئے دل بے قرار رہتا، مگر میں تو پھر بھی
 طالب علم تھا ان کی محبت اور شفقت کے باعث، مجبوراً ان تک پہنچنے میں مانع نہ ہوتا
 لیکن وہ خود بہت مصروف زندگی بسر فرماتے تھے۔ ہر وقت اور ہر لمحہ تبلیغ دین میں مگن
 رہتے۔ اپنے آقا کی نبوت کے نام پر ساری عمر گھرتے باہر گزار دی۔ اور کلمہ حق کی
 پاداش میں زنداں میں ۹ سال کا عرصہ گزارا، سختیاں جھیلیں، مصائب اٹھائے مگر آخری
 سانس تک اپنے عظیم مقصد سے پہلو تہی نہ کی۔ ملک کے کونہ کونہ میں انہوں نے خود پہنچ کر
 اپنی آواز کو لوگوں تک پہنچایا۔ موصوف کی اولاد زینہ نہ تھی۔ خدا تعالیٰ نے پانچ سالہ
 بیٹیاں عنایت فرمائی تھیں۔ بعض اوقات کوئی بیٹی بیمار بھی ہوتی تو چھوڑ کر تبلیغ حق کو
 روانہ ہو جاتے۔ میں نے کئی بار انہیں بہاول پور کی جامع مسجد میں بخار کی حالت میں موتی
 بکھیرتے دیکھا ہے۔ اس وجہ سے موصوف سے زیادہ ملاقات کا شرف حاصل نہ ہو سکا لیکن

جو ملاقاتیں ہوتی ہیں، جتنی تقریریں سننے کا موقع نصیب ہوا ہے، وہ کبھی نہ بھولیں گی، اور میں کہہ سکتا ہوں کہ میں نے قاضی صاحب جیسا بلند اخلاق انسان اور اتنا بڑا خطیب شاہ جی کے بعد نہیں دیکھا۔ وہ بولتے نہیں تھے موتی رولتے تھے اور ان کی زبان سے پھول جھڑتے تھے۔ غالباً اپریل ۱۹۶۶ء ہی کا واقعہ ہے۔ میں ان دنوں لا کالج کا طالب علم تھا۔ اور ہوسٹل میں قیام پذیر۔ صبح سویرے میں دفتر چٹان پہنچا۔ مقصد یہ تھا کہ محترم آغا شورش کاشمیری کو اس بات پر آمادہ کروں کہ وہ خیروپور ٹامیوالی میں یوم بخاری کے جلسہ سے خطاب کریں۔ آغا صاحب کی خدمت میں حاضر ہوا تو آغا صاحب نے ہنستے ہوئے پنجابی میں فرمایا کہ نہیں عزیزم میں نہیں جاسکتا، میں لاہور سے باہر جاؤں گا ہی نہیں آغا صاحب کے اس جواب سے میں مایوس نہیں ہوا تھا کیوں کہ میں جانتا تھا کہ وہ کسی مجبوری کے باعث فی الحال یہ جواب دے رہے ہیں، انہیں مجبور کیا گیا، تو بخاری سے اپنے گھرے تعلق کی بنا پر وہ انکار نہ کریں گے۔ اس کے بعد میں جب واپس ہونے لگا تو دفتر میں حمید اصغر نجدی سے جو چٹان کے مدیر معاون ہیں، ملاقات ہوئی انہوں نے مجھے بتایا کہ قاضی احسان احمد صاحب آج یہیں آئے ہوئے ہیں۔ آپ ان سے ملیں اور ان سے آغا صاحب کو کہلوائیں تو پھر کام ضرور ہو جائے گا۔ میں اس تجویز سے بہت خوش ہوا، کیونکہ میں سمجھتا تھا کہ قاضی صاحب میری بات کو رد کر ہی نہیں سکیں گے۔ میں واپس آنے لگا تو آغا صاحب نے بھی خود فرمایا کہ ہاں بھائی قاضی صاحب آج یہیں ہیں اور وہ اپنے داماد نور الحق قریشی کے ہاں نہرو سٹریٹ کمرشننگر میں ٹھہرے ہوئے ہیں۔ میں واپس ہوسٹل آیا مگر کمرشننگر نہ جاسکا۔ میں نے پھر سوچا کہ قاضی صاحب کو شجاع آباد ہی ملوں گا کیوں کہ ابھی یوم بخاری منانے کے پروگرام میں کافی وقت تھا، اور میں نے اگلے روز ہی اپنے گھر جانا تھا۔ دوسرے روز کوئی ایک بجے کے قریب میں لا کالج ہوسٹل سے انارکل گھر کے لئے کچھ سودا سلف لینے آیا اور اردو بازار تک

چلا گیا۔ مطلوبہ اشیاء لینے کے بعد جب میں چوک لوہاری سے اتار کئی میں داخل ہوا تو عنایت اللہ اینڈ سنز سے کچھ فاصلے پر ایک چھوٹی سی دوپٹوں کی دوکان سے جب گزرتے لگا تو میں نے خطیب پاکستان کو دوکاندار سے (جو ایک متشرع جوان ہیں) مصروف گفتگو دیکھا۔ میں دوکان سے دو قدم آگے رُک گیا۔ میرے دونوں ہاتھوں میں وہ اشیاء تھیں جو میں نے گھر کے لئے خریدی تھیں۔ میں نے اس دوکان سے ملحقہ جنرل سٹور پر اپنی اشیاء رکھ دیں اور قاضی صاحب کو السلام علیکم کہتے ہوئے ہاتھ مصافحہ کے لئے بڑھا دیے۔ قاضی صاحب نے مصافحہ کی بجائے مجھے سینے سے لگا لیا۔ معانقہ سے فارغ ہوتے تو میں نے عرض کیا، قبلہ مجھے پہچان تو لیا ہوگا (یہ ملاقات چار سال پہلے کی ایک سرسری ملاقات کے بعد ہوئی تھی) فرمایا۔ نہیں۔ میں نے ہنستے ہوئے کہا۔ نہیں صحیح بتائیے تو فرمانے لگے کہ بھائی! میں نے تو اپنے آپ کو نہیں پہچانا۔ اگر پہچانا ہوتا تو خیر نہیں کہا ہوتا۔ میں نے پھر عرض کیا کہ مجھے جواب دیجئے۔ تو فرمایا بیٹے! تمہیں بھول سکتا ہوں میں نے عرض کیا کہ خاکسار عبدالستار ہی ہے تو لطیف مسکراہٹ کے ساتھ فرمایا، ہاں ہاں خیر پور کے بھائیوں کو کب بھلا سکتا ہوں۔ اب میں نے جان لیا تھا، کہ قاضی صاحب کو بیسٹل سال کے بعد بھی ملیں تو بھول نہیں سکتے۔ اس کے بعد قاضی صاحب نے پوچھا کہ یہاں کیسے؟ بندہ نے عرض کیا قبلہ! لا کالج میں تعلیم پاتا ہوں۔ فرمایا، ہوسٹل میں رہتے ہو؟ میں نے کہا۔ جی ہاں۔ اسی اثنا میں ایک آدمی کو کاگولا کی بوتل لے کر آیا۔ جو صاحب دوکان نے میرے پہنچنے سے پہلے قاضی صاحب کے ہاتھ میں تھا دی۔ میں نے جی میں سوچا کہ قاضی صاحب مجھ سے پینے کو کہیں گے لیکن انہوں نے خود پینی شروع کر دی۔ میں خاموش دیکھتا رہا۔ جب نصف بوتل ختم کر چکے، تو مجھے فرمایا۔ بیٹا لائیر (LAWYER) فقیر کا جھوٹا پی لے گا۔ میں نے بوتل کی طرف ہاتھ بڑھاتے ہوئے عرض کیا۔ جناب ضرور۔ اس طرح میں نے اس عظیم انسان اور فقیر کا جھوٹا نہایت

مسترت اور افتخار سے پی لیا۔ اب قاضی صاحب اٹھے اور نیلا گنبد کی جانب بڑھے۔
 میں ان کے ساتھ چار ہاتھ اور دل ہی دل میں انتہائی خوشی محسوس کر رہا تھا۔ کچھ
 چلنے کے بعد میں نے عرض کیا۔ حضور! آج کھانا میرے ہاں تناول فرمائیے۔ تو ہنس دیتے
 اور مذاق میں فرمایا کہ ہم امیر ہیں غریب کے ہاں کھانا نہیں کھاتے۔ میں نے عرض کیا کہ
 آپ امیر ہیں تو پھر غریبوں سے نفرت کرتے ہیں۔ تو فرمایا۔ بیٹے پھر کبھی کھاؤں گا، آج میں
 نے شام کو سرگودھا جانا ہے۔ جب ہم چوک میں پہنچے تو جہاں ٹریفک کا سپاہی ٹھہرتا ہے
 میں نے عرض کیا۔ اب آپ کا پروگرام کیا ہے؟ فرمایا کہ بیڈن روڈ جانا ہے وہاں کچھ تھوڑا
 سا کام ہے، اس کے بعد سلطان فونڈری جاؤں گا اور پھر سات بجے شام سرگودھا روانہ
 ہوں گا۔ میں نے عرض کیا، اچھا میں پھر یہ سامان ہوسٹل میں رکھ آؤں تو فرمایا۔ میں یہیں
 نیلا گنبد ہوں گا یا بیڈن روڈ پر ڈھونڈ لینا۔ میں جلدی جلدی ہاسٹل پہنچا، سامان رکھا،
 اور فوراً واپس آیا۔ نیلا گنبد دیکھا تو قاضی صاحب نہ تھے۔ میں رکشا میں بیٹھ کر بیڈن روڈ
 پہنچا۔ مگر افسوس، قاضی صاحب کو نہ پایا۔ میں قاضی صاحب کیساتھ چند لمحوں اور گزارنا چاہتا
 تھا، مگر وہ میرے مقدر میں نہ تھے۔ بیڈن روڈ پر خوب تلاش کیا مگر ان کو کہیں نہ پایا۔ میں
 انہیں ہر صورت میں ملنا چاہتا تھا مگر شاید انہیں اس کے بعد چلتا پھرتا دیکھنا میری قسمت
 میں نہ تھا۔ میں بہت پریشان ہو گیا، مگر ابھی ایک جگہ اور بھی باقی تھی۔ میں فوراً ٹیکسی
 میں بیٹھ کر سلطان فونڈری پہنچا۔ میری پریشانی کی انتہا نہ رہی جب وہاں دفتر کو بند
 دیکھا۔ ایک چوکیدار وہاں بیٹھا تھا۔ اُس سے میں نے پوچھا کہ قاضی صاحب تو یہاں نہیں
 آئے؟ کہنے لگا کہ نہیں۔ آج دفتر بھی بند ہے۔ مالکان خود بھی نہیں آئے، گھر سے پتہ کر و۔
 ملتان روڈ پر ان کی کوٹھی ہے۔ میں کوٹھی پر نہ پہنچ سکا کیوں کہ اب شام ہو رہی تھی۔ میں
 نے ہاسٹل میں پہنچ کر ٹیلیفون ڈائرکٹری سے مالکان سلطان فونڈری کے فون نمبر نوٹ کئے
 بعد میں ایکسپریس ٹرین سے شجاع آباد روانہ ہوا۔ ساڑھے بارہ بجے شجاع آباد پہنچا اور جامع مسجد

کی راہ لی۔ قاضی صاحب کا گھر مسجد کے اندر ہی ہے۔ مسجد کا دروازہ گزریں تو بائیں جانب ان کے گھر کا دروازہ آتا ہے۔ میں نے دروازہ کھٹکھٹایا تو ایک بچی باہر آئی۔ میں نے کہا۔ قاضی صاحب کو ملنے آیا ہوں، پردہ کراؤ۔ بچی کہنے لگی کہ اور لوگ بھی بیٹھے ہیں، پہلے ہی سے پردہ ہے، چلے آئیے۔ میں نے بسم اللہ پڑھ کے قدم اندر رکھا۔ یہ میری قاضی صاحب سے دوسری اہم اور آخری ملاقات تھی۔ اندر گیا اور جب میں ڈیوڑھی سے ملحقہ برآمد سے نیچے اُترا، تو سامنے کے برآمدہ میں قاضی صاحب کو سوتے ہوئے دیکھا۔ میرے ہاتھ میں پھلوں کی ٹوکری تھی۔ میں نے اُسے صحن میں پڑھی ہوئی چارپائی پر رکھا اور قاضی صاحب کی چارپائی کے قریب ہو کر سلام عقیدت و محبت بجالایا۔ قاضی صاحب کمزوری اور تکلیف کے باعث مجھے پہچان نہ سکے۔ فرمایا۔ بیٹیا! کہاں سے آئے ہو۔ میں نے عرض کیا۔ قبلہ! خیر پور سے۔ عبدالستار ہمدانی میرا نام ہے۔ فوراً سمجھ گئے اور شفقت بھرے لہجے میں فرمایا۔ بیٹھو میرے عزیز! خدا تمہیں خوش رکھے۔ میں ساتھ ہی کرسی پر بیٹھ گیا۔ ان کی کمزوری اور تکلیف کا مجھے اس قدر غم ہوا کہ میں دوسرے پرسانِ حال سے مصافحہ کرنا بھی بھول گیا، اور ان کی شکل کو دیکھتا رہا۔ ان کے بائیں جانب ان کے قریبی عزیز قاضی عبداللطیف صاحب بیٹھے تھے۔ ایک اور رشتہ دار دو دانی کی خوراک دے کر بیٹھے تھے۔ ایک دو اور آدمی بھی تیمارداری کے لئے آئے ہوئے تھے۔ میں و فوراً غم کے باعث زبان سے کچھ نہ کہہ سکا۔ مجھے قاضی صاحب کو اس قدر تکلیف میں دیکھ کر موت سرمانے کھڑی نظر آئی۔ میں نے بڑھی ہرانت کر کے پوچھا۔ اب کیا حال ہے۔ قاضی صاحب نے زبان سے تو کچھ نہ فرمایا، بلکہ آسمان کی طرف شہادت کی انگلی اٹھائی اور پھر میں نے محسوس کیا کہ آہستہ سے اللہ کہہ رہے ہیں۔ کوئی پندرہ بیس منٹ میں وہاں بیٹھا۔ اس روز چونکہ جمعہ تھا۔ اسلئے قاضی عبداللطیف صاحب نے ہمیں باہر جانے کے لئے کہا۔ جب ہم اُٹھنے لگے تو قاضی صاحب نے قاضی عبداللطیف سے فرمایا۔ یہ میرے عزیز ہیں، انہیں خیال سے بٹھاویں۔ ہم باہر آگئے تو کچھ دیر کے بعد

ایک بچے نے کہا کہ اوپر چلتے۔ میں اوپر چڑھا تو مسجد کی چھت پر بہت بڑا مدرسہ دیکھا۔ اب وہ بچہ مجھے وہاں چھوڑ کر قاضی صاحب کے خاص کمرے کی چابی لینے چلا گیا۔ تھوڑی دیر کے بعد واپس آیا اور کمرہ کھول کر مجھے اندر بٹھا دیا۔ میں اندر قاضی صاحب کے کمرے میں بیٹھا رہا اور اللہ تعالیٰ سے قاضی صاحب کی شفا اور صحت کے لئے دعا کرتا رہا کہ مولیٰ! تو ہمارے قاضی صاحب کو صحتِ کاملہ عطا فرما۔ میں نے دل کی گہرائیوں سے خدا کے حضور میں درخواست پیش کی اور پھر میں نے قاضی صاحب کی ایک الماری کو کھولا جسے چھوٹا سا ٹالا لگا ہوا تھا مگر بند نہ تھا۔ میں دیکھنا چاہتا تھا کہ کس قسم کی کتابیں یا رسائل الماری میں رکھے ہیں۔ میں نے دیکھا کہ کچھ تازہ چھپی ہوئی کتابیں پڑھی ہیں جو عربی میں ہیں اور مرزائیت کے رد میں لکھی گئی ہیں۔ اسی طرح اور کاغذات کی طرف نظر دوڑائی جو ادھر ادھر پڑے تھے مگر اطمینان کے ساتھ کسی چیز کو نہ دیکھ سکا۔ کیونکہ مجھے یہ غم کھانے جا رہا تھا کہ شاید اب ہم اپنے جلیل القدر خطیب کو موت کے آہنی پنجوں سے نہ بچا سکیں گے میرا دل دھڑک رہا تھا۔ آنکھوں کے آگے تاریکی چھا چکی تھی۔ میں چار پانی پر بیٹھ گیا جس پر خطیب پاکستان بیٹھا کرتے تھے اور اپنے آپ کو بہلانے لگا۔ اسی دوران وہی بچہ آیا میرے لئے کھانا لایا تھا۔ میں نے ہاتھ دھوئے اور کھانا کھانا شروع کیا۔ میں دل میں سوچ رہا تھا کہ کاش آج میں حضرت قاضی صاحب کے ساتھ کھانا کھا سکتا اور وہ اپنی گفتگو سے بھی مجھے محظوظ ہونے کا شرف بخش سکتے مگر میری اس خواہش کے منظور ہونے کا وقت بیت چکا تھا۔ تھوڑا بہت کھانا کھایا اور برتن واپس کر دیتے پھر نیچے مسجد میں آ گیا کیونکہ نماز جمعہ کا وقت قریب ہو چکا تھا۔ وضو کیا اور نمازیوں میں شامل ہو گیا قاضی عبدالطیف صاحب نے تقریر ختم کر کے خطبہ دینا شروع کیا۔ نہایت نخسوع و خشوع کے ساتھ خطبہ سنا اور پھر نماز ادا کی۔ نماز سے فارغ ہونے کے بعد میں چاہتا تھا کہ کسی طرح عصر کے وقت تک قاضی صاحب کے پاس بیٹھا رہوں اور ان سے کچھ باتیں کر لوں کیونکہ پھر میں نے

پنجاب ایگسپرس سے ہی ۵ بجے واپس آنا تھا۔ میں نے دروازہ کھٹکھٹایا تو اسی بچے نے بتایا کہ قاضی صاحب بیدار ہو گئے اور آپ کو بلا رہے ہیں۔ میں فوراً بصد احترام ان کی خدمت میں پہنچا۔ کرسی پر بیٹھا تو مجھے بڑی شفقت سے دیکھتے ہوئے پوچھا۔ کس گاڑی سے جاؤ گے؟ میں نے عرض کیا کہ چناب سے۔ فرمایا۔ اچھا! اسی طرح دس منٹ بیٹھا رہا میری نظریں ان کے چہرہ پر گڑی ہوئی تھیں اور وہ مجھے دیکھ رہے تھے۔ کچھ دیر بڑے غور سے دیکھتے رہے۔ اس دوران ان کی آنکھیں بھرائی تھیں۔ مجھے غمگین اور اندوہ گین دیکھ کر وہ اور بھی مغموم ہو گئے اور مجھے آگے بڑھنے کو کہا۔ میں نے کرسی کو چارپائی کے بالکل قریب کر لیا تو مجھے ٹھکنے کو کہا۔ میں جھکا تو مجھے سینے سے لگا لیا اور پھوٹ پھوٹ کر رونے لگے میں اسی طرح سینے پر منہ رکھے کچھ دیر پڑا رہا۔ اس وقت غم کی جو کیفیت تھی، قلم اس کو ورطہ تحریر میں لانے سے قاصر ہے۔ اب مجھے اٹھایا۔ میں کرسی پر سیدھا ہو کر بیٹھ گیا، تو فرمایا کہ جاؤ! تین چار بار کہا کہ جاؤ۔ غم کے شدید احساس سے میں نے سنا تو بیخود ہو گیا قریب تھا کہ میری چیخ نکل جاتی مگر سنبھل گیا اور منہ نیچے کر کے بیٹھ گیا۔ قاضی صاحب اب بھی فرما رہے تھے۔ بیٹا جاؤ خدا حافظ! خدا حافظ! وقت پر گھر پہنچ جاؤ۔ لیکن میں تھا کہ وہاں سے ہلنے کا نام نہ لیتا تھا۔ آخر وہ سمجھ گئے۔ کہنے لگے، بیٹا کچھ کہنا ہے۔ میں نے کہا حضرت نہیں، میں کیا کہہ سکتا ہوں، جانے کو جی نہیں چاہتا۔ دل کی کیفیت کو بھانپ گئے کہ شاید یہ کہنا چاہتا ہے کہ میں آپ کی کیا خدمت کر سکتا ہوں۔ فرمایا۔ میرا منہ کڑوا ہے۔ مجھے بازار سے اتار لا دو۔ میں فوراً بازار سے آدھ سیر اتار لایا۔ فرمایا۔ کاٹ دو۔ میں نے بچے کو چاقو اور پلیٹ لانے کو کہا تو فرمایا۔ اچھا، تم جاؤ۔ تمہاری چچی کاٹ کر مجھے کھلا دینگی میں نے انار کرسی پر رکھ دیئے۔ اب وہ بڑی شفقت اور پیار سے الوداع فرما رہے تھے۔ میں نے مصافحہ کیلئے ہاتھ بڑھا دیئے۔ انہوں نے صرف داہنا ہاتھ بڑھایا۔ بائیں ہاتھ کو زیادہ تکلیف تھی اور جلدی سے اٹھ نہ سکتا تھا۔ میں نے اس عظیم انسان، مجاہد، درویش،

اور مردِ مومن سے آخری بار مصافحہ کیا اور ہاتھ کو بوسہ دیا اور واپس روانہ ہوا۔ ڈیورٹی سے ملحقہ برآمدہ میں ایک گداگر بڑھیا بیٹھی تھی۔ چلنے لگا تو فرمایا۔ بیٹا! اسے ایک آنہ دیتے جاؤ۔ میں نے اچھا کہا اور آگے بڑھا۔ جیب سے ایک آنہ نکال کر بڑھیا کے کشکول میں ڈالا اور ایک بار پھر اس عظیم سرفروش اور جانباز کے چہرہ پر نگاہ ڈالی اور اس طرح آخری دیدار کر کے قاضی صاحب کے گھر سے باہر نکل آیا اور تانگہ میں بیٹھ کر اسٹیشن پہنچا اور چناب ایکسپریس سے گھر آگیا۔ گھر پہنچ کر میں نے نماز پنجگانہ کے بعد اور دوسرے اوقات میں نہایت باقاعدگی سے قاضی صاحب کی صحت کیلئے گڑگڑا کر دعائیں کیں۔ ایک بار پھر غالباً ۲ نومبر کو خط لکھا مگر جواب نہ آیا کیونکہ تکلیف حد سے بڑھ گئی تھی اور قاضی صاحب کو ڈاکٹر عون محمد خان کے پاس ملتان پہنچایا گیا تھا۔ اس کے بعد اخبارات اور دوسرے ذرائع سے غیر تسلی بخش خبریں موصول ہوتی رہیں اور حزن و ملال کی گھٹائیں بھاتی رہیں۔ آخر ۲۳ نومبر کو موت نے ہم سے اس خطیبِ لبیب اور نامور فرزند کو چھین لیا۔ بد قسمتی سے مجھے وفات کی اطلاع ۲۴ نومبر کو ملی۔ فوراً شجاع آباد روانہ ہوا۔ گاڑی نہ مل سکی، بس سے گیا، جس نے کافی تاخیر کے بعد ارنے کے شجاع آباد پہنچایا۔ فوراً جامع مسجد میں پہنچا تو نماز ہو رہی تھی۔ نماز کے بعد قاضی صاحب کی میت باہر لائی گئی۔ اب وہی انسان جس کی تقریروں میں ہم سبق ڈھونڈتے تھے اور جس کی گفتگو میں شیرینی تھی ہم سے جدا ہو رہا تھا اور ہر شخص آخری دیدار کا منتظر تھا۔ عقیدت مندوں کی تعداد دیکھ کر حیرانی ہوتی تھی کہ اس چھوٹے سے شہر میں اتنے لوگ کہاں سے آئے۔ شجاع آباد کی کل آبادی ۱۴ ہزار ہے مگر پچاس ہزار انسانوں نے قاضی صاحب کی نماز جنازہ میں شرکت کی۔

قاضی احسان احمد شجاع آبادی

از: حفیظ رضا، پٹواری

ہمارے بعد اندھیرا رہے گا محفل میں
بہت چراغ جلاؤ گے روشنی کے لئے

لباقد، بھرپور جسم، پرکشش نگاہیں، سفید و سیاہ وارھی اور گنگھریالے بال، یہ ہے تحریک تحفظ ختم نبوت کی باوقار شخصیت، قاضی احسان احمد شجاع آبادی، جس نے اپنی نوائے گرم اور سحر خطابت سے ملک کے قریہ قریہ، بستی بستی میں ایک والہانہ انداز میں مسئلہ ختم نبوت سے عوام میں ایک غیر فانی انقلاب برپا کر دیا۔ اور اس کے پیش نظر آپ کو "خطیب پاکستان" کے خطاب سے یاد کیا جانے لگا۔

جس زمانے میں راقم الحروف ساتویں جماعت میں تعلیم حاصل کر رہا تھا۔ مجھے اچھی طرح یاد ہے کہ میرا ایک غیر مسلم استاد کلاس میں اکثر شاہ جی اور قاضی صاحب کا نہایت احترام سے ذکر کیا کرتا تھا اور ان کے انداز بیان اور عوامی خطابت کی تعریف کرتا۔ استاد صاحب اچھی خطابت کے بہت دلدادہ تھے۔ جب کبھی ہمارے ضلع کے کسی مقام پر شاہ جی یا قاضی صاحب کسی جلسہ میں شرکت کے لئے آتے تو استاد صاحب نہایت اہتمام سے وہاں جاتے۔ چونکہ میری تربیت شریف سے ہی ایسے ماحول میں ہوتی تھی، جہاں شاہ صاحب کا اکثر ذکر رہتا، لہذا ان حضرات کے نام میرے لئے اجنبی نہ تھے اور انہیں دیکھنے کی میرے دل میں ایک تڑپ تھی۔ غالباً اپریل ۱۹۴۲ء کا ذکر ہے کہ میرے شہر کی نوائی بستی چونڈہ میں

انجمن تبلیغ اسلام کی سالانہ کانفرنس منعقد ہو رہی تھی۔ اس کے پروگرام میں قاضی صاحب کی تقریر کا نہایت اہتمام سے اعلان تھا۔ میں نے اپنے دوستوں کے ہمراہ جلسہ میں شرکت کا پروگرام بنایا۔ ہم رات نو بجے وہاں پہنچے۔ جلسے کی کارروائی شروع ہونے کو تھی۔ شاعر انقلاب جانباڑ مرزا اپنے مخصوص ترنم میں اس زمانہ کی مشہور نظم ستارے تھے۔ جس کا مطلع تھا۔

غرق ہونے کے لئے ساحل سے ٹکراتا ہوں میں

کھینتا ہوں موت سے اور زندگی پاتا ہوں میں

آپ کی نظم کے بعد ایک پُر وقار شخصیت، کھدر کے کپڑوں میں ملبوس مائیکروفون کے سامنے آئی اور چند ہی لمحوں میں حاضرین کی توجہ کا مرکز بن گئی۔ آپ کا انداز بیان نہایت دلکش اور مسحور کن تھا۔ مجھے ایسا محسوس ہوا تھا کہ عر
 ”طوفان کی آغوش میں نیند آنے لگی ہے۔“

اور بے اختیار زبان پر یہ فقرہ جاری تھا۔

”تزدیکی ساحل کی حدیں اور گھٹا دو“

آپ مسئلہ توحید پر اظہارِ خیال فرما رہے تھے اور الفاظ نہایت تسلسل اور روانی کے ساتھ فضا میں بکھیر رہے تھے۔ دورانِ تقریر فضا پر کامل سکوت طاری تھا اور سامعین کے سر عقیدت و جذبات سے جھومتے نظر آ رہے تھے۔ تقریر کے خاتمہ پر لوگ شدتِ جذبات میں، آپ سے مصافحہ کرنے کی خاطر آگے بڑھ رہے تھے اور آپ ہر ایک سے نہایت شفقت و محبت سے پیش آ رہے تھے۔ تقریر سن کر لوگ گروہ درگروہ اپنے اپنے گھروں کو لوٹ رہے تھے اور ہر ایک زبانِ حال سے یہ کہہ رہا تھا۔

”ابھی کچھ لوگ باقی ہیں جہاں میں“

بعد ازاں مجھے مختلف جگہوں پر آپ کی تقریر میں سننے کا اتفاق ہوا۔ ۱۹۶۹ء میں

جب لاہور میں اہل سنت کا نفرنس منعقد ہوئی۔ آپ بھی اس کا نفرنس میں خطاب فرما رہے تھے اور اس کی ایک نشست نعتیہ مشاعرہ پر مشتمل تھی۔

راقم بھی اس میں مدعو تھا۔ جب مشاعرہ میں پہنچا تو اسٹیج پر دیگر قابل ذکر بزرگوں کے ساتھ قاضی صاحب بھی تشریف فرما تھے۔ میں خوش ہوا، کہ یہ ملاقات عقیدت و جذبات کے پھول پیش کرنے کے لئے بہترین موقعہ مہیا کرے گی علامہ حسین میر جو اسٹیج سیکرٹری کے فرائض انجام دے رہے تھے، نے میرا نام پکارا، اور میں نے حضور سرورِ دو عالم کی خدمت عالیہ میں اپنا حقیر نذرانہ پیش کیا۔ میں نے دورانِ مشاعرہ کئی بار آپ کی آنکھوں سے بے اختیار آنسو گرتے دیکھے۔ جو سرکارِ مدینہ سے آپ کی بے انتہا محبت کی ترجمانی کر رہے تھے۔ اختتامِ مشاعرہ پر آپ سے ملاقات ہوئی اور دورانِ ملاقات شعر و ادب، مذہب و سیاست اور عام دلچسپی کے مسائل زیر بحث آئے۔ میں نے محسوس کیا کہ آپ کا مطالعہ نہایت وسیع اور نظر نہایت دور رس ہے۔ میں نے جس معاملہ پر بھی بات کرنی چاہی، آپ نے اس پر اس خوبی اور تفصیل سے اظہارِ خیال فرمایا کہ آج تک آپ کے علمی اور محسن تدبیر کا مجھ پر اثر ہے۔ میں نے یہ بھی محسوس کیا کہ آپ حالات کو ہمیشہ گہری نظر سے دیکھتے تھے اور ان کے تقاضوں کی تکمیل کیلئے کبھی پس و پیش نہیں کرتے تھے اور نتائج سے اکثر بے نیاز رہتے۔ خاتم الانبیاء حضرت محمد رسول اللہ صلی اللہ علیہ وسلم سے محبت آپ کا اور صفا بچھونا تھا اور ناموس رسالت کے تحفظ کے لئے ہر ممکن قربانی کے لئے تیار تھے۔ آپ کی طبیعت نیلوفری، زبان موسم بہار کے پھولوں کی طرح شگفتہ تھی۔ گفتار و کردار میں یگانگت، علم و تحقیق اور شعر و ادب سے گہرا تعلق تھا۔ ناموس رسالت کے تحفظ کے لئے آپ نے مجلس تحفظِ ختم نبوت کے پلیٹ فارم پر بڑا ہی مفید کام کیا۔ آپ نے مرزائے قادیان کی نبوت کے تار و پود جسے بعض احباب "پوسٹ مارٹم" بھی کہتے ہیں، اس خوبی سے بکیرے کہ اس غیر ملکی دکان کی

اجارہ داری اب ختم ہو رہی ہے۔ اور عوام مسئلہ ختم نبوت سے بے پناہ محبت کرنے لگے ہیں۔ محبت کا اندازہ اس بات سے باسانی لگایا جاسکتا ہے کہ کسی عوامی اجتماع میں جب تک ختم نبوت کا ذکر نہیں آتا، اس کی کامیابی مشکل ہو جاتی ہے۔ مرحوم قاضی صاحب نے ملک کے اکثر ذمہ دار ارباب حکومت کے سامنے جس موثر انداز میں قادیانی فرقہ باطلہ کا پس منظر پیش کیا وہ آپ ہی کا حصہ تھا۔ آپ کی ان خدمات کی جس قدر تعریف کی جائے، کم ہے۔

جن دنوں پنجاب کے الیکشن ہو رہے تھے مجلس احرار مرزائی امیدواروں کے خلاف تمام مسلمان امیدواروں کی حمایت کر رہی تھی۔ اس سلسلے میں آپ سمبر ہال پینچے مسلم لیگ کے جلسہ عام میں آپ کو تقریر کی دعوت تھی۔ اس جلسہ میں شہید ملت خان لیاقت علی خان مرحوم بھی تقریر کرنے والے تھے۔ شہید ملت، قاضی صاحب کی تقریر کے دوران جلسہ گاہ میں پہنچے، اور اسٹیج پر بیٹھ گئے۔ آپ کی تقریر پورے شباب پر تھی اور خان لیاقت علی خان کے چہرے کے تاثرات بے اختیار داد دے رہے تھے۔ جلسے کے اختتام پر خان لیاقت علی خان نے لیگی رہنماؤں سے آپ کی تقریر کی تعریف کی۔ اسی روز پچھلے پہر خان موصوف کو سیالکوٹ کے جلسہ میں تقریر کرنی تھی۔ اور آپ ہی کی دعوت پر قاضی صاحب اس جلسہ میں ان کے ساتھ موجود رہے اور جب خان صاحب تقریر سے فارغ ہوئے تو قاضی صاحب نے اپنے مشن کے ماتحت آپ سے وقت طلب کیا۔ شہید ملت نے نہایت مسرت سے فرمایا۔ آپ شام کے بجے میرے سیلون میں تشریف لائیں۔ قاضی صاحب ۶ بجے میرے ہاں پہنچے اور اسٹیشن پر چلنے کو کہا۔ میں نے آپ کا ٹرنک اٹھایا، جو مرزا غلام احمد کی تصنیفات سے بھرا ہوا تھا۔ اسٹیشن پر پہنچے۔ وہاں اور دوسرے لوگ بھی شہید ملت سے ملاقات کے منتظر تھے لیکن سب سے پہلے نواب صدیق علی خان آپ کو لے گئے اور تقریباً ۱۰ بجے منٹ

تک اس فرقہ باطلہ کے عوام سے آپ کو آگاہ کیا۔ گفتگو نہایت دوستانہ ماحول میں ہوتی رہی۔ قاضی صاحب نے بعد میں فرمایا کہ جن سوالوں میں مرزائے قادیانی، رسول اکرم صلی اللہ علیہ وسلم کی تضحیک کا مرتکب ہوا، ان کو پڑھنے کے بعد شہیدِ ملت کافی دیر تک آنسو بہاتے رہے۔ قاضی صاحب نے مرزائیت کے متعلق حتیٰ الوسع ہر ایک کو آگاہ کیا ہے۔ بہر حال آپ کی یہ مساعیٰ جمیلہ قابلِ قدر ہیں۔

قاضی صاحب کی زندگی اور اس کے متعلق جدوجہد کے کئی قابلِ فخر کارنامے میرے ذہن میں محفوظ ہیں، جنہیں کسی دوسری فرصت کے لئے اٹھا رکھتا ہوں۔ اللہ تعالیٰ مرحوم کو اپنے جوارِ رحمت میں جگہ عطا فرمائیں۔ آمین۔



قاضی صاحب کی نماز جنازہ

از: جاتناز مرزا۔ ایڈیٹر ماہنامہ "تبصرہ" لاہور

گذشتہ سال ۲۳ نومبر ۱۹۶۶ء کا دن منحوس ترین دن تھا، جب دین دار قسم کے مسلمانوں کی قریباً آخری پونجی موت کے ہاتھوں لٹ گئی۔ موت کو یہ قدرت حاصل ہے کہ اپنے دامن کی ہواؤں سے جب چاہے وہ کسی کا چراغِ زندگی گل کر دے شہنشاہوں کی دولت اور اطبار کی رائے دونوں اس کے سامنے اس طرح سپر انداز ہوتی ہیں کہ ساری شیخی کر کمری ہو جاتی ہے۔

قاضی احسان احمد گذشتہ آٹھ ماہ سے زندگی کے سہارے موت سے نبرد آزما ہے اس عرصہ میں وہ کچھ کیا جو زندہ رہنے کے لئے کیا جاسکتا ہے لیکن موت کا ایک دن معین ہے۔ شجاع آباد کے ڈاکٹر، نشتر ہسپتال کے سرجن، لاہور کے بڑے بڑے دانشور، میانوالی کے حکیم سب نے اپنے حوصلے آزما کر دیکھے اور سب نے اپنی رائے کا امتحان کر لیا۔ مگر زندگی کا سلسلہ منقطع ہو چکا تھا۔ یہ شاخ اپنے تنے سے ٹو پئی تھی۔ دن کی سفید چادر پر رات کے داغ ابھر آئے تھے اور موت گھری دیواریں عبور کر چکی تھی۔ آٹھ ماہ کی تمام جدوجہد پانی پانی ہو کر زندگی کے راستے سے ہوتی ہوئی موت کے سامنے جا کر ہار گئی۔ آخر وہی ہوا جس کا انتظار تھا۔ خطیب پاکستان اپنی خطابت کے تمام زور، اپنی شخصیت کی تمام رعنائیاں اور اپنی محبت کی زلف ہائے دراز کو توڑ کر ہزاروں چاہنے والوں کے آنسوؤں میں اس طرح گم ہو گئے کہ آج ان کے نشان پا تو ملتے ہیں مگر غبارِ زندگی نہ جانے

کہاں جا کر گم ہو گئی کہ اب قیامت تک اس کا انتظار رہے گا۔ پانچ بجے تھے کہ مجھے اچانک سرِ راہ قاضی صاحب کی موت کی اطلاع ملی۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

اس خیال سے کہ صبح خیبرمیل پر جاؤں گا تو یقیناً جنازہ مل جائے گا، اور اسی ارادہ سے رات کے سفر میں بہتری نہ سمجھی۔ صبح اسٹیشن پر پہنچ کر معلوم ہوا کہ پشاور اور ٹکیلا کے احباب بھی خیبرمیل میں جا رہے ہیں، اور تسلی ہوئی۔ خیبرمیل اپنے مسافروں کو ٹھیک وقت پر پہنچا رہی تھی۔ جیسے جیسے شجاع آباد قریب آ رہا تھا، راستے کی ہر شے غمناک دکھائی دے رہی تھی۔ سرسوں کے پھول پیلے زرد چہرے لئے کھیتوں کے کنارے مرجھاتے کھڑے تھے۔ آموں کے پودے شجاع آباد جانے والوں کو آخری نظر سے دیکھ رہے تھے۔ کہ ساڑھے تین بجے گاڑی شجاع آباد پہنچی۔ ٹانگہ پر بٹھتے ہی سوگواروں کا اک دستہ ملا، اب کہاں جا رہے ہو؟ خاک کی امانت خاک کے سپرد کر دی گئی۔ دل دھک سے رہ گیا ۳۶ سالہ زندگی کے ساتھی نے آدھ گھنٹہ بھی انتظار نہ کیا۔ زمانہ کے رسم و رواج اور دین کے راہنماؤں نے اپنے سفر کی سہولت کے پیش نظر کئی دوستوں کو نماز جنازہ کی سعادت سے محروم کر دیا۔

ٹانگہ لے کر قبرستان پہنچے۔ لاکھوں دلوں کو سلانے والا منوں مٹی کے نیچے آخری نیند سو چکا تھا۔ گرد و پیش کو دیکھا کہ کہیں پھول ہوں تو یار کی قبر پر چڑھاؤں مگر وہ سب مرجھا چکے تھے۔ آخر آنسوؤں نے ساتھ دیا اور خشک دریا سے وہ طوفان اٹھا کہ قبر پر پانی کے چھڑکاؤ کی حاجت نہ رہی۔ جیل اور ریل کے ۳۶ سالہ رفیق سفر! تو نے بھی لوگوں سے نہ کہا کہ جانباز کا انتظار کر لو، وہ آتا ہی ہوگا۔ قاضی صاحب! اتنی بھی کیا جلدی تھی کہ منہ تک نہ دکھاسکے۔ یہ درست ہے کہ میرا منہ تیرے ایسے اچھے دوست کے قابل نہیں تھا۔ تاہم میرا شوق دیکھتا اور میرا انتظار کرتا..... خیر تمہاری مرضی۔ خدا تمہارے آئندہ سفر کو آسان بنائے۔ آمین۔“

یہ کہہ کر آنسو سمیٹ لئے۔ پھر قاضی صاحب کی مسجد میں آیا تو یہاں سوگواروں کا ہجوم تھا۔ دوست دوستوں سے تعزیت کر رہے تھے، اور کرتے بھی کس سے، جو بد قسمت زہینہ اولاد سے محروم مرتے ہیں، ان کی میتوں کو دوست ہی اٹھاتے ہیں۔ کاش! قاضی صاحب مرحوم کی کوئی نشانی ہوتی۔ لیکن آہ.....! قاضی صاحب کے دونوں داماد قاضی عبداللطیف اور قاری نور الحق سوگواروں سے ملتے ملائے رہے۔ شام فضا پر اپنے سائے پھیلا رہی تھی۔ دُھوپ مغرب کی جانب اُٹھتی ہوئی نظروں سے دیکھتی ہوئی غائب ہو چکی تھی۔ میں نے اہل خانہ سے اجازت چاہی۔ وہ روکتے رہے کہ رات کی بات ہے، صبح چلے جانا، لیکن شجاع آباد میں میرے لئے اب کوئی کشش نہیں تھی۔

وہ جو بیچتے تھے دولے دل وہ دکان اپنی بڑھا گئے

۱۹۳۲ء میں پہلی دفعہ قاضی صاحب کے والد محترم قاضی محمد امین صاحب کی دعوت پر شجاع آباد آیا تھا اور یہ سلسلہ زلف جاناں کی طرح ایسا دراز ہوا کہ قاضی صاحب کے ساتھ برادرانہ رسم و راہ نے گھر کی دیواریں بھی ایک دوسرے کیلئے گرا دیں۔ اُن دنوں شجاع آباد کی شاہی مسجد کی وسعت کھجور کے درخت کے برابر تھی۔ نمازیوں کی تعداد بھی محدود تھی اور شہر کی آبادی غیر مسلموں پر مشتمل تھی، لیکن آج مسجد کی رونق اور شہر کی آبادی جب دونوں پر شباب آیا تو خطیب رخصت ہو گیا۔

یار پہ جو آیا تو قضا بھی آئی

اب ایسا کبھی گاڑھی پر شجاع آباد سے گزر ہوا تو تصور کر لیا جاتے گا کہ قاضی احسان اٹیشن پر کھڑے ہیں اور تقاضا کر رہے ہیں کہ جانناز اب کی بار آموں کے موسم میں شجاع آباد نہیں آوگے؟

مکتوب از جناب عطاء اللہ صاحب ایڈووکیٹ

ڈیرہ اسماعیل خاں



بتاریخ ۲۵ فروری ۱۹۶۸ء

۷۸۶

بخدمت جناب قاری صاحب سلمہ اللہ الرحمن

السلام علیکم۔ آپ کی جانب سے ایک تحریر بعنوان "حضرت قاضی صاحب کے احباب کی خدمت میں ضروری درخواست" ہفتہ وار "سنگ میل" پرچہ مورخہ ۴ فروری ۱۹۶۸ء منظر سے گذری۔ قاضی صاحب مرحوم میرے محترم کرم فرماتے اور اکثر ڈیرہ اسماعیل خاں تشریف لایا کرتے تھے۔ ان کے خلاف قبل از نفاذ مارشل لا ایک مقدمہ اس وقت حکام نے زیر دفعہ ۱۰۸ ضابطہ فوجداری چلایا تھا۔ وہ ضمانت پر رہا ہوئے۔

مقدمہ کا سال یاد نہیں ہے مگر پیشی پر بوجہ علالت والد ماجد قاضی صاحب مرحوم حاضر نہ ہو سکے۔ ڈیرہ اسماعیل خاں میں ان کے لئے کھٹی (احرار و کانگریس) نے سترہ وکلار کو جناب قاضی صاحب کے مقدمہ کی پیروی کیلئے مقرر فرمایا تھا، جن میں سائل نہ تھا۔ جب ڈیرہ بعد از تاریخ پیشی پر آئے، تو مقرر شدہ وکلار نے جناب قاضی صاحب کو کہا کہ آپ فکر نہ کریں جب مقدمہ بلایا جائے گا تو وہ پیش ہوں گے۔ میں نے جناب قاضی صاحب کی خدمت میں عرض کیا کہ یہ سب غلط کہہ رہے ہیں، وہ ایک ایک کر کے چلے جائیں گے۔ اس خیال سے کہ کوئی ایک آخر پیش ہو ہی جائے گا اور بس صرف میں ہی آپ کے ساتھ رہوں گا اور میں ہی پیروی کروں گا۔ چنانچہ ایسا ہی ہوا۔ جب مقدمہ بلایا گیا۔ تو ان مقرر شدہ وکلار میں سے کوئی بھی کچھری میں موجود نہ تھا۔ پھر میں

اور قاضی صاحب پیش ہوئے۔ مقدمہ جناب مولوی رشید الدین خان ہتھم خزانہ باختیار
 مجسٹریٹ درجہ اول کی عدالت میں تھا۔ اُن سے درخواست کی کہ جناب قاضی صاحب
 بوجہ علالت والد بزرگوار حاضر نہ ہو سکے۔ مولوی صاحب ایک نیک دل اور بہرہ و مسلمان
 تھے۔ اُنہوں نے درگزر کیا اور ضمانت ضبط نہ کی۔ آخر کار سرکار نے وہ مقدمہ واپس لے لیا۔
 جناب قاضی صاحب مرحوم نے آخری ایام میں سلسلہ تقاریر متعلق فتنہ قادیان
 شروع کیا ہوا تھا اور متعدد کتب دریں بارہ جمع کئے ہوئے تھے اور بغیر حوالہ کتب
 کے روایتی بات کرنے سے پرہیز کرتے تھے۔ کتب مذکور میں اکثر احمدی جماعت ہی
 کے لوگوں کی تحریر کردہ تھیں۔ آپ کا اسلوب بیان ویران نہایت زور دار تھا، اور
 سامعین کو مسح کر لیتا تھا۔ اور اکثر سامعین پکار اُٹھتے تھے۔ "جزاک اللہ، بالکل درست
 ہے، اس میں کوئی شک نہیں"۔ اور مجھے غالب کا یہ شعر یاد آجاتا ہے یہ

دیکھنا تقریر کی لذت کہ جو اُس نے کہا
 میں نے یہ جانا کہ گویا یہ بھی میرے دل میں ہے

جناب قاضی صاحب سال ۱۳۰۰ھ میں ڈیرہ اسماعیل خاں تشریف لائے تو
 کافی مضمحل دکھائی دیتے تھے۔ میں نے جسارت کر کے دریافت کیا کہ حضرت کیا بات
 ہے، آپ تو ہمیشہ ہشاش بشاش رہا کرتے تھے اور اس دفعہ حالت متغیر سی ہے۔
 خیر تو ہے۔ آپ نے فرمایا کہ میرا لڑکا..... نور و سال محی الدین احمد کا انتقال ہو گیا ہے
 جسکی یاد ایک لمحہ دل سے نہیں جاتی اور مجھے حکم دیا کہ ایک تاریخی قطعہ اس کی وفات
 کے متعلق لکھیں۔ میں نے اسی روز قطعہ مذکور لکھ کر ان کے حوالے کیا۔

(قطعہ تاریخ وفات صفحہ آئندہ پر پیش کیا جا رہا ہے)

قطعه تاریخی بروفات محی الدین احمد سچپه معصوم قاضی احسان احمد
 شجاع آبادی که بزرگ ۳۰ ماه محرم الحرام ۱۳۰۵ هـ
 در قوع آمده داغ مفارقت بر دل دالین خود تا زلیست ایشان نهاد



من از خاک بودم بخاک آر میدم	اگر چند روزی چو لاله شکفتم
مرا خود بر دی بخاکم سپردی	بخوابش من از حسرت تو ز رفتم
بخاکم میا تا نبیا لوده گردد	سر دامن تو که اکنون غبارم
ز خاکم دیگر لاله تازه روید	گر از چشم ترا اشک ریزی بخاکم
بسه خوب رویاں چو من زیر خاک اند	منم بیک در بزم شال رکن اعظم
محی الدین احمد منم صدر خوباں	به بزم حسیناں چو بدر منیرم
اگر دیدم میل داری بساید	چو زنگس ترا چشم در انتظارم
به گریه نظره چو یعقوب کنگال	که از من رسد تا به مغزت شمیم

بجو سال وصل محی الدین احمد

ز "اکنون غبارم" که اکنون غبارم

۱۳۰۵ هـ

قلبی هوا خواهی کا دعوی دار

عطار الله خاکسار



خطیبِ پاکستان

از: مولانا تاج محمود ایڈیٹر ہفت روزہ "لولاک" لائل پور

خطیبِ پاکستان قاضی احسان احمد شجاع آبادی کی وفات نے رئیس الاسرار
امیر شریعت سید عطاء اللہ شاہ بخاری کی جدائی کے صدمہ کو تازہ کر دیا ہے۔

۲۳ نومبر ۱۹۶۶ء کو خطیبِ پاکستان حضرت مولانا قاضی احسان احمد صاحب کا
اپنے آبائی قصبہ شجاع آباد میں وصال ہو گیا اور انہیں دوسرے دن مغربی پاکستان کے تقریباً
تمام شہروں، قصبوں اور علاقوں سے آتے ہوئے ہزاروں عقیدت مندوں، دوستوں اور
ساتھیوں نے آخری سلامِ محبت پیش کرنے اور نمازِ جنازہ پڑھنے کے بعد شجاع آباد ہی کے
ایک قبرستان میں اپنے والد بزرگوار قاضی محمد امین رحمۃ اللہ علیہ کے پہلو میں ہمیشہ ہمیشہ
کے لئے آرام کی نیند سلا دیا۔

شجاع آباد، ضلع ملتان جو کسی مسلمان نواب کے نام سے منسوب اور اسی کا آباد کیا
ہوا شہر ہے۔ اس شہر میں ابھی تک اس کا تعمیر کردہ قلعہ اور شاہی مسجد کی عمارتیں، اس کی
عظمت اور اس کی دینداری کے دو گواہ موجود ہیں، کسی زمانہ میں مرکزی اور آباد ترین شہر
ہوگا، لیکن مسلمانوں کی حکومتوں کے زوال اور انگریزی حکومت کے آنے کے بعد سے اس کی
کوئی حیثیت باقی نہ رہ گئی تھی۔

اس بنجر اور بانجھ سرزمین سے اللہ تعالیٰ نے صدیوں کے بعد شاہ شجاع کے بوسیدہ قلعہ

کی عمارت کے مکینوں سے نہیں بلکہ اس کی بنائی ہوئی شاہی مسجد کے متولیوں اور خدام کے خاندان سے توجیدِ خداوندی کا مناد، دینِ قیم کا مبلغ، حضورِ فداہِ ابی و امی کی ابرو کا محافظ، مجازِ ختمِ نبوت کا سپہ سالار اور قافلہٴ تحریکِ آزادی کا شہسوار، بطلِ حریت، سفیرِ اسلام، خطیبِ امت مولانا الحاج قاضی احسان احمد شجاع آبادی پیدا ہوا۔ قاضی صاحب کا پورا خاندان علم و عرفان کا گہوارہ تھا۔ اپنے گھر میں اپنے بزرگوں سے ہی متداولہ عربی علوم و فنون کی کتابیں اور قرآن و حدیث کے فیوض و برکات سے اپنا دامن بھر پورا اور اپنا سینہ منور کیا۔ قاضی صاحب نے جدید علوم کا کوئی خاص مطالعہ نہیں کیا ہوا تھا اور نہ ہی انگریزی مدرسہ میں تعلیم حاصل کی تھی، لیکن یہ عجیب بات تھی کہ بڑے بڑے پڑھے لکھے لوگ نہ صرف یہ کہ قاضی صاحب سے متاثر ہوتے بلکہ ان کے حلقہٴ بگوش شاگرد کہلانے پر فخر کرتے تھے۔

یہ فیضانِ نظر تھا یا کہ مکتب کی کرامت تھی

سکھائے کس نے اسماعیل کو آدابِ فرزندہ

قاضی صاحب نے شجاع آباد جیسے پسماندہ اور دور افتادہ علاقے میں آنکھیں کھولی تھیں۔ بڑے بڑے شہروں اور ان میں طرح طرح کی گھاگھمیوں سے دُور ہٹ کر سمنان خاموش اور سنائے کے ماحول میں انہوں نے کمالِ کیسوئی اور تیزی کے ساتھ اکتسابِ علوم و مصارف کی منازل طے کر لیں۔ ابھی وہ بمشکل اٹھارہ سال کے بچے ہی تھے، ماں، باپ کے اکلوتے فرزند، کھاتے پیتے گھرانے کے چشم و چراغ، لاڈلے اور نہایت ہی پیارے نوجوان تھے۔ گھر سے مسجد، مسجد سے گھر، ان کے والد اور والدہ اس پیارے فرزندِ دلہند کی ایک پلِ جدائی اور اس کا آنکھوں سے اوجھل ہونا پسند نہیں کرتے تھے۔ ان کی والدہ اپنے عزیز بیٹے کی اتنی جدائی بھی برداشت نہ کر سکتی تھی کہ قاضی صاحب اپنے آبا کے ساتھ بازار تک یا قصبہ کے قریب ہی اپنی جدی زمین، کنویں اور باغ تک ہی

ہو آتے۔ یہ وہ زمانہ تھا جب انگریزی حکومت کے خلاف محکوم ہندوستانیوں میں آزادی ہند کی ابتداء مسلمان علماء کی طرف سے ہوئی تھی۔ ۱۸۵۷ء میں علمائے کرام نے ہی آزادی ہند کے لئے باقاعدہ علم جہاد بلند کیا تھا جو اگرچہ اس وقت کامیاب نہ ہوا، اور بڑے بڑے علماء اور ان کے مجاہد ساتھیوں کو بڑی بڑی صبر آزما، اور جگر سوز قسم کی قربانیاں دینا پڑیں، لیکن وہ آزادی وطن اور سر بلندی اسلام کی نیورکھ گئے۔ پورے برصغیر میں حضرت شاہ ولی اللہ رحمۃ اللہ علیہ کے شاگردوں اور جانشینوں کا ایک سلسلہ پھیلتا اور پھولتا گیا انہوں نے ہی دینی اور علمی طور پر توحید و سنت کا پیغام عام کیا، اور انہوں نے ہی انگریزوں سے استخلاص وطن اور غلبہ اسلام کی تحریک کو جاری رکھا۔

لیکن بیسویں صدی کے آغاز میں ہی ہندوؤں نے بھی لہو لگا کر شہیدوں میں شامل ہونا شروع کر دیا۔ گاندھی جی نے ہندو قوم کی روایتی بزدلی سے ہٹ کر دو ایک تحریکیں انگریزوں کے خلاف لڑیں۔ پوری ہندو قوم اپنے تمام وسائل سمیت اس کی پشت پر ہو گئی اور تاثر یہ قائم ہونے لگا کہ جب ملک آزاد ہوگا، تو یہی ثابت ہوگا کہ آزادی وطن کے ہیرو کانگریسی ہندو رہنما ہیں اور یہ سہرا کانگریس کے سر ہی ہوگا۔

دوسری طرف انگریزی استعمار اوجھے ہتھیاروں پر اتر چکا تھا۔ اُس نے پورے ہندوستان میں راجوں، مہاراجوں، نوابوں، سروس، خان بہادروں، سرمایہ داروں، جاگیرداروں اور ٹوڈیوں کے لشکروں کو آزادی پسند عناصر کے خلاف سرگرم عمل کر رکھا تھا۔ انگریز، فوجوں، پولیس، ہتھکڑیوں، جیلوں، شاہی قلعہ کی کال کوٹھڑیوں اور سنگینوں کے بل بوتے پر یونین جیک کو برصغیر کی سر زمین پر زیادہ سے زیادہ عرصہ لہرائے رکھنا چاہتا تھا۔ اس دوسری آزمائش اور پیر پیچ مصیبت کے

وقت کچھ لوگ مسلمانوں میں سے سروں پر کفن باندھ کر اُٹھے۔ انہوں نے تخت یا تختہ کا نعشہ لگایا، اور برطانوی سامراج کو اپنے اسلاف سلطان صلاح الدین مرحوم حضرت سلطان ٹیپو مرحوم، سراج الدولہ مرحوم، شاہ محمد اسماعیل شہید، حضرت سید احمد دہلوی، امیر محمد خان پنڈاؤہ، بہادر شاہ ظفر اور ان کے ساتھی، حضرت حاجی امداد اللہ، مولانا فضل حق خیر آبادی، مولانا محمد قاسم نانوتوی کے مشن کی تکمیل کی خاطر لکھنؤ۔ یہ سب لوگ حضرت شاہ ولی اللہ دہلوی کے قافلے کے ہی شہسوار تھے۔ ان کے دلوں، دماغوں میں وہی حضرت شاہ ولی رحمۃ اللہ علیہ کے انقلابی افکار کی گرمی تھی۔ ہندوستان میں غلبہ اسلام اور اسلامی سلطنت کا قیام ہی ان کا مطمح نظر اور پروگرام تھا۔ حضرت شیخ الہند مولانا محمود الحسن، حکیم محمد اجماعی دہلوی، ڈاکٹر مختار احمد انصاری، مولانا محمد علی جوہر، مولانا سید حسین احمد مدنی، مفتی کفایت اللہ دہلوی، مولانا سید عطار اللہ شاہ بخاری، مولانا احمد علی لاہوری، تحریک آزادی کے اس قافلے کے سرخیل اور راہنما تھے۔ ہندوؤں کے بیڈگانہ جی کی تحریکیں نمک سازی، من برت، چرخہ کاتنا اور لفافے لکھنا وغیرہ تھیں، لیکن ان اکابرین کی تحریک لَا تَتَّخِذُوا الْيَهُودَ وَالنَّصَارَىٰ أَوْلِيَاءَ۔ (اسے مسلمانوں! یہودیوں اور نصاریٰ کو دوست نہ بناؤ) کی تفسیر اور تشریح پر مشتمل تھی۔ اس بے مثال قافلے کے شہسواروں میں حضرت امیر شریعت سید عطار اللہ شاہ بخاری پنجاب میں قیام پذیر تھے۔ اگرچہ پورے برصغیر میں انہوں نے انگریزوں کے خلاف کلمہ حق بلند کیا، لیکن پنجاب جو انگریزوں کے اقتدار کا قلعہ تھا۔ جہاں ضلع سرگودھا، جہلم، کیمبل پور، میانوالی اور ہزارہ کی مائیں اپنے بچے انگریزی اقتدار کے لئے _____ محافظ نوجوان پیدا کرتی تھیں۔ جہاں کے نوجوان انگریزی آقاؤں کی خوشنودی کے لئے ۱۵ روپے ماہوار تنخواہ کے عوض، قبائل

ترکی، بغداد اور دوسرے اسلامی ملکوں کے مسلمانوں کو ظلم و تشدد اور گولیوں کا نشانہ بناتے رہتے تھے۔ حد یہ ہے کہ پنجابی مسلمانوں نے ہی گیلی پولی میں ترکوں سے معرکہ آرائی کی۔ قسطنطنیہ کے بازاروں میں خلیفۃ المسلمین کی بیٹی کو ننگے سر، اسی کے سر کے بالوں سے گھسیٹا گیا۔ یہی پنجابی مسلمان نوجوان تھے، جن کی گولیوں سے حرم شریف کے لوگ زخمی ہو گئے۔ یہی پنجاب ہے جس کے بعض دین کے رہنما، دین اسلام کے قزاق اور ڈاکو بن کر شمس العلماء بنے، سرکاری ولی اور سرکاری نبی بنے اور مسلمانوں میں تفرقہ بازی کا بازار گرم کر کے انگریزوں کی اس پالیسی "لٹاؤ اور حکومت کرو" کی پالیسی کو کامیاب کیا۔

خطیبِ پاکستان

حضرت قاضی احسان احمد شجاع آبادی

رحمۃ اللہ علیہ

از: محمد عبدالرشید صدیقی سابق جنرل سیکرٹری مجلس احرار اسلام ملتان



تعارف

مجاہدِ حریتِ خطیبِ پاکستان حضرت مولانا قاضی احسان احمد شجاع آبادی مرحوم سے بندہ کو ان دنوں تعارف نصیب ہوا جب وہ تحریکِ آزادی کشمیر کے بعد اپنے جذبہٴ حمیتِ اسلامی سے سرشار ہو کر اپنے آغازِ جوانی میں مجلسِ احرار اسلام میں شامل ہوئے۔ انہیں حضرت امیرِ شریعت مولانا سید عطاء اللہ شاہ صاحب بخاری رحمۃ اللہ علیہ کی ایمان افروز تقاریر سے متاثر ہونے کا موقع ملا۔ چونکہ وہ حضرت امیرِ شریعت سے مجنونانہ محبت رکھتے تھے، اس لئے انہوں نے حضرت امیرِ شریعت شاہ صاحب بخاری رحمۃ اللہ علیہ کی رفاقت و مصاحبت کو اپنا اور ٹھہنا بچھونا بنا کر آپ کے ساتھ اپنی زندگی کا بیشتر حصہ صرف کیا۔ اوزان کے فیوضِ دینی اور جذباتِ محبتِ الہیہ اور امام الانبیاؑ سید المرسلین محمد مصطفیٰ صلی اللہ علیہ وسلم کی ختمِ نبوت و عصمت اور آپ کے ساتھ عشق کی والہانہ کیفیت کی تابناکیوں سے مالا مال ہونے والی منازل طے کرنے میں حضرت شاہ صاحب رحمۃ اللہ علیہ کی صحبت میں رہنا اپنا فریضہ سمجھا۔ اس لئے حضرت شاہ صاحب کی محبت و فیضِ روحانی اُن پر اس قدر اثر انداز ہوئی، کہ حضرت شاہ صاحب رحمۃ اللہ علیہ کی تقاریر سننے والے بے اختیار کہتے تھے کہ قاضی صاحب مرحوم نے ان کی شاگردی کا رنگ پیدا کر دیا ہے اور وہ حضرت شاہ صاحب رحمۃ اللہ کی

نہ صرف زندگی میں قاضی صاحب کی تقاریر سن کر ان کو داد دیتے تھے بلکہ عام اجتماعات
 میں ان کو حضرت شاہ صاحب کی حیات میں ہی ان کا قائم مقام یقین کرتے تھے۔ شیرِ بیشہ
 حریت مجاہدِ عظیم بخاری صاحب رحمۃ اللہ علیہ کی وفات کے بعد تو ان کو جلسوں میں اس
 لئے دعوت دی جاتی تھی کہ ان کی تقاریر سے شاہ صاحب کی رُوح تازہ ہو جاتی ہے کہ
 ”ہر گلے رازگ و بونے دیگر است“ کے مصداق حضرت شاہ صاحب رحمۃ اللہ علیہ اپنے
 خطاب میں برصغیر ہند و پاکستان میں اپنے پایہ کے بلند ترین خطیب تھے اور علماء و صلحاء
 اُمت کے تاثرات کے مطابق بین الاقوامی شہرت کے لحاظ سے خطابت ان پر ختم ہو چکی
 تھی، اور اللہ تعالیٰ نے اپنی توحید کی اشاعت، عصمتِ انبیاء، شانِ رسالت بالخصوص
 حضرت خاتم النبیین سید الاولین والآخرین احمد مجتبیٰ محمد مصطفیٰ صلی اللہ علیہ وسلم
 سے مجذوبانہ محبت اور آپ کے صحابہ کرام رضوان اللہ علیہم اجمعین کے ناموس کی پاسبانی
 میں جو خدمات ان کی ہیں، اور ان سے آزادی ہند، انگریز دشمنی، قادیانیت اور منکرین
 نبوت کی ریشہ دوانیوں کو ختم کر دانے میں جو کام حضرت شاہ صاحب سے ۵۰ سال
 کی زندگی میں لیا، ان کے بعد اور ان کی زندگی ہی میں وہی خدمات جلیلہ محترم مولانا قاضی
 احسان احمد شجاع آبادی نے پوری صلاحیت اور مجلس احرار اسلام کی وفاداری میں انجام
 دیں۔ نیز حضرت شاہ صاحب کی طرح خیریت لیکر کلکتہ تک آپ نے بھی برصغیر میں تبلیغی دوسے
 کر کے حضرت شاہ صاحب مرحوم کی خلافت اور قائم مقامی کا حق ادا کیا۔ جہاں تک میری
 معلومات کا تعلق ہے، قاضی صاحب نے بھی ہند و پاکستان کے گوشہ گوشہ میں پہنچ کر اپنی
 جوانی اور صحت کی پرواہ کئے بغیر تبلیغ کا حق ادا کیا۔ گو حضرت امیر شریعت رحمۃ اللہ علیہ
 کا ان کی حیات میں انگریزوں کو ہندوستان سے نکالنے، ناموسِ رسول کریم علیہ الصلوٰۃ
 والسلام کی پاسبانی، تحفظِ ختم نبوت اور صحابہ کرام کی عورت پر قربان ہونے میں اپنی
 زندگی کا بیشتر حصہ جیل خانوں میں قید و بند کی صعوبتوں میں گزارا۔ مگر قاضی صاحب نے

بھی انہی مقاصد پر اپنی جوانی کا بہت سا حصہ جیلوں کی نذر کرتے ہوئے حضرت شاہ صاحب رحمۃ اللہ علیہ کی طرح گزارا۔ میری ولی دعائے کہ اللہ تعالیٰ ہر دو بزرگان دین کی مجاہدانہ خدمات اور سعی آخرت کی مساعی کو قبول فرما کہ ان کو دارِ آخرت میں سُرخرو فرما کہ جنت الفردوس نصیب فرمائے۔ آمین! اور ان کے وارثین کو ان کے نقش قدم پر چل کر ان بھولی بسری روایات کو تازہ رکھنے کی توفیق نصیب فرمائے اور حق گوئی کی نعمتِ غیر مترقبہ سے نوازے۔ آمین۔

قاضی احسان احمد کی خدماتِ جلیلہ

خطیبِ احرار مولانا قاضی احسان احمد مرحوم نے مجلسِ احرارِ اسلام میں شامل ہوتے ہی اپنی بھرپور جوانی کے جس دور میں اپنی خدمات کا آغاز کیا، وہ تحریکِ آزادی کشمیر کے بعد مجلسِ احرارِ اسلام کے عروج کا دور تھا۔ جبکہ صوبہ پنجاب میں سر ظفر اللہ خاں قادیانی سر میاں فضل حسین مرحوم سابق وزیرِ تعلیم صوبہ پنجاب کا طوطی بولتا تھا، اور ان دونوں نے برطانوی اقتدار کی مضبوطی کے لئے جنگی تیاریوں میں پوری دلچسپی لے کر برطانوی سامراج کو کامیاب کرنے کی سرگرمیاں شروع کر رکھی تھیں۔ غالباً ۱۹۳۴ء کے آخری ایام تھے اور ان دنوں انگریزی راج کی برقراری کے لئے یہ ہر دو اصحابِ پنجاب میں سر سکندر کے ساتھ مل کر اپنے اقتدار کو قائم رکھنے میں بظاہر مسلمانوں کے دلکش رہنما بنے ہوئے تھے اور برطانوی حکومت کی اس پالیسی میں پورے مدد و معاون تھے کہ لٹاؤ اور حکومت کرو۔ اس وقت پنجاب میں ہندوؤں کی متکبرانہ حکمتِ عملی اور جبر و استبداد کے طریقِ کار سے دفاتر میں چونکہ مسلمان بڑے زخم خوردہ اور زبوں حالی اور ہندو گروہی کا شکار ہو رہے تھے۔ اس لئے سر میاں فضل حسین نے برطانوی حکومت کی وزارت میں مسلمانوں کی بہمدی و حمایت میں ہر طرح خدمات انجام دے کر انہیں ہندوؤں کی ظالمانہ دستبرد اور دفاتر میں انڈیا سانی

سے بچانے کی بہتر تدابیر اختیار کیں اور مسلمانوں کو ملازمتوں میں ہر طرح آسانش دینا کرنے میں کوئی دقیقہ فروگذاشت نہ کیا تھا۔ مجلس احرار اسلام کے اکابر نے بھی اس وقت احرار کانفرنس منعقدہ جیبیہ ہال لاہور میں مسلمانوں کے دکھ درد میں شریک ہونے کی صحیح حکمت عملی اختیار کرتے ہوئے کانگریس کی ہندو نواز پالیسی کے خلاف مخلوط انتخاب کی بجائے جداگانہ انتخاب کی قرار داد منظور کر کے نہرو رپورٹ کے زخموں کا اندمال کرتے ہوئے مسلمانوں کے تحفظ حقوق کے لئے اپنی سرگرمیاں تیز کر دیں، اور جب اکالیوں نے پنجاب میں ۵۶ فیصد حقوق کے مطالبہ پر مسلمانوں کے خلاف خون کی ندیاں بہانے کی دھمکیاں دینی شروع کیں تو اکابر احرار بالخصوص حضرت مولانا سید عطار اللہ شاہ بخاری رحمۃ اللہ علیہ نے اپنی ایمان افروز تقاریر میں اکالیوں کے نظریات کی دھجیاں بکھیریں۔ ان دنوں آل انڈیا مسلم لیگ کی جگہ سر محمد شفیع مرحوم کی زیر قیادت آل انڈیا مسلم کانفرنس قائم ہو کر ۱۹۳۵ء میں حقوق کے مطالبات کو دہرایا جا رہا تھا۔ تو پنجاب میں مجلس احرار اسلام کے راہنماؤں مسلمانوں کے ان مطالبات کی تائید میں اپنی مساعی تیز کر دی تھیں۔ ان دنوں احرار لیڈروں کی زیر قیادت قاضی احسان احمد مرحوم نے صوبہ پنجاب کے تمام اضلاع میں دورے کر کے اپنی پُر جوش تقاریر میں مجلس احرار اسلام کے مقاصد کو پورے طور پر تقویت پہنچائی۔ ان ایام میں پنجاب میں سر فضل حسین کو اپنی طاقت پر بڑا ناز تھا اور سر سکندر حیات اور سر ظفر اللہ مسلمانوں کے متفقہ مطالبات سے علیحدہ برطانوی حکومت کی خوشنویس کے لئے ۴۹ ۱/۲ فیصدی حقوق (پنجاب میں) مان کر مسلمانوں کی نظر میں معتوب ہو رہے تھے۔ ایسے حالات میں احرار راہنماؤں نے عامۃ المسلمین کے جذبات کا پورا احترام کرتے ہوئے اپنے پُر جوش اجتماعات کو انتہائی کامیاب بنایا۔ پھر ۱۹۳۵ء کے آغاز میں جب یہ سرگرمیاں بہت مضاعف ہو گئیں تو سر فضل حسین، سر سکندر حیات اور سر ظفر اللہ نے ان سرگرمیوں کو بُرا منانے کا رنگ اختیار کیا۔ قضائے الہی سے متنی ۱۹۳۵ء میں کوئٹہ میں زلزلہ کا عذر

آیا۔ جس میں ۳۰ ہزار کے قریب آبادی تباہ و ہلاک ہو گئی، اور جب وہاں سے بلوچستان
 سے باہر کے باشندگان (جو کوئٹہ میں سالہا سال سے آباد تھے اور زلزلہ سے بچ گئے
 تھے) اس تباہی کے بعد اپنے اپنے علاقوں کو واپس ہونے کے لئے صوبہ پنجاب کے ہر
 ضلع میں ریلی سے گزرتے تو مجلس احرار اسلام کے زیر انتظام، ہر ریلوے سٹیشن پر ان
 سے پھر دہی کرنے کے لئے کیمپ لگائے گئے تھے، جہاں احرار رضا کاران کے خورد و نوش
 اور آسائش کا انتظام کرتے تھے۔ انہی دنوں لاہور میں دہلی دروازہ کے باہر باغ میں ایک،
 عظیم الشان کیمپ لگایا گیا تھا اور احرار لیڈران خود رات دن وقف رہ کر خدمات سر انجام
 دے رہے تھے اور پشاورد تک تمام مرکزی مقامات پر مجلس احرار اسلام کے رضا کاران شبانہ
 روزان خدمات میں مصروف تھے۔ اس لئے ان دنوں پنجاب اور صوبہ سرحد کے بچہ بچہ
 کی زبان پر "احرار زندہ باد" کے نعرے جاری تھے۔ احرار سرخپوش ہر جگہ گلی کوچوں میں زلزلہ
 زدگان کی خدمات سر انجام دے رہے تھے تو اس موقع پر قاضی احسان احمد مرحوم تمام
 پنجاب میں گھوم کر احرار کیمپوں کی سرپرستی فرما رہے تھے۔ ان دنوں پنجاب کے تمام
 اضلاع میں احرار کے جلسوں اور کانفرنسوں کی بھرمار جاری تھی۔ انہی دنوں ملتان میں
 باغ عام و خاص میں صوبہ احرار کانفرنس بڑے تزک و اہتمام سے منعقد ہوئی جس میں
 صوبہ احرار کانفرنس کا استقبالیہ میر عبد القیوم صاحب ایڈووکیٹ مرحوم لائل پور نے
 پڑھا، اور شیخ حسام الدین صاحب امیر سری مرحوم نے خطبہ صدارت دیا۔ اس کے ساتھ
 رضا کاران احرار کانفرنس کا اجلاس زیر صدارت صاحبزادہ فیض الحسن منعقد ہوا۔ جس میں
 مجلس استقبالیہ کے صدر کی حیثیت سے مولانا قاضی احسان احمد شجاع آبادی مرحوم نے خطبہ
 استقبالیہ پڑھا۔ ابھی مجلس احرار مرکزی کی یہ تمام سرگرمیاں جاری تھیں کہ بد قسمتی سے پنجاب میں
 سکھوں کی امن شکنی اور اسلام دشمنی نے ہولناک صورت اختیار کی، اور سکھوں نے لاہور میں
 مسجد شہید گنج کو شہید کر کے گردوارہ کی صورت میں تبدیل کر دیا۔ جس نے اسلامیان برصغیر میں

بیجان عظیم پیدا کر دیا اور پنجاب میں حضرت مولانا ظفر علی خان صاحب مرحوم کی زیر قیادت
 مجلس اتحاد ملت کے نام سے ایک نئی جماعت نے تحریک شہید گنج شروع کر کے مسلمانوں کو
 جوش دلا کر نہ صرف مظاہروں اور جلوسوں کا سلسلہ شروع کر دیا بلکہ شہید گنج حاصل کرنے
 کے لئے حکومت کے خلاف سول نافرمانی کی۔ جس سے سینکڑوں مسلمان گولیوں کا نشانہ بن کر
 شہید ہوئے۔ مجلس احرار اسلام، کے راہنماؤں نے اس وقت اپنی صواب دید سے پر
 رائے دی مسجد شہید گنج مظاہروں اور سول نافرمانی سے حاصل نہیں ہو سکتی بلکہ عدالت میں
 قانونی چارہ جوئی کی آئینی تدابیر اختیار کرنے یا سکھوں سے سمجھوتہ کی صورت میں یہ گزہ بہ آسانی
 کھل سکتی ہے۔ مگر حالات نے ناگوار صورت اختیار کی، جس کے نتیجے میں مجلس احرار کے راہنماؤں
 کے خلاف رائے عامہ یکسر بدل گئی، اور احرار لیڈر نہ صرف معترب ہو کر رہ گئے، بلکہ احرار
 لیڈران کو ہر جگہ گالی گلوچ کا نشانہ بنایا گیا اور ان پر عوام نے نسبت و شتم کی بوچھاڑ شروع کر
 دی۔ ان دنوں بڑی آرمائش میں احرار لیڈروں اور احرار ورکروں نے دن گزارے مگر اپنی
 اصابت رائے اور حق گوئی میں کوتاہی نہ کی۔ مرحوم قاضی احسان احمد صاحب نے بھی ان
 دنوں اپنے راہنماؤں کی طرح اپنی جماعتی مدافعت میں نمایاں حصہ لیا۔ تا آنکہ پنجاب میں اسمبلی
 کے انتخابات شروع ہو گئے تو بڑی پریشانی کے باوجود جب احرار لیڈروں نے حلقہ دیہاتی راہوں
 ضلع جالندھر، حلقہ شہری لاہور ڈویژن، حلقہ شہری ملتان ڈویژن اور دیگر حلقوں میں اپنے
 امیدوار کھڑے کئے تو ان کی حمایت کے لئے قاضی صاحب مرحوم نے ان حلقوں میں پورے
 جوش و خروش سے تقریبی خدمات انجام دیں۔ جس سے تین چار حلقوں میں احرار امیدوار
 نمایاں طور پر کامیاب ہوئے۔ ان میں سے مولانا مظہر علی صاحب اظہر، خواجہ غلام حسین
 ایڈووکیٹ لائلپور، چودھری عبدالرحمن صاحب مرحوم راہوں ضلع جالندھر وغیرہ کا نام
 کامیاب اصحاب میں شمار ہوا۔ اس کے بعد ۱۹۳۸ء سے لے کر ۱۹۴۳ء تک کے دنوں میں جنگ
 میں برطانوی فوج میں بھرتی ہونے کے خلاف تقاریر کے سلسلہ میں جب جمعیتہ علماء ہند کے

معزز راہنمایان اور لیڈرانِ احمدی قید و بند میں چلے گئے تو قاضی صاحب مرحوم نے بھی ان دنوں اپنے جماعتی پروگرام کے مطابق قید و بند کی صعوبتیں برداشت کیں۔ اس کے بعد انقلاب کا دور جب شروع ہو گیا، اور لارڈ ماؤنٹ بیٹن کی سازش سے تقسیم ملک کے وقت تباہ و آبادی کی نوبت آئی اور تحریکِ قیامِ پاکستان کا سرگرم معرکہ شروع ہوا تو مجھے جہاں تک یاد پڑتا ہے قاضی صاحب نے تحریکِ پاکستان کو نہ صرف پسندیدگی کی نگاہ سے دیکھا بلکہ پاکستان کی حمایت میں میاں ممتاز دوٹانہ کے حلقہ انتخاب میں جا کر کام بھی کیا، اور وہ آخر دم تک پھر پاکستان کے دردمند سپاہی بن کر رہے۔ پاکستان بننے کے بعد ۱۹۵۲ء میں مرزائیت کے خلاف تحریک ختم نبوت شروع ہوئی تو قاضی احسان احمد مرحوم نے اس میں مخلص رہنا اور مخلص جاننا کی حیثیت سے حکومت کے زیرِ عتاب قید و بند کی صعوبتیں برداشت کیں، اور جیل سے رہا ہونے کے بعد سے، اپنی موت تک پاکستان کے وفادار شہری کی حیثیت سے نمایاں خدمات انجام دیں۔ آہ! قاضی صاحب مرحوم اپنی دینی و سیاسی خدمات کی وجہ سے بے صغیر مہند و پاکستان میں اس قدر مقبول تھے کہ جہاں کہیں کسی دینی ادارہ، مذہبی درس گاہ یا سیاسی جلسہ کا اشتہار دکھائی دیا، اس میں قاضی صاحب مرحوم بطور خطیبِ پاکستان، عندلیبِ چمنستان اسلام اور تحفظِ ختمِ نبوت کے مجاہد کارکن کی حیثیت سے مدعو نظر آتے تھے۔ آپ نے ہر جگہ ختمِ نبوت کے صد کی حیثیت سے اپنے آخری اوقات تک اپنے فرائض بخوبی انجام دیئے اور اسی جذبہ ایمانی میں بھرپور صورت میں آپ نے اپنی جان، جانِ افریں کے سپرد کی ملک کا کوئی گوشہ ایسا نہیں تھا جہاں آپ نہ پہنچے ہوں۔ مجھے ان کی مرض الموت سے پہلے ضلع ہزارہ میں حویلیاں کے مقام پر آخری تقریر کی اطلاع ملی۔ جب میرے بہت سے احباب بڑی بے چینی سے ہری پور، سرائے صالح وغیرہ سے ان کی تقریر سننے کے لئے حویلیاں جا رہے تھے، بندہ ان دنوں سرائے صالح میں قیام پذیر تھا مرحوم محمد سرور خاں سکندہ بانڈی ضلع ہزارہ، والہانہ جذبہ سے ان کی تقریر سننے گئے تھے۔ مجھے اب تک یاد ہے کہ وہ اپنی بیماری سے قبل اپنے انگریز دشمنی کے جذبہ سے سرشار اور اس دور کے انگریز

کے پھٹوؤں اور برطانوی راج پر شدید ہونے والے پیروں کی مذمت کرنے کے لئے میرے ہاں بڑی بے چینی سے گھر پر تشریف لائے اور میرے نام سے شائع شدہ ایک پُرانا پمفلٹ "پیرانِ عظام کا دعانا" یعنی ۱۹۱۹ء کی جنگ میں پنجاب کے مقتدر پیروں کی طرف سے پنجاب کے ظالم گورنر سیراؤ ڈوائٹر کی خدمت میں جو سپاسنامہ شائع ہوا تھا، اُس کی تلاش کرنے آئے۔ اُس سپاسنامہ میں اُن پیرانِ عظام نے برطانوی راج کو ابرِ رحمت "سمجھ کر ترکانِ آل عثمان کے خلاف جنگِ عظیم میں برطانیہ کے خلاف لڑنے پر" اُن کی کوتاہ اندیشی کا فتویٰ صادر فرمایا تھا۔ تمام کتب سے بھرپور الماریوں میں اس پمفلٹ کی تلاش میں ناکام ہو کر، انہوں نے مجلسِ احرارِ اسلام مرکزِ می کے رہنماؤں کے خطبہ ہائے صدارت اور کانفرنسوں کے اجلاسوں کی بہت سی کاپیاں حاصل کیں اور خاصہ لٹریچر اکٹھا کر کے لے گئے۔

گذشتہ سال ششہ میں مجھے ۴۵ برس کے بعد اللہ کریم نے دوبارہ حج بیت اللہ الحرام کی سعادت نصیب فرمائی اور جب بندہ مسجدِ نبوی (علیٰ صاحبہا الصلوٰۃ والسلام) میں ایک ماہ تک پنجگانہ نمازوں کی ادائیگی کی سعادت حاصل کر رہا تھا، تو ایک دن مجھے اپنے مخلص بزرگ حضرت مولانا شیخ عبدالغفار حسن صاحب استاذِ ادب مدینہ یونیورسٹی نے واقعات کے تذکرہ میں یہ اہم ذکر فرمایا کہ جب مرحوم مولانا قاضی احسان احمد صاحب حج کرنے آئے اور مدینہ منورہ میں مسجدِ نبوی میں روضۃ اطہر سید الانبیاء محمد مصطفیٰ (صلی اللہ علیہ وسلم) کی زیارت کے لئے تشریف لائے تو حسن اتفاق سے مفتی احمد یار خان گجراتی مرحوم سے ان کی ملاقات ہوئی۔ مفتی صاحب مرحوم نے تفتنِ طبع سے قاضی صاحب مرحوم سے مخاطب ہو کر فرمایا کہ "قاضی صاحب! آپ یہاں کیونکر آ گئے ہیں۔ آپ کے ہاں تو شدید حال کی وجہ سے یہاں آنا ضروری نہیں"۔ تو حضرت قاضی احسان احمد صاحب مرحوم نے برجستہ جواب دیتے ہوئے فرمایا کہ "مفتی صاحب! ہماری تو انتہائی خوش قسمتی اور اذلی خوش نصیبی ہے کہ ہم حضور سرور کائنات محمد مصطفیٰ (صلی اللہ علیہ وسلم) کے روضۃ مبارک پر حاضر ہو کر درود و سلام پڑھنے میں اپنی نجات اور آخرت میں اپنی سرخوئی کا موجب

یعنی کہتے ہیں۔ جو اسے حضور سید المرسلین صلی اللہ علیہ وسلم کے ادیب و مترجم یا تفسیر و تفسیر
 علیہ السلام کہتے ہیں۔ جو آپ کی غریب ترین کو چاروں طرف سے پھرتے ہوئے اور کبھی کبھی
 کو اپنے ان بزرگوں سے اپنے کو ادیب سمجھتے اور تفسیر کرتے۔

حضرت قاضی صاحب مرحوم کی اس کا ذکر کوئی پرستی اس پر اور حال موجود مسیحت پر اور
 نہ کہ۔ حضرت اللہ تبارک و تعالیٰ جنتہ مشورۃ۔

گذشتہ رات بندہ اتنی رات کے وقت خواب میں جا میں مسجد شجر آباد میں کہہ رہا تھا
 فقیر و بیکہ۔ پھر جس میں حضرت قاضی صاحب مرحوم کے وصال کی یادگار میں کی رہی درنگ
 یا اولیٰ کا افسانہ کرتے دکھائی دیتے۔ عزیز مقرر قاری نور الحق صاحب یہ روایت سے کاتب
 فقیر پر گوئی سائزوں میں بیماری کے بعد عثمان کے چار شہداء کی نماز جنازہ کے موقع پر رات
 ہوئی اور ان کی کورپ پر بندہ نے یہ خامہ فرسائی کرتے ہوئے قاضی صاحب مرحوم کی
 سوانح حیات پر اپنے مشاہدہ اور اپنی رفاقت کے کچھ تاثرات کھدیتے ہیں۔ درود قاضی صاحب
 رحمت اللہ علیہ کی زندگی اپنی خدمات کے لحاظ سے اس قدر وسعت پذیر ہے کہ بندہ اپنی ضعیفی اور
 حافظہ کی کمزوری کی وجہ سے زیادہ خامہ فرسائی نہیں کر سکتا۔ آخر میں میری دلی دعا ہے کہ اللہ تعالیٰ
 ان کی خدمات جلیلہ کو قبول فرما کر قیامت کے دن ان کے نامہ اعمال میں ان کی نیکیوں کو محفوظ
 نقوش بنا کر ان کو مغفور و محمود بنا کر جنت الفردوس میں اعلیٰ مقام مرحمت فرمائے۔ آمین۔



قاضی صاحب کی شگفتہ مزاجی

ذاتی تاثرات —

از — حافظ قاری فیوض الرحمن صاحب، ہیڈ شعبہ اسلامیات، گورنمنٹ کالج ایبٹ آباد

محترم المقام جناب قاری صاحب

14.5.72

سلام مسنون۔ حسب الارشاد حضرت قاضی صاحب کے بارے میں چند باتیں ارسال

خدمت کر رہا ہوں۔ اسے شامل فرمایا۔

غالباً ۶۳-۶۲ء میں مرکزی جامع مسجد حویلیاں سٹیشن میں ہم نے جلسہ سیرت النبی

کے لئے آپ کو دعوت دی۔ آپ نے وعدہ فرمایا۔ نماز عشاء کے بعد جلسہ کی کارروائی شروع

ہوئی۔ لیکن حضرت قاضی صاحب ابھی تک تشریف نہیں لائے تھے۔ راقم نے لوگوں کو

بہلانے کے لئے تقریر شروع کر دی۔ اتنے میں آپ گاڑی کے ذریعہ تشریف لے آئے اور

ساتھ والے مکان میں بیٹھے کہیں تقریر سننے رہے۔ جب مسجد میں پہنچے تو ہماری خوشی کی

حد نہ رہی۔ لوگ دُور دُور سے آپ کی تقریر سننے کے لئے آئے ہوتے تھے۔ حضرت قاضی صاحب

نے "سیرت الرسول" کے مقدس موضوع پر ایسا بصیرت آموز خطاب فرمایا کہ لوگوں کو علمائے

حق اور علمائے دیوبند سے پوری عقیدت ہو گئی۔ تقریر کے بعد مجھ سے یوں مخاطب ہوئے۔

"چھپے رستم ہو، ہمیں بہلانے کی کیا ضرورت تھی"۔ میں نے کہا کہ حضرت مجھے سخت تشویش

تھی کہ کیا بنے گا۔ لوگ آپ کو سننے کے لئے آئے بیٹھے ہیں۔ آپ کے آئے تک انہیں بہلاتا

رہا۔ اور ساتھ ہی یہ ڈر تھا کہ اگر آپ تشریف نہ لائے تو عوام میں سخت رسوائی ہوگی۔ مجھے

سینے سے لگا کر فرمایا "میرے عزیز! جو لوگ اخلاص کے ساتھ دین کی خدمت انجام

دیتے ہیں، اللہ انہیں کبھی رسوا نہیں کرتا۔"

ہمارے ایک مخلص کارکن بھائی مہاب الدین خاں صاحب سے فرمایا کہ مہاب الدین
 نیچے ہو کہ میری بات سنیں، یا ہمارے ساتھ تعلق نہ رکھیں۔ اگر رکھنا ہے تو پھر وارڈن سے رکھ لیں۔
 یا میری وارڈن سے موٹھ دیں۔ کچھ اس انداز سے فرمایا کہ بھائی مہاب الدین صاحب ٹیپ کر رہ گئے۔
 نفاستِ طبع | مسجد کے ساتھ ہی بھائی مہاب الدین صاحب کے گھر کی گلی ہے۔ وہاں
 سے گزرتے ہوئے فرمانے لگے کہ انگریز بد بخت کو پتہ نہیں تھا کہ قاضی کیسے مرے گا۔ اگر اُسے
 پتہ ہوتا تو وہ مجھے کبھی جیل نہ بھیجتا، بلکہ گندی گلیوں میں سے گزار دیتا۔ میری موت کے
 لئے یہی کافی تھا۔

۱۹۶۴ء میں آپ کو باغ جناح ایبٹ آباد میں جلسہ سیرت کو خطاب کرنا تھا۔ آپ
 تشریف لائے۔ میں اپنے بعض پروفیسر صاحبان کو بھی ساتھ لے آیا تھا۔ وہ کھڑے آپ کی تقریر
 سنتے رہے۔ بعد میں انہوں نے یہ گواہی دی کہ ”واقعی قاضی صاحب ایک عظیم خطیب ہیں۔“
 جلسہ کے بعد مصافحوں اور معانقوں کا دور شروع ہوا۔ آپ ساتھ ساتھ فرماتے تھے
 یہ بے وفا کہاں سے آگئے ہیں، یہ بے وفا کہاں سے آگئے ہیں؟ میں دُور کھڑا اپنی باری کا انتظار
 کر رہا تھا، اس فقرہ پر دُور ہی سے یہ کہہ دیا کہ ”جناب اہل وفا اس طرف کھڑے ہیں۔“ فرمانے
 لگے۔ ”اہل وفا؟ ایسے بے وفا تو زمانہ میں کہیں نہ ہوں گے۔“ ان کے بے وفا کہنے میں بھی لطف آتا
 تھا۔ غالباً ۱۹۶۵ء میں آپ دوبارہ اس طرف تشریف لائے۔ ایبٹ آباد کے علاوہ آپ
 نے ”نواں شہر“ کی ایک مسجد میں خطاب فرمایا۔ بعد میں ملاقات ہوئی تو بہت شفقت
 فرمائی۔ رات اکٹھے ہی حاجی منصف خاں صاحب کی کوٹھی پر رہنے کی سعادت حاصل
 ہوئی۔ اور بھی احباب تھے۔ نہایت دل سوزی کے ساتھ فرمایا کہ اب تو آ جاؤ اور یہ
 ذمہ داری سنبھالو۔ ہم بوڑھے ہو گئے ہیں اور اس قابل نہیں رہے۔ مجھ پر آپ کے اس
 ارشاد کا ایسا اثر ہوا کہ میں نے دل ہی دل میں چند دنوں کے لئے شجاع آباد آپ کے ساتھ
 جانے کا پروگرام بنایا۔ عرض کیا کہ حضرت مجھے ساتھ رکھ لیں اور مجھے سکھائیں۔ جب

آپ سے کچھ سیکھ لوں گا تو پھر عمل بھی کروں گا۔ فرمانے لگے، آپ کو شجاع آباد آنے کی کوئی ضرورت نہیں۔ آپ بے دھڑک لہ لئے البتہ ترجمہ حضرت شیخ الہند مولانا محمود الحسن صاحب اور فوائد عثمانیہ کا مطالعہ جاری رکھیں۔ مولانا بدر عالم صاحب مدنی کی کتاب ترجمان السنۃ کا مطالعہ نہ بھولیں۔ چوہدری افضل حق کی کتابیں بھی پڑھتے رہا کریں میں نے یہ تمام کتابیں خرید لیں اور مطالعہ شروع کر دیا۔

جاتے ہوئے ایبٹ آباد کے اڈہ پر ملاقات ہو گئی۔ معائنہ کرتے ہوئے فرمایا میرا بابو کب تک کالج پڑھتا رہے گا۔

واپسی پر جامع مسجد صدر ایبٹ آباد میں آپ نے تقریر فرمائی۔ کھانے پر ملاقات ہوئی۔ حضرت قاضی صاحب کے پاس حلوی کا ڈومنگہ پڑا ہوا تھا۔ اس میں بڑے بڑے نوالے خود اپنے ہاتھ سے اٹھا اٹھا کر احباب کے منہ میں خود ڈالتے جاتے تھے۔ دوسروں پر میں بہت ہنستارہا، اتنے میں میری باری آگئی۔ قاضی صاحب نے ایک بڑا سا نوالہ لیا اور میرے منہ میں ڈالنا چاہا۔ میں نے عرض کیا کہ حضرت! حلق میں پھنس جائے گا اور اگر میں اس سلسلہ میں کام آگیا تو اخبار والے بھائی خوب سُرخ جی جائیں گے۔ حلوی کے شہید اس پر فرمایا "اس طرح آپ کی جان کسی صورت نہیں بچ سکتی، یہ تو ضرور آپ کے منہ میں ڈالوں گا۔" البتہ اتنا کہ فرمایا کہ مقدار پہلے کی نسبت کچھ کم کر دی۔ نیز فرمایا "گھبرائیے نہیں، پوری تاریخ گواہ ہے کہ حلوی کسی کو کبھی حلق میں پھنسا ہے، نہ اس سے کوئی موت واقع ہوئی ہے، تسلی رکھئے۔" وہ لقمہ اٹھایا اور میرے منہ میں ڈال دیا۔ اسی طرح کھانا کھانے ہوئے اچھی اچھی بوٹیاں دوسروں کے منہ میں ڈال دیتے۔ فرماتے تھے کہ اہل عرب ایسا ہی کرتے ہیں۔ اور ان کی یہ عادت مجھے بہت پسند آتی ہے، اسی لئے اس پر عمل بھی ہو رہا ہے۔ حضرت درخواستی بھی ایسا ہی کرتے ہیں۔

غالباً ۱۹۶۵ء کے اوائل کی بات ہے کہ مولانا شفیق الرحمن صاحب نے مجھے فرمایا

کہ حضرت قاضی صاحب سے ایبٹ آباد کی تقریر کا وقت لے لیجئے۔ قاضی صاحب کو مولانا عبداللطیف صاحب چلبلی کے سالانہ جلسہ پر تقریر کرنا تھی۔ مولانا موصوف نے رفیق محترم قاری عبدالمجید صاحب کو میرے ساتھ کر دیا۔ اسی جلسہ سے پہلے حضرت الاستاذ مولانا محمد عبداللہ صاحب درخواستی دامت برکاتہم نے بھی خطاب فرمایا۔ غالباً ان کے بعد آپ کی تقریر ہوئی۔ بہت بڑا مجمع تھا۔ آپ بھی خوب بولے۔ نعروں پر نعرے، داد پر داد اور تحسین پر تحسین کا سلسلہ دورانِ تقریر مسلسل جاری رہا۔ رات تو تقریریں سننے گزری۔ صبح ناشتے پر تفصیلی گفتگو کا موقع ملا۔ میں نے ایبٹ آباد کے لئے آپ کو دعوت دی۔ بار بار یہی فرما رہے تھے کہ ایبٹ آباد والے ایسے ہیں، ایبٹ آباد والے ایسے ہیں؟ مجھ سے نہ رہا گیا۔ میں نے کہہ دیا کہ حضرت! آپ اتنے شکی المزاج کب سے ہو گئے ہیں؟ برجستہ فرمایا کہ ”میری جان! جب سے آپ سے واسطہ پڑا ہے۔ اس جواب پر پوری مجلس کشتِ زعفران بن گئی۔ آپ چھری سے کیک کاٹ رہے تھے۔ میں نے قاری عبدالمجید صاحب سے کہا کہ آئیے چلیں۔ حضرت قاضی صاحب بھی حیران ہو گئے۔ فرمانے لگے کیوں؟ میں نے قاری صاحب سے کہا کہ چھری والوں سے کیا توقع رکھی جاسکتی ہے، انہیں تو کاٹنے سے غرض ہے۔ فرمایا کہ ”میری جان اور کہہ لیجئے، لیکن آپ ہی کے لئے تو کاٹ رہا ہوں۔“

ایک مرتبہ قاضی صاحب کو حویلیاں سے گذرنا تھا۔ ہم منتظر تھے۔ اتنے میں آپ تشریف لے آئے۔ میں نے کہا کہ کب سے آپ کا منتظر ہوں۔ فرمایا ”منتظر یا منتظر۔ میں نے کہا کہ منتظر بالکسر، فرمانے لگے، ”منتظر بالفتح۔ بات سے بات پیدا کرنا ان کے لئے کوئی بات نہ تھی۔ کسی سنگترے بیچنے والے نے کہا، اچھے سنگترے، اچھے سنگترے۔ تو اس پر پوری تقریر کر دی۔ ”اچھے سنگترے“ اچھی رفاقت و دوستی نجات کا سبب ہوتی ہے۔

مولانا محمد اکرم صاحب مرحوم سابق ناظم جمعیتہ علماء اسلام مغربی پاکستان، سلطان فونڈری
 لاہور والوں کے بھتیجے محمد عارف صاحب کی شادی میں شرکت کے لئے، بی بلاک
 ماڈل ٹاؤن لاہور، حضرت قاضی صاحبؒ بھی تشریف لاتے ہوئے تھے۔ وہاں ملاقات
 ہوئی۔ میں اپنی نشست سے اٹھا تو جینی رومال وہیں رہ گیا۔ واپس آیا تو حضرت
 قاضی صاحبؒ سے پوچھا۔ فرمانے لگے، رومال کہ سر مال۔ سر نیچے کر کے فرمانے لگے،
 کہ "سر مال بھی حاضر ہے۔"

آپ اکثر یہی گلہ کرتے تھے کہ خط نہیں لکھتے۔ میری بد قسمتی کہ تساہل ہو جاتا رہا۔
 ایک مرتبہ، رات کے وقت خط لکھا اور آئندہ صبح سپردِ ڈاک کرنے کے لئے رکھ دیا۔
 صبح اخبار پر نظر پڑی تو آپ کے انتقال کی خبر پڑھ کر دل کو ایک سخت دھچکا لگا۔
 فوراً زبان پر وہ آیت آگئی، جو ایسے موقعوں پر آیا کرتی ہے۔

إِنَّا لِلّٰهِ وَإِنَّا إِلَيْهِ رَاجِعُونَ

پیغام

نحمدہ و نصلی علیٰ رسولہ الکریم - بندہ، قاضی احسان احمد صاحب
 مرحوم و معذور کو اس زمانہ سے دیکھتا رہا جب اُن کا عہدِ جوانی یہ طولانی رکھتا تھا منتظر و لکھش،
 مسکراہٹ و لہریب، چہرہ دیدہ زیب، بیان آتش آلود اور سیرت رشک آفرین تھی!
 یہ بات بلا مبالغہ ہے کہ اُن مرحوم، امیرِ شریعت کی زندگی کے بہتر رفیق اور ان کے بعد المات،
 صحیح جانشین ثابت ہوئے۔ قافلہ احرار کے بہادر سالار اور مجلس تحفظِ ختمِ نبوتہ کے سراج، کاش کسی
 قلم نے اُن کے کلمات کو ذخیرہ اور اق کیا ہوتا۔ بسیار دینی اور مفلس ادارے تھے، جن کو حضرت
 خطیبِ پاکستان مرحوم کی ایک جنبشِ بیان نے غنی کر دیا، افسوس اس یادگارِ سلف،
 بیوہ پرور، یتیم نواز شخص کے پیچھے کوئی ایسا ہوتا جو یہ کہتا "میں اس مرحوم کا بیٹا ہوں۔"
 افسوس کہ گلِ رخاں کفنِ پوش شدند وز خاطرِ بیکہ گر فراموش شدند
 آنان کہ بعد زمان سخن می گفتند آیا چه شنیدند کہ خاموش شدند

یادش بخیر! اللہ تعالیٰ اس مرحوم کی زندگی کی خطائیں معاف فرمادیں۔ اور پس ماندگان
 کو صحیح یادگار بنائیں۔ عزیزِ مخلص محترم قاری نور الحق زید مجدہ کی مساعی ممدوحہ کو اللہ تعالیٰ
 قبول فرمادے۔ موصوف، مرحوم کے بعد آپ کی صحیح جانشینی کے فرائض انجام دے رہے ہیں۔

عبدالعزیز عقی عنہ

مہتمم مدرسہ عزیز العلوم - شجاع آباد

۲۴ صفر ۱۳۹۲ھ

مولانا فاضل حبیب اللہ، جامعہ رشیدیہ کامکتوب گرامی بنام نور الحق

مدرسہ جامعہ رشیدیہ (رجسٹرڈ) ساہی وال

۱۰ صفر المصفر ۱۳۸۹ھ

28/4

حضرت المحترم زید احسانکم السامی

سلام سنون، نیاز

والانامہ شرف صدور لایا۔ ماقہا سے مطلع ہوا۔ یاد فرمائی کا شکریہ!

محسن اعظم حضرت قاضی صاحب مرحوم و مغفور نے اپنی حیات میں آخری مفصل

تقریر مسئلہ جہاد کے عنوان پر، مارچ کے اواخر میں، جامعہ رشیدیہ کے سالانہ اجلاس کی
آخری شبانہ نشست میں دو گھنٹے مسلسل فرمائی تھی.....

موضوع انوکھا اور بیان عجیب تھا۔ مسئلہ جہاد بیان فرماتے ہوئے "ختم نبوت" کا

جوڑیوں لگایا کہ "اسلام کے بنیادی عقائد میں ہر قسم کی نبوت ختم اور بند.....

مگر ہر قسم کا جہاد قائم اور جاری و ساری! بار بار فرماتے اور عوام سے کہلاتے کہ:-

ہمارا عقیدہ ہے۔۔۔۔۔۔ نبوت بند اور جہاد جاری.....

ان کا عقیدہ ہے۔۔۔۔۔۔ جہاد حرام اور نبوت جاری.....

اسلام کا نظریہ۔۔۔۔۔۔ "جہاد جاری نبوت ختم"

غیر اسلام کا عقیدہ۔۔۔۔۔۔ "نبوت جاری اور جہاد ختم"

اسلام و کفر کا اعتقادی فرق خوب کھول کر، وضاحت سے بیان فرمایا۔

اس پر یہ شعر پڑھا۔

اب چھوڑ دو اے دوستو جہاد کا خیال

دین میں حرام ہے اب جنگ اور قتال

در شہین

ایک گھنٹہ تقریر کی تھی، درمیان میں عارضہ قلب کا دورہ پڑ گیا..... بیٹھ گئے۔
 پانی پیارے پھر بیٹھ کر تقریر پوری فرمائی۔ ایک دو رفقار نے ریکارڈ بھی کی تھی، مگر افسوس
 کہ اب دستیاب نہیں..... اور ریکارڈ ٹوٹ گیا۔
 جامعہ سے "علیل" شجاع آباد تشریف لے گئے۔

اس کے بعد لاہور کسی ایک تقریب پر صرف چند منٹ خطاب فرمایا تھا۔ خادم اقم
 وصال سے ایک ہفتہ عشرہ قبل شجاع آباد حاضر ہوا تھا تو باوجودیکہ ڈاکٹروں نے ملاقات
 پزیر پابندی کر دی تھی۔ جب میرا نام معلوم ہوا تو اندر بلا لیا اور حاضری کو وقت حسبِ اخلاق
 میرے ہاتھ کو چومنا۔ اور علامہ طالوت کا یہ شعر پڑھا۔

مجھ کو جلیب کیوں نہ ہو میرے جلیب کا جلیب

حاصلِ حبتِ دین ہے، جامعہ رشیدیہ

اور فرمایا کہ آخری تقریر جامعہ کے اجتماع پر ہوئی تھی، اس کے بعد تمہارا پیار

چلا آ رہا ہوں۔

آہ! باتیں ان کی یاد رہیں گی۔

احسان مند

فاضل جلیب عقی عنہ



قاضی صاحب کے احباب

اگر قاضی صاحب کے احباب کی فہرست مرتب کی جائے تو ایک الگ کتاب کی ضرورت محسوس ہوگی۔ جماعتی احباب سے قطع نظر ان کے رفقا، ملک کے ہر حصہ اور ہر طبقہ سے متعلق تھے۔ وہ ہر ایک کے دوست تھے اور ہر شخص انہیں دوسروں کی نسبت عزیز تر سمجھتا تھا علاوہ ازیں ان کے بیٹوں، بیٹیوں، ماؤں اور بہنوں کی تعداد بے شمار ہے۔ مگر بایں ہمہ بعض حضرات سے ان کے خصوصی مراسم تھے۔ بعض احباب، مشکلات و آلام میں ان کے کام آئے، اور مرحوم عمر بھر ہر جگہ ان کا ذکر کیا کرتے تھے۔ وہ دوست نواز تھے اور دوستوں کی خاطر بہت دروسعت کر گزرنے کے عادی تھے۔

قاضی صاحب کے احباب میں اول درجہ جماعتی احباب کا آنا ہے۔ جن لوگوں کے ساتھ قاضی صاحب نے زندگی کا بڑا حصہ گزارا، میں نے ان کی زبان سے کلمہ خیر کے علاوہ کچھ نہیں سنا۔ اپنے اکابر کا ذکر بڑے احترام سے کرتے تھے۔ حضرت شاہ جی کا تو ذکر ہی کیا۔ انہیں اپنا سب کچھ سمجھتے تھے۔ حضرت مولانا احمد علی رحمۃ اللہ علیہ کا ذکر بڑے ادب سے کیا کرتے تھے۔ چودھری افضل حق، شیخ حسام الدین، ماسٹر تاج الدین انصاری، مولانا گلشنیہ مولانا محمد علی جالندھری، مولانا منظر علی اظہر، مولانا غلام غوث ہزاروی، صاحبزادہ سید فیض الحسن شاہ آکوہار شریف، آفا شورش کاشمیری، مرزا غلام نبی جانباہ، مولانا لال حسین اختر، مولانا محمد حیات، مولانا تاج محمود اور دیگر حضرات و اکابر کا ذکر بڑی محبت سے کرتے تھے۔ بعض اوقات اگر جماعتی احباب میں کوئی اختلاف رونما ہو جاتا تو ان کی از حد کوشش ہوتی کہ رنجشیں اور غلط فہمیاں دور کر لیں۔ ایک موقع پر مولانا جالندھری مرحوم اور جناب

آغا شورش کے مابین اختلافات رونما ہوئے تو انہوں نے غیر جانبدارانہ رویہ اختیار کر کے جھگڑے کی شدت کو ختم کرنے کی کوشش کی۔

جماعتی احباب کے علاوہ ان کے احباب کی فہرست میں اعلیٰ سرکاری افسر کاروباری لوگ، فیکٹریوں اور کارخانوں کے مالک، انگریزی و عربی مدارس کے طلبہ، شعراء و صحافی، امیر غریب سب شامل ہیں۔ سب سے زیادہ جن لوگوں نے قاضی صاحب کی خدمت کا شرف حاصل کیا وہ مالکان سلطان فونڈری بادی باغ جناب صوفی محمد اسلم مرحوم مولانا محمد اکرم مرحوم تھے نیز ان کے بھائی جناب حاجی محمد افضل اور حافظ محمد اشرف بھی شامل ہیں۔

قاضی صاحب جب لاہور آتے تو ان کا اکثر قیام سلطان فونڈری میں ہوتا۔ مالکان فونڈری کی کار، فون وغیرہ ان کے لئے ریزرو ہوتا تھا۔ ہر بھائی دوسرے سے بڑھ چڑھ کر آپ کی خدمت کو سعادت سمجھتا تھا۔ تحریک ختم نبوت کی جب لاہور میں انکوائری ہو رہی تھی، آپ نے جماعت کی طرف سے تحقیقاتی عدالت میں بھرپور حصہ لیا، ان کا قیام فونڈری میں تھا۔ ہر صبح آپ نئی اچکن پہن کر عدالت کے کمرے میں موجود ہوتے، اور سارا دن کار باہر کھڑی رہتی۔ چونکہ مالکان فونڈری ڈیل ڈول میں آپ ہی کی طرح تھے اس لئے ہر بھائی کی اچکن آپ کو فٹ آتی۔ فونڈری میں دوران قیام آپ اپنی پسند کا کھانا پکواتے تھے۔

بیماری کے ایام میں مالکان فونڈری نے قاضی صاحب کی بھرپور خدمت کی۔ لاہور کا بڑے سے بڑا ڈاکٹر اور حکیم فونڈری میں آکر آپ کا علاج کرتا تھا۔ قیمتی سے قیمتی دوائی منگوائی جاتی۔ ملک امیر محمد خاں مرحوم سابق گورنر مغربی پاکستان نے بارہا اپنی خدمات پیش کیں، مگر آپ کا یہی جواب ہوتا کہ مجھے فونڈری میں ہر چیز میسر ہے۔ آپ کی وفات کے بعد مولانا محمد اکرم صاحب مرحوم نے زندگی بھر اہل خانہ کی خاموشی سے خدمت کی۔ راقم الحروف دوران تعلیم مولانا کے گھر کافی عرصہ مقیم رہا۔ انہیں قریب سے دیکھنے کا موقع ملا۔ بڑی بے تکلفی اور

شفقت سے پیش آتے تھے۔ ایک دفعہ "چور" کا ڈرامہ کھیلا گیا۔ مولانا مرحوم رات کے دو بجے گھر میں "چور" کی تلاش کرتے رہے، حالانکہ "چور" ان کے گھر کا ایک فرد تھا۔ میری بہت سی سہانی یادیں ان سے وابستہ ہیں، فرصت ملنے پر قلبتد کروں گا۔ مولانا محمد اکرم اور ان کے بڑے بھائی صوفی محمد اسلم صاحب وفات پا چکے ہیں۔ اللہ تعالیٰ مرحومین کو کروٹ کروٹ جنت نصیب فرمائے۔ آمین۔

قاسمی جیولرز ملتان روڈ کے حاجی محمد شفیع صاحب سے گھر بلوحد تک مراسم تھے۔ ان کے ہاں اکثر آنا جانا رہتا تھا۔ اسی طرح حاجی عبداللطیف، جناب حاجی محمد یار، اور حاجی محمد اسلام صاحب، حیدرآباد والوں سے بڑا گہرا تعلق تھا۔ ان سے بڑی شفقت سے پیش آتے تھے۔

ملتان میں آپ کے احباب میں خواجہ عبدالقدوس، محمد افضل صاحب زرگر، محمد اقبال صاحب پرنس کلا تھ ہاؤس کے محمود صاحب، اللہ وسایا ٹیکسٹائل ملز کے مالکان، اندھی کھوئی کے شیخ عبدالحمید، حاجی شوکت علی وغیرہ شامل ہیں۔ ٹوبہ ٹیک سنگھ کے فیض احمد صاحب سے مشفقانہ برتاؤ کرتے تھے۔ ایام بیماری میں فیض صاحب نے بہت خدمت کی، اور آج تک ان کے روٹیہ میں ذرہ برابر فرق نہیں آیا۔ اہل خانہ کو تسلی و صبر کی تلقین ہیں فیض صاحب کا بڑا حصہ ہے۔ ہر عید پر مبارکباد دینے باقاعدگی سے شجاع آباد آتے ہیں، مولانا محمد اشرف، مصاحب کی حیثیت سے ان کے شریک سفر ہوتے ہیں۔

حافظ آباد کے چوہدری محمد شفیع، چوہدری محمد یوسف صاحبان سے قاضی صاحب بہت محبت فرماتے تھے۔ شادی بیاہ میں بطور خاص شرکت کرتے تھے۔ اس شریف گھرانے کے اہل خانہ سے تعلقات بدستور موجود ہیں۔

سکھر کے حاجی محمد شفیع صاحب، این۔ اے مختار والوں سے آپ کے مراسم بھائی چاہی

کی حد تک تھے۔ ایک دوسرے سے نجی اور گھریلو معاملات میں بھی مشورے ہوا کرتے تھے۔ حاجی صاحب مہینہ میں ایک آدھ خط مرحوم بھائی کی بچیوں کو لکھ دیا کرتے ہیں۔ شکار پور کے حکیم عبدالستار اور ان کے لڑکے منظور چمنہ پر بڑی شفقت کیا کرتے تھے۔ کوٹڑہ کے منظور احمد مالک مغل ریڈیوسروس اور ان کی اہلیہ قاضی صاحب کے فدائی ہیں۔ انہیں "ابا" کہا کرتے تھے۔ گرمیوں میں آپ کا قیام انہیں کے ہاں ہوتا تھا۔ بھائی منظور کو اگر کوئی مشکل پیش آئی تو آپ ابدیدہ ہو گئے۔ اُسے خوشی پہنچی تو آپ فرحت سے کھل اُٹھے۔

کراچی کے حاجی لال حسین قریشی سے قاضی صاحب کے تعلقات دو بھائیوں کے تعلقات تھے۔ ان کے بچے مشتاق اور اشتیاق، قاضی صاحب کو ماموں کہا کرتے تھے۔ کراچی میں انہیں کے ہاں قیام ہوتا تھا۔ حاجی صاحب اور ان کی اہلیہ قاضی صاحب کو یاد کر کے آج بھی روتے ہیں۔ خیر پور ٹامیوالی کے سید عبدالستار شاہ بہرانی، قاضی صاحب کو بہت یاد کرتے ہیں۔ ویسے خیر پور کے سارے سادات کا قاضی صاحب احترام کرتے تھے۔ جناب عباس علی شاہ، منظور احسن شاہ، ڈاکٹر عبدالرحمن شاہ اور محمد طیب شاہ سے گہرا تعلق تھا۔ عبدالستار شاہ نے اپنے تاثرات قلمبند بھی کئے ہیں جنہیں شریک اشاعت کر لیا گیا ہے۔

بھکرے حافظ نور محمد طاہر، قاضی صاحب کے نرے فدائی ہیں۔ آپ کا نام زبان پر آتے ہی اس نوجوان کی ہچکی بندھ جاتی ہے۔

پکا لڑاں (بہاولپور) کے ریاست علی، قاضی صاحب کی وفات کے بعد آج تک اپنی بہنوں کو باقاعدہ عیدی بھیج کر مرحوم کی یاد دل میں بساتے ہوئے ہیں۔

بوریاوالہ کے مولانا عبدالرحیم مدرسہ اسلامیہ، محمد حنیف صاحب صراف اور ان کے لڑکے میاں محمد شریف صابر ایڈووکیٹ کو دل سے چاہتے تھے۔ بہاول پور کے سید عبدالرشید شاہ اور حافظ سیف سے انہیں محبت تھی۔

دہلیسیر پائیں (گو جرنوالہ) کے چوہدری امانت علی پر آپ کی خصوصی شفقت تھی۔
 فقیر والی کے مولانا فضل احمد اور مولانا ولی محمد صاحب کو ان کا وعدہ یاد دلانے
 کے لئے یہ شعر لکھا ہے۔

اُن کی خوبی اخلاق کہ وعدہ تو کیا اور مری شہوتی قسمت کہ ایفانہ ہوا
 شجاع آباد میں آپ کی ایک کابینہ تھی جو ہمہ وقت آپ کے پاس رہتی کسی کے
 ذمہ سفر کا انتظام کرتا تھا۔ کسی فرائض میں آپ کی والدہ ماجدہ کی خدمت شامل تھی۔
 کوئی مہمانوں کے قیام و طعام کا ذمہ دار تھا اور کسی کے سپرد پاؤں دبانے کا محکمہ تھا۔
 ان میں شیخ عبدالمجید، محمد حسین صدیقی، چوہدری محمد افضل علوی، محمد شفیع مولانا امید علی
 امام شاہی جامع مسجد خاص طور پر قابل ذکر ہیں۔ اپنی کابینہ کے ساتھ ہر وقت خوش
 رہتے تھے۔ آپ اگر گھر پر ہیں تو کبھی کھانا گھر بیٹھ کر نہیں کھایا بلکہ دوستوں کی معیت میں
 تناول کیا۔ کسی کے منہ میں روٹی کا بڑا ٹھمہ، بوٹیوں سمیت ڈال رہے ہیں کسی کے منہ میں
 انگوروں کا گچھا ٹھونس رہے ہیں۔ اپنے ساتھیوں پر کبھی اپنی عظمت، بڑائی یا پارسائی کا
 رعب نہیں ڈالا۔ سردیوں میں شکار اور گرمیوں میں نہر پر آم کھانے کی روایات تازیت
 زندہ رکھیں۔ شاہی مسجد کے مؤذن عبدالمجید کو کالے رنگ کی نسبت سے اپنا "بلال" کہا
 کرتے تھے۔ حضرت مولانا محمد عبداللہ صاحب بہلوی، جو نہ صرف شجاع آباد بلکہ ملک کی
 قابل قدر علمی اور برگزیدہ شخصیت ہیں ان کا بہت احترام کرتے تھے۔ اسی طرح، مولانا
 عبدالعزیز صاحب مہتمم مدرسہ عزیز العلوم کی علمیت کے بہت معترف تھے۔ انہیں مدرسہ
 کے لئے اراضی، قاضی صاحب نے افسر سے مل کر دلانی۔

مقامی زمینداروں میں رانا تاج احمد لون ممبر قومی اسمبلی، رانا غوث بخش، رانا
 ریاض حسین اور محمود خاں گسی کے ساتھ دوستانہ مراسم تھے۔ حاجی خادم حسین ٹھیکیدار
 سے مشفقانہ برتاؤ کرتے تھے۔ ان کی اہلیہ کو بیٹی کہا کرتے تھے، جن سے اہل خانہ کے مراسم

قائم ہیں۔ موضع جٹی والا میں چونکہ ابتدائی تعلیم حاصل کی تھی اس لئے وہاں کے ہر شخص کی عزت کرتے تھے۔ احباب کے زمرہ میں ملک رحیم بخش کو شامل کیا جاسکتا ہے۔ میاں نور محمد اراٹیں، صوفی اللہ وسایا کرم علی والا اور حافظ احمد بخش کو اپنا بھائی اور بٹیا کہا کرتے تھے۔ حافظ احمد بخش نے ایام بیماری میں آپ کی بڑی خدمت کی۔

شجاع آباد شہر میں ہر ایک سے بے تکلفی سے پیش آتے تھے۔ ان کے نزدیک مقامی و مہاجر کا سوال کوئی اہمیت نہیں رکھتا تھا۔ شہر کے معززین سے ملتے وقت حفظ مراتب کا بڑا خیال رکھتے تھے۔ حاجی حافظ غلام حسین، حاجی اللہ دتہ، ڈاکٹر محمد ادریس، ڈاکٹر محمد اظہر، عبد الوحید قریشی، شہاب الدین سبزی فروش، عزیز احمد سابق حوالدار، ڈاکٹر قادر بخش، محبوب الہی اور ان کے بیٹے مشتاق احمد، بودلہ صاحبان میں پر کفایت اللہ قاری نظام الدین، منشی محمد بخش مرحوم اور میاں خان محمد مرچنگی سے دوستانہ تعلقات تھے۔

قاضی صاحب اپنے رشتہ داروں کے ساتھ ہمیشہ حسن سلوک سے پیش آتے بغیر رشتہ داروں کی خاص طور پر مالی امداد کرتے تھے۔ اپنی حقیقی ہمیشہ جو بہادر پور بیابھی ہوتی ہیں، ان کی آخر وقت تک مالی امداد کرتے رہے۔ انکی خواہش تھی کہ ان کے بھائی کے شہزادہ شبیر احمد اور بشیر احمد اعلیٰ تعلیم حاصل کریں۔ اپنے رشتہ داروں میں مولانا قاضی عظیم الدین، محمد افضل سابق مجسٹریٹ، بھائی تاج، مولانا قاضی محمود الحسن، قاضی بشیر احمد، عبدالحمید، عبدالرشید، قاضی عبدالعزیز کا احترام کرتے تھے۔

شجاع آباد میں اپنی نسبتی ہمیشہ، ان کے لڑکوں ڈاکٹر محمد ارشد، ڈاکٹر محمد اظہر سے مشفقانہ نوک جھونک رہتی تھی۔ اوزنگ زیب صاحب ایڈووکیٹ نے ایام بیماری میں بڑی خدمت کی حافظ محمد اسعد سعدی سے محبت سے پیش آتے تھے۔ اپنے برادران نسبتی قاضی حبیب اللہ، قاضی عبدالغنی اور قاضی عبدالعزیز سے خصوصی انس تھا۔ قاضی عبدالعزیز سے گھریلو معاملات میں مشورے لیتے۔ میری اہلیہ کے متعلق کہا کرتے تھے کہ طاہرہ! قاضی عبدالعزیز کی بیٹی ہے۔ قاضی عبدالعزیز کو قدرت نے ایک درد مند دل عطا کیا ہے۔ معاملہ فہمی اور ادراک و شعور کی دولت

سے مالانال ہیں۔ قاضی صاحب کی وفات کے بعد بگڑے ہوئے حالات کو سنبھالنے اپنی بہن اور بھانجیوں کا غم غلط کرنے میں ان کا بڑا ہاتھ ہے۔ حقیقت یہ ہے کہ بہن اور بھانجیوں پر قاضی عبدالعزیز کا سایہ ایک باپ کا سایہ ہے۔ خدا یہ سایہ تادیر قائم رکھے۔ امین۔ اسی طرح اپنے داماد خان محمد علی خاں، بی۔ اے سے بہت محبت کرتے تھے۔ ان کے والد خان خدا بخش خاں کو انتہائی مخلص انسان سمجھتے تھے۔ یہ ان کے خلوص ہی کی بات تھی کہ آپ اپنی دختر عزیزہ عابدہ بتول جسے آپ بادشاہ بٹی کہا کرتے تھے، کا نکاح محمد علی خاں سے کر دینے پر راضی ہو گئے۔

قاضی احسان احمد رحمۃ اللہ علیہ دینی مدارس کو دین کا قلعہ خیال کرتے تھے۔ بہت سے دینی مدارس آپ کے تعاون سے چلتے تھے۔ ان کے سالانہ جلسوں اور کانفرنسوں میں خصوصیت کے ساتھ شریک ہوتے تھے۔ ملتان کے مدرسہ قاسم العلوم، خیر المدارس اور تعلیم الابرار، فقیر والی کے مدرسہ قاسم العلوم، خان پور کے مدرسہ مخزن العلوم، مظفر گڑھ کے مدرسہ احیاء العلوم، ساہیوال کے مدرسہ جامعہ رشیدیہ، کوٹ اڈو کے مدرسہ مطاہر العلوم، ڈیرہ غازیخان کے مدرسہ قاسم العلوم، بھکر کے مدرسہ دار الہدی، ڈیرہ اسماعیل خان کے مدرسہ عربیہ نعمانیہ، کلاچی کے مدرسہ نجم المدارس، کہوڑ پکا کے مدرسہ جامعہ حنفیہ تعلیم القرآن و الحدیث، سرگودھا کے مدرسہ سرساج العلوم، لاہور کے مدرسہ جامعہ مدنیہ، راولپنڈی کے مدرسہ فرقانیہ، کراتار پور اور راجہ بازار کے مدرسہ تعلیم القرآن، پشاور کے مدرسہ اشرف العلوم، کانفرنسوں میں چنیوٹ اور پنڈی بھٹیاں کانفرنس میں بطور خاص شرکت کرتے تھے۔ وفات والے سال میں تین مدارس یعنی مولانا ابوالحسن قاسمی کے مدرسہ الابرار، مولانا فاضل حبیب اللہ کے مدرسہ جامعہ رشیدیہ اور لاہور کے جامعہ حمیدیہ مغلیہ میں تقریریں فرمائیں۔

حضرت مولانا السید گل بادشاہ صاحب امیر جمعیت صوبہ سرحد اور حضرت مولانا سید مبارک شاہ صاحب سیکرٹری صوبہ سرحد کا بہت احترام کرتے تھے۔ ان کے ساتھ ۱۹۵۸ء میں سوات میں موسم گرما کے زیریں لمحات بہت یاد کرتے تھے جہاں وہ سابق والی سوات کے والد بزرگوار سے بھی ملے تھے۔

آئینہ خطوط

کسی انسان کو پڑھنے اور سمجھنے کیلئے اس کی تحریر اور خطوط مشعلِ راہ کا کام دیتے ہیں۔ اس سے نہ صرف اس کے اندازِ تحریر اور اندازِ بیان کا پتہ چلتا ہے بلکہ لکھنے والے کی شخصیت کا مکمل عکس آنکھوں کے سامنے گھوم جاتا ہے۔ خط نویسی بھی ایک فن ہے اور کامیاب خط وہ ہے جو تکلفات سے بے نیاز ہو لکھنے والا کچھ اس انداز سے خط لکھے یا مکتوب الیہ اس کے سامنے بیٹھا ہوا ہے اور وہ اس سے گفتگو کر رہا ہے چنانچہ غالب کے خطوط میں یہی بے ساختہ پن موجود ہے۔ اس کے برعکس جو لوگ خطوں میں قصیدہ گوئی، ثقیل تمثیلات، مشکل محاورات، بے جا القاب اور فضول رکھ رکھاؤ اختیار کرتے ہیں، وہ فنِ خط نویسی سے نا آشنا ہی نہیں بلکہ نابلدہ ہوتے ہیں۔

غرض کسی کی تحریر، لکھنے والے کے کردار کی عکاس ہوتی ہے۔ قاضی صاحب نے زندگی میں مختلف حضرات کو خطوط لکھے۔ ان کے ہر خط میں بے تکلفی کے علاوہ پند و نصائح کا ذکر پایا جاتا ہے جس سے ظاہر ہوتا ہے کہ وہ خط کو نصف ملاقات یا اظہارِ تعلق کا ذریعہ ہی نہیں سمجھتے تھے بلکہ تبلیغ و وعظ کا ایک واسطہ بھی خیال کرتے تھے۔ بنیادی طور پر وہ مبلغِ اسلام تو تھے ہی، لہذا خطوط میں بھی جا بجا ان کے مبلغ ہونے کا گمان ہوتا ہے۔

خطوط کو دو حصوں میں تقسیم کیا گیا ہے۔ پہلے حصہ میں ان مشاہیر کے خطوط درج کئے گئے ہیں، جنہوں نے مختلف اوقات میں قاضی صاحب کو لکھے۔ دوسرے حصہ میں قاضی صاحب کے اپنے قلم سے لکھے ہوئے چند خطوط شامل ہیں جو انہوں نے اپنے قریبی دوستوں، عقیدتمندوں اور متعلقین کو لکھے۔

خطوط نقل کرتے وقت مندرجہ ذیل امور کو پیش نظر رکھا گیا ہے۔

ا : جو خط نقل کیا گیا ہے، بلا کم و کاست نقل کر دیا گیا ہے۔

ب : خطوط کا اندراج کرنے میں مراتب کا لحاظ رکھنے کی بجائے تاریخِ تحریر کو اولیت دی گئی ہے۔

نور الحق

حصہ اول


① پرنسپل پاک و ہند کے مفتی اعظم مولانا مفتی محمد کفایت اللہ صاحب کا
خط حضرت قاضی صاحب کے والد مرحوم کے نام۔

مورخہ ۳۰-۸-۸

مکرمی جناب قاضی محمد امین صاحب ام مجید

السلام علیکم ورحمۃ اللہ وبرکاتہ۔ آپ کے صاحبزادے جناب قاضی احسان احمد صاحب
دہلی میں ہیں اور یہاں نو جوانانِ دہلی کے اصرار سے ان کا قیام ذرا طویل ہو گیا۔ جناب کی برف
تشویش کے خیال سے یہ اطلاع دینا ضروری سمجھا کہ وہ بخریت اپنے فریضہ ملکی و ملی کی ادائیگی
میں مصروف ہیں۔ حق تعالیٰ ان کے عزم و استقلال اور خدمتِ وطن کے جوش میں ترقی
عطا فرمائے۔ آج وہ جمعیتِ علماء کی طرف سے اجمیر شریف جا رہے ہیں۔ وہاں ایک پرجوش
ورکر کی ضرورت تھی۔ پرسوں وہاں سے دہلی واپس آجائیں گے۔
امید ہے کہ مزاج اقدس بخیر ہوگا۔ والسلام۔

محمد کفایت اللہ مخدوم



مورخہ ۳۰-۸-۸ کشمیری دروازہ دہلی

کرمِ جناب قاضی محمد امین صاحب دارالمصنفین

آتشِ محکم و رحمتِ اللہ وبرکاتہ۔ آپ کے صاحبزادے جناب قاضی
حسان احمد صاحب دہلی میں ہیں اور بیانِ فوجوانانِ دہلی کے اصرار سے
ان کا قیام ذرا طویل ہو گیا۔ جناب کا رنجِ تشویش کے خیال سے
یہ اطلاع دینا ضروری سمجھا کہ وہ بحیرت اپنے فریضہِ ملکی و ملی کی ادائیگی
میں مصروف ہیں۔ حق تعالیٰ ان کے بچم و مستقبل اور خدمتِ وطن کا عیش
میں ترقی عطا فرمائے۔ آج وہ جمعیتِ علماء کی طرف سے اجیر شریفینہ جا رہے ہیں
وہ ان ایک پہنچش درکار کی ضرورت تھی پرسن وہاں سے دہلی واپس آجائیں گے
چاہے کہ مزاجِ انوکھ نہ ہو صبح

محمد کفایت اللہ غفرلہ

④ سید محمد شفیع صاحب کا خط بنام والد مرحوم حضرت قاضی صاحب

۱۶ ربیع الاول ۱۳۲۹ھ

قبلہ و کعبہ ام و امت معالیکم

سلام مسنون و آدابِ خادمانہ۔ عزیز می قاضی احسان احمد صاحب سلمہ یہاں آگست
سے جمعیتِ علمائے ہند کی تبلیغی خدمات انجام دے رہے ہیں۔ ان کے مخلصانہ مواعظ اور پہنچش
تقریریں عامتہ المسلمین کو از بس مفید ثابت ہو رہی ہیں۔ جمعیتِ علمائے ہند کی جانب سے
اجیر شریفینہ بھی ایک تقریر کے لئے گئے تھے۔ اللہ شکر وہاں بھی ان کی تقریر سے مسلمانوں کو
کافی استفادہ کا موقع ملا اور برادرانِ وطن نے بھی ان کی مساعی کو نظرِ استحسان سے دیکھا۔
وہ لوگ تو اجیر میں زیادہ قیام کے لئے مُصر تھے لیکن مرکز کی ہدایت کے باعث ان کی فوری واپسی
ہوئی۔ اب ان کو لکھنؤ و بنارس کا سفر درپیش ہے۔ اللہ تعالیٰ ان کا معین و مددگار ہو۔

جناب والا کی طمانیت خاطر کے لئے عرضہ ارسال ہے، اور میں ایسے لائق فرزند اور
 نونہال کی مخلصانہ خدمات اور سرفروشانہ جذبات پر جس قدر بھی ہدیہ مبارکباد پیش کروں
 کم ہے۔ اللہ تعالیٰ آپ کے لائق فرزند کو اپنی نعمتوں اور انعامات دارین سے نوازے، اور
 ملک و ملت کے لئے اس لہلہاتے ہوتے نونہال کو ہمیشہ سرسبز رکھے اور اس کی بہار سے
 آپ کو مسرت و فائز عطا فرمائے۔ آمین

زیادہ احترامات!

جناب کا ادنیٰ ...؟

سید محمد شفیع

سر دفتر جمعیتہ علمائے ہند 12/8/30



عزیز عالی جناب احمد علی خان صاحب سے جڑ سے لگا کر اپنی عزت و انعام کے لئے یہ سہرا لٹکا رہا ہوں۔ ان کے مخلصانہ خدمات
 اور پریشانیوں میں عاقبتی طور پر اس قدر سہارا دیا ہے کہ جس سے ان کی عزت و انعام کے لئے یہ سہرا لٹکا رہا ہوں۔ ان کے مخلصانہ خدمات
 اور پریشانیوں میں عاقبتی طور پر اس قدر سہارا دیا ہے کہ جس سے ان کی عزت و انعام کے لئے یہ سہرا لٹکا رہا ہوں۔ ان کے مخلصانہ خدمات
 اور پریشانیوں میں عاقبتی طور پر اس قدر سہارا دیا ہے کہ جس سے ان کی عزت و انعام کے لئے یہ سہرا لٹکا رہا ہوں۔ ان کے مخلصانہ خدمات

میر نے کبیر کوڑی ہرات کے اہتمام میں لکھی ہوئی۔ وہ زکوٰۃ کے گنہگار ہیں۔
 ہائے درخشاں۔ رتھ کا رفا میں وعدہ مار جو۔

جناب داد کا کثرتِ خاک کے لئے ولعتہ اور روشتہ اور میں ایسے لائق فرزند اور ذوالکمال کا ہونا فرما
 اور فرزند خزانہ پر جس قدر بھی پہنچا رہا یہاں شہزادوں کے لئے۔ اور ہاں کے لائق فرزند کو ایسی
 نعمتوں اور انعامات دلربا سے نوازے اور ملک و ملت کے لئے ہر جہان سے زیناں و ہوش
 سے سنبھالے اور اس کی بار سے روبرو مسرت و تفاخر و عمارت سے آئیں زیادہ انحرافات

خدا کا نام
 ستر دفتر حرمت
 ۱۲/۳۰

③ امام الہند مولانا ابوالکلام آزاد کا خط بنام قاضی احسان احمد صاحب
 ۳۔ اسٹور روڈ کلکتہ

۲۰/۱۱/۶

جی فی اللہ۔ خط پہنچا۔ افسوس ہے کہ میں کوئی ایسی کتاب نہیں بتلا سکتا جو بحالت
 موجودہ آپ کے مقصد کے لئے کارآمد ہو۔ البتہ اگر اس علاقہ کے ضروری حالات میرے علم
 میں آجائیں تو میں آپ کو بتلا سکتا ہوں کہ اسلامی نظامِ حکومت کے اصول پیش نظر رکھتے
 ہوئے کیا کیا اقدام وہاں کئے جاسکتے ہیں اور مناسب حال اختیار کیا جاسکتا ہے۔

مجھے اس بات سے نہایت خوشی ہوئی کہ نواب یوسف علی خاں صاحب کے پیش نظر
 یہ مقصد ہے۔ بلاشبہ بحالتِ موجودہ ممکن نہیں کہ کامل اسلامی نظام قائم کیا جاسکے۔ تاہم
 بہت کچھ کیا جاسکتا ہے، اور اگر علم و بصیرت کے ساتھ قدم اٹھایا جائے تو عجب نہیں
 اس بارے میں ایک وقیع نمونہ قائم ہو جائے۔

لیکن خط و کتابت کی جگہ بہتر تھا کہ کوئی صاحبِ مجھ سے مل لیتے جنہیں وہاں کے تمام

حالات کا علم ہوتا۔ میں انشا اللہ عنقریب وہلی کا قصد کروں گا۔ پہلی ڈسمبر سے ۱۵ اتر تک وہاں ملاقات ہو سکتی ہے، اور وہلی بمقابلہ کلکتہ کے قریب ہے۔ یا تو آپ آجائیں یا کوئی اور صاحب جو ضروری سوالات کا جواب دے سکیں۔

بہت ہی بہتر ہوتا، اگر یوسف علی خاں صاحب خود مل سکتے۔ اگر کسی وجہ سے یہ ممکن نہ ہو تو پھر آپ علاقہ کی تفصیل حالت تحریر کریں۔

آبادی کتنی ہے؟ زمینیں کو کس درجہ کے اختیارات حاصل ہیں؟ آبادی تمام تر مسلم ہے یا غیر مسلم بھی ہیں؟ موجودہ حالت عدالتی اور انتظامی حیثیت سے کس نوعیت کی ہے وغیرہ

والسلام علیکم ورحمۃ اللہ وبرکاتہ،

ابوالکلام

۳۔ اشور روڈ ملکہ

۲۰/۱۱/۶۰

جن فرمائے خط لکھا انوں ہے میں کوئی ایسی بات نہیں بتاؤں جو
حالت موجودہ آپ کا مقصد کہ ہے سارا سہو البتہ اگر آپ اس علاقہ کے فردوں
سے علم میں آجائیں تو میں آپ کو بتاؤں ہوں کہ اس میں نفع حکومت کے اصول
پیش نظر رکھتے ہوئے ان اقدام دیکھ لیے جاسکتے ہیں اور مناسب حال
نظم اختیار کیا جاسکتا ہے۔
مجھے اس بات سے بہت فخر ہے کہ نوبل پروفیسر علی
جب کے پیش نظر یہ مقصد ہے بدلتیہ حالت موجودہ ممکن نہیں کہ
کامل اسلام نظم قائم کیا جاسکے تاہم بہت کچھ ہی جاسکتا ہے اور
اگر علم و بصیرت کے ساتھ قدم اٹھایا جائے تو عجب نہیں اس
بارے میں ایک موقع نوبت قائم ہو جائے۔
کیونکہ خط و کتابت کے حکم پھر تھا کہ کوئی صاحب
مجھ سے ملنے جسے دیکھنے کے عام حالات کا علم ہوتا۔

بین ان دو روئے غنوریب ذہنی کا قصد کر دینا - پہلے ڈسکر سے
 ۱۵- تک وہاں ملاقات ہو سکتی ہے + اور وہی بتا بلکہ کلمہ کے
 قریب ہے - یہاں تو آپ آجائیں یا کوئی اور صاحب جو خودوں -

سوالات کا جواب دیکھیں -
 بیت این شہر ہونا اگر یوسف علی فان صاحب خود علی

اگر کبھی وجہ سے یہ ممکن نہ ہو تو پھر آپ علاقہ کی تفصیل حالت
 خیر کر کے - ~~دعا کے بعد میں انہوں کو لکھنے کے لئے جو یہ خط ہے~~
 یہاں پر آ رہا ہے کہ زینس کو کس درجہ کے اختیارات
 حاصل ہیں؟ رہا یہ تمام تر مسلم ہے یا غیر مسلم بھی ہیں؟ موجودہ حالت
 مدنی اور راشدی حقیقت سے کس نوعیت کی ہے؟ اور مزید
 دانستہ کلمہ درجہ اسدورگ

بہدائے کلمہ
 ۴) شیخ الاسلام مولانا شبیر احمد عثمانی کا خط
 بسم اللہ الرحمن الرحیم

عزیز مکرم قاضی احسان احمد صاحب شجاع آبادی جن کی پُر جوش ملی خدمات
 سے عموماً لوگ واقف ہیں۔ ان کی خدمت میں میری استدعا ہے کہ وہ اپنے پرگرام
 میں جمعیتہ علماء اسلام کے مقاصد کو تقویت دینے اور اس کی شاخیں قائم کرنے
 کو بھی شامل کریں، کیوں کہ اس وقت یہ بھی ایک ذریعہ علماء کے موثر طور پر

کام کرنے کا ہے۔

شیر احمد عثمانی - یکم نومبر ۱۹۲۸ء

صدر جمعیت علماء اسلام

بسم اللہ الرحمن الرحیم

عزیز مکرم جان! حاضری لکھ کر ہر شے آج آج ہی میری خوش حالی عنایت سے عموماً

دور وقت میں دیکھتے ہیں میرا دستہ ہاؤس کو دیکھنے پر درگاہ میں مجھ کو

سے معاصر کر تفریح دینے اور رومرک سے شائستگی قائم کرنے کو بہت شکر ہے

کتبہ رسوت یہ صحت ذریعہ علم و شہرت ہے ہر نیکو

کسی لکھنے والا

صدر جمعیت علماء اسلام

۱۸ نومبر ۱۹۲۸ء

⑤ مولانا مرتضیٰ احمد خاں میکیش، ایڈیٹر روزنامہ "احسان" لاہور کا خط

عزاسمہ

لاہور - ۱۶ مارچ ۱۹۵۰ء

محترمی و محبی! مولانا صاحب زاد مجدم

السلام علیکم! میں نے پاکستان میں مزار اہیت کا مقام اور مستقبل کے زیر عنوان مقالے

کا سلسلہ شروع کر دیا ہے۔ آپ نے فرمایا تھا کہ "الفضل" کے کسی پرانے پرچے سے مزار البشیر

کا ایک حکم نقل کر کے مجھے پہنچا دیں گے جس میں اس نے اپنے ایک پیرو کو محض اس بنا پر عجمت

سے خارج کر دیا کہ اس نے کسی سرکاری محکمہ کی ملازمت قبول کرنے سے پہلے اپنے امیر کی اجازت

نہیں لی۔ یہ حوالہ اور اس قسم کے دوسرے حوالے جلد ارسال فرما کر شکر گزاری کا موقع دیں

اگر اس سلسلہ مضامین کی تحریک کے دوران میں آپ لاہور ہوتے تو مجھے بہت مدد مل سکتی تھی۔

والسلام نیازمند مرضی احمد خاں

(۶) جب مولانا مرحوم کو حوالہ مذکور بروقت پہنچ گیا تو انہوں نے دوسرا خط شکریہ کا لکھا، جو درج ذیل ہے)

عز اسمہ

لاہور۔ ۲۵ مارچ ۱۹۵۰ء

مجھی! مولانا صاحب اد مجد کم

السلام علیکم! اُمید ہے مزاج اقدس بخیر و عافیت ہیں۔ مطلوبہ حوالہ بروقت معصوم ہوا۔ شکریہ! آج تو ویس قسط حوالہ طباعت ہو رہی ہے۔ کل آخری قسط لکھوا کر یہ سلسلہ ختم کر دیا جائے گا۔ اگر "الفضل" کا فائل ہوتا تو میں مزا کے رویاؤں کی سیاسی حیثیت پر بھی روشنی ڈالنا چاہتا تھا۔ یہ بات کسی آئندہ فرصت پر دیکھی جائے گی۔ مضامین انشائاً اللہ آپ کی نظر سے گزر رہے ہوں گے۔ کل میں اعلان کر رہا ہوں کہ جو اصحاب ان مضامین کو پمفلٹ کی صورت میں چھاپ کر ان کی اشاعت کرنا چاہیں، وہ ایسا کر سکتے ہیں۔ اگر مجلس احرار بندوبست کر لے تو بہتر ہے۔ یہ مضامین ہمارے آئندہ کام کے لئے بنیادی نشست کی حیثیت رکھتے ہیں۔ مسلمانوں کو ان خطوط پر آواز اٹھانی چاہیے جو اس میں مذکور ہیں۔

والسلام! مرضی احمد خاں

(۷) امیر شریعت سید عطار اللہ شاہ بخاری کا خط

۱۵ نومبر ۱۹۵۰ء

سیالکوٹ۔ سید عطار اللہ بخاری

عزیز می قاضی جی۔ السلام علیکم

اس دن ملتان آپ ملے مگر اتنی مختصر ملاقات ہوئی کہ ہم کوئی بات چیت نہ کر

سکے۔ آپ نے کہا۔ میں گھر جاتا ہوں، میں چُپ ہو گیا۔ اس کے بعد آپ ملتان آئے اور گھر تک نہ آئے۔ دنیا میں ایک جگہ ایسی تھی جہاں مجھے سکون حاصل ہوتا تھا۔ کیا اب وہاں سے بھی سکون کی جگہ پریشانی نصیب ہوگی۔ قاضی جی! جس کام کو حسن و خوبی سے شروع کیا جائے اس کا اہتمام بھی خیر و خوبی سے ہونا چاہیے۔ میں ۲۰-۲۱ تک ملتان پہنچ جاؤں گا۔ میری ولی تمنا ہے کہ آپ جمعرات کو ملتان آجائیں اور ہم گھر میں بیٹھ کر کچھ باتیں کر لیں۔ اس سے زیادہ لکھنا مناسب نہیں۔ بس آپ جمعرات کو تشریف لے آئیں اور بہر حال تشریف لے آئیں۔ والسلام بچوں کو دعائیں اور باقی سب خورد و کلاں کو السلام علیکم حضرت قاضی صاحب کی خدمت میں اماں جی کی خدمت میں السلام علیکم۔

دعا گو! سید عطاء اللہ بخاری

مجلس اعزاز اسلام پبلیکٹ

تاریخ ۱۵ نومبر
مسابکوت سید

عزیز قاضی صاحب
الذین ملتان آئے مگر انہی مختلف ملاقات ہوئی کہ ہم لوگ بات چیت کر آئے لکھنؤ میں گھر جاؤں تو میں چپ ہو گیا کہ بعد آئے ملتان آئے اور فریاد کیا
دنیا میں ایک جگہ ایسی تھی جہاں گھر سکون حاصل ہوتا تھا کیا اب وہاں سے بھی سکون کی جگہ پریشانی نصیب ہوگی۔ قاضی جی! جس کام کو حسن و خوبی سے شروع کیا جائے اس کا اہتمام بھی خیر و خوبی سے ہونا چاہیے۔ میں ۲۰-۲۱ تک ملتان پہنچ جاؤں گا۔ میری ولی تمنا ہے کہ آپ جمعرات کو ملتان آجائیں اور ہم گھر میں بیٹھ کر کچھ باتیں کر لیں۔ اس سے زیادہ لکھنا مناسب نہیں۔ بس آپ جمعرات کو تشریف

لے آئیں اور بہر حال تشریف لے آئیں ذواللہ بچو نکو دیا میں اور ماہی کب ضرور دیکھوں
 لکھنؤ قاضی صاحب کبھی دست میں اور زمانہ میں کبھی دست میں اللہ علیہ

دعاؤ

درست

⑧ محترم جناب ماسٹر تاج الدین انصاری کا خط

۷۸۶

۱۶ نومبر بروز ہفتہ قاضی صاحب

السلام علیکم۔ میں خود حاضر ہوتا۔ مجھے حاضر ہونا چاہیے تھا مگر اس بُری طرح پھنسا
 بیٹھا ہوں کہ کیا عرض کروں۔ پرسوں مولانا محمد علی صاحب تشریف لائے تھے اور سارا
 قصہ بیان فرما کر کہتے تھے کہ بتائیے اب میں کیا کروں۔ وہ بہت مغموم تھے۔ ان کا یہ کہنا درست
 تھا کہ "قاضی صاحب کے لئے میرے دل میں بے حد عزت و احترام اور محبت ہے۔" فرماتے
 تھے کہ میری طبیعت کی افتاد جسے اجاب اچھی طرح جانتے ہیں بسا اوقات مصیبت کا باعث
 بن جاتی ہے۔ آپ اچھی طرح جانتے ہیں کہ مولانا کے خلوص میں آپ سمیت کسی کو بھی شک
 نہیں گذرا۔ پھر ایسے رفیق کی غلط بات بھی برداشت کر لینا چاہیے۔ جب وہ نادم بھی ہوں
 اور تعلقات کی وجہ سے سخت پریشان بھی ہو گئے ہوں تو آپ کو درگزر سے کام لینا چاہیے۔
 اس مرتبہ وہ بے حد مغموم اور دل برداشتہ تھے۔ وہ فرماتے تھے کہ میں قاضی صاحب کو
 ناراض نہیں دیکھ سکتا۔ مجھے اپنے چھوٹے بھائی صاحب سے معافی مانگ لینا ہے۔ میں
 نے قصور کیا ہے یا نہیں۔ جب بھائی یہ کہہ رہے ہیں کہ میں نے قصور کیا، اور وہ ناراض
 بھی ہیں تو اب میں ان کے سامنے ہتھیار ڈال دوں گا۔ میرے عزیز بھائی! اگر ان کا اس
 قسم کا خط آئے تو غصہ کو تھوک دینا۔ میری یہ خواہش ہے، میں اسے التجا بھی سمجھتا ہوں

کہ آپ اپنے دل میں کوئی شکوہ یا غصہ نہ رہنے دیں۔

قبلہ والد صاحب، والدہ صاحبہ کی خدمت عالیہ میں سلام علیک عرض ہے۔
گھر میں سب کو دعا و سلام۔
دعا گو

تاج الدین انصاری

میں نے اوکاڑہ والوں کو خود کہا تھا کہ صدارت قاضی صاحب ہی فرمائیں گے۔
اسے قبول فرمائیے، تاکید ہے۔

⑨ حضرت شاہ صاحب ایک اور خط میں تحریر فرماتے ہیں:-

یکم مارچ، ملتان شہر

میرے قاضی جی! اسلام علیکم ورحمۃ اللہ وبرکاتہ،

بہت دن ہوئے میں نے اپنے پڑوسی میاں احمد یار کو آپ کی خدمت میں بھیجا تھا تاکہ
انکے ایک عزیز کا کام آپ کے ذریعہ انجام ہو جائے۔ لیکن ابھی تک وہ بیچارے پریشانی میں
مبتلا ہیں، اور ان کا کام کھٹائی میں پڑا ہوا ہے۔ قاضی جی! میں تو جیسا لکھا ہوں آپ جانتے
ہیں۔ اللہ تعالیٰ نے آپ کو بہت صلاحیتیں عطا کی ہیں اور بہت لوگوں کو آپ سے فائدے
پہنچتے رہتے ہیں۔ بارہ برس سے میاں احمد یار کی ہمسائیگی میں پڑا ہوا ہوں اور الحمد للہ
کہ اچھی گذر رہی ہے۔ اگر ان کا کام نہ ہوتا تو آپ خود سوچ لیں، میری اس حالت میں
مجھ پر کیا گذرے گی۔ یہ میں اس لئے لکھ رہا ہوں کہ ان کا حق پر ہونا آپ پر ثابت ہو چکا ہے
آپ نے جو مہربانی کی ہے اس کے تو وہ ممنون ہیں لیکن قدرے بہتر ازیں۔ مشکلات کا
اندازہ مجھے بھی ہے لیکن میری گزارش بھی قاضی احسان احمد سے، کسی ایسے غیرے سے
نہیں۔ مجھے امید ہے کہ اب کے یہ لوگ آپ کے یہاں سے تھی دامن واپس نہیں
آئیں گے۔ انشاء اللہ تعالیٰ۔

میری تکلیفیں آج کل بہت زیادہ ہو گئی ہیں۔ دعاؤں کا محتاج ہوں۔ اللہ تعالیٰ آپ لوگوں کو خیریت سے رکھے۔ آمین۔ والسلام۔ دعاگو: سید عطار اللہ بخاری۔ بڑی مشکل سے یہ چند سطرے اپنے ہاتھ سے لکھ رہا ہوں۔ اللہ تعالیٰ آپ کی مدد کریں۔

۱۰ حضرت مولانا ابوالحسنات صاحب قادری صدر مجلس عمل کا خط

۲۰ فروری ۱۹۵۳ء مکرم و محترم حضرت مولانا احسان احمد صاحب ادم اللہ برکاتہ
السلام علیکم ورحمۃ اللہ

ڈھاکہ کے لئے جناب منتخب ہوتے ہیں اور آپ کی معیت میں صاحبزادہ محمد سلیمان صاحب ہوں گے۔ یہ سفر آپ کو ہوا میں کرنا ہے۔

خرچہ سفر کے لئے آپ لاہور پہنچ کر مولانا اختر علی خاں صاحب سے فیصلہ کرنا ہے وہ بذریعہ چک رقم منگوا کر آپ کے پیش کریں گے۔ واپسی کا کر ایہ نقد ہمراہ لے جائیں گے ڈھاکہ سرگرم تبلیغ فرمائی جائے۔ والسلام

ابوالحسنات قادری

مکرر عرض کہ ڈھاکہ پہنچ کر لٹریچر چھپوانے کے لئے کچھ علیحدہ رقم بھی ہمراہ لے جائیں جو وہاں بزبان بنگلہ چھینا ضروری ہے۔

ابوالحسنات قادری

یسلم اللہ الرحمن الرحیم

مجلس عمل - آل مسلم پارٹیز کنونشن پنجاب

تاریخ: پندرہ فروری ۱۹۵۳ء

شمارہ: ۳۶۷

مکرم و محترم جناب مولانا احسان احمد صاحب ادم اللہ برکاتہ
السلام علیکم ورحمۃ اللہ
دعا کہ کئی فیصلے منتخب ہوئے ہیں اور آپ کی معیت میں صاحبزادہ محمد سلیمان صاحب ہوتے

بیمو و نیکو بودم از نماز

خدمت میں آ رہے تھے اور پھر خود نادر حضرت علی رضا سے قصد نماز ہے۔
وہ بزرگ و بزرگ منکر اور آپ کے پیش رو تھے۔ وہیں ان کے لئے لکھنؤ کے ساتھ
رنگ و رنگ میں فرمایا ہے۔

دوست
راجہ گلشن وادریہ

مادر و والدین کے ہمراہ پھر پھر پھر پھر پھر پھر پھر پھر پھر پھر پھر پھر پھر
بوسیدہ کے ساتھ جینا فرزند راجہ
راجہ گلشن وادریہ

۱۱ جناب سعید ملک صاحب امیر جماعت اسلامی صوبہ پنجاب کا خط

مورخہ 9/7/53

اچھرہ، لاہور، پاکستان

مکرمی و محترمی! السلام علیکم

جیسا کہ آپ کو معلوم ہو گیا ہوگا، حکومت پنجاب نے انٹی قادیانی تحریک کے سلسلہ
میں ایک تحقیقاتی کمیشن مقرر کر دیا ہے۔ جماعت اسلامی چاہتی ہے کہ کمیشن کے سامنے
قادیانی مسئلے کے سارے پہلو واضح کر دے۔ لہذا آپ سے اتنا سہ ہے، کہ آپ تمام
ضروری لٹریچر اور مواد لے کر لاہور تشریف لے آئیں تاکہ اس مسئلے کے سلسلہ میں آپ کی
معلومات اور تحقیقات سے پورا فائدہ اٹھایا جاسکے۔

مولانا داؤد غزنوی صاحب کا بھی ایک خط ارسال خدمت ہے۔

اگر آپ تشریف نہ لاسکیں تو مہربانی کر کے مندرجہ ذیل عنوانات کے سلسلہ میں
ہمیں مواد فراہم کریں۔

۱: مرزا صاحب، مرزا بشیر الدین صاحب اور "الفضل" کی ایسی تحریریں جن میں مسلمانوں

کی تکفیر کی گئی ہو، ان کی دلازاری کی گئی ہو اور ان پر بحیثیت ایک امت کے حملے کئے گئے ہوں۔
۲: ایسی تحریریں جن سے یہ ظاہر ہوتا ہو کہ اس گروہ کی شروع سے اب تک یہی بالایی
ہی ہے کہ یہ مسلمانوں سے الگ ایک امت کی حیثیت رکھتے ہیں۔

۳: چوہدری ظفر اللہ خاں صاحب کی مزرائیت نوازی۔

۴: پاکستان کے تصور کی ان لوگوں نے ہمیشہ مخالفت کی۔

۵: پاکستان کے قیام کے بعد ان کی ایسی حرکات جو مسلمان عوام کو مشتعل کرنے کیلئے کافی تھیں۔

جن جن کتابوں یا اخبارات میں ایسی تحریریں پائی جاتی ہوں وہ حامل ہذا کے ہاتھ
وانہ کر دیں اور ان سے رسید حاصل کر لیں، انشائے اللہ آپ کو واپس کر دی جائیں گی۔

ویسے بہتر یہی ہوگا کہ آپ خود تشریف لے آئیں۔ والسلام

احقر: سعید ملک امیر جماعت اسلامی صوبہ پنجاب

۱۲) مولانا سید داؤد غزنوی (ایم۔ ایل۔ اے) صدر مجلس اہلحدیث پاکستان کا خط

مکرمی جناب قاضی احسان احمد صاحب زیدت مکارم

السلام علیکم ورحمۃ اللہ۔ مزاج گرامی!

آپ نے اخبارات کے مطالعہ سے معلوم کیا ہوگا کہ تحقیقاتی کمیشن ہماری تحریک کے
سلسلہ میں تحقیقات کر رہی ہے کہ اس میں جو فسادات ہوتے ہیں اسکی ذمہ داری کس پر ہے
اگر اس میں ہماری طرف سے کوئی کوتاہی ہوتی تو اس کے نتائج دُور رس ہوں گے۔

اس لئے ضرورت ہے کہ فرزانیوں کی طرف سے مسلسل اشتعال انگیزی اور منافرت پھیلانے
کی کوشش رہی ہے اُسے کمیشن کے سامنے لایا جائے، اور اگر ہم اس وقت چوک گئے تو
ہمیشہ ہمیشہ کے لئے ہم اس غفلت اور تساہل کی تلخی محسوس کرتے رہیں گے۔

اس لئے سب دوستوں کی رائے ہے کہ آپ لاہور تشریف لائیں اور پورے ساز و سامان

کے ساتھ تشریف لائیں۔ یہ ضروری نہیں کہ آپ گھٹے بندوں اس میں حصہ لیں۔ اگر آپ مزید
ہیٹیا کرنے میں امداد فرمائیں تو یہ کافی ہوگا۔

اس مقصد کے لئے یہ عریضہ دستی آپ کی خدمت میں بھیجا جا رہا ہے۔ جواب باصوبہ
سے مطلع فرمائیں۔ ممنون ہوں گا۔ والسلام

داؤد غزنوی ۹۵۳



سید داؤد غزنوی
ایم۔ ایل۔ اے

میری جناب تاج محمد ز اور صاحب زیت صاحب

رسدوم مکیع راجہ راجہ۔ زواج گڑدی!

آپ نے اخبارات کے علاوہ سے معلوم کیا ہے کہ تحقیقات کبشن یا وہی توجہ کے ساتھ
تحقیقات کر دی ہے کہ اس میں عہدہ دارت سے اس کے کون کون سے واروں کو لیا ہے۔

اگر اس میں با در طرف سے کون کون سے عہدہ داروں کو لیا ہے تو اس کے نتائج دور اس میں لگے۔ اس کے
بے کہ راجہ تاجوں کو طرف سے سلسلہ اشعار و نظموں اور مناظرت سے پہلے ان کو ششوں میں لیا ہے

کہ اس نے لیا جاتے۔ اور اگر ہم اس وقت چوک لگے تو ہمیشہ ہیٹ کے بے ہم اس وقت دور
کون تھی ہم سمجھ کر رہے ہیں گے۔

اس کے سب واروں کو داسے کو آپ لاہور تشریف لائیں اور ہر اس سے واروں کو
تشریف لائیں۔ یہ فرزند نہیں کہ آپ کیسے بندوں اس میں حصہ لیں۔ اگر آپ واروں میں
کو دے دے لائیں تو یہ کان ہوگا۔

اس مقصد کے لیے یہ عریضہ دستی آپ کی خدمت میں بھیجا جا رہا ہے۔ جواب باصوبہ کے مطلع فرمائیں
رسدوم

داؤد غزنوی

۱۳ مولانا احتشام الحق صاحب تھانوی کراچی کا خط

برادر عزیز جناب قاضی احسان احمد صاحب زیدت عنایتکم

السلام علیکم۔ جناب کا گرامی نامہ ملا۔ آپ کی رہائی سے خوشی ہوئی۔ اس سے قبل آپ کے ایک خادم کی زبانی والد صاحب کی علالت کا حال معلوم ہو گیا تھا لیکن عریضہ لکھنے کا قصد ہی کر رہا تھا کہ اچانک وصال کی اطلاع ملی۔ جس سے بہت قلق ہوا، اور پھر یہ خیال ہوا کہ مہاجرہ کی والدہ کو خط لکھ دوں مگر آپ کے مذاق کا اندازہ نہیں تھا، اس لئے نہ لکھ سکا۔ میں اوائل شوال میں ٹنڈوالہہ یار چلا گیا تھا اور ابتداء سال کی وجہ سے قیام کسی قدر طویل رہا۔ واپسی پر مکرمت نامہ ملا۔ میں ۱۲ جولائی ۱۳۵۳ء کو ملتان جا رہا ہوں۔ خیال ہے کہ حاضر ہو کر تعزیت کا فریضہ ادا کروں۔ معلوم نہیں، ان دنوں میں آپ موجود ہوں گے یا نہیں؟ مجھے ملتان ہی میں اطلاع مل جائے تو اچھا ہے۔ باقی خیریت ہے۔ عزیزہ مہاجرہ کو دعا۔

بھابی صاحبہ کی خدمت میں ہدیہ سلام مسنون عرض ہے۔ والسلام

بندہ احتشام الحق تھانوی عفی عنہ

۱۱. 7. 53

۱۴ شیخ التفسیر مولانا احمد علی صاحب امیر جمعیتہ علماء اسلام کا خط

محرم الحرام ۱۳۵۳ھ محرم المقام فی عقیدتی عند اللہ وعند الناس قاضی احسان احمد صاحب زیدت معالیکم

از احترام انام احمد علی عفی عنہ

السلام علیکم ورحمۃ اللہ۔ آپ کا یہ فیصلہ ہے کہ آئندہ رات کے ۳ بجے تشریف لے جانے والے ہیں۔ اس لئے احباب کرام کی یہ رائے ہے کہ اگر رات کو آپ کے پاکیزہ ترین خیالات کا اظہار ہو تو انسب ہے۔ ان کی مصالح کی بنا پر میں بھی اسی کی تائید کرتا

لہ آپ کی تیسری بیٹی ساجدہ مراد ہے۔

ہوں۔ فقط

۲۰

۲۳
۲۲ روم الہامزیرت معاہدہ کی
راہ

محترم المقام فی تقدیر اللہ عزوجل و عند الناس و عند اللہ

اذا بیعت الامام احمد علی و غیرہ۔ السلام علیکم ورحمۃ اللہ۔ آپ کا یہ
فیصلہ ہے۔ کہ آئندہ اس کے ۳ بجے نہ لپانے جانے دیں۔ رخصت
رہا یہ کلام کی۔ رتے کہ اگر رتے کو آپ کے ہاتھ میں خیانت کا
ہو۔ تو رتے۔ رتے کی بناوٹ میں ہی اسی کی بناوٹ میں

⑮ حضرت مولانا خیر محمد صاحب، مہتمم مدرسہ خیر المدارس ملتان کا خط

مکرمی محترمی جناب قاضی صاحب ادام اللہ فیضہم

السلام علیکم ورحمۃ اللہ وبرکاتہ۔ ایک عرصہ سے جناب والا کو خیر المدارس کے
متعلق شکایات و شبہات، جلسہ سالانہ میں تشریف اور تعاون سے مانع رہے ہیں
اگر اس طویل تجربہ کے بعد جناب کے قلب صافی سے ان کا اثر زائل ہو چکا ہو اور قلب
سلیم کو درد سے صاف ہو تو مجانبہ درخواست ہے کہ خیر المدارس کا سالانہ جلسہ
بتاریخ ۲۲-۲۳-۲۴ مارچ ۱۹۵۷ء ہونا قرار پایا ہے۔ تاریخ نوٹ فرما کر تشریف
آوری کے وعدہ سے ممنون فرمایا جائے اور اس خالص دینی درسگاہ کی اعانت سے
عند اللہ اجر جزیل اور عند خدام مدرسہ شکر کا موقع دیا جائے۔

امید ہے کہ مزاج گرامی بعافیت ہوں گے۔ والسلام
طالب دعا۔ خیر محمد، ملتان ۱/۵۷

①۶ حضرت مولانا محمد منظور صاحب نعمانی ایڈیٹر ماہنامہ "الفرقان" لکھنؤ کا خط

محبت محترم قاضی صاحب زیدت الطافکم

۲/۷
۵۷

وعلیکم السلام ورحمۃ اللہ۔ جی ہاں۔ اللہ کی شان ہے جن سے اتنا قرب تھا، اب
ان سے اتنے دور کر دیتے گئے ہیں۔ میری بعض ضرورتیں اٹکی ہیں لیکن پہنچنا آسان نہیں۔
مولوی احمد رضا خان صاحب کے رسالہ کا نام "الاعلام بان ہندوستان دارالسلام"
ہے، میرے پاس تھا لیکن جب اس لائن سے طبیعت ہٹی تو اس قسم کی کتابوں کی حفاظت
تک کا خیال نہیں رکھا۔ غالب گمان یہ ہے کہ بریلی میں بھی نہیں مل سکے گا۔ ان کتابوں کی
طباعت کا سلسلہ عرصہ سے بند ہے۔ اس لئے قریب قریب سب نایاب ہو چکی ہیں۔
تاہم اسی خط کے ساتھ ایک دوسرا خط بریلی کے ایک دوست حکیم عبدالرشید کو لکھ رہا ہوں
کہ اگر وہ دستیاب ہو سکے تو آپ کو براہ راست بھیج دیں۔ مگر یہ ہے کہ امید بہت کم
ہے۔ فیصلہ کن مناظرہ کا ایک نسخہ انشاء اللہ کل روانہ ہو جائے گا۔

حضرت شاہ صاحب کی خدمت میں سلام مسنون پہنچا دیجئے گا۔

والسلام علیکم ورحمۃ اللہ

محمد منظور نعمانی

①۷ حضرت مولانا دوست محمد صاحب قریشی صدر تنظیم اہل السنۃ پاکستان کا خط

خدمت رئیس المقرین حاجی اکرمین حضرت قاضی صاحب زیدت معالیکم
سلام مسنون۔ ۲۹ دسمبر کو ڈوٹیرن بہاولپور کے سربراہ حکام کا یہ فیصلہ ہوا ہے کہ اس

۱۶/۱
۵۹

ڈویژن میں کسی جلسے میں کوئی باہر کا مقرر اگر تقریر نہیں کر سکتا۔ اس بنا پر اگر ہم اجازت لینے میں کامیاب ہو گئے تو قریش آباد احمد پور شرقیہ والے جلسے میں ۲۶ رجب کو تشریف لانا ضروری ہوگا، ورنہ خیر۔

بہر حال بشرط منظوری دوبارہ اطلاع دوں گا۔ والسلام
آپ کا۔ دوست محمد قریشی عفی عنہ

①۸ حضرت مولانا محمد عبدالرحمن شیخ الجامعہ و ناظم امور مذہبیہ بہاول پور کا خط

بہاول پور ۲۵ جنوری ۱۹۶۵ء

محترم المقام حضرت قاضی صاحب ادمجد ہم العالی

السلام علیکم وعلیٰ من لدیکم۔ مزاج عالی

اے محترم کے سرفراز نامہ کا جواب کافی دیر کے بعد دے رہا ہوں۔ معذرت چاہتا ہوں
آپ کے بھتیجے بن خوردار عبید الرحمن کی شادی کے انتظام اور "ہجوم کار" کے باعث
بے حد مصروف رہا۔ اس لئے ترسیل جواب میں غیر معمولی تعویق ہو گئی، پھر عذر پیش کرتا ہوں
"العذر عند کرام الناس مقبول"

آپ نے اپنے گرامی نامہ میں جو شعر سپرد قلم فرمایا ہے اس نے ہم سب کو بے حد
متاثر کیا۔ استحضاراً اس شعر کو پھر نقل کرتا ہوں۔

جو دیکھئے تو بہت سلسلے بہت رشتے جو سوچئے تو جہاں میں ہر آدمی تنہا

واقعی یہ شعر حقیقت کا ایک مرقع ہے۔

امید ہے بھابی جان ہسپتال سے باعافیت گھر آچکی ہوں گی۔ ان کی صحت کے
لئے دست بدعا ہوں۔ میں آپ ایسے مخلص اور مہربان کی مخلصانہ دعاؤں کا بے حد
محتاج ہوں۔ دعواتِ صالحات سے یاد رکھئے گا۔ اللہ تعالیٰ آپ حضرات کو سلامت

باکرامت رکھے۔

رحم اللہ عبداً قال آمین۔ ثم السلام مع الاکرام۔

مخلص نیاز مند! محمد عبدالرحمن عفی عنہ

ناظم محکمہ امور مذہبیہ بہاولپور

۱۹) مولانا محمد یوسف صاحب بنوری کراچی کا خط

۹ صفر ۱۳۸۲ھ باسْمِ تَعَالٰی ۲ جون ۱۹۶۴ء

گرامی مفاتح جناب محترم قاضی احسان احمد صاحب احسن اللہ لیکم و زادکم لِحساناً و توفیقاً الی الخیر
تجیہ و سلانا و - خدا کرے مزاج گرامی بخیر و عافیت ہو۔ میرے مخلص محترم جناب
مولانا اسمعیل (جھنگ) کی خواہش و آرزو ہے کہ آپ ان کے سالانہ اجلاس میں تشریف
لے جا کر رونق بڑھائیں۔ اگر موصوف کی یہ خواہش پوری ہوگی تو میں بہت خوش ہوں گا
اور آپ کا ممنون ہوں گا۔ بہر حال احسان تو ہے ہی قابل تشکر و اقلان، ورنہ جو سراہا
احسان ہو، ان کے احسانات کا کیا ٹھکانا۔ دعا ہے کہ اللہ تعالیٰ آپ سے دین کی خدمت
مرضیہ لے اور مخلصین کے ساتھ احسان کی توفیق عطا فرمائے۔ اِنَّ اللّٰهَ لَا یُضِیْعُ اَجْرَ الْمُحْسِنِیْنَ
والسلام محمد یوسف بنوری عفا اللہ عنہ

۲۰) حضرت مولانا مجاہد حسین سبکی سابق ایڈیٹر "آزاد" و "نوائے پاکستان"

۱۶ جون ۱۹۶۴ء مخدوم محترم حضرت قاضی صاحب زید فضلہ
السلام علیکم ورحمۃ اللہ۔ مزاج گرامی! حسب وعدہ امروز "کا ایک" تراشا ارسال
خدمت ہے۔ اس مقدمہ کا پوری طرح خیال رکھنا چاہیے۔ تراشے کے نیچے تاریخ وغیرہ کا اندراج
موجود ہے۔ امروز ۱۳ جون جلد ۱، نمبر ۹۔ اور اگر مکمل پرچہ درکار ہو تو وہ بھی مہیا ہو سکتا ہے۔

ڈاکٹر کمال صاحب (احمد حسین کمال، ایڈیٹر ترجمان اسلام) سے معاملہ اگر طے ہو گیا ہو اور انہوں نے کام شروع کر دیا ہے تو انہیں تمام مواد مہیا کرنا چاہیے، اور اگر ان سے کوئی بات طے نہ ہوئی ہو اور معاملہ معلق ہو تو مولانا (محمد علی صاحب جالندھری مرحوم) سے آپ ذرا دریافت تو فرمائیں کہ ادھر اس قدر انقباض — اور ادھر یہ شرح و بسط — آخر نظر عنایت کے کچھ تو محرکات ہوں گے۔! جولائی میں انشاء اللہ حاضر ہی کا ضرور پروگرام بناؤں گا۔

آپ کی ذات گرامی اور رہائش گاہ، دونوں تاریخ کے ایک نہایت ہی قیمتی اور سنہرے باب کی حیثیت رکھتے ہیں۔ جی یہ چاہتا ہے کہ اس تاریخ کی ورق گردانی کی جائے اور ماہی حاصل ضبط تحریر میں لا کر اسے آئندہ نسلوں کے سپرد کر دیا جائے۔! خدا کرے، کوئی ایسی صورت پیدا ہو جائے، اور سٹاؤن بھادوں کی سی موسمی گٹھن جلد کافور ہو کر موسم بہار کی سی رنگینیاں اور شادابیاں نمودار ہو جائیں۔

ہمیشہ محترمہ کی خدمت میں ہم سب کا مودبانہ سلام عرض ہے۔ بچوں سے پیار۔ ننھی ٹھانی لطف — ماشاء اللہ اب تو بڑھی ہو گئی ہوگی۔! اس سے ٹھانی کی فرمائش۔ احباب و پرسنان احوال کی خدمت میں سلام۔

مولانا قاری نور الحق صاحب کی خدمت میں سلام۔

آپ کا۔ مجاہد الحسنی

(۲۱) مولانا غلام غوث صاحب ہزاروی ناظم عمومی جمعیت علماء اسلام کاٹھڑ

محترم المقام جناب مستطاب حضرت مولانا قاضی احسان احمد صاحب شجاع آبادی

السلام علیکم ورحمۃ اللہ وبرکاتہ

۱۰/۶/۶۶

۲۸-۲۹ مئی ۱۹۶۶ء کو عزیز الاسلام ہائی سکول لاہور میں متحدہ اسلامی مجاہد کانفرنس

منعقد ہوا۔ اس میں حضرت درخواستی صاحب مدظلہ کی اپیل پر مختلف افراد اور مختلف جماعتوں نے کم و بیش ہزار ہزار کی رقمیں لکھائیں۔ اس موقع پر حضرت مولانا محمد علی صاحب ناظم اعلیٰ مجلس ختم نبوت (رخصتی) نے متوجہ کرنے پر فرمایا کہ میں اپنے امیر حضرت قاضی صاحب سے دریافت کروں گا۔ یہ رقم کفر و ارتداد کی روک تھام کیلئے نشر و اشاعت کیلئے جمع کی گئی ہے۔ اب جناب سے گزارش ہے کہ اس بارہ میں اپنی روایتی روایات کو قائم رکھتے ہوئے مناسب امداد منظور فرما کر محترم شیخ حسام الدین صاحب یا احقر کو اطلاع بخشیں۔ حضرت درخواستی صاحب مدظلہ کی بھی یہی خواہش ہے۔

آپ کی صحت کے لئے علاوہ اجتماعات کے بیچگانہ نمازوں کے بعد دعا کرتا رہتا ہوں، اور کہہ ہی کیا سکتا ہوں۔ یہ آپ کی خاطر نہیں بلکہ اس مقصد اور اس مشن کی خاطر جو آپ کی ذات سے تعلق رکھتا ہے۔ آپ نے اب تک ارتداد کے سوا شرک و بدعت کے خلاف جو بیچگانہ اسلوب سے تبلیغ فرمائی ہے وہ ہمیں دعاؤں کیلئے مجبور کرتی ہے۔

جواب کا منتظر

غلام غوث ہزاروی

ناظم عمومی متحدہ اسلامی محاذ، لاہور

بزرگ ذی فتر

متحدہ اسلامی محاذ پاکستان لاہور

Central Office
United Islamic Front Pakistan
LAHORE.

حوالہ ۱۔
تاریخ ۱۰/۶
دائیم طلبہ و حضرات

محرم الحرام جناب مستطاب حضرت مولانا قاضی ابوالحسن امجدی صاحب سب سے اجازت

اللہ تعالیٰ سے دعا ہے کہ اللہ تعالیٰ سے دعا ہے۔

۲۸-۲۹ نئی ۶۶ کو عزیز اللہ علیہ السلام کی سکون لاہور میں متحدہ اسلامی
 کانفرنس منعقد ہوئی۔ اس میں فوت و زندگی کا ایک مفصلہ کا اہم پر
 مختلف افراد اور مختلف جماعتوں نے کم و بیش ہزار ہزار کی رقمیں لکھی ہیں
 اس موقع پر فخریہ مولانا محمد علی صاحب ناظم اعلیٰ مجلس فتح نبوت (دعوتی) نے
 متوجہ کرنے پر فرمایا کہ میں اپنے امیر فوت و زندگی صاحب سے دریافت
 کروں گا۔ یہ رقم کزوا تعداد کی روک تھا جس کے لئے زکوٰۃ وراثت سے
 جمع کی گئی ہے۔

اب جناب کے گذر گئے ہیں کہ اس بار میں اپنی روایتی بیجا روایات
 کو قائم رکھتے ہوئے مناسب امداد منظور فرما کر خیر و برکت حاصل فرمائی
 یا اس کو اطلاع فرمائی۔ فخریہ مولانا صاحب مدظلہ کی بھی یہی خواہش ہے۔

اپنی صحبت کے لئے علاوہ اجتماعات سے بھی جانہ نمازوں کے بعد دعا کرتا رہتا ہوں
 اور کہہ سکتے ہیں۔ یہ آپ کی خاطر نہیں بلکہ اس مفقود اور اس
 کی خاطر جو انکی ذات کے تعلق رکھتا ہے۔ آپ نے اب تک ارشاد فرمایا
 شکر و بدعت سے مفید جو حکیمانہ اسلوب کے پہلے فرمایا ہے وہ یہی
 دعائیں ہیں جو پکڑ رہے۔ دلائل عند اللہ۔ حق

جواب کا منظر
 غنیہ ہزاروں ناظم عمومی متحدہ اسلامی
 لاہور

ب) بعض لیڈروں، وزیروں اور افسروں کے خطوط

حضرت مولانا قاضی احسان احمد صاحب رحمۃ اللہ علیہ، نہ صرف علماء اور صلحاء کی نگاہوں میں ممتاز تھے بلکہ سیاسی لیڈروں، وزیروں اور افسروں میں بھی عزت و توقیر کی نگاہ سے دیکھے جاتے تھے۔ ان خطوط کے نقل کرنے میں بھی اولیت تازیح تحریر کو دی گئی ہے علاوہ ازیں ان خطوط کو یہاں نقل کیا جا رہا ہے جنہیں لکھنے والے نے دست خود سے لکھا۔ ورنہ بیشمار ایسے چھپے ہوئے خطوط موجود ہیں جو عام طور پر بڑے لوگ اپنے ثناخوانوں کو دس پیسے کے ٹکٹ لگا کر بھیج دیا کرتے ہیں۔ چونکہ میں انہیں "خط" کے زمرہ میں شمار کرنے سے قاصر تھا لہذا ان کا نقل کرنا کتاب اور صاحب کتاب کے شایان شان نہیں سمجھا۔ چند خطوط من و عن نقل کئے جا رہے ہیں جو درج ذیل ہیں۔

۱) سندھ کے مشہور لیڈر شیخ عبدالمجید سندھی کا خط

۱۰ دسمبر ۱۹۳۶ء

بندر روڈ کراچی

مکرم و محترم حضرت مولانا قاضی محمد احسان صاحب مدظلہ العالی
السلام علیکم ورحمۃ اللہ وبرکاتہ۔ جناب والا، مسلم لیگ پارلیمنٹری بورڈ کی شائیں تقریباً ہندوستان کے ہر صوبہ میں قائم ہو چکی ہیں، صرف سندھ ہی ایسا صوبہ ہے جس میں اب تک ایک شاخ بھی قائم نہ ہو سکی۔ اس کی وجہ یہ ہے کہ سندھ سے جن حضرات کو لیگ کے مرکزی بورڈ نے منتخب کیا تھا، اس میں سے سوائے خاکسار کے باقی حضرات نے لیگ کے نصب العین اور پروگرام کی طرف کچھ بھی توجہ نہیں دی، بلکہ اپنے اپنے خیال کے مطابق جداگانہ کام کرنے لگے، لیکن بفضلِ خدا، اس سے پیشتر چند دوست و احباب کی امداد سے

آزاد پارٹی کے نام سے ایک تحریک سندھ میں جاری کی جا چکی تھی اور جب یہ دیکھا گیا، کہ سندھ کی بر قومی جماعت اور سربراہ اور وہ اصحاب مسلم لیگ پارلیمنٹری بورڈ کا نام سنتا بھی گناہ تصور کرتے ہیں تو ہماری طرف سے یہ اعلان کر دیا گیا کہ آزاد پارٹی نے مسلم لیگ کے مرکزی بورڈ کے دستور العمل اور پروگرام کو اختیار کر لیا ہے اور وہی سندھ میں مرکزی بورڈ کی شاخ ہے۔ اس کے بعد ہم کوشش کرتے رہے کہ یہ تحریک تمام سندھ میں پھیل جائے جس کا نتیجہ اس وقت تک یہ نکلا ہے کہ پچپن ^{۵۵} شاخیں صوبہ کے مختلف اضلاع میں قائم ہو چکی ہیں اور تینتیس ^{۳۳} مسلم نشستوں میں سے تقریباً پندرہ کے لئے ہم امیدوار کھڑے کر سکتے ہیں۔

اب فیصلہ یہ ہوا ہے کہ مورخہ ۲۰ دسمبر ۱۹۳۶ء بروز اتوار بوقت گیارہ بجے صبح خالق دینا ہال کراچی میں سندھ آزاد پارٹی کانفرنس منعقد کر کے سندھ مسلم لیگ پراونشل پارلیمنٹری بورڈ کو قائم کیا جائے۔ مسٹر محمد علی جناح صاحب کانفرنس کی صدارت فرمائیں گے اس لئے ہم نہایت ہی صمیم قلب سے آپ کو دعوت دیتے ہیں کہ کانفرنس کی شرکت فرماتے ہوئے اس نازک وقت میں سندھ کے مسلمانوں کی صحیح راہنمائی فرمائیں۔ آپ کی شرکت سندھ کے مسلمانوں میں ایک نئی روح پیدا کر دے گی۔ اگر آپ یہ چاہتے ہیں کہ ہندوستان کا وہ صوبہ جو آپ سب بزرگوں کی کوششوں کے بعد جداگانہ حیثیت اختیار کر چکا ہے، اس میں سچا اسلامی جوش عمل پیدا کر دیا جائے تاکہ آئندہ سندھ اسمبلی کے اندر ایسے لوگ منتخب ہو جائیں جو سنٹرل مسلم لیگ پارلیمنٹری بورڈ کے پروگرام پر عمل پیرا ہو کر سندھ کو ترقی کی طرف لے جائیں تو اس کے لئے ضروری ہے کہ اس نازک موقع پر آپ تمام مشغولیتوں کو چھوڑ کر یہاں تشریف لاکر ایسی فضا پیدا کر دیں جس سے وہی نمائندگان کامیاب ہو سکیں جو سنٹرل مسلم لیگ پارلیمنٹری بورڈ کے پروگرام پر عمل پیرا ہونے کا وعدہ کریں۔ یہ حقیقت تو آپ پر پوری طرح روشن ہے کہ صوبہ سندھ بہ لحاظ ترقی دوسرے صوبوں سے بہت پسماندہ ہے

اس لئے جب تک آپ سب بزرگ تشریف لا کر کوشش نہ فرمائیں گے، تب تک سنٹرل مسلم لیگ پارلیمنٹری بورڈ کے لئے سازگار فضا پیدا نہیں ہو سکتی۔ امید ہے کہ آپ اپنی تشریف آوری کی تاریخ سے مطلع فرمائیں گے تاکہ اسٹیشن پر آپ کا استقبال کیا جاسکے۔ آپ کے سفر کے اخراجات سندھ آزاد پارٹی ادا کرے گی اور اگر کسی ضروری وجہ سے جناب نہ آسکیں تو ایک ایسا پیام مسلمانان سندھ کے نام ارسال فرمائیں جو فضا کو سازگار بنا دے۔

نیاز مندان

شیخ عبدالمجید پرنسپل سنٹرل آزاد پارٹی

مولوی شمس اللہ خاں - جنرل سیکرٹری

کراچی شہر

② نواب مشتاق احمد گورمانی سابق مرکزی وزیر و سابق گورنر مغربی پاکستان

یکم نومبر ۱۹۵۰ء

راولپنڈی

محبی و مکرمی قاضی احسان احمد صاحب۔ السلام علیکم ورحمۃ اللہ

محترمی بابا فقیر اللہ صاحب نے مجھے آپ کا مکتوب دیا۔ چودھری نجم الدین صاحب کے متعلق میں پہلے بھی کہہ چکا ہوں، دوبارہ یاد دہانی بھی کراؤں گا۔ میں انشاء اللہ اسی مہینے لاہور جاؤں گا، تو زبانی ذکر ان کے متعلق کروں گا۔

باباجی کی زبانی علم ہوا کہ اللہ تعالیٰ نے آپ کو فرزند عطا فرمایا ہے۔ آپ کو مبارک ہو۔ اللہ تعالیٰ مولود مسعود کو لمبی عمر دے۔ بلند اقبال اور صالح کرے اور ملت کا صحیح خدمت گزار بنا دے۔ آمین

والسلام

مشتاق احمد گورمانی

۳) سردار بہادر خاں سابق مرکزی وزیر و سابق پولیٹیکل ایجنٹ بلوچستان

۷۸۶

کراچی

۱۷/۱۱

کرم فرمائے من قاضی صاحب

آپ کا گرامی نامہ مل کر باعث مسرت ہوا۔ میں چند دنوں سے کراچی آیا ہوا تھا، اور ۲۰ ماہ حال کو کوئٹہ واپس چلا جاؤں گا۔ آپ کے نیک خیالات کے اظہار کے لئے تشکر میرے پاس سوائے اس کے اور کچھ نہیں کہ دعا کروں کہ خدا آپ کو اس کا اجر دے۔

محترم شورش صاحب کو شاید مغالطہ ہوا ہوگا۔

مجھے اپنی زندگی میں جب بھی آپ سے ملنے کا اتفاق ہوا، آپ بڑی شفقت سے پیش آتے۔ آپ نے میرے دور وزارت کے کام کا حوالہ اپنے خط میں دیا ہے۔ میں جملہ احباب اور ملک کے اکثر لوگوں کا جو کہ اس خیال کے حامل ہیں مشکور ہوں۔ میرا اپنے متعلق یہ اندازہ ہے کہ مجھے جو کچھ کرنا چاہیے تھا وہ میں نہیں کر سکا۔ خدا اور عوام میری کوتاہیوں کو معاف کریں۔ مجھے دعا بعد از نماز میں اگر یاد کرتے رہیں تو مشکور ہوں گا۔

جملہ پرسانِ حال کو السلام علیکم۔

آپ کا

ناچیز

سردار بہادر خاں

۲) سید احمد نواز، سابق صوبائی وزیر کا خط

۱۵-۵-۵۲

گیسٹ ہاؤس

مکرمی و محترمی جناب قاضی صاحب

السلام علیکم۔ بہاولپور کے الیکشن کے لئے آپ کی سخت ضرورت ہے۔ اس گرمی

کے زمانے میں تکلیف دے رہا ہوں۔ معاف فرمادیں۔

پہلی گاڑی سے تشریف لادیں۔

آپ کا

سید احمد نواز

⑤ محمد حسین صوفی، سابق کمشنر کوئٹہ، چیف سیکرٹریٹ کمشنر و سیکرٹری کابینہ
گورنمنٹ آف پاکستان کا خط۔

۱۸ ستمبر ۱۹۵۵ء

۱۔ برٹن روڈ کراچی

مکرمی قاضی صاحب

السلام علیکم۔ آپ کا نوازش نامہ ملا سید اوری کا شکریہ! ہر کارہ ڈاک (جو ایک دن
میرے مکان پر ہمارے ساتھ شریک گفتگو رہا تھا) کا کہنا ہے کہ آپ کی تقریروں کا مہینہ عجاظت
پر نہایت اچھا اثر ہوا ہے۔ ان میں سے کم از کم ۱۵ فیصد آدمی سچے دل سے ارادہ کر چکے ہیں
کہ آئندہ بلیک مارکیٹ نہیں کریں گے۔

اللہ کرے زور "بیان" اور زیادہ

آج کل جبکہ ملک ایک نہایت نازک دور سے گذر رہا ہے، چودھری محمد علی جیسے مخلص
اور قابل لیڈر کا دم غنیمت ہے۔ دعا کریں کہ خدا ان کی صحت برقرار رکھے، تاکہ وہ اپنے
نیک عزائم کو عملی جامہ پہنا سکیں۔

نشاط اور نسرین کو عزیزہ طاہرہ کا سلام پہنچا دیا، وہ دونوں بھی اُسے اور اُس کی
بہنوں کو السلام علیکم عرض کرتی ہیں۔ پرویز اور ارشد بفضلِ خدا خیریت سے ہیں۔

میری بیوی کی طرف سے آپ کو اور بیگم صاحبہ کو سلام مسنون۔

امید ہے، ہم اکتوبر کے آخر تک لاہور چلے جائیں گے۔ اس سے پہلے کراچی
آنے کا کوئی پروگرام مرتب ہو تو مطلع فرمائیں۔ قبلہ شاہ صاحب سے ملاقات ہو

مکتبہ اسلامیہ

کراچی

پتہ: سید احمد شاہ

① عبدالوحید خاں سید اور مولانا محمد شفیع صاحب کی طرف سے لکھی گئی ہے

مکتبہ اسلامیہ کراچی

تاریخ: 15/1/1965

مکتبہ اسلامیہ کراچی

آپ کی طرف سے مندرجہ ذیل سوال کا جواب دینا چاہتا ہوں۔ مورخوں کے مطابق اور اس کے بعد اس بازار سے ارسال کردہ باتوں میں انشا اللہ اور ۱۲ مارچ کو پورا جیلا آباد میں منگولوں کی آمد ہوئی۔ اس کے بعد ۱۲ مارچ تک پر وگلام غیر یقینی ہے کیونکہ درمیان میں کچھ تبدیلیاں اور حیرت انگیز واقعات ہوئے۔ اگر آپ ۱۲ مارچ کو بوقت منہ بکے چمپا پادوس میں تشریف لائیں تو انشا اللہ اطمینان سے گفتگو ہو سکے گی۔ دعا ہے خیر سے یاد رکھنے کا۔ فقط والسلام

قاضی اسماعیل احمد صاحب

نیاز مند

امام شاہی جامع مسجد شجاع آباد

عبدالوحید خاں

② سید انیس شاہ جیلانی کا خط

6/3/1965

مکتبہ آباد

قاضی ما

دعا ہے یہ تھا کہ سہی (کوئٹہ) سے لکھے گا لیکن اب آپ شجاع آباد سے لکھتے ہیں، کہ

”فری شب و روز کا سفر ہے اور وہی آپ کا احسان“۔ خدایہ مسلسل سفر مبارک کرے مگر میں تو یہی کہوں گا کہ اب پاؤں توڑ کر بیٹھ جائیے اور روزِ مزارتیت میں ایک عظیم کتاب مرتب فرما کر قوم و ملک کو زیرِ بارِ احسان کریں۔ اس موضوع کی اہمیت سے آپ بے خبر نہیں ہیں۔ یہ کام اگر آپ بھی نہ کر سکتے تو کون کرے گا۔ تقریر کے غازی تو آپ ہیں ہی، اب ذرا تحریری جہاد کی ضرورت ہے۔ اس سلسلے میں آپ کی بے توجہی لائقِ تحسین نہیں ٹھہرے گی۔ یا پھر یہی اہتمام کیا ہوتا کہ اس موضوع پر آپ کی تقریریں چھپ جائیں۔ بہت سی باتیں کرنے کو جی چاہتا تھا مگر ”بزمِ کازنگ دیکھ کر لب نہ مگر ہلا سکے“

اس وہم کا علاج ہو تو کیونکر، ہماری بزم کی رونق آپ کے دم سے تھی۔ آپ کے جاتے ہی زنگ اڑ گیا۔ آپ کی بُری (حالانکہ کوئی بات بُری ہوتی ہی نہیں) بھلی سبھی باتوں پر پیار آتا ہے اور بے اختیار آتا ہے۔ آپ یہ سوچتے ہی کیوں ہیں کہ آپ کے چاہنے والے نعوذ باللہ خفا بھی ہو سکتے ہیں۔ یقین جانتے میری تمنا یہ ہے کہ آپ کی سوانحِ عمری مرتب کرنے کی سعادت حاصل کروں، خدا چاہے گا تو اب کی رمضان آپ کے پہلو میں گزاروں گا۔ اس کی حیثیت خود نوشت سوانحِ عمری کی سی ہوگی۔

خاکسار : انیس

⑧ جناب راحت ملک ایڈیٹر انچارج روزنامہ ”زمیندار“ لاہور

محترمی و مکرمی جناب قاضی صاحب

السلام علیکم ورحمۃ اللہ وبرکاتہ،

امید ہے آپ بخیریت ہوں گے۔ آپ لاہور آئے اور چلے بھی گئے۔ آمد کا علم نہ ہوا، وہ جانے کا علم بھی اس وقت ہوا جب آپ شجاع آباد پہنچ چکے تھے۔ اب اگر ہر گلہ کروں

تو بتائیے آپ کے پاس کیا جواب ہوگا۔ محبوب اور چاہنے والے میں ایک ہی ادا تو امتیاز کا
حیثیت کی حامل ہوتی ہے۔ سو آپ نے اس کا مظاہرہ کر کے ادا تے دلبری سے ہمارے دل
نالہ سنج کے لئے اشتیاق و محبت و خلوص میں اضافہ کر دیا ہے اور ہم یہ کہنے پر مجبور ہیں کہ

انہیں ہے قافلے والوں سے نسبت

ہمیں نسبت ہے گردِ بگذر سے

یہ شعر میں نے آج سے تین سال قبل کہا تھا۔ آج مجھے یوں محسوس ہو رہا ہے جیسے میں نے

اسے آپ ہی کے لئے موزوں کیا تھا اور یا پھر اس وقت آپ ع

آئے بھی وہ گئے بھی وہ ختم فسانہ ہو گیا

والے ریکارڈ کے ایک مصرع کے مصداق ہیں۔

محبوب قاضی صاحب! شاید آپ کو اپنی اس ادا کا احساس نہ ہوتا ہو لیکن آپ

غور فرمائیں کہ خلوص و محبت کے ہونقوش آپ دورانِ ملاقات و خطابتِ دلوں پر منتقل

کرتے ہیں، اس کے بعد ذرا اپنی اس ادا تے بے رنجی کا ہلکا سا تصور بھی ذہن میں لائیے تو

شاید احساس کی دبی ہوئی چنگاری چشمِ زردن میں جگمگا اٹھے۔ آپ کا مقام ہم ناچیز لوگوں

کی نگاہوں میں کیا ہے، شاید آپ اس کا اندازہ نہ کر سکیں۔ آپ تو ہمیں راستے کا سنگِ میل

سمجھ کر گزر گئے لیکن ہم مجونا لہ بجز کارواں ہوتے ہوئے آپ کی چشمِ التفات کے بھوکے

ہیں۔ دریں حالات آپ کا انا اور چمکے سے چلے جانا، بتائیے تکلیف دہ ہے یا نہیں؟ اور

اس کا آپ کے پاس کیا جواب ہے۔ اگر آپ مجھے مجاہد صاحب کو کہہ کر ٹیلیفون ہی کرو

دیتے تو میں دنیا داری کے تمام دھندے چھوڑ کر فوراً حاضر خدمت ہو جاتا لیکن ع

ہم کو ان سے ہے وفا کی اُمید.....؟

دوسرا مصرعہ آپ خود مکمل کر لیجئے۔ قاضی صاحب خدا آپ کو صحت، مسرت، دولت اور

لمبی عمر عطا فرمائے اور خدمتِ دین کی زیادہ سے زیادہ توفیق بخشنے آمین۔ مجھے آپ نے نسبت

لیا، آپ کے خلوص نے مجھے شکست دے دی۔ میں نے زندگی بھر خلوص اور محبت میں کسی سے مات نہیں کھائی تھی، آپ نے مجھے شکست دے دی۔ آپ نے مجھے جیت لیا۔ خدا آپ کو لمبی عمر عطا فرمائے آمین، تم آمین۔ آپ نے مجھے صراطِ مستقیم دکھائی۔ خدا آپ کے اہل و عیال پر مستتریں اور رحمتیں نازل کرے آمین۔

سنائیے آج کل کیسے گذر رہی ہے۔ جواب کا منتظر رہوں گا۔

میری طرف سے تمام احباب کو سلام۔

مخلص :- راحت ملک

ایڈیٹر انچارج روزنامہ زمیندار پوسٹ بکس ۳۷۲ لاہور

⑨ مولانا کوثر نیازی مرکزی وزیر اوقاف حج و اطلاعات پاکستان کا خط

حضرت گرامی! سلام و رحمت

آپ تو بھول گئے! مگر ”دیوانہ بکارِ خوش ہیشیار“ کے مصداق میں نہیں بھولا۔ شہاب کی رسید بک بھجوا رہا ہوں۔ ایک پرت کاٹ کر دینا ہے دوسرا اپنے پاس رکھنا ہے اور ہمیں نام، پتے کی اطلاع بذریعہ خط۔

شجاع آباد کی ایجنسی بھی ابھی تک قائم نہیں ہوئی۔ آپ مجھ پر جو بے گناہ شہمت فرماتے ہیں، اس کے سبب آپ کے ایک ہی بار ارشاد فرمانے سے اس زحمت دہی کے لئے تیار ہو گیا ہوں۔

ملتان آ تو رہا ہوں مگر خدا جانے! زیارت ہوگی کہ نہیں۔ بہر حال شجاع آباد کا ایک سفر میرے ذمہ ہے۔

کوثر نیازی

لاہور۔ ۱۰ اپریل ۱۹۶۵ء

انگلینڈ سے ایک خط (۱۰)

24 OCT 1965

محترم مکرم جناب قاضی صاحب جی

آپ کا محبت بھرا خط ملا۔ آپ نے جو راجستھان سے لے کر آزاد کشمیر کا دورہ کیا ہے، اس دوران آپ کی لاہور کی تقریریں یہاں سنی گئیں تھیں۔ میں اتنا ہی کہہ سکتا ہوں ہمارے ملک میں آپ جیسی اگر دینی شخصیتیں رہیں تو اللہ تعالیٰ ہماری مدد کرے گا۔ جس کا بڑا سبب کہ ہمارا مطالبہ جائز ہے اور ہم حق پر ہیں۔ انگلینڈ میں مقیم کشمیریوں اور پاکستانیوں نے لاکھوں پونڈ پاکستان ریلیف فنڈ میں چندہ دیا۔ ہزاروں جوان یہاں سے پاکستان پر جو بزدلانہ حملہ ہوا ہے، ہندوستان کے خلاف جنگ لڑنے کیلئے بالکل تیار بیٹھے ہیں بلکہ اشارہ کے منتظر ہیں۔ میری دعا ہے، خداوند کریم ہمارے پاکستان کا نام ہمیشہ کیلئے بلند رکھے۔

نیز میں خیریت سے ہوں۔ صرف آپ کی دعا کی ضرورت ہے۔ میرے گھر اور اقمی سے آپ کو دعا بندگی قبول ہو۔ ہم آپ کی سلامتی کیلئے ہمہ وقت دعا گو ہیں۔

دعا گو

فقط والسلام

فضل حسین، برنگم۔ انگلینڈ

(ج) دورانِ علالت بعض احباب کے خطوط

(۱) جناب منظور ملک، ایڈیٹر روزنامہ کوہستان ملتان

بسم اللہ

26.4.66

قصور

مکرم و محترم قاضی صاحب السلام علیکم

آپ سے تعلق خاطر میرا سرمایہ حیات ہے اور جب جی چاہا اس سرور سے لطف اندوز

ہوا ہوں۔ ایک طویل عرصہ بعد جذباتِ مروت و الفت کو تازہ کرنے حاضر ہوا تھا کہ آپ کو بیمار دیکھ کر دکھ پہنچا۔ اپنے احساسات کے اظہار کے لئے الفاظ کی طرف سے تہی و امن ہوں بس "بے زبانی ہے زباں میری"۔

اللہ تعالیٰ آپ کو جلد صحتِ کاملہ عطا کرے اور صحت و تندرستی والی لمبی عمر عطا کرے آمین۔ آپ تندرست ہو جائیں تو کسی حاضر ہو کر فیض حاصل کرونگا۔ انشاء اللہ تعالیٰ۔

والسلام
مخلص
منظور ملک

تمغہ شجاعت - ایم - اے
ڈویلمینٹ افسر بنیادی جمہوریت قصور

② ایک منہ بولی بہن کا خط

سلالوالی

30.4.66

محترم بھائی

سلام و رحمت۔ اخبارات و رسائل کے مطالعے سے آپ کی علالت کی خبر پڑھ کر سخت پریشان ہوں۔ یہاں سب خورد و کلاں، عورت و مرد آپ کی صحت کیلئے دعا کر رہے ہیں۔ میں بھی اپنی گنہگار جبیں کو ربِّ محمدؐ کی چوکھٹ پر رکھ کر اپنے بھائی کے لئے یوں شبے روز دعا کرتی ہوں کہ اللہ تعالیٰ! برادرِ مکرم قاضی احسان احمد صاحب مدظلہ العالی کو، ملک و ملت اور دینِ اسلام کی سر بلندی کے لئے تادیر زندہ و سلامت رکھ۔ انہیں صحتِ عاجلہ و کاملہ عطا فرما۔ آمین یا رب العالمین۔

مکرم بھائی! ان چند لفظوں کے سوا اور کچھ لکھا نہیں جاتا۔ میری بھابی جان (اللہ کرے ان کا سہاگ قائم و دائم رہے۔ آمین) اور میرے بھتیجیوں کو سلام

بچوں کو پیار۔

آپ کی مضطرب بہن

بجنت الفردوس

محمد رمضان حلوانی۔ سلاٹوالی ضلع ہرگودھا

(۳) جناب محمد اجمل خاں صاحب لغاری کا خط

بسم اللہ الرحمن الرحیم

17.5.66

اجمل باغ

بخدمت مگر می و محترمی قاضی احسان احمد صاحب اولطفہ

سلام مسنون! مزاج شریف

آپ کی علالت اور صحت کی خیر بیک وقت اگلے روز اخبار میں دیکھنے میں آئی
تشویش کے ساتھ ساتھ اطمینان ہوا کہ آپ رو بصحت ہیں۔

اپنی خیریت کے مفصل احوال سے خوش فرمائیں۔

سید نور الحسن شاہ صاحب بخاری کی کتاب عادلانہ دفاع موصول ہوئی۔ مطالعہ

کیا، خوب پایا۔ موصوف نے حق ادا کر دیا۔

آپ کا مقدمہ بھی نظر سے گذرا۔ معلوم ہوا کہ تحریر میں بھی ملکہ حاصل ہے۔ کاش کچھ
مدت پہلے آپ نے اسکی طرف توجہ دی ہوتی۔ آج وکچھ تصانیف ہمارے سامنے ہوتیں۔محترم سید عطار اللہ شاہ صاحب اور آپ اس دور کے فن خطابت میں بالترتیب
بادشاہ و وزیر کی حیثیت رکھتے ہیں لیکن دونوں نے اپنے فرمودات قلب بند نہ کئے۔

اللہ آپ کی عمر دراز کرے۔ میری تمنا یہ ہے کہ بقیہ زندگی، قلم ہاتھ میں لیں اور دیر پا

خدمت انجام دے جائیں۔ والسلام

محمد اجمل لغاری

④ جناب آغا شورش کاشمیری کا خط

۲۰ مئی ۱۹۶۶ء

برادرِ گرامی قدر! سلامِ خلوص

مولانا تاج محمود کے فون سے معلوم ہوا کہ آپ بیمار ہیں۔ اطلاع تو پہلے بھی تھی، کہ طبیعت آپ کی اچھی نہیں، لیکن جو روایت کل پہنچی ہے، اس سے سخت صدمہ ہوا۔ روح و دل سے آپ کے لئے دعا کر رہا ہوں۔ اللہ تعالیٰ آپ کو صحتِ کلی عطا فرمائیں۔ آپ کی تندرستی ہم سب کی زندگی ہے۔ باور کیجئے آپ سے جو تعلق خاطر ہے صورتِ حال سے آگاہ ہو کر دل سخت آزرہ ہو گیا ہے۔ میں ہی نہیں میرا گھر بار اور میرے دفتر کے تمام اہلکار آپ کے لئے دعائیں کر رہے ہیں۔ میرے لائق کوئی خدمت ہو تو مطلع فرمائیں حقیقت یہ ہے کہ دینی محاذ پر ہمارا جو کارواں چل رہا ہے، اس کے آپ سردار ہیں اور سردار کی صحت پورے قافلہ کی صحت ہوتی ہے۔ والسلام۔

آپ کا اپنا
شورش کاشمیری

⑤ جناب محمد حسین صوفی۔ سی ایس پی کا خط

۶ جون ۱۹۶۶ء

۱۹ گاف روڈ۔ لاہور

مکرمی جناب قاضی صاحب

السلام علیکم۔ پچھلے دنوں ظہور احمد پنڈی والے کی زبانی معلوم ہوا کہ آپ کی طبیعت بہت علیل ہو گئی تھی۔ بارے یہ سن کر تسلی ہوئی کہ اب آپ خدا کے فضل سے رو بصحت ہیں اور ملتان سے واپس شجاع آباد تشریف لے گئے ہیں۔ دعا ہے کہ خدائے پاک آپ کو مکمل صحت عطا فرمائے تاکہ آپ تبلیغِ اسلام کے سلسلہ میں اپنی مساعی جلیلہ جاری رکھ سکیں۔

براہِ کرم اپنی موجودہ کیفیت کے بارے میں اطلاع دیں تاکہ مزید تسلی ہو جائے۔
 گذشتہ عید الاضحیٰ کے موقع پر گلستانِ قاطمہ میں عید ملن پارٹی کا اہتمام کیا گیا تھا۔ میں
 بھی وہاں چلا گیا۔ اتفاقاً عزیز نور الحق صاحب سے ملاقات ہو گئی۔ آپ کا ذکر خیر بھی ہوا۔
 ہمارا دونوں کا خیال ہے کہ آپ کو اپنی صحت کا خیال پہلے کی نسبت زیادہ رکھنا چاہیے۔
 دعا ہے کہ خدائے تعالیٰ آپ کو تادیر خدمتِ دین کے لئے زندہ و سلامت رکھے آمین۔
 میری بیوی بھی اس دعا میں شریک ہیں اور آپ کی مزاج پُرسی کر رہی ہیں۔
 جملہ احباب کو السلام علیکم۔ عزیزان کو پیار۔

نیاز مند
 محمد حسین صوفی

فقط

④ مولانا قاضی محمد زاہد حسینی کا خط

۷ اگست ۱۳۸۶ھ

7.6.66

محترمی و مکرمی زید مجدکم و عاقا کم اللہ من شہر النواتب
 اخبارات سے جناب کی علالتِ طبع کا معلوم کر کے سخت صدمہ ہوا۔ ربِّ کریم بظہیر سید
 دو عالم صلی اللہ علیہ وسلم آپ کو امت کی قیادت کیلئے شفا کا ملہ عاجلہ سے سرفراز فرمائے آمین۔
 خطبہ جمعہ میں اور درسِ قرآن حکیم کے بعد جناب کی صحتِ کاملہ کے لئے باقاعدہ معاجاری
 ہے۔ امید ہے، لاکھوں تھیلیوں کو ربِّ کریم خالی نہ چھوڑیں گے۔

مخلص خادم

والسلام

قاضی محمد زاہد حسینی

کیمبل پور

⑤ جناب صاحبزادہ عبدالحمید عباسی انکم ٹیکس آفیسر شکار پور (بندہ)

محترم و مکرم و معظم جناب قاضی احسان احمد صاحب مدظلہم العالی

السلام علیکم ورحمۃ اللہ وبرکاتہ۔ بندہ یعافیۃ اور طالب عافیۃ ہے۔ آپ کی
علالت سے پریشانی اور فکر تھا۔ اب رسالہ میں آپ کی صحتیابی پڑھ کر اللہ پاک کا شکر یہ ادا
کیا۔ آپ باقیات الصالحات میں سے ہیں، اللہ پاک آپ کو تاویر سلامت رکھے اور آپ کے
فیوض و برکات سے ہمیں بہرہ ور فرمائے۔ آمین۔

اب اس خوشی میں ایک پرتگلف دعوت ہو جانی چاہیے، اور مجھے بھی اس میں یاد

فرمائیں۔ گھر میں سب کی خدمت ماوجب۔ والسلام
تحریر 29.7.66

بندہ عبدالحمید عفی عنہ

انکم ٹیکس آفیسر شکار پور

⑥ جناب سید مظفر علی شمسی، سیکرٹری ادارہ تحفظ حقوق شیعہ لاہور

برادرِ معظم قاضی صاحب

سلام سنون۔ آپ کی علالت کا پڑھ کر بڑی تشویش تھی۔ اللہ بطفیل محمد و
آل محمد آپ کو جلد از جلد صحتِ کاملہ عطا فرمائے۔ آپ کی ذات دوستانِ ختم نبوت اور
اور ملک و ملت کے لئے بے حد ضروری ہے۔ آپ کی تندرستی دشمنانِ دین کی موت ہے
اللہ آپ کو صحت فرمائے۔ یمن دعاگو ہیں۔

دعاگو

بچوں کو پیار۔

مظفر علی شمسی

⑨ کالج کے ایک طالب علم کا خط نحمدہ و نصلی

حضرتی ادا م اللہ فیو ضکم و الطافکم
ایک مدت سے کوشاں تھا کہ آپ کو خط لکھوں۔ مگر کچھ تو قرب امتحان کے باعث
عیدم الفرستی اور فکر و ذکر کی باہم ناچاقی اور کچھ حجاب مانع آیا کہ زمانے کی رواں دواں جو تیار
سے ایک کنارہ خطاب کرے بھی، تو آغاز کس سے کرے، کہاں سے کرے۔ نہ آداب سے واضح
نہ القاب سے آگاہ، نفس مضمون پر ضبط تو دور کی بات ہے۔ اگلے روز "نوائے وقت" میں
آپ کی "بجالی رصحت کی درخواست دعا" کا اعلان پڑھ کر دل دھک سے رہ گیا اور میں آپ
کے ارشاد کی تعمیل پر یہ سوچ کر مجبور ہو گیا ہے

میرا وعدہ تری نگاہ نہیں

اپنے وعدے پر برقرار ہوں میں

آپ کی تندرستی کے لئے دل کی گہرائیوں سے دعا نکلی کہ الہی اگر سلفت کی یہ تابندہ
یادگاریں بھی امتداد زمانہ اور حوادثِ زمان کے سامنے سپر انداز ہو گئیں تو پھر تیرے محمد عربی
کے دینِ حنیف پر تبن من دھن بچھا اور کرنے والے فرزانیے اسلام کی تبدیل کو کیونکر روشن رکھ
سکیں گے۔ والسلام علیکم ورحمۃ اللہ وبرکاتہ

انوار احمد بگوی متعلم ایم بی بی ایس۔ سال پنجم۔ لاہور

⑩ حفیظ رضا پسروری کا خط

۷۰ ذوالحجہ

باسمہ العزیز

لاہور

گرامی قدر! السلام علیکم ورحمۃ اللہ

مکتوب گرامی عید سے ایک روز قبل پسرور مل گیا تھا۔ اس خط سے مجھے کس قدر

مسرت ہونی یہ کہنے یا کہنے کی بات نہیں۔ ایسا محسوس ہو رہا تھا کہ سے

طوفان کی آغوش میں نیند آنے لگی ہے

نزدیکی ساحل کی حدیں اور گھٹا دو

مجھے اُمید ہے کہ یہ سلسلہ لطف و کرم جاری رہے گا۔ آپ کی پھنسیوں کی تکلیف سے

متعلق پڑھ کر از حد فکر ہے۔ دعا ہے، اللہ پاک آپ کی عمر و صحت میں برکت عطا فرمائیں

آمین۔ براہِ کرم موجودہ کیفیت سے مطلع فرمائیں۔

آپ کی دعوت کا صدقِ دل سے شکر گزار اور احسان مند ہوں۔ زندگی کی بڑھتی

ہوئی ذمہ داریوں اور مصروفیتوں اور اس کے بعد ان تقاضوں نے دل کی کئی خواہشیں

دبا کر رکھ دی ہیں۔ آپ کی ملاقات کے لئے دل ہمیشہ تڑپتا رہا ہے اور اب بھی عالم ضبط

و عالم فریاد میں آپ کی یاد اور احسان نوازی میرے ساتھ قدم بہ قدم چل رہی ہے۔

انشاء اللہ مستقبل قریب میں ضرور حاضر ہونے کی کوشش کروں گا۔ اگر آپ اس عرصہ

میں لاہور تشریف لائیں تو قیام کے لئے غریب خانہ کو اگر منتخب فرمائیں تو عین کرم ہوگا۔

آپ کا اپنا

حفیظ رضا پٹواری

حصہ دوم

اس حصہ میں حضرت قاضی صاحب مرحوم کے بعض خطوط کو نقل کیا جا رہا ہے جو انہوں نے اپنے دوستوں، عزیزوں اور متعلقین کو لکھے۔ ان خطوط میں قارئین اندازہ کر سکیں گے کہ قاضی صاحب کا انداز تحریر و مخاطب کیا تھا۔ نیز وہ خطوط کو صرف فریضہ نصیحت ملاقات ہی نہیں سمجھتے تھے بلکہ ان کی کوشش ہوتی تھی کہ وہ مخاطب کو نیکی کی تلقین، بُرائی سے اجتناب، پریشانی و تفکر سے بے خوفی، مسرت و شادمانی میں یادِ خداوندی کو اپنائے رکھنے کی ترغیب دیں۔ ابتدائاً خیال تھا کہ قاضی صاحب کے خطوط کو جو انہوں نے مختلف اوقات میں مختلف اصحاب کو لکھے، یکجا کر کے کتابی صورت میں شائع کروں کیونکہ ہر خط میں ایک سبق ہے، لیکن ایسا نہ کر سکا۔ ان خطوط میں بیک وقت آپ کو مخاطب سے قاضی صاحب کا تعلقِ خاطر، اسلام و ملک سے محبت، دعائیں اور خلوص کی بہاریں نظر آئیں گی۔ آئیے ہم سب ان بہاروں کی لطافتوں سے محظوظ ہوں۔

نور الحق

① حضرت مولانا محمد سعید صاحب امام و متولی شاہی مسجد کروڑ پکا کے نام خط

برادرِ مکرم و معظّم مد فیوضہم

السلام و علیکم ورحمۃ اللہ وبرکاتہ

برادرِ عزیز مولوی محمد عمر صاحب معہ عطیہ تشریف لائے۔ عنایت نامہ ملا۔ پڑھا۔
 اچھ لکھ سب بعافیت ہیں، اور آپ سب کی خیریت کے طالب۔ عزیزم قاری صاحب
 سلمہ ربّہ کا خط میرے پاس نہیں آیا۔ باقی رہا ان کی تراویح سنانے کا مسئلہ تو بھائی جان! وہ
 بفضلہ تعالیٰ خود مختار ہیں۔ میں نے ہمیشہ ان کی پسند کو ترجیح دی ہے اور انشاء اللہ تازہ سیت
 ایسا کروں گا۔ باقی رہا میری رائے کا معاملہ، اپنے دل کی کہوں، سُنئے اور میرا پاگل پن ملاحظہ
 فرمائیے۔ جی چاہتا ہے، ایک لمحہ نور العین یعنی نور الحق سلمہ کو آنکھوں سے اوجھل نہ ہونے دوں
 عمدہ کھلاؤں، پہناؤں۔ جس طرح ابا جان مجھے جھڑکتے تھے، جھڑکوں۔ رُوٹھوں، وہ مجھے مٹائیں
 پھر گود میں لے کر چوموں۔ جس طرح میں ابا جان کی گود میں لیٹ جاتا تھا، نور الحق کو گود میں
 لٹا کے بھینچوں۔ غرضیکہ ایسے ہزاروں تصورات ہیں، اور یہ میرے وہ خواب ہیں جن کی تعبیر
 محال ہے۔ بہر حال دل ٹھنڈا ہے کہ نور الحق سعید الفطرت اور صاحبِ حیا و حلم بیٹا ہے۔ ربّ
 العزت اس نو نہال کی بہارِ جانفرا سے ہی اس عاجز کو اور سارے خاندان کو مسرور رکھے۔
 آمین۔ بھائی جان میں پیاسا ہوں۔ یہ بات دانستنی تو ہے لیکن گفتنی نہیں۔ خیر میں
 بہت دُور نکل گیا ہے۔

راضی ہوں میں اسی میں جس میں تری رضا ہو

نلکہ کی مشین تیار ہے، لیکن پانی کتنا گہرا ہے، پائپ کتنا لگے گا، اس سے بے خبر
 ہوں۔ آگاہی بخشیں۔ چوہدری صاحب کے نام عرضیہ ارسال خدمت ہے۔ یہاں سب گھر
 والوں کی طرف سے ہدیہ دعوات و سلام و نیاز و پیار۔

لہ راقم الحروف کے والد ماجد مدظلہ

برجیس بہت ستاتی ہے۔ اب خیر سے پلنگ سے گرنے کی مشق فرمائی جا رہی ہے
پوچھتا ہوں۔ کچھ کھایا ہے۔ سر ملا دیا جاتا ہے۔ نرن نرن نرن۔ بسکٹ کھاتے ہیں۔ نرن نرن۔ دودھ
پیایا ہے۔ نرن نرن۔ دونوں ہاتھوں سے تالی پیٹنا خوب آگیا ہے اور سلام کرنا بھی۔ آپ کی بیٹی
کو بخار ہے۔ اس کیلئے خصوصی دعا کی درخواست ہے۔

دعا گو و دعا جو :- احسان احمد عفی عنہ

سر کبیر دھوا



قاضی احسان احمد

شاہی جامعہ
شجاع - آباد

برادر ملک معطر مدبر صبح
عاشق و رت ایتہ و بر ماتہ

سر اور سزا حوالہ فرما کر۔ مع عظیمہ شرم
لائے۔ غنا حیت نامہ ملکہ پر حاکم اللہ
سب سے نیک ہیں۔ اور آئینہ
فیر کے طلب۔ عزیز ہمارا سب سے
ما فطرتہ یا سہا ایسا باقی رہا ان
کی تراویح سننے کا شوق۔ جو معانی
وہ نفضہ تہی کے خود متا رہا۔ جس سے
ہمیشہ ان کی پسند کو ترجیح دی ہے۔ اور
مازہ نیت ایک سر و شگ۔ باقی رہا میرا
ما معاملہ۔ رہنے دل کی کہتوں۔ سننے اور

سرا یا مل بین ملہ ظہور
لو آتکوں کا و جمل نہ ہو نہ دون۔ محمدہ طہارون۔ بین وان۔ صلح ان کا
کھ حصر و کھ عقی۔ جمل کو۔ زرعوں۔ وہ مجھے نہیں۔ عیر لو کہیں
صلح میں ان کی کو رو میں لیدہ جاتا ہے۔ نوراطح کو کو رو میں لیں کے عین ہوا۔

سے بھی زیادہ مبارک ہیں ہوں اور میرے پیارے بیٹے اور میری پیاری بیٹی اور یہ پھول کھلے،
 اور ملک و ملت کو اپنے پیارے اخلاق اور پاکیزہ سیرت سے مہر کا دے۔ آمین ثم آمین۔
 جس طرح اس فرحت بخش تار نے ہمارے گھر میں عید کرائی ہے شاید کبھی ہوتی ہو خیراتیں،
 دعائیں، مبارکبادیں، غرضیکہ ہمارے اعزہ اور احباب نے حیرت سے پوچھا کہ یہ سب کچھ
 کس تقریب میں ہو رہا ہے۔ عرض کیا گیا۔ پوتے کی ولادت باسعادت کی مسرت میں۔
 ہماری التجا بارگاہ الہی میں یہ ہے کہ قادر کریم زچہ و بچہ کو اپنی حفظ و امان میں رکھے اور اب
 یہ دعا ہے کہ یہ نیک ہو اور اس کی عمر دراز ہو۔ ہم سب کی طرف سے وہاں سب کو درجہ
 بدرجہ برتر تیب مدارج بدریہ سلام مستنون کے بعد مبارکباد عرض کریں۔ میری تجویز.....
 خالد سیف اللہ کی تھی۔ طاہرہ بتول، مسرور احمد پکار رہی ہے۔ تمہاری امی کہتی ہیں جو مدینہ
 طیبہ والی مانی کہہ گئی ہے، وہی رہے۔ اچھا خاصا پرابلم بن گیا۔ آخر یہ طے ہوا کہ جو آپ
 لوگوں کو منظور ہو، ہمیں وہی منظور ہے۔ میں تو خیر نور نظر ہی کہوں گا۔ ہاں کوئی حرکت
 خلاف شریعت نہ ہو۔ جس نے عطا کیا ہے اس کے حبیب اکرم صلی اللہ علیہ وسلم کی رضا جوئی
 کا زیادہ خیال رکھا جائے۔ مگر افضل بھی محبت بھرے سلام اور دعائیں دے رہے ہیں۔
 عزیزہ زبیدہ سلمہا کی صحت کا خاص خیال رکھیں اور مفصل حالات سے جلد آگاہی بخشیں۔

دعا گو
 احسان احمد عفی عنہ

والسلام

لہذا رقم الحروف کی لڑکی ملے منظور صاحب

ملے اہلیہ منظور صاحب

۳ جناب مولوی عبدالرحمن ابن انور مدرس مدرسہ تعلیم القرآن منہجین آباد کے نام خط

۲ جمادی الثانی بشف منظر عزیز القدر زید مجیدم

وعلیکم السلام ورحمة اللہ وبرکاتہ

خیریت نامہ ملا۔ رب العزت ہم سب کو اپنے فضل و کرم سے سلامت بعافیت رکھے اور ہمارے محبوب وطن کو کفار ناہنجار کے تمام حملوں و سازشوں سے محفوظ و مامون رکھے الحمد للہ کہ افواج پاکستان منظر و منصور ہوئیں اور دشمن خائب و خاسر ہوا۔ زیارت روضۃ اقدس مبارک ہو۔ انشاء اللہ اس مقدس خواب کی تعبیر بھی مبارک ہوگی۔ مبارک ہمسرت مبارک۔ فی الحال پروگرام ملتوی ہیں۔

والسلام

دعاگو

احسان احمد عفی عنہ

۴ یہ خط حفیظ رضا پسوری کے نام ہے۔ جس میں قاضی صاحب مرحوم نے اپنے متعلق حفیظ صاحب کے ذاتی مشاہدات شائع شدہ ۹ ستمبر ۱۹۵۶ء — روزنامہ نوائے پاکستان لاہور (جسے گلستہ احباب کے باب میں آپ پڑھ آتے ہیں) پڑھ کر سپرد قلم کیا۔

۱۳ صفر المنظر ۱۳۷۹ھ

برادر مکرم! وعلیکم السلام

مجھے حکم نامہ ملا۔ میری انتہائی خواہش و کوشش کے باوجود زیارت نہ ہوئی۔ جناب کی قلم کاریوں سے مجھے تکلیف ہوئی۔ احقر ترین کائنات کے چہرے؟ پیارے محتاج دعا ہوں۔ اُس دن چہرہ روشن ہو۔ جب کئی چہرے سیاہ کر دیئے جائیں گے، اور کئی روشن خیریں جب لاہور آیا، زبانی لڑانی ہوگی

مطلوبہ تاریخ نہیں دے سکتا۔ اگر اکتوبر کو آپ کی بھتیجی طاہرہ بتول کی شادی ہے اور آپ کو معہ اہل و عیال شریک ہونا ہے۔ اسے التجا سمجھیں یا حکم۔ بہر حال حاضری دینا ہوگی میں کوئی موزوں تاریخ مقرر کر کے اطلاع دوں گا۔ عزیزان کو پیار۔ از اندون یہ اندرون دعوات۔

بہ بارگاہِ مجاہد مدنیہ سلام مسنون و مضمون واحد۔ دعاگو

احسان احمد عفی عنہ

⑤ خواجہ عبدالقدوس طمان کے نام

برادرِ مکرم! السلام علیکم۔ آپ سے رخصت ہو کے آیا تھا کہ لاہور سے تار آیا۔ تمام کتابیں اور قائلیں لے کے جلد ہی پہنچو۔ اسی وقت تیار ہو کے بذریعہ کوئٹہ بس لاپور روانہ ہو گیا۔ صبح معلوم ہوا کہ چیف جسٹس صاحب وہ تمام حوالہ جات اصل دیکھنا چاہتے ہیں جو تمام مسلمانوں نے اپنے اپنے بیانات، جرح یا بحث میں پیش کئے ہیں۔ بحمد اللہ تعالیٰ تمام کے حوالہ جات پیش کر دیئے گئے۔ مجھے میرے محسنوں نے فرمایا کہ تجھے مبارک ہو۔ تو نے

اسلام کا کیس مکمل پیش کر دیا ہے۔ پیارے بھائی! اس مبارک باد کے اصل مستحق آپ ہیں اللہ تعالیٰ تمہاری پریشانیاں دور فرمائے اور اطمینانِ قلب عطا فرمائے آمین۔ لاہور سے فارغ ہو کے یہاں آیا۔ لاہور سے چھٹی لکھی تھی کہ جناب اسٹیشن تک آجائیں۔ میں نے میل میں سفر اس لئے کیا تھا کہ آپ کو اسٹیشن تک آنے میں آسانی ہوگی۔ اسٹیشن پر بہت ڈھونڈا مگر زیارت نہ ہو سکی۔ سامان اسٹیشن پر چھوڑ کر شہر گیا۔ دکان سے پتہ چلا کہ کراچی تشریف لے گئے ہیں گھر آیا۔ آپ کی ہمشیرہ کے وضع حمل کے ایام قریب ہیں، اور صحت اس کی ویسے بگڑی ہوئی ہے۔ میں نے فقیر والی وعدہ کیا ہوا تھا وہاں گیا اور ۲۳ مارچ رضیہ بیگم اہلیہ مخدوم زادہ حسن محمود کی قلی خوانی تھی۔ اس میں تمام سرحد، سندھ، ریاست

اور پنجاب کے وزراء، امداد، مخدوم شریک تھے۔ قل خوانی میں شریک ہوا۔ مخدوم زادہ سخت مغموم ہیں۔ میں نے آپ کی طرف سے بھی تعزیت کر دی تھی اور کہا تھا کہ وہ بہاولپور سے ہو گئے ہیں اور اس رنج و غم میں برابر کے شریک ہیں۔ آج واپس آیا ہوں جمعہ پڑھا کے ایک دن کے لئے مجھے میانوالی جانا ہے۔ سخت اُداس ہوں، دیکھنے کو جی چاہتا ہے۔ آپ کے رقعہ جات ملے۔ میرے لاہور جانے سے پہلے محترم و مکرم خواجہ صاحب..... (عبدالقدوس کے والد صاحب مراد ہیں) سے یہاں گفتگو ہوئی تھی۔ کہنے لگے۔ میرے دل میں اس کی بہت عزت ہے، مگر تمہارا بھائی زور رنج ہے، بات برداشت نہیں کرتا۔ میں نے کہا۔ مظلوم اور سچا کیا کرے۔ آپ اُسے فریاد کا حق بھی نہیں دیتے۔ کہنے لگے، میں اُسے گلے لگاؤں گا۔ روپے چھپانے کے متعلق مجھے عبدالقدوس سے کوئی گلہ نہیں۔ عبدالحمید کے ایسے الفاظ سننے میں آئے تھے، پتہ نہیں پھر کیا ہوا۔ احوال سے آگاہی بخشیں۔ میری ہمیشہ اور بچوں کی صحت سے بھی مطلع فرمائیں۔ از اندرون بہ اندرون دعوات۔ احباب کو سلام مسنون۔

دعا گو

آپکا احسان احمد عفی عنہ

۶) قاضی فیض احمد، ٹوبہ ٹیک سنگھ کے نام

۳ اپریل

عزیزم! کل گھر سے برائے جامعہ رشیدیہ روانہ ہوا۔ سرگودھا پہنچا۔ حضرت مولانا محمد یوسف رحمۃ اللہ علیہ کے وصال کی خبر ملی۔ اِنَّا لِلّٰہِ وَاِنَّا اِلَیْہِ رَاجِعُوْنَ۔ تمام عالم اسلام یتیم ہو گیا۔ میرے پیارے! یہ پورے عالم کی موت ہے۔ سیدھا لاہور پہنچا۔ جنازہ بذریعہ ہوائی جہاز دہلی روانہ ہوا، جہاں حضرت مولانا محمد زکریا صاحب نے نماز جنازہ پڑھائی اور حضرت مولانا، اپنے والد ماجد حضرت مولانا محمد الیاس رحمۃ اللہ علیہ کے قدموں میں حضرت نظام الدین اولیاء دہلی کے مقدس گورستان میں دفن کر دیئے گئے۔ سارا لاہور ہی نہیں ساری دنیا کے دین سے محبت رکھنے والے مسلمانوں نے اس صدمہ عظیم کا غم محسوس کیا ہے۔ میں تمہارے حکم کی تعمیل اس صدمہ کی وجہ سے نہیں کر سکا۔

(قاضی صاحب کا صدمہ خط ہی سے ظاہر ہے کہ آخر میں اپنا نام، سلام و دعوات تک لکھنا بھول گئے)۔

قاضی فیض احمد اور ان کی اہلیہ کے نام خطوط

میں نے بھائی فیض احمد سے حضرت قاضی صاحب کے خطوط مانگے۔ انہوں نے تیس کے قریب خطوط بھیج دیئے۔ انتخاب میری صوابدید پر رکھا۔ ان خطوط میں میاں بیوی کے نام علیحدہ علیحدہ خطوط بھی شامل ہیں۔ جن میں دونوں کو اپنے اپنے طور پر ہدایت کی گئی ہے۔ غالباً میاں بیوی میں بعض اشیاء کی خرید و فروخت کا جھگڑا تھا۔ قاضی صاحب کو معلوم ہوا، تو انہوں نے دونوں کو ایک دوسرے کے حقوق پہچاننے کی تلقین فرمائی۔

مرتب

⑤ فیض احمد صاحب کے نام
۴ شوال المکرم

نور چشمی! وعلیکم السلام ورحمۃ اللہ وبرکاتہ

واحد بخش تمہاری اُمّی والے پیسے ۱۲۵ روپے لایا تھا، جو تقسیم ہو گئے۔ کنوں اور
ماٹے عید کے دن کام آئے۔ عید گاہ میں تاریخی اجتماع تھا، میں نے زندگی بھر نہیں دیکھا عید گاہ
جو ۴ ایکڑ رقبہ میں ہے ناکافی رہی۔ صفیں باہر تھیں اکھڑے۔

تمہارا کمانا اہل و عیال کے لئے ہے۔ اگر رفیقہ حیات کی رضا کے لئے چار پیسے خرچ ہو
جاتیں تو کوئی قیامت نہیں آجاتی۔ اللہ تعالیٰ زیادہ رزق میں برکت عطا فرمائے گا۔ میں
تمہاری اُمّی کی رضا کے لئے کیا کچھ نہیں کرتا۔ میرے میاں! ان کی راحت کے لئے تو جھوٹ
عبادت بن جاتا ہے، سمجھے آپ۔ میرا دوسرا عزیز میری بیٹی جی کو دے دیتا۔ ہمارے گھر والوں
کی طرف سے بہت بہت دعائیں۔ طاہرہ بتول معتمد بچوں کے لاہور گئی ہیں، صرف بلقیس ہمارے
پاس ہے۔ میں ایک ہفتہ کے لئے سندھ جا رہا ہوں۔ بجلہ بزرگان و عزیزان نام بنام سلام مسنون۔
دعا گو
احسان احمد عفی عنہ

⑧ اہلیہ محترمہ فیض احمد کے نام خط
۴ شوال المکرم

میری پیاری بیٹی جی! السلام علیکم

آج پہلی دفعہ اپنی بیٹی کو خطاب کر رہا ہوں۔ میں تم سے ہر حال میں راضی ہوں اور
تمہاری دونوں جہانوں کی سرخروئی اور سرفرازی کا طالب ہوں۔ بیٹی جی! مرد کو ڈھانپنے
عورت اور رسوا کرے عورت۔ جس خاوند کی اطاعت و رضا کے لئے اقربا چھوڑ دیتے، اس
کی رضا کے لئے اگر چند غیر ضروری یا ضروری اشیاء ترک کرنی پڑیں تو اللہ تعالیٰ بہت بہت
اجر عطا فرمائیں گے۔ عزیزم فیض احمد صاحب ہمیشہ ہمیشہ تمہارے مداح اور خوش رہے ہیں
اللہ تعالیٰ ان کی اس مسرت کو سلامت بعافیت رکھے۔ اور تمہارے گھر سے ہمیشہ ہمیشہ

آنکھوں کی ٹھنڈک اور دل کی راحت میسر آئے آمین۔ تمہاری امی تمہیں دعائیں دے رہی ہیں۔ میری نواسیوں اور نواسوں کو کاکل بوسی دیدہ بوسی۔

والسلام دعاگو احسان احمد عفی عنہ

⑨ مرتب کے نام ایک اہم خط

میرے نام حضرت قاضی صاحب مرحوم کے اس قدر خطوط موجود ہیں کہ اگر انہیں الگ کتابی شکل میں شائع کروں تو اس سے ان کی محبت کے مختلف گوشے ظاہر ہوں گے۔ ظاہر ہے کہ ان خطوط میں میری توصیف کا پہلو نکلتا ہے۔ میں نے کوئی کتاب لکھی، کسی اخبار میں مضمون چھپا، ریڈیو سے تقریر نشر ہوئی، قرآن سنایا، تراویح پڑھائیں، غرض کوئی موقع ہو وہ حد درجہ حوصلہ افزائی کرتے تھے۔ ان وجوہات کی بنا پر ان خطوط کے نقل کرنے کی ضرورت نہیں سمجھی گئی۔ جو خط یہاں نقل کر رہا ہوں اس میں ایک ایسے معاملہ کی نشاندہی کی گئی ہے جس میں مرحوم شیخ حسام الدین، مولانا محمد علی جالندھری مرحوم اور مولانا غلام غوث صاحب ہزاروی مدظلہ ناظم جمعیتہ علمائے اسلام پاکستان کا، جناب آغا شورش کش کا شمیری ایڈیٹر ہفت روزہ چٹان لاہور کی مسلسل بے رحمانہ پالیسی کے خلاف بیان دینے پر اتفاق تھا، مگر قاضی صاحب مرحوم اپنی نرم خو پالیسی اور عفو و درگزر کے میلان کے پیش نظر نہ صرف خود بیان دینے سے بچے رہے بلکہ تینوں بزرگوں کو بھی آغا صاحب کے خلاف بیان دینے سے مانع رکھا۔ لیکن میرا خیال ہے کہ اگر قاضی صاحب مرحوم آج زندہ ہوتے اور اپنے اس "جماعتی بھائی" کے بے رحمانہ قلم کی جولانیاں جو کئی سال سے اغیار سے داد وصول کر رہی ہیں، ملاحظہ کرتے، تو شاید اپنے سابقہ موقف سے منحرف ہو جاتے اور تینوں بزرگوں کی سیاسی بصیرت کے قائل ہو جاتے۔ میں ایک ایسی جماعت سے منسلک ہوں جس کے قائدین کا وجود آغا صاحب کے نزدیک گالوڑ سے زیادہ حیثیت نہیں رکھتا اور یہی وجہ ہے کہ آغا صاحب نے دورانِ انتخاب

ملتان میں طلباء کے ایک اجلاس کو خطاب کرتے ہوئے راقم الحروف کے متعلق بھی یہ ارشاد فرمایا تھا کہ :-

”قاضی احسان احمد شجاع آبادی زندگی بھر تحریک ختم نبوت کی اپنے خون سے آبیاری کرتے رہے مگر ان کا ایک عزیز قاری نور الحق خدا دشمن نظام کے علمبرداروں کے جھنڈے تلے چلا گیا ہے۔“

(بحوالہ روزنامہ ”ندائے ملت“ لاہور۔ ۲۴ مئی ۱۹۶۸ء صفحہ ۱۷)

مجھے خدا دشمن نظام کے علمبرداروں کی فہرست میں شامل ہونے پر تعجب تو ضرور ہوا مگر اپنی افتادِ طبع کے پیش نظر کسی تقریر یا تحریر میں آج تک آغا صاحب کی شان میں گستاخی کا کوئی کلمہ تک نہیں کہا، حالانکہ انتخابی تقاریر میں بہر خطیب کو معرکہ ہائے خطابت دکھانے کا موقع میسر تھا۔ اب جب کہ آغا صاحب نے خود ہی یاد فرمایا تو اپنی صفائی میں بہت کچھ کہہ سکتا تھا کیونکہ آغا صاحب کو میری تیز و تند تقریروں کا علم تھا۔ مگر میرے سامنے آغا صاحب کے چہرے کا وہ تاثر گھوم گیا جب وہ آنکھیں نیچی کئے سول ہسپتال کراچی میں حضرت مولانا مفتی محمود صاحب کو ان الفاظ میں خطاب فرما رہے تھے کہ :-

”مفتی صاحب! آپ نے اور آپ کی جماعت نے جمعیتہ علمائے اسلام کے سٹیج سے تاریخی کانفرنس (مئی ۱۹۶۸ء) میں میری تقریر پر گرفتاری سے لے کر آج تک جس طرح بے مثال تعاون و مہربانی کی ہے، میں آپ کا تا دمِ نیست خادم رہوں گا۔ میرا ایک باپ تھا جس کا نام عطار اللہ شاہ بخاری تھا، میرا ایک بھائی تھا جس کا نام قاضی احسان احمد تھا۔ دونوں فوت ہو چکے ہیں آپ میرے باپ بھی ہیں اور میرے بھائی بھی۔“

میں حضرت مولانا مفتی محمود صاحب مدظلہ العالی ممبر قومی اسمبلی کی معیت میں چونکہ آغا صاحب کا عدالتِ عالیہ مغربی پاکستان میں ”صفائی کا گواہ“ رہ چکا تھا، اس لئے ”استغاثہ کا گواہ“ بنتا

پسند نہ کیا اور مہر بہ لب رہا، اور اپنے چچا کی شان میں جو ابی طور پر کسی گستاخی کا ارتکاب تک نہ کیا، حالانکہ چنیوٹ کانفرنس کے آخری اجلاس میں آغا صاحب کی گرفتاری پر تبصرہ کرتے ہوئے اس وقت کے گورنر مغربی پاکستان پر جس انداز میں میں نے نکتہ چینی کی تھی، آغا صاحب نے معلوم ہونے پر حیرت و استعجاب کا اظہار کیا تھا۔ بہر حال ان سطور میں شکایت کا اظہار بادلِ تانخواستہ کرنا پڑ گیا ہے۔ جس کے لئے معذرت خواہ ہوں۔ خط کی فوٹو سٹیٹ کاپی پیش خدمت ہے۔

۵/ ذی الحجہ

نور نظر سلمہ اللہ تعالیٰ

السلام علیکم ورحمۃ اللہ وبرکاتہ

خیال تھا کہ بھیرہ سے واپسی پر ملاقات ہو جائے گی۔ بخار ہی میں واپس آیا۔ دن کو جامعہ حمیدیہ میں تقریر کی اور رات کو دو بجے تک جامعہ رشیدیہ منٹگری میں۔ شیخ صاحب، مولانا ہزاروی صاحب، مولانا جالندھری کو بیان دینے پر مُصر تھے۔ میں ہرگز ہرگز اس کے حق میں نہیں تھا۔ ایک بھائی کی بے عزتی ہو تو بھی میرا نقصان دوسرے بھائی کے خلاف پروپیگنڈا میں بھی میرا ہی نقصان۔ بحمد اللہ تعالیٰ میں انہیں روکنے میں کامیاب ہو گیا ہوں۔ آپ آغا صاحب کو کتاب پہنچادیں۔ ان واقعات کا ذکر نہ کریں آپ بخوبی جانتے ہیں کہ میں نے گلی گلی قریہ قریہ چٹان کو اپنا پرچہ کہہ کے بیچا ہے۔ اب اس کے متعلق کچھ بھی کہنے سنتے کو ہلاکت سمجھتا ہوں۔ ڈھول ماہی کو آپ کا حکم نامہ سنایا اور سمجھایا گیا۔ خوب قہقہے لگاتے۔ مگر عمل یہ ہے کہ نوری مسجد سے بھی آگے بڑھ کے شہر تک پہنچنے کا مبارک اقدام فرما چکے ہیں۔ اب ڈیوڑھی کا دروازہ بند ہے، اور دربان نگران بیٹھے ہیں۔ آپ کی امی پوچھ رہی ہیں، عید کا کیا پروگرام ہے۔ جرابوں نے راحت پہنچائی

لہ نور نظر اکرام الحق سلمہ مراد ہے۔

مجھے راحت پہنچانے والے کو میرا اللہ ابدی راحتیں عطا فرمائے۔ عبدالحمید صاحب ٹیلیفون
پر پوچھتے تھے کہ کام کی رفتار کیا ہے۔ آپ انہیں ٹیلیفون کر لیں۔ والسلام۔
سارے گھر والوں کی طرف سے دعائیں۔

بلقیس پاس بیٹھی سلام لکھوا رہی ہیں (نشان انگوٹھا)
ڈھول ماہی کا تمہیل نامہ (نشان انگوٹھا)

عَلَىٰ سَائِرِ الْأَعْيَانِ إِلَّا الْأَعْيَانِ
اللَّهِ الْمَلِكِ الْحَمْدُ

قاضی احسان احمد امام شاہی جامع مسجد

شجاع آباد، پاکستان

نور نغمہ اللہ تعالیٰ

عسکرم رحمت اللہ برہانہ

خیال تھا کہ بصرہ درہی پر مدنی ہو گا

نجا رہی میں درہی آیا۔ دن کو جاوے مسجد میں شہزاد
اور رہا کہ درہی تھا کہ۔ اسٹریٹنگ

شیخ کا بوسہ ناثر اردو کا، سودا کا سہزادہ کو

بین دینے پر مسرت تھی۔ یہی ہرگز اس کی سوتی

میں یہی تھا۔ اسی کے بے عزتی پر تو میں ہر انصاف

دوسرے جہاں کے خدمت پر دستگیر ایسی جوں کہ انھوں نے
کہہ اشدت کے میں ایسی رکت میں ماسد و ہر گز
آپ آغا گار کو کت بیٹھا میں۔ ان واقعات
ڈکٹرز کریں۔ تو پتوں میں پتوں میں۔ کہ میں گار گار
تو یہ تریہ پٹان کو پتوں میں پتوں میں

تعلق کو بھی کتے کو کتے کو کتے کو
کو آپ حکم نامہ سا یاد رکھنا گیا۔ تو یہ
لگاتے۔ مگر عمل یہ ہے کہ تو ایسی آگے
ماہر شہادت نامہ فرما چکے ہیں۔ اس وقت
بے اور دربان نگران ہیں۔ آپ کی ایسی
عہدہ لگاتے ہیں اور ام سے۔ جہاں سے
پتوں کے کو مگر ایسی لگاتے ہیں۔ عہدہ
تعلقوں میں پتوں میں۔ کہ نام کی رکت

۱۹۵۵

تعلقوں میں پتوں میں۔ کہ نام کی رکت

تعلقوں میں پتوں میں۔ کہ نام کی رکت

تعلقوں میں پتوں میں۔ کہ نام کی رکت

۱۰ قاضی صاحب کی زندگی کا آخری خط



یہ خط حضرت قاضی صاحب رحمۃ اللہ علیہ نے رحلت سے پورے دو ماہ قبل جب وہ علاج کے سلسلہ میں سلطان فوڈری باوامی باغ لاہور میں مقیم تھے اپنی بیگم کو خط لکھا جس کی فوٹو سٹیٹ کاپی پیش خدمت ہے۔

لاہور

۲۰ ستمبر

میری مشفقہ و محسنہ رفیقہ نجات! اللہ تعالیٰ تمہیں سلامت رکھے

السلام علیکم۔ نور چشمی محمد علی خاں صاحب سلمہ تشریف لائے۔ پرشے کرنے اور پنکھا کرنے کی منحوس خبر خواب میں دیکھ چکا تھا۔ میری بادشاہ بیٹی کی علالت کی خبر سے دل بیٹھ گیا۔ جی چاہتا ہے کہ اڑ کے پہنچوں۔ "میڈی سائیں میکول ڈاٹھی مونچھ آئی ہے"۔ درد بدستور ہے۔ علاج جاری ہے۔ ہوسکا تو ہفتہ کے دن میں خیبرمیل سے آؤں گا۔ اگرچہ جگر کے بہت بڑھ جانے کے بعد سفر کی، اٹھنے بیٹھنے کی ممانعت ہے۔ مگر سخت اُداس ہوں۔ قطعی اطلاع بذریعہ ٹیلیفون بھیجوں گا۔ اطمینان فرمائیں۔ مبلغ

چھ صد روپے ارسال خدمت ہیں۔ مجھے اداسی نے اور کمزور کر دیا ہے۔ کرنل امیر دین صاحب میوہ ہسپتال دیکھ گئے ہیں۔ اُن کی وہی رائے ہے جو شتر ہسپتال والوں کی تھی۔ سب کو سلام۔ تمہارا پیارا بیٹا نور الحق سلمہ، شب و روز خدمت میں لگا ہوا ہے۔ سب کچھ چھوڑ پھاڑ کے حق اولاد ادا کر رہا ہے۔ میرا رُوں رُوں راضی ہے میرے جگر کے ٹکڑوں کو بہت بہت پیار و دعائیں۔ والسلام

دعا گو

تمہارا اور صرف تمہارا خادم

احسان احمد

امیر دین صاحب کی خدمت میں

سیری شفق و حکم و نسواری
 و نسیم۔ نو چشمی نور علی خان صاحب
 شہر بند کے پردہ لہانے اور بند
 گرنے کا شجر کا شہر خرابی دیکھ
 جی بھا۔ میری بادشاہ بیٹی کی عکاسی
 کی خبر سے دل میوہ گئی۔ جی جانتا ہے
 راز کے پتھروں۔ سدا کا شہنشاہ
 داندھی تو نچو آئی ہے۔ درد بدستور
 علاج جارہا ہے۔ پوسا تو ہستہ دیں
 میں خیریل کے آؤنگے۔ اگر چہ جگر

میں راز میں نور الحق سلمہ کی خدمت میں
 جو صدر کے ارسال خدمت ہیں۔ مجھ کو اداسی سے خار دینا
 دیا ہے۔ کرنل امیر دین صاحب کی خدمت میں
 وہی رائے ہے جو شتر ہسپتال والوں کی تھی۔ سب کو سلام۔ تمہارا
 پیارا بیٹا نور الحق سلمہ، شب و روز خدمت میں لگا ہوا ہے۔ سب کچھ
 چھوڑ پھاڑ کے حق اولاد ادا کر رہا ہے۔ میرا رُوں رُوں راضی ہے میرے
 جگر کے ٹکڑوں کو بہت بہت پیار و دعائیں۔ والسلام

بہت بڑا ہے۔ یہ لفظ کی طرف سے
کہ جاننے سے۔ مگر نسبتاً اس پر

کے حق اولاد اور نسلوں ہے۔ - سر روائے روائے

ہے۔ - صرف کائنات کے ۵۰ ویں حصے پر

دعا کی - دراصل دعا کا
صفت اور اس کا

کے

قاضی صاحب کے آخری لمحات



جیسا کہ گذشتہ صفحات میں یہ لکھا جا چکا ہے کہ حضرت قاضی احسان احمد رحمۃ اللہ علیہ شاہانہ طبیعت کے مالک تھے۔ شاہانہ طبیعت کا یہ انداز، نہ صرف لباس و خوراک اور رہن سہن تک محدود رہا، بلکہ جن احباب کو قاضی صاحب مرحوم نے دورانِ علالت ملنے کا اتفاق ہوا ہے وہ اس بات کی یقیناً تائید کریں گے کہ ان کے سامنے ملنے پر مختلف ادویات بڑے سلیقہ اور خوبصورت انداز میں رکھی ہوتی تھیں۔ علاوہ ازیں ایک الماری مخصوص تھی جس میں ان کی دوائیاں ترتیب کے ساتھ رکھی ہوتی تھیں۔ یہ حقیقت ہے کہ وہ اپنی خوشی و غمی میں کسی حد تک مبالغہ آرائی سے کام لینے کے عادی تھے۔ وہیں اس سے بھی انکار نہیں کیا جاسکتا کہ وہ ۱۰۲، ۱۰۳ درجہ بخار کی حالت میں تقاریر کرنے اور سفر وغیرہ پر جانے سے گریز نہیں کرتے تھے۔

تکلیف کا آغاز اپریل میں ہوا۔ سب سے آخری تقریب مدرسہ جامعہ رشیدیہ ساہیوال میں جہاد کے عنوان پر ہوئی۔ بعد کے جتنے پروگرام ڈائری میں درج تھے، ان کے لئے اخباری طور پر احباب کو اطلاع کرنا پڑی کہ حضرت قاضی صاحب تکلیف کی وجہ سے کسی جلسہ میں شرکت نہیں کر سکتے، لہذا انہیں معذور سمجھا جائے۔

ابتداءً بخار اور جگر کی بیماری کی تحقیق شجاع آباد کے ڈاکٹر جناب محمد ادریس صاحب ایم۔ بی۔ بی۔ ایس نے کی اور انہی کی زیر نگرانی علاج شروع ہوا۔ اس دوران قاضی صاحب

کے احباب جب بھی آتے تو وہ قاضی صاحب کے سامنے میز پر پڑھی مختلف ادویات دیکھتے تو ہنس کر کہتے۔ قاضی صاحب! جانے دو اب تو بیماری کا مگر چھوڑ دو۔ چنگے بھلے خواہ مخواہ بستر پر پڑے رہتے ہو۔ قاضی صاحب صرف مسکرا دیتے۔ اس جان لیوا بیماری سے قبل جب بھی قاضی صاحب بیمار پڑتے یا کسی مرض میں مبتلا ہوتے، مجھے موقع مل جاتا، تو کہتا کہ اب خدا کے لئے آرام کیجئے۔ دوروں اور سفروں کو خیر باد کہہ دیجئے۔ تو اپنی زبان کو ماتھ میں لے کر کہتے کہ شاہ جی مرحوم فرمایا کرتے تھے کہ ”جب تک یہ (زبان) چلتی رہے تم بھی چلتے رہو۔ اگر بیٹھ گئے تو پھر کبھی نہیں اٹھ سکو گے۔“ چنانچہ اب کی بار ایسا ہی ہوا۔ زبان تو چل رہی تھی مگر قاضی صاحب بیٹھ گئے تھے، اور ایسے بیٹھے کہ اٹھ نہ سکے۔ البتہ اٹھانے والوں نے اپنے کندھوں پر اٹھا کر قبرستان کی طرف منتقل کر دیا۔

مرض بڑھ رہا تھا۔ علاج جاری تھا۔ ایک ایک دن میں کئی ٹیکے لگواتے جاتے تھے۔ مگر مرض کی صحیح تشخیص نہیں ہوئی تھی۔ اس دوران قاضی صاحب چل پھر لیتے اور بعض اوقات مسجد میں بھی نماز پڑھ لیتے۔ بیماری کے دوران، جب قاضی صاحب کے احباب ملنے آتے تو شعر و شاعری، طنز و مزاح اور بذلہ سنجی کی محفل گرم ہو جاتی، اور جب تک احباب کا جھگڑا رہتا، بزم آرائی جاری رہتی۔ بارے ان سے درخواست کی جاتی کہ آپ آرام فرمائیں کہ ڈاکٹر ہدایت کرتے ہیں۔ مگر ان کے کانوں میں جوں تک نہ رینگتی۔ پھر اہل خانہ نے یہ سوچا کہ ملنے والوں پر پابندی لگا دی جائے۔ تاکہ وہ کسی طرح آرام کر لیں۔ جب اس پر عمل کیا جانے لگا تو پُرساں حال ناراض ہونے لگے، اور ایک ایسا وقت بھی آیا کہ خود قاضی صاحب نے ہمیں ہدایت کی کہ مجھے کسی سے نہ ملا یا جائے بلکہ آرام کرنے دیا جائے۔ اب جب خود قاضی صاحب نے اہل خانہ کو کہہ دیا، تو یہ ہمارے دل کی بات تھی۔ ہم نے مقدور بھر کوشش کی۔ البتہ کوئی باہر سے اگر پہلی مرتبہ آتا تو قاضی صاحب

کی اجازت سے اُسے ملاقات کا موقع دے دیا جاتا۔

میرا خیال ہے، قاضی صاحب کی طرف سے ملنے کی ہدایت جہاں تکلیف کی زیادتی کی وجہ سے تھی وہاں اس وجہ سے بھی تھی کہ بعض منچلے جو صرف رونمائی کے عادی تھے، ان کی طرف سے جب ملاقات پر اصرار بڑھتا اور بعض شرفار تو اس حد تک بات کرنے سے بھی نہ جھکتے تھے کہ ہمارا نام لے کر کہہ دو کہ وہ آئے ہوتے ہیں۔ اگر وہ آرام کر رہے ہوں تب بھی انہیں جگا دو۔ اس پر ظاہر ہے کہ قاضی صاحب کے دل میں خفگی پیدا ہوتی اور انہوں نے ہدایت کر دی کہ آرام کی صورت میں مجھے بیدار مت کیا کرو۔ ایک صاحب جو ضرورت سے زیادہ قاضی صاحب مرحوم سے بے تکلف تھے۔ انہوں نے ادیبانہ انداز میں کچھ اس طرح خط لکھا کہ آزاد پرندے کو پابندی کے پنجرے میں جکڑ دیا گیا ہے۔ جب یہ خط قاضی صاحب کی خدمت میں پیش کیا گیا، تو قاضی صاحب نے خط کو دیکھا۔ ایک آہ بھری اور آنکھوں سے دو گرم گرم آنسوؤں رخصاروں پر گہ پڑے۔ اپنی اہلیہ کو بلا کر کہا کہ میری رفیقہ حیات! تمہیں اس سے کہیں زیادہ میرے ان دوستوں کی زبانوں سے باتیں سننا پڑیں گی مگر یاد رکھنا صبر کو اپنے ہاتھ سے نہ جانے دینا۔

غرض شجاع آباد کے علاج سے مایوسی کے بعد احباب کے مشورہ سے ملتان کے مشہور معالج جناب حکیم عظام اللہ اور نشر میڈیکل کالج کے مشہور ڈاکٹر عبدالرؤف کا رخ کرنا پڑا۔ چنانچہ ڈاکٹر رؤف نے اپنے قریبی کمرہ میں جگہ مہیا کی۔ چند روز تک قاضی صاحب وہیں رہے۔ ڈاکٹر عبدالرؤف نے مکمل معائنے کے بعد ان کے قریبی دوستوں کو کہا کہ یہ مرض لا علاج ہے اور قاضی صاحب کے جگر پر خطرناک کینسر (CANCER) ہے۔ وہ پہلے ڈاکٹر ہیں جنہوں نے قاضی صاحب کی بیماری کی صحیح تشخیص کی۔ ڈاکٹر رؤف اور احباب نے یہ خبر قاضی صاحب تک نہ پہنچے دی۔ مگر قاضی صاحب ایک باشتوبہ مریض تھے۔

وہ سمجھ گئے، دال میں کچھ کالا ہے۔ بہر حال انہیں دوبارہ شجاع آباد پہنچا دیا گیا۔ اور وہیں ڈاکٹر عبدالرؤف صاحب کا علاج ہونے لگا۔ اُدھر لاہور سے سلطان فونڈری کے مالکان صوفی محمد اسلم، جناب محمد افضل اور قاسمی جیولرز کے مالک جناب حاجی محمد شفیع صاحب اور دیگر احباب کا شدید تقاضا ہو رہا تھا کہ شجاع آباد اور ملتان میں ڈاکٹروں اور ادویہ کا باسانی دستیاب ہونا مشکل ہے۔ لہذا لاہور میں علاج معالجہ کی خاطر آپ آجائیں۔ چنانچہ قاضی صاحب اوائل ستمبر میں بحیثیت حافظ محمد اوزنگ زیب چشتی اور برادر نسبتی قاضی عبدالعزیز صاحب وغیرہ بذریعہ تیز گام لاہور پہنچے۔ اسٹیشن پر مالکان سلطان فونڈری صوفی محمد اسلم، جناب محمد افضل صاحب کے علاوہ آغا شورش کاشمیری، جماعت اسلامی کے نعیم صدیقی اور اقم الحرف موجود تھے۔ حضرت قاضی صاحب کو سلطان فونڈری باوامی باغ پہنچا دیا گیا اور حافظ محمد اثر صاحب یکے از مالکان سلطان فونڈری کا ایک کمرہ مخصوص کر دیا گیا۔ چونکہ اہلیہ حضرت قاضی صاحب اور بچیاں ساتھ تھیں، انہیں میں اپنے کرایہ کے مکان واقع سنت نگر لاہور لے گیا۔ چند روز تک ان کا وہیں قیام رہا۔ بعد میں وہ شجاع آباد چلی آئیں۔

لاہور میں حضرت قاضی صاحب کے علاج میں مالکان سلطان فونڈری نے کوئی کسر نہ اٹھا رکھی۔ ایک طرف ملک کے مشہور معالج حکیم نیر واسطی، جناب شفا الملک حکیم محمد حسن قرشی کا علاج کیا گیا تو دوسری طرف لاہور کے مشہور معالج ڈاکٹر اختر، ڈاکٹر امیر الدین اور ڈاکٹر کرنل ضیاء سے رابطہ قائم رہا۔

چنانچہ دوران علاج اگر کسی روز قاضی صاحب کی طبیعت سنبھل جاتی تو دوست اور مخلص ساتھی خدا کا شکر بجالاتے لیکن اگر کسی روز طبیعت بگڑ جاتی تو سب کوشش لائق ہو جاتی۔ لاہور میں دوران قیام حافظ محمد اوزنگ زیب، حافظ احمد بخش اور جناب قاضی فیض احمد صاحب ٹوبہ ٹیک سنگھ والے مختلف ایام میں قاضی صاحب

کی خدمت میں مصروف رہے۔ لاہور میں چونکہ مستقل قیام تھا، لہذا میں دن کی وقت اپنی معاشی مصروفیات سے فارغ ہونے کے بعد، شام کو اپنی اہلیہ کے ہمراہ سلطان فونڈری میں حضرت قاضی صاحب کے پاس آجاتا تھا۔ قاضی صاحب کی طبیعت اپنی بیٹی اور میرے بچوں کو دیکھ کر خوش ہو جاتی اور اس طرح یہ وقت گزر رہا تھا۔ لاہور کے تمام مشہور اطباء اور ڈاکٹروں نے اتفاق رائے سے نیشنل میڈیکل کالج ملتان کے ڈاکٹر، عبدالرؤف کی تشخیص کی تائید کی۔ اور سب نے جگر پر کینسر بتایا جو ایک مہلک اور لاعلاج مرض ہے۔ قاضی صاحب کو علم ہو چکا تھا کہ انہیں کیا مرض لاحق ہے۔ اس کا علاج ممکن نہیں، لیکن بایں ہمہ اپنے جماعتی دوستوں اور احباب کی محفل لگ جاتی، تو پھر شعر و شاعری اور ظریفانہ طرز تکلم جاری ہو جاتا۔

کبھی اپنے درخشاں ماضی کا ذکر آتا، اگر کسی وقت کوئی ایسا دوست ملنے آجاتا، جو ماضی میں کسی لحاظ سے قاضی صاحب سے منسلک رہا ہو تو پھر اس سے بات چیت میں یہ خیال نہ رہتا کہ وہ بیمار ہیں اور ڈاکٹروں کا مشورہ زیادہ سے زیادہ آرام کرنے کا ہے۔ لاہور میں تقریباً ڈیڑھ ماہ قیام رہا۔ دوران قیام مختلف مکاتیب فکر سے متعلق اشخاص، قاضی صاحب کی عیادت کو آتے رہے۔ جماعتی احباب میں مولانا محمد علی جالندھری، مولانا غلام غوث ہزاروی، مولانا عبید اللہ آور، مولانا سید حامد میاں، شیخ حسام الدین، ماسٹر تاج الدین انصاری، آغا شورش کاشمیری، مولانا مظہر علی اظہر، مرزا غلام نبی جانپاز، بریلوی مکتب فکر کے صاحبزادہ فیض الحسن شاہ، جماعت اسلامی کے میاں طفیل محمد اور دیگر حضرات۔ حکومت کی طرف سے بعض وزراء اور افسروں کے علاوہ ملک امیر محمد خاں مرحوم گورنر مغربی پاکستان نے جس انسان دوستی، دوست نوازی اور بھردی و شفقت کا مظاہرہ کیا، اس سے میں خاص طور پر متاثر ہوا۔ ملک صاحب اگر لاہور میں ہیں تو وہ خود قاضی صاحب کی خبر ٹیلیفون پر دریافت کر رہے ہیں اور

اگر وہ لاہور سے باہر جا رہے ہیں تو ٹیلیفون پر اطلاع دے کر جا رہے ہیں کہ میں فلاں وقت لوٹوں گا اور اپنے ماتحتوں کو کہہ جانے تھے کہ وہ انہیں، قاضی صاحب کی خیریت سے مطلع کرتے رہیں۔ ملک صاحب نے بارہا قاضی صاحب سے کہا، کہ مجھے کوئی خدمت کا موقع دیکھے، کسی ڈاکٹر کو کہنا ہو، کوئی دوائی لینی ہو، کسی قسم کی کوئی تکلیف ہو تو میں حاضر ہوں۔ قاضی صاحب تشکر کے لہجے میں فرماتے کہ ملک صاحب! مجھے بجزہ تعالیٰ یہاں گھر کا سکون میسر ہے اور علاج کے سلسلہ میں ہر قسم کی سہولت حاصل ہے۔ لاہور کے تمام مشہور ڈاکٹر اور حکیم یہاں تشریف لائے ہیں۔ دوائیاں مل رہی ہیں، بس دعا کا محتاج ہوں۔

ایک شام نماز مغرب کے بعد سلطان فونڈری کی مسجد میں، میں ان کے پاؤں دبا رہا تھا۔ شجاع آباد سے قاضی صاحب کی بیٹیاں عابدہ، ساجدہ اور شاہدہ بتول ملنے آئی ہوئی تھیں کہ سلطان فونڈری کا مین گیٹ کھلا اور ایک جھنڈے والی کار داخل ہوئی۔ اُس نے چیرا سی سے پوچھا کہ یہاں قاضی احسان احمد شجاع آبادی آئے ہوئے ہیں۔ اُس نے جواب دیا۔ جی ہاں، اور پھر وہ، ہمارے پاس مسجد کے قریب لے آیا۔ جہاں چارپائی بچھی ہوئی تھی اور قاضی صاحب لیٹے ہوئے تھے۔ کار والے صاحب کرسی پر بیٹھ گئے، قاضی صاحب سے خیریت پوچھی اور کہا کہ ملک صاحب راولپنڈی میں ہیں۔ اُن کا عصر کے وقت ٹیلیفون آیا تھا کہ قاضی صاحب کی خیریت دریافت کر کے رات تک مجھے اطلاع کرو۔ مجھے سلطان فونڈری کی جائے وقوع کا علم نہیں تھا، نیز پل کے نیچے پانی کی کھیڑ بہت تھا۔ لہذا اپنے منہ میں دیر ہو گئی، جس کے لئے معذرت خواہ ہوں۔ قاضی صاحب نے یہ باتیں سن کر تبسم فرمایا اور ان کی تکلیف کا شکریہ ادا کیا۔ اور کہا کہ میری طرف سے پیغام پہنچا دیں کہ اب چند دنوں کا مہمان ہوں۔ میری عاقبت خیر کے لئے دعا کریں اور بس۔ تھوڑی دیر تک باتیں ہوتی رہیں۔ اُس نے اجازت

مانگے سے پہلے ایک لفافہ نکالا اور قاضی صاحب کے ہاتھ میں تھا دیا اور کہا کہ ملک صاحب فرما رہے تھے کہ ایک مہینہ ختم ہونے کو آیا قاضی صاحب نے کوئی خدمت کا موقع نہیں دیا۔ یہ حقیر چیز واپس کرنے کے لئے نہیں بلکہ قبول کرنے کے لئے ہے۔ دوستوں کے اصرار پر قاضی صاحب نے لفافہ رکھ لیا اور شکریہ ادا کیا۔ اب کار والے صاحب تو چلے گئے اور قاضی صاحب نے لفافہ میرے ہاتھوں میں تھا دیا۔ میں نے لفافہ کھولا تو ایک ہزار روپے کے نوٹ تھے جو ملک صاحب نے بھیجے تھے۔

غرض ڈیڑھ ماہ کے قیام کے بعد جب مرض میں افاقہ کی بجائے اضافہ ہو رہا تھا تو قاضی صاحب نے سب دوستوں سے کہا کہ اب میں گھر جاتا ہوں کیونکہ اہل و عیال کے لئے سخت اُداس ہوں۔ زندگی کے باقی ایام وہیں گزارنا چاہتا ہوں۔ مجھے یاد ہے کہ جس روز واپس شجاع آباد کے لئے تیاریاں ہو رہی تھیں، قاضی صاحب خود بھی بہت روئے اور مجھے بھی بہت رُلایا۔ جب ہم باپ بیٹا رو رہے تھے، تو قاضی صاحب کے وہ الفاظ آج بھی میرے کانوں میں گونج رہے ہیں، جن کی تعبیر میں خود دیکھ رہا ہوں۔ قاضی صاحب نے فرمایا: "بیٹا! میں جا رہا ہوں، تم پر سب سے زیادہ ذمہ داریاں عائد ہوں گی اور تم مجھے بہت روؤ گے۔" آج جس طرف نگاہ اٹھاتا ہوں تو وہ معلوم یہ نگاہیں کتنی دُور تک جاتی ہیں، لیکن بحسرت واپس لوٹ آتی ہیں۔ آخر واپسی کی تیاریاں شروع ہو گئیں، اور ہم ایک روز خیبر میل کے ذریعہ لاہور سے شجاع آباد پہنچ گئے۔

ابھی چند ہی روز شجاع آباد میں گذرے ہوں گے کہ کسی نے مشورہ دیا کہ میانوالی میں ایک حکیم صاحب ہیں، ان کے ہاں علاج کے لئے جانا چاہیے۔ دو ایک روز وہاں لگ گئے مگر وہاں سے مایوس واپس لوٹے۔ کسی دوست نے ملتان کے ڈاکٹر عون محمد خان کا نام تجویز کیا کہ وہ بڑے ماہر سرجن ہیں۔ ان سے رابطہ قائم کیا جائے۔ ڈاکٹر خان کو قاضی صاحب

کا مکمل تعارف کرایا گیا تو وہ خود شجاع آباد گئے۔ انہوں نے طبیعت دیکھی اور کہنے لگے کہ چلتے میرے ہسپتال میں ایک ہفتہ کے اندر اندر دوڑنے لگ جائیں گے۔ اور پھر تقریباً شروع کر دیں گے۔ مایوس چہروں پر پھپکی سی مسکراہٹ پھیل گئی۔ معصوم بچوں کے کلمات ہوتے چہروں پر لبثاشت آگئی۔ ان کے لئے ڈاکٹر خان کے یہ جملے عالم یاس میں امید کی نئی کرن بن کر چمکے۔ انہوں نے اطمینان کا سانس لیا اور اپنی امیدوں کے آخری سہارے اپنے بوڑھے ابا کے لئے دعاؤں میں مشغول ہو گئیں۔ حضرت قاضی صاحب کو کار میں ملتان لیجایا گیا۔ ڈاکٹر خان نے ہسپتال کا ایک علیحدہ کمرہ مخصوص کر دیا۔

اس سفر میں قاضی صاحب مرحوم کے گھر سے بھی ساتھ تھیں۔ روٹی وغیرہ پکانے کے علاوہ قاضی صاحب کی دیکھ بھال بھی ان کے ذمہ تھی۔ انہوں نے ایک وفا شعار بیوی کی طرح شب و روز خاوند کی خدمت کا حق ادا کیا۔ وہ نہ صرف خود اس خدمت میں مصروف تھیں بلکہ ان کے بھائی اور قاضی صاحب کے برادر سبقتی جناب قاضی عبدالعزیز صاحب جو وھاڑی میں وثیقہ نویس تھے، قاضی صاحب کی خدمت کے لئے رخصت لے کر آگئے تھے وہ ایک طرف قاضی صاحب کی دیکھ بھال کر رہے تھے اور دوسری طرف شجاع آباد میں اپنی معصوم بھانجیوں کی تسلی و تشفی کرتے رہتے تھے۔ راقم الحروف لاہور سے اپنا کاروبار ختم کر کے ملتان چلا آیا تھا، صرف سامان لاہور میں تھا۔ میرے علاوہ شجاع آباد سے، قاضی عبداللطیف صاحب اور شیخ عبدالمجید بھی ڈاکٹر خان کے ہسپتال میں مقیم رہے۔

ڈاکٹر خان کے سامنے اب مسئلہ جگر کے آپریشن کا تھا۔ ادھر نقاہت اور ضعف استفرد پیدا ہو چکا تھا کہ بنستا کھیلتا چہرہ کھلا چکا تھا۔ خوبصورت اور سرخ چہرے پر لبثاشت غائب ہو چکی تھی۔ کسی قسم کی خوراک مفہم نہیں ہو رہی تھی اور انجکشن کے ذریعہ گلوکوز دیا جا رہا تھا۔ ڈاکٹر خان اب مریض کو چھیڑنے کی جرأت نہیں کر رہے تھے کہ ایسا نہ ہو، آپریشن کے ساتھ ہی مریض ضعف و نقاہت کی تاب نہ لاتے ہوئے اللہ کو پیارا ہو جائے۔ چنانچہ

وہ اپریشن سے آخر وقت تک بچتے رہے۔ موت اپنی گرفت مضبوط کر رہی تھی۔ اس کا
 آہنی پنجہ سکڑتا چلا جا رہا تھا۔ زندگی رختِ سفر باندھ رہی تھی۔ اس کا اقتدار پر امن طور
 پر منتقل ہو رہا تھا۔ یہ سب کچھ ڈاکٹر کے سامنے، بے سہارا بیوی اور کمسن بچیوں کے سامنے
 ہو رہا تھا۔ ہر شخص دیکھ رہا تھا کہ اب قاضی صاحب کچھ عرصہ کے مہمان ہیں۔ دورانِ
 قیام ملتان ایک غریب شخص درخواست لے کر آیا کہ فلاں زمیندار نے میری بیٹی کو اغوا کر
 لیا ہے اور واپس نہیں کرتا۔ قاضی صاحب نے کانپتے ہوئے ہاتھ سے لکھا کہ:-

”دیکھو! یہ صحیح ہے کہ میں چلنے پھرنے کے قابل نہیں ہوں لیکن ابھی تک
 زندہ ہوں، اس کی بیٹی فوراً اس کے حوالہ کر دو۔“

چنانچہ دوسرے روز اس کی بیٹی اُسے واپس کر دی گئی۔ اس واقعہ سے قاضی
 صاحب کو بسترِ علالت پر بڑی خوشی ہوئی۔

اس طرح دوسرا واقعہ میرے متعلق تھا۔ شاہی جامع مسجد شجاع آباد کے موذن۔
 عبدالمجید جسے قاضی صاحب کے احباب ان کا ”بلال“ کہتے تھے، نہایت غریب اور بے سہارا
 شخص تھا۔ اُس نے بڑے صبر و آزماہر حل میں اپنے چھوٹے لڑکے محمد رفیق کو کالج کی تعلیم
 دلائی۔ اس کا بی۔ ایس۔ سی کا نتیجہ بڑی دیر سے نکلا۔ انجینیئرنگ یونیورسٹی میں داخلہ لینے
 کا مسئلہ درپیش تھا۔ وہ خود بے چارہ یونیورسٹی کا چکر لگا آیا تھا، لیکن داخلہ سے محروم رہا۔
 اب قاضی صاحب کو اس کے داخلہ کی فکر لاحق تھی۔ مجھے حکم دیا کہ فوراً لاہور جاؤ اور
 اس کے داخلہ کے لئے کچھ کرو۔ مجھے مایوسی تھی کہ اب داخلہ کیسے ہوگا۔ لاہور پہنچا۔ ادھر
 ادھر داخلہ کیلئے کوشش کی مگر بے سود۔ قاضی صاحب نے اپنے کانپتے ہوئے ہاتھوں
 سے لکھا کہ داخلہ کے متعلق جلدی کرو، کہیں بچے کا سال ضائع نہ ہو۔ بالآخر ایک وزیر
 صاحب سے ملاقات ہوئی۔ میں اُن کا رقعہ لے کر یونیورسٹی پہنچا۔ دوسرے روز داخلہ
 مل گیا۔ اس سے انہیں بڑی خوشی ہوئی اور انہوں نے ڈھیر ساری دعائیں دیں۔

دس پندرہ روز ملتان میں قیام کرنے کے بعد انہیں پھر شجاع آباد لایا گیا۔ میں ان دنوں داخلہ دلانے کے سلسلہ میں لاہور تھا۔ جب واپس آیا تو قاضی صاحب گھر پہنچ چکے تھے۔ یہ نومبر کا دوسرا ہفتہ تھا۔ موت کا آہنی پنجہ قریب تڑپور ہا تھا، اور قاضی صاحب اس سے پوری طرح باخبر اور تیار تھے۔ اب ڈاکٹر خان کا علاج گھر پہنچا تھا۔ مگر یہ ساری کوششیں علاج برائے علاج کی حد تک تھیں۔ کوئی قابل ذکر ڈاکٹر، حکیم اور طبیب نہیں تھا جس سے علاج کے سلسلہ میں مشورہ نہ کیا گیا ہو۔ اور مقدر سے بڑھ کر صحت کیلئے کوششیں نہ کی گئی ہوں، مگر خدا کو منظور نہ تھا۔ گھر میں مکمل سکوت اور خاموشی کا عالم طاری رہتا اور قاضی جی اپنی سب سے چھوٹی بیٹی شاہدہ بتول کو اپنے پاس بلا کر اس کی طرف دیکھتے اور بات چیت کرتے۔ میرا چھوٹا لڑکا نور نظر اکرام الحق سلمہ، جو قاضی صاحب کا ہم شکل و ہم مزاج ہے، کو بلاتے اور اس سے پیار کرتے اور وفات سے صرف دو دن پہلے اس کو اپنے ہاتھ سے اٹھنی دی کہ اس کو کوئی چیز لے کر کھلا دو۔ اپنی اہلیہ سے کہتے: ”گھبراؤ نہیں۔ اللہ میاں پر بھروسہ کرنا۔ خدا تمہارا سب سے بڑا نگہبان ہے۔ میں تم سے راضی ہوں، خدا بھی تم سے راضی ہو۔“

لاہور سے علالت کے دوران اپنی اہلیہ کے نام خط لکھا جو قاضی صاحب کی زندگی کا آخری خط ہے۔ جسے کتاب ہذا میں شریک اشاعت کر دیا گیا ہے۔

گھر میں ہر وقت مکمل سکوت، اور گھر کا ہر فرد خدمت کے لئے موجود رہتا۔ البتہ رات کے گیارہ بارہ بجے کے بعد ہم آہستہ آہستہ رخصت ہو جاتے۔ صرف اماں جی (اہلیہ قاضی صاحب) اپنا بستر قریب بچھا لیتیں اور وہیں لیٹ جاتیں۔

میں نے ایک چیز جو خاص طور پر نوٹ کی وہ یہ تھی کہ موت کے آخری لمحوں تک قاضی صاحب نے صفائی و پاکیزگی کو برقرار رکھا۔ علالت کے دوران علی الصبح اٹھنے کا معمول ایام تندرستی کی طرح تھا۔ وہ چار بجے خود اٹھتے اور دوسروں کو جگاتے۔ سب

سے پہلے ٹوٹھ پیسٹ سے دانت صاف کرتے۔ پھر صابن سے ہاتھ منہ دُھواتے اور تیل لنگھا کر کے کپڑے بدلو کر لیٹ جاتے۔ چنانچہ آخری روز تک یہ معمول جاری رہا۔ یہی وجہ تھی کہ چھ سات ماہ کی مسلسل علالت کے باوجود، اُن کے منہ اور بدن سے بدبو نہیں سونگھی گئی۔ ورنہ عام طور پر مریضوں کے پاس قریب جانے کو جی نہیں چاہتا کیونکہ مرض کے علاوہ مریض کے منہ، کپڑوں اور بدن میں بدبو پیدا ہو جاتی ہے، جس سے عیادت کرنے والوں کو دماغی کوفت ہوتی ہے۔ مگر قاضی صاحب نے آخری روز بھی حسب معمول ٹوٹھ پیسٹ کی۔ منہ اور سر دھویا۔ بالوں میں لنگھا کیا، اور نیا کرتہ اور چادر زیب تن کئے۔

مجھے یاد ہے کہ وفات کے روز جب علی الصبح بیدار ہوئے اور چاروں لڑکیاں، طاہرہ بتول، عابدہ بتول، ساجدہ بتول اور شاہدہ بتول اپنے باپ کو ٹوٹھ پیسٹ کرا رہی تھیں تو اُنہوں نے اپنی بیٹیوں سے کہا کہ آج چارج تبدیل ہو گیا ہے۔ یہ واقعہ ۲۳ نومبر کی صبح کا ہے۔ مزید فرمایا۔ آج سے میں تمہارا آبا بن گیا ہوں، تم میری پیاری بیٹیاں ہو۔ ظاہر ہے کہ وہ ۲۳ نومبر سے قبل بھی آبا تھے اور باپ بیٹیوں کا رشتہ موجود تھا مگر یہ آج چارج کیوں تبدیل ہو رہا ہے اور بیٹیوں کے آبا کیوں بن رہے ہیں۔ بیٹیاں ہنس پریں اور کہنے لگیں۔ آبا جان! آپ تو ہمارے پہلے بھی آبا ہیں، آج دوبارہ کیسے بن رہے ہیں۔ تو فرمایا۔ میں جو کہہ چکا ہوں کہ چارج تبدیل ہو گیا ہے۔ اماں جی نے پوچھا میرے آپ کیا لگتے ہیں۔ تو کہنے لگے، تمہارا تو خادم ہوں۔ قاضی صاحب کے اس جملہ کو کہ آج (۲۳ نومبر مطابق ۹ رشتوال) چارج تبدیل ہو گیا ہے، ہم نے اُن کی صحت پر محمول کیا۔ کہ الحمد للہ آج بیداری کے بعد یہ جملہ صحت کی علامت ہے۔ یہ بات کسی کے دہم و گمان میں بھی نہ تھی کہ چارج تبدیل ہونے کا مطلب دارقافی سے دارالبقارہ کو کوچ کر جانا ہے اور یہ جملہ آج (۲۳ نومبر) ہی کو ۳۱ بجے سر پر حقیقت بن جائے گا اور اُنکا چارج

شجاع آباد سے تبدیل ہو کہ عالم برزخ کو نور شاہ قبرستان میں چلا جائے گا۔ ظہر کی نماز پڑھنے کے بعد جب میں اندر آیا، تو اماں جی نے مجھے کہا کہ تمہیں بلایا جا رہا ہے۔ میں فوراً ان کے پاس گیا تو فرمایا کہ جاؤ۔ قاضی عبدالعزیز (برادر نسبتی قاضی صاحب)، قاضی عبدالطیف، افضل علوی، حافظ امید علی کو بلا لاؤ۔ انہیں بلایا گیا۔ عبدالمجید مؤذن اور حافظ عبدالرزاق خواجہ کو بھی بلالیا۔ قاضی عبدالعزیز بھی آگئے۔ قاضی عبدالطیف صاحب کے متعلق معلوم ہوا کہ وہ دس بجے کے قریب ملتان تشریف لے گئے ہیں۔ بہر حال یہ سب حضرات اندر آگئے۔ اماں جی، قاضی صاحب کی چارپائی پر پاؤں کی طرف بیٹھی رہیں اور یہ حضرات ایک چارپائی پر بیٹھ گئے۔ میں اور قاضی عبدالعزیز صاحب، قاضی صاحب کے سر ہانے کھڑے تھے۔ قاضی صاحب نے اشارہ کیا کہ مجھے بٹھا دو۔ انہیں چارپائی پر بٹھا دیا گیا۔ میں سہارا دے کر پیچھے بیٹھ گیا۔ دائیں بائیں نرم میٹھے رکھ دیتے گئے اور قاضی صاحب نے کہنا شروع کیا کہ میں نے دو شادیاں کیں، دونوں سے اولاد ہوئی۔ تم میری بیوی اور بچیوں کا خیال رکھنا۔ خاندان میں جھگڑے ہوتے ہیں، تم اتحاد و اتفاق سے رہنا۔

اتنی باتیں کی تھیں کہ زبان لٹکھڑانے لگ گئی۔ کہنے لگے، مجھے لٹا دو۔ ہم نے لٹا دیا اور یہ سب آدمی چلے گئے۔

تھوڑی دیر کے بعد کہنے لگے۔ دیکھو! مجھے جنت نظر آرہی ہے۔ خوش بو محسوس کر رہا ہوں۔ دُور دراز تک باغات ہی باغات ہیں۔ پھر کلمہ شریف پڑھا۔

اپنی اہلیہ سے فرمایا کہ مجھے پاخانہ کی ضرورت محسوس ہوتی ہے۔ تم ایک طرف بیٹھ گئے۔ پھر کہا۔ پیشاب کرا دو۔ اس کے بعد کہا کہ مجھے سیدھا کر کے لٹا دو، اور میری ٹانگیں بھی سیدھی کر دو۔ سب کچھ کہنے کے مطابق کر دیا گیا۔

راقم الحروف، قاضی عبدالعزیز صاحب، اہلیہ قاضی صاحب اور چاروں بیٹیوں

موجود تھیں۔ میں اور قاضی عبدالعزیز صاحب سر ہانے کی طرف تھے۔ انکی بند آنکھیں اچانک کھلیں اور متحرک ہو کر بند ہو گئیں۔ سانس کے رُک رُک کر چلنے کی آواز اچانک ختم ہو گئی۔ چہرہ بوضعت و تقاہت کی وجہ سے سوکھ چکا تھا، ایک دم کھل گیا۔ آنکھیں بوضعت کی وجہ سے اندر دھنس چکی تھیں، سر میلی ہو کر پھیل گئیں۔ میں ان اچانک تبدیلیوں کی وجہ سے سکتے (STUNNED) میں آ گیا۔ کیونکہ آج تک میں نے قریب سے موت کو نہیں دیکھا تھا۔ قاضی عبدالعزیز صاحب نے قاضی صاحب کے چہرے کے ارد گرد کپڑا باندھنا شروع کر دیا۔

بیٹیوں نے آبا آبا پکارنا شروع کیا۔ وہ چُپ تھے۔ اب مجھے یقین ہو گیا کہ قاضی صاحب اللہ کو پیارے ہو چکے ہیں۔ انا اللہ وانا الیہ راجعون۔

بیٹیاں اپنے آبا جان کو بار بار پکار رہی تھیں۔ سب سے چھوٹی لڑکی شاہد بتول جو مجسمہ شرم و حیا ہونے کی وجہ سے کم گو اور خاموش طبع ہے، پاگلوں کی طرح آبا آبا چلا رہی تھی اور کہنے لگی۔ میرے آبا زندہ ہیں۔ کون ہتا ہے کہ وہ فوت ہو گئے ہیں۔ شجاع آباد میں قاضی صاحب کی وفات کی خبر آنا فانا پھیل گئی۔ بعد میں دیگر احباب کے توسط سے ملک کے تقریباً ہر بڑے شہر میں قاضی صاحب کے احباب اور عقیدت مندوں کو ٹیلیفون اور تاروں کے ذریعہ اطلاعات پہنچا دی گئیں۔ شام چھ سات بجے کے درمیان ریڈیو سے ان کی وفات کا اعلان کرا دیا گیا۔ مغربی پاکستان کے تقریباً ہر بڑے شہر میں قاضی صاحب کی وفات کی خبر سے ایک گہرا مچ گیا۔ جس نے خبر سنی، شجاع آباد کا رخ کیا۔ دور دراز سے رشتہ داروں، عقیدت مندوں، اور دوستوں کا تانتا بندھ گیا۔

۲۴ نومبر علی الصبح گھر میں قاضی صاحب کو غسل دیا گیا۔ غسل کے وقت یہ

حضرات موجود تھے۔ شیخ قمر الدین لدھیانوی، ملتان، حاجی لال حسین کراچی، حاجی

محمد شفیع سکروا لے، خواجہ عبدالقدوس ملتان، مولانا محمد سعید صاحب کیرپڑیکا قاضی
فیض احمد ٹوبہ ٹیک سنگھ، منامی حضرات میں سے قاضی عبدالعزیز، قاضی عبداللطیف،
شیخ عبدالمجید، قاضی عبدالعزیز (برادر نسبی) محمد فضل علوی، محمد حسین صدیقی، ڈاکٹر
محمد ارشد، حافظ محمد اسعد سعدی، اور راقم الحروف شامل تھے۔

ملک کے گوشے گوشے سے لوگ آئے۔ شجاع آباد میں بہت بڑا اجتماع ہوا۔ حضرت
مولانا محمد عبداللہ درخواستی صدر جمعیتہ علماء اسلام پاکستان بذریعہ خیبر میل تشریف لے
آئے۔ نماز جنازہ ۲۴ نومبر بروز جمعرات ۱۳ بجے گورنمنٹ سکول شجاع آباد کے
وسیع گراؤنڈ میں ادا کی گئی اور حضرت درخواستی نے امامت کے فرائض انجام دیئے۔
ملک کی اہم شخصیتوں کی طرف سے تعزیت کے پیغامات آئے۔ جن میں اس وقت
کے گورنر محمد موسیٰ خان کا بیگم قاضی صاحب کے نام، تار شامل ہے۔ اہم پیغامات کی
تفصیل آئندہ سطور میں ملاحظہ فرمائیں۔ مختلف اخبارات و رسائل نے نمبر کالے شعور
نے اپنے اشعار میں قاضی صاحب کو خراج عقیدت پیش کیا۔ دوستوں، عقیدتمندوں
اور جان نثاروں نے خاموش آنسوؤں کے ساتھ اپنے محبوب کو الوداع کہی۔ بیوہ اور
بچیوں نے آہوں اور سسکیوں کے ساتھ اپنے آخری سہارے کو رخصت کیا۔ اور اس
طرح ختم نبوت کا شیدائی، فخرِ احرار، آزادی کا سپاہی، حریت کا پیکر لاکھوں
فدائیوں کو پرنم چھوڑ کر اس دارِ فانی سے دارِ البقا کو سدھار گیا۔ اِنَّا لِلّٰهِ وَاِنَّا
اِلَيْهِ رَاٰجِعُوْنَ۔



پیغاماتِ تعزیت

خطیب پاکستان مولانا قاضی احسان احمد رحمۃ اللہ علیہ
کی وفاتِ حسرت آیات پر شاہیر کے تعزیتی پیغامات



① جنرل محمد موسیٰ صاحب گورنر مغربی پاکستان

گورنر محمد موسیٰ نے بیگم قاضی احسان احمد صاحب کے نام ۲۴ نومبر کو
ٹیلیگرام بھیجتے ہوئے لکھا :-

”مجھے آپ کے عظیم شوہر قاضی احسان احمد شجاع آبادی کی وفات کی خبر
سے دلی طور پر افسوس ہوا ہے۔ آپ میری طرف سے اس دلگداز سانحہ
پر تعزیت و بہرہ رومی قبول فرمائیں۔ دعا ہے کہ اللہ تعالیٰ ان کی رُوح کو
سکون کی دولت سے مالا مال کرے اور آپ سب کو یہ جانگاہ حادثہ برداشت
کرنے کی توفیق بخشے، آمین۔“
محمد موسیٰ

② مولانا افتخار احمد صاحب بگوی امیر حزب الانصار بھیرہ مغربی پاکستان
نے بیگم قاضی صاحب کے نام ٹیلیگرام میں لکھا :-

”قاضی صاحب کی وفات سے مجھے سخت صدمہ ہوا۔ اللہ تعالیٰ انکی مغفرت فرمائے۔“

③ مجلس تحفظِ ختمِ نبوت چنیوٹ نے تعزیتی تار میں لکھا۔
”ہم کارکنان کی طرف سے قاضی احسان احمد صاحب کی وفات پر تعزیت قبول فرمائیں۔“

④ سید مراتب علی شاہ بخاری پرنسپل پاک سٹینڈرڈ کالج لاہور نے راقم الحروف کو تار بھیجا۔ جس میں لکھا کہ :-

”اساتذہ اور طلباء قاضی صاحب کی وفات پر نہایت مغموم ہیں۔ اللہ تعالیٰ ان کی روح کو مقامِ علیین عطا فرمائے۔“

⑤ جناب عبدالحمید صاحب عباسی، انکم ٹیکس آفیسر شکار پور نے راقم الحروف سے بذریعہ تار بایں الفاظ تعزیت کی۔

”قاضی صاحب کی وفات سے سخت صدمہ ہوا۔ یہ ایک قومی نقصان ہے میری طرف سے تعزیت قبول فرمائیں۔“

⑥ بیگم آغا شورش کاشمیری نے بیگم قاضی احسان احمد کو تعزیتی تار بھیجا جس میں لکھا ”مجھے اور میرے نظربند شوہر کو قاضی صاحب کی وفات پر بہت دکھ ہوا ہے۔ اللہ تعالیٰ ان کا مقام بلند فرمائے، اور آپ کو اپنے خاوند کا دکھ برداشت کرنے کی توفیق بخشے۔“

میر جعفر خاں صاحب جمالی مرحوم و حاجی شاہ نواز جمالی نے بیگم قاضی صاحب کے نام تعزیتی تار بھیجا۔

⑦ قاضی صاحب کی اچانک وفات سے ہمیں شدید دھکا لگا ہے۔ براہ کرم ہماری طرف سے تعزیت قبول فرمائیں۔ خدا آپ کو یہ نقصان عظیم برداشت کرنے کی توفیق دے۔ یہ بہت بڑا قومی نقصان ہے۔“

تعزیتی قرار دادیں

برقی پیغامات کے علاوہ درج ذیل تعزیتی قرار دادیں مختلف انجمنوں ،
دینی و سیاسی جماعتوں اور تعلیمی و تبلیغی اداروں کی طرف سے موصول ہوئیں
جن میں چند اہم قرار دادوں کو یہاں درج کیا جاتا ہے۔

① تعزیتی قرار داد مجلس مرکزی تحفظِ ختمِ نبوت پاکستان، ملتان

۲۷ شعبان ۱۳۸۶ھ

قابلِ صدقہ عظیم بہین، سلمکم اللہ

نقل تجویز عا : اجلاس مرکزی مجلس شوریٰ تحفظِ ختمِ نبوت پاکستان منعقدہ ۲۶

شعبان ۱۳۸۶ھ دفتر ختمِ نبوت، ملتان۔

”مجلس شوریٰ کا یہ اجلاس یقین کرتا ہے کہ حضرت خطیب پاکستان، مولانا قاضی

احسان احمد صاحب مرحوم و مغفور کے وصال کی وجہ سے جو صدمہ عظیم ان کے اہل خانہ کو پہنچا

ہے۔ مجلس ان کے غم میں برابر کی شریک ہے۔ یہ صدمہ ان کے خاندان، پسماندگان اور جماعت

ختمِ نبوت ہی کا نہیں بلکہ مرحوم کا وصال پوری ملت اسلامیہ پاکستان کا صدمہ عظیم ہے۔“

مجلس ان کے اہل خانہ کو اپنے ہمتی تعاون کا یقین دلاتی ہے اور درخواست کرتی

ہے کہ وہ جب کبھی مجلس کو یاد کریں گی تو مجلس کو اپنے مرحوم قائد کے رفقا کی حیثیت سے

ہمیشہ حاضر پائیں گی۔

دُعا ہے کہ اللہ تعالیٰ مرحوم کو جنت الفردوس میں مقاماتِ عالیہ عطا فرمائے اور

آپ سب کو صبر جمیل عطا فرماتے۔

شکر کا رخم : اراکین مجلس شوریٰ

شیخ الحدیث مولانا محمد عبداللہ صاحب جامعہ رشیدیہ ساہیوال حضرت مولانا

محمد علی جالندھری، حضرت مولانا لال حسین صاحب اختر، حضرت مولانا امجد علی

الدین صاحب ڈیرہ اسماعیل خان، حضرت مولانا نذیر حسین صاحب عاقل

(سندھ)، جناب ماسٹر اختر حسین صاحب ملتان۔

بقلم : محمد شریف جالندھری دفتر تنظیم ملتان

۱۳۶۲ - ۱۲ - ۷

۲) انجمن فیض الاسلام راولپنڈی کی تعزیتی قرارداد

نمبر ۱۲۶۲ مورخہ ۱۲-۶۶-۷

”انجمن فیض الاسلام راولپنڈی کا یہ اجلاس پاکستان کے نامور خطیب، بلند پایہ

عالم اور جدوجہد آزادی کے بے باک قائد قاضی اسحاق احمد صاحب صاحب کلمہ کی وفات

وفات حسرت آیات پر گہرے رنج و غم کا اظہار کرتا ہے اور بارگاہ الہی میں دعا کرتا ہے

کہ وہ پاک ذات مرحوم کو اپنی جوار رحمت میں جگہ دے اور ان کے پسماندگان اور ان کی

بیگم صاحبہ محترمہ اور ان کے بچوں، اقارب و احباب کو صبر جمیل عطا فرمائے۔

نیز یہ اجلاس قاضی صاحب مرحوم کی ان عظیم الشان خدمات کو قدر و احترام

کی نگاہ سے دیکھتا ہے جو مرحوم نے ملک و ملت کی آزادی کامل اور تبلیغ اسلام کے

سلسلے میں انجام دیں۔ والسلام

ملک جمال الدین صاحب

جنرل سیکرٹری انجمن فیض الاسلام راولپنڈی

۱۳۶۲ - ۱۲ - ۷

۳) جامعہ محمدی، جھنگ، مغربی پاکستان

مورخہ ۱۷-۸-۸۶ھ ۱۲/۴۹ ر عدد ۲۱۹۶

مکرم پسماندگان محترم قاضی صاحب مرحوم و مغفور

السلام علیکم۔ قاضی صاحب مرحوم و مغفور کی خیر انتقال پر ملال سے صدمہ ہوا۔ اِنَّا
بِسْرِّ وَاِنَّا اِلَيْهِ رَاٰجِعُوْنَ۔ قاضی صاحب ہمارے خاص مہربان بہادر رفیق تھے۔ اللہ کریم
غریقِ رحمت فرمائے۔ جامعہ میں مرحوم کے لئے ایصالِ ثواب کیا گیا۔ اللہ کریم مرحوم کی ملی
و دینی خدمات قبول منظور فرمائے۔

خیر اندیش

بکرہ تعالیٰ۔ والسلام

محمد ذاکر غفرلہ ناظم عمومی

جامعہ محمدی شریف۔ ضلع جھنگ

۴) میونسپل کھٹی، ملتان

نقل ریزولیشن نمبر (الف) مجلس عام منعقدہ مورخہ ۱۱/۳/۹۹۔ میونسپل کھٹی ملتان
مندرجہ ذیل تجویز منجانب مخدوم محمد سجاد حسین صاحب قریشی و انس چیمبر مین بلدیہ
ملتان، بتائید خان حمید نواز خاں صاحب موصول ہوئی جو کھٹی کی خدمت میں پیش ہے۔
حضرت مولانا قاضی احسان احمد صاحب شجاع آبادی کی وفات حسرت
آیات پر یہ ایوان اپنے دلی رنج و غم کا اظہار کرتا ہے اور لواحقین سے اُن
کے اس غم میں برابر کے شریک ہیں۔

عبارت ریزولیشن

مخدوم محمد سجاد حسین صاحب قریشی و انس چیمبر مین بلدیہ کی تجویز پر جن کی بتائید خان
حمید نواز خاں نے کی۔ ایوان نے حضرت مولانا قاضی احسان احمد صاحب شجاع آبادی کی

وفاتِ حسرت آیات پر دعائے مغفرت پڑھی اور پاس کیا کہ قرارداد کی نقل اُن کی بیوہ کی خدمت میں ارسال کی جاوے۔

No 1739/MC DATED 21.12.66

دستخط انگریزی
ریکارڈ کیپر۔ ملتان میونسپلٹی

⑤ انجمن اسلامیہ، شہر سیالکوٹ

نمبر ۲۳ مورخہ ۶-۱۲-۶۶

محترمہ بیوہ قاضی احسان احمد صاحبہ مرحوم شجاع آبادی
السلام علیکم۔ جنرل کونسل انجمن اسلامیہ شہر سیالکوٹ کا اجلاس بتاریخ ۳۱ نومبر
۱۹۶۶ء زیر صدارت جناب خواجہ حاکم الدین صاحب منعقد ہوا۔ جس میں قاضی احسان احمد
صاحب شجاع آبادی مرحوم کی وفاتِ حسرت آیات پر اراکین انجمن نے دلی رنج و غم کا
اظہار کیا اور دعا کی کہ اللہ تعالیٰ مرحوم کو اپنے جوارِ رحمت میں جگہ دے اور پسماندگان کو
صبرِ جمیل کی توفیق مرحمت فرماوے۔

دستخط اردو: خواجہ محمد جمیل

آنریبل جنرل سیکرٹری۔ انجمن اسلامیہ سیالکوٹ

⑥ جماعت اسلامی مغربی پاکستان

محترمہ

السلام علیکم ورحمۃ اللہ۔ قاضی صاحب کے انتقال کی اطلاع سے دلی صدمہ ہوا
اللہ تعالیٰ اُن کی دینی خدمات کو شرفِ قبولیت بخشے۔ کوتاہیوں سے درگزر فرمائے اور

اپنی رحمت کے سائے میں بلند درجات سے نوازے۔ مولانا سید ابوالاعلیٰ مودودی،

اور جماعت کے مرکز تھی اور فیس کے تمام اخراجات جناب نعیم صاحب نے ہی چھوڑ دی اور حضرت ابوالحسن علی ہمدانی
جناب نعیم حسین، سید صدیق احسن گیلانی، ملک غلام علی، جناب خلیل علی، چوہدری محمد
محمد اسلم سلیمی، جناب محمد سلطان، سید فیض الرحمن، جناب احسان الحق، خانان رفیق احمد
جناب چراغ الدین اور عبدالرحمن صاحب (آپ کے ساتھ شریک نم ہیں اور مرحوم
کی مغفرت کے لئے دعا کرتے ہیں) انا اللہ وانا الیہ راجعون۔

خاکسار

شہداء کا ایسا ہرگز طفیل محمد ان کی

۵

بخانہ قاضی احسان احمد صاحب مرحوم شجاع آباد ضلع ملتان ۲۲-۲۳

لاہور میں تعزیتی جلسہ

ان تعزیتی قرار دادوں کے علاوہ قاضی صاحب مرحوم کا ملک کے گوشہ گوشہ میں
میں سوگ منایا گیا۔ قرآن خوانی اور تعزیتی جلسے تقریباً ہر بڑے شہر میں منعقد ہوئے۔ لاہور
جس میں اکابرین ملت اور رہنمایان قوم نے ملک کے مایہ ناز فرزند ملت استیلا میں
کے محبوب راہتا، پاسپان ختم نبوت، جنگ آزادی کے بے بال اور نڈر سپاہی
کو خراج عقیدت پیش کیا گیا۔ سب سے بڑا جلسہ پانچ بیرون موچی دروازہ لاہور
میں ۲۲ دسمبر ۱۹۶۶ء بروز اتوار منعقد ہوا جس میں مختلف طبقہ کے زعماء نے

۶

قاضی صاحب کو خراج عقیدت پیش کیا۔

یہاں ہم صرف اسی ایک جلسہ کی روئے اور ہر شکر یہ روز نامہ "امروز" لاہور سے
نقل کرنے پر اکتفا کرتے ہیں۔ ان کے لئے ایک بے لہجہ اور بے لہجہ -

ان کے لئے ایک بے لہجہ اور بے لہجہ -

قاضی احسان احمد کے جبر کے اس دور میں علم آزادی بلند کیا،
جب کہ حق کوئی جرم تصور کی جاتی تھی۔

تعمیراتی جلسے میں مقررین کا اظہار عقیدت (امریکا کے رپورٹ سے)

لاہور، ۱۴ دسمبر، مجلس احرار اسلام کے زیر اہتمام بانس بیرون موچی دروازہ میں منعقد ہونے والے ایک جلسہ عام میں آج قاضی احسان احمد شجاع آبادی مرحوم کو زبردست خراج عقیدت پیش کیا گیا۔ مختلف مکاتیب فکر کے راہنماؤں نے مرحوم کی قومی و ملی خدمات کو سراہا اور ان کی موت کو ملک و ملت کے لئے ناقابل تلافی نقصان قرار دیا۔

صدر جلسہ شیخ حسام الدین نے تقریر کرتے ہوئے کہا کہ موجودہ دور کے مسائل دنیا کو تباہی کی طرف لے جا رہے ہیں، جو چھوٹے ملکوں کے لئے بالخصوص لمحہ فکر ہیں۔ لہذا

ہمیں جلد سنبھل جانا چاہیے۔ انہوں نے کہا، قاضی احسان احمد شجاع آبادی ایسے وقت میں

دارقانی سے رخصت ہوتے جب کہ ان کی شدید ضرورت تھی۔ ان سے پہلے جانے والے زعماء کرام

کے بعد ان کی ذات گرامی عقیدت تھی۔ مرحوم تو اپنا فرض ادا کر گئے، اب باقی ماندہ کام کی فہماری

ہم پر عائد ہوتی ہے، جسے نبھانا ہمارا فرض ہے۔

مرحوم کے وزیر رفیق مولانا منظر علی انظر نے تقریر کرتے ہوئے کہا، متحدہ ہندوستان

کے علماء کرام نے اُس وقت علم جہاد بلند کیا تھا جب کہ دنیا کے بیشتر حصوں میں مسلمانوں کو

شکست ہو چکی تھی۔ انہی علماء کرام کی خیر و جہد کے نتیجے میں ہندوستان کو آزادی نصیب

ہوئی اور وہ انگریزی سلطنت جس پر سورج کبھی غروب نہیں ہوتا تھا، اپنے زیر تسلط تمام ممالک

کو آزاد کرنے پر مجبور ہو گئی۔ مولانا مرحوم بھی انہی علماء میں شامل تھے جو ساری زندگی قوم کو جگانے

کی خدمات انجام دیتے رہے۔

جمعیتہ علماء اسلام کے ناظم اعلیٰ مولانا غلام غوث ہزاروی نے اپنی تقریر میں کہا

کہ مولانا مرحوم بھی اسی قافلے سے تعلق رکھتے تھے جس نے آزادی ملک کے لئے ایک اہم کردار انجام دیا۔ وہ جنگ آزادی کے مولانا عطار اللہ شاہ بخاری کے دست راست تھے۔ انہوں نے کہا۔ تعزیتی جلسوں کا مقصد یہ ہوتا چاہیے کہ ان میں بزرگوں کی یاد منانے کے ساتھ ان کے باہتمام کام کو نیا پیمانہ تک پہنچانے کے طریقے دریافت کئے جائیں۔

مولانا عبدالستار نیازی نے کہا۔ مولانا مرحوم عمر بھر ختم نبوت کے مشن پر قائم رہ کر خدمات انجام دیتے رہے۔ انہوں نے کہا۔ موجودہ دنیا کے مسائل کا حل یہ ہے کہ حکام اور عوام اپنی زندگیوں میں نبی اکرم صلی اللہ علیہ وسلم کی تعلیمات اور اسوہ حسنہ کو مشعلِ راہ بنالیں۔

ماسٹر تاج الدین انصاری نے مولانا کو خراج عقیدت پیش کرتے ہوئے کہا، ملک میں بہت کم لوگ ایسے ہوں گے جو اپنے مخالفین میں بھی مقبول ہوں قاضی لسان احمد شجاع آبادی ایسے ہی معدودے چند لوگوں میں سے تھے۔ وہ بڑی محبت اور نرم روی کے ساتھ اسلام کی تبلیغ کیا کرتے تھے۔

جناب عبدالرؤف شباب مفتی نے کہا۔ مولانا مرحوم بڑے خلیق، ملنسار اور کشادہ ظرف تھے اور اپنے سیاسی مخالفین سے بھی انتہائی خندہ پیشانی سے ملتے تھے۔ مرحوم بڑے بے باک اور حق گو تھے۔ انہوں نے ختم نبوت کی تحریک کو پروان چڑھانے میں بیش بہا قربانیاں دیں، اور اپنی زندگی میں قومی وطنی مفاد کو ہر مسئلے پر ترجیح دیتے تھے۔ ان کے جذبہ حب الوطنی پر کوئی شبہ نہیں کیا جاسکتا۔

ملک اسلم حیات ایڈووکیٹ نے اپنی تقریر میں کہا۔ مولانا مرحوم کی موت ایک بہت بڑا سانحہ ہے اور ان کے کارہائے نمایاں مدتوں یاد رہیں گے۔ انہوں نے کہا، کہ قاضی صاحب برطانوی حاکمیت کے اُس دور میں حق کے لئے آمادہ پیکار رہے، جب حق بات کہنا بھی جرم سمجھا جاتا تھا۔

ملک امجد حسین ایڈووکیٹ نے تقریر کرتے ہوئے کہا۔ اگر علماء اسلام انگریزی استبداد کے خلاف جہاد نہ کرتے تو مسلمان پاکستان جیسی نعمت سے سرفراز نہیں ہو سکتے تھے۔ قاضی احسان احمد صاحب شجاع آبادی بھی ان علماء اسلام میں سے ایک تھے۔ انہوں نے کہا۔ باکہ، اسلامی نظریہ حیات کی ترویج کے لئے بنا تھا۔ قاضی احسان احمد اور ان کے نظریہ کو صحیح طور پر سمجھنے والوں میں سے تھے۔

جلسے سے مولانا منظور احمد، مولانا مختار احمد، مولانا محمد ضیاء القاسمی، مولانا خالد علوی اور دیگر کئی مقررین نے خطاب کیا۔

ان قرار دادوں اور جلسوں کے علاوہ ملک کے ممتاز اخبارات نے خطیب پاکستان مولانا قاضی احسان احمد صاحب رحمۃ اللہ علیہ کے وصال پر خاص نمبر نکالے۔ جن میں قاضی صاحب کے حالات زندگی، کارنامے اور ان کی شخصیت کے مختلف پہلوؤں کو اجاگر کیا۔ اس سلسلہ میں روزنامہ "امروز" اور روزنامہ "کوہستان" ملتان کے نمبر خاص طور پر قابل ذکر ہیں۔ ان میں بعض حضرات کے مضامین "گلدستہ احباب" میں درج کئے جا چکے ہیں۔ قارئین ملاحظہ فرمائیں۔

آئندہ صفحات میں بعض دیگر اخبارات و رسائل کے مختصر مقالات درج کئے جاتے ہیں۔

قلم کاروں کی طرف سے لکھی گئی ہیں۔ یہ کتابیں مختلف زبانوں میں لکھی گئی ہیں۔ ان میں سے کئی کتابیں اردو میں لکھی گئی ہیں۔ ان کتابوں میں سے کئی کتابیں اردو میں لکھی گئی ہیں۔ ان کتابوں میں سے کئی کتابیں اردو میں لکھی گئی ہیں۔

ملک بریس کی طرف سے خراج عقیدت

کے نام سے لکھی گئی ہیں۔ ان کتابوں میں سے کئی کتابیں اردو میں لکھی گئی ہیں۔ ان کتابوں میں سے کئی کتابیں اردو میں لکھی گئی ہیں۔

① روزنامہ مشرق، لاہور

شعلہ مقال خطیب قاضی احسان احمد شجاع آبادی اشفاق کر کے اس عنوان کے تحت روزنامہ مشرق لاہور ۲۵ نومبر ۱۹۶۶ء کی اشاعت میں قلم اڑا۔ شعلہ مقال خطیب اور عمر کریمی مجلس تحفظ ختم نبوت کے صدر قاضی احسان احمد شجاع آبادی اپنے مالک حتمی سے جا ملے۔ انا اللہ وانا الیہ راجعون۔ گزشتہ چھ ماہ سے جگہ کے سرطان میں مبتلا رہتے رہے دعاؤں کے کچھ کام کیا اور نہ دوامیں کارگر ہو میں وقت گزرتا گیا۔ آخر وہی ہوا، جس کا اندیشہ تھا۔

قاضی احسان احمد شجاع آبادی نے اٹھارہ سال کی عمر میں شہید عطار اللہ شاہ بخاری کی زیر حیاوت انگریزی استبداد کے خلاف آزادی کا علم بلند کیا۔ اصل وقت برصغیر پاک و ہند میں آزادی و بغاوت دو ہم معنی الفاظ سمجھے جاتے تھے۔ قاضی صاحب مرحوم کا سیاسی مسلک مجلس احرار اسلام کا تھا۔ جہاں تک شعائر و دینی کا تعلق ہے وہ عمر بھر اسلام کی سر بلندی کے لئے جدوجہد کرتے رہے۔ اس سلسلہ میں تقریباً آٹھ سال تک قید و بند کی صعوبتیں برداشت کیں، لیکن مصیبت کو تندرہ پیشانی سے برداشت کیا۔ انگریز حکمرانوں نے چاہا کہ انہیں تعزیر سے زیر کر لیں لیکن ہر آزمائش نے ان کے جوہر خطابت کو جلا بخشی اور وہ سیاسی افق پر ابھرتے ہی چلے گئے۔ جس مرد مجاہد کو بڑی سے بڑی طاقت زندگی میں شکست نہ دے سکی، اسے موت نے زیر کر دیا۔ — خود موت پر کیا گزری ہوگی۔

مجلس احرار اسلام کے قائد سید عطاء اللہ شاہ بخاری ۱۹۲۸ء میں ملتان آئے، تو شجاع آباد کے ایک زمیندار قاضی محمد امین نے اپنے بھٹے قاضی احسان احمد کو ان کے سپرد کر دیا۔ اس وقت قاضی احسان احمد صاحب کی عمر ۱۸ سال تھی اور وہ ملتان کے ایک مدرسہ میں دینی تعلیم حاصل کر رہے تھے۔ شاہ جی نے ایک کمسن لڑکے کی اس طرح تربیت کی، کہ اس کی تمام طبعی صلاحیتیں نکھر کر سامنے آگئیں اور وہ شعلہ بیان خطیب بن کر مقبول عام ہوئے اور ان میں آزادی کی تڑپ پیدا کر دی۔ وہ پورے برصغیر میں گھومتے اپنی تقریروں سے لوگوں کی ایک بڑی اکثریت کو انگریزوں کے خلاف صاف آرا کر دیا۔

قاضی احسان احمد شجاع آبادی کو حضور اکرم صلی اللہ علیہ وسلم سے والہانہ شغف اور محبت تھی۔ ۱۹۲۸ء میں مغل پورہ انجینئرنگ کالج لاہور کے پرنسپل وکٹرنے حضور اکرم صلی اللہ علیہ وسلم کی شان اقدس میں گستاخی کی، جس پر پرنسپل کے خلاف ایچی ٹیشن میں قاضی احسان احمد شجاع آبادی نے بھر پور حصہ لیا اور انہیں گرفتار کر کے چھ ماہ کے لئے جہلم کی جیل میں نظر بند کر دیا گیا۔ یہ ان کی پہلی نظر بندی تھی۔ جب وہ رہا ہوئے تو انہوں نے پورے پنجاب کا دورہ کر کے مسلمانوں میں سیاسی اور مذہبی بیداری پیدا کی۔

۱۹۳۰ء میں مجلس احرار اسلام نے تحریک شہیر شروع کی تو قاضی صاحب اس میں بھی پیش پیش رہے۔ اس دفعہ بھی انہیں گرفتار کر کے کچھ عرصہ کے لئے جیل میں قید کر دیا گیا۔ قاضی صاحب زندگی میں انگریز اور قادیانیت کو اسلام کا سب سے بڑا دشمن سمجھتے تھے۔ اور انہوں نے ان دو طاقتوں کو کبھی معاف نہیں کیا۔ ۱۹۳۸ء میں قادیان میں ان کے داخلہ پر پابندی عائد کر دی گئی۔ اس وقت قاضی صاحب گورداسپور میں تھے۔ وہ فوراً اس پابندی کی خلاف ورزی کرتے ہوئے قادیان پہنچ گئے، جہاں انہیں گرفتار کر لیا گیا اور دفعہ ۱۰۸/۱۰۷ کے تحت انہیں ایک سال سزا ہوئی۔

۱۹۳۹ء میں دوسری جنگ عظیم کا آغاز ہوا، مجلس احرار اسلام نے ملک گیر بنیادوں

پہلے تحریک عدم تعاون کا اعلان کر دیا اور عوام کو فوج میں بھرتی سے روکنے کیلئے مہم شروع کر دی۔ قاضی صاحب اس تحریک کو کامیاب بنانے کے لئے ڈکٹیٹر مقرر ہوئے۔ انہیں اس تحریک کے آغاز ہی میں گرفتار کر لیا گیا۔ اور یہ تحریک چلانے پر تین سال کی سزا دی گئی۔ انہوں نے تین سال کا یہ عرصہ راولپنڈی اور ملتان کی جیلوں میں گزارا۔ ۱۹۳۶ء میں تحریک شہید گنج کے سلسلہ میں گرفتار ہوئے اور میانوالی جیل میں چھ ماہ نظر بند رہے۔

تحریک ختم نبوت | نرم خو، نرم مزاج، حد درجہ رقیق القلب اور دوستوں کیلئے انتہائی درمند، یہ تھے قاضی احسان احمد شجاع آبادی، جن کی یاد ان کے لاکھوں عقیدت مندوں کو عمر بھر تم زدہ رکھے گی۔ ۱۹۵۳ء کی تحریک ختم نبوت میں انہوں نے قید کی بیشتر میعاد ملتان ڈسٹرکٹ جیل میں گزاری۔ اس کے بعد رہا ہوئے تو زندگی کے باقی دن مطالعہ اور درس و تدریس کے لئے وقف کر دیئے اور بالآخر چند ماہ کی علالت کے بعد اپنے خالق حقیقی سے جا ملے۔

آسماں تیری لحد پر شبِ نیم افشانی کرے

روزنامہ "مشرق" لاہور، ۲۵ نومبر ۱۹۶۶ء

② خدام الدین، لاہور

پاکستان کا مشہور دینی پرچہ ہفت روزہ "خدام الدین" لاہور، اپنی اشاعت ۲۴ دسمبر ۱۹۶۶ء میں قاضی صاحب کو ان الفاظ میں خراج عقیدت پیش کرتا ہے

"اک چراغ اور بجھا"

پرچہ مکمل ہو چکا تھا کہ شجاع آباد سے یہ روح فرسا خبر آئی کہ شیرِ بلشیرِ ختم نبوت، قاطع شرک و بدعت، صدر مجلس تحفظ ختم نبوت، خطیب پاکستان، حضرت مولانا قاضی احسان احمد شجاع آبادی ۲۳ نومبر کو پونے چار بجے شام اپنے اللہ کو پیارے ہو گئے۔
آپ اللہ وانا الیہ راجعون۔

قاضی صاحب مرحوم کئی ماہ سے سرطانِ جگر کے مرض میں مبتلا تھے اور چند ہفتوں سے تو حالت تشویشناک چلی آتی تھی۔ ملتان اور لاہور کے مشہور اطباء اور ڈاکٹروں نے آپ کے علاج کی سرٹوڑ کوششیں کیں۔ کوئی افاقہ نہ ہوا اور حالت روز بروز بگڑتی ہی چلی گئی۔ دواؤں کے ساتھ دعائیں جاری تھیں، بارگاہِ الہی میں کئی لوگ منتیں مان رہے تھے، گڑگڑا کر ان کی صحتِ کاملہ و عاجلہ کے لئے بارگاہِ خداوندی میں درخواستیں گزار رہی جاری تھیں، مگر کارکنانِ قضا و قدر کو یہی منظور تھا کہ سفارتِ اسلام کے فرائض انجام دینے والا یہ دھڑکتا ہوا دل ڈوب جائے، چمنستانِ ختمِ نبوت کا یہ چپکتا ہوا سینہ لیب متقار زیر پر ہو جائے، اور لاکھوں مسلمانوں کی اُمیدوں کا یہ چراغ گل ہو کر موت کی تاریک وادیوں میں کھو جائے۔

ہائے اوموت! تجھے موت ہی آئی ہوتی

حضرت قاضی صاحب نے شعور کی آنکھیں کھولیں تو ببلِ بستانِ رسالت امیرِ شریعت سید عطاء اللہ شاہ بخاری رحمۃ اللہ علیہ کے حلقہ بگوش ہو گئے اور تادمِ آخر اسی قافلے کے تھدی خوانوں میں شریک رہے۔ طرح طرح کی صعوبتیں برداشت کیں، گرفتار ہوئے، قید و بند کی سختیاں اٹھائیں، آلام و مصائب سے دوچار ہوئے مگر اپنی راہ نہ بدلی اور بالآخر ملک و ملت کی ناموس کی خاطر گھلتے، ختمِ نبوت کے ترانے گاتے، اصحابِ رسولؐ کے عشق میں مگن، اپنے اکابر و اسلاف کی عظمت کے گیت گاتے، راہی ملک بقا ہو گئے۔ بے شک آپ کی وفات اس دور کی خطابت کی موت ہے، اور ایک سانحہ عظیم جس کی تلافی سخت مشکل ہے۔

ضرورت جتنی جتنی بڑھ رہی ہے صبحِ روشن کی

اندھیرا اور گہرا، اور گہرا ہوتا جاتا ہے!

ادارہ "خدام الدین" قاضی صاحب مرحوم کے پسماندگان اور مجلس ختمِ نبوت کے

حضرت مولانا لال حسین اختر مدظلہ اعلیٰ مجلس جم نبوت سے اظہارِ ہمدردی کرتا ہے اور ان کے غم میں برابر کا شریک ہے۔ ہماری دعا ہے کہ اللہ تعالیٰ مرحوم کو اپنی مغفرت سے نوازے۔ حضور نبی کریم صلی اللہ علیہ وسلم کی نعمت المصلیٰ کے صدقے کروٹ کروٹ جنت نصیب کرے اور ان کی اہلیہ محترمہ، پانچ بچوں، قاضی عبداللطیف، قادی نور الحق اور دیگر سامندگان کو صبر جمیل عطا فرمائے، آمین، بارب اعلمین۔

ادارہ "خدایم الدین" اپنے تمام قارئین سے حضرت قاضی صاحب مرحوم کے لئے ایصالِ ثواب کی درخواست کرتا ہے۔

۳ روزنامہ "ملت" لائل پور لکھتا ہے :-

آہ! قاضی احسان احمد شجاع آبادی۔ حضور رسالت باپ کی محبت ان کے جسم و روخ میں پوری طرح رچ بس گئی تھی۔ ان کی رس بھری آواز میں اخلاص تھا، سوز تھا اور درد تھا۔ اس لئے ان کی زبان سے جو بھی لفظ نکلتا وہ تاثر سے پر ہوتا۔ وہ اپنی سچی مجلسوں میں بھی دائمی توحید و رسالت تھے۔ مزاج کی چاشنی ان کی گفتگو کو اور بھی زیادہ موثر بنا دیتی، لیکن وہ غیر سنجیدہ مذاق کے سگڑ عادی نہ تھے۔

اپنے ہم عصر واعظوں اور مبلغوں کے مقابلے میں وہ ہر لحاظ سے امتیازی مقام رکھتے تھے۔ بالخصوص اس لحاظ سے کہ وہ قادیانیت کے بھی خلاف بولتے تو فریق مخالف کے لئے نفرت و حقارت کا اظہار کرنے کی بجائے محبت و رافت کا انداز اختیار کرتے۔

قاضی احسان احمد شجاع آبادی اپنے دوستوں، رفیقوں اور عقیدت مندوں پر ہر ممکن حد تک احسان کرنے کی کوشش کرتے۔ لیکن دوسروں کے احسان کا زیور ہونا ان کو کبھی پسند نہ آتا۔ یہی وجہ ہے کہ شجاع آبادی پرانی آبادی میں درویشوں کی سی زندگی گزارتے۔

رہے اور اسی حالت میں داعی اجل کو لبیک کہہ گئے۔

ان کا مخصوص لباس، مخصوص تلب و التجار، مخصوص اندازِ خطابت — اور ان کی

محبوب شخصیت — سنا کر اڑتھال کی خبر سن کر سب کچھ زمین میں لپسا گیا۔

ایک آہ ایسی آہ! اور پھر انا للہ وانا الیہ راجعون کے قرآنی الفاظ زبان پر

جاری ہو گئے۔ بیٹیک ہم سب اللہ پاک ہی کے لئے ہیں اور ہم سب کو اللہ پاک ہی کے

پاس جانا ہے، لیکن کتنے خوش نصیب ہیں وہ لوگ جو زندگی بھر اللہ پاک ہی کے ہو کر

رہے ہیں اور جب اس دارِ فانی سے کوچ کر کے اپنے مالکِ حقیقی سے جاملتے ہیں تو ان کا

ہر جاننے والا انہیں اللہ والے کے الفاظ سے یاد کرتا ہے۔

قاضی احسان احمد شجاع آبادی مرحوم بلاشبہ اللہ والے تھے۔ دنیا والوں سے انہیں

کوئی سروکار نہ تھا۔ اگر کوئی تعلق تھا تو صرف اس حد تک کہ دنیا والوں کو دین کی بات

سمجھائے، اور اللہ والوں کی راہ پر چلنے کی تلقین کرتے۔ وہ کوئی بڑے پائے کے عالم دین نہ

تھے لیکن صحیح معنوں میں خادمِ دین تھے۔

ان کا بس ایک ہی مشغلہ تھا اور وہ مشغلہ تھا خدمتِ دین — دعوتِ دین کو

عام کرنا اور اس جہد و جہد میں اخلاص و انہماک سے کام، ہر کسی کو کہاں نصیب ہوتا

ہے۔ بلند بانگ دعوتوں کو چھوڑتے، عمل کو دیکھا جائے تو مرحوم قاضی احسان احمد نے شمعِ اسلام

کا پروانہ بن کر اسی شمعِ ہدایت پر اپنی متاعِ زلیست قربان کر کے ایک روشن مثال قائم کی ہے۔

وہ سر اپا پکار تھے وہ مجسمِ صدا سے حق تھے، وہ ایسے واعظ اور مبلغ تھے کہ ان کی وعظ

و تبلیغ شجرِ اسلام کی آبیاری میں ایک ممتاز مقام حاصل کر چکی تھی۔ ان کے قلب کا سوز

اور ان کی روح کا گداز، انہیں حق کا پاسدار اور حقیقت کا رازدار بنا چکے تھے۔ وہ دیوانوں

کی طرح بستی بستی، گلی گلی اسلام کا پیغام عالم کرتے اور ختم نبوت کی صدا سے حقیقت بلند کرتے

پھرتے۔ درویشِ حق پرست اور اپنی تبلیغی دھن میں ملبست قاضی احسان احمد مرحوم صحیح معنوں

میں مردِ آہن تھے۔ مرحوم کو بجا طور پر ببلِ بستانِ نبوت اور پروازِ شمع رسالت کہا گیا ہے۔ مرحوم اپنے سیاسی دور میں مجلسِ احرارِ اسلام سے وابستہ رہے ہیں، لیکن پاکستان کے قیام کے بعد جب اس تنظیم کو سیاسی اعتبار سے زوال پذیر ہونا پڑا، اور داخلی طور پر بھی اس میں اختلافات رونما ہو گئے تو قاضی احسان احمد مرحوم عملاً مجلسِ احرارِ اسلام کی سیاسی سرگرمیوں سے کنارہ کش ہو گئے، لیکن آخر دم تک تحفظِ ختمِ نبوت سے متعلق سرگرمیوں میں بڑھ چڑھ کر حصہ لیتے رہے۔

اپنے مذہبی پیشوا اور سیاسی راہنما سید عطار اللہ شاہ بخاری رحمۃ اللہ علیہ سے انہیں گہری عقیدت تھی اور اندازِ خطابت میں مرحوم انہیں کا سا رنگ اختیار کر چکے تھے۔ مرحوم کی بھرپور دعوتی سرگرمیاں اس وقت تک جاری رہیں، جب تک سرطان کے موذی اور مہلک مرض نے انہیں بسترِ مرگ پر لیٹنے کے لئے مجبور نہ کر دیا۔ یہی مرض بالآخر ان کے لئے جان لیوا ثابت ہوا، اور مرحوم اپنے مالکِ حقیقی سے جا ملے۔ اللہ تعالیٰ ان کی قبر کو نورِ حق سے منور کر دے۔ ان کی اصلاحی و تبلیغی خدمات ان کے لئے بہترین توشہِ آخرت ثابت ہوں اور ان کا شمار اللہ تعالیٰ کے مقربین میں ہو جن کا جینا اور مرنا حق ہی کے لئے ہوتا ہے۔

پاکستان ہی کو نہیں، پورے عالمِ اسلام کو آج ایسے مخلص خادمانِ دین کی اشد ضرورت ہے جو اپنی شخصیت بنانے کے بجائے اپنے آپ کو دعوتِ دین کی خدمت میں جھونک سکیں اور خصوصیت کے ساتھ مرحوم قاضی احسان احمد شجاع آبادی کے اس پسندیدہ وصف کو اپنا سکیں جو مختلف اسلامی فرقوں میں اتحاد برقرار رکھنے کے لئے ان کی خدمات کے باعث نمایاں ہو کر سامنے آتا رہا ہے۔ یہی اتحادِ اسلامی ہی عالمِ اسلام کے اتحاد کی بنیاد بن سکتا ہے۔ اسلئے اس بنیاد کو مستحکم کرنے کی آج ہمیشہ سے زیادہ ضرورت ہے۔ اللہ تعالیٰ مرحوم کو اپنے جوارِ رحمت میں جگہ دیں کہ وہ ایک مردِ باخدا تھے، مرد

باصفا تھے اور مردِ با وفا تھے۔

④ ہفت روزہ "ترجمان اسلام" لاہور

جمعیتہ علماء اسلام پاکستان کے آرگن ہفت روزہ "ترجمان اسلام" لاہور نے اپنے شماره ۲ دسمبر ۱۹۶۶ء میں درج ذیل عنوان کے تحت ادارہ سپردِ قلم کیا۔

"دو دیتے اور بیٹھے"

گذشتہ ہفتے حضرت مولانا عبدالخالق صاحب نور اللہ مرقدہ شیخ الحدیث کبیر والا کی اچانک وفات کا صدمہ ابھی کم نہیں ہوا تھا کہ اچانک خطیب پاکستان حضرت مولانا قاضی احسان احمد صاحب شجاع آبادی کی وفات کی خبر نے دلوں کی ٹمکنی میں اور اضافہ کر دیا۔ قاضی صاحب اس قافلہ کے اہم فرد تھے جس بنے امیر شریعت سید عطار اللہ شاہ صاحب بخاری قدس سرہ کی قیادت میں انگریزوں سے آزادی حاصل کرنے کے لئے اپنا سفر شروع کیا تھا۔ قاضی صاحب ایک بے باک اور نڈر شخصیت کے حامل تھے۔ انگریزوں کا ظلم و تشدد اور اس کی سختیاں ان کو اپنے مقصدِ حریت سے نہ ہٹا سکیں۔

پاکستان بننے کے بعد امیر شریعت نے سیاست سے کنارہ کشی کر کے تحفظِ ختمِ نبوت کی بنیاد رکھی تو قاضی صاحب بھی تحفظِ ختمِ نبوت میں شامل ہو گئے، اور اپنی زندگی کا مقصدِ وحید صرف "مزاہبت" کی تردید بنا لیا۔ کئی سالوں سے تحفظِ ختمِ نبوت کے صدر تھے۔ اسی سال کے اوائل میں آپ کی صحت یک دم خراب ہو گئی۔ پہلے گردوں میں پیپ کی تشخیص کی گئی۔ بعد ازیں مرض کا نام جگر کا سرطان رکھا جانے لگا۔ بہر حال مرض جان لیوا ثابت ہوا اور آپ ۲۳ نومبر ۱۹۶۶ء کو پونے چار بجے لاکھوں عقیدت مندوں کو داغِ مفارقت دے کر اپنے اللہ سے جا ملے۔ اب دعا ہے کہ اللہ تعالیٰ انہیں کروٹ کروٹِ جنت نصیب کرے اور پسماندگان کو صبرِ جمیل عطا فرمائے۔ آمین۔

۵ ہفت روزہ "جٹان" لاہور

تھے اور یہ سب اس کے لئے تھا۔

ملک کے مشہور ہفت روزہ "جٹان" لاہور میں جناب آغا شورش کاشمیری اپنے رفیق سفر کو ہاں الفاظ مدیم عقیدت پیش کرتے ہیں۔ جس روز میں گرفتار ہوا، قاضی صاحب لاہور میں بیمار پڑے تھے۔ انہیں جگہ میں سرطان ہو گیا تھا۔ موت پر انہیں زندگی ہی طرح اطمینان تھا۔ مطلب ہے، کہ اس جان لیوا مرض سے وہ مطلقاً راساں نہ تھے۔ ہم سب ہاوس تھے، دل میں کانٹا چھب چکا تھا کہ جس تصویر کو ہم اس وقت اپنی آنکھوں سے دیکھ رہے ہیں وہ قبری ثنا براہ ہے اور موت کی طرف بجلت قدم بٹھا رہی ہے۔ مجھے گرفتار کر کے منگمری سنٹرل جیل بھجوا دیا گیا۔ قاضی صاحب لاہور سے رخصت ہو کر اپنے گھر شجاع آباد چلے گئے۔ پھر ان سے ملاقات نہ ہو سکی، حتیٰ کہ میرے اقامت قید ہی میں جب کہ میں لاہور میو ہسپتال میں زیر علاج تھا، انہیں بلاوا آگیا، اور وہ اللہ کو پیارے ہو گئے۔ جس وقت ان کی خبر رحلت مجھے سنائی گئی، میں ڈھا میں مار مار کر رونے لگا۔ زندگی کے سفر کی روداد جو ان کے اور میرے درمیان ۳۳ برس پہلے شروع ہوئی تھی، ایسا ایسی آنکھوں کے سامنے آگئی۔ ہم کہاں کہاں رفیق سفر نہیں تھے سیاست کے کھیل میں بھی، انگریزوں کی جیل میں بھی اور اکثریشٹر جیل میں بھی۔ قاضی صاحب نے، جب تک غلامی کا دور رہا، انگریزی سامراج کے خلاف لے کر جان و جہد کی۔ انگریز چلا گیا تو اتم نبوت کی تحریک کے صدر ہو گئے۔ معنوی لحاظ سے وہ بخاری کے جانشین تھے، خطابت میں ان کی ہو ہو تصویر تو نہیں لیکن ان کے مجاسن خطابت کا سب سے بڑا عکس تھے۔ ہوش سنبھالا تو اپنے آپ کو اسلام کے لئے وقف پایا۔ حتیٰ کہ اسلام و نبوت کے ذوق و شوق میں جان ہار گئے۔ وہ ایک منفرد خطیب تھے۔ انہیں بنجا طور پر لسانِ اسلام کہا جاسکتا ہے۔ ذرا سوچئے خطابت کا وہ قافلہ سرعت تمام او جھل ہوتا جا رہا ہے جس کا نام اصرار تھا۔ بخاری اس کے سرخیل تھے، قاضی حدی خواں، اس

دبستان کے سبھی نامور خطیب اُٹھ گئے۔ خال خال باقی تھے وہ کنارہ کش ہو گئے۔ اب احرار کی پُرانی روئقیں ختم ہو چکی ہیں، کھنڈر رہ گئے ہیں۔

قاضی صاحب خطابت کے عناصر اربعہ تھے۔ قرآن کی بلاغت، زبان کی سلاست، بیان کی ندرت، اور وجدان کی رفاقت۔ فی الجملہ وہ کسی خطیبوں کے ایک خطیب تھے۔ اُن کا وجود ایک ادارہ، ان کی شخصیت ایک انجمن اور ان کی ذات ایک جماعت تھی۔ وہ عجز و انکسار کا دبدر اور بیان و اظہار کا ہمہ تھے۔ کاش وہ ابھی نہ مرتے لیکن قدرت کی منشا کے سامنے انسان بے بس ہے۔

جانے کس کا مصرع ہے، اظہار کی شدت ملاحظہ ہو

مجنوں جو مر گیا ہے تو جنگل اُداس ہے

اللھم اغفر لہ

④ "شہاب"

ہفت روزہ "شہاب" اپنے شمارہ ۲۷ نومبر ۱۹۶۶ء میں بعنوان "آہ اقاضی احسان احمد شجاع آبادی" ایک اچھوتے انداز میں قاضی صاحب کو نذرانہ عقیدت پیش کرتا ہے۔ "آخر وہی ہوا جس کا دھڑکا لگا ہوا تھا۔ بطلِ حریت، خطیبِ ملت مولانا قاضی احسان احمد شجاع آبادی بھی اللہ کو پیارے ہوتے۔ وہ تقریباً ایک سال سے سرطان کے مومی مرض میں مبتلا تھے۔ بہت علاج معالجہ کرایا اور سخت معاشی مشکلات کے باوجود کرایا لیکن موت کا وقت کیسے ٹلتا، یہ منزل تو آئی ہی تھی، ہر ایک کو اس پر پہنچنا ہے۔ قاضی صاحب بھی اس پر پہنچ گئے۔ فرق صرف اتنا ہے کہ دنیا والے روپیٹ کرہنچتے ہیں، اور وہ خنداں و فرحاں پہنچتے۔

نشانِ مردِ مومن با تو گوئم چو مرگ آید تسم بر لبِ اوست
قاضی صاحب مرحوم نے اپنی پوری زندگی خدمتِ دینِ متین کے لئے وقف کئے

رکھی۔ وہ ایک عصر ساز خطیب تھے اور گلے سے نہیں، دل سے بات کرتے تھے۔ اللہ تعالیٰ نے انہیں ایک دل دردمند عطا کیا تھا، اور وہ اپنی قوم کے اخلاقی اور دینی زوال پر سخت دل گرفتہ تھے۔ بارہا ان حالات نے ان کو رلایا، بارہا خلوت میں انہوں نے اپنے رب کے حضور آہ و زاری کی لیکن قدرت کو یہی منظور تھا کہ وہ احیائے دین کی کوئی واضح صورت دیکھے بغیر حجت کا سفر اختیار کر لیں۔

قاضی صاحب کے مشتاقان وید، ان کے عقیدت مند، ان کے دوست احباب کو تو اب ان کی یاد تڑپاتی ہی رہے گی کہ ان کا بدل ملنا محال ہے، مگر مسئلہ محض رنج و الم سے حل نہیں ہو جاتا، اس سلسلے میں ہم سب پر کچھ ذمہ داری بھی تو عائد ہوتی ہے۔ قاضی صاحب نے پانچ بچیوں اور ایک بیوہ کو اپنے پیچھے سو گوار چھوڑا ہے۔ دنیا انہوں نے نہیں کمائی کہ وہ جائداد بنا کر جاتے، اب ان بچیوں کی دیکھ بھال کون کرے گا۔ ان بچیوں کی، جنہیں وہ اپنے بیٹوں سے بڑھ کر محبوب رکھتے تھے۔ ایک فرض حکومت کا ہے ہم ذاتی طور پر جانتے ہیں کہ صدر مملکت فیلڈ مارشل محمد ایوب خاں، قاضی صاحب مرحوم کا دل سے احترام کرتے تھے کیا یہ مناسب نہ ہو گا کہ وہ مرحوم کے اہل و عیال کے لئے ایک معقول وظیفہ مقرر کر دیں۔ دوسرے نمبر پر ان کے احباب و عقیدت مند آتے ہیں کیا وہ لفظی ہمدردی کے بجائے عمل سے بھی مرحوم کی دوستی کا کوئی ثبوت فراہم کر کے لئے تیار ہیں؟ کاش کہ ایسا ہو! دنیا سے رخصت ہونے والے کے ساتھ اصل ہمدردی یہی ہے کہ اس کے پسماندگان کا خیال رکھا جائے۔

آخر میں دعا ہے کہ اللہ تعالیٰ اس مردِ قلندر کو اپنے جوار رحمت میں اپنے حبیب کا قرب نصیب فرمائے اور ان کی لغزشوں کو معاف اور ان کی شکیوں کو قبول فرمائے۔

⑤ "لولاک" لائل پور

مذہبی حلقوں میں معروف دینی اخبار ہفت روزہ "لولاک" جو ہمارے مشتق مولانا

تاج محمود صاحب کی زیر سرپرستی، لائل پور سے شائع ہوتا ہے، اپنی اشاعت ۲۵ نومبر ۱۹۶۶ء میں اپنے رفیق خاص قاضی صاحب کو نہایت شاندار الفاظ میں خراج تحسین پیش کرتا ہے۔

”حضرت امیر شریعت سید عطاء اللہ شاہ بخاری رحمۃ اللہ علیہ کے جانشین، قافلہ اسلام کے شہسوار، تحریک آزادی وطن کے سپہ سالار، احرار اسلام کے روح رواں، محاذ ختم نبوت کے پاسبان، خطیب پاکستان حضرت مولانا الحاج قاضی احسان احمد شجاع آبادی وصال پا گئے۔“

شجاع آباد - ۲۳ نومبر، ملک کے نامور مذہبی راہنما، تحریک آزادی کے قافلہ کے عظیم سپہ سالار، مجلس تحفظ ختم نبوت کے سربراہ حضرت مولانا قاضی احسان احمد صاحب آج ۳۱ بجے شام شجاع آباد میں واصل بحق ہو گئے۔ قاضی صاحب کچھ عرصہ سے بیمار تھے۔ انہیں یرقان اور سرطان جگر کا مرض تھا۔ قاضی صاحب کا ہر ممکن علاج کرایا گیا لیکن آخر انہیں قضائے الہی کے سامنے سپر انداز ہونا پڑا اور انہوں نے اپنی پیاری جان اپنے محبوب جان آفریں کے سپرد کر دی۔ قاضی احسان احمد صاحب شجاع آباد کے مشہور قاضی خاندان کے مشہور عالم دین اور شاہی مسجد شجاع آباد کے خطیب حضرت مولانا قاضی محمد امین صاحب مرحوم کے اکلوتے فرزند ارجمند تھے۔ آپ نے آغاز جوانی میں ہی حضرت امیر شریعت سید عطاء اللہ شاہ بخاری رحمۃ اللہ علیہ کی دعوت پر لبیک کہتے ہوئے اپنی زندگی حفاظت دین مصطفیٰ اور تحریک آزادی وطن کے لئے وقف کر دی تھی۔ آپ کا شمار مجلس احرار اسلام کے بانیوں میں ہوتا ہے۔ برصغیر ہند و پاک کا کوئی کونہ، گوشہ، بستی اور شہر ایسا نہیں ہوگا، جہاں قاضی صاحب نے اپنا عشق رسالت و توحید میں ڈوبا ہوا پیغام نہ پہنچایا ہو۔

آپ نے تحریک آزادی وطن اور بالخصوص تحریک آزادی کشمیر میں کسی بار قید بند کی صعوبتیں برداشت کیں، فرنگی حکومت کے مظالم سہے، فرنگی پولیس کے تشدد کا

شکار ہو کر ہی لاکھی چارج میں اُن کا ایک بازو توڑ دیا گیا تھا، جو اگرچہ جڑ گیا تھا لیکن آخر تک کمزور رہا۔

قاضی صاحب کارونگٹا رونگٹا عشق رسول میں ڈوبا ہوا تھا۔ انہوں نے آزادی وطن کے بعد حضور فداہ ابی وامی کے تاج و تخت ختم نبوت کی حفاظت کے لئے اپنے آپ کو وقت کیا ہوا تھا۔ ملک کی آزادی، تحریک آزادی کشمیر، دین مصطفیٰ کی تبلیغ، ملک کے غریبوں، کسانوں، مزدوروں کے حقوق کے لئے آواز، مسئلہ ختم نبوت کی تبلیغ و حفاظت، اور اسلام کے خلاف فرنگی سازشوں کے تار و پود بکھیرنے کے سلسلے میں قاضی صاحب نے کیا کیا عظیم خدمات انجام دیں ہیں، اس کے متعلق کسی انصاف پسند مورخ کے قلم کی عظیم خدمات کی ضرورت ہے۔ دُعا ہے کہ اللہ تعالیٰ ان کی زندگی بھر کی دینی، ملکی و قومی اور ملی خدمات کو قبول فرمائے اور ملت اسلامیہ کو بالعموم اور قاضی صاحب مرحوم کے لواحقین اور ساتھیوں کو بالخصوص اس صدمہ کے برداشت کرنے کی توفیق ارزاں فرمائے۔

۸ "کائنات" بہاولپور

بہاولپور ڈویژن کے مشہور ہفت روزہ اخبار "کائنات" اپنی اشاعت ۲۸ نومبر

۱۹۶۶ء میں بارگاہ قاضی احسان احمد میں منقرض انداز میں نذرانہ خلوص پیش کرتا ہے۔

"پاکستان کے مایہ ناز خطیب قاضی احسان احمد شجاع آبادی طویل علالت کے بعد

اپنے خالق حقیقی سے جا ملے ہیں۔ اِنَّا لِلّٰہِ وَاِنَّا اِلَیْہِ رَاجِعُوْنَ۔ مرحوم کا شمار ان چند خطیبوں

میں ہوتا ہے، جنہوں نے اپنی قوتِ بیان، زورِ استدلال، جذبہ و عمل اور اخلاص کی

بے پناہ دولت کے ساتھ، نہ صرف بدعات و سینات کے خلاف علمِ جہاد بلند کیا، بلکہ

غیر ملکی سامراج کی قوتِ قاہرہ کے سامنے بھی ایک چٹان کی طرح سینہ سپر رہے۔ عقائد کی

کی تطہیر کے لئے عالم دین فروش اور صوفی مکرکوش کے پھیلاتے ہوئے دامِ تزویر سے سادہ لوح

عوام کو بچانے اور گم کردہ راہ لوگوں کو اسلام کے جاوہِ حق کی طرف راہنمائی کرنے کے ساتھ

غیر ملکی حکمرانوں کی سطوت و جبروت کو دعوتِ مبارزت جن بے گلیم درویشوں کے حتمہ میں آئی، قاضی احسان احمد بھی انہیں میں شامل تھے۔ دو محاذوں پر بیک وقت نبرد آزمانی حرارتِ ایمانی، مستحکم قوتِ ارادی اور مقصد کے ساتھ لگن کی ایک روشن دلیل ہے۔

ایں سعادت بزورِ بازو نیست

قاضی احسان احمد اور ان کے طالب کے دوسرے بزرگ ناموس رسول اللہ صلی اللہ علیہ وسلم کی حفاظت کے لئے جس طرح اعصابی اور ذہنی صلاحیتوں کو بروئے کار لائے، اور جس طرح انہوں نے اس راہ کی صعوبتوں کو خندہ پیشانی سے برداشت کیا، وہ محبتِ رسول کی ایک بٹن علامت ہے اور یہی ایک نیکی اُن کی اُخروی نجات کیلئے کافی ہے۔

زمانے کا چلن اب بدلتا جا رہا ہے اور پرانی قدریں بڑی سرعت کے ساتھ ٹٹتی جا رہی ہیں۔ تہذیب کی نئی روشنی اور مادیت پرستی کے بڑھتے ہوئے طوفان نے ایمان کا نور اور توحید پرستی کی روشنی کو گل کر کے رکھ دیا ہے۔ یہی وجہ ہے کہ اب سید عطاء اللہ شاہ بخاری دارِ فانی سے اٹھتا ہے تو اُس کا نقشِ ثانی ابھر کر سامنے نہیں آتا۔ اور قاضی احسان احمد، اللہ کو پیارے ہوتے ہیں تو مشتاقانِ دید کو کوئی دوسرا قاضی احسان احمد دکھائی نہیں دیتا۔ قاضی احسان احمد کی موت ایک فرد کی موت نہیں، بلکہ ایک ادارہ کی موت ہے، جس کی تلافی ناممکن نظر آتی ہے۔ اس قسم کے نابغہ افراد ہی کے لئے شاعر نے کہا ہے کہ

وما كان قيس هلكه هلك واحد

ولكنه بنیان قوم اتهد ما

قاضی احسان احمد اب اللہ کو پیارے ہو گئے۔ ان کے احباب اور عقیدتمندوں کے پاس اب اُن کے لئے آنسوؤں کے نذرانے کے سوا کچھ نہیں۔ ہماری دلی دُعا ہے کہ اللہ تعالیٰ مرحوم کی بشری کوتاہیوں سے درگزر فرمائے اور انہیں جو رحمت میں جگہ

عنایت کرے۔ آمین۔“

⑨ "الاختصاص" لاہور

جماعت اہل حدیث کا ترجمان ہفت روزہ "الاختصاص" اپنے اخبار مورخہ ۲ دسمبر ۱۹۶۶ء میں قاضی صاحب کے فراق میں برابر کا شریک ہے۔ لکھتا ہے :-

"۲۳ نومبر بروز بدھ صدر انجمن تحفظ ختم نبوت اور مشہور احرار لیڈر مولانا قاضی احسان احمد صاحب شجاع آبادی بھی اس دار فانی کو چھوڑ کر اپنے رب کے حضور حاضر ہو گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔"

قاضی صاحب مرحوم مولانا سید عطار اللہ شاہ صاحب بخاری کے دست راست اور احرار کے سرگرم لیڈروں میں نمایاں رہے۔ خصوصاً عقیدہ ختم نبوت کی تبلیغ کے لئے آپ کی مساعی سنہری حروف سے لکھے جانے کے قابل ہے۔ آپ نے آزادی وطن کیلئے بھی بیشمار قربانیاں دی ہیں اور قید و بند کے مصائب بھی جھیلے۔ تبلیغ دین کا جذبہ آپ کے ایک ایک عمل سے ظاہر ہوتا ہے۔ تقویٰ، تدین، نیکی کے لحاظ سے بلا امتیاز سبھی حلقے آپ کا بید احترام کرتے تھے۔ گذشتہ دنوں سے آپ بیمار چلے آ رہے تھے لیکن افاقہ نہ ہو سکا۔ قاضی صاحب موصوف جیسی شخصیتیں ہر روز پیدا نہیں ہوتیں، اور اب تو یہ مسئلہ تشویشناک صورت اختیار کر گیا ہے کہ ہمارے بزرگوں میں جو بھی اٹھتا ہے اُس کی جگہ پر ہوتی نظر نہیں آتی۔ ہم قاضی صاحب مرحوم کے ورثا، اعزہ سے دلی ہمدردی کا اظہار کرتے ہیں اور اپنے قارئین کرام سے استدعا کرتے ہیں کہ وہ موصوف کے لئے دعائے مغفرت فرمائیں۔ اللّٰہم اغفرلہ وارحمہ۔"

⑩ "المنیر"

اہل حدیث حضرات کا ایک اور ہفت روزہ "المنیر" ۲۵ نومبر ۱۹۶۶ء کی اشاعت میں قاضی صاحب کی وفات پر رقمطراز ہے :-

"مولانا قاضی احسان احمد شجاع آبادی رحمہ اللہ و تعمدہ بغفرانہ۔۔۔ سرتاپا سوز

وحرارت، از اول تا آخر مبلغ و خادم دین، ہمہ جہتی مصلح عقائد و منقح افکار، مضطرب دل اور ہمہ تن مصروف فکر مند دماغ کے حامل۔ باطل نظریات کے دشمن، سچائی کے علمبردار، مسلمانوں کو ایک وحدت کی حیثیت میں دیکھنے کے آرزو مند اور اُمتِ مسلمہ کو پھر سے عہدِ نبوت کی سی زندگی کی جانب متوجہ کرنے میں ہمہ تن مصروف رہنے کے بعد بالآخر اپنے مالک و آقا کے حضور حاضر ہو گئے۔

رسمی الفاظ میں صحیح معنوں میں ان کی وفات سے ایک ہولناک خلا رونما ہوا ہے، اور بالخصوص ختمِ نبوت کے اساسی عقیدہ کی وضاحت اور اس عقیدے سے اُمت کو منحرف کرانے والی قوتوں کی بے نقابی اور ان کی انتشار انگیزی سے امت کو بچانے کے محاذ پر اضطراب انگیز خلا پیدا ہوا ہے۔ لیکن اس سب کے باوجود ہم دل و زبان سے وہی کہیں گے جس سے ہمارا آقا خوش ہو جائے، جس کے حضور ہم سب جانے والے ہیں۔ ہم مرحوم مغفور قاضی صاحب کی بچیوں اور دوسرے اعزہ کے ہم نوا ہو کر بارگاہِ رب العزت سے دست بدعا ہیں۔

اللّٰهُمَّ اغْفِرْ لَهُ وَوَجْهَهُ وَاعْفُ عَنْهُ وَاکْرَمْ نَزْلَهُ وَوَسِّعْ مَدْخَلَهُ۔ اللّٰهُمَّ لَا تَحْمِلْنَا اجْرَهُ وَلَا تَفْتِنَا بَعْدَهُ۔

ہم قاضی صاحب مرحوم کے جملہ اعزہ، بالخصوص ان کی اہلیہ محترمہ، انکی بچیوں اور ان کے داماد قاضی عبداللطیف صاحب سے اظہارِ تعزیت کرتے ہیں، اور ان کے لئے صبر و رحمت کی دعا کرتے ہیں۔

”اسد“ لاہور

⑪

شیخہ حضرات کا ہفت روزہ ”اسد“ لاہور بھی قاضی صاحب کو بدیہ عقیدت پیش کرتے ہوئے مورخہ ۱۸ دسمبر ۱۹۶۶ء بعنوان ”قاضی صاحب وفات پا گئے“ لکھتا ہے:-
ہم نے یہ خبر انتہائی رنج و غم کے ساتھ سنی کہ قاضی احسان احمد شجاع آبادی نے

طویل علالت کے بعد ۲۳ نومبر ۱۹۶۳ء کے بعد از دوپہر اس سمرائے فانی سے عالم بقا کی طرف کوچ فرمایا۔ اِنَّا لِلّٰہِ وَاِنَّا اِلَیْہِ رَاجِعُونَ۔

قاضی صاحب مختلف عقیدہ ہونے کے باوجود بڑے ہی اخلاق و مروت سے پیش آتے تھے۔ وہ کم و بیش دنل سال سے "اسد" کے خریدار تھے، اور باقاعدہ چندہ ادا کرتے تھے۔ مرحوم نے اپنی وفات سے قریباً پندرہ روز قبل بھی "اسد" کی وی۔ پی وصول کی تھی۔ وہ مجلس تحفظِ ختمِ نبوت کے سربراہ اور خوش بیان خطیب تھے۔ مرحوم کی خطابت میں مولانا سید عطار اللہ شاہ بخاری مرحوم کی خطابت کی جھلک نمایاں تھی۔ قاضی صاحب مرحوم تحریک آزادی کشمیر میں متعدد بار جیل گئے۔ وہ مجلس احرار سے طویل مدت تک وابستہ رہے۔ عشقِ رسولؐ ان کی رگ رگ میں سما یا ہوا تھا۔ افسوس ہے کہ موت نے ایک خلیق اور جاوید بیان خطیب کو پاکستان سے چھین لیا۔ اللہ تعالیٰ مرحوم کی منہر کرے اور ان کے پسماندگان کو صبر کی توفیق دے۔

⑫ "تبصرہ" لاہور

ماہنامہ "تبصرہ" لاہور میں قاضی صاحب مرحوم کے دیرینہ رفیق اور جماعتی ساتھی جناب مرزا غلام نبی صاحب جانباز نے ماہ جنوری ۱۹۶۴ء کے ایڈیٹوریل میں اپنے مرحوم دوست کو ایک اچھوتے انداز میں درج ذیل عنوان کے تحت نذرانہ عقیدت پیش کیا۔

"ایک اور فلک نے کروٹ لی، ایک اور ستارہ ڈوب گیا"

خزاں کا موسم ہو تو باغ کی ہر شے ویران دکھائی دیتی ہے۔ اس طرح جب قوموں پر انحطاط کے دن آتے ہیں تو ان کے دانش وروں کی کھپ آہستہ آہستہ ختم ہو جاتی ہے۔

۲۳ نومبر کو خطیبِ پاکستان کی موت عالمِ اسلام میں ایک ایسے شخص کی موت تھی جس کے گرد ماضی قریب کی سیاسی اور مذہبی تاریخ احاطہ کئے ہوئے تھی۔

جس نے اس دور کے مورخ کو تاریخ کے لئے بعنوان دیتے۔ اور حالات کو اپنی جدو
جہد سے ایسے موڑ پر کھڑا کر دیا کہ جس کے آگے پھر کوئی دیوار ایسی نہیں جو قافلے کا راستہ
روک سکے، یا اپنی نجوست کو اقدار جمہور، اقدار سلطانی کے قدموں میں ڈال دے۔

خطیب پاکستان قاضی احسان احمد رحمۃ اللہ علیہ ۱۹۳۱ء میں میرے ساتھ پہلی
مرتبہ مجلس احرار اسلام کی توسیع کے لئے لاہور سے راولپنڈی تک گئے۔ گوجرانوالہ،
سیالکوٹ، گجرات، بہلم اور اس طرح دوسرے شہروں میں وہ اپنی خدا داد خطابت
کے جواہر پارے بکھیرتے گئے۔ گو ان دنوں ان کا یہ فن، ان کی عمر کی طرح پختہ نہیں تھا تاہم
دین کی محبت اور وطن عزیز کے عشق نے ان کی گفتگو کو عوام میں اس قدر مقبولیت بخشی
کہ دیکھتے ہی دیکھتے وہ سیاسی میدان کے شہسواروں میں شمار ہونے لگے۔ حضرت امیر
شریعت رحمۃ اللہ علیہ اور دوسرے احرار راہنماؤں کی تربیت سے وہ سونے کی مانند
نکھر کر ہر طاغوتی طاقت سے ٹکرائے اور اس راستہ کے ہر مصائب کو خندہ پیشانی
سے برداشت کیا۔

پاکستان کی بنیاد کے ساتھ ہی قاضی صاحب مرحوم نے، مرزا غلام احمد کے باطل
مذہب پر بھرپور حملے کئے اور پھر پاکستان کے ذمہ دار حاکموں سے مل کر اس مذہب کی
اندرونی اور بیرونی سازشوں کو ان کے سامنے بے نقاب کیا۔ یہ ان کا ایک ایسا عظیم کارنامہ
ہے کہ اسلام اور مسلمان اسے کبھی فراموش نہیں کر سکتے۔

قاضی صاحب جس طرح نجی زندگی میں وفادار تھے، خاندانی اور جماعتی وفاداریوں
سے بھی وہ اسی طرح عہدہ برآ ہوتے تھے۔ دوستوں میں بیٹھ کر وہ دوست ہوتے اور
سیاسی جماعت میں ان کی رائے ایک سلجھے ہوئے مشیر کی سی ہوتی۔ بازار میں چلتے ہوئے
راہگیروں سے ان کے طرزِ کلم میں شفقت اور محبت چھلکتی تھی۔ مذہب پر گفتگو میں عقیدہ
کے جو پھول خطیب پاکستان کے منہ سے بھڑتے، اس دور کے علماء میں یہ خوبی بہت کم

آتی ہے۔ ۲۳ نمبر سے ایسا گمان ہونے لگا کہ قضا و قدر کے فیصلے جس انداز اور عاجلانہ طریقہ سے رقم ہونے لگے ہیں، شاید مشیتِ ایزدی ان بگڑتے ہوئے حالات کو نئے پیمانے میں ڈھالنے کے لئے پرانے نقشے مٹانے کی فکر میں ہے، اور یہی وجہ ہے کہ ٹیک ڈل لوگوں کو درمیان سے اٹھایا جا رہا ہے۔ موجودہ معاشرے نے اپنے لئے جو راستہ تجویز کر لیا اور احکامِ خداوندی سے بغاوت کے جو علم اٹھا رکھے ہیں، خالق کون و مکان کو یہ ادا نہیں پسند نہیں کہ جو گل بوٹے اُس نے اپنے لئے اگائے ہیں، کہیں انہیں ابلیس کے گل دانوں کی زینت نہ بنایا جائے۔ یا ان سے صنم خانوں کی رونق بڑھائی جائے، ورنہ خطیبِ پاکستان کی صحتِ عمر اور ان کا چلن ابھی ایسے نہیں تھے کہ موت انہیں ہم سے اس قدر جلدی جدا کر دیتی۔ بلاشبہ موت کا ایک دن معین ہے لیکن بظاہر اسباب اس قدر کمزور نہیں تھے کہ امیر شریعت اور مولانا احمد علی لاہوری رحمۃ اللہ علیہ کے بعد ہم سے یہ آخری سہارا بھی چھین لیا جاتا۔ اِنَّا لِلّٰہِ وَاِنَّا اِلَیْہِ رَاجِعُوْنَ۔ اللہ تعالیٰ ان کو اپنے جوارِ رحمت میں جگہ سے آمین آؤ عذابِ الہی سے پیشتر اپنے آپ کا جائزہ لیں اور بگڑنے سے پہلے سنورنے کی کوشش کریں اور جو شخصیتیں ہم میں باقی رہ گئی ہیں، ان کے قریب ہو کر مرنے والوں کے مشن کی تکمیل کریں۔

شعراء کا خراج عقیدت

سفیر اسلام قاضی احسان احمد شجاع آبادی کے نام

قبل از وفات

اس زمیں میں اے سفیرِ سنتِ خیر البشر
یہ بھی کوئی بات ہے کافر گروں کے ہاتھ میں
گالیاں اسلاف کو دیتے رہیں بدعتِ فریوش
ان کی بے قابو زبانوں کو نہ ہو کوئی لگام
بند حجروں میں بتانِ نرمِ نحو کے ہم زکاب
آئے دن اپنے بزرگوں کے مقدس نام پر
ٹوٹ کر سادہ دلوں کا مومنانہ اعتقاد
فرض ہے ہم پر کہ ان نازک ترین حالات میں
میں قلم کے زور سے اُن کا تبختر توڑ دوں
آپ کو بخشا ہے قدرت نے نہاں کا بانگین
اے دبستانِ بخاری کے خطیبِ نامور
شرک کے نرغہ میں ہے توحید کا جاہ و جلال
اے مکینِ گنبدِ خضریٰ ہمیں یہ تو بتا
اتفاتِ خاص کا صدقہ، ہمیں توفیق دے

تا بہ گئے حالاتِ ناہنجار پر سوچا کریں
دینِ قیم کی نعمتوں اور ہم دیکھا کریں
یہ جہاں چاہیں، جسے چاہیں اُسے رسوا کریں
منبر و محراب پر تکفیر کا غوغا کریں
شب کی تنہائی میں شغلِ بادہ و مینا کریں
یہ تماشا تے زبوں، پیرانِ تسمہ پا کریں
اس پر یہ طرہ کہ اُن کی روٹیاں توڑا کریں
باندھ کر سر پر کفنِ اشعار کو ننگا کریں
آپ انہیں جادو بیانی سے تروبالا کریں
اپنے اس اعجاز سے توحید کا چرچا کریں
اب کہاں تک گردشِ تقدیر کا ٹسکا کریں
یہ دعا دونوں، بہ پیشِ خواجہ بٹھا کریں
اُمتِ احمد رضا سے کس طرح نپٹا کریں
بتکدوں کو توڑ ڈالیں، حشر اک برپا کریں

ہم تہی دستوں پر بالا کوٹ کا یہ قرض ہے
شرک کی بنسیا و ڈھا دینا ہمارا فرض ہے

آغا شورش کاشمیری

بہفت روزہ چٹان ۶۲-۱۰-۲۲

بلبل بستان نبوت قاضی احسان احمد علیل ہیں



یارب شہِ بطحا کی محبت کا صلا دے
 یہ شخص سرخیل سے یارانِ وطن کا
 اس شخص کا اسلوبِ بیاں اور قوی کہ
 اس شخص سے زندہ ہیں آیاتِ سلف کی
 اس شخص کی توقیر رسالت کی نگاہ میں
 یارب تری رحمت کے سزاوار ہیں ہم بھی
 سرمایہٴ محنت کی کشاکش کے نگر میں!
 اسلام ہو پھر غلغلہ انداز، جہاں میں
 اس بلبل بستانِ معانی کو شفا دے
 اس کے لب و لہجہ کو بخاری کی نوا دے
 وہ سحر سے بخش کہ مُردوں کو جلا دے
 خوف اس کی خطابت کا حرفیوں پہ بھا دے
 قرآن کی آیات کے صدقے میں بڑھا دے
 جو سنگِ گراں راہ میں حائل ہیں ہٹا دے
 شاہوں کے تختے سے فقیروں کو لٹا دے
 احسار کی یلغار پہاڑوں کو ہلا دے

شاہوں کے لئے خونِ رعایا بھی روا ہے
 شورشِ کو مگر دولتِ سلیم و رضائے

شورشِ کاشمیری

ہفت روزہ "چٹان"



قاضی احسان احمد شجاع آبادی

قاضی احسان احمد شجاع آبادی بہت دنوں سے صاحبِ فراش ہیں۔ آجکل آپ مالکانِ سلطان فونڈری بادامی باغ لاہور کے ہاں ان کی دوستانہ و مخلصانہ کوششوں سے زیرِ علاج ہیں۔ اشعارِ ذیل اُن سے براہِ راست تعلق خاطر کا نتیجہ ہیں۔



درد کی شدت کچھ ایسی ہے کہ دل افکار ہے
چھ مہینے سے سفیر، اسلام کا بیمار ہے
اس کے فیضانِ خطابت سے ہر اک خورد و کلاں
حشر تک حلقہ بگوشِ سیدالابرار ہے
قادیاں میں اس کی تقریروں سے اب تک نزلہ
ایک ذریدہ نبوت کے لئے تلوار ہے
استقامت میں یگانہ، جاں سپاری کی دلیل
شہسوارِ عرصہ و تیرانی و ایثار ہے
اس کی صحت کے لئے شورشِ دعا کرتے رہو
تنگ و ناموس رسالت کا علمبردار ہے

شورشِ کاشمیری

ہفت روزہ "چٹان"

”ہو گیا ہم سے جدا وہ مردِ حق“

خطیبِ پاکستان قاضی احسان احمد شجاع آبادی کے انتقال پر ملال پر چند اشعار



سر زمینِ پاک کا فنِ زندگی	اے شجاع آباد تجھ میں دفن ہے
جس کا ثانی ملک میں کوئی نہیں	ملک و ملت کا تھا لاثانی خطیب
جس کی ہر اک بات دلکش و لبتین	جس کے ہر اک لفظ میں اک سحر تھا
جس کا سینہ تھا محبت کا امین	تھا رسولِ پاک کا ادنیٰ غلام
صبحِ آزادی وہ درخشندہ جبین	بہرِ آزادی وہ زنداں کا اسیر
چھپ گیا ہے ہم سے تابندہ نگین	جس کا ہے احسان ساری قوم پر
ہوک سی دل سے اٹھے گی بالیقین	یاد آئیں گی وہ بزمِ آرائیاں
آج ہر اک قلب ہے اندوہ نگین	پشتم نم ہے آج اس کی یاد میں
ہو گئی مسرور وہ رُوحِ حزین	جا ملا ہے آج، اپنے شاہ سے
جس جگہ سے کوئی بھی ٹوٹا نہیں	آج اس منزل پر جا پہنچا ہے وہ

مطلع انوار ہو، اُس کی لحد

ہو خدایا اُس کی تربتِ غنبریں

حافظ لدھیانوی

بشکر یہ ہفت روزہ ”لولاک“

”بابِ فردوسِ قاضی احسان“

حضرت مکرم، سلامِ محبت، مزاجِ گرامی!
 جانشینِ امیرِ شریعت، خطیبِ پاکستان مولانا قاضی احسان احمد شجاع آبادی
 بھی چل بسے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔ اُن کی وفاتِ حسرتِ آیات کی خبر
 سننے ہی تاریخِ وفات ہو گئی۔ میں اس مہینے پے درپے کئی روحانی حادثات
 کا شکار ہوا ہوں۔ قاضی صاحب کی وفات پر چند اشعار سے زائد نہ کہہ سکا
 کیونکہ شدتِ جذبات اظہارِ خیال پر غالب آگئی۔ سو یہ چند اشعار نذر ”لولاک“ ہیں۔



قصہ زینت کا ہے یہ عنوان	راتِ دن ہو رہا ہے یہ اعلان
پڑھ لو تُو اُن میں سورہ رحمان	سُن بھی لو کُلِّ مَنْ عَلَیْہَا فَاَن
آج دُنیا سے ہو گیا رخصت	طُو طُو گُلستانِ پاکستان
صوت و آہنگ میں عطار اللہ	اور سیرت میں بُودر و سلمان
دل نگہدارِ تاج و تختِ رسولؐ	اور سینہ تھا، حافظِ قرآن
سر میں عشقِ رسولؐ کا سودا	دل میں جذبِ محبتِ یزدان

ہے یہ تاریخِ انتقال اُن کی
 بابِ فردوسِ قاضی احسان

۸۶ ۱۳ ھ

قلم برداشتہ — آزاد شیرازی
 پرنسپل طبیبہ کالج، شاہدہ، لاہور

بشکریہ، ہفت روزہ ”لولاک“

۶۶ - ۱۲ - ۹

ناز تھا جس پہ بخاری کو وہ انسان گیا



منصب ختم نبوت کا نگہبان گیا
 لب کھلے اور خیالات کا طوفان گیا
 ذوق گفتار کے انداز میں ارمان گیا
 شعبہ ساز سیاست کا لہو چھان گیا
 میں انہیں تیرے خدو خال سے پہچان گیا
 اور تو اور، فرنگی بھی تجھے مان گیا
 عشق سوجان سے اُس شخص پہ قربان گیا
 ناز تھا جس پہ بخاری کو وہ انسان گیا
 آج اک، سوئے عدم، قاری قرآن گیا

مطلع عشق گیا، مقطع عرفان گیا
 جب کوئی سامنے پر پیچ سا عنوان گیا
 نطق اظہار کے پیرائے میں امید گئی
 گنجفہ باز فراست کی وہ تطہیر ہوئی
 تیرے ہم چہرہ تھے افرادِ قرونِ اولیٰ
 قادیانیتِ دوران کے فسوں ٹوٹ گئے
 جس نے ہر دار کو گلزار کا ہمسر جانا
 ہمسفر میرِ شریعتِ بہت تھے، لیکن
 آج بھرے ہوئے گلیوں میں ہیں نغماتِ حدیث

جا تو سکتا نہیں گلشن سے پیپیا شاگر
 لوگ کہتے ہیں شجا عباد سے احسان گیا

شاگرہ کنجاہی

بشکر یہ ہفت روزہ "چٹان" مورخہ ۶۶ - ۱۲ - ۱۲



قاضی احسان احمد

پراخ اور اک بچھ گیا دوستو!

حضرت قاضی احسان احمد صاحب کی وفات کا علم مجھے بروقت نہ ہو سکا۔ طبیعت کچھ ناساز تھی۔ اسلئے گھر سے باہر نہ نکلا۔ ظہر کے قریب اخبار مشرق دیکھا تو رات ایک خواب دیکھا تھا، اس کی تعبیر سامنے آگئی۔ اب شجاع آباد پہنچنا ممکن نہ رہا تھا۔ لہذا نماز جنازہ کی شرکت اور آخری زیارت سے محروم رہا۔ قاضی صاحب کی موت نے پہلے زخم بھی تازہ کر دیئے۔ بہر حال مرحوم و مغفور کے اہل و عیال دیگر و برادر مرحوم قاضی عبداللطیف صاحب اور حافظ نور الحق صاحب کا غم تنہا ان کا غم نہیں۔ اس میں نہ صرف میں ہی بلکہ پوری جماعت برابر کی شریک ہے۔ اللہ تعالیٰ مرحوم کو اعلیٰ علیین میں جگہ دے اور ہمیں صبر جمیل عطا فرمائے آمین۔ میرے یہ اشعار میرے جذبات کے آئینہ دار ہیں (امین گیلانی)



سوائے منزل احسان رخصت ہوا	سوائے منزل احسان رخصت ہوا
یہاں ختم جب آب و دانہ ہوا	یہاں ختم جب آب و دانہ ہوا
اندھیرا نہ ہو کیوں سوا دوستو!	اندھیرا نہ ہو کیوں سوا دوستو!
قضائے الہی بہسانہ بنی	قضائے الہی بہسانہ بنی
ہوا قلب زخمی پھر اک تیر سے	ہوا قلب زخمی پھر اک تیر سے
یہ سچ ہے، غم دل سوا ہو گیا	یہ سچ ہے، غم دل سوا ہو گیا
سوائے سے مہمان رخصت ہوا	سوائے سے مہمان رخصت ہوا
مسافر عدم کو روانہ ہوا	مسافر عدم کو روانہ ہوا
پراخ اور اک بچھ گیا دوستو!	پراخ اور اک بچھ گیا دوستو!
حقیقت اچانک فسانہ بنی	حقیقت اچانک فسانہ بنی
پھر اک مات کھالی ہے تقدیر سے	پھر اک مات کھالی ہے تقدیر سے
کہ قاضی بھی ہم سے جدا ہو گیا	کہ قاضی بھی ہم سے جدا ہو گیا

فصاحت کا رنگیں چمن لٹ گیا
 کہاں ہاتھ آتے ہیں احسانِ روز
 محمد علی کا، سہارا گیا
 مقدر کی کس سے شکایت کریں
 بخاری کی تصویر گم ہو گئی


خطابت کا البیلا پن لٹ گیا
 کہاں ایسے ملتے ہیں انسانِ روز
 جماعت کی آنکھوں کا تارا گیا
 بیاں کس سے غم کی حکایت کریں
 بچھی شمع، تصویر گم ہو گئی

بشکریہ

مورخہ ۶۶ - ۱۲ - ۱۶

ہفت روزہ "خدا م الدین" لاہور

محمد علی جالندھری



آہ! قاضی احسان احمد شجاع آبادی



اے نغمہ سرایانِ وطن، تم نے سنا ہے؟
 دیکھو تو فلک پر کسی تارے میں ضیا ہے؟
 ماضی کے دھند لکوں میں وہ گم بانگِ آہ ہے
 وہ سازِ دلاویز کہ خاموش ہوا ہے
 ہر چند بقیدِ غم ایام رہا ہے
 گلشن کے اُجالوں میں بھی درد اُس کا رہا ہے
 اُس ختمِ نبوت کے محافظ نے کیا ہے
 ہر جابر و ظالم کو جو پیغامِ قضا ہے
 اس طرح وہ دل قوم کا گم ما کے گیا ہے
 ملت کو جو داغ اُس کی جہاڑی کا ملا ہے

ملت کا دھڑکتا ہوا دل ڈوب گیا ہے
 ڈھونڈو تو کسی پھول کے ہونٹوں پہ تبسم
 سرگرم سفرِ قافلہ قوم تھا جس سے
 اک عمر اٹھاتا رہا سینوں میں تلاطم
 دیکھی نہ بھی ہم نے شکن اس کی جبیں پر
 زناں کے اندھیروں میں قدم اُس کے ملیں گے
 ہر خرقہ سالوس کو بے ریب و گماں چاک
 اب کون سنبھالے گا وہ اندازِ خطابت
 اپنے ہی اُجالوں میں بڑھے جاتے ہیں ہر
 ممکن ہی نہیں وقت کا ہاتھ اس کو مٹا دے

اللہ کی رحمت سحر و شام ہو اُس پر

جس نے ہمیں احساس دلایا کہ "خدا ہے"

مضطر گجراتی

بشکر یہ ہفت روزہ "خدا م الدین" لاہور، مورخہ ۶۶ - ۱۲ - ۹



اے بخاریؒ کے رفیق!



تیری تربیت پر سدا مولا کی رحمت ہو کثیر
 مانتے تھے رہنما اپنا تجھے میر و عزیز
 رُوح تیری کیوں نہ ہو فردوس میں آباد و شاد
 بچھ گیا سے تیری رحلت سے خطابت کا چراغ
 یعنی تیری زندگی تھی کامیاب و کامگار
 سرخرو ہو کر گیا ہے، جانب ملکِ عدم
 تجھ کو ناموسِ نبوت کا رہا ہر دم خیال

اے فدائے دینِ قیم، اے خطیبِ بے نظیر
 بعد از میرِ شریعت تھا تو لاثانی خطیب
 عمر بھر تو نے کیا ہر دشمنِ دین سے جہاد
 اب کہاں تجھ سا ملے گا حق نگار و روشن چراغ
 تو بزرگانِ سلف سے بھی ہو اپنے فیضیاب
 عشقِ ختمِ المرسلین میں رہ کے تو ثابت قدم
 جب تک زندہ رہا تو اے خطیبِ بمثال

اے بخاریؒ کے رفیق و جانشین نیک نام

قاضی احسان، تیری رُوح کو صد ہا سلام

حافظ نور محمد انور

بشکر یہ ہفت روزہ خدام الدین لاہور، مورخہ ۶۶ - ۱۲ - ۳۰



خطیبِ پاکستان حضرت قاضی احسان احمد رحمۃ اللہ علیہ



الوداع! اے سرزمینِ پاک کے عالیٰ خطیب
تیرا اندازِ تکلم، کفر کو بھایا نہیں
تو جو ٹکرایا کبھی، برطانوی ایوان سے
تیرے دم سے بُت کدہ قادیان لرزہ کئے
تُو عطار اللہ کے پیغام کی تفسیر تھا
موت سے بھی چھین لی تُو نے حیاتِ جاواں
آج ملت کو ضرورت تھی تیری گفتار کی
ہے ضرورت پھر کسی سید عطار اللہ کی
تو مہکتا پھول تھا اس وادی پر خار میں
تو رہا احسان احمد اور احسان وطن

الوداع! اے الوداع ختم نبوت کے نقیب
مصلحت کا زہر ایمان نے تیرے رکھایا نہیں
آگ کے شعلے بھڑکتے تھے ترے ایمان سے
تُو نے شمشیرِ زباں سے کفر کو چر کے دیئے
کفر کے بازار میں ایمان کی تصویر تھا
رُک گیا گو دیکھنے کو زندگی کا کارواں
وقت کو خواہش رہی جیسے تیرے کردار کی
یا کسی خیر شکن اندازِ اسد اللہ کی
تُو بخاری کا چلن تھا مجلسِ احرار میں
روز و شب تیری بہاؤں سے نکھرتا تھا چمن

موت سے شکوہ رہے گا غم اٹھاتا جائے گا
دیدہ تر جب تلک آنسو بہاتا جائے گا

بشکریہ ماہنامہ تبصرہ لاہور

جنوری ۱۹۶۷ء

جانب از مرزا



قاضی صاحب کی مدح میں

علامہ انور صابری کافی البدیہ کلام



سرورِ مستی میں کٹ رہے تھے تمام تر صبح و شام احسان
 رہے مقدر رہا مدینہ میں مدتوں تک قیام احسان
 وہ جالیوں سے منظرِ ملا کر حجابِ عقل و خرد اٹھا کر
 خوشا حکایاتِ غم سنا کر درودِ احسان سلام احسان
 وہ خلوتِ شب کی رازداری وہ چشمِ حسرت کی اشکباری
 وہ جذبہٴ دل کی بے قراری بحسنِ صد اہتمام احسان
 منظر پہ تھار جنتوں کا سایہ بلند تھا شوقِ دل کا پایہ
 وہ گود میں بیکسوں کی آیا جواب نصرت بنام احسان



علامہ انور صابری

فی البدیہ

خلاصہ کتاب ○ چند الفاظ میں

مولانا قاضی احسان احمد، ۹ ربیع الاول ۱۳۲۲ھ بمقام شجاع آباد پیدا ہوئے۔ ذات جٹ سگوتھی۔ شجاع آباد کے علمی خاندان کے چشم و چراغ تھے۔ ابتدائی تعلیم آبائی گاؤں میں حاصل کی۔ اٹھارہ سال کی عمر میں امیر شریعت سید عطاء اللہ شاہ بخاری کی شاگردی کا شرف حاصل ہوا، اور احرار میں شامل ہو گئے۔

کشمیر کی جنگ آزادی اور کوٹہ کے مطلوبین کی امداد میں بھرپور حصہ لیا۔ قادیان کانفرنس منعقدہ ۲۱، ۲۲، ۲۳ اکتوبر ۱۹۳۷ء میں افتتاحی خطبہ آپ نے دیا۔ آپ تیسرے احرار لیڈر تھے جنہوں نے قادیان میں دفعہ ۱۴۴ کی خلاف ورزی کرتے ہوئے ۲۰ دسمبر ۱۹۳۵ء کا جمعہ پڑھایا اور گرفتار ہوئے۔ جنگ عظیم دوم میں احرار کی طرف سے فوجی بھرتی کے خلاف تحریک میں حصہ لیا اور آل انڈیا احرار کے پہلے ڈکٹیٹر مقرر ہوئے۔

تشکیل پاکستان کے بعد تبلیغی سرگرمیوں میں مصروف ہو گئے۔ سیاسی طور پر مسلم لیگ سے وابستہ ہو گئے۔ تحریک ختم نبوت ۱۹۵۳ء میں بھرپور حصہ لیا، اور گرفتار ہوئے۔ دوران قید آپ کو اور مولانا احمد علی صاحب کو زہر دیا گیا۔ مگر قدرت نے دونوں کو بچالیا۔ اسی دوران آپ کے والد قاضی محمد امین رحلت فرما گئے۔ مگر حکومت پاکستان نے ایک لاکھ روپے ضمانت مہیا کرنے کے باوجود پیروں پر رہا کرنے سے انکار کر دیا۔ آپ نے ۸، ۹ سال تک قید و بند کی صعوبتیں برداشت کیں۔ آخری گرفتاری ۱۹۶۰ء میں ایوب خانی دور میں ہوئی۔ مگر پندرہ دن کے بعد حکومت کو اپنی غلطی کا احساس ہوا اور رہا کر دیئے گئے۔

امیر شریعت کی وفات کے بعد ۹ مارچ ۱۹۶۳ء کو آپ مجلس تحفظ ختم نبوت

پاکستان کے امیر منتخب ہوئے۔

اپریل ۱۹۶۶ء میں بیماری کا آغاز ہوا۔ ملتان اور لاہور علاج کرائے گئے سات ماہ کی کشمکش کے بعد ۲۳ نومبر ۱۹۶۶ء مطابق ۹ شعبان ۱۳۸۶ھ بمقام ۶۲ سال ۵ ماہ کینسر کے موزی مرض کی وجہ سے وفات پائی اور شجاع آباد کے نور شاہ قبرستان میں دفن کئے گئے۔ نماز جنازہ میں کراچی سے پشاور تک عقیدت مند شریک ہوئے حضرت مولانا عبد اللہ درخشاہی نے نماز پڑھائی

”مولانا عبدالشکور دینپوری کا خراج عقیدت“

”احسان پر اللہ کا احسان تھا، کیا عجیب انسان تھا۔ بہادر تھا، مرد میدان تھا، خادم قرآن تھا، ذی فہم و ذیشان تھا۔ علماء کا قدردان تھا۔ عشق نبی آخر الزمان تھا۔ قاضی پر فضل یزدان تھا۔ یوں سمجھ رہا ہوں تھا آہ! قاضیؒ مہمان تھا۔ مرحوم کئی صفحات کا حامل تھا۔ علماء کے زمرہ میں شامل تھا۔ دشمنوں کا جلیب تھا۔ خوش بخت، خوش نصیب تھا، فصیح تھا۔ ادیب تھا پاکستان کا خطیب تھا۔ قاضیؒ غازی تھا، نازی تھا اللہ اس سے راضی تھا۔ قاضی کے دست میں سخاقتی چشم میں حیا رتھی، طبیعت با وفا تھی، پیاری ادا تھی۔ قاضیؒ مہمان نواز تھا۔ کامیاب تھا، سرفراز تھا، طمع سے بے نیاز تھا۔ اسلام کا شہباز تھا۔ پابند صوم و صلوٰۃ تھا۔ جلسے ہو رہے ہیں واعظ نہیں، ممبر ہے زینت ممبر نہیں، مسجد ہے خطیب نہیں، بچیاں ہیں ابا نہیں رہا، بیوی ہے سہاگ اجر گیا، چمن ہے مائی نہیں خزانہ ہے محافظ نہیں مکان ہے مکین نہیں، اب بھی موت پر یقین نہیں، یا اللہ! قاضی مرحوم کو محروم نہ کرنا، اولا تخافوا ولا تحزنوا کا مترادف سنا۔ ایک مسافر غریب کفن بردوش، خاموش پریم کی نگاہ ہو“

آسمان تیری لحد پر شبنم آفتابی کرے

جملہ حقوق محفوظ ہیں

ہد جزاء الاحسان الالاحسان

سوانح حیات

خطیب پاکستان حضرت مولانا

قاسمی احسان احمد شجاع آبادی

رحمتہ اللہ علیہ

مصنفہ

محمد نور الحق قریشی ایم۔ اے۔ ایل۔ ایل۔ جی ایڈووکیٹ

ناشر

مکتبہ احسان نزد پبلیک ملتان شہر فون ۴۶۲۱

قیمت ۱۴ روپے